

सिंघी जैन ग्रन्थ माला

.....[ग्रन्थांक ५१].....

अनेकविद्दालेखित - नानाप्रकाररचनानिवद्ध

विज्ञप्तिलेख संग्रह

—[प्रथम भाग]—



SINGHI JAIN SERIES

.....[NUMBER 51].....

VIJÑAPTI-LEKHA-SAMGRAHA

(A COLLECTION OF WORKS WRITTEN BY MANY AUTHORS RELATING
TO PARVUSANAPARVA CEREMONY AND SIMILAR OCCASIONS)

क ल क त्ता नि वा सी

साधुचरित-श्रेष्ठिवर्य श्रीमद् डालचन्दजी सिंघी पुण्यस्मृतिनिमित्त

प्रतिष्ठापित एवं प्रकाशित

सिंघी जैन ग्रन्थ माला

[जैन आगमिक, दार्शनिक, साहित्यिक, ऐतिहासिक, वैज्ञानिक, कथात्मक-इत्यादि विविधविषयगुम्फित प्राकृत, संस्कृत, अपभ्रंश, प्राचीनगूर्जर, -राजस्थानी आदि नाना भाषानिवद्ध सार्वजनीन पुरातन वाङ्मय तथा नूतन संशोधनात्मक साहित्य प्रकाशनी सर्वश्रेष्ठ जैन ग्रन्थावलि]

प्रतिष्ठाता

श्रीमद्-डालचन्दजी-सिंघीसत्पुत्र

स्व० दानशील-साहित्यरसिक-संस्कृतिप्रिय

श्रीमद् बहादुर सिंहजी सिंघी



प्रधान सम्पादक तथा संचालक

आचार्य जिन विजय मुनि

अधिष्ठाता, सिंघी जैन शास्त्र शिक्षापीठ

निवृत्त ऑनररि डायरेक्टर

भारतीय विद्या भवन, बम्बई

✽

संरक्षक

श्री राजेन्द्र सिंह-सिंघी तथा श्री नरेन्द्र सिंह सिंघी

प्रकाशक

अधिष्ठाता, सिंघी जैन शास्त्र शिक्षा पीठ

भारतीय विद्या भवन, बम्बई

जयन्तकृष्ण ह. दवे, ऑनररी डायरेक्टर, भारतीय विद्या भवन, चौपाटी रोड, बम्बई, नं. ७, द्वारा प्रकाशित
तथा - लक्ष्मीबाई नारायण चौधरी, निर्णयसागर प्रेस, २६-२८. कोलमाट स्ट्रीट, बम्बई, नं. २, द्वारा मुद्रित

अनेक-विद्वदालेखित-नानाप्रकार-रचनानिवद्ध

विज्ञसिलेखसंग्रह

मूल लेख संग्रहात्मक
प्रथम भाग

अनेकप्राचीनहस्तलिखित-आदर्शानुसारेण
संपादनकर्ता

आचार्य, जिन विजय मुनि

(नियुक्त-सम्मान्य नियामक (भैलररी डायरेक्टर) - भारतीय विद्याभवन, बंबई)

संस्थापक एवं सम्मान्य संचालक - राजस्थान प्राच्यविद्या प्रतिष्ठान, जोधपुर

[ऑनररी मेंबर ऑफ जर्मन ओरिएण्टल सोसाइटी, जर्मनी]

सम्मान्य सदस्य - भाण्डारकर प्राच्यविद्या संशोधन मन्दिर, पूना; गुजरात साहित्य
सभा, अहमदाबाद; विश्वेश्वरानन्द वैदिकशोध संस्थान, होशियारपुर, पंजाब;
प्रधान संपादक - गुजरात पुराणस्य मन्दिर ग्रन्थावली; भारतीय विद्या ग्रन्थावली;
जैन साहित्यसंशोधक ग्रन्थावली; सिंधी जैन ग्रन्थमाला; राजस्थान पुरातन
ग्रन्थमाला - इत्यादि, इत्यादि



प्रकाशनकर्ता

अधिष्ठाता, सिंधी जैन शास्त्र शिक्षा पीठ

भारतीय विद्याभवन, बम्बई

विक्रमाब्द २०१६]

प्रथमावृत्ति

[सिन्धु १९६०

ग्रन्थांक ५१]

सर्वाधिकार सुरक्षित

[मूल्य रु० १०/५०

SINGHI JAIN SERIES

A COLLECTION OF CRITICAL EDITIONS OF IMPORTANT JAIN CANONICAL,
PHILOSOPHICAL, HISTORICAL, LITERARY, NARRATIVE AND OTHER WORKS
IN PRAKRIT, SANSKRIT, APABHRAMSHA AND OLD RAJASTHANI.
GUJARATI LANGUAGES, AND OF NEW STUDIES BY COMPETENT
RESEARCH SCHOLARS

ESTABLISHED

IN THE SACRED MEMORY OF THE SAINT LIKE LATE SETH

ŚRĪ DĀLCHANDJĪ SINGHĪ
OF CALCUTTA

BY

HIS LATE DEVOTED SON

DANASILA - SAHITYARASIKA - SANSKRITIPRIYA
ŚRĪ BAHADUR SINGH SINGHI

DIRECTOR AND GENERAL EDITOR

ĀCHĀRYA JINĀ VIJAYA MUNI

ADHIṢṬHĀTĀ, SINGHĪ JAIN ŚĀSTRA ŚIKṢHĀ PĪṬHA

(Retired Honorary Director, Bharatiya Vidya Bhavana, Bombay.)

PUBLISHED

UNDER THE PATRONAGE OF

ŚRĪ RAJENDRA SINGH SINGHI

AND

ŚRĪ NARENDRA SINGH SINGHI

BY THE ADHIṢṬHĀTĀ

SINGHI JAIN SHASTRA SHIKSHAPITH
BHARATIYA VIDYA BHAVAN, BOMBAY

VIJÑAPTI-LEKHA-SAMGRAHA

(A COLLECTION OF WORKS WRITTEN BY MANY AUTHORS
RELATING TO PARYUSANA PARVA CEREMONY AND
SIMILAR OCCASIONS)

COLLECTED AND EDITED FROM VARIOUS OLD MANUSCRIPTS

BY

Acharya JINA VIJAYA MUNI, Puratattvacharya

(Ex. Honorary Director, Bharatiya Vidya Bhavan, Bombay)

Honorary Founder-Director,

Rajasthan Oriental Research Institute, Jodhpur;
Honorary Member of the German Oriental Society (Germany);
Bhandarkar Oriental Research Institute, Poona; Gujarat Sahitya
Sabha, Ahmedabad; and Vishveshvaranand Vaidic Research
Institute, Hoshiarpur, Punjab.

FIRST PART

PUBLISHED BY

Adhishthātā, Singhi Jain Śāstra Śikṣāpīṭha

**BHARATIYA VIDYA BHAVANA
BOMBAY**

V. E. 2016]

First Edition

[A. D. 1960

Vol. No. 51]

[Price Rs. 10/50

॥ सिंघीजैनग्रन्थमालासंस्थापकप्रशस्तिः ॥

अस्ति वङ्गाभिधे देशे सुप्रसिद्धा मनोरमा । मुर्शिदाबाद इत्याख्या पुरी वैभवशालिनी ॥	१
बहवो निवसन्त्यत्र जैना ऊकेशवंशजाः । धनाढ्या नृपसम्मान्या धर्मकर्मपरायणाः ॥	२
श्रीडालचन्द इत्यासीत् तेज्वेको बहुभाग्यवान् । साधुवत् संचरित्रो यः सिंघीकुलप्रभाकरः ॥	३
बाल्य एव गतो यश्च कर्तुं व्यापारविस्तृतिम् । कलिकातामहापुर्यां धृतधर्मार्थनिश्चयः ॥	४
कुशाग्रीयया सद्बुद्ध्या सदृच्या च सन्निष्ठया । उपार्ज्य विपुलां लक्ष्मीं कोट्यधिपोऽजनिष्ट सः ॥	५
तस्य मञ्जुकुमारीति सन्नारीकुलमण्डना । जाता पतिव्रता पत्नी शीलसौभाग्यभूषणा ॥	६
श्रीवहादुरसिंहाख्यो गुणवोस्तनयस्तयोः । सज्जातः सुकृती दानी धर्मप्रियश्च धीनिधिः ॥	७
प्राप्ता पुण्यवता तेन पत्नी तिलकसुन्दरी । यस्याः सौभाग्यचन्द्रेण भासितं तत्कुलाम्बरम् ॥	८
श्रीमान् राजेन्द्रसिंहोऽस्य ज्येष्ठपुत्रः सुशिक्षितः । यः सर्वकार्यदक्षत्वात् दक्षिणबाहुवत् पितुः ॥	९
नरेन्द्रसिंह इत्याख्यस्तेजस्वी मध्यमः सुतः । सुनुवोरिन्द्रसिंहश्च कनिष्ठः सौम्यदर्शनः ॥	१०
सन्ति त्रयोऽपि सत्पुत्रा आसभक्तिपरायणाः । विनीताः सरला भव्याः पितुर्मागानुगामिनः ॥	११
अन्येऽपि बहवस्तस्याभवन् स्वस्रादिबान्धवाः । धनैर्जनैः समृद्धः सन् स राजेव व्यराजत ॥	१२

अन्यच्च -

सरस्वत्यां सदासक्तो भूत्वा लक्ष्मीप्रियोऽप्ययम् । तत्राप्यासीत् सदाचारी तच्चित्रं विदुषां खलु ॥	१३
नाहंकारो न दुर्भावो न विलासो न दुर्वयः । दृष्टः कदापि यद्गोहे सतां तद् विस्मयास्पदम् ॥	१४
भक्तो गुरुजनानां स विनीतः सज्जनान् प्रति । बन्धुजनेऽनुरक्तोऽभूत् प्रीतः पोष्यगणेष्वपि ॥	१५
देश-कालस्थितिज्ञोऽसौ विद्या-विज्ञानपूजकः । इतिहासादि-साहित्य-संस्कृति-सत्कलाप्रियः ॥	१६
समुन्नयै समाजस्य धर्मस्योत्कर्षहेतवे । प्रचाराय च शिक्षाया दत्तं तेन धनं धनम् ॥	१७
गत्वा सभा-समित्यादौ भूत्वाऽध्यक्षपदान्वितः । दत्त्वा दानं यथायोग्यं प्रोत्साहिताश्च कर्मठाः ॥	१८
एवं धनेन देहेन ज्ञानेन शुभनिष्ठया । अकरोत् स यथाशक्ति सत्कर्माणि सदाशयः ॥	१९
अथान्यदा प्रसङ्गेन स्वपितुः स्मृतिहेतवे । कर्तुं किञ्चिद् विशिष्टं स कार्यं मनस्यचिन्तयत् ॥	२०
पूज्यः पिता सदैवासीत् सम्यग्-ज्ञानरुचिः स्वयम् । तस्मात् तज्ज्ञानवृद्ध्यर्थं यतनीयं मयाऽप्यरम् ॥	२१
विचार्यैवं स्वयं चित्ते पुनः प्राप्य सुसम्मतिम् । श्रद्धेयानां स्वमित्राणां विदुषां चापि तादृशाम् ॥	२२
जैनज्ञानप्रसारार्थं स्थाने शान्तिं नि के त ने । सिंघीपदाङ्कितं जैनज्ञानपीठं मतिष्ठिपत् ॥	२३
श्रीजिनविजयः प्राज्ञो मुनिनाम्ना च विश्रुतः । स्वीकर्तुं प्रार्थितस्तेन तस्याधिष्ठायकं पदम् ॥	२४
तस्य सौजन्य-सौहार्द-स्थैर्यौदार्यादिसद्गुणैः । वशीभूय मुदा येन स्वीकृतं तत्पदं वरम् ॥	२५
कवीन्द्रेण रवीन्द्रेण स्वीयपावनपाणिना । रस-नागाङ्क-चन्द्राब्दे तत्प्रतिष्ठा व्यधीयत ॥	२६
प्रारब्धं मुनिना चापि कार्यं तदुपयोगिकम् । पाठनं ज्ञानलिप्सूनां ग्रन्थानां ग्रथनं तथा ॥	२७
तस्यैव प्रेरणां प्राप्य श्रीसिंघीकुलकेतुना । स्वपितृश्रेयसे चैषा प्रारब्धा ग्रन्थमालिका ॥	२८
उदारचेतसा तेन धर्मशीलेन दानिना । व्ययितं पुष्कलं द्रव्यं तत्तत्कार्यसुसिद्धये ॥	२९
छात्राणां वृत्तिदानेन नैकेषां विदुषां तथा । ज्ञानाभ्यासाय निष्कामसाहाय्यं स प्रदत्तवान् ॥	३०
जलवाग्वादिकानां तु प्रातिक्रूत्यादसौ मुनिः । कार्यं त्रिवार्षिकं तत्र समाप्यान्यत्रावासितः ॥	३१
तत्रापि सततं सर्वं साहाय्यं तेन यच्छता । ग्रन्थमालाप्रकाशाय महोत्साहः प्रदर्शितः ॥	३२
नन्द-निर्धर्क-चन्द्राब्दे कृता पुनः सुयोजना । ग्रन्थावल्याः स्थिरत्वाय विस्तराय च नूतना ॥	३३
ततो मुनेः परामर्शात् सिंघीवंशनभस्वता । भाविद्या भवता येयं ग्रन्थमाला समर्पिता ॥	३४
आसीत्तस्य मनोबान्धाऽपूर्वग्रन्थप्रकाशने । तदर्थं व्ययितं तेन लक्षावधि हि रूप्यकम् ॥	३५
दुर्विलासाद् विधेर्हन्त ! दौर्भाग्याच्चात्मबन्धूनाम् । स्वल्पेनैवाथ कालेन स्वर्गं स सुकृती ययौ ॥	३६
विधु-शून्य-संनेत्राब्दे मासे आषाढसन्जके । कलिकातानगर्यां स प्राप्तवान् परमां गतिम् ॥	३७
पितृभक्तश्च तत्पुत्रैः प्रेयसे पितुरात्मनः । तथैव प्रपितुः स्मृत्यै प्रकाश्यतेऽधुना त्वियम् ॥	३८
सैषा ग्रन्थावलिः श्रेष्ठा प्रेष्ठा प्रज्ञावतां प्रथा । भूयाद् भूयै सतां सिंघीकुलकीर्तिप्रकाशिका ॥	३९
विद्वज्जनकृताह्लादा सचिदानन्ददा सदा । चिरं नन्दत्वियं लोके श्रीसैघी ग्रन्थमालिका ॥	४०

॥ सिंधीजैनग्रन्थमालासम्पादकप्रशस्तिः ॥

स्ति श्रीमेदपादाख्यो देशो भारतविद्युतः । रूपादेवीति सदाश्री पुरिका यत्र सुस्यता ॥	१
सदाचार-विचाराम्यो प्राचीननृपतेः समः । श्रीमच्चतुर्लिंगोऽत्र राठोडान्वयभूमिपः ॥	२
तत्र श्रीवृद्धिसिंहोऽभूद् राजपुत्रः प्रसिद्धिभाक् । क्षात्रधर्मधनो यश्च परमारकुलाग्रणीः ॥	३
सुज्ञ-मोजसुखा मूपा जाता यस्मिन् महाकुले । किं वर्ण्यते कुटीनत्वं तत्कुलजातजन्मनः ॥	४
पत्नी राजकुमारीति तस्याभूद् गुणसेहिता । चानुर्य-रूप-लावण्य-सुवाक्-सौजन्यभूषिता ॥	५
क्षत्रियाणीं प्रभापूर्णां क्षीर्योद्दीप्तसुखाकृतिम् । यां दृष्ट्वैव जगो मेने राजन्यकुलजा त्वियम् ॥	६
पुत्रः किसनसिंहाख्यो जातस्तपोरतिप्रियः । रणमल्ल इति चान्यद् यक्षाम जननीकृतम् ॥	७
श्रीदेवीहंसनामाऽत्र राजपुत्र्यो यतीश्वरः । ज्योतिर्भैषज्यविद्यानां पारंगामी जनप्रियः ॥	८
आगतो मङ्गदेशाद् यो अमन् जनपदान् बहून् । जातः श्रीवृद्धिसिंहस्य प्रीति-धन्वास्पदं परम् ॥	९
सेनाप्राप्रतिमप्रेम्णा स तत्सूनुः स्वसन्निधौ । रक्षितः शिक्षितः सम्यक्, कृतो जैनमतानुगः ॥	१०
दौर्भाग्याद् तच्छिशोर्वाङ्मये गुरुतातौ दिवंगतौ । विमूढः स्वगृहात् सोऽयं यदृच्छया विनिर्गतः ॥	११

तथा च-

आन्वा नैकेषु देशेषु संसेन्य च बहून् नरान् । दीक्षितो मुण्डितो भूत्वा जातो जैनमुनिस्ततः ॥	१२
ज्ञात्वान्येकक्षेत्राणि नानाधर्ममतानि च । मध्यस्थवृत्तिना तेन तत्प्रातरवगवेणिना ॥	१३
अधीता विविधा माया भारतीया युरोपजाः । अनेका लिपयोऽप्येवं प्रज्ञ-नूतनकालिकाः ॥	१४
येन प्रकाशिता नैके ग्रन्था विद्वत्प्रशंसिताः । लिखिता बहवो लेखा पेटिस्तत्प्यगुम्फिताः ॥	१५
बहुभिः सुविद्वन्निस्सन्मण्डलैश्च स सङ्कृतः । जिनविजयनाम्नाऽयं विख्यातः सर्वप्रथमवद् ॥	१६
तस्य तां विधुतिं ज्ञात्वा श्रीमद्गान्धीमहात्मना । आहूतः सादरं पुण्यपञ्चनात् स्वयमन्यदा ॥	१७
पुरे आहम्मादामादे राष्ट्रीयः शिक्षणालयः । विद्यापीठ इति ख्यात्या प्रतिष्ठितो यदाऽभवत् ॥	१८
आचार्यत्वेन तत्रोच्चैर्नियुक्तः स महात्मना । रत्न-मुनि-निर्धीन्द्रैर्वदे पुरा तत्त्वा ह्यमन्दिरे ॥	१९
वर्षाणामष्टकं यावत् सम्भूष्य तत् पदं ततः । गम्या जर्मनराष्ट्रे स तत्संस्कृतिमधीतवान् ॥	२०
तत आगत्य सङ्गमो राष्ट्रकार्ये च सक्रियम् । कारावासोऽपि सम्प्राप्तो येन स्वातन्त्र्यसङ्गरे ॥	२१
क्रमात् ततो विनिर्मुक्तः स्थितः दान्ति निकेतने । विश्ववन्द्यकवीन्द्रश्रीरवीन्द्रनाथमूपिते ॥	२२
सिंधीपदयुतं जैनज्ञानपीठं तदाधितम् । स्थापितं तत्र सिंधीश्रीदालचन्दस्य सनुना ॥	२३
श्रीबहादुरसिंहेन दानवीरेण धीमता । स्मृत्यय निजतातस्य जैनज्ञानप्रसारकम् ॥	२४
प्रतिष्ठितश्च तस्यासौ पदेष्विष्टावृत्तचक्रे । अध्यापयन् वरान् शिष्यान् ग्रन्थयन् जैनवाङ्मयम् ॥	२५
तस्यैव प्रेरणां प्राप्य श्रीसिंधीकुलकेतुना । स्वपितृश्रेयसे होपा भारव्या ग्रन्थमालिका ॥	२६
अर्थैवं विगतं तस्य वर्षाणामष्टकं पुनः । ग्रन्थमालाविकासोऽप्रवृत्तिषु प्रयत्नतः ॥	२७
बाणेश्वरैर्नैवेन्द्रैर्वदे मुंबाईनगरीस्थितः । मुंशीति विरुद्धातः कन्हैयालाल-धीमतः ॥	२८
प्रवृत्तो नारद्रीपानां विद्यानां पीठनिर्मितौ । कर्मनिष्ठस्य तस्याभूत् प्रयत्नः सफलोऽचिरात् ॥	२९
विदुषां श्रीमतां योगात् पीठो जातः प्रतिष्ठितः । भारतीय पदोपेतं विद्याभवनं सञ्ज्ञया ॥	३०
आहूतः सहकार्यार्थं स मुनिस्तेन सुहृदा । ततःप्रवृत्तिं तत्रापि तत्कार्ये सुप्रवृत्तवान् ॥	३१
तत्प्रवनेऽन्यदा तस्य सेवाऽधिका ह्यपेक्षिता । स्वीकृता च सद्भावेन साऽप्याचार्यपदाधिता ॥	३२
नन्दे-निर्धेय-चन्द्राब्दे वैक्रमे विहिता पुनः । एतद्ग्रन्थावलीसूच्यकृते नूतनयोजना ॥	३३
परामर्शात् तत्तस्य श्रीसिंधीकुलभास्वता । भाविद्याभवनायैव ग्रन्थमाला समर्पिता ॥	३४
प्रदत्ता दशसाहस्री पुनस्तस्योपदेशतः । स्वपितृस्मृतिमन्दिरकरणाय मुकीर्तिना ॥	३५
देवाद्रूपे गते काले सिंधीवर्यो दिवंगतः । यत्तस्य ज्ञानसेवायां साहाय्यमकरोत् महत् ॥	३६
पितृश्रेयप्रगत्यर्थं यत्तशीलंस्तदात्मजैः । राजेन्द्रसिंहमुत्पैश्च सङ्कृतं तद्वचनतः ॥	३७
पुण्यश्लोकपितुर्नाम ग्रन्थागारकृते पुनः । वन्पुत्र्येष्टो गुणश्रेष्ठो ह्यर्द्धलक्षं धनं ददौ ॥	३८
ग्रन्थमालाप्रसिद्धार्थं पितृवत् तस्य कश्चितम् । श्रीसिंधीसत्पुत्रैः सर्वे तद्गिराऽनुविधीयते ॥	३९
विद्वज्जनकृताह्लादा सधियानन्ददा सदा । चिरं भन्दविर्यं लोकं जिनविजयभारती ॥	४०



[illegible][illegible]

विज्ञप्ति लेखसंग्रह - किञ्चित् प्रास्ताविक

जिन अनेक विज्ञप्तिपत्रखरूप लेखोंका, प्रस्तुत 'विज्ञप्ति-लेख-संग्रह' में संकलन किया गया है उनमें से सर्व प्रथम 'विज्ञप्ति-त्रिवेणी' नामक लेख की प्राचीन हस्तलिखित प्रति, मुझे सन् १९१५ में, पाटण के वाडी पार्श्वनाथ मन्दिर स्थित प्राचीन ग्रन्थमंडार में उपलब्ध हुई। रचना को पढ़ने से मुझे उसका बहुत महत्त्व अनुभूत हुआ और फिर सन् १९१६ में बडौदा में निवास करते हुए मैंने, प्रकाशित करने की दृष्टि से, उसका संपादन किया एवं भावनगर की जैन आत्मानन्द सभा द्वारा उसका प्रकाशन हुआ। मैंने उस पुस्तक की भूमिका बहुत विस्तारके साथ लिखी और उसमें विज्ञप्ति लेख का क्या तात्पर्य है और वे क्यों और कब लिखे जाते थे एवं उनका कैसा स्वरूप और वर्णविषय आदि होता था, इन बातों पर यथेष्ट प्रकाश डाला था। तत्कालीन विद्वानों ने उस पुस्तक की बहुत प्रशंसा की। हिन्दी भाषा जगत् के महारथी और महापुरुष ख. पंडित महावीर प्रसादजी द्विवेदीने उसकी आलोचना करते हुए उसे, समग्र भारतीय वाङ्मय में, एक अपूर्व और अद्वितीय रचना कह कर उसका मूल्यांकन किया। मेरी वह सर्वादिम संपादित पुस्तक थी।

उसके बाद मैं वैसे विज्ञप्ति लेखों की खोज में बराबर लगा रहा और मुझे वैसे छोटे बड़े अनेक लेख मिलते गये।

विद्वान् आचार्य और यतिगण द्वारा संस्कृत में लिखे गये विज्ञप्ति लेखों के अतिरिक्त, जैन श्रावक समुदाय के द्वारा स्थान विशेषों से देश भाषा में लिखे गये लेखों की प्राप्ति भी मुझे हुई और ये लेख तो इतिहास, साहित्य एवं चित्रकला की दृष्टिसे और भी अधिक महत्त्व के ज्ञात हुए। इनमें से एक सब से प्राचीन लेख जो मुझे मिला उसको मैंने अपने द्वारा संपादित और प्रकाशित जैन साहित्य संशोधक नामक त्रैमासिक पत्र (सन् १९२०) में प्रकाशित किया। उस लेख का प्रकाशन देख कर उस के जैसे अन्यान्य विज्ञप्ति पत्रों की खोज की तरफ, कुछ अन्य विद्वान्मित्रोंका भी लक्ष्य आकृष्ट हुआ और बडौदा राज्य के पुरातत्त्व विभाग के डायरेक्टर ख. पं. हीरानन्द शास्त्रीने गायकवाड राज्य की ओरसे वैसे कुछ विज्ञप्ति पत्रात्मक लेखों का एक सचित्र प्रकाशन प्रकट किया। इस प्रकारके संस्कृत एवं देशभाषा में लिखित विज्ञप्ति लेखों का संग्रह बहुत विशाल है और उनका सुन्दर रूप से प्रकाशन किया जाय तो जैन साहित्य, इतिहास और चित्रकला की दृष्टिसे एक महत्त्वका कार्य संपन्न होने जैसा है—यह विचार कर मैंने सिंधी जैन ग्रन्थमाला द्वारा ऐसे कुछ संग्रहों का प्रकाशन कार्य प्रारंभ किया जिसके परिणाम स्वरूप उसका यह प्रथम भाग आज विद्वानों के सम्मुख उपस्थित है।

प्रारंभ में मेरा विचार इस संग्रह में वैसे विज्ञप्ति लेख संकलित करने का था जो इस पुस्तक के पृ. ७० बाद, द्वितीय विभाग के रूपमें, 'आनन्द लेख प्रबन्ध' नामक आदि लेखों का मुद्रण हुआ है। मेरे पास ऐसे छोटे-बड़े पचासों ही लेखोंका संचय हुआ पड़ा है।

सन् १९४० में, वंदई में मुझे बीकानेरके एक श्री पूज्यजी के पास वह बड़ा विज्ञप्ति लेख देखने को मिला जो इस संग्रह में सर्व प्रथम मुद्रित हुआ है। यह विज्ञप्ति लेख, सर्व प्रथम मुझे प्राप्त 'विज्ञप्ति त्रिवेणी' नामक लेख से भी कुछ प्राचीन और वैसा ही बहुत महत्त्वका लगा। मैंने इस की प्रतिलिपि करवा ली और प्रकाशित करने की कामना से संशोधनादि करना प्रारंभ किया। श्री पूज्यजी से प्राप्त यह लेख टीपणा के रूप में लंबे कागजों पर लिखा गया है। अक्षर तो इस के सुवाच्य थे पर भाषा की दृष्टिसे अशुद्धियां बहुत दिखाई दीं। सद्भाग्य से इस की दूसरी प्रति मुनिवर श्री पुण्यविजयजी महाराज के पास पाटण में देखने को मिल गई। इस प्रतिका प्रथम पत्र नहीं है। वाक्की संपूर्ण है। यह प्रति बहुत सुन्दर ढंगसे लिखी गई है और शुद्धिकी दृष्टि से भी उत्तम कोटि की है। इस प्रति के प्राप्त होते ही मैंने इस का मुद्रण प्रारंभ कर दिया। प्रथम मेरा विचार इस अकेले ही लेख को सुन्दर रूप से प्रकाशित कर देने का रहा और इस की प्रस्तावना भी 'विज्ञप्ति त्रिवेणी' के समान विस्तृत रूपमें लिखने का था। पर पीछे से, ऐसे लेखों का एक समुच्चय संग्रह, इस दृष्टिसे प्रकाशित करने का हुआ, कि जिस से इस प्रकार के विशिष्ट और अभी तक अप्रकाशित

एवं अज्ञात स्वरूप साहित्यिक निधिका, विद्वानों को ठीक ठीक परिचय प्राप्त हो। इस विचार के अनुसार मैंने इस लेखके साथ, अपनी पूर्व प्रकाशित 'विज्ञप्ति त्रिवेणी' का भी पुनर्मुद्रण कर देना उचित समझा। इस प्रकार प्रस्तुत संग्रह में, 'विज्ञप्ति महालेख' एवं 'विज्ञप्ति त्रिवेणी' नामक दो बड़ी रचनाओं के साथ, 'आनन्द प्रबन्ध लेख' आदि अन्य उप-रचनाओं का संकलन किया गया है।

मेरा मनोरथ तो इन सत्र रचनाओं से संबद्ध ऐतिहासिक एवं सांस्कृतिक बातों का विस्तृत विवेचन इनके साथ देने का था और जैसा मैंने 'विज्ञप्ति त्रिवेणी' के साथ विस्तृत उपोद्घातात्मक निबन्ध लिखा है वैसा ही निबन्ध, इसके साथ लिखने का रहा। पर सद्भाग्यसे या दुर्भाग्यसे मैंने ऐसे अनेकानेक ग्रन्थोंके संपादन का काम, एक साथ हाथ में ले रखा है, जिससे मनोरथानुकूल ऐतिहासिक तथ्यपूर्ण विस्तृत भूमिकाएं या प्रस्तावनाएं लिखने का समय प्राप्त नहीं होता है।

इस संग्रह के छपवाने का प्रारंभ आज से कोई १७-१८ वर्ष पहले किया गया था और कोई १०-१२ वर्ष पूर्व ही यह सारा संग्रह, वर्तमान रूप में प्रकाशित होनेकी स्थिति में पहुंच गया था। पर मेरे हाथों में अन्यान्य संपादनों का भार, दिन प्रति दिन बढ़ता ही रहने से, मैं अभी तक विस्तृत प्रस्तावना लिखने का सुयोग देख नहीं रहा हूं। अतः फिलहाल इस संग्रह को मूल मूल रूप में ही प्रकट कर देना मैंने अधिक उपयुक्त समझा है।

मनमें आशा तो बन्धी हुई है ही कि निकट भविष्यमें, मैं इसका दूसरा भाग भी तैयार कर सकूँ और उसमें प्रस्तुत संग्रहसे संबद्ध विस्तृत विवेचना आदि लिख सकूँ। इस विवेचना की बहुत सी सामग्री संगृहीत हुई पड़ी है। केवल दो-तीन महिनों का निराबाध और एकान्त समय मुझे मिल जाय, तो मैं उसे लिपि बद्ध कर सकूँ।

मेरा मनोरथ तो यह भी रहता है कि जैसे संस्कृत विज्ञप्तिलेख इस संग्रहमें प्रकाशित किये जा रहे हैं वैसे देशी भाषाओं में लिखे गये विज्ञप्तिपत्रों का भी प्रकाशन होना चाहिये। ये भाषानिबद्ध विज्ञप्तिपत्र तो और भी अत्यधिक ऐतिहासिक एवं साहित्यिक सामग्री से परिपूर्ण हैं। गुजरात और राजस्थान की चित्रकला की दृष्टिसे तो इनका महत्त्व अत्यंत अधिक है। ये विज्ञप्तिपत्र ५-१० की संख्यामें नहीं, पर खोज करने पर, सेंकड़ों की संख्यामें उपलब्ध होंगे। इनमें का एक-एक विज्ञप्तिपत्र, एक-एक महत्त्वके निबन्धकी समग्रीसे भरा पड़ा है। यदि कोई विश्वविद्यालयों के उच्चाध्ययन करने वाले विद्यार्थी गण, इन विज्ञप्तिपत्रोंके विषयको ले कर ही अपने डॉक्टरेट (पीएच. डी.) की डिग्री के लिये अव्ययन और अन्वेषण कार्य करना चाहें तो उनको बहुत महत्त्व की सांस्कृतिक एवं ऐतिहासिक सामग्री इनमें से उपलब्ध हो सकती है।



प्रस्तुत संग्रह में प्रकाशित सर्वप्रथम विज्ञप्तिलेख विक्रमसंवत् १४४१ में लिखा गया है। इस दृष्टिसे मुझे अभी तक प्राप्त ऐसे विज्ञप्तिलेखों में यह सबसे प्राचीन है। यह लेख खरतर गच्छ के आचार्य जिनोदय सूरि ने, गुजरातके पाटण नगर से, अपने पूज्य लोकहिताचार्यके प्रति, जो उस समय अयोध्या नगर में चातुर्मास निमित्त रहे हुए थे, भेजा था। यह पत्र बहुत ही सुन्दर एवं प्रौढ साहित्यिक भाषामें लिखा गया है। बाण, दंडी और धनपाल जैसे महाकवियों द्वारा प्रयुक्त गद्य शैली के अनुकरणरूप में यह एक आदर्श रचना है। आलंकारिक भाषा की शब्दच्छटा के साथ, इसमें ऐतिहासिक घटना के निदर्शक वर्णनोंका भी सुन्दर पुट सम्मिश्रित है।

जिनोदय सूरि और लोकहिताचार्य की परिचायक ऐतिहासिक साधन-सामग्री यथेष्ट उपलब्ध हो सकती है। खरतर गच्छ की पट्टावलीयों से तथा अन्यान्य ग्रन्थादि गत उल्लेखों से इनके समय आदि का सविस्तर इतिहास प्राप्त किया जा सकता है। हमारे संग्रहमें तथा बीकानेर आदिके ग्रन्थमंडारों में इस विषयकी सामग्री संचित है। इस सबका निर्देश करना या परिचय देना अभी मेरे लिये यहां पर शक्य नहीं है।

प्रस्तुत लेख में जिनोदय सूरि ने बहुत करके वि. सं. १४३०-३१ में जिस प्रदेश में विचरण किया और जिन तीर्थभूत स्थानों की यात्रा एवं प्रतिष्ठा आदि कार्य किये, उसका संक्षिप्त में वर्णन है। लोकहिताचार्य ने अयोध्या से एक

ऐसा ही विज्ञप्ति लेख जिनोदय सूरि को भेजा था जिस में उन्होंने ने, पिछले वर्ष किये गये अपने प्रवास के वर्णन में, तीर्थ यात्रादि कार्यों का परिचय दिया था; उसी के उत्तर स्वरूप जिनोदय सूरि ने भी अपना यह विस्तृत एवं आलेखिक विज्ञप्ति लेख लिख कर उन के पास भेजा था। इस से ज्ञात होता है कि लोकहिताचार्य का भेजा हुआ विज्ञप्ति-लेख भी इसी प्रकार का एक उत्तम, सुन्दर साहित्यिक एवं वर्णनात्मक पत्र था। खोज करने पर, संभव है कि कहीं से वह पत्र भी किसी खोजी को मिल सके।

इस संग्रह में जो दूसरा बड़ा विज्ञप्ति स्वरूप लेख है वह 'विज्ञप्ति त्रिवेणी' नाम का है जो वि. सं. १४८४ की रचना है। यह विज्ञप्ति पत्रात्मक लेख खरतर गच्छ के जयसागर उपाध्याय नामक विद्वान् ने, सिंध प्रदेश के मलिकवाहण नामक स्थान से, अपने गच्छाचार्य जिनमद्र सूरि को लिखा था, जो उस समय गुजरात के पाटण नगर में रहे हुए थे। इस पत्र विषयक सब ज्ञातव्य बातें, मैंने उक्त विज्ञप्ति त्रिवेणी नामक पुस्तक की विस्तृत प्रस्तावना में आलेखित की हैं।

मेरा विचार, उस प्रस्तावना को एवं अन्यान्य लेखों संबन्धी ज्ञातव्य बातों को भी, इस के साथ संकलित कर देने का रहा पर अभी समयभाव से वैसा होना शक्य न जान कर, आज तो इस संग्रह को, वर्तमान रूप में ही, अपने हाथों में ले कर विद्वानों के सम्मुख उपस्थित हो रहा हूँ। आशा है कि यह संग्रह इस रूपमें भी अन्यासीवर्ग को आदरणीय होगा।

कालानुपूर्विका, सं० २०१६
भारतीय विद्याभवन, बंबई
-[वा० १३.३.१९६०]-

— मुनि जिनविजय

यः पूर्वं करहेटकावनिमलङ्कृत्याथ भाग्योदया, -दायातः पुरकल्पपाटकधरां पूर्णः सुवर्णादिभिः ।

श्रीसौभाग्ययशोजयोन्नतिकरो दारिद्र्यमुद्राहरः, श्रीसंघाय सुखाय सोऽस्तु निधिवत् श्रीपार्श्वतीर्थेश्वरः ॥ ९ ॥
देवश्रीकरहेटकावनिमहाराजः प्रजावत्सलो, विश्वव्यापियशः प्रतापनिलयप्रध्वस्तशत्रूदयः ।

चेतश्चिन्तितपूरेण सुरतरुः संभेटितः साम्प्रतं, श्रीपार्श्वः प्रथयेत् सुसेवकजने प्रीतिप्रसन्ने दृशौ ॥ १० ॥

यदंहिकामाङ्कुशशोणरश्मयो, दिशन्ति काश्मीरविलेपनभ्रमम् ।

तनूषु नम्रामरसुन्दरीततेः, स वर्द्धमानः प्रभुरस्तु वो मुदे ॥ ११ ॥

पुष्पन्तु प्रभुनाभिभूप्रभृतयोऽर्हन्तः सतां ते सुखं, व्याख्यानावसरे क्षरद्गुचिमुचो रेजुर्यदीया रदाः ।

आत्मौन्नत्यधरान् सुकुन्दमुखरान् विस्मेरपुष्पोत्करान्, दृष्ट्वाऽधःपतितान् पुरः किमु मुदा प्रोद्भूतहास्या इव ॥ १२ ॥

*

[अथ अणहिलपुरपत्तनवर्णनम् -]

१० § २. भास्वद्भावनदानशीलतपसां यस्मिन् जनं भाजनं, दृष्ट्वा संयममञ्जरीभरधृतौ सन्माधवं साधवम् ।

जैनेन्द्रं भवनोच्चयं च सुभगं वैम्वैः कदम्बैरहो !, दुःकालेऽपि लभन्ति धार्मिकदृशः पुण्यामृतैः पारणम् ॥ १३ ॥

यत्रैतान् व्यवहारिणो निदधतः सौवर्णशृङ्गारणां, सारङ्गाक्षिकटाक्षचञ्चलपदैर्वाजिप्रजैर्दीव्यतः ।

दानं देवतरुनिव प्रददतो जेगीयमानान् गुणैः, दृष्ट्वा मोक्षहृदोऽपि संसृतिसुखे सतां मृशन्ति क्षणम् ॥ १४ ॥

स्त्रैणं यत्र सुवर्णकेतकनिभैरङ्गैर्मनोहार्यपि, प्रेक्ष्यामी तरलेक्षणाः कविजना जानन्ननङ्गास्पदम् ।

१५ यत्र प्रेमरसानुविद्धमनसोः स्त्रीपुंसयोः सङ्गमं, कृत्वा चानु तयो रसं परिमृशन् ब्रह्माऽपि मोमुह्यते ॥ १५ ॥

यस्याऽऽवासिजने त्रिवर्गघटनाऽन्योन्याविरोधिक्रियां, विभ्राणा वसति स्फुटं मधुरिपोः काये त्रिलोकी यथा ।

चित्रं मे प्रथमा कदापि यदसौ मोक्षाय सम्पत्स्यते, काले भूरितरेऽपि किन्तु विवशा नेयं द्वितीया पुनः ॥ १६ ॥

*

तस्मात् - सकलशैलशेखरतुषारधरणीधरादिव सर्वमङ्गलाचरणप्रचाररमणीयनिवासात्,
दक्षिणाशानिवासिविन्ध्यवसुधाधरादिव सकलभवनराजिराजितप्रदेशात्, कस्तूरिकाकूट-
२० घटितगगनाङ्गणानुषङ्गिशृङ्गोत्तुङ्गाञ्जनावनीभृत इव साञ्जनसानुरागहरीरेक्षणाक्षिप्तबहुविध-
विद्याधरनिकरात्, पूर्वदिशावतंसशृङ्गारप्रकारश्रीउदयाद्रेरिव उदयमानसहस्रकंरमण्डलात्,
श्रीवैभारगिरेरिव श्रीगणधरस्तूपपरभागप्राप्तभूभागात्, श्रीविपुलश्रीविपुलाचलादिव समस्त-
जनतालोचनवितानक्रीडाविनोदमेदुरीकारस्पृहणीयशोभाविस्तारसमीपवर्त्तिश्रीराजगृहरम-
णीयात्, निस्सीमचतुर्दिगन्तमुद्रितसमुद्रसमुद्भूतविपुलकमलाविलासिनीविलासकुशलविला-
२५ सिलोकास्तोकप्रदेदीयमानासमानदानवितानसंप्रीणितानेकवनीयकनिकुरम्बजेगीयमानजा-
ह्वीतरङ्गिणीप्रोच्छलद्बहलकल्लोलमालाप्रक्षालितधवलकीर्त्तिमण्डलविमलसरस्वतीप्रवाहतथा-
सुजात्यमत्तमतङ्गजकुम्भस्थलोत्पन्नप्रसन्नाविभिन्नप्रोज्ज्वलमुक्ताफलगुलिकागुम्फितहारिहार-
शृङ्गारितधरणीरमणीविशङ्कटहृदयतटात्, अविकलकलाकलापसंलापलोलुपलपनलब्धवर्णल-
ब्धवर्णक्षीरार्णवसमुल्लासनविभासमाननिशानाथायमानजनराजिविराजमानात्, पुरातनभ-
३० वसमाराधितश्रीबोधिदपदपद्मयुगलपर्युपास्तिसमर्जितवयोजितगर्जिततर्जितनिरर्गलकश्मल-

१ इति मङ्गलार्थं श्रीजिनाशीर्वादाः । २ अथ पत्तनपुरवर्णना । ३ वसन्तम् । ४ साधूनां समूहम् । ५ नारायणस्य ।
६ सर्वमङ्गला = गौरी तस्याश्चरणप्रचारः, इत्यादि; पुरपक्षे - सर्वमङ्गलाऽऽचारः, इत्यादि । ७ समस्तगृहराजि; पक्षे - सकलभवनराजि०,
इत्यादि । ८ पक्षे - नारी । ९ कराः = किरणाः, राजदेयभागाश्च । १० नगरविशेषः पक्षे - नृपमन्दिरः । ११ सादर । १२ मुख ।

बलप्रबलपुण्यागण्यपुण्यवितन्तन्यमानाभङ्गभोगभङ्गीसुभगभावुकभूचरनिकरमधुरलावण्य-
भरभङ्गुरशरीरावयवरूपस्वरूपनिरूपणविस्मारितपुरन्दरपुरात् श्री अण हिल्लपुर वरात् ॥ ५॥

[पत्रपेपकसूरेस्तदीयशिष्यमण्डलस्य च नामाभिधानपूर्वकं पर्युपास्तयः -]

§ ३. श्रीजिनोदयसूरयः-पं० तेजःकीर्त्तिगणि-पं० हर्षचन्द्रगणि-भद्रशीलमुनि-पण्डित-
ज्ञानकलशमुनि-धर्मचन्द्रमुनि-मेरुनन्दनमुनि-मुनितिलकमुनि-ज्ञाननन्दनमुनि-सागरचन्द्र-
मुनिप्रमुखैरदोपाकरैरपि दोपाकरमुखैः, प्रकाशग्रहपुत्रैरपि न प्रकाशग्रहपुत्रैः, अकलाकेलि-
मुखैरपि कलाकेलिमुखैः, सद्ब्रह्मपुत्रैरपि अद्वैतपुत्रैः, स्निग्धदुग्धोदधिधवलविलोलहरीप्रवा-
हचलाचलधलक्षपक्षयामलजामलस्वच्छातुच्छच्छायाच्छोलिसमाच्छादितसन्मानसैः श्री-
राजमरालैरिव, अनवरतपापप्रयमानमुललितवर्णावलिग्रन्थसार्यमधुरध्वनिसुधावतारतारङ्ग-
ङ्काररवप्रणीताशेषभविकसारङ्गैर्भृष्टैरिव, अमन्दज्ञानमकरन्दसन्दोहविन्दुलोलुपैर्मुनिवरनि-
करैर्वरिवस्यमानकोमलाङ्गुलिदलावलिपेशलमङ्गुलचलननलिनयुगलप्रबलकलिमलक्षालनज-
लोपमपर्युपास्तयः ॥ ५ ॥

[अथ पत्रपेपणीयस्थानभूत-अयोध्यापुरीवर्णनम् -]

§ ४. क्षेत्रार्द्धनाभिमिसंस्थितिमादधाना, पुण्यात्मभिः प्रतिदिनं परिचिन्त्यमाना ।
उद्द्योतरूपरमयाऽप्रतिमासमाना, या वर्णयतेऽत्र भुवि कुण्डलिनीसमाना ॥ १७ ॥
खण्डेन्दुसुन्दरललाटतटेन पुण्य-कृत्यावृतेन जगतः स्थितिकारकेण ।
कैलाशमूर्तिरिव पूर्वैर्मुमान्वितेन, याऽलङ्कृता भगवता वृषभध्वजेन ॥ १८ ॥
उल्लासिकान्तिगुणगुम्फितवैकुण्ठी, लोलम्बनःसुरमणीरमणीयमच्या ।
सन्तानर्तनसुखमास्पृहणीयवासा, या शाङ्खला शुभति मन्दरकन्दरेव ॥ १९ ॥
उत्कैर्तकप्रियतमाणि 'सचित्रकाणि, छैयाविभाजनकरक्षकबालकानि ।
उत्कम्पपद्मलतुर्भवयोऽङ्कितानि, राजन्ति यत्र भवनानि वनोपमानि ॥ २० ॥
आलिङ्गितानि लहरीम् 'इवासकण्ठं, दृष्टिप्रमान्भकरकम्पितनीरपरात् ।
हंसोच्चयानमधुरभाषितसद्गतोऽन्य-भ्यसन्ति यत्र सरयूसरितस्वरूपयः ॥ २१ ॥
यत्रोपकण्ठसरयूतटपट्टकेषु, मुक्ताल्लिङ्गैर्नतुवालुकयाऽङ्कितेषु ।
मन्दं ध्वनन्त इव सुकमकैर्लिखन्तो, 'लेखाः पठन्ति सुगमं किल हंसचालाः ॥ २२ ॥

किं बहुना-

विद्याविनोदचतुरं चतुरम्बुराशि-प्रोछासि कीर्त्तिमधुरं मधुराशि वाचम् ।
यस्यामुदारचरितं चैरितं गुणेषु, कृत्वा जनं विधिकरोऽधिकरोचिराप ॥ २३ ॥

१ प्रकाशेन सूर्यः । २ प्रकटकदम्बमहर्षेः । ३ कामकेलि । ४ प्रधानवैद्यः । ५ अथ श्रीअयोध्यापुरीवर्णनम् । ६ पुण्य-
कृत्यावृतेन-पुण्या वासो कृतिश्रमं तदावृतेन । ७ पक्षे-कारकेण=विनाशकेन 'कू मू शूख हिंसायाम्' । ८ उमा=गौरीकान्ति-
कीर्त्तिप्रमुखाश्च । ९ वृषभध्वजेन=कृपमेण हृष्येण वा । १० विस्तारः । ११ उद्भवाः केतकाः वृषः पक्षे-उत्का=उत्सुका अत एव
इत्का=आगताः प्रियतमाः=प्रिया यत्र । १२ चित्रसद्विधानि; पक्षे चित्राः=बापदविदोषाः । १३ छाया=शोभा, विभा=कान्तिः,
ताम्यां जनकानां=विदुषां रज्जका बालका यत्र; पक्षे-छायाविभाजनानि, करज्जका=वृक्षविदोषाः, बालकानि=ह्रीवैरा यत्र ।
१४ प्रवयसो=वृद्धाः, प्रकृष्टाः पक्षिणश्च वै । १५ ज्ञानार्थो वा । १६ चूर्णवत् तनु सुखमा इत्यर्थः । १७ रेखाः । १८ सुपु-
गमम् । १९ गुणेषु चरितं=प्रसिद्धम्, अथ-'च' इति श्रयक् गुणेषु रितं=मासम् 'रिं पि तु गतो' ।

वासिविबुधधोरणीयायान्यमानपरमरसकलविशालफलपोष्यमाणपूत्तीन्, सुस्निग्धाञ्जन-
घनद्युतिकलधूतकषपट्टानिव दर्शितवर्णनीयसुवर्णवर्णोत्कर्षान्, वार्षिकवलाहकानिव लोल-
यितविनीतचातकोत्करभूरितर्षान्, सदुपदेशराशिसितारससारणीपानप्रदानसम्पादितभ-
वद्वभवसन्तापविधुरजीवलोकहर्षान्, निजदर्शनेन्दुद्युतिनिर्मितसज्जननयनेन्दुकान्तामृतव-
र्षान्, सुजात्यसमदद्विरदरदविशदशारदजलदसितेन्दीवरकुमुदकुन्ददलकदलीस्तम्भच्छेद-
विमलविशालस्फाटिकशिलावाससप्रकाशकैलाशवसन्तमासजातोऽल्लासकुसमहासकाशवि-
काशखटिकाखण्डडिण्डीरपिण्डपाण्डुरपुण्डरीकमण्डलवहलक्ष्मीरोदधिलहरिमालोज्ज्वालप्रत्य-
ग्रनीरहीरशरीरविस्तारभूतिवारसारघनसारतुपारधरतुपारकरकरनिकरतारतारमुक्ताहारगौर-
यशःपूरपरिपूरितनिरन्तरकुक्षीकृतजगज्जननब्रह्माण्डभाण्डोदरान्; किं बहुना-

10

अपि समधिगतश्रुताधिदेवीवरकविकुण्ठितशेमुपीविलास, -
त्रिभुवनजनताश्रवोऽवतंसीकृतगुणसुन्दरपल्लवावलीकान् ॥ ३३ ॥

अपि च -

रविकिरणमितानि तुष्टवाचां, यदि वदनानि भवन्ति कोविदानाम् ।
तदपि न 'संहिताम्बुराशिपाथः',-कणगणनाधिकसद्गुणप्रशंसान् ॥ ३४ ॥
आनन्दकन्दलविलासनचैत्रमासान्, श्रीसूरिमन्त्रकमलाकलकेलिवासान् ।
श्रीपूर्वलोकहितसूरितभीविहारान्, श्रीपूर्वलोकहितसूरिविरान् सुसारान् ॥ ३५ ॥
उदामकामरसरङ्गतरङ्गभङ्गी, भङ्गार्पिजैनवचनाचलचूलसङ्गी ।
शुद्धक्रियाप्रकरसाधनधातुरम्यः, पुण्यप्रधानगणिरेष मदैरगम्यः ॥ ३६ ॥

20

प्रातिभप्रवरदर्पणविम्बः, प्रेक्षितार्थनिचयप्रतिविम्बः ।
मेरुवन्मथितशास्त्रसमुद्रः, शोभतेऽत्र गणिरत्नसमुद्रः ॥ ३७ ॥
सौहृदय्यरसचङ्गतरङ्गैः, र्यस्य मानसमपूरि सदैव ।
सैष नित्यसुभगास्यसरोजो, राजमेरुमुनिरत्र विभाति ॥ ३८ ॥
क्षीरनीरधवला अपि चित्तं, रञ्जयन्ति वत यस्य गुणौघाः ।
अस्तिवाङ्मयसुधारसकुम्भः, स्वर्णमेरुमुनिरेषविदम्भः ॥ ३९ ॥

इत्येवमादिभिः - विशिष्टशिष्टसमाचीर्णजीर्णचारुचारित्रपवित्रगात्रैः, साधुसाधुप्रगुण-
गुणमणिगणपात्रैः, महाजडिमजडराशिपरतारिसमङ्गीकाराय समाश्रितगुरुचरणसधरयान-
पात्रैः, संसारचारकसञ्चारप्रकारकारकातिचारवारशोषसंभारलूनिसारदात्रैः, वांहीकान्तर-
शुद्धिविधानसाधीयः पुण्यनिमित्तरचिततीर्थयात्रैः, ऐहिकामुष्मिकप्रथीयोऽर्थसार्थविवेचन-
समर्थवन्धुरबुद्धिमात्रैः, श्रीभागवतप्रणीतशुभमयसमयसारसम्भारसङ्ग्रहनिर्विग्रहाध्ययन-
विधानप्रधानच्छात्रैः, सौवसुवर्णक्षमाप्रमोदितविबुधमण्डलांश्रामीकराचलानिव अतुच्छ-

30

१ मेघानिव । २ शर्करारसकुल्या । ३ रविकिरणमितानि = सहस्रसङ्ख्यानि । ४ तुष्टा वाक् = सरस्वती येषाम् । ५ मिलिता ।
६ पूर्वलोकानां हितं सूते स तथा, रिता = गता भीर्यस्मात्, एवंप्रकारो विहारो येषाम् । ७ 'तदपि न विश्वसिमो वयं विधातुः',
विधिविलसितं रसातलं यातु' ८ 'दिक्रशब्दात्तीरस्य तारः' इति तारादेशः । ९ नवतृणविशेषः । १० बहिर्भवा बाहीका
'बहिषधीकण् च' । ११ भगवतां समूहो वा ।

स्वच्छपिच्छलच्छायागुच्छमनोरमैर्गोर्वीणद्वयैः, सद्गुमानिव दिग्ग्यापिभिः शिखि(ख?)रचयैः,
शिखरचयानिव निजगुणवासविकासखवशीकृतसदालिपुष्पप्रकरैः, पुष्पप्रकरानिव संजाता-
वदातपुण्यसमुदयैर्भोगपुरन्दरैः, पुरन्दरानिव सकलदिग्बलयविलासिविमलयशःप्रतापजा-
लैर्लोकपालैः, लोकपालानिव सदा समुदायकीर्त्तनीयकीर्त्तिघटैर्विक्रमाक्रान्तविश्वम्भरातटैः
प्रसिद्धसुभटैः, चन्द्रारुनरनिकरदारिद्र्यव्रणरोहणान् रोहणानिव विञ्जलनिजतेजःपुञ्जोज्ज्वालि-
तरसारामै रम्परत्नग्रामैः, भास्वरभास्करानिव विहितविष्टप्रस्तोमैर्गभस्तिस्तोमैः, रोहिणीरम-
णानिव शुभराशिवासचणैर्ग्रहगणैः, दानशौण्डानिव सदर्थप्रार्थनानिपुणैर्विचक्षणभार्गवैः,
अश्रान्तकान्तनितान्तगतान्तशान्तरसोद्घोलोलोलितचित्तैः, संगृहीतनिर्णीतकुगतिपातवि-
घातप्रभविष्णुतपोवित्तैः, महागहनरूपारोपितविषादप्रमादोद्यानदलनकुञ्जरैः, सुविहितय-
तिकुञ्जरैः सेव्यमानान् ॥ ५ ॥

[पञ्चमेषकसुरिकृतवन्दनावर्णनम् -]

१६. सादरं सवहुमानं सावधानं सैकतानं ससन्मानं सप्रीतिदानं साञ्जसं सोल्लासं सलो-
चनविकासं सप्रेमप्रकाशं संशरीरायासं सहर्षं सतर्पं सानन्दानु(श्रु)वर्षं सहृदयकर्पं परि-
गलितामर्पं सप्रणयं सनयं प्राप्तसदयं मानितमानसदयं चिन्तितश्रीमद्गुणलयं प्रसारितशैशवं
सोदीरिताह्वयं संजाताद्वैतमयं विस्मेरितेन्द्रियचयं अवगणितस्मयं अङ्गीकृतविस्मयं स्फुरिता-
ङ्गनिचयं नर्तितभावहयं आश्रितसर्वप्रकारतन्मयम्, - श्रीप्राधिकाचार्यनिर्णीतनीतिमार्गनि-
पुणैः, निःशेषसुरासुरकिन्नरनरनरवरमुनिवरविसरवराङ्गपरम्परारुचिभरभासुरहीरकर्म्मरि-
तकोरकितकिरत्कात्तेश्वरसरलकरजालविशालशिखरश्रेणिरमणीयकोटीरायमाणसप्रमाणश्री-
मदाज्ञागुणैः, श्रीजिनागमसारविचारविस्तारप्रगल्भितप्रज्ञाप्रगभारसमवधारितकरमणीय-
प्रकारैः, विशुद्धद्वयोधितविधिविधेयरोचिष्णुविधिज्ञविज्ञजनहृदयस्यलविभूषणविपुलगु-
णहारैः, निजसन्तानसुखविधानवाञ्छास्वच्छतया संस्थापिताविच्छेदिमर्यादावारैः, समस्त-
संसारसारस्वर्गापवर्गावसानसुखनिदानपुण्यपुण्यप्रकारप्रथमाधारपरोपकारराजमरालकेलि-
सरोवरैः, आच्छादितजगज्ज्वालधवलकीर्त्तिजालरणज्ञायायमानदोषपद्मचरणपद्मसर्वानर्थ-
मूलैच्छद्गुच्छतापिच्छोच्छेदनतीक्ष्णकुठारावतारवाणिविस्तारैः, नरकपुरप्रापणप्रवणवाह-
नायमानदृढमदद्विरदविदारणसमदपञ्चवदनैः, प्रवर्द्धमानप्रोच्छलत्स्निग्धमुग्धदुग्धोदधि-
लहरिमालाविमलितपार्वणरोहिणीरमणमण्डलशोभालुण्ठाकवदनैः, अभङ्गुरभाग्यसौभाग्य-
भङ्गीपराभूतभूतलाह्यमदनैः, महीवल्लभमहनीयाहीनमहामहिमासदनैः, विष्टप्रप्रतिष्ठिता-
न्यायन्यायानावसरविसारिशारदीनसुधाकरकौमुदीकन्दलानुकारिसरसवागविलासगम्भी-
रधीरमहारवाधरितभद्राम्भोधरमधुरचन्दुरनादैः, प्रदलितप्रहृष्टाणिविषादैः, प्रणतभविकलो-
कविहितप्रभूतप्रसादैः, परमब्रह्मदिदृक्षुसुमुल्लससमाश्रयणीयपादैः, सन्तापनिर्वापच्छाया-
तरुभिः, शुचिकूलक्रमायातश्रीपूर्वगुरुभिरूपदिष्टां सज्जनमनोऽतिमिष्टां समानन्दितसमग्र-
शिष्टां अगण्यगुणगणनापरम्परारुष्टां नीतिरीतिकुशलजनमानसाभिनिविष्टां परमाह्लाद-
चन्दनरसोर्मिसंघृष्टां परमसौभाग्यभावनामृष्टां शुभजनविधीयमानगुरुसङ्गभावसरानुरूप-

क्रियोपक्रमोत्कृष्टां स्पृहणीयप्रणयनिर्यासामृष्टां तात्त्विकपुण्यरागनवमञ्जिष्टाम्, व्यञ्जित-
माननीयजनानुवृत्तिं सौजन्यभावभव्यरूपकचित्रसमुचितभित्तिं अप्रतिपातिविच्छित्तिं
श्रीप्रतिपत्तिं पुरःसरीं, निर्मेमीय्य, वाचयन्तेतराम् ॥ ५ ॥

*

[अथ कार्यनिर्देशसूचनम् -]

५ § ७. ज्यायसां श्रेयसां श्रेणय इह श्रीदेवगुरुगुरुचरणसुरभूरुहप्ररोहिमहाप्रासादात्, प्रभूत-
संभूतवासरराशिमारभ्य हृदयान्तर्धार्य वाचिकशतैरप्यहार्य सभासदां समक्षं विस्तार्य
कार्यं चैतत् समाशेआयीत् ॥ ५ ॥

*

[अथागतविज्ञप्तिवर्णनाप्रकाराः -]

§ ८. धवलजादराम्बरसंव्यानपटीव प्रणतजनसौरदायाः श्रीशारदायाः, प्रतिकलं विलास-
१० शय्येव समस्तजगतीगतवस्तुगुणविमलायाः श्रीकमलायाः, विशुद्धसुधापङ्कधवलितविशा-
लरङ्गशालाङ्गणभूमिरिव प्रेङ्खत्तनुमनोज्ञावयवविन्यासप्रोल्लासितप्रेक्षकेक्षणश्रेणिकायाः सल्लि-
पिनर्त्तक्याः, क्रीडापताकिकेव गुणिजनमनोमोहकर्याः सौभाग्यश्रीसुन्दर्याः, पृथुलविशद-
प्रासादवलभिरिव निखिलकलाकुशलकविकुलमनोरथपत्ररथमालाखेलानाम्, कमलाकरवह-
लजलावरणविस्तारमालिकमलिनीविपुलदलपालिरिव अखिलपौरनरनारीनयनचञ्चलचञ्चरीक-
१५ निकरपरिहासरसानाम्, निस्त्रासस्फाटिकाचलनिर्मलशिलामयासनचतुष्पिकेव सकलावि-
कलसहृदयहृदयकुहरवासिन्याः श्रीविद्याविलासिन्याः, श्यामलसुवर्णमृगमदपङ्कपत्रवल्ल-
रीविभूषिता पेशलकपोलपालीव लेखकमुमुक्षुप्रगल्भप्रतिभाभामिन्याः, श्रीतिलकमञ्जरीक-
थेव रुचिराक्षरपरम्परान्यासविचित्रसमासनिरन्तरोद्दण्डाखण्डण्डकहृद्यानवद्यगद्यवन्धा,
दमयन्तीचम्पूकथापद्धतिरिव विषमावताराष्ट्रप्रकारनवनवोल्लेखव्यक्तश्लेषविशेषवन्दनीयम-
२० धुरसमधुरगद्यपद्यादिरचनाचातुरीरुचिरा, कालिन्दीनदीव मलिनाम्बुकल्लोलतरङ्गिता सुभा-
नुतनया च, प्रतापिष्टथिवीप्रभुप्रभूतपताकिनीव लब्धवर्णवर्णनीयबहुलरर्णप्रयोगा प्रेङ्खत्प-
दविन्यासवाहां च, कुसुदवान्धवकौमुदीव समानन्दितसच्चकोरा गलितकलङ्का च, निजाग-
ण्यपुण्यलावण्यलहरीसमाच्छोदितविदग्धस्निग्धमानससरोजरममाणमनोज्ञमनोरथविलोल-
रोलम्बमाला यौवनमदमेदुराङ्गरुचिर्मृगलोचनेव, सकलकलादक्षणाविचक्षणलक्षेक्षणक्षीरो-
२५ दधिसमुद्धर्षणक्षणादक्षणादाहरिणलक्षणसलक्षणलक्षणशास्त्राक्षीणशेमुषीककोविदशिरःको-
टीरहीरेण, अनाहतप्रतिभहितसुविहितसाहित्यसन्ततिलताविततिवेल्लत्कवित्वपल्लवगुम्फा-
भिरामदामशृङ्गारिताकुण्ठकण्ठकन्दलेन, प्रगल्भसभाप्रभावितप्रमाणाप्रमाणवितर्ककर्कशा-
ऽकृशप्रमाणग्रन्थग्रथितप्रज्ञाप्राग्भारेण, विश्ववल्लभसौभाग्यसुभगभावुकर्त्राङ्गीस्निग्धेन
पण्डितवररत्नसमुद्रमुनिना विरञ्चिनेव सरीसृजिता सुललितवचनवृत्तमुखश्रीका सलावण्ये-

१ अथाऽऽगतविज्ञप्तिवर्णनप्रकाराः । २ उत्तरीय । ३ सारं ददाति । ४ पक्षि । ५ क्रीडानाम् । ६ मलिनाम्बु = मषी
मसी । ७ सुकान्तिः, नुतनया = स्तुतनया । ८ रकार - लकार - णकार । ९ वाहाः = तुरङ्गाः; विज्ञप्तिपक्षे - प्रेङ्खत्पदविन्यासानां
वाहो यस्याम् । १० सरस्वती । ११ अथ मृगलोचनाया विज्ञप्तिश्च श्लेषेन साम्यविशेषणानि । नाधिकापक्षे - सुललितवचनावृत्तमुख-
श्रीर्यस्याः सा; सुललितवचनैवृत्तैर्मुखे श्रीर्यस्या विज्ञप्तिः । १२ सलावण्ये ईक्षणे = नेत्रे यस्याः, सलावण्यम् ईक्षणं यस्याः ।

क्षणा विपुलश्रवणा वर्णनीयकपोला ध्रुवागलाभिरामा परमाधरा अमलकरा गम्भीरस्त-
नघटा मोहभावहृदया सरलकायनाभिरम्या सुगमक्रमा बहुलालङ्कारालङ्कृता प्रगुणगुण-
गणचणा दूरीभूतदूषणा प्रियच्छन्दोऽनुवर्तिनी अर्हणीयरीतिः" आकल्पकीर्त्तनीया नित्यमुदारा
च । किं बहुना-

भवति गगनमेतत्तारतारभरोचि-र्यदि गगनरुचः स्तुस्तारकाः सर्व एते ।

हिमकरविशदायाः कृष्णवर्णाङ्कितायाः, फलति खलु तदाऽस्यास्तुत्यरूपोपमानम् ॥ ४० ॥

मकरपवनहेलोलांलनाऽभावहेतोः"स्तिमितजलतरङ्गं सर्वदा लक्ष्मिचङ्गम् ।

विकचकुवलयालीमण्डितं चेत् सरः स्यात्, फलति खलु तदाऽस्यास्तुत्यरूपोपमानम् ॥ ४१ ॥

विहितसुकृतराशेः कस्यचिद्भूमिर्भु-भवति भवनभित्तिर्निर्मिता चन्द्रकान्तैः ।

यदि नवसुवतीनां लोचनैर्वाक्ष्यमाणा, फलति खलु तदाऽस्यास्तुत्यरूपोपमानम् ॥ ४२ ॥

क्वचिदपि यदि भूमी रोहणोर्वीधरस्य, स्फटिकमणिमयी स्यात् तत्र कौली क्रमेण ।

प्रसरति यदि सदैर्दूरत्ताङ्गुराली, फलति खलु तदाऽस्यास्तुत्यरूपोपमानम् ॥ ४३ ॥

एवंविधस्त्रिधनुर्द्धिधोरणीसमुत्पाद्योत्पाद्योपमाद्यनेकालङ्कारावलीप्रसाधितवचनरचना-
रमणीया, सुगन्धिर्गन्धवाहप्रवाहमेङ्गोलनदिगन्तराकृष्टचञ्चलचञ्चरीककुडुम्बिनीव नवकेतक-
कुसुमम्, समस्तजनतानेत्रकुवलयोल्लासनपटुप्रतिपन्निशारदलेखेव पूर्वदिक्कामिनीवदनम-
ण्डलम्, चलक्षकटाक्षविक्षेपक्षोभितगीर्वाणवाणिनीव कामुककविहृदयस्थलम्, प्रभातप्रस्तावे
महत्तमतमोमण्डलविदलनपेशलसहसरदिमरदिमराजिरिव विकसत्पङ्केरुहकुहरम्, वाङ्म-
यसन्ततिरिव सङ्ख्यानधोरणीसमाराधितश्रीसरस्वतीवितीर्णप्रचरचरकवीश्वरवदनकन्दरम्,
खेच्छापरिभ्रान्तमहावनगहनारण्यतडागतरङ्गचतीजलस्थलवहलमार्गपरिश्रमखिन्नसिंहीव
पिच्छलच्छायाश्रयणीयतमहिमगिरिगहरम्, सायंसमयकुशेशयनिचयप्रस्थितलक्ष्मीरिव सु-
धाकरमध्यम्; श्रीखरतरगच्छातुच्छस्वच्छसुधाधवलप्रांशुप्रासादावष्टम्भमहास्तम्भायमानैः,
अनवरतवितेतीर्यमाणप्रमाणसप्रमाणविनमद्भिनेयजनमहाविद्याधनदानैः, निरन्तरदेधीर्य-
मानापमानितसुधारसपानश्रीतूरिमन्त्रपवित्रप्यानघ्यानैः, प्रत्यक्षोपलभ्यमानप्रधानगुणस-
हस्रैः श्रीमदाराध्यमिश्रैः प्रजेधीयिता, नभसि नासि लिखिता, सुचूर्णघटिता, श्रीनामधेया-

१ विपुली श्रवणी = कर्णा यस्याः श्रवणं, पक्षे-विपुलं = प्रलम्बं श्रवणं = आकर्णनं यस्याः सा । २ वर्णनीयौ कपोलौ यस्या यथायाः,
अन्यपक्षे-वर्णनीयस्य कस्य = ज्ञानादेः पोलो = महात्वं यस्यां सा तथा, 'पुल महात्वे' धातुः । ३ विजयिपक्षे = ध्रुवा कागलेनाभिरामा
वदक्षरसंस्कारः, शीपक्षे = ध्रुवका = विलीणां समचतुराशा, तथा गलेन = कण्ठेनाभिरामा च । ४ परमावधरावोद्यौ यस्याः सा, तथा-
ऽन्यपक्षे-परां मां = धियं धरतीति । ५ अमलौ = निर्मलौ करो यस्याः सा, अन्यत्र-अमलं कं = सुखं करोतीति । ६ गम्भीरौ स्तनघटौ
यस्याः, अन्यत्र-गम्भीराणां स्तनानां = वन्दनार्थं यदा यस्यां सा । ७ शीपक्षे-मोहभावो हृदये यस्याः सा, अन्यत्र-मोहभावहृद्
अयो = लामो यस्याः सा । ८ सरलेन कायेन = लेखपटनगुणविशेषेण अभिरम्या, पक्षे-सरलकायेन = देहेन नामिना चाभिरम्या ।
९ सुगमः क्रमः = परिपटी यस्याः सा, शीपक्षे-सुगमौ = योमनसमनौ क्रमौ = पादौ यस्याः सा । १० प्रियस्य = भर्तुश्छन्दोऽनुवर्तन-
शीलः । ११ रीतयः = पाशालीमण्डयः । १२ आकल्पं कीर्त्तनीया, शीपक्षे-आकल्पेन धेयेण कीर्त्तनीया । १३ नित्यमुदारातीति
नित्यमुदारा शीः । १४ फलति = निष्पद्यते, 'फल निष्पद्यते' । १५ निश्चल । १६ हृत्पत्नी । १७ पवन । १८ योमनस्यः = अश्वरथं यस्याः
सुधा प सुपर्णन = कायेन घटिता ।
मि० म० ले० २

ङ्किता, मनोहरमुद्रावचिरकालात् प्रस्फुरितस्कन्धकन्धरम्, कण्टकितप्रकोष्ठपरिसरम्, कुंरुविन्दशोणारविन्ददलवालकिङ्किलिविद्रुमप्रत्यग्रविद्रुमसुकुमारमरीचिमञ्जरीराजिभासुरम्, जिघृक्षाविकस्वरीभूतप्रेङ्खदङ्गुलीमालाच्छलेनाभ्युत्थानमिव चेत्कीयमाणम्, प्रसृमरपद्मरागमणिगणारुणनखरकरप्रकरव्याजेन मूर्त्तिमन्तं प्रेमरसोद्गारमिव देशीयमाणम्, मृदुलप्रलम्बलक्षणलेखाविशेषलक्षणेण प्रौढप्रमोदरसप्रवाहानिवोद्वहन्तम्, महान्तं विकस्वरं परमप्रीतिधरम्, आस्माकीनकरपञ्जरं मधुरम् ॥ ५ ॥

[विज्ञप्तिलाभेन प्राप्तहर्षोत्कर्षवर्णनम् ।]

१९. तदीयलाभेन च वयं समामन्त्रिता रणरणकेन, समाश्रिताः प्रश्रयेण, सुखासिकां पृष्ठाः स्वःश्रेयसेन, आलिङ्गिताः प्रीतिश्रिया, वाचालिताः श्रीमत्कुशलवार्त्तया-‘भोः प्रभवः ! बहुतिथीभ्यस्तिथीभ्यः संसारिता वयम्’ इति भणित्वैव प्रमोदाद्भुतरसैः प्रनर्त्तिता हृदयेन; ‘पश्यत ! पश्यत ! स्वाभीष्टानां शिष्टसमिष्टसमयवेष्टितानि पुण्यप्रभावनादिशुभचेष्टितानि’ इति दर्शयन्त्येव विज्ञप्तिवाचितस्वरूपपरम्परया, विस्मेरिता नयनयुगलेन; ‘वत ! वत ! प्राचीनभवाचीर्णाजीर्णमहातपस्यापरिपाकिमप्रादुर्भूतप्रभूतपूताभङ्गुरभाग्यसुभगता पुण्यवताम्’ इति वर्णयतेव श्रीमतां महिमामण्डलेन पुलकिताः शरीरेण; ‘अहो ! अहो ! असमयेऽपि श्रीजिनशासनप्रभावनाप्राग्भारप्रकाशनसाधीयः शक्तिरूपचितसुकृतसन्ततीनाम्’ इति ज्ञापयितुं प्रेरयतेव यौष्माकीणारीणधर्मकार्यकरणस्मरणेन; धूनिता उत्तमाङ्गेन ।

किं बहुना-गर्जद्गात्रपदोदकमेदुरमहाम्भोधरसमागमेन कलापिकलापा इव, तरलतरलमरीचिमालाविमलितककुब्भामिनीलपनपङ्कजराजिविराजमानानर्घ्यमणिमाणिक्यताररज-
२० तकलधूतादिवहुविधधनाकीर्णप्रधानमहानिधानाधिगमेन दानभोगलालसविलासिपुरुषनिकरा इव, राकारजनीनायकजागरूकप्रग्रहसमूहविलाससम्पर्केण दुग्धोदधिसिग्धकल्लोलनिवहा इव, अननुभूतपूर्वेण अनाकर्णितपूर्वेण अनवलोकितपूर्वेण अवाचितपूर्वेण अपठितपूर्वेण अनुपलक्षितपूर्वेण अनभ्यस्तपूर्वेण असंभावितपूर्वेण सर्वाङ्गीणसाप्तपदीनसूचनालङ्कर्मणाक्षीणसंमदसमुदयेन प्रगल्भितहृदया अबोभूयिष्महि ।

२५ पुनरपि निःशेषविशेषरत्नराशिमञ्जूषा, अस्मन्मनोमयूरवासयष्टिः, बहुविधमनोरथकिसलयविलासलतिका, मार्दवगुणमुनिमनोवृत्तिः, मरुत्पथवीथीव प्रयोगराशीनाम्, राजधानीवनानार्थसार्थानाम्, क्रीडास्थलीव प्रेक्षकभविकेक्षणहारिहरिणानाम्, सरसीव निर्मलरसलहरीणाम्, कषादमशिलेव सुवर्णपरीक्षायाः, प्रशस्तिपट्टिकेव साधुसाधुश्लोकमालायाः, पत्रविधिरिव श्रीमन्मानसमध्यभूमिस्थितस्वरूपश्रेणिनिधानकुम्भिकायाः, संमोहनविद्येव मनस्विमानसानाम्, सीमन्तिनीसीमन्तसरणिरिवानुरागसिन्दूरपूरस्य, कदलीस्तम्भगर्भभूमिरिव स्वकीयगुणावर्जितसकलजनवारसदाचारधनसारस्य, विद्याधरीवक्षःस्थलीव स्निग्धवैदग्ध्यचारुहारस्य, वेणीव प्रीतिप्रवाहस्य, सा अस्माकं सकलश्रीसङ्घसमन्वितानां हर्षप्रकर्षवर्षिणी सदा प्रजेधीयि ॥ ५ ॥

[आगतविज्ञप्तिमुल्लिखितकृत्यवर्णनविज्ञापनम् ।]

॥१०. तथा विजाज्ञायांचक्रिरेऽस्माभिः समस्तानि प्रशस्तानि अविहस्तानि - वैयुष्टवेलावसरे श्रीगुरुन्याहारशुश्रूषाश्रद्धालुश्रद्धालुसंसदासमक्षं तृष्णानिष्पन्नमन्यजन्तुजातमधुव्रतव्रात-
लेलित्यमानसरससदुपदेशमकरन्दविन्दुकदम्बकसुन्दरगाथानिकरविकस्वरकुसुमप्रकरविशा-
लमालां संवेगरङ्गावतारनाट्यक्रियारङ्गशालां श्रीमदुपदेशमालां व्याख्यानीकुर्वाणानां ।
श्रीमतां कुशलेन श्रीचतुर्भासीसमपातिवाहनम् ।

मध्यंदिनसमये कुशाश्रीयशेमुपीकाणामपि विपमशास्त्रास्वलितधीराजितानाम्, भूत-
लक्षणानामपि न-भूतलक्षणानाम्, सुचरणवृत्तसाहित्यप्रौढिभाजामपि न-सुचरणवृत्तप्रौढि-
भाजाम्, प्रमाणसंस्कृतवाग्विलासानामपि अप्रमाणसंस्कृतवाग्विलासानाम्, अलङ्कार-
कविरमणीयभणितीनामपि नालङ्कारकविरमणीयभणितीनाम्, सदभ्यस्तच्छन्दःशास्त्राणा-
मपि मुक्तसुललितप्रमरविलसितोचितमनोरमाशोकपुष्पमङ्गरीचम्पकमालाकामयाणादिप-
रिचयाणाम्, सुहृदीकृतकर्मग्रन्थागमानामपि शिथिलीकृतकर्मग्रन्थागमानाम्, वैज्ञानि-
कमनोविषयविधायिविद्यानवचविनोदपञ्चालिकारङ्गमण्डपानां गुरुचरणविनयवसन्तकल-
कोकिलानां पण्डितरत्नसमुद्रगणि - पण्डितराजमेरुमुनि - पं० सुवर्णमेरुमुनिचराणां प्रमा-
णातीतदुस्तरप्रमाणग्रन्थापारपारावारपरतारं स्वकीयद्रवीयः प्रसादप्रवहणेन प्राप्य विशद-
श्रीकर्मग्रन्थार्थसार्थाप्रहरणश्रेणिग्रहणनिर्माणम् ।

[आगतविज्ञप्तिमेकसुरिकृततीर्थयात्रावर्णनम् ।]

॥११. तथा वितथीकृतप्रयलकलिकालवेतालविलसितेन प्राग्भवविर्भावितप्राणिरक्षण-जिन-
यात्राक्षणसुपात्रव्रातपवित्रद्रविणवितरण-शिक्षणदेवगुरुपदपद्मपरिचर्याकरण-निर्मलशीला-
लङ्कारधरण-दुस्तपतपश्चरण-साधर्मिकमनःकामितभरण-दुर्दमहृषीकसंवरण-श्रीजिनशास्-
नप्रणीतमार्गानुसरण-नित्यसामायिकादिक्रियाकाण्डयतिजनाचारानुहरण-भागवतभाषित-
समयसुधारसपान-प्रतिसमयश्रीपञ्चपरमेष्ठिप्रणिधान-विगलितनिदाननानाविधप्रत्याख्यान-
शुणिलोकप्रशंसाविधान-परदोषोद्धारव्यतिकरतृष्णीकाञ्चितान-शुभप्रणिधान-प्रमुखसङ्ख्याती-
तशुद्धधर्मकर्मवितान-समुज्ज्वलितदम्भारम्भसंरम्भसंभूतप्रभूतलक्ष्मीविलासश्रीसार्वा-
यसमुपदिष्टविशिष्टोपाष्टोपनयक्षेत्रविन्यासप्रकाशीभूतभृगाङ्गमण्डलप्रसारिमरीचिवीचिवि-
शदयशोराशिपथलितवसुमतीचलयेन श्रीमन्निदलीयवंशविशालसरोवरविभूषणप्रफुल्लकुच-
लयेन ठफुरचन्द्राङ्गरहेण, पुण्यकार्यसिद्धिविधिविबुधेन दारिद्र्योद्रेकविद्रावकेण ठफुरसङ्घपुरुष-
श्रीराजदेवसुत्रायकेण सोत्तत्रितायाम्, पुरन्दरपुर्यामिव सुरचितविचित्रचित्रचित्रीयितच-
तुरगुरुचित्तरमरामणीयकभूमिदिन्यदेवालयसमलश्रेणीयितायाम्, सरस्यामिव स्वःप्रवाह-
महिमविजिगीषयेव नमोमण्डलमभिप्रोच्छलद्भिः विदग्धसीमन्तिनीविसङ्कटदाक्षचञ्चलवि-
पुलविग्रमानुकारिभ्रमणैर्यहुलहरिगणैर्मनोहरायाम्, दुर्मदकलिप्रत्यर्धिप्रमथनसमर्थायां पता-
किन्यामिव श्रीधर्मभूपालस्य, राजधान्यामिव दानशीलतपोभावनाममहाप्रभायधामच-
तुराशाधिपग्रामविराजितस्य विशद्भयदाशक्रस्य, सर्वप्रकाशप्रभायनेन्द्रिप्रीणितपात्रायां
श्रीतीर्थयात्रायां प्रतेष्टीय, पुरि पुरि ग्रामे ग्रामे श्रीमन्निदलीयकुलालङ्करणायनंसैः श्रीदेव-

[मेदपाटीयसाधुराजरामदेवकृतमन्त्रवर्णनम् ।]

११३. अथ च प्रथीयोविश्वभराभारधरणधौरेयप्रचण्डभुजादण्डप्रान्तावलम्बमानज्योति-
जालजटिलमण्डलाग्रसमाक्रान्तव्यग्रितोदग्रशात्रवत्रातप्रणिपातपुरःसरोपायनीक्रियमाण-
सौवकमलाविलासिनीविलासव्यसनाविज्ञातविशुद्धकमनीयकीर्तिकामिनीनिर्मलगुणपरवश-
मुखरीकृतजगत्रयनिवासिजनविततिश्रीषे(खे)तजगतीपतिपरमप्रसादपात्रेण, भवानीप्राण-
प्रियेणेव मधुरसुधाकरजाज्वल्यमानतृतीयेक्षणाभ्यां, मुनिवरेणेव प्रशमरसदीप्रतपोभ्यां,
शौण्डीर्यभ्राजिष्णुवसुन्धराशक्रेणेवाभिषेकानन्तरप्रसाधितनिजशरीरमनोहरशोभासंभार-
दिदृक्षाकरगृहीतप्रसन्नदर्पणभास्वरकृपाणाभ्यां, महावनसरोवरेणेव रिरंसारसलालसराजहं-
सपयःपिपासोपकण्ठीभूतकण्ठीरवाभ्यां, श्रीअर्हद्विशदगगनाग्रलग्नप्रासादशिखरेणेव धवल-
ध्वजदेदीप्यमानगलितकलधूतकलशाभ्यां, सकलसाधवैदुष्यमानुष्यकराजकराजन्यकशा-
त्रवत्राह्मण्यबन्धुताचित्तचमत्कारोत्पादनपटिष्ठाभ्यां भास्वद्वयशःप्रतापाभ्यां विराजितेन,
श्रीश्रेणिकाग्रजाङ्गजेनेव निजबुद्धिप्रपञ्चप्रह्वीकृतमण्डलभूपालचक्रवालेन, निःसीमखरतरनी-
तिमूर्तिमदधिदैवतेन, सामयिकप्रभावकपुरुषशीर्षशेखरेण, स्वयंकार्यमाणाभ्रलिहशिखर-
सारश्रीजैनविहारनिजाजय्याक्षय्यप्रौढपराक्रमपरोपितश्रीकरहेटकाख्यश्रीपार्श्वनाथजिनचर-
णपरिचर्याप्राप्तप्रसादवरेण साधुराजलङ्घुसुश्रावकोद्वहेन साधुराजरामदेवश्रावकवरेण, सु-
धाकरेणेव सदैव गुरुसङ्गमस्पृहयालुना, पुराकृतसुकृतसञ्चयोदयवशवशीभूतराज्यप्रधानप्र-
धानपदेन्दिरायाश्चापल्यमवधारयता सुगुरुवचनेन स्थिरस्थापनां तस्याश्चिकीर्षुणा, पूर्वं वर्ष-
द्वय-त्रयमारभ्य श्रीसिन्धुमण्डलविहारं चक्राणामस्माकं समाकारणाय प्रेषितहृदयान्तर्निर्ली-
नमनोज्ञमनोरथमालाविर्भावकलेखप्रकरेणापि बहुशः, साम्प्रतं समासन्नतया वारद्वय-त्रयं
प्रहितविवेकिश्रावकश्रेणिना बाढं समामन्त्रिता वयम् । तदनु च वारान् पञ्च षट् प्रस्थिता
अपि शकुनदौर्बल्यान्न विहितवन्तः प्रस्थितिम् ।

[जिनोदयसूरिकृतमेदपाटदेशाभिमुखप्रस्थानवर्णनम् ।]

अनन्तरं पुनरपि तत्प्रहिताभ्यां समाकारणायास्माकं समागताभ्यां श्रीगुरुपरिचर्या-
विधिविवेकानिपुणाभ्यां प्रभूतसार्थसहिताभ्यां मुनिजनवचननिरताभ्यां मं० भीमुड-नाह०
गज्जण-सुश्रावकाभ्यां सह प्रस्थाय, मार्गे समभिलषितप्रयोजनसंयोजनसाधीयोभिः भवि-
ष्यति किं विषमविरुद्धस्थानकेषु तेष्वित्यादिचिन्तालतावितानच्छेदनपरशुप्रायैः शुभशकुन-
समवायैः संजनितप्रदक्षिणावर्त्तभ्रमणाभिप्रायैः प्रतिवासरं मनःस्थैर्यं विभ्राणाः, अन्तरा पथ-
क्रमायाते कुशमानपुरख्याते श्रीमज्जिनचन्द्रसूरिगणेश्वरचरणकमलयुगलमुद्राविन्यासपवित्र-
तया अनुकृततुषारभूधरैकशिखरे तत्कालोद्वाह्यमाणाप्रमाणहरिणमदविशदघनसारकालाग-
रुप्रोत्सर्पद् बहुलबहुलधूमपटलपालीभिरकाण्डाडम्बरितनभःस्थलव्यापिसजलजलधरे सदा
जाग्रदतिशयमहाभूषे श्रीस्तूपे नमस्करणस्मरणादिविधिभिः शुभयुतां परां प्राप्य, प्रतिग्रामं
श्रावकलोकग्रामं प्रमोच, श्रीशुद्धदन्तीपुर्या श्रीसमुदायमुदे दिनपञ्चकं स्थित्वा, शुचिमास-
प्रथमद्वादश्याग्रिमदिने श्रीनदकूलवत्यां मनोनयनसमानन्दनधीरं समग्रोपसर्गवर्गग्रहविग्रह-

निग्रहहेतुं शरीरं श्रीसमुदायकारितसुधाधारावलीधवलप्रांशुशिखररामणीयकविस्मारितगगनचरविसरतुपारधरशृङ्गनादश्रीप्रासादविभूषणभूरमणधीरं श्रीमन्महावीरं जिनवरं सानन्दं नमश्चेत्कीयां चक्राणां, श्रीसमुदायमनःप्रीतिं च वक्राणां, प्रभाते च सकलश्रीसमुदायपुरःसरेण श्रीमालकुलनभःस्थलविमलीकारदिवसकरेण गुरुजनमानसनिवासराजमरालसोदरेण अनुगुणाननुनिजगुणमहामणिमहिमवशीकृतसमस्तनागरव्यवहारिसार्थवाहमहीनाथप्रमुखः, मानसेन राजप्रसादप्राप्तप्रधानमहत्त्वेन सा० भादासत्पुत्रेण सा० तोलहासुश्रावकेण महता विस्तरेण, श्रेणीभूतेषु नगरश्रेष्ठवर्णज्येष्ठश्रेष्ठिनैगममेलकेषु, मिलितेषु च मधुरगान्धर्वनव्यकाव्यगाथकभाणकेषु मार्गणवन्दिलोकेषु, वाद्यमानेषु मुखरिताम्बरेषु ढोलझल्लरीमृदङ्गतालकांस्यतालवेणुवीणादिनादवर्द्धितपूरेषु गम्भीरस्वरतूरेषु, उभयपार्श्वचाल्यमानेषु प्रतप्ततपनीयमयप्रसृमरकपिशरदिमदण्डप्रलम्बदण्डमण्डितगोक्षीरबलक्षचारुचामरेषु सधवाङ्गना-॥ शीयमानेषु सरसधवलेषु, किं यद्गुना-प्रवर्त्तमानेषु तेषु तेषु कविजनवर्णनाहंषु महाऽद्भुतरसाचारेषु, स्वकीयसौधं समाकार्य श्रीसङ्घसमन्वितान्सान् श्रीवर्षग्रन्थिपर्वसमुचितसर्वविधिप्रकटीकरणेन श्रीजिनशासनप्रभावसौभाग्यं विशेषेण परमां कोटिमनेनीयत ।

तत्र च दैवसिक्तं पञ्चदशकं स्थितिरासाकीना योभूयाश्चक्रे । यद्गुनामासन्नसंनिवेशवासिनां श्रावक-श्राविकालोकानां चिरकालीनगुरुसङ्गमसम्भवो महापुण्यलाभः प्रकटीवभूव । ॥

[अथ आमन्त्रणार्थसमागत-स्वयंसाधुराजराजदेवेन सह जिगोदयतूर्मेदपादप्रवेशवर्णनम् ।]

§ १४. अथ च माध्यंदिनार्ककर्मशदीप्रकरप्रकरसम्पर्कप्रवर्द्धिष्णुप्रग्रहजालजटिलीभवत्प्रचण्डदण्डशितकुन्तवेल्लङ्घपल्लवितहस्तैः परःशतैः पुरःसरानुचरपदातिसमाजै राजमानः, स्वकीयागमनसमुत्पादितभूजानिसमागमग्रमः, उग्रैरपि मान्यसेवः साधुराजराजदेवः समाटाढ्याश्चक्रेऽस्माकं निनंसया जिघृक्षया च । ततस्तेन महताऽऽग्रहेण महता विनयेन महतानुभावेन ॥ महताभियोगेन महता प्रयोगेण वयं प्रास्थापयिष्महि । प्रहरद्वयेन समग्रं मार्गं सुखेनातिक्म्य, सूचितमनःसंभावितपुण्यप्रयोगसंयोगघटनासमुद्घटितहर्षसमुत्साहजाते दत्तवति शुभशुभशकुनजाते जाते श्रीविभाते श्रीविभाते, विवेकपथागमसङ्गमोन्मूलनलालसतमस्तम्बस्त्वैरमघटाविघटनपटिष्ठतेजस्विकेशरकिशोराशौण्डीर्यभृति प्रतिमानसं निजविरहसङ्कुचितवदनस्वान्धवसरोरुहश्रेणिसप्रणयमृदुलसरागकरस्पर्शनसमुद्भासकृति सकलजगल्लोककल्याणकारिसमुदयवति पूर्वाचलचूलिकामलङ्कुर्यति भगवति भास्वति, समधिरुह्यास्माभिरपि गरीयोगिरिशिवरं सम्मुखानीतनीतिप्रियप्रभृतप्रसिद्धक्षत्रियश्रोत्रियसूत्रकण्ठवणिगजनप्रभृतिनानाजातिसङ्गमे मनोहारिसारस्फारशृङ्गारशृङ्गारिताङ्गवयधनवीनयुवतीजनोत्तमाङ्गरङ्गचङ्गशङ्खसुधारसधवलितविचित्रचित्रपवित्रपत्रावलीशालमानकण्ठीपठलठत्कठोरकनककलिकाकारचम्पकमालोल्यणकल्याणकलशशोभमाने, परःसहस्रमानवन्त्यन्नवतुरङ्गमचराचरचरण-॥ प्रचारचश्चर्यमाणभूधरायभाविनानाविधधानुशकलोच्छलत्परमाणुपरागपुङ्गवेद्मोलनाछलेन प्रसूत्वरद्वैतध्याननिःस्वानशङ्खमेरीभरमधुरमृदङ्गझल्लरीप्रमुखमुखरतरानवचातोद्यप्रद्योतमानोललध्वनिरुपस्वकीयगुणैकमयप्राधान्यं जगति संभाव्यैव मूर्त्तिधररागप्रमोदमेदुरीभूतगगनाङ्गणे, मधुमधुरगीतिगानसावधानसलावण्यवर्णनीयवर्णिनीजनगणे, प्रतिसदनशिखरा-

वनद्वप्रचुरवंशाग्रनरीनृत्यमानपञ्चवर्णचीरचारुध्वजव्रजे संशोधितपुरमार्गे, विपणिपथाग्र-
 ग्रथितमृदुलझलहलत्पट्कूलमयतिलकिततोरणान्तरान्तरान्यस्तभास्वरमुकुरमण्डलावलीमि-
 षेण दिदृक्षारसवशमिलितनानाद्वीपसागरविहारिदिनकरकुले, प्रतिमन्दिरद्वारपूर्यमाण-
 काश्मीरद्रवार्द्रगोमयगोमुखोपरि प्रस्तारितमुक्ताफलदलानुकारिवलक्षाक्षताक्षतचतुरस्रचतु-
 ५ ष्कपूरे, प्रोद्भवेभिद्यमानपौरजनमानसविस्मयाङ्कुरे; किं बहुना - विवक्षुवचनविलासप्रयासदा-
 सिनि, साधुराजरामदेवकारिते प्रवर्त्तमाने मनस्विमनोहरे प्रवेशकमहोत्सवे, श्रीकपिलपाटक-
 पट्टनमध्यं प्रविश्य; प्रशस्यतमे श्रीआपाठचतुर्मासकादिने मूलार्कशोभने, श्रीमेदपाटक-
 मण्डलकल्पहृदयस्थलालङ्करणकौरतुभरत्नप्रायश्रीकपिलपाटकद्रङ्गचङ्गवसुन्धरासुन्दरीशृङ्गार-
 हारे श्रीविधिवोधिदिविहारे; सकलैहलौकिकपारलौकिकलोकत्रयलोकमानसिकामितकामित-
 १० वितरणसुरदृमः, स्वदर्शनमात्रवित्रासितसंसारचक्रचारभ्रमः, अखिलनिकृष्टानिष्टदुष्टकष्टनि-
 ष्टासृष्टिप्रष्टप्रतिष्ठकृष्ठाभिनिविष्टारिष्टपिष्टप्रकृष्टसेवाक्रमः, तमालतालदलकुवलयकोकिलक-
 ज्जलालिकुलकोमलश्यामलपिच्छलप्रतिदिशविलासिवपुच्छविरञ्जोलीच्छलेन स्वीयनमस्यानि-
 मित्तसमागतजनतामार्गवहनजन्ममहाश्रमक्लान्त्युपशान्तिकृते शिशिरं स्वच्छच्छायाभर-
 मिव विस्तारयन्, शारदीनहरिणलाञ्छनसञ्चारिचारुचन्द्रिमाविमलधवलविलोचने कटाक्षच्छ-
 १५ टाविस्तारणाव्याजेन दिदृक्षोपसारिणं सरणिसन्तापधारिणं प्राणिगणं सरलामृतरसलहरि-
 भिरिवाप्लावयन्, उत्तमाङ्गातपत्रायमाणधरणाधिराजरचितस्फारफणावलीप्रान्तविश्रान्तनि-
 तान्तकान्तबहुप्रकारमणिसम्भारविस्तारिकर्बुरकिरणश्रेणिमिषेण नमश्चिकीर्षोपढौकितजन्तु-
 जाताय पञ्चवर्णपट्कूलसिचयनिचयं परिदिधापयिषुरिव विश्राणयन्; किं बहुना - मूर्त्तिरिव
 कल्याणपरम्परायाः, पयोधिरिव लावण्यरसस्य, निधिरिवाद्भुतप्रभावविभवस्य, मरकत-
 २० मणिङ्कुम्भ इव कारुण्यामृतस्य, मार्त्तण्डमण्डलमिव महोदयस्य, मन्दिरमिवामन्दभन्दस्य,
 आस्पदमिवैकान्तशान्तरसस्य, धामेव विशुद्धधर्माणाम्, दामेव विततगुणानाम्, प्रतिकृति-
 रिव प्रसन्नतायाः, पदमिव प्रसादस्य, कन्द इव कामनीयकस्य, स्तम्भ इव प्रेयकस्य, चरण-
 नलिनरोलम्बायितसमस्तनरासुरदेवः श्रीकरहेटकपार्श्वनाथदेवः, सादरं सानन्दं समभिवा-
 वन्द्याश्चक्रे । चक्रे च तदीयाविकलानुभावभासुरैस्तत्रातिसुखवृषक्षेमसमुदयेन श्रीचतुर्मासी ।

[करहेटकमहातीर्थे सञ्जातदीक्षामहोत्सववर्णना ।]

§ १५. अनन्तरं च मार्गशीर्षप्रथमषष्ठ्यामेव समाहूतनानास्थाननिवासिश्रावकश्रेणिसमु-
 ल्वणः, साश्चर्यसमुचितकार्यविधानविस्मेरितपौरजनगणः, प्रतिदिनसंपद्यमानविधिज्ञधन्यज-
 नविनिर्मापितसौवामेयस्वापतेयसफलताकारणरणचूर्यादिवर्यवादित्रप्रसूत्वरपरितोर्ध्वनिवि-
 तानमुखरितगिरिगह्वरमूर्धितोच्छृङ्खलाप्रतिमप्रतिशब्दाडम्बरोद्रेकितबहुगुहाशायिसिद्धगन्ध-
 ३० र्वमिथुनप्रकर्षितनोद्यवीक्ष्यमाणमनोरमनेपथ्यमणिमौक्तिककनकादिभयकमनीयसारतरतार-
 परिस्कारपरिस्कृतशरीरापधनघनकामिनीजनवदनेन्दुमण्डलक्षरत्पीयूषप्रवाहानुहारिहारिमङ्ग-
 लाचारसुकुमारगीतस्वरप्रकारपुरःसरवेल्लत्कुतूहलोत्फुल्लपुष्पाङ्गमहोपवृंहितमहाजनमहनीय-
 महिमः, गगनाङ्गणाग्राधिरोपितश्रीजिनधर्मः, पुराकृतशुभोदयसम्भूतविभूतिपुण्यक्षेत्रवपन-
 चतुरेण साधुराजरामदेवेन कारितः, घनप्रकारसाकारालेख्यकर्मनिर्मितिनानाविज्ञानविनो-

दारम्भसरलकदलीस्तम्भावयवविरचित-विचित्रच्छत्राकारशिखरनिकरावलम्बिप्रलम्बपञ्चव-
र्णपताकावितविततशोभाभर-सर्वतोऽलम्बमानप्रधानकुसुमदामपरमसौरभभोगभृङ्गीकृत-
जननयनालिरुचिरकर्तृखरजतरसरसितपत्रावलीविपुलविच्छित्तिवित्रीयितजनकीपचित्त-
पवित्रहाटकपत्रघटितशृङ्गकलशविसारिकरमालाविमलितसकलकुम्भमण्डल-चतुर्द्वाराप्रभा-
गसंकलितचन्दनमालाभिलपणीयतुङ्गतरतोरणरमणीय-सर्वमाङ्गल्यमूर्त्तिश्रीजिनराजमूर्त्तिम-
ण्डितगवाक्षान्तरप्रदेशदिव्यविमानानुकारिश्रीनन्दिमन्दिरविराजितश्रीप्रासादमण्डपभूमिः,
श्रीकरहेटकप्रमुपार्श्वजिनसौम्यहग्विलासविन्यासविलीनसमस्तोपप्लवव्यूहः, अचिन्त्यप्रभा-
विभवः श्रीभागवतदीक्षामहोत्सवो योमूयते स्म ।

§ १६. तत्र च महोत्सवेऽस्मिन्नेव मण्डले चतुरशीतिग्रामकारितामारिघोषणाप्रकर्षितनिर्मल-
यशःपुण्यसमुदयसुभगभावुकस्य मञ्जीश्वरारसिंहसुश्रावकस्य सन्ताने बुत्थडागोत्रे श्रीजि-
नधर्मकाचकपूर्ववासितधानुसञ्चयस्य नैसर्गिकभद्रकतागुणशालिनो मञ्जिधीणाकस्य बालक-
लापापुत्रस्य, श्रीशुरुवचनाम्भोदरसस्यन्दलवमुक्ताफलीभावसम्पादनशुक्तासम्पुटसंविता-
नस्य काणोडागोत्रीयसांजेहृदस्य राणाभिधानोद्वहस्य, कुलक्रमायातत्त्वाभाविकाभङ्गुरशुरु-
चरणफलभक्तिकेतकीकुसुमपरिमलसुरमितहृदयकच्छस्य शुरुवाक्यपालनतत्परस्य मञ्जि-
श्रीछाजहृदवन्द्यभीमइश्रावकवरस्य पतासुतस्य च; पुरा प्राप्तादसीपदेशसाचिन्त्यैश्वर्यस्य
सौववारककृतानेकसाधर्मिकोपकारावष्टम्भस्य श्रीमालहृविशालशाखाविभूषामणीवकस्य म-
ञ्जीश्वरङ्गरसिंहस्य दुहितुर्माञ्जालिकायाः, निरयधिश्रीखरतरविधिवन्धुरानुरागभङ्गीतरङ्गि-
तान्तरङ्गभावस्य व्यवहरिकवशीयसांमहिपतिनामास्तिकस्य सुताया हांसकुमारिकायाश्च ।
एवं निश्चितप्राग्भवाभ्याससंज्ञातसर्वविरतिमैत्रीपरिणामस्य, सहजसंपन्नयविनयविवेका-
दिगुणकदम्बकालङ्कृततानयावयवग्रामस्य, आयालकालादपि तत्तादृशपुण्यक्रियाकलापलो-
पस्य, अकाण्डेऽपि वैराग्यरसकल्लोलप्रोज्ज्वलितमानसिकरङ्गस्य, कौमारेऽपि तथाविधश्रीजिन-
शासनानुरागानुपद्भिस्तुललितवचनविलासविस्मापितविदग्धजनस्य, सामाधिकरूपलक्षणव-
र्णकलाप्रज्वालताशोभितस्य; किं बहुना - निःशेषजननयनकुचलयोद्धासनसुधाकरमण्डलम-
यस्य कुमारकत्रयस्य; साध्वीगुणानुगुणलक्षणचणस्य श्रीदीक्षाग्रहणपरिणामप्रणयितमान्तः-
करणस्य प्रादुर्भूतपुरातनपुण्यसमुदयस्य कुमारिकाद्वयस्य च; अस्माभिः सकलसांसारिकेशा-
वेशविनाशदक्षा दुर्गतिकटपूतनासमागमननिवारणाय मृत्युञ्जयारक्षा चिन्तातिगंसमीहित-
सुखप्रदानप्रकारेणाधरीकृतैकभवसंभाविताभिमतवितानकल्पवृक्षा प्रीणितप्रतीक्षा श्रीआ-
र्हती दीक्षा प्रादेदीपि । जाजायते स्म ज्यायसी श्रीजिनशासनप्रभावंना । तेषां कुमारश्रम-
णानां च यथाक्रमं नामधेयानि तथथा - कल्याणविलासमुनि-कीर्त्तिविलासमुनि-कुशल-
विलासमुनि-मत्तिसुन्दरीसाध्वी-हर्षसुन्दरीधुल्लिकेति ज्ञातव्यानि ।

§ १७. तदनु च साधुराजराजदेवेन दिनसप्ताष्टप्रकृष्टसाधर्मिकवात्सल्यदुर्बलश्रावकोपकार-
दिवसपञ्चामारिघोषणान्वयहारव्यापार-याचकसञ्चयरुचिरसिचयनिचयचामीकरोर्मिकादि-

शृङ्गारप्रभृतसारप्रतरप्रदानादिविधिप्रकारेण श्रीजिनशासनमहिम्नः श्रीखरतरविधिविशेषस्य च यशःकलशाधिरोपणमचेक्रीये ॥ ५ ॥

*

§ १८. अथ प्रवृत्ते च महोत्सवे स्वस्वस्थानं प्रस्थितेषु च सर्वलोकेषु, प्राप्तराजप्रसादेन दान-
शौण्डताशौण्डीर्यादिगुणविख्यातयशोनादेन श्रीशासनप्रभावकेण सेल्लहस्तपेमूसुआवकेण
समाकारिता वयं सादरं शतपत्रिकादिस्वकीयग्रामेषु, विजेहीयाञ्चकूमहे च तत्र परिसरे
पक्षकल्पमेकम् ॥ ५ ॥

[साधुराजरामदेवकृतद्वितीयप्रतिष्ठामहोत्सववर्णनम् ।]

§ १९. अनन्तरं पुनरपि साधुराजरामदेवेन महीयांसं श्रीप्रतिष्ठामहोत्सवं विदिधापयिषुणा
समामन्त्रिता मध्ये राजधानि । वयं च तादृक्षप्रतिष्ठाविधिक्षमदिनलगादिसंयोगाभावेनाऽ-
निर्मित्सवोऽपि ताम्, श्रीगौर्जरधरामनु चिकीर्षितविहारश्चापि, परं तेन समयवैषम्यं राज-
प्रसादचापल्यं कमलाचञ्चलत्वं प्रायेण भूयो भूयः श्रीसुगुरुसंयोगस्य दुर्बलत्वं च चेतसि
चिन्तयता धीमता राजराजन्यराजलोकनिबन्धप्रवन्धेन द्रढीयसा समवातेष्टीययिष्महे,
प्रारारभि च महोत्सवः सामस्येन ।

§ २०. पुनरपि प्राग्विधिना समामन्त्रिताशेषविषयविषयान्तरान्तरावर्त्तिपुरग्रामनिवासि-
संख्यानविमुखहर्षसुसुखास्तोकलोकसङ्गमे, प्रागिव नानाभेदवाद्यवृन्दावच्छेदिशब्दाद्वैतम-
यीभूतवसुन्धराधरकन्दरान्तरिक्षोदरे, संजायमाने वनगीतस्फीतमङ्गलधवलकोलाहले, प्रत्य-
ग्रभाग्योदयवशादल्पीयोभिरपि वासरैः संपन्ने समस्तविलोक्यमानवस्तुविस्तारे, श्रीकरहे-
टकाभिधश्रीपार्श्वनाथप्रसन्नदृष्टिसुधावेणिभिर्विरलीभूते निःशेषसन्तापकूटे, प्रवृत्ते च
जलानयनादौ महीयसि महसि श्रीफाल्गुनवलक्षाष्टम्यां सुधाकरवारे श्रीअमृतसिद्धियोगे
चासहिष्णूनामपि मानसविस्मयविकाशी श्रीजिनविम्बप्रतिष्ठामहोत्सवः समवोभूयिष्ट सर्वो-
त्कृष्टः । प्रत्यतेष्टीयिषत च तत्रास्माभिः श्रीचतुर्विधधर्मप्रत्यक्षमूर्त्यः, चतुर्गतिकुहरगत-
जन्तुजातनिस्तारनिपुणसारस्फूर्त्यः, आदिमद्वीपविहरमाणश्रीसीमन्धर-श्रीयुगन्धर-श्रीबाहु-
श्रीसुबाहु-जिनचतुष्टयमूर्त्यः, परा अपि श्रीजिनप्रतिकृतयः, सकलदुरितदुस्तदीप्रस्फोटन-
प्रमत्तद्विरदानां तत्तादृक्त्रिविष्टपोत्तरज्ञानदर्शनचारित्रप्रभृतिपवित्रगुणश्रेणिप्रकर्षेण पर-
वादिपर्षदि प्राप्तसद्विरुदानां भास्वरताभूरीणां श्रीमज्जिनरत्नसूरीणां मूर्त्तिश्च । पुनरपि प्रति-
ष्ठामहं कारयता प्रभावकपुरुषेण सन्मानदानपुरःसरसाधर्मिकनागरापरपौरमानवनिवह-
भोजनताम्बूलप्रदानादिविधिना प्रभूतयाचनकनिकरमनोरथपूरणप्रकारेण च श्रीजिनशास-
नमहिमा जगति विशेषेण जाङ्घिकी कृता ।

§ २१. तदेवं संजातमद्वैतप्रभं श्रीदीक्षाप्रतिष्ठामहोत्सवद्वयम् । परमनयोः श्रीमहसोः
श्रीसङ्कलोकमिलनकुतूहलप्रभावनादिस्वरूपं कियद्वचनपथगोचरं बोधवीति । यतः—

यामाग्रहारनगरेतरमण्डलेभ्यस्तावन्त ऐयरुहिहाङ्गिगणाः सहर्षाः ।

यद्भाषणैः पुरमिदं हि नमश्चराणां भूयोऽपि वार्द्धिमथनप्रममाततान ॥ ४६ ॥

सीमन्तिनीजननया मिलितास्तथाऽत्र कौसुमचेलपटलीरचितोत्तरीयाः ।
जाता यथाऽवनिवरस सुभूमिरेषा सत्यव्रतागशिवरै रुचिरा संचित्रा ॥ ४७ ॥

अपि च—

ते केऽपि गीतविषयो नवनाट्यमङ्गास्ते केऽपि चाद्भुतरसा ननु हर्षरङ्गाः ।

यैर्विश्वविस्मयकरैरनया पुरापि स्वर्गायितं कतिपयानि दिनानि नूनम् ॥ ४८ ॥

किञ्च—श्रीजैनशासनमहो महिमानिधानं पुण्योऽसकौ खरतरस पथो विधिश्च ।

वर्णं च साधुसचिवेश्वररामदेवविस्फूर्जितं यत् वतेति न कैरनावि ॥ ४९ ॥

किं बहुना—

किं चिन्तयाम च दधाम च चाम किं वा किं वर्णयाम च नवाम लिखाम किं वा ।

बुद्धिर्महाद्भुतरसांशुनिधौ निमग्ना संग्राहते न हि कथमिदपि स्वरूपम् ॥ ५० ॥

अतः स्वल्पमात्रमेवात्र लेलिखात्रके इत्यवसेयम् । तथा यदेवं म्लेच्छसंकुलसंनिवेशे-
भ्योऽपि दूरं विपमेऽपि अनेकपुण्यविधिपथप्रत्यर्थिखलकुलसङ्कीर्णोऽपि दुष्टच्यन्तरप्रचाराकु-
लेऽपि अस्मिन् विषये निरातङ्गं निरावाधं निःशङ्कं निःप्रत्यूहं निःकलङ्कम् अभूतपूर्वाणि
श्रीदीक्षा-प्रतिष्ठामहोत्सवादीनि पुण्यकर्मणि सिद्धिसौधशिखरमधिरूढानि तत्सर्वं जाग्र-
त्प्रभाववसतेः प्रौढप्रतापतीव्रदीधितेः प्रसन्नाकृतेः श्रीकरहेटकश्रीमत्पार्श्वनाथदेवाधिदेवस्य ॥
विशदप्रसादस्य विजृम्भितमिति ।

श्रीमद्भिरपि सपरिवारैः सश्रीसमुदायैरिमानि मनःसंमदप्रदायीनि श्रीशासनप्रभा-
वनादिस्वरूपाणि समधिगम्यैतद्देशप्रवृत्तानि स्वीयमानसमरालः प्रमोदतरङ्गभङ्ग्या सह
क्रीडयितव्यः ॥ ५१ ॥

*

[पत्तननिवासिमन्त्रिवीरा-मन्त्रिसारङ्गकृतमन्त्रणपूर्वं निनोदयसूरैर्गुर्वरपरां प्रति प्रस्थानम् ।]

५२२. अथाग्रिमो वृत्तान्तः किञ्चिद्विहितपद्धतावधिरूप्यते । अनन्तरं च—

अस्ति स्वस्ति समस्तश्रीनगरसरःश्रेणिक्षीरसागरायतारश्रीमन्नरसागरपुरवरनिवासि-
विलासिष्यवहारिरद्वाराशिसातिशयपुण्यप्रभाप्राग्भारभ्राजिष्णुमूर्तिः, परमपुरुषाभिलष-
णीयपुरुषार्थत्रयसंसाधनयथापूर्वप्रवर्द्धमानमत्यतिशयः, निजगतागतभ्रमविप्रतारितानेक-
मानुष्यकदुर्धरचपलकमलाकरेणुकासङ्कलनालानस्तम्भः, पुरातनजन्मसम्यक्परिचरितश्री-
जिनचरोपदर्शितश्रीधर्ममार्गप्रसादप्राप्तप्रभूतविभूतितया पुनरपि तमेव मार्गं प्रत्युत सञ्जु-
घर्ति नेतुकामितया जगति विख्यातकृतज्ञतागुणः, स(श)चीवरयितेव विबुधसंसदुपश्लोक्य-
मानगुणगणोऽपि गौत्रपालनसाहादहृदयः, वैश्रवण इव श्रीदोऽपि न कुचेरतया प्रसिद्धः,
प्रचेता इव समुद्रस्थितिरपि न पुण्यसंप्रयोगे पश्चिमाशानुपङ्गिहृदयः, किं बहुना—गणनी-
योऽग्रणीगुणिनाम्, वर्णनीयो वरीयार्हद्वधवर्णानाम्, स्पृहणीयः प्रथमः प्रगल्भानाम्, ॥
अभिनन्दनीय आदिम उदाराणाम्, मार्गणीयो धुरीणः सन्मार्गगामिनाम्, कीर्त्तनीयो धुरि-
धीराणाम्, प्रशंसनीय आदौ प्रसन्नानाम्, चोद्धव्यो धौरेयोऽनुद्वतानाम्, ग्रामणीः शम-
शालिनाम्, सुधाकरमय इव यशसि, सुधामय इव यचसि, सौभाग्यमय इव महसि,

कारुण्यमय इव हृदि, तन्मय इव मुदि, आलस्यमय इव रुषि, सर्वगुणमय इव वपुषि,
 परीक्षानिरीक्षणीयसङ्घपुरुषपदवीदक्षणाक्षमलक्षणविभूषणः मन्त्रीश्वरमृञ्जापरमश्रावककुल-
 कनकाचलधरणीसमलङ्करणकल्पकारस्कराङ्कुरः श्रीशासनप्रभावकः मन्त्रीश्वरवीरासुश्रा-
 वकः स्वकीयपूर्वजसहोदरमन्त्रिमण्डलिकवचनानुपालनप्रवीणः श्रीमहातीर्थद्वयाद्वैतयात्रां
 5 श्रुति संसुसूत्रयिषुरपि, महाराज्यस्थितिरिव सधरधीसखान् विना श्रीसुगुरुनन्तरेण महीयः
 श्रीसङ्घयात्रादिधर्मकार्यविधिः समुन्नतिभाक् कल्याणाभ्युदययुग्म अविनश्वरपुण्यसम्पत्
 सकललोकचमत्कारकृत् समस्तसंकटघटाभित् परश्रीहृत् सर्वथापि न संपनीपद्यते-इति
 हृदयालुः स्वहृदयेऽवधारयन्, परारिपरदैषमः प्रहितनानाप्रकारसभक्तिकविज्ञप्तिभारोऽपि,
 समाकारणायास्माकं सम्प्रति विशेषेण प्रस्तावं समधिगच्छन् समानेतुमस्मान्, प्रकृतिविनी-
 10 तात्मानं समानन्दितसज्जनवितानं साधुजनमानसकुलेशयकेलिसारङ्गं श्रीगुरुवदनाम्बु-
 दक्षरद्वचनामृतविन्दुसङ्ग्रहस्पृहासारङ्गं प्रसन्नतागुणानुकृतसारङ्गम् उदारतासहोदरीकृतसा-
 रङ्गं मन्त्रिमण्डलिकाङ्गं निजभ्रातृव्यं मन्त्रिसारङ्गं प्राजेधीयिष्ट । समागतश्चासौ तत्र नम-
 स्कृत्य श्रीकरहेटकधीश्वरं श्रीपार्श्वजिनवरम् । भेटयित्वा च पुरपुरन्दरं सादरम्, समावर्ज्य च
 समग्रं श्रावकनिकरं तत्क्षणमेवास्माकं वन्दननमस्करणपूर्वं श्रीतीर्थयात्रायै प्रस्थापनक्षमाश्रमणं
 15 प्रदेदीयाञ्चक्राणः । वयमपि बहुवासरेभ्यः श्रीतीर्थयात्राकरणेनात्मानं पवित्रयितुकामाः,
 सम्प्रति प्राप्तप्रस्तावाः, तत्रत्यं महाग्रहपरं श्रीगुरुदर्शनविरहकातरं परमपुण्यभक्तिसमवायं
 साधुराजरामदेवप्रमुखं श्रीसमुदायं भूयसा प्रयत्नेन संबोध्य, तदामन्त्रितश्रीतीर्थयात्राप्रस्थि-
 तसकुटुम्बगीतार्थप्रभूतश्रावकसङ्कुलेन मन्त्रिसारङ्गसूत्रितनिराबाधसार्थेन सह श्रीकरहेटक-
 प्रभुपार्श्वजिनप्रसादमुररीकृत्य शिरसि प्रधानशकुनसन्तानदत्तानुमतयः फाल्गुनशुक्ल-
 20 दशम्यां प्रतस्थिवांसः ।

*

[मार्गागतप्रसिद्धतीर्थनमस्कारवर्णनपुरस्सरं, पत्तनपुरप्रवेशवर्णनम् ।]

§ २३. अन्तरा च नवखण्डमेदिनीविदितमहिमानं सर्वातिशयनिधानं सकलकल्याणमूल-
 निदानं नागहृदमहास्थाने जिनवरं श्रीनवखण्डपार्श्वनाथनामानम्; श्रीमदीडरगिरिमहादुर्ग-
 शृङ्गशोभाकारिशतकौम्भकुम्भं युगादिप्रदर्शितलोकद्वयोपकारिधर्म-कर्मसंसर्गप्रारम्भं
 25 युगादिभग्नमोहसंरम्भं युगादिजनमनःकामितकामकुम्भं श्रीचौलुक्याधिपविधापितोत्तुङ्ग-
 तोरणरमणीयविहारविहितवसतिं महोदारमूर्तिं श्रीयुगादिजिनपतिम्; श्रीबृहति नगरे च
 सौवोत्तुङ्गमण्डपद्वारशिखरस्तम्भादिश्रीचमत्कारितसनातनायतनविभ्रमाभिरामप्रासादो-
 दरविभ्राजमानौ विलोकनमात्रसम्भावितभङ्गुरीभवद्भवाभिमनौ पुण्यप्रलेपमयौ जीवत्स्वा-
 मिप्रथमतीर्थनाथ-श्रीमद्वर्द्धमानौ; श्रीसिद्धपुरे च श्रीसिद्धचक्रवर्तिश्रीजयसिंहमहीपकारिते
 30 शाश्वतिकचैत्यावतारे विधिवदनसङ्घद्वारे विलोककलोकलोचनावलीसमानन्दनकाचकर्पूर-
 शिलाकानुकारे बहुविधपञ्चालिकामालिकादिविच्छित्तिभङ्गीसकलायतनसारे रम्ये श्रीविहारे
 सन्निविष्टाश्चतुर्दिशाभिमुखोपविष्टाः श्रीपरमेष्ठिचतुष्टयमूर्त्ताश्च नमस्कृत्य; तथा आ श्रीकर-
 हेटकपार्श्वजिनभवनं सर्वेषु श्रीतीर्थस्थानेषु मन्त्रिसारङ्गेण श्रीमहातीर्थयात्राविधास्यमानप्र-

भूतविभवव्ययोदारतावर्णिकां दर्शयतेव कारितं सविस्तरं श्रीमहापूजाध्वजारोपनृत्यगानदानाटोपमुखप्रभावेनाविधिम् । संहृदयानुमोच च सम्मुखगतसंख्यातीतश्रावकलोकमयश्रीपत्तनीयश्रीसमुदायसमन्विताः, प्रातः समुदयश्रियं शेथ्रीयमाणे मङ्गलकलशशालिनि श्रीमदंशुशालिनि मधुमासप्रथमद्विगुणपष्टीवासरे श्रीपत्तनपुरवरे भासुरसमुदयरमाभ्राजं श्रीशान्तिनाथतीर्थराजं नमश्चकृमः स्म । तत्रत्यं श्रीसमुदायं बहुदिवसदर्शनोत्सुकं । प्रमोदयाञ्चकृम च ॥ ५ ॥

[अथ मन्त्रिवीराप्रारब्धतीर्थयात्रोपक्रमवर्णनम् ।]

§ २४. तदनु मन्त्रीश्वरवरेण वज्राद्रिणेव मनसि धीरेण स्वमनोरथावलीं महतीं फलेग्रहीं कर्तुमुपायनीकृतमित्वापतेयराशिना भेटितः प्रकटविसङ्कटदुःसहाभिमानः श्रीखानः । तेनापि पुरपरिवृद्धेन निरन्तरं समाराध्यमानस्वीयश्रीदेवगुरुचरणप्रसादातिरेकात्तदीयपुरातनपुण्य- " पुण्यभाग्यसौभाग्यसदाकृतिसौम्यतादिरमणीयगुणप्रसन्नीकृतमानसेन तस्य कृतः प्रसादः । समभिनन्दितो दाढं मधुराभापणादिना । व्यतारि च चतुःशिखरमिषचतुष्ककुब्जविलासिकमनीयकीर्त्तिकन्यिकापृथक्पृथक्क्रीडापर्वतकविराजितेन दीपतरसुवर्णसूक्ष्मतनुजालसर्वतोऽग्रथितेन शिरस्त्राणेन सहिता कलकनकमयकिङ्किणीश्रेणिमिषमूर्त्तिमन्नेतृप्रकटप्रतापलवकृतालङ्कृतिः पटङ्गलमया समस्तोत्तमजनमनोजनितधृतिः प्रशस्या कायावृत्तिः । प्रसादीकृतं " च कृतमुकृतकर्मन्तरायदुर्जननिकायमनोरथमालानिद्राणं सकलमहीबलयप्ररोपितप्रमाणं श्रीफुरमाणम् । तदनन्तरं तदनुज्ञातस्तत्प्रदत्ताकल्पसमलङ्कृतयपुः, पुरुषोत्तम इव त्रिविष्टपजनतामनोमोहकारिण्या तया श्रिया समालङ्कितः, सहस्रलोचन इव जयेनान्वितः सरलशालिहोत्रारूढः, पुरमुख्यव्यवहारिमानवलक्षानुगम्यमानः, गर्जजीमूतस्फीतध्वनिविडम्बिना तारस्वरितस्वरेण मङ्गलपाठकथद्वैरुपस्तूयमानः, सावधानगन्धर्ववृन्दैः प्रत्यग्रसर्वाग्नि- " मरम्यग्रामगान्धर्वोद्गारैर्गौरवातिरेकं प्राप्पमाणः, बाध्यमानानवचवायवृन्दोदात्तस्वरैः स त्रिजगति प्रख्याप्पमानः, कुतूहलरसनिभालनधावमाननगरलोकवनितावितानविस्मरनेत्रकञ्चोलकैः पीयमानसौभाग्यलावण्यरसः, मध्ये पुरं प्रवेशकमहोत्सवपूर्वं प्रविश्य श्रीविधिमन्दिराधीश्वरं श्रीशान्तिजिनवरं नमश्चकार मन्त्रीश्वरवोरः । श्रीपुण्यशालायां श्रीगुरुं च सादरं प्रणम्य समासादिततदुपदेशादेशः सौवावासमयासीत् ।

*

§ २५. ततश्च पूर्वमेव प्रगुणीकृतसमग्रसामग्रीकोऽसकौ सज्जीचकार चारुदारुमयं मनोहारिविचित्रचित्रनिचयम्, व्योमाग्नौलेखिशिखरप्रान्तवर्त्तिकान्तकनकलशविसारिरश्मिवारभासुरितसहृदयम्, भग्नसकललोकचञ्चलविलोचनरम्यम्, दिव्यभवनमिव विचित्रपुत्रिकाभ्राजिष्णुमहारम्भस्तम्भम्, तुलितायामविष्कम्भम्, देवलोकभूवलयमिव क्षणत्किङ्किणीकुतूहलकोलाहलायमानचतुरस्रशीश्रेणिपरिकरितया चतसृषु दिक्षु यदृक्षया खेलन्त्या दिविचरमनांसि " भ्रमयन्त्या वैजयन्त्या शोभमानम्, प्रायो मिथ्यादृशामपि समदृशां मनोमृगकदम्बककेलिगिरिम्, गरीयोगिरिमिव कश्चित् कनीयःशिखरराज्या राजितम्, कश्चिन्नभोभ्रमणभ्रमखिन्नैरिव निश्चलोपविष्टैः कलविङ्ककुलैः कलितैः समीराभावाग्निःकम्पैरिव विनीलघनभेदसान्द्रद्रुम-

समूहैर्विहिताह्लादम्, कचिद् द्विरदविशदरदखण्डैर्मण्डितम्, कचिद् भूरिरसरमणीयकटक-
काम्यम्, कचिल्लयस्तिमितैरिव समकलापटुभिर्विद्याधरवनितावृन्दैर्विधीयमाननाट्यरङ्गम्,
कचित् केसरिकरिहरिप्रभृतिभिर्वनमृगपूगैर्विभ्रमकरम्, कचिच्च परितोरणप्रसक्तमत्तवारणम्,
किं बहुना - संसारार्णवनिमज्जन्तुजाततारणपोतायमानम्, मूर्तिमयपुण्यस्कन्धायमानम्,
5 आकल्पविकल्प्यमानवर्णनाभिरपि लेशतः स्तूयमानगुणवितानम्, विचक्षणवर्णनार्हविविध-
वस्तुविस्तारालयं श्रीदेवालयम् ।

*

§ २६. ततश्च तस्मिन् श्रीदेवालये नानावनराजिमण्डलीलताग्रभागविकसितसितासितहरित-
पीतकुसुमस्तवकप्रसरदस्तोकविरोकपञ्चवर्णीभूतभासि श्रीमधुमासि, कुमुदिनीप्राणप्रियप्रस-
मरपीयूषभरवर्षिकौमुदीसमुदयप्रमोदितजन्तुलक्षे प्रथिमपक्षानुगामिगुणबहुलक्षे द्वितीयपक्षे,
10 सकलदुरितप्रवासरे षष्ठीवासरे, विस्तारितविततकल्याणसुधाधारे श्रीसोमवारे, समाह्वान-
मिलितासु अविकलपुरप्रधानज्ञातिषु कुतुकाकृष्टचित्तवृत्तिप्रेरितासु पिण्डीभूतासु तासु तासु
जातिषु, समुच्छलिते पञ्चविधातोद्यप्रपञ्चितोदये महति ध्वनिलये, निभृतस्वरसञ्चारितचतु-
र्वर्णकर्णामृतधारे प्रवर्त्तमाने च श्रीदेवगुरुसम्बन्धिनि कुशलकारिणि मङ्गलगीतोद्गारे, निर्मि-
ताशेषसुरासुरनरनिकराक्षेपः श्रीवासक्षेपश्चेक्रीय्यते स्मास्माभिः । ततश्च तत्र सविशेष-
15 श्रीवासक्षेपपूर्वं पूर्वप्ररोपितधर्मपथः विहितमहाविघ्नौघमाथः कलिकश्मलक्षालनाद्वितीय-
पाथः श्रीप्रथमतीर्थाधिनाथः सविस्तरं निवेशयामहे ।

तदनु च मन्त्रीश्वरवीरा-मन्त्रिसारङ्गसुश्रावकयोः श्रीजिनधर्मप्रभावकयोः श्रीसङ्घाधी-
श्वर्याविर्भावको वासक्षेपः समसूत्र्यत ।

[मन्त्रिवीरा-मन्त्रिसारङ्गसंचालितशत्रुंजयतीर्थयात्रासंघप्रस्थानवर्णना ।]

§ २७. अनन्तरं ताभ्यां सङ्घपुरुषाभ्यां निजौदार्यगुणसमुत्पादितसुपर्वपादपुरुषाभ्यां परः-
सहस्रैर्महार्घयोग्यैरीश्वरलोकोपभोग्यैर्विशिष्टवसनैः, समतिक्रान्तगणनाप्रकारैः प्ररोप्यमा-
णयशःप्रासादानुरूपवृत्तस्वरूपकलसा(शा)कारैर्मञ्जुलसरसनालिकेरवारैः, अकीर्त्तिवर्त्तिका-
वित्रासनगुलिकोपमानैः समुलङ्घितप्रसृतिमानैः प्रत्यग्रैः क्रमुकवितानैः, कीर्त्तितरुणन-
र्त्तकीहरितांशुकपरिधानैः समस्तपत्रजातिप्रधानैः सारमरकतमणिपत्रविमलैरखण्डितैर्नाग-
25 वल्लीदलैश्च सत्कृत्य सकलं महाजनलोकम्; सविशेषपूजाप्रकारैरुचिताधिकोपचारैः श्रीचतु-
र्विधश्रीविधिसङ्घं च समाराध्य बहुविधप्रचुररुचिरचीरचामीकरालङ्कारप्रभूतसारासारैः अनु-
गृह्य च याचकनिकरम् श्रीनरसमुद्रं विमुद्रोन्निद्रैर्यशोराशितरङ्गैर्विलङ्घितमर्यादं व्यधीयत ।

ततश्च तस्मिन्नेवाहनि यामत्रयानन्तरं प्रसन्नतामुपेयुषि वासरातपे प्रशस्यवेलावसरे,
नगरत्रिकचतुःपथचत्वरशृङ्गाटकविसङ्कटीभूतेषु, हर्षायल्लकाकुलकलकलकलारवोन्मुखी-
30 कृतगगनचरेषु, पृथुलाभिख्यनेपथ्याभरणरमणीयेषु, मण्डलायितेषु परोलक्षेषु प्रजाव्रजेषु;
पौण्ड्रिकिकेण भालस्थलेन, काज्जलिकेन नयनयुगलिकेन, पात्रलतिकेन कपोलमण्डलेन,
कौण्डलिकेन कर्णयुगेन, दक्षिणालिकेन नासावंशेन, वार्त्तगुणिकेन वदनेन्दुना, मौक्ताहारि-
केण हृदयस्थलेन, काङ्कणिकेन करकमलप्रकोष्ठद्वितयेन, आङ्गुलीयकिकेन प्रदेशिनीसमूहेन,
माङ्गीरिकेण चरणयामलेन, पारिकर्मिकेण कामनीयाकल्पिकेन, औदाराकारिकेण लावण्य-

रसिकेन च शरीरेण समीक्षितु पौरपञ्चजनराजिविलोललोचनेषु; देवभूयं देशतः कुर्वाणासु
 राशीभूतासु सीमन्तिनीमालासु वामकरकमलदलतलपिहितलपनेषु, दक्षिणकरैरुद्धप्रलम्बि-
 तैरन्तरिक्षपथायाममिव प्रमातुं प्रवृत्तेषु, दानशौण्ड्यरूपमुखाभिमुखपुनःपुनःप्रत्यमाणे-
 क्षणेषु, गाथार्यागीतिसुरीतिघृत्तकवित्त्वपट्टपदादिबन्धुरबन्धमुक्तकप्रबन्धविचक्षणेषु विततो-
 दात्तस्वरेण पापव्यमानेषु मङ्गलपाठकेषु, बहुतरकाम्यविक-तौरिक-दौन्दभिक-शाश्वरिक-
 पाणविक-मार्दङ्गिक-वैणविक-वैपञ्चिक-सौरनारिक-दौलिक-प्रमुखशिल्पिसङ्घाताहन्यमाननिज-
 निजानवद्यवाद्यवृन्दपरिस्फुटदस्फुटसाटोपध्वनिदम्बरप्रमुखरितपौरसुधाकुट्टिमहम्यैष्वपि-
 —‘साध्विदं साध्विदं; कियत् इदं कियत्, इदं; समुचितमिदं समुचितमिदं; पुण्यमिदं पुण्यमिदम्’—इत्येवमनुमति-
 दातृत्वमाश्रितेषु, प्रतिपदं मेदुरानन्ददायिषु लास्यताण्डवादिहृत्त्यं नरीनृत्यमानेषु कलाशा-
 लिषु खेलकेषु; अन्तरेण सङ्घपुरूपमन्दिरं पुरगोपुरं च सम्मर्दविगलितोष्णीपादिवसनशिरः ॥
 करोरःप्रभृतिनानाभरणेषु भूमितलभागमनुपेयिवत्सु, मिलितामितजनतातोयकोलाहला-
 रवप्राञ्चयाद् विफलीभूते वचनव्यापारे, केवलं प्रवृत्ते अविक्षेपकरशिरःकम्पादिप्रकारेण प्रयो-
 जनसञ्ज्ञाव्यवहारे, अहमहमिकया त्वरमाणभूचरतुरगरथनिकरचरणचालितपुरःसञ्चारि-
 धूसरयहलरेणूत्कारव्याजेन कौतुकावचमानस्खलितमानिनीजनवृद्धितहारविकीर्णमुक्ताफल-
 प्रवालकलधूतरजतादिमणिकजालव्याजरचितविभूपायां सहप्रस्थितायां तीर्थयात्रानुरागेण ॥
 नगरवसुन्धरायाम्, क्रमेणान्तःपुरमेव विगलितेषु दिनकालकलालवकलापेषु, चिरं कुतूहल-
 मबलोक्य साञ्जुतं वृत्तान्तं चिकधयिपाविष द्वीपान्तरं जिगमिपिते गभस्तिमालिनि, पुष्क-
 रजिराबलोक्यमानपरिमण्डराकालससच्छददलश्यामलबहुलमायूरातपत्रमिषेण विहितवेष-
 परावर्त्तेषु समायातेषु श्रुतमहोत्सवनिदिध्यासासमुत्सुकेषु द्वीपान्तरविहारिहरिणलाञ्छनेषु,
 प्रसूमराशोकपल्लवारुणसायंतनरागदम्भेन निभालनाध्यवसितासु धृताङ्गरागासु विचित्रा-
 म्बरधारिणीषु दिग्बधूषु, क्षणेनास्ताचलचूलान्तरिततरणिपश्चिमारुणकिरणकिञ्चिदवकाश-
 कुंवलयंमालामलिनाङ्कुरिततिमिरवर्त्तिव्यासस्तोकोल्लसितसितकरोदयपिशुनपूर्वककुम्भास-
 विलासिविचित्रयोपदेशेनान्तरितदर्शनैः श्रीजिनशासनप्रभावनाप्रहृष्टैः साधर्मिकानुरागि-
 भिर्नभश्चरैः, श्रीसङ्घमहोत्सवसमवेतमानवश्रेणिपरस्परसम्वाधादिवातपवत्तमश्रमसमुद्भूतो-
 ष्मत्स्वेदादिसन्तापनिर्वापेप्सया मोमुच्यमानासु गालितकुङ्कुममृगमदचन्दनद्रवसर्वतोधा-
 रासु, तदनु क्रमेण पूर्वदिग्दर्शिनीललाटपट्टरजतलिलकायमाने प्रस्थितलोकसंमुखीनाजिग-
 मिषु, शुभायतिसूचिसुधारसधारावलीधवलितकल्याणकलशायमाने श्रीदेवालयप्रथमार्चि-
 चिपया प्राग्दिग्बनितया सहेलं गृहीतसचन्दनरसशुद्धीयमाने, सुसुदिते श्रीताराधिपतौ
 विमलोदयं समासेदुपि प्रस्फुरितवति च प्रतिदिशं प्रकाशायमाने, मूर्त्तिमति प्रतापानलकणो-
 त्करे इव जागरूकदीपिकाविताने; किं बहुना—

लोकास्तोकतया प्रवृत्तवति चाधर्षणभावैत्युरपेपं वीक्ष्य विसंस्थुलाः प्रियतमाः सौवीः परारुपतः ।

क्रुद्धा यत्र निवारिताः सहचरास्त्राभिः प्रियाः साम्प्रतं, युक्तायुक्तविचारणा यदि भवेत् स्नेहाय दत्तं जलम् ॥५१॥

भावाः केऽपि यमूवुरज ननु ते जाते यदीयस्त्ववे, तावन्तो घटिता नु वायविषयो येपामुदरैः स्वैरः ।

ते केऽप्युत्सवराशयोऽजनिपत प्रेक्ष्यान् यान् किञ्चिदामूको जल्पति संश्रुणोति वधिरः पङ्कनीनृत्यते ॥ ५२ ॥

तावलोकघटा निशम्य चलिता यस्मिंस्तडागस्थिता मार्गे झोपणदुःखिताः प्रतिदिनं सद्भोज्यलामोत्सुकाः ।
क्षुद्रैः श्रीव्ययशङ्किभिर्विघटिताः सेष्यं ततो दुर्घटं मत्स्यी रोदिति मक्षिका च हसति ध्यायन्ति वामभुवः ॥५३॥

तत्र क्षणे संमुखमागतायाः कस्या मुखं दर्पणचारुदृष्टम् ।

दृक्खञ्जनौ हास्यदधीनि सिद्धिं ब्रूते ब्रुवते ब्रुवते मृगाक्ष्याः ॥ ५४ ॥

अपि च - क्रमात् -

रेणूत्करे प्रौर्णवितार्थजाते नावीक्ष्य तं दीपकिकाव्रजेन ।

चोत्पादितेऽहर्मुखविभ्रमेऽपि चन्द्रोदये नृत्यति चक्रवाकी ॥ ५५ ॥

आलोकिताशेषकुतूहलेशावस्तंगते वीक्षकदेहभाजाम् ।

प्रदर्शिताल्पोत्सवकस्तदानीमयं शशी वह्निकणान् प्रसूते ॥ ५६ ॥

लोके विचित्रे मिलितेऽपि यत्रासमञ्जसत्वं न यशः प्रपेदे ।

किं वा मृगाक्षीशतमेलकेऽपि रामामुखं चुम्बति कार्तिकेयः ॥ ५७ ॥

किं भूयसा -

तं देशं न मृशामि सौवमनसि प्रायो यदीया जनाः, अस्मिन् संमिलिता नहि व्यतिकरे सत्कौतुकान्वेषिणः ।

नूनं तानि न कौतुकानि भवने जातानि यानीह नो, किं ब्रूमः किमु कुर्महे किमपरं लेखे लिखामोऽथवा ॥ ५८ ॥

*

इत्येवं प्रवर्त्तमानबहुविधप्रशस्यसमस्यापदपोषणार्थोल्लेखिस्वरूपनिकुरम्बप्रवर्द्धितसुधी-
जनधिषणोन्मेषप्रसरे प्रकर्षं गतवति समस्ताश्चर्यप्रकरे - 'अहो अहो ! भाग्यम्, अहो अहो ! सौभाग्यम्,
अहो अहो ! पुण्यप्रकर्षः, अहो अहो ! साहसोत्कर्षः, अहो अहो ! श्रीतीर्थयात्रारसतर्पः, अहो अहो ! सुगुरुवचनसंघर्षः ।
वत् वत् ! यशस्विता, वत् वत् ! मनस्विता, वत् वत् ! महस्विता, वत् वत् ! प्रवीणता, वत् वत् ! उदारता, वत् वत् !
चारुता, वत् वत् ! अगर्वता, वत् वत् ! आर्जवाखर्वता । कटारि कटारि ! राजप्रवादः, कटारि कटारि ! साधुवादः, कटारि कटारि !
प्रागल्भ्यम्, कटारि कटारि ! श्रीशासनप्रभावनावालुभ्यम्, कटारि कटारि ! वचनमाधुर्यम्, कटारि कटारि ! विवेकिता, कटारि
कटारि ! विदग्धता, कटारि कटारि ! स्थैर्यम्, कटारि कटारि ! धैर्यम्, कटारि कटारि ! गाम्भीर्यम्, कटारि कटारि ! उद्भटता,
कटारि कटारि ! पूर्वकृतसुकृतप्रकटता' - इत्येवं प्रतिजनं प्रतिवदनं प्रसर्पति श्रीसङ्घपुरुषस्य श्लाघोद्धोषे,
सीमानं जग्मुषिरं सर्वरसपोषे श्रीशत्रुञ्जय-श्रीउज्जयन्तमहातीर्थद्वयारोहणार्थप्रस्थितश्रीसङ्घ-
पतिप्रकटितरूपद्वयनिर्मलयशःपुञ्जानुकारिदधिदुग्धवार्द्धिडिण्डीरपिण्डपाण्डुरभद्रकरिकलभा-
नुहारिदुर्द्धरभारधरणधौरेयधवलसबलकलकार्त्तस्वरच्छुरितसुखरघर्षावलीवलयितगलकन्द-
लकौसुम्भांशुकशृङ्गारितशृङ्गाग्रभागमहाभागसुभगदर्शनार्हस्पर्शनार्हवर्णनार्हवृहद्देहश्रीगेह-
स्थूलवृषणयुगलाकृष्यमाणस्य निजजातिलब्धसर्वगुणप्रमाणस्य स्वरूपसारङ्गलोचनाशरीर-
स्येव दक्षिणावर्त्तभ्रमरमणीयनाभिचक्रस्पृहणीयस्य महारथस्य मध्यमारोपितस्य सुप्रसाधित-
मनोहरनेपथ्यसुघटितसुवर्णरत्नालङ्कारभासुरीकृतप्रतीकप्रतानप्रधानसुरकुमारावतारमहे-
भ्यव्यवहारिकुमरचतुष्टयस्थूलामलकतुलितप्रमाणसरसमुक्ताफलकणाकलितकनककङ्कण-
काणवाचालसुकुमारकरकमलप्रतिदिशचाल्यमानजाह्नवीसमुच्छलदधोगलज्जलकल्लोललीला-
वलम्बिनिकुरम्बीकृतसूक्ष्मतन्तुमृणालजालाभधवलकुन्तलविशेषसंगुम्फितरोमगुच्छविक्षेप-
प्रख्यापितसकलमहीवलयवर्त्तिसुविज्ञानविच्छित्तिविचित्रदेवालयकुलैकातपत्रैश्वर्यस्य असं-
भाव्यशोभालयस्य श्रीदेवालयस्य निष्क्रमणमहोत्सवो बोभूयाम्बभूव ।

*

[पत्तनगरादारम्य शत्रुञ्जयगिरिं यावत् मार्गगतप्रयाणस्थानवर्णनम् ।]

§ २८. निष्क्रम्य च श्रीनरसमुद्रपुरगोपुरात् क्रमक्रमेण पुरतः पुरःसरैस्तन्नियोगनियुक्तैः साव-
हितैः पुरुषनिकरैः, ततोऽप्यग्रतो बृहद्भानुदेदीप्यमानदीपिकाप्रकरैः, ततोऽपि रोहिणीरमण-
मधुरसान्द्रचन्द्रिकाप्रसरैश्च प्रदर्श्यमानमार्गः, कुमरगिरिग्रामपरिसरे प्रथमप्रयाणमकार्षात् ।

अनन्तरं सङ्घपुरुषप्रहितमूर्त्तिमयात्मीयहृदयङ्गमसाधर्मिकानुरागतरङ्गोच्छलच्छीकरा-
कराकारकाश्मीरजरसच्छटाच्छोटेनलगितशोणविन्दुमण्डलीकूर्चुरितनयनाह्लादकारिकज्जलज-
मलिनाम्बुधाराविरचितवर्णवलीपवित्रसप्रणयलिखितकुङ्कुमपत्रिकापङ्क्तिः समाहृत-गौर्जर-
मरुभेदपाट-सपादलक्ष-माड-सिन्धु-वागड-श्रीकौशलादिमहामण्डलनिवासिलोकसमायात-
कतिपयविषयजनपरिवृत्तेन, कणेह्यभोजितसमस्तनागरजनजातिवित्तवासोवितरणप्री-
णिताशेषदर्शनप्रदेदीप्यमानप्रशस्याशीर्वचनपीयूषप्रवाहस्यमानभाग्यसौभाग्यपुण्ययशो-
मण्डलेन सङ्घपुरुषमन्त्रीश्वरवीरासुआवकेण सह वयमपि सपरिवारा माधवमासप्रथमतृती-
यादिने तत्रैव प्रथमप्रयाणे प्रवभूवांसः ।

§ २९. ततस्ततः प्रस्थितः श्रीसङ्घः श्रीसलक्षणपुरे मन्त्रि-सं० गेहाङ्गज-मन्त्रिङ्गरकारितसवि-
स्तरतरश्रीप्रवेशकोच्छ(त्स)वपूर्वं प्रविश्य समुच्चशृङ्गस्खलितनिरवधानगगनचरस्वैरिताविहारे
बहुसमाकारितसर्वजन्तुजातामारिघोषणापोषिताकल्पानल्पकीर्त्तिकीर्त्तनीयसं० सा० कोचर-
विरचितोद्दारे श्रीविधिविहारे तत्पुण्यपुरुषविशदयशोमुक्ताहारशृङ्गारणोदारोन्द्रीनीलमय-
नायकमणिसोदरं प्रभावभरितब्रह्मस्तम्भोदरं सैन्धवाभिधानं श्रीपार्श्वजिनवरं नमस्कृत्य,
स्नानविलेपनमहापूजामहाध्वजावारितशत्रुमार्गणद्रविणपोषणादिप्रकारैः श्रीजिनशासनं स-
मुन्नतिं प्रापय्य, दिनद्वयानन्तरं श्रीशङ्खपुरवरे घरेण्यलाचण्यपुञ्जविराजितनिरन्तरजागरूक-
प्रौढरादाकेलिसदनसौवचदनविडम्बितपार्षणसुधाकरमण्डलम्, लोचनपथविषयीभावमा-
त्रेण विद्रावितोपद्रवमण्डलम्, अहर्निशदासायमानमानवदानवदेवम्, सुरभूरुहमिवावन्ध्य-
सेवम्, श्रीपार्श्वनाथदेवं सादरं नमस्यत्वा, तद्भवने महाध्वज-महार्चा-गीतनृत्यावारितशत्रु-
सफलार्थिसन्तोषणादिविधिभिरगण्यपुण्यरोचिष्णुयशोराशीन् समतिक्रान्तसीमासमुद्रान्
समचेचापीत्, अनेनायीच घन्यतां दिनचतुष्टयीं तत्र ।

§ ३०. ततश्च श्रीपार्श्वजिनसौम्यदृष्टिप्रसादविहिताङ्गरक्षः श्रीसङ्घः श्रीपाटल-श्रीपञ्चासर-
ग्रामयोः श्रीनेमिजिन-श्रीचर्द्धमानजिनौ साहसहमिकं प्रणम्य, प्रातर्मण्डलग्रामे सारोपमा-
वेशनिकां व्यरीरयत् । तत्र च महाविस्तरेण चलाधिकसा० कट्टयासुआवकस्य पाथाल्यपद-
धीप्ररोपः, तथा वाग्मटमेरवीयपरीक्षितविक्रमसैन्धवसा० राजा-पत्तनीयसा० कान्हड-स्तम्भ-
तीर्थीयश्रे० गोवलसुआवकाणां च महाधरपदसंस्थापकः श्रीवासक्षेपोऽस्माभिश्चेक्रीयाम्य-
भूवे । तदनु सं० वीराकेण षट्कूलकायावृत्तिप्रभृतिशृङ्गारप्रदानेन सम्मानितास्ते विशेषश्री-
देवगुरुभक्तिसार्थमिकाराधनतर्पकतोषणादिमहिमाभिः श्रीशासनयशः साधिकं सप्रका-
शमकार्षुः । तथा सप्तकीयवर्गानुयापिलोकसङ्कुलसधरलक्ष्मणापरपक्षीयमुग्धआवकत्रयस्य
सङ्घपतिपदसंस्तुचकं श्रीतिलकं विधाय मन्त्रिसङ्घपुरुषवीरासुआवकेण सङ्घपतिपदस्थापना-

चार्यविरुदोपार्जना सहचरीचक्रे । तथा सकलजनमनोरञ्जकस्य निर्मेरश्रीदेवगुरुश्रीगच्छभ-
क्तिकान्तानितान्तैकान्तवशीकृतमनोभावस्य श्रीखरतरसङ्घसुवर्णसुवर्णप्रभावप्रकटीभावप-
रिज्ञानकषपटस्य ऐषमस्त्याधुनिकश्रीसङ्घविशेषयशःसौभाग्यस्योत्तेजकस्य श्रीशत्रुञ्जयाचल-
चूलाचूडायमानश्रीमानतुङ्गविहारभूहारायमाणश्रीयुगादिजिनसंस्थापनसञ्चितसुकृतसम्भा-
रस्थिरीभूतयशःशरीरसाधुतेजःपालसुश्रावकाङ्गजन्मनः प्रतिप्रभातप्रभूतसन्मानदानपूर्व-
भोजनादिप्रकारप्रीणितवनीपककलापकलापिमण्डलाभिनन्द्यमानसुवर्णवादाम्बुदस्य सा०
कटुकसुश्रावकमधुरस्य सर्वश्रीसङ्घस्य मध्ये सर्वकार्येषु प्राधान्यमजनिष्ट । एवमभूत् सक-
लोऽपि रङ्गः प्रकृष्टः, वत श्रीखरतरश्रीसङ्घः सर्वत्रोत्कृष्टः । ततः प्रत्यूपे सामस्येन प्रस्थितो
म्यानद्वापदेशस्योपकारं बहुदिनानि निर्मायात्र मिलितोऽनुपदीनोऽस्माकमुद्यतविहारी

॥ पं० हर्षचन्द्रगणिः ।

§ ३१. अथानन्तरं च प्रचलदुच्चैस्तरशिखरचारुदेवालयचतुष्टयोपरिवर्तिनीभिर्वैजयन्तीभिः
शब्दायमानकिङ्किणीकोलाहलच्छलेन स्वसखीप्रायतारकदिव्यविमानशृङ्गसङ्गतवैजयन्तीनां
वर्तमानस्वरूपाणां वाचिकानीव पुनः पुनः कथयन्तीभिर्नभश्चरैः सातिशयशोभः, चलच्चकची-
त्कारमिषेण—‘धन्योऽसौ यत्प्रसादेनास्माकमचेतनानामपि श्रीतीर्थयात्रा जघटे’—इत्येवं परस्प-
रस्पर्द्धयेव तद्वर्णनचर्चा कुर्वाणैः शकटसञ्चयैः संकुलः, विस्मारितसञ्छायमन्दिरोदरैर्वहुलश-
य्यापालैर्विपुलः, अनवस्थितजनाशाभिरिव दूरंधावमानाभिर्वाहिनीभिरभिलषणीयः, चिर-
कालचित्तसञ्चितश्रीतीर्थयात्रामनोरथैरिव सबपुल्लतैर्नृत्यचतुरतुरङ्गमैः प्रथमं गन्तुं पुरः प्रस-
र्पद्भिः प्रोत्साह्यमानः, सशिरस्त्राणैर्वर्मितवपुर्भिः क्षत्रियसुभदैर्विघटितपरवलशङ्कः, प्रति-
मुहूर्त्तवाद्यमानभेरीढोल्लोलवणस्वरसुरनारिकादिवाद्यनिनादोत्पादितपर्यन्तग्रामाकस्मिकात-
किंतायातपताकिन्यातङ्कः, प्रभूतसर्वाभिसारसञ्चरिष्णुविकरालकरवालशैलतरवारिप्रमुख-
हेतिविततिविस्तरत्तेजःपुञ्जतरलिततनुलतिकपादातिक्रवजैः पुरोऽनुगम्यमानः, प्रतिग्रामकुतु-
कावलोकनागतजनताप्रथमनेत्रविप्रतारणचतुरविकटप्रकटोन्नतावयवसमवयैः श्रीसङ्घसौ भा-
ग्यासहिष्णुदुर्मनायितागतदुर्जनमनोरथस्खलनसूर्तिमदपायैः निजदर्शनस्पर्शनपरिमलवर्ध-
रस्वरादिभिः श्रीसङ्घस्य निर्धारितपरकृतचक्षुर्दोषादिकोपप्लवोपायैः प्रतिदिनसमग्रश्रीसङ्घसा-
मग्रीभारवहनाध्यवसायैः क्रमेलकनिकायैर्विस्मयं विदधानः, प्रतापाकृष्टैरिव सौभाग्यवञ्चितै-
रिव प्रतिप्रयाणं नगरग्रामग्रामणीभिरुपनीयमानप्रधानतुरगादिकौशलिकेन स्वोत्तमनायकेन
प्रकर्षप्राप्तप्रतिष्ठां वहमानः, कविवाणीभिरिव मधुररसवर्षिणीभिः सुरभिसैरिभीभिरभिसा-
र्यमाणः, प्रष्टौहां समूहैर्विस्तार्यमाणायामः, प्रतिसंनिवेशं प्रतिवासरं श्रीदेवालये सविस्तरत-
राष्ट्राहिकापूजाभिषेकगीतनाट्याहर्निशहल्लीसकादिमहामहिमाविलासैर्विशेषाभिरम्यभावं
वैभवीयमाणः, सत्कीर्तिमण्डलैरिव गुणविधीयमानविस्तारैः विशालवंशाधारैः बहुप्रकारैः
शारदाभ्रशुभ्रदेहद्युतिवारैः केवलं परिमितमेदिनीप्राप्ताच्छादनप्रचारैः प्रधानपटकुटीपटमण्ड-
पपटभित्तिप्रतिखीराप्रमुखमार्गोपयोगिहर्म्यनिकरैर्द्विधापि सञ्छायः, विशेषतोऽभिमुखाग-
तेन सौराष्ट्रमण्डलतः अन्तरा भडियाउद्रस्थानमिलितेन सुराष्ट्रमण्डलाधीशमनःप्रसादपु-
ण्डरीकसरोवरेण परोपकारादिवहुप्रकारगुणव्रजावर्जितनिखिलप्रजेन स्वकीयस्वापतेयव्यय-
करणसमुद्धारितश्रीअजागृहपुरश्रीपार्श्वजिनप्रासादसत्कमण्डपदेवकुलिकादिवहुविधस्थानेन

सरलताधिष्ठितगात्रेण उदारतापूरितमनःपात्रेण सन्तापोच्छेदनिमित्तसंसेव्यमाननिरन्तरसरससामोदशिशिरश्रीदेवगुरुभक्तिचारुचन्दनेन मन्त्रीश्वरभुञ्जालदेवनन्दनेन सं० वीराग्रजेन तत्कालशुभ्युतयाऽक्षतत्तृतीयादिने मुख्यसङ्घपतिप्राग्भाराविर्भावकास्मत्कृतश्रीवासक्षेपप्ररोपिताधिकप्राग्भवेण सङ्घपुरुषमन्त्रिपूर्णसुश्रावकेण सम्पूर्णा सनायकतां दधमानः श्रीसङ्घः सुखंसुखेन प्रयत्नेन पथि वहन् अणीभूतप्रवररथसमाजव्याजविरचितजङ्गमसेतुयन्धवलेन समुत्तीर्य दुर्गमदुस्तरमहारणार्णवम्, श्वस्तनेऽहनि घोघावेलाकूलस्थाने महत्तरप्रवेशकमहोच्छ(त्स)वपुरस्तरं श्रीनवखण्डपार्श्वजिनाधिराजं प्राणनम्यत ।

[श्रीशत्रुञ्जयगिरिपरिसरकृतसङ्घशिविरनिवेशवर्णनम् ।]

§ ३२. एवंविधेषु हर्षकल्लोलेषु जायमानेषु, विशेषतस्तत्र गोक्षीरपानान्तःशर्कराशिलाकागमोपमः, रसारूढव्याख्यानान्तःप्रस्तुतार्थपोषिमधुरसुभापितोल्लापसमानः, आह्लादभन्द-जनकः, श्रीगच्छकार्यप्राग्भारनिर्वाहणविहितास्मत्साहायकानां समग्रविद्यानदीनदीवल्लभप्रायाणां श्रीविनयप्रभमहोपाध्यायानां सङ्गमो घनतरदिनेष्वभ्वत् ।

§ ३३. तदनु च प्रस्थाय ततश्चारुदारुकरिदन्तरचनाविशेषशंसीयसुखासनचामीकरच्छुरितदण्डचामरावलीविशालमायूरातपत्रादिनानाचिह्नैः सम्भावितमहाराजसैन्यविभ्रमः श्रीसङ्घ उपश्रीविमलाचलपरिसरं शिविरमकरोत् । जातश्च प्रभातसमये चारिमास्पदं तत्कालमही-वलयान्तराविर्भूत आनन्दकन्द इव, संसारसागरपरिभ्रमणखिन्नप्राणिगणविश्रामान्तरीपावतार इव, चातुर्गतिकदुःखपारावारपरपारप्रापणसेतुयन्ध इव, दुर्गमभीष्मभवारण्यविहारिरागद्वेषकपापदृषीकमहादस्युपेटकवित्रासितानां जन्तुजातानां शरण्यदुर्ग इव, शिखरावसानसमासीनपीनमुधापङ्कशुक्लिततुङ्गविहारवारनिभेन निःसीमात्मीयमहिमाधरीकृताखिलयसुन्धराधरजयार्जिते धवलयशःपुञ्जमिव नित्यं मूर्त्तिमन्तं निदेधीयमानः, दूरादवेक्ष्य-माणश्वेतप्रान्तवर्तिसार्वमन्दिरनिकुरुभवेण समुदयमानतुपारमयूखमण्डलेनोदयभूधर इव दृश्यमानः, उज्ज्वलकेवलमहालयच्छलेन भोगीन्द्र इव विकासिकुसुमशेखरं शिरसि संयमितं वहमानः, किं वा योगीन्द्र इव बहुसमयाभ्यस्तं प्रकटीभूतं मूर्त्तिधारिणं शुक्लव्यानपिण्डमिव असमानः, किं वा सङ्घातीतस्वकीयवित्तव्यधीकरणेन विक्रीपूर्णां महीयोव्यवहारिपुरुषाणां मुक्तित्रयाणकं तद्वर्णिकामिव प्रांशुकृतशृङ्गकरेण प्रदर्शयन्, किं वा श्रीसङ्घ-समागमसमुत्थं हर्षप्रकर्षं वहिः किरन्, किं वा स्रं प्रति लोकत्रयीलोकविहितेन सादरपूजा-सन्मानेनात्मानं यहुमन्यमान इवापरपर्वतानामवहीलनाय स्फुटादहासमिवोद्वमन्, ईषदुन्मिपददभ्रदर्भाङ्कुरप्रकरदम्भेन स्वसमीपवर्तिनं श्रीसुविधिसङ्घमवलोक्य प्रीणितान्तर इव रोमाञ्चसञ्चयं विष्वक्दुः(ः)द्वहन्; किं यहुना-देवदानवमानवमनोऽसम्भाव्यप्रभावविभवः; यतः-

अस्य प्रभावजलधेरपरं पराप्यते, पारं कथं कथमहो ! नु नृदेवमात्रैकः ।

ख्यातिं भतस्त्रिभुवनेऽत्र द्यन्मयोऽपि यः, सर्वाङ्गिलोचनमुखाय सुधारसायते ॥ ५८ ॥

मन्येऽहमस्य महिमा परमाणुदृश्यामप्यास्पदं नहि करोति विषयं द्यचिन्त्यमूः ।

सन्तारणाय जगतामचलाश्मकोऽपि यः, पोतायते निपततां भवभीष्मसागरे ॥ ५९ ॥

सर्वत्र सन्ति बहुधा जिनराजमूर्तयो, लोकाः परं यदिह सर्वदिगन्तवासिनः ।

हर्षात् समेत्य रचयन्ति तथा प्रभावनां, शङ्के तदस्य सकलं महिमाविजृम्भितम् ॥ ६० ॥

एवंविधः समग्राग्र्यजाग्रदद्भुतातिशयवसतिः श्रीशत्रुञ्जयोर्वीधरः सकललोकलोचना-
म्भोजगोचरः स्फारीवभूव चास्य मनसि तत्तादृशाह्लादोत्करः । विशेषेण स्निग्धलपनेप्सि-
५ तासरसनालिकेरकमुकादिभिः पूजाविधानेन प्रथमोत्साहविधीयमानामितवित्तदानेन च
परमहृदयङ्गमभावोल्लासनेन च अकृतसुकृतराशीनां दुर्लभं श्रीसिद्धाचलदर्शनं फलिनं
चकार श्रीसङ्घः ।

§ ३४. तदनु च क्रमेण श्रीपादलिप्ते पुरे त्रिकरणविशुद्धिकारिणं त्रिभुवनसाम्राज्यवितारिणं
श्रीमूलविहारस्थश्रीपार्श्वजिन-ललतासरःकण्ठस्थापिप्रासादप्रसाधि श्रीवर्द्धमानप्रभुपर्वतपद्या-
१० मुखविभूषि श्रीनेमीश्वरार्हत्रयसङ्गमं वन्दननमस्करणस्नपनपूजनमहाध्वजारोपनिरन्तरजन-
भोजनादिविधानैः फलदायिनं यशोदायिनं निरमासीत् ।

[सङ्घकृतशत्रुञ्जयपर्वताधिरोहणवर्णनम् ।]

§ ३५. ततश्च श्रीसङ्घः प्रमथ्य प्रथीयःकलिकालवलं मृदित्वा दुर्दमवाहीकान्तरासहनानां च
बलम्, प्रबलप्रमदाकुलितहृदयः प्रगुणीकृतमहोद्यमहयः सज्जितप्रायोगिसदुपकरणनिचयः
१५ श्रेणीकृतबालवृद्धतरुणजनचयः करगृहीतसधरभारक्षमसरलसुकुमालयष्टिकावलीविरली-
भूतविषममार्गस्खलनभयः प्रतिपदप्रवर्द्धमानजिनदर्शनस्पृहालयः क्षणक्षणेनिरावरणीभव-
ज्जिनदर्शनान्तरायक्षयविधायिपुण्यसमुदयः प्रेङ्खत्पदन्यासैरचिरेणैव प्रभुगुणैराकृष्यमाण
इव श्रीभूधरमूर्द्धानमध्यारुक्षत् ।

§ ३६. तदनु समतिक्रान्तपुरःस्थशृङ्गोऽकस्मादुन्नमितग्रीवसमुदाक्रान्तबहुलशैवलपटलः सार-
२० समत्स्य इव शारदपूर्णमासीनिशीथशोभिनं तारतारकनिकरपरिवारितं सुधामयूखमण्डलम्,
दूरीकृतावरणपरिच्छदनवोत्पन्नगीर्वाण इव नानाप्रकारसारविहारशालागवाक्षादिचक्षुष्यस्था-
नादिहृदयङ्गमं दिव्यविमानम्, विघटितघातिकर्मचतुष्टयमुनीन्द्र इव सानन्तालोकं चतुर्दश-
रज्ज्वात्मकलोकम्, अनेकदेवगृहिकामठमन्दिरगवाक्षचतुष्पिकादिव्यदेवकुलावलीचारुप्राकार-
तोरणादिसुन्दरम्, दर्शिताद्वैतवादं श्रीमूलप्रासादं समीक्ष्य; किमेतत् किमेतदिति हर्षाश्चर्य-
२५ कुतूहलकलितमनाः प्रथमं प्रथमकारणं सकलतीर्थाणां सकलजगज्जननीं भगवतीं मरुदेवीं धुरी-
णकेवलज्ञानसिद्धिस्थाननिमित्तास्थानावस्थितां समुपास्य; ततश्चाग्रतोऽभ्रंलिहविहारोदरविरा-
जिनम्, समस्तविद्यामन्त्रौषधरसरसायनसाधनविधिसाधीयःप्रतापिसौम्यलोचनविलासम्,
महाप्रभावितया प्रतिप्रभातं प्रभाभर्त्रापि प्रथमं करजालाश्लेषमिषेण प्रत्यग्रप्रसूनमालाभिरि-
वाभ्यर्च्यमानम्, प्रतिशुक्लपक्षं राकाबलक्षत्विषापि सौवचन्द्रिकाचयादिमपरिचयव्याजेन सु-
३० धारसधाराभिरिवाभिषिच्यमानम्, कलौ कल्याणाकरम्, अद्भुताकृतिधरं श्रीशान्तिजिनवरं
सादरं समाराध्य च; क्रमेण नानाविधमनोहरप्रासादसौन्दर्यामृतरसं नेत्रपुटकैरास्वादयन्
कुक्कर्मभिः सह नृत्यमानचञ्चरणैः पद्यापथकर्करोत्करं परिचूर्णयन् क्षणात्परमपदपुरप्रतो-
लीमिव प्राकारद्वारमविक्षत् । ततोऽपि वामदक्षिणपृष्ठपुरोभागविभ्राजिष्णुश्रीखरतरविहार-
श्रीनन्दीश्वरेन्द्रमण्डपोज्जयन्तावतारादिश्रीखर्गारोहण-त्रिलक्षतोरणादिस्थानरामणीयक-

निरीक्षणेन निजनयनानि वचनागोचराद्भुतरसामृतदीर्घिकासु चेक्रीडयमानः पुलकाङ्कुर-
पक्ष्मलवपुर्महामन्दमन्दिरारोहणारोहणपद्धतिष्विव सोपानपङ्क्तिषु स्पर्द्धया चटन् विहार-
मण्डपाङ्गणभूमिषु जगाम ।

[शत्रुञ्जयतीर्थाधिष्ठितश्रीयुगादिजिनदर्शनजाताह्लादादिवर्णनम् ।]

॥ ३७. दृष्टश्च सकलेन्द्रियाप्यायकः सकलत्रिलोकीमूलनायकः सकलश्रेयःश्रेणिप्रायकः सक-
लशर्ममालाप्रदायकः सकलापायनिकायत्रायकः सकलकलाधायकः वर्णनीयरूपः अवर्णनीय-
स्वरूपः सुखेन प्रणेषुपां प्राणिनां रागद्वेषद्विपन्तौ निग्रहीतुम्, इहलोकपरलोककामितार्थौ
समर्थयितुम्, लोकद्वयभये निराकर्तुम्, बहिरन्तः पवित्रयितुम्, स्वर्गापवर्गमार्गौ प्रदर्शयितुम्,
ब्रह्मभावपूजे अङ्गीकर्तुम्, गृहीतरुचिरोद्धरद्विरूपो जगदादिमभूपो मारुदेवः श्रीयुगादि-
देवः । ततश्च- ॥

वरप्रणामैः पञ्चाङ्गैरष्टाङ्गैरपि कैश्चन । दण्डप्रणतिभिः कैश्चित् स्पृशद्भिर्मेदिनीतलम् ॥ ६१ ॥

जैनदर्शनपायोपिहृषोल्लेखैर्विलोलितैः । सर्वतो लुठनैः कैश्चिद् घालकैरिव मृत्तले ॥ ६२ ॥

कोशीमृताम्बुजाकरैः करैः शिरसि रोपितैः । नमो नमो जिनायेति जल्पद्भिर्मांसुरैः स्वरैः ॥ ६३ ॥

नामं नामं निजं शीर्षं भूयो भूयः प्रहृषुलैः । कैश्चिदेवं प्रणम्योच्चैर्भावमङ्गीतरङ्गितैः ॥ ६४ ॥

सौरभामोगसंयोगमरिताशेषद्विबुधैः । चारुवल्लीद्रुमोद्भूतैः कौसुमैर्मालिकाचयैः ॥ ६५ ॥

प्रत्यप्रनागवल्लीनां दलैः पूगीफलैः कलैः । सारगन्धरसाकरैर्नालिकैर्मनोहरैः ॥ ६६ ॥

सज्जातपुलकाङ्कुरैर्मक्तिपूरैर्मृतान्तरैः । वीजपूरैर्गुणादूरैः परैश्च विपुलैः फलैः ॥ ६७ ॥

नवाङ्गुलैस्तैर्यकैरद्वैतोदारतान्वितैः । नवाङ्गुलैः सुव्यक्तैरन्यैः सौवर्णैरङ्गकैः ॥ ६८ ॥

प्रसूतैः काञ्चनैः काञ्चैर्लोकोचनपट्टपदैः । मुक्तातारैर्महाहारैर्वृत्ताकारैर्विशेषकैः ॥ ६९ ॥

अहो ! नयनसौम्यत्वमहो ! आस्यप्रसन्नता । अहो ! मालविशालत्वमहो ! नीरागता तनोः ॥ ७० ॥

अहो ! प्रभावप्राकट्यं विश्वैश्वर्यमहो ! अहो ! अहो ! जगति पूज्यत्वमहो ! जगति गौरवम् ॥ ७१ ॥

अहो ! दयालुता काऽपि काऽप्यनिद्रालुता रुचि । शरण्यजनरक्षार्थं काऽप्यहो ! स्पृहयालुता ॥ ७२ ॥

इत्थं यथास्थितस्यूलगुणाविर्भावनापरैः । अर्थच्छन्दोऽक्षरन्यासविद्वज्जनमनोहरैः ॥ ७३ ॥

शुश्रूषुजनताश्रोत्रपीयूषरसवर्षिभिः । मेघगम्भीरनादेन कविमिश्र स्तवैर्नवैः ॥ ७४ ॥

संसारवासनापुद्गलस्युपहृतालनाम् । सशर्करपयःप्रायदग्गविलासमुखप्रभः ॥ ७५ ॥

ऐहिकामुष्मिकानेककामितार्थसुरद्रुमः । श्रीसङ्गेनैवमाह्लादाद् भेटितो भुवनाधिपः ॥ ७६ ॥

[सङ्घपतिमन्त्रिपूर्णमन्त्रिवीराकृततीर्थमहिमा - मालारोपणमहोत्सवादिवर्णनम् ।]

॥ ३८. अनन्तरं च सङ्घपुरुषमन्त्रिपूर्ण-वीराभ्यां सकलश्रीसङ्घसहिताभ्यां निरन्तरं सुगन्धि-

जलस्नपनचारुकाचघनसारसृगमदमिश्रितचन्दनद्रवविलेपनबहुलपरिमलाकृष्टासंनिकृष्टदिग-

न्तरसञ्चारिचञ्चरीकगणगीयमानगुणगणविकचचम्पककेतकविचकिलचकुलमालतीकुन्दमच-

कुन्दकलहारहीवेरकशतपत्रिकासहस्रपत्रिकाविकखरेन्दीवरप्रमुखपुष्पप्रकरकृतमहापूजन-

निजकीर्त्तिनर्त्तकीदिवारोहणार्थप्रलम्बितगुणायमानमहामूल्यमहाध्वजप्रदानप्रासादद्वारः

शृङ्गारतोरणायमानजगतीजनवितानमनोनयनं विनोदनविच्छित्तिविज्ञानमनोज्ञहृदयहारि-

पापोपतापनिराकारिपुण्यबहुणश्रेणिप्रशंसाविस्तारिभरितश्रीचतुर्विंशतिजिनमूर्तिधारिप्रधानपट्टसूत्रमयसुरचितप्रधानपरिधापनिकावितरणश्रीजिनमज्जनावसरपरोपकरणरूपसुरूपरसितकलशभृङ्गारवारविश्राणननिःशेषसुपमास्पदालेख्यश्रीविशेषितरङ्गमण्डपसौभाग्योदयपट्टांशुकमयरुचिरचन्द्रोदयप्रदेशनादिघनतरप्रकारैर्विशेषतः श्रीमहातीर्थमहिमा स्फारीचक्रे ।

- ५ § ३९. तदनु विदधिरे मनोहल्यभोजितामितमानवज्ञातिप्रकारा यथेच्छदीयमानाहारा अवारितशत्रुवाराः । प्रदादिरे चतुर्दिग्बलयमेराविलासिधवल्यशःप्रसरप्राप्तिप्रथमनिदानानि, त्रिलोकीतलनिलीनलोकमनोवशीकरणसातिशयरक्षाविधानानि, समूर्द्धकम्पं चमत्कारितस्थूललक्षलक्षहृदयानि, कम्पितमितम्पचानि, द्विविधरजतशृङ्गारसुकुमारचारुचीवरसंभारप्रभृतिप्रभृतदानानि मार्गणगणेभ्यः । प्रववृते श्रीमूलप्रासादादाप्राकारप्रतोलीं समन्तादेहिरेयाहिरा-
 १० प्रवृत्तैर्दिव्यशृङ्गारधारिभिः समृद्धलोकैस्त्रिदिवायिताधिकभूधराधित्यिकः श्रीइन्द्रमहोत्सवः । तथा पुनरपि श्रीमूलविहारे श्रीमूलनायकामृतमयप्रसन्नलोचनविलासविस्तारे सकलखपक्षपरपक्षहृदयाक्षेपकारी द्विजिह्वजिह्वास्तम्भकारी समस्ताधिष्ठायकमनःप्रीतिविस्तारी शब्दायमानमहावाद्यविताननादोत्पादितप्रतिनाददम्भेन जयवादप्रदानमुखरीभृतप्रासादमण्डपस्तम्भशिखरविवरदेवगृहिकादिस्थाननिकरः, विवर्णयिपुलब्धवर्णरसनाश्रमविधायी श्रीप्रतिष्ठा-
 १५ महोत्सवो ज्येष्ठवदितृतीयायां कारयांबभूवे ताभ्यां सङ्घपतिपुरुषाभ्याम् । प्रतेष्टीयाञ्चकिरे तत्रास्माभिरष्टषष्टिविम्बानि, प्रभाते च प्रशंसापदं महासविस्तरः श्रीमालारोपणमहोत्सवश्च व्यधीयत । तथा -

भूयोभिः किमु भूरियोजनमिताः पञ्चाप्यमी मेरवो, यत्र स्तम्भतुलां धरन्ति स कथं भो मानतुङ्गो बुधाः ।

आ ज्ञातं समतीर्थधारकतया सौभाग्यलक्ष्म्या तया, तुङ्गोऽसौ भुवि पूजया तनुभृतां तेनास्तु सत्याभिधः ॥ ७७ ॥

- २० प्रासादाः प्रतिपर्वतं प्रतिपुरं सन्ति प्रभूताः परं, सौभाग्यं भुवि मानतुङ्गभुवनस्यैवाद्भुतं मन्महे ।

यस्मात्स्थानकरामणीयकदिदृक्षार्थं विसृष्टं मनो-नेत्राभ्यां सहितं मुदा प्रथमतो दाधाय्यते तं प्रति ॥ ७८ ॥

- § ४०. एवंविधे निखिलतीर्थावतारे सर्वत्र प्रभविष्णुप्रभावभास्वरश्रीमत्स्वरतरंगच्छमहामहिमसमुल्लासिपरमपूर्वपुरुषाधारे युगप्रधानश्रीजिनकुशलसूरिसुगुरुसुगुणयशोराजकुमारक्रीडाराजधानीप्रकारे श्रीमानतुङ्गाभिधानश्रीखरतरविहारे श्रीमूलप्रासादावतंसविशेषाः पूजादि-
 २५ महिमविधयो विनिर्मिमिरे सङ्घपुरुषाभ्याम् । प्रसादिताः सपर्याप्रकारैः समाराधकभविकावन्ध्यप्रसादाः श्रीमज्जिनरत्नसूरिपादाः । अनन्तरं सर्वश्रीविमलाचलालङ्कारजिनविहारेषु महाध्वजारोपादिपूजा चक्रे । तथाऽस्माभिरपि पुलकाङ्कुरकोरकिताङ्गवारैः सपरिवारैः प्रतिप्रसादं प्रतिविम्बं प्रतिदिनं पञ्चशक्रस्तवदेववन्दननमस्कारस्तुतिस्तवनप्रणिधानविधानैस्तत्तादृशविशदपुण्योदयनिबन्धनश्रीसङ्घसहितसङ्घपतिविहितमहामहिमानुमोदनैश्च पवित्रपानी-
 ३० यस्नानैरिव निजात्मा विमलयांबभूवे ।

इत्थं दिनाष्टकं यावत् प्रमदोत्सुकैः सहर्षकोलाहलैः सुशृङ्गारोल्बणैर्यात्रागतलोकगणैः श्रीविमलाचलः श्रीतीर्थङ्गरूपनावसरमिलितैः सुरासुरसमूहैः सुराचल इव शुशुभे ।

[शत्रुञ्जयतीर्थयात्रानन्तरं गिरिनारतीर्थं प्रति प्रतिष्ठासोः संधस्य प्रयाणवर्णनम् ।]

§ ४१. तदनन्तरं श्रीसङ्घः समुत्तीर्य श्रीशत्रुञ्जयात् तत्प्रेमविरहकातरः श्रीउज्जयन्ताचलं प्रति प्रतिष्ठासुः पितृगृहात् सुदुःखजातं श्वशुरगृहं प्रति प्रस्थितस्य वधूजनस्य भावं मानसे दधानः प्रचंचाल । श्रीविनयप्रभमहोपाध्यायाश्च प्रत्यासन्नकाले श्रीतीर्थनमस्करणात् तदा शरीरस्यापि तादृक्सवलताया अभावाच्च पुनरपि प्रति श्रीस्तम्भतीर्थं प्राचाल्यन्त ।

§ ४२. प्रस्थितश्च श्रीसङ्घः प्रतिप्रयाणं नानास्थानमिलल्लोकम्राजैरन्तरा पुरग्रामस्वाम्युपनीय-
मानतुरगादिवाहनसमाजैश्च प्रतिदिनं बलक्षपक्ष इव नवनवकल्लोलैरिव समुद्र इव वर्द्धमानः,
प्रतिपदं श्रीखरतरगच्छमहिमानं प्रकर्षपदवीं प्रापयन्, वेगेन सरलसरससारसहकारादि-
कारस्करप्रमदवनविनीलितपरिसरे श्रीअजातगृहपुरे प्रभूय प्रोत्तुङ्गतोरणमण्डपवातापनादि-
पदरमणीये जनमोहनशोभासुन्दरे श्रीशिखरबद्धजिनमन्दिरे जीर्णमूर्तिं तरुणीयमानमहि-
मस्कृतिं सेवकजनसाहाय्यकरं श्रीपार्श्वजिनवरं दिनत्रयं सादरं समुपास्य; तदनु संमुखायात-
ऊर्णापुराधिपानुमतः सविस्तरप्रवेशकोत्सवपूर्वं तन्नगरमतिक्रम्य; तदनु कोटीनारपुरे श्री-
गिरिनारमहातीर्थाधिष्ठापिन्यास्तत्पथाध्वनीनश्रीसङ्घरक्षाविधायिन्याः श्रीनेमिनाथभक्तभ-
व्याम्बिकायाः श्रीअम्बिकाया आराधनं विधाय; श्रीगौरवद्वारेण तत्साहायकं च समधि-
गम्य; ततोऽपि च निरन्तरं सांगरोत्तरोत्तरतरङ्गवृन्दविनोद्यमानप्रकारे श्रीदेवपत्तनपुरे ॥
पुरसारे जाञ्चल्यमानमणिगणमण्डितमस्तकानामपि परमैश्वर्यराजिनामपि गर्वपर्वतप्रान्तवि-
श्रान्तमनसकेशरिणामपि तृणायितेतरनराणामपि सङ्घस्याभूतपूर्वं श्रीसोमनाथविहारद्वारा-
ग्रतो गणनमार्गातिक्रान्तक्षत्रियभूदेवजटाधरधोरणीवर्ण्यमानयशःप्रभावम्, तथा रीत्या;
तथा स्त्रीत्या, तथा विच्छिन्त्या, तथा विभूत्या, तथा स्फूर्त्त्या, तथा कीर्त्या, मध्येपुरम्
अन्तरा राजपथं श्रीप्रवेशकमहामहं समनुवोभूय, श्रीप्रासादेषु श्रीदमभवन्यालमहादुःख- ॥
गरलसूर्छनाकुलभविकुलसमाश्वासनाय श्रीचन्द्रकान्तप्रक्षालजलसदृशदृष्टिविलासान् श्रीच-
न्द्रप्रभस्वामिप्रमुखजिनवरान् प्रणम्य सहर्षम्; तदनु श्रीमाङ्गल्यपुरे संमुखागततदधिपानु-
ज्ञातप्रवेशकमहःपूर्वं विप्रतिपित्सुमिध्यादृष्टिजनश्रीजिनशासनाचिन्त्यशक्तिव्यक्तनाथ प्रक-
टितमूर्तिमत्प्रभावपल्लवं श्रीनचपल्लवपार्श्वनाथं नमस्कृत्य; वयं च श्रीविधिसमुदायं श्रीसमु-
दायसहितसंभ्रिपूर्णं कारितायां चारुदारुसुधारसादिप्रसाधितायां श्रीविधिमार्गपौषध- ॥
शालायां दिनत्रयावस्थानेन समनुगृह्य च; ततः प्रस्थाप्य प्रत्यूपे-

आ ! किं सामसारतपःकृतः किं वा सदाव्दावृतः, किं वा क्रन्दितसालमोजतनया नेत्राक्षनैः पङ्क्तिः ।
किं दाद्याग्रभोगजन्मभिरहो ! श्यामायितोऽग्निध्वजैः-रित्यं संशयमावहन्तमचलं रैवन्तमालोकत ॥ ७९ ॥

[गिरिनारपर्वताधिरोहण - तदधिष्ठितश्रीनेमिजिनपूजा-महोत्सवादिवर्णना ।]

§ ४३. तदनु श्रीजीर्णदुर्गस्थानके सुधारसमिश्रितधनसारचूर्णनिर्मितं नयनानन्ददायिनं ॥
श्रीपार्श्वप्रभुं सविस्तरमभ्यर्च्य, प्रायो देवानामपि दुर्लभसङ्गमस्य सुकृतप्राप्यदर्शनश्रीदि-
व्यतीर्थविभूषितस्य विनीलवनराजिविराजितभूवल्लयस्य परोलक्षाभिश्चक्षुर्भिरिव विकस्वर-
कारस्करप्रसूनप्रकरैः श्रीसङ्घमार्गं सरलमूर्त्तः पश्यतः, वृक्षाग्रशाखासक्तसरससुरभिपुष्प-

मकरन्दपिपासामिलितरोलम्बकोलाहलच्छलेन गम्भीरस्वरेण श्रीसङ्घं समाकारयतः, मन्दा-
निलान्दोलितलताप्रतानचलत्पल्लवव्याजेन यात्रिकजनानामागमनसञ्ज्ञां प्रददतः, जाज्व-
ल्यमानमणिधातुजातोद्गच्छन्मयूखजालमिषेण समागततीर्थपथपथिकसन्माननायाभ्युत्था-
नमिव विरचयतः श्रीरैवताचलस्य शृङ्गं रङ्गेण समारोह । अद्राक्षीच्च तत्र तत्रभवतामा-
दिमं श्रीयादवकुलजलनिधिसुधाकरं करकमललावण्यजितविद्रुमं द्रुममिव च्छायाभूषित-
भूवलयं सदा पूर्वाशाभिमुखमपि पश्चिमाशाभिमुखम्, किं बहुना-दृष्टमात्रमपि सकल-
कल्याणोदयप्रदायिनम् । यतः-

अहर्षतिध्वान्तघटाभिरस्तं, नीतोऽप्यसौ यज्जटिति प्रभाते ।

महोदयं संलभते तदन्ते, मन्ये प्रभोरास्यद्यत्र हेतुः ॥ ८० ॥

तथा-

दोषाकरोऽसौ क्षतकोऽपि लब्ध्वा, महोदयं यत्प्रतिपक्षसंस्थः ।

परां समृद्धिं भजतेऽनिशं स, पूर्वोक्षितस्वामिमुखप्रभावः ॥ ८१ ॥

एवंविधसद्यःफलेग्रहिमहिमाकरं श्रीनेमिजिनवरम् । तदनु तत्रापि महत्या भावनया महत्या
द्रव्यपरम्परया समाराधितः श्रीसङ्घलोकेन प्रभुः । विहितास्तत्रापि सावशेषाः सर्वेऽपि
विधयोऽहमहमिकया श्रीशत्रुञ्जयवत् सङ्घपुरुषमन्त्रिपूर्ण-मन्त्रिवीरासुश्रावकाभ्याम् । प्रव-
र्त्तिताः श्रीशत्रुञ्जयावतारश्रीयुगादिजिनश्रीकल्याणत्रयाम्बिकाभुवनावलोकनाशृङ्ग-शम्भु-
प्रद्युम्नशृङ्गसहस्राग्रवणादिस्थानेषु महापूजाध्वजादिमहिमाः । तथाऽस्माभिरपि सपरिच्छदैः
समुच्छलद्भावनालहरीसमुल्लोलितहृदयैरवन्दि प्रणयधीयत संतुष्टवे च श्रीनेमीश्वरः । समा-
राध्यते स्मापरोऽपि सर्वप्रासादेषु तीर्थकरनिकरः । एवं प्रारोपि श्रीसङ्घपुरुषाभ्यां द्वयोरपि
महातीर्थयोर्महारङ्गः । समजनिष्ट दुष्टासहनमनोरथभङ्गः । लेभे सकलेऽपि भूमिवलये
यशोनादः । प्राकाशि लोकत्रयान्तः श्रीखरतरश्रीविधिसङ्घजयवादः । प्रोत्सर्पिताः प्रतिपदं
काम्यकीर्त्तिध्वजाः । प्रीणिताः सर्वेऽपि मन्त्रिमूञ्जा-मन्त्रिमण्डलिकप्रभृतिपूर्वजव्रजाः । किं भूय-
सा पञ्चदिनानि महतीं प्रभावनां विधाय श्रीमन्नेमीश्वरश्यामलधवलतनुकटाक्षप्रभापूरकलि-
न्दतनया-जाह्नवीसङ्गमस्तानेन बाह्यं शरीरम्, निर्मलश्रीस्वामिभक्तिसुधाप्रवाहपानेन चान्तरं
वपुः पवित्रयित्वा, श्रीसङ्घलोकः श्रीउज्जयन्ततीर्थात् समुदतारीत् ।

[गिरिनारतीर्थात् स्वस्थानं प्रति प्रयियासोः-सङ्घस्य प्रस्थानवर्णनम् ।]

§ ४४. ततः श्रीतीर्थाद् वियोगाक्षमः श्रीसङ्घो गृहं प्रति प्रचिचलयिषुः स्वर्गलोकाद् भूलोकं
प्रति प्रयियासोर्गीर्वाणस्याभिप्रायं पुण्यत्रापि नियतिबलात् प्राप्यात् । प्रभूतः श्रीमाङ्गल्यपुरे ।
स्थापयाम्बभूविरे तत्र तत्रत्यश्रीसमुदायाग्रहेणास्माभिः श्रीललितकीर्त्युपाध्यायाः पं०
देवकीर्त्तिगणि-साधुतिलकमुनियुताः ।

§ ४५. ततः प्रस्थाय श्रीदेवपत्तनपरिसरेऽवस्थानमचकल्पत् । तत्र च बभूव भूयसा विस्तरेण
श्रीदीक्षामहोत्सवः । तस्मिन् अविनश्वरश्रीदेवगुरुभक्तिभाण्डागारस्य, प्राय आधुनिकश्रावक-

श्रेण्यां स्थिरश्रीगच्छगुरुपुण्यभावसारस्य, समाष्टकं समारभ्य श्रीगुरुपार्श्वप्राप्तमहातीव्रह्य-
व्रतकौशेयकविक्षिप्तमन्मथभटविकारस्य, पूर्वमेव श्रीगच्छेन सह विहितसखिकारस्य, वर्षचतु-
ष्टयमभिव्याप्याभ्युपजिगमिपितदीक्षाप्रागभारस्य, तदर्थग्रथितवर्षद्वयश्रीगुरुचरणपरिचर्या-
ध्यापारस्य, अस्माभिरपि सकलकुटुम्बानुज्ञामुत्तरयद्विबाहं विहितनिर्धारस्य, पुनरपि किय-
न्त्यपि दिनानि दुर्मनापितेन निजकर्मसुस्पष्टकर्मदृष्टान्तेन कृतगृहप्रचारस्य, साम्प्रतं भूयो-
ऽपि श्रुत्वा श्रीतीर्थयात्रायां सर्वसङ्गमं संवोध्य सं कुटुम्बं लात्वा चानुज्ञां कृतश्रीसङ्गपथानु-
सारस्य, श्रीसङ्गेन सह विशेषेणान्तरा लाभायितश्रीतीर्थयात्रासमर्जितपुण्यपुण्यसंभारस्य,
निरुद्धकलत्रपुत्रवित्तवान्धवादिमूच्छांद्धारस्य, दर्शितभावसुरपुरुषाचारस्य, समर्थितसर्वपरी-
क्षाप्रकारस्य, मं०सीहाकुलालङ्कारस्य अभङ्गुरसंवेगाधारस्य तितीर्पितसंसारार्णवपारस्य मन्त्री-
श्वरदान्दुपुत्रमन्त्रिलेतसिहसुश्रावकस्य, श्रीमालहृशाख्यचाम्पासुश्रावकसुतस्य पञ्चसिंह-
बालकस्य चास्माभिः श्रीआर्हती सर्वविरतिर्व्यतारि । तथोर्नाम्नो 'क्षेममूर्त्तिमुनि-पुण्यमूर्त्ति-
मुनि' इति । तथा-

शङ्के श्रीविमलाचले गिरिवरे श्रीउज्जयन्ते तथा, जातो निष्कमणोत्सवो न यदिहामूत् तत्र हेतुर्बसौ ।

सौराष्ट्रे विषये सङ्घतमत्मा तीर्थत्रयी गीयते, तस्याः श्रीऋषभेशनेमिशशिनामवैव यत्सङ्गमः ॥ ८२ ॥

॥ ४५. तदनु पदे पदे श्रीसङ्गपूजनसाधर्मिकवात्सल्यपरात्रिजागरादिमहोत्सवरङ्गैः सविशेष-
नृत्यगीतवाद्यविनोदैश्च दक्षिणपूर्वायै मुग्धायापिब कियत्यै प्रजायै स्थितौ, नूनं तथा संरम्भा-
दोपौ यथा श्रीतीर्थमन्वथ प्रचललेप इति भ्रममावहन् केपाश्रित परस्परोभयभ्रान्तिवलनप्रचल-
नपाक्षिकीं च समुत्पादयन्, नवलक्षद्वीपेनावासजलखातिकों समुत्तीर्य श्रीअद्भुतादिजिनादि-
जिनान् नमस्कृत्य, क्रमेणातिक्रम्य श्रीजिनरत्नसूरि-श्रीजिनकुशलसूरि-श्रीतरुणप्रभसूरिसुगुरु-
पादप्रसादसाहाय्येन जनमनश्चमत्कारिणा जङ्गलभ्रुवल्लयमिव दुस्तरमपि खोचितविरचनाया-
भ्यर्णाभूतप्रभूतभीष्मकाष्टिककटमपि, अनभिज्ञाध्यवसितासहनहसनावकाशमपि गृहा-
ङ्गणवत् सुखेन दुर्गमं रणं श्रीशेरीपकपत्तने जगदेकजाग्रन्महिमानं श्रीलोङ्गणपार्श्वजिनमन-
सीत् । तत्र च सं० धीरेण महातीर्थवन्महामहिमां वर्णनीयतमविस्तारां कृत्वा पूर्वतीर्थविहित-
प्रभावनाविधीनानुपरि शातकौम्भश्रीकलशाधिरोपणं चैक्रीयाञ्चके ।

[पुनरागतसंघस्य पत्तननगरप्रवेशवर्णनम् ।]

॥ ४६. तदनु श्रावणमासायैकादश्यां श्रीसङ्गः सङ्गपतिचौरकारितनिष्क्रमणमहोत्सवाधिक-
तरमहिमश्रीप्रवेशकमहोत्सवपूर्वं श्रीनरसमुद्रपत्तनमध्यं प्रविवेश । तदस्य श्रीप्रवेशकोत्सव-
महिमा निरसीमा कियती लिख्यते ? । यतः-

ते केऽयुत्सवमेलिलोकविदिता आनन्दकोलहल्य, स्ते केऽपि द्रविणव्ययाः प्रतिपदं सुस्थानके स्थानके ।

ते केऽयुत्सवतिभावभावकतया रीतिप्रकारा अहो !, ते केऽप्यन्यसङ्गप्रतिमुगुरश्रीसङ्गमाग्यस्तवाः ॥ ८३ ॥

श्रावचन्त नु यात्र निमेषरहितैर्वाण्याकुलैर्लोचनै, धृतैश्चापि मुहुर्मुहुः स्वकरणत्राणैः किमु ध्यायिनः ।

एते साधुजनास्तथा खलजनाश्चित्ते विभिन्नाः परं, स्सारं स्सारमिहान्तरायमगितं श्रावर्द्धयन्त द्विधा ॥ ८४ ॥

किं भूयसा-

तावन्ति संघटितवन्ति नु पौरुषाणि, वृद्धिं भजन्ति लहरीकुलवत्क्षणेन ।

यैर्लोकितैर्नरसमुद्रपुरं तदानीं, सत्याहतां गतमवैक्षि विलोचनैः स्वैः ॥ ८५ ॥

इत्थं सङ्घपुरुषमन्त्रिपूर्ण-मन्त्रिवीर-मन्त्रिसारङ्गैर्महान् प्रारोपि श्रीजिनशासनरङ्गः ।
कस्य [न] गोचरोऽस्य श्रीविधिसङ्घस्य महिमा ? । किं लिख्यते औदारिकशरीरैः ? । परम्-
ऐन्द्रं स्थाम विपोस्फुरीति करणे चेद् वाक्पतेः प्रातिभं, चेत्तेतोऽप्यधितिष्ठतीदमपि चेदायुर्द्वितीयो भवेत् ।
एतत् श्रीविधिसङ्घसम्भवमहः किञ्चित् तदा वर्ण्यते, जिह्वाग्रे च सरस्वती भगवती स्वैरं नरीनृत्यते ॥ ८६ ॥
इति रहस्यम् ।

[अथ विज्ञप्तिलेखप्रेषकश्रीजिनोदयसूरिकृतोपसंहारवर्णनम् ।]

११ § ४७. तथा-पुरालिखितास्मद्धेतुतीर्थप्रणामलहनकप्रहिर्तिं प्रति श्रीमतां सपरिवाराणां ससमु-
दायानां कृते श्रीमेदपाटदेशस्थनानाविधापूर्वश्रीतीर्थनमस्याकरणं धवलाक्षताः, श्रीशत्रुञ्जय-
महातीर्थे श्रीयुगादिजिनादिजिननमस्कृतिर्नागवल्लीदलानि, श्रीउज्जयन्तादिमहातीर्थेषु श्री-
नेमीश्वरप्रसुखजिनपदवन्दनं पूगीफलानि च प्रहितानि सन्ति साह्यादमङ्गीकार्याणि । तदेवं-
विधानि श्रीप्रभावनास्वरूपाण्यधिगम्य श्रीमदाचार्यैः सपरिवारैः स्वमानसे महाहर्षप्रकर्षो
१५ धारणीयः । एषा चतुर्मासी श्रीपत्तने क्षेमेण कृता । तत्रत्यानां सर्वसाधुश्रावकश्राविकाणां
नामग्राहमस्सदीयानुवन्दना-धर्मलाभौ वाच्यौ । अत्रत्यः श्रीचतुर्विधोऽपि श्रीसङ्घः सादरं
श्रीमदाराध्यानां पादौ द्वादशावर्त्तवन्दनया वन्दते । अस्मदुचितं ज्ञाप्यम् । विशेषाश्रिष्टि-
कातो ज्ञेयाः । श्रीपञ्चकल्याणिकैकादशीदिने ॥ ५ ॥

* श्रीमल्लोकहिताचार्यपादपद्मे गुणोल्बणे । भृङ्गायते सदा साधुर्मेरुनन्दननामकः ॥ १ ॥

20

श्रीजिनोदयसुसूरिभिरेष प्रैषि सूरिहृदयङ्गमलेखः ।

श्रीशलोकहितसूरिवराणां विश्वविश्रतयशःप्रसराणाम् ॥ २ ॥

* ॥ श्रीलेखलेखराजशीर्षोपरि परिष्कारशेखरश्रीधरं काव्यम् ॥

संवत् १४३१ वर्षे जिनपञ्चकपञ्चकल्याणकपवित्रैकादशीदिवसे श्रीपत्तनपुरवरस्थितेन
श्रीखरतरगच्छाधिपतियुगप्रधानश्रीजिनोदयसूरिसुगुरुसार्वभौमराजादेशेन तच्छिष्यलेशेन
२५ मेरुनन्दनगणिना श्रीअयोध्यापुरीसंस्थितानां श्रीलोकहिताचार्यवर्याणां निमित्तमयं महा-
लेखाधीश्वरः समर्थितः ॥ ५ ॥

* ॥ श्रीचतुर्विधश्रीविधिसङ्घस्य लेखकवाचकानां च शुभमस्तु ॥

* ॥ अस्मिन् लेखे ग्रन्थाग्रमुद्देशेन श्लोक ११०० ॥ श्रीः ॥

* संवत् १४३७ वर्षे आश्विनपूर्णमास्यां श्रीकपिलपाटकपुरे
पुस्तिकायां लिखितः श्रीलेखः ।

परिशिष्टम् ।

॥ श्रीलोकहिताचार्यस्तुतयः ॥

सन्ध्यायागमविश्रुताः सुमनसां श्रेयोगुणानां मताः, सर्वत्रास्वलितैर्विहारविधिभिः पुंस्कोकिलानां हिताः ।
 विद्यामोदलसद्विनेयमधुपा दृष्टा वसन्तश्रियः, श्रीवाचार्यवरा न कस्य सुदृशः स्युः सम्मदालीकराः ॥ १ ॥
 यैः श्रीसूर्यसहोदैर्देरहैर्नानातमःसंहतेः, श्रीसहस्र विकाशिमिः प्रतिपदं जाड्यापहैः प्राणिनाम् ।
 अन्यैः श्रोतुमपि क्षमा न जगती पादैर्नैजैः पाविता, ते नन्दन्तु दिगन्तवित्तमहसः श्र्याचार्यवर्याश्चिरम् ॥ २ ॥
 ध्यानज्ञानचरित्रदर्शनमहासौभाग्यमाग्यश्रियां, भासादा बहुलक्ष्मा मुनिवरा नन्दत्वमी केल्ये ।
 सोपानन्ति गुणाः सुधामयशसा श्रेष्ठेषु येषुञ्जल, स्वस्वस्वर्णघटैर् प्रतापनिवहः कीर्तिः पताकायते ॥ ३ ॥
 प्राच्यालोकततेर्हिताचरणतो दुष्प्रापयुण्यागतैः, यैर्दम्भे भुवि नाम सान्वयतया चन्द्रेन्द्रमेवादिवत् ।
 प्राग्युद्धस्य न शङ्कशुक्लतया रूढ्येव केषां न ते, श्रीमल्लोकहितामिषानमधुराः श्र्याचार्यवर्या मुदे ॥ ४ ॥
 ॥ शुभं भवतु, मङ्गलं भवतु ॥

॥ गुर्वावली ॥

उच्योतनः सूरिमूत् क्रमेण, श्रीवर्द्धमानो रहितश्रमेण ।
 जिनेश्वरो रोपितसाधुधामा, सांवेगिकः श्रीजिनचन्द्रनामा ॥ १ ॥
 जज्ञेऽभयः सूरियाह्नदक्षश्चैत्यप्रतोपी जिनवह्मभात्यः ।
 योगीन्द्रचक्री जिनदत्तसूरिर्नरोत्तमः श्रीजिनचन्द्रसूरिः ॥ २ ॥
 वादीन्द्रजेता जिनपत्त्यधीशः सौभाग्यम् सूरिजिनेश्वरः सः ।
 जिनप्रयोधः श्रुतहेमसानुर्मव्याम्बुजेऽम्बुजिनचन्द्रभालुः ॥ ३ ॥
 गुरुजिनकुशलेशः स्थापितश्र्यादिमेशः, प्रभुरयं जिनपद्म शारदाकेलिस्रग ।
 समजनि जिनलब्धिः सूरिरादं संविदन्वि, तदनु च जिनचन्द्रः श्रेयसे मेऽस्ततन्द्रः ॥ ४ ॥
 समस्तसुरीन्द्रविराजिनो दयारसालया मोहमयविनोदयाः ।
 द्विजावलीप्रीतिकृते जिनोदयाः शुभाय मे श्रीगुणो जिनोदयाः ॥ ५ ॥
 मन्त्रिकपद्मनयोपदिवाकरः, शुभकलावलिकेलिसुधाकरः ।
 जयति सम्प्रति रूपरतीश्वरः, प्रभुरयं जिनराज्यतीश्वरः ॥ ६ ॥
 ॥ इति व्याख्यानश्रीगुर्वावली ॥

यपे नाम शते धैतुर्दशगते सुक्ते प्रचक्षिणो, श्रीमत्तत्तनपचने शुभदिने पथ्या सिते फाल्गुने ।
 यैः श्रीलोकहितामिषानगुरुभिः पटे स्खिरं स्थापिता, स्नेहमी श्रीजिनराजसूरिपतिषा नन्दन्तु सदान्विताः ॥ १ ॥

॥ शत्रुञ्जयतीर्थस्तुतिः ॥

सिद्धिक्षेत्रेऽत्र यस्मिन् सकृदपि निजहस्तार्जितं वित्तवीजं सद्गुह्यारोपितं सत् प्रथमजिनदशोलासपीयूषसिक्ते ।
 उद्गच्छेन्मन्दिरेषु प्रतिभवमपि तद् वर्द्धमानर्द्धिसौख्यैश्चित्राली तत्र तीर्थे भवति सुकृतिनः कस्यचिद् साङ्ख्यपत्यम् ॥ १ ॥
 ये दक्षाः क्षितिपालदस्युदहनादिभ्यो धनं रक्षितुं, कुर्वन्ति व्ययनच्छलेन जगतां व्यासं प्रभोः साक्षिकम् ।
 ५ अत्र श्रीविमलाचले भवशतेष्वप्याप्यते तत्सुखा, चित्रं प्रत्युत वर्द्धमानमपि तैस्तीर्थप्रभावो वत ! ॥ २ ॥
 स्पृष्ट्वा यस्य रजःकणा अपि भुवः शुद्धिं श्रितां तादृशीं, सृज्यन्ते किल नान्यतीर्थपयसाऽप्युत्पद्यते यादृशी ।
 तत्र श्रीविमलाचले शुभवतां लभ्ये युगादीश्वरं, धन्याः केऽपि समेत्य सङ्घसहिताः कुर्वन्ति नेत्रोत्सवम् ॥ ३ ॥
 यद्भ्यानं हरतेऽङ्गिपातकततिं यद् यात्रयाऽभ्यागमः, शक्तिं यच्छति मोक्षमार्गवहने यस्येक्षणं च क्षणम् ।
 शुद्धानन्दरसस्य यत्र चटनं विश्वाधिपत्ये किला, रोहस्तं विमलाचलं भजत भो त्यक्त्वाऽन्यकृत्यं जनाः ! ॥ ४ ॥

॥ इति शत्रुञ्जयवर्णनाकाव्यं समाप्तम् ॥

*

भो भव्याः ! सुजनप्रिया वयममी पुण्याध्वपान्थाः कियत्, -कालं युष्मदुपाश्रये सुखमये विश्रम्य हृष्टा गुणैः ।
 यामः सम्प्रति कार्यसिद्धिविधये स्यान्नौ पुनः सङ्गमः, कर्तव्या गुणचिन्तनेन शुभगैर्नान्योन्यविस्मरणा ॥ १ ॥
 श्रीरामोऽयमवैति सर्वमनघं सीता सतीत्वं पुरा, सन्तश्चापि तथा हुताशनजलीभावाज्जगुस्तद्ब्रतम् ।
 यत्तस्याः कथमप्यभूत् परमहो ! तै राक्षसैः संस्तव, -स्तेनान्या विचिकित्सतीह जनता कष्टं तदार्यात्मनाम् ॥ २ ॥
 १५ भावी मे स कदा पवित्रदिवसः कल्याणकेलीरसः, श्रीमद्धर्मगुरोर्मते सुरतरोर्यत्रास्यचन्द्रं मुदा ।
 वीक्षिष्ये स्मितलोचनैः कुवलयैः पाता च तद्गीः सुधां, तत्पादैः पविता शिरश्च हृदये चिन्ता सतामीदृशी ॥ ३ ॥
 यैरत्यन्तपरोपकारनिपुणैर्निःस्वामिकाङ्क्षरवन्नीत्वाऽहं निजकाश्रयं किल तथा वात्सल्यकुल्यारसैः ।
 सिक्तः संजघटे यथा ननु जनेच्छायाः फलाद्यैर्गुणैः, किञ्चित्सेव्य इवाभिनौमि किमहो ! तेषां प्रभूणामिह ॥ ४ ॥
 या नित्यं कमलाश्रयैकसुतनुर्युक्ता महातेजसा, स्वाधीनप्रमदोलसन्मुखगुणा गोलीनचित्तस्थितिः ।
 २० कामोत्पत्तिविवर्द्धनातिनिपुणा वन्द्या क्षमाभृद्भजैः, सा भूयात् तव पद्मयोनिगिरिशोपेन्द्रव्रयी प्रीतये ॥ ५ ॥
 सौवप्रतापभरकुग्रहलासनाशी, सन्मार्गबोधचतुरः कमलावकाशी ।
 लोकैस्त्रिसन्ध्यमहितो भुवि सर्वदर्शी, हन्यात् तमांसि भवतां सविनायकोऽयम् ॥ ६ ॥

॥ इति विज्ञप्तिमहालेखपरिशिष्टरूपाणि काव्यानि ॥

* * *

स्वरतरंगच्छालंकारहारमंदारकंथ्रीमञ्जिनमद्रसूरिं प्रति
महोपाध्यायश्रीमञ्जयसागरपण्डितप्रवरैः लिखितो

विज्ञसित्रिवेणि

नामको विज्ञसिपत्रस्वरूपो महालेखः ।

१. प्रस्तुतार्थप्रस्ताविका प्रथमा वेणिः ।

[आदौ मङ्गलवाचका जिनादिनमस्काराः ।]

॥ नमः सर्वविदे ॥

जयति लसदनन्तज्ञाननिर्भाससान्द्रो निरुपममहिमत्वादाहृतः कोऽपि भावः ।
त्रिभुवनजनमाग्यागोचरो यत्र नित्यं विलसति कृतवासा निर्भरं सा शिवश्रीः ॥ १ ॥
जगन्निर्लं कश्चित् तदितरदनित्यं च सदित्यं यदज्ञानाद् भ्रान्तिः स्फुरति मृगतृण्येव भुवने ।
क्षणेन क्षीयन्ते दुरितनिवहा यत्परिचयात् तदेवाङ्गीकुम्भो निर्भविषि जैनैश्चरमहः ॥ २ ॥
दौर्गल्यदोषमुच्छेत्तुं विषुषा यासुषासते । कल्पवल्लीव सा जैनी चतुर्विंशतिरिष्टा ॥ ३ ॥

विश्वाशाः परिपूर्णतामुपगता वाञ्छार्थलाभांशुभिः, नैष्टा तामसमण्डलीव विलसद्देवादिवात्ताऽपि हि ।
मार्गामार्गविचारचारिमधरा जाता समस्ता मही, यस्यैवाभ्युदये स शान्तिरसविता सुप्रातराविष्क्रियात् ॥ ४ ॥

योऽद्विष्टचित्तोऽपि रिपून् जपान, विरक्तचित्तोऽपि भुनक्ति मुक्तिम् ।
सदाऽभिजातोऽपि हि नाभिजातः, स कामितं कामितमातनोतु ॥ ५ ॥

महामृगाङ्कः सततं प्रजानां सन्तापनिर्वापकपादसेवः ।

विस्मेरयन् कौमुदमादरेण जिनेन्द्रचन्द्रोऽजित एष पायात् ॥ ६ ॥

यैः क्षिप्तानि जगन्त्यपायकुहरे प्रासावकाशैः पुरा, स्थानं नश्य हतं प्रणेशुरधुना पापाः क्व दोषा इति ।
तानन्वेष्टुमिव भ्रमन्ति भुवने प्राप्सोदया यद्गुणाः, स श्रीमाज्जिनसम्भवो भवतरुच्छेदे कुडारापताम् ॥ ७ ॥

नन्दत्वसौ श्रीजिनपोऽभिनन्दनो यदानशौण्डीर्यगुणैकलिप्सया ।

प्रविश्य हेमाद्रिदरीं सुरदृमा भृङ्गस्वरेण प्रसभं जपन्ति किम् ॥ ८ ॥

भृङ्गं न घमरा भाउशिखरे नो शोणिमानं द्योः, प्रागल्भ्यं हृदये नवा शमये नाङ्गे तयोत्सेकताम् ।
हत्वा मोहमटं तथापि युधि यो निर्दोषयामासिवान्, अन्यस्थान्तपुराजिनः स सुमतिर्दम्भे मतिं वर्द्धयेत् ॥ ९ ॥

शशधरकरैः सायं दूये दिया तु विहङ्गमैः, विदलितमहं स्थानं हेयं तदेतदशर्मदम् ।

इति सरसिजं तोयं हित्वा किलाङ्गतयाऽमज्ज, जगदमयपदं पादं पद्मप्रभस्य स शर्मणे ॥ १० ॥

भक्तिरागनिभृतेषु सुनीनां मानसेषु चिरवासवशात् किम् ॥ ११ ॥

रक्तकोकनदरङ्गदमी(मां?)शुः स्पष्टयत्त्वमिमतं जिनपट्टः ॥ ११ ॥

अन्तर्दीप्रसुबोधदीपकलिकोद्भूताञ्जनौघा इव, श्रीसंवेगसमुद्रवीचिविलसल्लीलाप्रकारा इव ।

रेजुर्यस्य शिरस्युदंशुमणयः पञ्च स्फुरन्तः स्फुटा, भद्रालीं दृढयेदधं विषटयेद् देवः सुपार्श्वः स वः ॥ १२ ॥

विलसदतुलशुक्लध्यानसद्गुणसिन्धोरविरललहरीभिः प्रोद्भूताभिः प्रकर्षात् ।

हिमहिमकरगौरा यत्तनुः प्लावितेवाऽशुभदशुभभिदे स्याद् देवचन्द्रप्रभोऽसौ ॥ १३ ॥

कृपामृताब्धिः सुविधिः समाधिं सन्धातुमुत्साहयतां मनो वः ।

यस्माद् बुधाश्चिन्तितवस्त्ववाप्य तृणाय चिन्तामणिमप्यमंसत ॥ १४ ॥

अभ्रान्तवृत्तिमधुरो हरिणाश्रितोऽयं भव्याञ् जनानवतु शीतलशीतलांशुः ।

यद्विम्बमुज्ज्वलकलं भृशमीक्षमाणा लोकत्रयी प्रमदतः कुमुदांवभूव ॥ १५ ॥

श्रेयांसः श्रितवत्सलः सृजतु वो नित्यं श्रियं श्रायसीं, पञ्चाङ्गप्रणिपातनिर्मितिवशाद् यत्पादपीठाग्रतः ।

रेजुर्मञ्जुरजोऽवगुण्ठननिभाद् भालेषु भव्यात्मना, -मेते योग्यतमा इतीव तिलकाः पुण्यश्रिया निर्मिताः ॥ १६ ॥

स्वर्भूर्भुवःस्थायुकलोकपूज्यः श्रीवासुपूज्यो जयताञ्जगत्याम् ।

सस्पृद्धयेव श्रमणत्वलक्ष्म्या यस्मिस्तनुश्रीरपि भाति रक्ता ॥ १७ ॥

कलियुगतया भीष्मग्रीष्मे प्रसर्पति भूतलेऽजनिषत कृशा आशानघो मदीयमनोभुवि ।

विमल ! तदलं वर्षत्वेषा प्रसादपयोभरं तव पदपरीष्टित्पूरं सुवृष्टिरिवोच्चकैः ॥ १८ ॥

सभाजनप्रीणनकृत्सभाजनो महोदयस्थो विलसन्महोदयः ।

यकः सदाऽनन्तगुणालिनिर्मलो मनःकर्षि पातु नताननन्तजित् ॥ १९ ॥ (-गूढैकक्रियम् ।)

त्रैलोक्यलोकतिलकोऽस्ति जिनो गुणद्व्या तस्याऽप्युपर्यहमिति प्रमदादिवोच्चैः ।

नृत्यत्यशोकविटपी चटुलैर्दलैः किं ? यद्धर्मसद्गुणानि स धर्मजिनः शिवाय ॥ २० ॥

भवाभ्यन्तरे कर्मधर्माकुलत्वाद् गुणश्रेणिनिश्रेणिमालम्ब्य योऽलम् ।

सुखं मुक्तिवातायनं प्राप्य शेते सदा निर्वृतः शान्तये स्तात् स शान्तिः ॥ २१ ॥

कुन्थुं कान्त ! नमस्कुरु, प्रियतमे ! कः क्षुद्रजन्तुं नमेत् ?

भर्तः ! श्रीतनयं वदामि, मदनः किं ? नैष सूर्यात्मजः ।

किं मन्दोऽयमयि प्रभो ! नहि जगत्प्रद्योतकस्तीर्थकृत्;

दम्पत्योरिति वक्रवाक्यविषयः पुण्यात् सुखान्येष वः ॥ २२ ॥

पूर्वोपाजितपापकर्मपटलान्येधन्ति यत्राङ्गिनां, खद्योतन्ति मृगाङ्गचण्डकिरणाद्या यत्र तेजस्विनः ।

विश्वव्यापकमप्यनक्षविषयं यद्भासते सर्वतः, तज्योतिः प्रणिदध्मे भयभिदे देवारतो नापरम् ॥ २३ ॥

देवो वाङ्मनसातिगोचरगुणोऽर्वाचीनदृग्देहिनां, मल्लिः पल्लवयेन्मतिव्रततिकां सोऽयं वसन्तोपमः ।

यस्माद् विश्वजनप्रभोदजननीमासाद्य रम्यां रमां, भव्यारामगणा इह प्रतिदिनं सेव्या न कस्याभवत् ॥ २४ ॥

यो ध्यायमानोऽपि हि कृष्णवर्णस्तनोति सद्धर्मधियं बुधानाम् ।

सुश्यामलश्रीजलदायमानो जयत्यधीशो मुनिसुव्रताख्यः ॥ २५ ॥

तापं तापमपारदुस्तपतःसङ्ख्यानशातासिना, छिन्दानं तरसात्मकर्मगहनं दृष्टेनमादीक्षणात् ।

आत्मोच्छेदेभियेव नो ववृधिरे केशा नखा यस्य वै, श्रामण्ये विरहन्नमिर्जिनपतिः सम्पत्तये जायताम् ॥ २६ ॥

मोहाख्यो नृपतिर्विकीर्णहृदधिष्ठानाद् विनिर्द्धाटितो, देवेनेति ततो विभग्नसकलोपायान्तरोऽयं किल ।

स्थानप्राप्तिकृते दिवानिशमसौ रागच्छलात् पिच्छलं, यत्पादाब्जयुगं भजत्यभिमतं दत्तां स नेमीश्वरः ॥ २७ ॥

किं भाद्राभ्युधरां अभी समुदिता आश्वासयन्तो जगत् १, किं वैताः फलभारमुग्रतनवः प्राप्ता भुवं स्पर्शताः ।
 श्रीवामेश्वरशिरस्ययज्ञजनितां ध्वनिश्रियं विप्रत, इत्थं प्रान्तिकराः स्फटाः सुमनसां कुर्वन्तु वो मङ्गलम् ॥ २८ ॥
 कीदृशे हि विधौ भवन्ति विफलाः पुंसां प्रयासाः कृताः १,
 भानोरुत्तरदक्षिणोभयगतौ के कारणं वर्णिते १ ।
 का विश्वं निजसङ्गमात् प्रकुर्वते सौभाग्यभाग्योऽञ्जलं १,
 को वा सेवकसत्फलः कलियुगे वामेयनेता जयी ॥ २९ ॥ (-प्रश्नोत्तरम् १)

श्रीवीरः पुरुषोत्तमः क्षपयतात् पापं नृपश्रेणिका, सेव्याहिद्वितयः क्षमाभरधरः कल्याणकायं दधत् ।
 यः सत्यागदयान्वितः प्रविलसत्सदृशोत्सर्पणात्, तं क्षिप्त्वा नरकं समाधिमुदितं स्वस्यं जगत् संयथात् ॥ ३० ॥
 अर्हन् सिद्धः प्रबुद्धः प्रकटगुणगणः पारगोऽनङ्गभेदी, वीरो विश्वाधिनाथः किशलयत् स वोऽतुल्यमाङ्गल्यमालाम् ।
 व्योमेवाद्यापि यस्य प्रविदितमहिमोत्सासनं शासनं तत्, चित्रं सूर्याब्जमप्युज्ज्वलसुशशिकुलं भाति निस्तारकं यत् ॥ ३१ ॥
 वर्द्धमानजिनेशस्य वचनाय नमोनमः । अञ्जानध्वान्तविध्वंसाद् तदेव दिवसायते ॥ ३२ ॥

*

दिशादितापसहितोऽपि हि तापहारी रुद्धप्रमादविसरोऽप्यमितप्रमादः ।
 यो निर्द्वन्द्वोऽपि धनधान्यसमृद्धिहेतुनामस्थितिर्नमत तं गुरुमिन्द्रभूतिम् ॥ ३३ ॥
 नमः क्षमाधरोद्दधाय श्रीसुधर्म्महिमादये । जज्ञे गौरीदृशी यस्मान् महाव्रतिमनःप्रिया ॥ ३४ ॥
 श्रीमद्वीरजिनेशवंशविशदप्रासादशृङ्गाङ्गणे, रङ्गचारुसिताम्बरप्रविलसत्कीर्तिध्वजायन्तुरे ।
 सद्बुद्धः कलयौतुकं भूतलनामुषैर्दधे यश्चिरं, प्रज्ञां पल्लवयत्वसौ गणधरः श्रीमान् सुधर्म्मो मम ॥ ३५ ॥
 जयति जगन्ति पुनाना वाञ्छालाभिः सरस्वतीं देवीं ।
 करकृतमणिमिव कवयो विश्वं पश्यन्ति यदनुभवात् ॥ ३६ ॥
 सद्गुक्तमुक्ताफलताम्रपर्णं नमोनमः श्रीगुरुसज्जवायै ।
 जडस्वभावोऽपि हि यत्प्रसङ्गात् सिन्धुः स रत्नाकरतामवाप ॥ ३७ ॥
 यदीयवागज्जनस्य मनोदृशि निवेशनात् । विन्दन्ति गूढमप्यर्थं जनास्तं गुरुमर्थये ॥ ३८ ॥
 तदेवं सम्यगाराध्याऽऽराध्यपादान्महादरात् । लेखोऽयं लिख्यते किञ्चिदगद्यपद्यमयो मया ॥ ३९ ॥
 क मे तुच्छतमा बुद्धिर्महान् कायसुप्रक्रमः १ । तदहं मातुमिच्छामि कुम्भैरम्मोऽप्युधेरेपि ॥ ४० ॥
 गुरुप्रादतो यद्वा ममाप्यत्रास्ति योग्यता । भेकोऽपि हि भुजङ्गास्तं शुष्मेन्मात्रिकयोगतः ॥ ४१ ॥
 विश्राम्य ! मे हृदि सरस्वति ! सन्निधेहि स्वा[द येन] सम्प्रति फलेग्रहिरुधमोऽयम्* ।
 यद्वा चकास्ति गुरुमक्तिरचिन्त्यशक्तिः सैव प्रमाणमखिलार्थविधौ ममास्तु ॥ ४२ ॥

*

[श्रीविजयभद्रसूरिसमर्पित - गूर्जदेश - तदीयराजधानीमूत - अणहिलपुरवर्णनम् ।]

§ १. अस्ति समस्तशस्त्रयस्तुवास्तुभूतभारतविश्वम्भराविस्तारस्फुरत्तिलकायमानः स्फाय-
 भानः सकलसम्पत्त्या समानः स्पृहणीयतया स्वर्गलोकस्य, सत्पुरुष इव बहुलक्षणभासुरः,
 नाकलोक इव सुधर्म्मास्यानसुन्दरः, शब्द इव प्रागग्रहरः सर्वविषयाणाम्, नदीपतिरिवेन्द्रि-
 रासङ्गोद्भूतसदृशहाशेपनागाधिरुद्रप्रौढपुरुषोत्तममहनीयाम्भ्यन्तरः, सगरभूपालमूर्तिमद्य-

शोविलासायमानलसद्वीचिवितानेनोदन्वता परिचितपरिसरः, सारः सकलसंसारविस्तारस्य,
 आकरः सदाचारव्यवहाराणाम्, आश्रयः श्रेयसाम्, सङ्केतास्पदं समस्तशस्यदिश्यसम्प-
 दाम्, आपणो नयनैपुण्यादिक्रयाणाम्, रोहणो विनयविवेकविचारादिगुणमणिगणानाम्,
 मध्यप्रदेशस्फारहारायमानार्हद्विहारोदारो गूर्जरो नामा जनपदः । यस्मिन्नश्रान्तसुकृतकर्म-
 क्षणनिर्माणात्युत्सहिष्णुवर्द्धिष्णुधर्मपुरुषार्थप्रदत्ताशाः प्रशान्तदुरितोपप्लवाः श्रीआर्हत-
 धर्मराजराजधान्यः पुरुषायुषजीविन्यः प्रजाः । अपि च वर्णविनाशो व्याकरणेषु, क्षण-
 क्षयिभावस्ताथागतसिद्धान्तेषु, भूतविकृतिवादः सांख्येषु, जडस्वभावात्मजल्पस्तथा छल-
 कौशलोद्भावनं निग्रहस्थानानि चाक्षपादमतीयसिद्धान्तेषु, वक्रचारिता ग्रहगोचरे, ग्रहावेशो
 राशिषु दृश्यते श्रूयते वा, न च वास्तव्येषु लोकेषु । यत्र तुरङ्गशोभिताः प्रासादा इव
 १० मन्दुराः । यत्र च लहरिसङ्कुला नद्य उद्यानभूमयश्च । यत्र च कौटुम्बिकगृहा इव बहुधाना
 विपणिभागाः, व्याकरणप्रबन्धा इव विलसद्बहुव्रीहयः, कचिद् दृश्यमानद्विगवश्च, अव्ययी-
 भवानुभावोत्सर्पितक्षेत्रिप्रमोदाः सद्बन्दाश्च वप्रप्रदेशाः । किं बहुना ?-

व्योमोपमा व्योम एव सुधायाश्च यथा सुधा । तथा गूर्जरदेशस्योपमानं यदि गूर्जरः ॥ ४३ ॥

यत्र ग्रामा इवारामाः सदाशुकविराजिताः । निवासा इव कासारा लक्ष्मणश्रेणिसङ्कुलाः ॥ ४४ ॥

१५ तत्र लसल्लक्ष्मीदेवीनिवासकमलोपमानं अणहिल्लपाटकं नाम पत्तनम् ।

अश्रान्तोद्भवदुत्सवोत्सुतमुदुल्लोलवलीसङ्कुलं, रङ्गद्वरिसितच्छदं शुभति यत्पद्माकराम्भो भुवि ।

यत्रोच्चैः स्फुटपुण्डरीकपटलभ्रान्त्या भ्रमचेतना, रम्ये हर्म्यगणे सुधाधवलिते नूनं निलीना रमा ॥ ४५ ॥

मुक्तामणीविद्रुमशुक्तिशङ्खान् राशीकृतान् वीक्ष्य यदापणेषु । लोकैर्वितर्क्येत जलावशेषश्चित्रीयमाणैर्हृदये पयोधिः ॥ ४६ ॥
 अनेकसूर्यावलिशालिमध्यं नानाबुधाढ्यं बहुमङ्गलं च । श्रीदैर्मेहेशैरमितैः परीतं यत् पत्तनं खं प्रति जाहसीति ॥ ४७ ॥

२० सन्नरागमना यत्र मुनिर्षच्च भूभृताम् । राजहंसा इव जनाः सर्वदा मानसङ्गताः ॥ ४८ ॥

यत्र च-

कलाकीलालकल्लोला लोकाः केलिकुलाकुलाः ।

कलिकालेऽकलङ्काला लीलां ललुः कलां किल ॥ ४९ ॥ (द्विव्यञ्जनचित्रम् ।)

बुधा इव जना यत्र चित्तरङ्गोपशोभिताः । मनुष्येशा इवावासा मत्तवारणराजिताः ॥ ५० ॥

२५

किं च-

§ २. चिरन्तनपुरुषातिशायिभविष्यत्सप्रभप्रभावकश्रावकहृदयशयाखर्वगर्वसर्वस्वापहारि-
 हारिचरितत्रिभुवनप्रशंसनीयत्रिभुवनपालदेवकुलकाननोल्लासभासनसुरभिसमयानुकारि-
 काश्मीरदेवीमहासतीसदुदरस्फारवैडूर्यवर्यवसुन्धराखनिसम्भवदतुल्यामूल्यमहार्यप्राति-
 हार्यावार्यायजनस्तुताप्रतरतायमानश्रीकलिकालकेवलिविरुदविशदावतारप्राप्तचातुर्विद्यमा-
 ३० यदनिन्द्यपारावारपारश्रीजिनशासनाम्बराम्बरमणिसुगृहीतनामधेयसिद्धश्रीहेमसूरिमुखो-
 च्छलदतुच्छाच्छपिच्छलोन्मूर्च्छच्छुचिरुचिरुचिरामृतच्छटायमाननिस्समाननिरुपमाननिर्वि-
 गानप्यानज्ञानवर्द्धमानपरमतत्त्वमयसमयवितानव्याख्यानविशेषनिःशेषनिर्वासिताऽऽना-
 दिकालालीनानवीनसादीनवपीनाहीनदुर्वासनाविषापसारसारसकलजगज्जन्तुजीवातुकल्प-
 निर्विकल्पामारिघोषणामिषोद्घोषिताऽऽकल्पान्तकालकालावस्थायनिवर्तनीयकीर्तनीयकी-

र्तिकमलाकटाक्षसाक्षात्कृतश्रीकुमारपालभूपालसम्भावितनव्यनव्यभञ्ज्यभञ्ज्यजनसङ्गृहणी-
यत्तत्तुत्तमकरणीयजातिप्रतिभूततत्प्रभूततत्तादृक्षविशदप्रासादस्थाननिध्यानवशोद्भिद्यमा-
नरोमाञ्चनिकायाऽऽधुनिकधार्मिकनिकायविधीयमाननानाविधधर्म्मोत्सवारम्भसुभगं यज्ञ-
यति जगत्पुराणि पराणि । किञ्च-

यत्र हर्म्येषु धर्म्येषु पत्नरस्थाः शुकादयः । नमस्कारं पठन्तः स्युः पुत्रेभ्योऽपि सतां प्रियाः ॥ ५१ ॥
सहस्रलिङ्गाख्यसरःसलिलेन शुचित्विषां । यत्रापूर्णं सदाप्याभाद् धनेनेव पुरं च तत् ॥ ५२ ॥
न्यायमार्गान्वितो यत्र राजा राजेव तज्जनः । तद्व्यामाणिको लोकोऽप्येवमेव व्यवस्थितः ॥ ५३ ॥
साधवो यत्र मान्यन्ते दानश्रद्धालुभिर्जनैः । साधुमिश्र यथाकालं तेऽपि धर्म्मोत्तुष्टिहिताः ॥ ५४ ॥
विमानानीव यत्रोच्चैर्धर्म्मस्थानानि निश्चितम् । निलोत्सवानि राजन्ते विवृष्टीतिदानि च ॥ ५५ ॥
माणिक्यमौक्तिकखण्डराशीन् विपणिगाञ् जनः । वीक्ष्य चक्रे रोहणाब्धिरूपागमग्रमम् ॥ ५६ ॥
सधना यत्र च जनाः सदाचाराः ससम्मदाः । स्वर्गमुक्तावशिष्टस्य धर्म्मसांशा इवाङ्गिनः ॥ ५७ ॥
सलजाः सदयाः सौम्याः सरूपाः समहोदयाः । लोका यत्र निरीक्ष्यन्ते सुपमाकालजा इव ॥ ५८ ॥

[अणहिलपुरसमवस्थितश्रीजिनमद्रसूरिगुणवर्णना -]

तत्र पवित्रसुत्रामपुरापासस्यचयव्ययकरे पुरे-

जडपरिचयोद्दिष्टा नूनं विहाय कुशेशयं, कमलनिलया देवी येषामवप पदद्वयम् ।

स्फुरति नितरां तस्मादेवेन्द्रिरोलसदाशया, तदतिवरीवस्यासक्तानां पृष्ठेऽपि तनुभूताम् ॥ ५९ ॥

सर्वं सन्ति सितोपलाशशिकलासद्धारहृषादयो, मिष्टाः किन्तु यदीयवागमधुरिमा कोऽप्यद्भुतो वर्तते ।

संक्रुसांमृतभोजना इव जना यां कूणिताक्षाः सकृत्, पीत्वा सार्वदिकं लभन्ति सततं सन्तोषोपै परम् ॥ ६० ॥

शाणोदीर्णमणीव कान्तिकलितः दातेव चौदार्यभाक्, रम्भावन्मृदुला शरद्विमलितोऽऽश्वेव प्रसन्नाऽधिकम् ।

सन्माधुर्यगुणा सितेव सुधया सिक्तां नु सुक्तावली, येषामाननसम्भवा श्रुतिगता कौस्तुभं संमोदयेत् ॥ ६१ ॥

अगद्वगानन्दरसैकसंघं येषां मुखं निश्चितमिन्दुविम्बम् ।

निरीय तद्गगमृतं किमन्यथा सचन्द्रकान्तां धमुराद्रितान्तराः ॥ ६२ ॥

अग्रे सत्समरूपं सपदि ये स्वाद्वादवादद्भुतं, यस्याध्यक्षपरोक्षमानयुगलं मूलं प्रकाण्डं कृषा ।

शाखाः सस्रया जिनप्रवचनं पत्रप्रकारं विदुः, तत्त्वज्ञानमुशन्ति पुष्पपटलं मोक्षं तु सम्पक्फलम् ॥ ६३ ॥

यैः कुन्देन्दुतुराहारधवलैर्ग्रीष्माण्डमाभूष्यते, यैर्वक्त्रं हृदि कल्पितैरिह जनो मुकोऽपि वाञ्छीयते ।

यैः कर्णातिविभिः प्रमोदजलविश्वन्दैरिवोलास्यते, तेषामद्भुतसम्पदां गुणगणानामासदं ये परम् ॥ ६४ ॥

लोकालोकमहीधरप्रतिहतो मानोः प्रकाशोऽपि हि, विस्फूर्जद्द्युतिवज्रिणोऽपि कुलिशं पाथोधिना स्वल्प्यते ।

सर्वत्रासखलितप्रचारमृतुलं विप्राजते यद्यशो, दुग्धाम्भोध्यवगाहनादिव चिरं गौरं जगलङ्घनम् ॥ ६५ ॥

ज्योत्स्नोच्छ्रायविनाकृतेव मलिनच्छायेव मुक्तावली, साशङ्क्य हि दुग्धसिन्धुलहरी स्वर्गापगा निम्नगा ।

शुक्ता लक्ष्म्युदेव तुच्छगर्भिनोयैस्तुपारावली, नैर्मल्यतिशयात् परादिह जिता यत्कीर्तिकान्त्या किल ॥ ६६ ॥

धारो वारिनिषिद्धैर्निगदितो दोषांकरश्चन्द्रमा, विष्णुश्चापलतान्वितोऽपि चपलासङ्गाधिकश्रीधेनः ।

देवेन्द्रस्तु सुराधिपोऽपि बहुरूपं भास्वान् विपादी हरः, स्वतः केनात्र समं विशुद्धगुणिनो यत्कोपमा कल्प्यते ॥ ६७ ॥

गिरो येषां मुखोद्भूताः कतकक्षोदसोदराः । कालुष्यक्षपणाक्षेपाच्छोधयन्ति जडावयवान् ॥ ६८ ॥

प्याख्याक्षणे मुखे येषां स्फीतदन्तधुतिच्छलात् । माधुर्यं शिक्षितुं वाचः प्रत्यासीदति किं सुधा ? ॥ ६९ ॥

सुस्निग्धां मधुरास्वादां येषां दौर्गत्यहारिणीम् । पीत्वा वाचं सुधां चापि युक्तं स्युर्विबुधा जनाः ॥ ७० ॥
 द्राक्षाः सङ्कुचिताः काष्ठं जग्राहास्ये सितोपला । यदीयवाक्यमाधुर्यजिता नष्टा सुधाऽपि हि ॥ ७१ ॥
 अन्तःस्थज्ञानकल्पद्रुकुसुमानीव यन्मुखे । सुस्निग्धा मधुराकारा राजन्ते रदनद्युतः ॥ ७२ ॥
 व्याख्याक्षणे मुखे येषां नूनं नर्नर्त्ति भारती । तन्नूपुरध्वनिरिव लक्ष्यते देशनाक्रमः ॥ ७३ ॥
 दोलीकृत्य यदीयं तु जिह्वाञ्चलं चलाचलम् । तथाविधवचोव्याजाद् वाग्देवी खलु खेलति ॥ ७४ ॥
 सुधा बुधा मुधा नूनमनूनाऽपि गुणैः परम् । यद्वचःपानसंतृप्तश्रोतुरेष वचःक्रमः ॥ ७५ ॥
 मन्ये सरस्वती तावद् येषां जिह्वाधिदेवता । तत्रानुकूलवृत्तीनां यस्मात् सर्वार्थसिद्ध्यः ॥ ७६ ॥
 येषां सिद्धरसौपम्यं दधाति वचनक्रमः । सुबुद्धिस्वर्णतां याति यत्प्रसङ्गात् कुतुह्लयः ॥ ७७ ॥
 मुखं शुक्तिपुटं येषां वचनानि तु मौक्तिकाः । तल्लभे प्रयतन्ते तु पुण्याढ्या एव केचन ॥ ७८ ॥

यद्वाग्वह्नी सप्तमङ्गी रङ्गन्मण्डपगोत्सृता ।

सुभाषितफलैः कस्य करोत्युत्कण्ठुलं न हत् ॥ ७९ ॥ (—वाणीवर्णनम् ।)

महानुभावा निहताङ्गितापस्तोमा निरुद्धाधिविधा निकामम् ।

पुण्यप्रकाशा नियतेन्द्रियाणां जगन्मुदे गीश्च यशांसि येषाम् ॥ ८० ॥ (—महाद्भुतम् ।)

दौर्गत्यभेदिनी रङ्गद्विभावभासिनी रयात् ।

येषां वाणी च पादाब्जे शिवर्द्धिं तनुतां सताम् ॥ ८१ ॥ (—अद्भुतम् ।)

ऋते येन नो भूपतिर्नापि रङ्गः, सजीवोऽप्यजीवोऽस्त्यहो ! जीवलोके ।

तदेवानुभूतं यदीयं जनानां, मुदे कारणं तत्र ही सत्प्रसङ्गः ॥ ८२ ॥ (—प्रहेलिका ।)

तपोभिर्दुस्तपैर्यत्तु दुरापं योगिनामपि । तत्सिद्धात्ममयं ब्रह्म येषां वाक्यादपीक्ष्यते ॥ ८३ ॥

तार्किकाणां मते ख्याताः ख्यातयः सदसन्मुखाः । सत्ख्यातिरेव येषां तु सिद्धा प्रमाणिनामपि ॥ ८४ ॥

यद्वाणीवारिदोऽपूष्णो राजते विश्ववल्लभः । हरत्येव जगत्तापं शंवरं तु न मुञ्चति ॥ ८५ ॥

सत्यातपत्रमिव पादयुगं यदीयं सच्छायमेत्य गततापभरा महीयः ।

सातत्यतोषमवगत्य भवन्ति सन्तः सातान्विता भुवि नृपा इव संशुभन्तु ॥ ८६ ॥ (—छत्रबन्धः ।)

स्फीतसातं वितन्वन्तं शान्तस्वान्तं मतश्चुतम् । गीतव्रातततं कान्तं सन्तनं तं नुत द्रुतं ॥ ८७ ॥

(—गौमूत्रिकाचित्रं षोडशदलपद्मं च ।)

वरारवरसासार ! नवराजजरावन ! । रसानुत तनु सारं दयया ततयायद ! ॥ ८८ ॥ (—अर्द्धभ्रमः ।)

महनीया मतिमतां महामहिमसंगताः ।

मतं नतानां ददतां महात्मानः समाहिताः ॥ ८९ ॥ (—बीजपूरबन्धः ।)

मरालीवातिविमला मनोवृत्तिर्यदीयका ।

मनुते बहुनालीकं कस्मान्न मानसं गता ॥ ९० ॥ (—आसनबन्धः ।)

स्मयं क्षयं नयन्तो ये कुप्रावचनिकाङ्गिनाम् ।

सम्यग्धर्म्मोपदेशेन पुनन्त्येनं जनं पुनः ॥ ९१ ॥ (—चामरबन्धः ।)

वारम्वारं हरन्ते ये सूर्या इव वचोऽशुभिः ।

जगद्दुर्वासनाध्वान्तव्रातं ततं द्रुतन्वतः ॥ ९२ ॥ (—चामरबन्धः ।)

॥ इति चित्राणि ॥

§ ३. अपि चाविकलसकलसकलमकुलकविकुलविमलमुखपद्मपद्मनदोहच्छदतुच्छपिच्छल-
बहुलरसपेशलसरस्वतीसुरसरस्वतीविलसत्सरलतरलसमुज्ज्वलाविरलगद्यपद्याचमयलक्षणा-
न्वेपिकीप्रकटनाटकालङ्कारायानवयह्वयवियाविलाससुस्थूलकल्लोलमालारङ्गतुङ्गततरङ्गतति-
तरत्कान्तकीर्तितरुणकलहंसिकाश्चाध्यतमा ये^{१०} शोभन्ते ।^{११} याँश्च निर्मलगुणपरीतान् सदा-
मलकोपमानमुक्तान् समुज्ज्वलान् सद्भूतान् हारानिव हृदयावनिभागात्रापसारयन्ति क्षण-
मपि गुणगृह्या महान्तः ।^{१२} यैश्च चित्रकूचरित्रैर्जगज्जैत्रातिमात्रतरः सम्पदन्धम्भावुकसर्व-
जनीनस्वास्थ्यभरलुण्ठाको विवेकोत्सेककुट्टाकदुर्विधः कुसुमायुधः शान्तवान्तैरपि पराजि-
त्यानङ्गीकृतः ।^{१३} येभ्यः सदभ्यस्तप्रशस्तवास्तवस्तुल्यपवित्रचरित्रविचित्रशतपत्रपद्मपद्महृदेभ्यः
प्रभृतां परितृप्तस्वर्भूषुवोऽन्तरालां विशालामुत्कल्लोलमालां स्फुरत्कीर्तित्रिदशशैवलिनीं
स्थाने स्थाने श्रुतिपुटाञ्जलिभिः पायं पायं प्रायः के के विबुधविसरास्तुष्टिपुष्टिजुष्टा न समा-
पनीष्यन्ते । [^{१४}.....^{१५}..... ?] येपु च वर्यचातुर्यगाम्भीर्यौदार्यस्यैर्जवमाईवमहिम-
गरिमादिमा रमणीयास्तत्तद्गुणगणाः कलियुगभयत्रस्ता इव युगपद्वासं विदधति । अपि च-

लब्धप्रतिष्ठा नवमु ग्रहेषु ये सुरमृता अपि मृतलेऽसिन् ।

चित्रं न सार्द्धं विबुधैर्विरोधं वहन्ति विश्वं न च तापयन्ति ॥ १३ ॥

§ ४. ते नवीनपीनशारदेन्दुसुन्दरकुन्दकुन्दकेतकोदरसोदरदरद्विचिकलकुलकुवलयदल-
धवलसकलजगज्ज्वालनिस्तुलस्थूलयशःपटलधवलीक्रियमाणत्रिभुवनभवनभित्तिभागा
गगनप्रदेशा इव सन्मङ्गला अपि बुधसेविता अपि चन्द्रोदयभासि वसतौ शोभमाना अपि
नभोगसम्पन्ना अपि घनाश्रया अपि न च ये ग्रहान्विताः, पुरुहूता इव नाकविख्याताः,
वैनतेया इव नागमाधिक्षेपकराः, पद्माकरा इव नालसहिताः, शब्दशास्त्रप्रदेशा इव नाम-
सम्पन्नाः, सुकविकृतकाव्यमकारा इव नानापतिश्रितपादाः, आर्यानुगताश्च; सत्तमाः शान्त-
चेतसाम्, विशिष्टाः प्रतिष्ठावताम्, अग्रेगण्या गणवताम्, आश्रयाः स्थेयः संयमश्रियाम्,
आद्या वियावताम्, वर्या आर्याणाम्, सारसूरीन्द्रपट्टकमलकमलिनीकमलिनीवल्लभा जग-
हुल्लभशुभ्रभावप्रकटश्रीसूरिमन्त्रप्यानध्यानसन्धानविधुतसबाह्याभ्यन्तराधिव्याधिप्रसराः
सर्वाङ्गसुन्दराः सुगृहीतनामधेयाः परमधेयाः श्रीजिनभद्रसरिसुगुरुसार्वभौमाः, पं० पुण्य-
मूर्तिगणि-पं० भतिविशालगणि-चा० लब्धिविशालगणि-चा० रत्नमूर्तिगणि-पं० मतिराज-
गणि-चा० मुनिराजगणि-पं० सिद्धान्तरुचिगणि-पं० सहजशीलमुनि-पं० पद्ममेरुमुनि-पं०
सुमतिसेनगणि-विवेकतिलकमुनि-क्रियातिलकमुनि-भाद्रपभमुनि-प्रमुखसुमुखकल्मष-
पराङ्मुखसुखसन्तोपविशेषप्रेङ्खत्प्रेक्षोल्लेखकृतपातकनिष्पेपदूरापसारितद्वेषविशुद्धवेषविधुत-
विगाननिस्समानन्यत्कृतमानसम्यग्ज्ञानविनीतदोषवितानदूराङ्गीयजनरञ्जनसार्थजन्यस-
र्वाङ्गीणगुणोद्भूतमरक्रियाकाण्डशौण्डीरधीरिमोहामप्रकामसंयमारावविहारदक्षसुसुसित-
पक्षशिरोविसरशेखरीक्रियमाणक्रमणराजीवरजोविस्तारा वर्णनातीतगुणप्राग्भारा विज-
यन्तेतमाम् ॥ ५ ॥

[विशिष्टपत्रप्रेषक - उपाध्यायश्रीजयसागरसमुद्रितित्वकीयस्यानादिवर्णनम् -]

§ ५. अन्यच्च, अस्ति विविधवसुधावल्यभालभूपणललामोपमानो नानाग्रामाकरपुरपत्तन-
सन्निवेशसरित्सरोवरधनविपिनाद्यास्थानरामणीयकस्पृहणीयतमोद्देशः प्रसृमरामेयश्रीनिवे-

शसम्पन्नशर्मादेशः, विमलतरतुरङ्गरङ्गतरङ्गशृङ्गतरत्तरुणलक्षणचटुलचक्रवाकचलद्वकोटका-
रण्डवमण्डलीमण्डितोपान्तया पुण्यागण्यपानीयया पश्चिमपयोधिमभिसरन्त्या स्थूलोल्लोल-
मालाविलासच्छलाद्वरात्सङ्गमोत्कण्ठया कोमलभुजलताः स्वपतिं प्रति विस्तारयन्त्येव नदीमा-
तृकजनोज्जीवनजीवनया लालसहंसया विपाशया, चन्द्रभागया, ऐरावत्या, सिन्धुमहानया
च सर्वतोऽधिभूमि प्राप्तप्रसरयोपेक्षितजलदप्रवेशः सिन्धुनामा देशः ।

अपि च -

नानाकेलिकलाकुतूहललसत्कल्लोलरत्नाकरो, देशः कस्य स सम्भवेन्न रतये प्रोन्निद्रभद्रावनिः ।

क्रीडाक्रीडविहारिणो रचितविम्बोकानशोकानलं, लोकान् यत्र निरीक्ष्य वेत्ति जनता स्वर्गोऽयमेवास्ति किं ! ॥९४॥

किञ्च -

१० यो धनैः सङ्कुलोऽप्युच्चैः सदाऽऽयोधनवर्जितः । वनानि यत्र पान्थानामवनानि भवन्त्यहो ! ॥ ९५ ॥

सदम्भा यत्र तटिनी सङ्कुरङ्गा वनावनिः । सक्षया च पुरी ख्याता जनता न तु यत्र हि ! ॥ ९६ ॥

धनानि यत्र लोकानां विपुलानि मनांस्यपि । परार्थकरणेष्वेव रमन्ते सर्वदाऽपि हि ॥ ९७ ॥

तस्य महामण्डलस्य मुखमण्डनं श्रीमन्मलिकवाहनाभिधानं श्रीनिधानं पुटभेदनं
वरीवर्त्ति ।

१५ तथा च -

रङ्गद्वौरीगणश्लाघ्यं श्रीदपुण्यजनाश्रयम् । महेश्वरकृतास्थानं यत् कैलासायते पुरम् ॥ ९८ ॥

वनानि नन्दनायन्ते विमानन्ति महागृहाः । दातारः स्वर्द्धुमायन्ते यन्नामरावतीसमे ॥ ९९ ॥

जना धनैर्यत्र परं जयन्ति दानेन सर्वानपि रञ्जयन्ति ।

कलिप्रभावं परिगञ्जयन्ति देवान् गुरुंश्चापि सभाजयन्ति ॥ १०० ॥

२० कूलङ्कषाशालितसन्निकर्षेऽत्राभ्रकषावासलसद्वजेषु ।

विसृज्य चापल्यगुणं स्वकीयं श्रियः स्थिरा आढ्यगृहेष्वभूवन् ॥ १०१ ॥

यस्मिन्नन्यान्यदेशीया नैगमा लाभकाङ्क्षिणः । निवसन्ति सुखं पद्माकरे मधुकरा इव ॥ १०२ ॥

तत्र श्रीजिनमतप्रभावकश्रावकसङ्कुले श्रीजयसागरोपाध्यायाः, मेघराजगणि-सत्य-
रुचिगणि-पं० मतिशीलगणि-हेमकुञ्जरमुनि-पं० समु(मय)कुञ्जरमुनि-कुलकेशरमुनि-
२५ अजितकेशरिमुनि-स्थिरसंयममुनि-रत्नचन्द्रक्षुल्लकपुरोगप्रोत्सर्पत्परमार्थसाधनाभियोगसु-
स्थितमनोवाक्काययोगसारानगारपरिवारप्रसाधिताध्याया वर्त्तन्ते ।

तान् श्रीजिनभद्रसूरीश्वरांस्तथाभूतांस्ते श्रीजयसागराभिषेकाः सादरमप्यपास्तदरं सब-
हुमानमवमतमानं साञ्जसमप्यनसमञ्जसं सप्रश्रयं सविनयं सहर्षं सरोमोद्धर्षं सानन्दं
सविसर्गं त्यक्तस्वयं सोल्लासं सप्रकाशं दिवसकरसम्मितावर्त्तवन्दनेन सुखसम्पत्तिसाधनेन
३० शिवाध्वस्यन्दनेन दुष्कर्ममर्मशिलोच्चयच्छेदनसङ्गन्दनेन घनाघनेनेव विनयाङ्कुरविपिनमु-
ल्लास्य आलस्यं च परास्य सुस्फीतिपुण्यप्रीतिस्यूतसद्युक्तिभक्तिभावं प्रकाशसञ्जवो गलि-
तमन्यवो विज्ञपयन्ति । पुनरेतदर्थसङ्ग्रहश्चेत्तम् -

नम्यान् प्रणम्य सम्यक् श्रीअणहिल्लपत्तनाभिधानपुरे ।
संसायुक्तान् सतत्रान् श्रीमज्जिनभद्रसूरिवरान् ॥ १०३ ॥
श्रीसिन्धुदेशमध्यगमल्लिकवाहणपुराजगत्ख्यातात् ।
जयसागराभिषेका वन्दित्वा ज्ञापयन्तीत्यम् ॥ १०४ ॥

*

[श्रीजयसागरोपाध्यायज्ञापितस्वीकार्यकार्यप्रवृत्तिवर्णना -]

§ ६. तथा च—इह हि मिहिरकरस्पृष्टानि पुण्डरीकाणीव सदुपकारतुष्टानि सज्जनजनमनांसीव धाराधरधाराहतकदम्बवृन्दानीव च विलसदुल्लासपेशलानि सुखविजयारोग्यसुभगम्भावुकानि भविकानि श्रीमत्पादप्रसादसम्पदोत्सर्पमाणानि प्रोज्जम्भन्तेतमाम् । दूरापसारितामितशोचनं तमस्तोमविरोचनं सुखसम्पत्तिसंयोजनं प्रीणितसज्जनजनं अकाण्डामृतकुण्डमज्जनं प्रयोजनं चादः—यथा, समायासीदसीमंमहिमप्राज्यश्रीपूज्यराजप्रहिता सर्वजनमहिता हिता बहुस्वरूपपक्षभरं विस्तारयन्ती सन्मानसप्रिया नालीकवदना मधुरवाक्यपेशला कोमलपदपङ्क्तिर्लिखितिकलहंसिका चिरकालादसत्करकुड्मलकमलाऽलङ्करीणुभावमिति । सा च तत्रत्यतत्तदशेषविशेषप्रख्यापनकूजनेनास्मन्मनःपरितोषमपुपत् । सा कथमिव वर्णनातिगुणा वर्ण्यते?—“या कुसुद्वतीवातीव विमलसितपत्रप्रतिष्ठिता नालसहिता च लसन्नीलमणिवर्णनीयसुवर्णसवर्णाक्षरदक्षरभ्रमरमालालङ्कृतमध्यभागा निरुपमतमनवनवलसद्रसमकरन्द-
बिन्दुद्वावेनेन भव्यालिं तर्पयामास ।” “यां चालङ्कृतप्रचितसुरचनवचनचातुरीचारुक्तियुक्तसूक्तवर्णवर्णक्रमन्यासमञ्जुलां निभालयन्तो विस्मयविस्मृतनिमेषतया निवातनिश्चलनीलोत्पलपलासायमानलोचनास्तत्तदर्थकौतुकाकृततरलितमनसो विद्वांसो बोधूयांचक्रिरे ।” “यया च पर्जन्यवृष्ट्येव विविधयन्धुरमधुरसद्युक्तिप्रकारसमाचाराभूतासारं वर्णन्त्या तुष्टिपुष्टीश्चतुर-
चेतश्चातका निरातङ्काश्च वैत्रीयांचक्रिरे ।” “यस्यै च शरद इव नाना सहृदयजनहृदयजला-
शयपङ्क्तकोपिण्यै सर्वजगत्तोपिण्यै कुवलयोल्लासपोपिण्यै समस्तशस्ताशाप्रसन्नीकुर्वन्त्यै स्पृहयन्ति साधुराजहंसाः ।” “यस्याश्च चञ्चल्लया इवोद्भूतैः सरससदुक्तितुक्तफलपदलैर्मनो-
बालकं रमयन्ति सन्तः ।” “यस्याश्च बहुलरत्नापूर्णायाः परमोदकानुभावाया विलसद्गाम्भीर्य-
गुणवर्षाया उल्लसदविरलोज्ज्वलानवद्यगमालामाचत्कल्लोलायाः स्फुरद्भेतुयुक्तिजातसम्पा-
तवक्रनक्रचक्रदुरधिगमायाः पयोधिवेलाया इव मध्यं कथमप्यवगाह्य विबुधबुद्धिवेडाकट्रेन
कथञ्चित् पारीणभावमनुयोभूयते ।” “यस्यां च सरस्यामिव मधुरधनरसप्रशस्यायां जगज्जन्तु-
तापव्यापनिर्वोपपरायां चातुरीलहरीभिरुल्लसन्त्यां भारती भगवती हंसीव हसन्तीबोल्लस-
न्तीव वसन्तीव खान्तीव मज्जन्तीवोन्मज्जन्तीव किलन्तीव क्रीडन्तीव साक्षादिव नित्यं लक्ष्यते ।

किं बहुना?—

विनाञ्जनं लेचनयोर्विकाशनं ह्यनप्रवृष्टिश्च वपुष्यतर्किता ।

विनापि राज्यं सुखसम्पदासीत् किमप्यपूर्णा गतिरेतदीया ॥ १०५ ॥

अपि च—

नयनसुखदां पायं पायं मुहुर्नयनाम्रलैः, सुचिरमपि यां ग्राहं ग्राहं मुदा करकुड्मलैः ।

हृदयनिहितां कारं कारं स्फुरत्पुलकाङ्गका, वचनविषयातीतं तोषं परं स लामादे ॥ १०६ ॥

१७. सा तादृक्षा क्षपितजगत्तापा स्वसुखावस्थानभव्यजनतत्तदगण्यपुण्योपकारविधाननव-
नवस्थानविहरणमज्जनमतप्रोत्सर्पणतत्तदन्तिषदध्यापननानाधर्मोत्सवविधापनवरव्या-
ख्यानविधानादिरूपशुभरूपस्वरूपनिरूपणदीपिका यथावसरं तदनागमहिमागममुकुलिता-
स्सन्मानसानन्दमाकन्दवृन्दोल्लासिनी वसन्तर्तुरिव सदाऽह्वाय प्रसह्य प्रसाद्या । तथा वयमत्र
5 विघटमानकमलकोशमध्यनिर्गच्छदतुच्छोत्साहवशमाद्यन्मधुकरझङ्कारकृतप्राभातिकमङ्गल-
ध्वनौ सङ्घटमानचटुलचक्रमिथुनपृथुप्रमोदौजस्विमञ्जुकूजनकोलाहलिनि सञ्जायमाने विभात-
समये, अपराशासंसर्गरङ्गद्रागात्मपत्यवलोकनोत्पन्नमन्युवैमुख्यां प्राचिदिग्विलासिनीं
कोमलतरैः स्फुरत्कश्मीरजरजोराजिमञ्जिमजित्वररञ्जयत्कौङ्कुमाम्भःशुभत्कौसुम्भकुसुमकिं-
शुकशुकचञ्चुरचलत्किङ्किल्लिपल्लवहिङ्गुलप्रवाललीलामनुभवद्भिः प्रसृत्तरैः करप्रसरैः
10 प्रसादयितुमिव प्रसाधयति स्पृशति जगत्प्रवाधिप्रबोधप्रथमप्रारम्भमङ्गलकलशायमान-
मण्डले मार्त्तण्डे कलहंसशावकेषु प्रथमोन्निद्रेपून्मुद्रितलोचनेषु तत्कालोज्ज्वलमानकमला-
करकेशरैः कल्पवर्त्तं कुर्वत्सु सङ्गतिभावोल्लासभाजनजनितजिनसभाजनसभाजनस्वान्त-
पोतकान् मधुमधुररसेक्षुरसपायसमाधुर्यजैत्रश्रीवामेयचरित्रगतोपदेशपेशलपृथुलप्रातराश-
प्रदानेन पुण्यपुष्टिभाजः सम्भावयन्तः, मध्यदिने मतिशीलगणि-सम[य]कुञ्जरमुनि-स्थिर-
15 संयममुनीन् अधीतज्येष्ठक्षेत्रसमासादिधर्मप्रकरणान् कर्मग्रन्थं कर्मविपाकाख्यमध्यापयन्तः,
तद्वयं चाभिनवकाव्यशिक्षायां योजयन्तः, रत्नचन्द्रक्षुल्लकं चाधीयमानस्वाध्यायं शब्दब्रह्म-
व्याकरणमधिजिगापयिषन्तः, परान् निग्रन्थानपि तत्तल्लक्षणान्वेपिकीनिघण्टुस्वाध्यायादिग्र-
न्थपाठनेन यथासमयं सग्रन्थानादधानाः; वनीपाला इव नवनवागमान् कदाचित् सारयन्तः
प्रमादपिशुनोपप्लवाच्च निवारयन्तः, कदाचिदुच्चावचाभिग्रहोपचितपवित्रव्रतजाल्यविटपिनो
20 भव्यजनस्वान्तमृदुलतमक्षितितलप्रखट्वान् सदुपदेशशंवरयोगेन प्रौढिं प्रापयन्तः, कदाचि-
दन्तिषन्मतिव्रततिकाः शास्त्रतात्पर्यपर्यालोचनप्रकारमण्डपोन्मुखीः समारचयन्तः, कदा-
चिदवनीपाला इव विविधविषयनयस्वरूपसात्म्यं परिभावयन्तः, कर्हिचिच्चापणिका इव
प्रमाणप्रमेयव्यवहारचातुरीं परीक्ष्यमाणाः, कदापि महासुरसेनाश्रितं नव्यं काव्यं देवा इव
निबध्नन्तः, कदाचिद् बुधवद्देवगुरुसान्निध्यात् तुष्टिपुष्टिभाजः सांयमानाचारणीयान् योगान्
25 समग्रानपि यथाकालं यथार्हं प्रयुञ्जानाः, आवश्यकेषु तेषु तेषु धर्म्येषु कर्मसु कृतावधानाः,
कदाचित् संयममयात्मारामे मनोमयूरं रंरमयन्तोऽनूपदेशा इव सर्वतः कुशलताप्रधानाः
श्रीपरमेष्ठिवर्द्धमानमहामन्त्रविद्यावीजाक्षरस्सरणत्रिषवणेन सर्वाङ्गीणं पापतापं न्यत्कुर्वाणाः,
श्रीमच्छ्रीपूज्यराजवर्यपादप्रसादसौधमध्यासीनाः प्यानशुभध्यानं दधानाः, सपरिच्छदा वि-
शदसमाधिनिस्तुषसुखविजयारोग्यसमाधिशुद्धा वेविद्यामहेतमाम् । तथा शुभवद्भिस्तत्र
30 भवद्भिर्भदन्तमहत्तरैर्यल्लिलिखानमासीद् -

“यद्युष्माभिः केषु केषु स्थानेषु पुरेषु ग्रामेषु वा विहृतम् ? क्व वा तीर्थे यात्राविशेषधर्मिकर्म शर्मकार्यजितम् ?
आगन्तुकलोकवार्तया तु भवन्तो नगरकोट्याय प्रतिष्ठासवः शोश्रूयांचक्राणास्तत्त्वं तु सम्यक्तया न जानीमः, तेन स्वकीय-
विहारयात्राप्रकारादिविशिष्टज्येष्ठपुण्यात्मकः समाचारोऽस्मच्छ्रुतिशङ्कुलीवल्यागावही विधेयः” - इति ।

तत्रार्थे क्षणमेकं दत्तावधाना अवधारयन्तु गच्छेशाः, यथोत्तरार्हा भवामः ।

[श्रीजयसागरोपाध्यायकृतमरुकोटतीर्थयात्रासूचनम्—]

§८. तथा च—इतः पूर्वमपूर्वस्तुपर्वश्रेणिरमणीये श्रीदत्तपुरुषोत्तमाश्रमे स्वःसमे श्रीमम्मण-
वाहणपुरोत्तमे पुरातनीं चतुर्मासीमसीमसुखसम्पत्त्या सुप्रयांचक्रिम । तदनु च सं० सोमाक-
स्तत्पुत्र—सं० अभयचन्द्रमेलितेन सह्येन समं श्रीमरुकोटमहातीर्थं भवान्भोधितीर्थं पृथ्वी-
भक्तयो वयमवन्दिष्महि । ततश्च क्षेत्रेण मम्मणपुरे परमं प्रवेशोत्सवमनुभवन्तः ससङ्गा
वयं प्राप्ताः ।

इतश्च—

फरीदपुरमित्यस्ति पुरं परमवैभवम् । बहुषान्यधनसम्पन्नं सम्प्रोज्जति यत् क्षणम् ॥ १०७ ॥
यदेव देवगुर्वज्ञासज्जसज्जनसङ्कलम् । पदं मुदासुदाराणां ताराणामिव शुक्लम् ॥ १०८ ॥
दीनदर्श दयन्ते ये दयन्तेऽर्थिजने धनम् । दीयते दुरितिं तेषां धर्मध्यानानुभावतः ॥ १०९ ॥

श्रीमज्जिनेन्द्रशासनप्रभावकाः श्रावकाः शुचिमानस्काः ।

निवसन्ति तत्र बहुला बहुलभा लसितलक्ष्मीकाः ॥ ११० ॥ (—युग्मम् ।)

तदा च लष्वासराः स्फुरत्सद्भावभासुराः । तेऽस्मान्म्यर्थयांचक्रुर्विदुर्चु स्वपुरं प्रति ॥ १११ ॥

प्राप्तिस्महि ततस्तस्मात् तदाग्रहवशाद् वयम् । साधु-भानु-समीराणां स्थितिकं च युज्यते ॥ ११२ ॥

क्रमेण द्रोहडोद्वादीन् ग्रामानुदागवैभवान् । मये कृतोत्सवे प्राप्ताः श्रीफरीदपुरं पुरम् ॥ ११३ ॥

तत्र च विविधधर्मोपदेशामृतसेकेन भव्यलोकविषेकाङ्कुरानुज्जीवयतां जिनमतं प्रभाव-
यतां कांश्चिद् ब्रह्मक्षत्रियब्राह्मणादीन् जिनमतानुभक्तीन् कांश्चिद् भद्रप्रकृतीन् तैस्तैर्दर्मोप-
देशैः कृतार्थयतां सतां सपरिच्छदानां समाधिंसमृद्धौ बंहीयानननेहा व्यतीयाय ।

[नगरकोटमहातीर्थपरिचयप्राप्तिनिवेदनम्—]

§९. अन्यदा च प्राचीमुखमण्डने भानुमति जायमाने जगद्भवहारहेतौ प्रत्यूपसमये
आसीनायां राजन्यबाणिज्यब्राह्मणादिपरःशतोत्तमजात्यजनपर्वदि धर्मोपदेशक्षणं क्षणा-
दासूच्य निवृत्तेष्वसत्सु गायनेषु च कलस्वरताललयमानबन्धुरां गीतिमुद्गायत्सु अकस्माद-
तर्कितः कुतोऽपि—

धूलिधूसरितकूर्चकुन्तलो वामहस्तविलसत्क्रमण्डलः ।

क्षामकुक्षिरतिवीर्यतिक्रमात् कोऽपि जीर्णवसनोऽध्वगोऽन्यथात् ॥ ११४ ॥

आगत्य चोचितं विनयं व्यञ्जयन् समुदितमना मनाशुभमितोत्तमाङ्गः पुरस्तादासांचक्रे ।
वयमपि सदाकृतिरिति तमाभापयांचकूस्—“भोस्तीर्थयात्रिक ! पथिक ! कुतः प्रष्टव्योऽस्ति ? केयु केयु
तीर्थेषु दृष्टपूर्वाभवान् ? “नानादेशविहारिणः सत्यपूर्वापूर्वस्थानदृष्टवानो भवन्ति”—तत्कथय काञ्चिदपूर्वावृत्तायमानां
किंवदन्तीम् । परितोपय क्षणं पर्यदम् ।” असावपि—“श्रूयतां महामाणाः”—इत्यभिधाय सुधाकिरा गिरा
भणितुमारभत । तथा च—

“अस्त्युत्तरस्यां दिशि सञ्चितः श्रिया श्रीपुंसरत्नोत्तररोहणाचलः ।

देशस्त्रिगर्तोऽर्चिहरोऽधिवासिनां तीर्थैर्गीयानचलैरिवाच यः ॥ ११५ ॥

तत्रापि पावनं तीर्थं श्रीशुशार्मपुरे परम् । दशोरध्वन्यतां याति पुण्यैरेव हि देहिनाम् ॥ ११६ ॥

देवाधिदेवनामेयादिकान् नत्वाऽऽलप्यस्थितान् । देवापि परमानन्दप्राप्तं त्वं मन्यते युषाः ॥ ११७ ॥

तीर्थमनादियुगीनं वाङ्मानसागोचरप्रभावाढ्यम् । यैर्दृष्टं दृष्टिभ्यां तैर्द्रष्टव्यं जगति दृष्टम् ॥ ११८ ॥

ते धन्यास्ते सुजन्मानस्तेषां वर्ण्या च वैदुषी । गत्वा जालन्धराधीशानानर्चये जिनेश्वरान् ॥ ११९ ॥

म्लेच्छव्यासेषु देशेषु निखिलेषु कलौ युगे । निरत्ययं हि तत्तीर्थं मराविव सरोवरम् ॥ १२० ॥

तस्य तीर्थस्य माहात्म्यं कियद् वक्ष्यपटिष्ठधीः । तदुपास्य ततः पश्चाद्धन्यमन्योऽत्र चागमम् ॥ १२१ ॥

५ तदेतदत्यद्भुतं स्वदृष्टमुक्तं वाच्यं न्यक्षेण तद्विदांकुर्वन्तु । गन्तव्यो नोऽद्यापि महानस्ति पन्थाः ।—इत्यभिधाय
स प्राचालीत् । तदनु च तथा वार्त्तया हृतमनस्का इव चित्रलिखिता इव सञ्ज्ञातरणरणका
इव आग्रहग्रहिला इव वयं ससभ्या बभूविम । मनसीत्थं विचारितवन्तश्च—यदुत म्लेच्छा-
कुलेऽस्मिन्नपि नीवृत्यभ्येत्य तत्तादृङ्मिथ्यादृग्दुष्टजनानननिभालनोत्पन्नमालिन्यमलस्पृशो-
र्दृशोर्विमलतानिदानतत्तथाविधतीर्थदर्शनसुधासरःसम्पर्केण विशदता नापादयिष्यते तर्हि
१० ‘भृते सरसि तृषा, सिद्धे परिवेषितेऽप्यन्ने बुभुक्षा, सति विभवेऽपि दारिद्र्यं, समुदिते भानौ
तमः’—इति न्याय आयातः । ततो येन केनापि प्रकारेण यथाकथञ्चिद्देवा यात्रा समा-
सूयते तदा साधु, अन्यथा पुनः क्व वयं क्व च श्रीनगरकोटारख्यं महातीर्थमिति मनोरथो-
ऽस्मन्मनःपूर्वाद्रौ हिमांशुरिवोदैषीत् । एवं च ते ते श्रावका अपि यात्रायां जातोत्कण्ठा
वयमिव भृशं बभूवुः । विशिष्य च तदा—

१५ साधुराणासुतश्रेष्ठाः शिष्टाचारानुसारिणः । निवसन्ति त्रयस्तत्र त्रयो वर्गा इवाङ्गिनः ॥ १२२ ॥
तेषु प्रथमकः सोमो धर्मकार्यधुरन्धरः । द्वितीयः पार्श्वदत्तोऽस्ति हेमस्तु गरिमास्पदम् ॥ १२३ ॥
तत्र तद्योग्यतां मत्वा तत्कार्यं तेभ्य एव हि । उपदिष्टं तदाऽस्माभिरुत्तमं ह्युत्तमोऽर्हति ॥ १२४ ॥
ते चैवं चिन्तयांचक्रुस्ततः शुद्धाशया रहः । यायावैर्धनभारैः स्थावरं पुण्यमर्ज्यते ॥ १२५ ॥
गुरुपदेशाच्चेदयात्रां कुर्मोऽत्रावसरे वयम् । निर्मलं सुकृतं कोशे विश्वे कीर्तिश्च तादृशी ॥ १२६ ॥
२० इति ध्यात्वा स सोमेन्दुः सबन्धुः साहसाग्रणीः । क्षमाश्रमणदानेन यात्रोपक्रममादधे ॥ १२७ ॥

[सा० सोमास्वीकृतनगरकोटतीर्थयात्रोपक्रमवर्णनम्—]

§ १०. ततश्च सुमहर्द्विकः सपरिच्छदो यावता तत्तत्सन्निवेशेषु सङ्गमहाजननिमग्नमहा-
मन्त्रप्रणिधानपुरस्सरं तत्तत्सङ्गसम्महानिकायां प्रवृत्तः, तावता वयमपि तत्रत्यसङ्गाग्रहेण
श्रीमावारषपुरं श्रद्धालुगृहशतसङ्कुलं समुपेयुम । तत्कीदृशम्—

२५ धार्मिकोऽपि जनो यत्र चित्रं जीवार्दको न हि । न चापविद्याकुशलो मार्गणानपि नास्यति ॥ १२८ ॥

तत्र च वर्त्तमानाः कांश्चन परतीर्थ्यान्पि जिनशासनानुकूलमनस्कान्, कांश्चन नवनवा-
भिग्रहविशेषप्रदानैश्च श्राद्धानिव वाडव-क्षत्रिय-वैश्यान् कृतार्थान् कुर्वन्तः, तथाविधधर्मो-
पदेशोल्लसद्देशनाप्रदीपकलिकोज्ज्वलभणेन कापथसञ्चरिष्णून् जनान् सत्पथपान्थतां कांश्चन
प्रापयन्तः, पुण्यफलाः कियतीरपि कालकलास्तत्रैवातिवाहयांबभूविम । अन्यदा च, तथा-
३० विधसर्वविकृतित्यागमयाभिग्रहग्रन्थि समासिसत्यंकारानुरूपवस्तुक्रयविक्रयव्यवहारिणा
पितृहरिश्चन्द्रसहचरेण सा० शिवराजसुश्रावकेण परमनैष्ठिकेन समाचञ्चूर्यमाणे सङ्गवात्स-
ल्येऽनुतेष्टीयमाने च सङ्गसत्कारे तोष्यमाणे यथौचित्येन याचकस्तोमे गायत्सु सर्वलोक-

प्रकटं गायनेषु परिसर्पल्याकाशं स्वर्गिणामिदं वृत्तं निवेदयितुमिव वादित्रनिनादे शुभ-
वेलायां ग्रामठकुरादिलोकसमक्षं श्रीआदिजिनप्रतिमां प्रत्यतिष्ठिपामतमाम्; एवं तोष्टू-
यांचक्रुम च-

तंतंतुतातो तीतेति; तांतांतांततोंतुत । नृगांनिनुन्नानैना अन्नो न इनो ननु ॥ १२९ ॥

सम्पन्नमोक्षावसयो विकल्पः समापयंस्वामसमर्थमोषमः ।

सनातनोद्दामसमृद्धिश्चः स वः प्रदत्तामसं शुमुद्धम् ॥ १३० ॥

वन्दितो वृषमेश ! त्वं महामहिममन्दिर ! । महाशयस मत्तस्य समाधिभरमीश्वर ! ॥ १३१ ॥

(—अष्टारचक्रम्, परिषिलोकः, क्रियागूढम् ।)

तदित्थं सङ्घकार्यमाचर्य तत्कालागत - सा०रामा-सा०सोमा-देमा-सा०देवा दस्त-पुरस्सर-
फरीदपुरीयसङ्घामन्त्रेण ततो विहृत्य पदस्यन्तरालायातेषु तेषु तेषु बहलभक्तिभावमकुलवि- ॥
पुलश्रद्दालकुलमण्डलाभिरामेषु ग्रामेषु तत्रत्यजनकारितानुत्साहोत्सृतपताकापल्लवान् पदे
पदे प्रवेशोद्भवान् साक्षात्कुर्वन्तः, क्रमेण प्रस्तुतास्पदमलमकार्पम् । ततश्च सङ्घो गणकमुप-
वेद्य सङ्घयात्राप्रस्थानमुहूर्तं निश्चिकाय । तदा वावसरे शुर्वास्थाय्येमभाजः सुयहवो बहु-
मन्यन्ते स्म । यदुतैदृशे विषमदेशकालादिभावेऽप्यचिन्त्यादृष्टसामर्थ्यादमृदृशं नाम कार्यं
सरेदपीति । केचन पुनः कथञ्चित्थाविधव्यवहारेण यात्राकारिण्वगारिषु साम्यसूयास्त- ॥
द्वर्ति भाविनीमसहिष्णवोऽन्यथाऽन्यथा व्यवृण्वन् । केऽपि च मध्यस्थाः कालादिभाव-
वैषम्यं ज्ञापितवन्तः—‘यदेतादृशेन सङ्घेन दूरदेशान्तरप्रस्थानं न युज्यते’ इति । महाकार्या-
रम्भे सुलभे एवंविधे लोकवादे क्षणं दोलारूढमिव नञ्चेतः समभूत् । ततः पारिणामिक्या
बुद्धौमेतीमीमांसामहे स्म—यदुत, लोकः खलु परविघ्नसन्तोषी; यद्वा लोकवाक्यानां नैकः
प्रकारः, यदि तादृग्लोकवाद्भात्रेण स्थीयते तदा द्वयोरपि न शोभा; न स्वयंशो नापि १०
परयशो रक्षितं स्यादित्येतत् कर्म-निमित्तं धरम्, अनिर्मिते तु कृत्वे मनोमनोरथासिद्धि-
समाधिः सार्वदिकः, परेषां च प्रस्थायुकानां कलौ कालमुख्यमाविर्भविष्यति । ततश्च मनो
यावन्मनाक् सत्त्वे प्रतिष्ठाप्य श्रीदेवराजपुरमण्डनकुशलशब्दाङ्कितगुरोर्वाञ्छितकल्पद्रोः
प्रणिधानंजं स्फुटरूपमुपदेशयलमासीसदाम । तदेतत् पिपासितस्य सुधापाननिमन्त्रणं नृत्ये-
च्छोर्धर्धरस्त्रगन्धनं भृशमुन्मनीभावमुदपीपदत् । ततश्च तदादेशेन सन्नाहेनेव स्वचेतःश- ॥
रीरं सन्नद्य साध्यसिद्धौ नितरां बद्धाध्यवसायां जातवन्तः । धर्मो जयति । त एव पूर्वगु-
र्वादयः शरणमिति कृत्वा । इत्यलं विस्तरेण । प्रकृतं प्रस्तुमः ।

अथ च शोभने दिने प्रशस्ते मुहूर्ते शुभकर्मप्रायोग्ये च योगे प्रियंकरणे, उच्चैर्गृहस्थेषु
ग्रहेषु, सौम्यस्वामिदृक्सम्पन्ने लग्ने, यात्रार्हं च नक्षत्रे वर्तमाने, सा० सोमाकेन श्रीतीर्थप्रणि-
नंसया च प्रेरितपरमप्रमोदोल्लासेन चोत्साहितः श्रीसङ्घः प्रस्थानमङ्गलमसाधयत् । ॥

मङ्गलं भगवान् धर्मो मङ्गलं जिनशासनम् । मङ्गलं तन्मतः सङ्घो यात्रारम्भोऽतिमङ्गलम् ॥ १३२ ॥

*

॥ इत्येषा विज्ञप्तित्रिवेण्यां प्रस्तुतार्थप्रस्ताविका सरस्वती-

क्लोल्लाख्या प्रथमा वेणिः ॥ १ ॥

*

२. अथ तीर्थयात्रार्थसमर्थिका द्वितीया वेणिरारभ्यते ।

*

[तीर्थदर्शनार्थकृतप्रयाणावसरे संजातशुभशंकुनवर्णनम् -]

§ १. तथा च, श्रीसङ्घस्य प्रयाणावसरे शुभोदकसम्पर्कशंसिभिः शकुनैश्चेत्यं विजृम्भितम् - यथा सङ्घस्य प्रस्तुतपुण्याशासाफल्यं सम्भावयन्त्य इव सावशेषा आशाः पुण्यप्रकाशा आसन् । परमाराध्यसान्निध्यकृतमार्गविघ्नभञ्जनस्य यात्रिकजनस्य भाविसुखव्यञ्जना इव प्रभञ्जना अनुकूलं ववुः । नास्ति किञ्चिद् युष्माकमवामदैवानां दुर्गममिति कथयन्तीव दुर्गा वामा शब्दं चकार । शङ्कुकर्णोऽपि स्वात्मनि प्रस्तावदक्षतामिवारोपयन् वामदिग्भागमाश्रित्य कोकूयामास । मौक्तिकाख्यः श्वा सव्याहां श्रयन् साधूनां प्रस्थानमङ्गले सान्निध्यमिव व्यधात् ।

अपि च-

कुम्भोऽम्भोनिभृतोऽभ्यगादभिमुखं शङ्खो जुघोष क्षणं, क्षोणीशामिगमः-सवत्सुरमेरीक्षा च ढोलध्वनिः ।

फेरुर्वाभिरवश्रुकूज मधुरं जातत्वरस्तिस्तिरिरेवं सच्छकुनावलीद्विगुणितोत्साहा वयं प्रस्थिताः ॥ १ ॥

[विपाशातटिनीतीरकृतप्रथमप्रयाणवर्णनम् -]

§ २. ततश्च नाऽतिदूर एव जम्बूकदम्बनिम्बसर्जार्जुनखर्जूरीप्रभृतिवनस्पतिश्रेणिसच्छाये बहुलकमलकिञ्जल्ककल्ककलितसौरभभास्वरेण सरित्तुङ्गाभ्रंलिहलहरिलीलान्दोलनोद्धृतपृषतशीतलेनानिलेन सेवनीयतया मनोहारिणि मुक्ताकणशङ्खवलक्षसिकतोल्हसद्भासि विपादतटिनीरोधसि सङ्घः प्रथमप्रयाणविराममकरोत् ।

ततश्च -

विकचकुवलयस्या सम्भ्रमद् भृङ्गमालोज्ज्वलबहलकटाक्षी पीनचक्रस्तनाढ्या ।

जललवणिमरम्या दर्शिताऽऽवर्तनाभिश्चललहरिभुजाम्यामाह्वयन्तीव दूरात् ॥ २ ॥

कासहंसपरिहासलीलया तं रिरंसुजनमुत्सुकयन्ती ।

नव्यशष्पवसना व्यलोकि सा सिन्धुदम्भवशतो वराङ्गना ॥ ३ ॥

सन्मार्गरोधिनीं सर्वपथीनां तां च निम्नगाम् । शुद्धामिव मन्यमाना अतिचक्रमिम क्रमात् ॥ ४ ॥

[तदनन्तरमार्गागतान्यान्यस्थानप्रयाणसूचनम् -]

§ ३. तामुत्तीर्य च क्रमेण श्रीसङ्घो नानाग्रामानिवाऽऽरामानुलङ्घयन् श्रीजालन्धराननु प्रचाल । चलिते च तस्मिन् विस्मितान्यलोके सकलमहीवलयलङ्घनजङ्घालाः करकृतकरवाला महाभुजा भुजावलग्नबलसम्पत्तयः पत्तयः केचिद् याष्टीकाः केचिद् बलाधिकाः पारश्वधिकाश्च, केऽपि दृढवपुष्का धानुष्काश्च, केचन वीरकोटीराः काण्डीरा नैस्त्रिशिकाश्च, प्रोल्ललन्तः कूर्दन्तः पुरःस्फुरन्तो गर्जन्तो नानारूपप्राप्ता मूर्त्ता वीररसांशा इव स्वामिकार्यदक्षा बद्धकक्षाः पुरस्तादुच्चैः । तत्पृष्ठे च स्थौरीप्रष्टा विशिष्टा भूयिष्ठास्त्वरया तुरगानपि मन्दगतिकानिव सम्भावयन्तः प्राचालिषुः । इत्थं च ते ते सङ्घजनाः केचिद् वाहनारूढाः, केऽपि गुरुदेवभक्त्यतिशयात् पादचारिणः, केऽपि मुक्तोपानहश्च वयमिव प्रस्थितवन्तः । तदा च प्रचलत्सङ्घजनान-

नोल्लसद्बहलकोलाहलनिनदैरासन्नवननिकुञ्जेष्वकाण्डकल्पान्तापातातङ्कशङ्काशङ्कुश लियत-
मनसः सम्भावितापदः श्वापदाः कान्दिशीकाः कथञ्चित् कापि निलीयावंतस्थिर । अन्यच्च
तीर्थयात्रामनोरथप्रथितपृथुप्रभावास्ताघस्यानघस्य श्रीसङ्घस्य क्रमस्पर्शवशोल्लसत्सुकृतेन
निराकृतांहोमजं तु रजोऽप्युच्चैर्विचचार । तथा च—

नियतं सङ्गलोकाङ्गितोद्भूतो रजोव्रजः । धन्यमन्यतया मन्ये नृत्यति स्म नमोऽङ्गणे ॥ ५ ॥

एवं चाविच्छिन्नैरेव प्रयाणैर्निर्वृतिस्थानानि पुराणीव वनानि मुञ्चन्, बल्लभारागोचितानि
तरुणचित्तानीच वप्रान्तराणि साक्षात्कुर्वन्, पच्यमानगोधूमसङ्कुलानन्यजपाटकानिव क्षेत्र-
सीमन्ः सुदूरं त्यजन्, क्रमेण निश्चिन्दीपुरीपरिसरसरोवरान्तर्वर्त्तमानोदामविपिनोद्गण्डपद्म-
खण्डान्तरे कलहंसकलामनुभवत्रिवासांचकार श्रीसङ्घः ।

अपि च—

कृताश्रितपरित्राणः सुरत्राणोऽस्ति भूषवः । पन्तपः पुरे तस्मिन्नाके नाकपतिर्यथा ॥ ६ ॥

सोऽयाऽऽकर्ण्य सकर्णानामग्रणीः सहभागतम् । चित्रीयमाणद्वयो द्रष्टुं सोऽप्यौत्सुक्याय ॥ ७ ॥

तुङ्गाह्नतुरगारूढः प्रौढामालादिसङ्गतः । अदृष्टपूर्वांनिर्ग्रन्थातुपेलोचितमाचरत् ॥ ८ ॥

अपूर्वदर्शनान् साधून् दर्शं दर्शं नरेश्वरः । विसिन्धिये समं पौरै राजहंसान् मर्क्यथा ॥ ९ ॥

तैस्तैस्तथाविधैर्वैर्भ्यंरूपदेशैः सुसिद्धिताः । प्रमोदमेवं मनुजास्तदा पुरीश्वरादयः ॥ १० ॥ (—गुप्तक्रियः ।)

“वनमप्यमवद्वन्यं नगरी तु गरीयसी । प्रदेशोऽयं प्रशस्योऽमूढ येन यूयमुपागताः ॥ ११ ॥

पुरा श्रुताः स्म गोष्ठीषु श्रुतिभ्यामभ्युपायतः । पुण्योदयेन नः प्राप्ताः साम्प्रतं दृष्टिगोचरम्” ॥ १२ ॥

एवं स्तुत्वा च नत्वा च भूमनानन्दतुन्दिलः । सम्मान्य सहस्रं वेगात् ततो घाम जगाम सः ॥ १३ ॥

विपाशापयसा छिन्नविपासाः सहस्रपूरुषाः । खगेहनिर्विशेषेण सुखेन प्रसितास्ततः ॥ १४ ॥

सर्वतो विसारिणीं सरिल्लक्ष्मीं वामतः साक्षात् कुर्वतामधोऽधो विविधपादपान् सञ्चरतां ॥
तेषाम्, व्यतीते कियत्यपि पथि साधुरिव परमोदकः सचित्तप्रकाश इवालब्धमध्यः स्त्रीचरित्र-
प्रकार इवासुगहनः क्षत्रिय इव महासत्त्वाढ्यः क्रीडत्कुरूकेकियकचक्राङ्गचक्रवालशालित-
परिसरः विसोरारविन्दवृन्दो महानेको नदः पुरो हग्गोचरमवततार । दृष्ट्वा चैत्यूहांचकूवांसः—

नूनं यानतया निपेय्य सुचिरं घातात्माऽऽतुतुपद्, हंसः स्वीयकक्षिजातिनियतस्थानाय चाम्यर्थयत् ।

तुष्टोऽसौ तदिदं पदं हि विदधे व्याधाघगम्यं क्वचित्, तस्मादत्र पतत्रिणः प्रमुदिताः क्रीडन्त्यहो निर्भरम् ॥ १५ ॥

परितोऽपि विसारिणा परितं पयसाऽल्यञ्छगभीरमावभाजा ।

वनमेतदुदग्रराजधानीमिव सेवन्ति सुखं विहङ्गराजाः ॥ १६ ॥

अपि च—

स्मितकोकनदं नदमभि रमसा सम्भूय सारसा एते ।

विशमकरन्दास्त्रादनमत्ताः क्रीडन्ति निर्भीडम् ॥ १७ ॥

अभिकजमकरन्दमापतन्तीं स्थूलोद्गीलसशब्दमृङ्गमालम् ।

अवलोक्य शिखी घनप्रमेणोत्तेको नृत्यति भासयत्कलापम् ॥ १८ ॥

एवं च समन्ताद्भद्रधियं केनचिद्वनेचरेण वर्ण्यमानां श्रुत्वा द्रष्टुमिव रविरुच्चैः पुष्कर-
देशमारुरोह ।

तदा च -

सारङ्गास्तरुकोटराणि शरणीकुर्वन्ति तापादिताः, हित्वा रङ्गममी विहङ्गमगणाः कुञ्जं भजन्तेऽञ्जसा ।

वीथ्यः पान्थनखंपचोच्चरजसा जाता अमूर्दुर्गमाः, तेजोराशिभिरुत्सृते दिनपतौ जाते ललाटंते ॥ १९ ॥

अयं नदपरिसरः, एते च सान्द्रद्रुमच्छायाः प्रदेशाः, एते च तुङ्गतरङ्गोद्गृहीतपृषत-
शीतला अनिलाश्च, यथासमयोपपन्ननिरुपाधिसुखसाधनं तदस्य वचनं तथ्यं सम्भावयं-
स्तत्रैव सङ्घजनः समग्रोऽपि स्थितिं व्यरचयत् ।

अथ च -

प्रदेशे सजले केऽपि तस्थुः केऽपि तरोस्तले । आर्द्रदूर्वावणे केचित् पान्थानामीदृशी दशा ॥ २० ॥

हंसवत्सुचिरं कृत्वा जलकेलिं नदाम्भसि । केऽपि निर्वापयामासुर्मनांसीव वपूंष्यपि ॥ २१ ॥

समाधिमानसौ जातः प्रयाणमकरोत् ततः । अथ क्रमात् समायातस्तलपाटकसन्निधिम् ॥ २२ ॥

तत्पुरोपवनेषु चतुष्पथेष्विवोद्गन्धिसौगन्धिकेषु मन्दमृदुमरुदन्दोलिताभिर्लताभि-
र्वीज्यमान इवातुच्छगच्छच्छायाच्छलेन च्छत्रेणाऽऽभूष्यमाण इव पिककोकचापादिपक्षि-
क्रेकारैः स्वागतं तद्वनाधिष्ठात्र्या पृच्छ्यमान इव कापि महाशोणाभ्यर्णे कीर्णकमलमकरन्द-
विन्दुवृन्दसौगन्ध्यस्पृहणीये भूभागे प्रयाणविच्छेदमकरोत् सः । तत्र च पवित्रविकसित-
पद्मवनरामणीयकमनालोकितपूर्वं निर्वर्णयन्तो जना एवमूहांचक्रुः -

किममी सलिलाधिदेवतानां प्रत्यक्षाः प्रसरन्त्यहो ! कटाक्षाः ? ।

किमु वा शुचि तन्निवासयोग्या तासां सौधपरंपरा जलान्तः ? ॥ २३ ॥

किमन्यत् ? एके पद्मवनं दृशा निपिबन्तोऽङ्गुलिभिः पार्श्वगान् सौत्सुक्यमाहुः - “पश्यत
पश्यत भोः ! कथममीषु कमलेषु सुगन्धलाभलोलुपा मधुपाः पतन्ति ? । कथं चाकृतपरपीडाः साध्वापीडा इव रसमा-
हरन्ति ? । अस्माभिरहो ! कूपमण्डुकप्रायैरियद्यावद्यन्नानुशीलितं तदपि गृहान्निर्गतैर्दृष्टम्” - इति । अन्ये तु दाडि-
मीफलेषु तेष्विव बीजपूरेषु फलितपुष्पितेषु तद्वद्रात्रेषु द्राक्षाखर्जूरीषु च चक्षुः क्षिपन्ति स्म,
तदभिलाषपराङ्मुखं नतु सुखम् ; इत्येवं यावत्तदभिनवदर्शनोत्पल्लवितचक्षुरानन्दः सङ्घस्तत्र
प्रदेशे यावदास्ते, तावता -

“अभिगमणवंदणनमंसणेण पडिपुच्छणेण साहूणं । चिरसंचियं पि कम्मं खणेण विरलत्तणमुवेइ ॥ २४ ॥”

- इत्याद्यर्थजातं कृतार्थयन्निव श्रीदेवपालपुरीयः सङ्घो गुरुवन्दको डुढौके तथाविधातर्कि-
तगुरुसमागमोत्कण्ठकितः । तदा चास्माभिरपि तथाविधोपदेशरसायनेन सम्भावितः
परमास्थास्थैर्यं तथार्जिजत् स्वशासने यथा मिथ्यात्वकन्दकुहालेषु पुरुषेषु प्रथमां रेखां
खल्वात्मनः समपूषत् । ततश्च - “भवन्तोऽस्मदात्पदं पवित्रयन्तु स्वपादावधारणेन” - इत्यवितथकृताग्रहं
तं कथञ्चित् सम्बोध्य पुरः प्रचेलिवांसः ।

[मध्यदेशप्रयाणवर्णनम् -]

§ ४. ततश्च विपाशाकूलंकषायाः कूलमनुव्रजन्तः कचिद्वेतस्वतः, कापि कुसुदतः, कुत्रापि
नडकीयाननूपदेशान् शाद्वलान् सरसान् हगोचरयन्तो मध्यदेशं प्राप्ताः ।

यत्र गोसङ्कुला ग्रामाः बहुक्षीराश्च धेनवः । क्षीराणि प्रचुराज्यानि नक्तपेयानि तान्यपि ॥ २५ ॥

अपि च—

कोमलचनकाहारः कनकमयामरणजातपरिहारः । मुग्धगतिर्व्यवहारो ग्राम्यजनेष्वेव आचारः ॥ २६ ॥
अदेयराजभागास्ते निरङ्कुशैकवृत्तयः । ग्रामीणा नागरांस्तस्मात् कथंकारं हसन्ति नः ॥ २७ ॥
चिरायुषः सुसंस्थानाः सुवद्बद्धसन्धयः । ते हि कृतयुगोत्पन्नरेम्य उद्धृता इव ॥ २८ ॥

अपि च—

5

कृतनापितकर्मणो हलकर्पादिकर्मणिः । पाणिपादेषु नैधन्ते नखास्तेषां शिखा इव ॥ २९ ॥
महाकूपसमुद्रेभ्यो जलाकर्षणशेषुपी । दृष्टा ग्रामेयकेष्वेव यदि वा धूमयोनिषु ॥ ३० ॥
कृष्णोर्णोमयवस्त्राणि वसाना ग्रामवासिनः । माञ्जिष्ठेष्वपि वस्त्रेषु दृष्टा नित्यमनादराः ॥ ३१ ॥
शास्त्रशिक्षां विनाऽप्येषां मतिः स्फुरति निस्तुषा । आजन्मक्षीरपुष्टनामिदं लक्षणमादिमम् ॥ ३२ ॥

यत्र च—

15

यासां वराशयश्चोला वराशयश्च सुन्दरः । अतोऽल्पधनयोगेऽपि पौरिम्योऽप्यधिकाः सुखैः ॥ ३३ ॥
चण्डातकैस्तु पामर्यं आपादतलम्बिमिः । यान्ति सन्मार्जनीकार्यं कुर्वन्त्योऽध्वन्ययन्नतः ॥ ३४ ॥
ग्रामस्त्रीणां न शृङ्गारो न संस्कारश्च तादृशः । तथापि तासां सौन्दर्यं गुणाः प्रकृतिजाः खलु ॥ ३५ ॥
उच्चाश्चूडाः शिरस्युच्चैर्दधाना ग्रामयोषितः । या विनापि तदाधारं घटानुत्पाटयन्त्यलम् ॥ ३६ ॥
पशूनां परमा पुष्टिः क्षेत्रेऽल्पतिरुतमा । नच्यं रसायाः साद्गुण्यमहो ! देशस्य सौष्ठवम् ॥ ३७ ॥
पीयूषपातपर्याप्तिर्ग्राम्याणां घुसदां तथा । तद्वासस्थानं यो ग्रामः स किं मन्येऽमरावती ॥ ३८ ॥
स्तन्यपातमवात्येऽपि यथेच्छं दधिभोजनम् । घृतं च सलिलन्यायाद् ग्राम्याणामप्यहो ! सुखम् ॥ ३९ ॥

15

तदित्थं देशचर्यानुभवपारदृश्वरीं शेषुपीं सङ्घटयन्तस्तज्ज्ञानपदमध्यगा एव यावत्कति-
चिद्दिनानि स्थाने स्थाने विलम्बितवन्तः, तावदकस्मादेकतः पोपरेशयशोरथानीकस्य,
अन्यतस्तु रुरुष्काधीशशकन्दरानीकस्य च सर्वतः—“इदमागतं कटकम्, इदमागतं कटकम्, नश्यते पला-
यते”—इत्यादितुमुलारवो विश्वभयं करो वीप्साबहुलः सर्वत्र प्रसारमापेदानः । ततश्च क्षणं
किंकर्त्तव्यताविमूढाः, पुनः प्रणिधेयप्रणिधानप्रधानीकृतमानसोत्साहबलाः, कथञ्चिदुपलब्ध-
तादृशोपायनिरपायास्तमस्काण्डमिव तादृशद्वयभयं विद्वरडम्बरं सूर्योदयेनेव सङ्घुपुण्यो-
दयेन दूरमुज्जास्य सहसा पुनर्विपाशस्तदमुपससृपिम । नाव्यां तां च क्षणात् सममापदा
पारयित्वा कुङ्कुदाख्यं घटं सङ्घटयन्तो मध्यदेश-जाङ्गलदेश-जालन्धरदेश-काश्मीरदेश-
सीमासन्धिभूतं स्वाचारनिष्ठमहाजनपूतं हिरियाणाख्यमहास्थानमध्यासासमासिम ।

25

[हिरियाणाख्यस्थाने कृतानां संघाधिपत्यादिपदानां वर्णना —]

§५. तत्र च शुचिभूप्रदेशे प्रधानधान्यक्षेत्रे महाजलाशयं समया कानुकपक्षायतनस्य
नातिदूरे शाद्वलसच्छायशाल्मलिमहासालमूले माधवमासि धवलैकादशीवासरे सर्वोत्तम-
वेलायां प्रस्तुतशाखापुरवास्तव्येषु मिलितेषु महाजनमेलापकेषु, परःशतैर्भट्टचक्षादिभिरुद्-
घाट्यमानेषु पुण्यपुरुषावदातेषु, मञ्जुलघवलमङ्गलप्रवृत्तासु तासु तासु नितम्बिनीषु, खेलन-
लीलामाकलयत्सु निखिलखलोच्छृङ्खलग्रामखेलकेषु, गन्धर्वविद्यां विशदयत्सु गन्धर्वजनेषु,
दानधर्मायोद्बुधपितरोमसु जायमानेषु दातृजनचपुषु, पुण्यमाणेषु तैस्तैः कालोचितेषु तेषु

तेषु रसेषु; सुश्राद्धाचारधुरीणस्य तथाविधोदारकार्यप्रवीणस्य साधुश्रेष्ठसोमाकस्यानिच्छ-
तोऽपि सङ्गाग्रहात् तथाविधां योग्यतामवधारयद्विविधिवत्सङ्गाधिपतिपदं व्यदायि । तेनापि
पात्रापात्रसापेक्षं दानमदायि । विशिष्य सङ्गोऽपि मुत्कलकरकुङ्गलनिर्गतेन ताम्बूलादिना
देयवस्तुप्रकारेण तथा रञ्जितो यथा प्राचीनानपि सङ्गपुरुषान् विस्मारितवान् यदि भविष्य-
5 तीति । किं बहूच्यते, ह्युत्सवोऽयं सर्वाङ्गसुन्दरः संवृत्तः ।

तदा च मल्लिकवाहननिवासिना साधूद्वरेण पाश्चात्यवाहनपदं गृह्णता कुलमप्युद्धृतम् ।
अपि च सं० मागटपौत्रः साधुदेवाङ्गजो महाधरपदसुद्धरः सम्मदात् समुपादात् । अन्येऽपि
साधुनीवा-साधुरूपा-साधुभोजाख्यास्त्रयो महाधरतामेवाधार्षुः । सैलहस्यं तु बुचासगो-
त्रीयसाधुजिनदत्तसुश्रावके निदधे । एतैश्च सङ्गपत्यादिभिर्यदवदानमाधायि तद्वयं वक्तुं न
10 शक्ताः, परन्तु तत्करणीयचिन्तनप्रभावजः पुलकस्त्वयापि नोदास्ते ।

किन्तु -

साधर्मिकवात्सल्यप्रसुखो यो विधिस्तदा । चक्रे वक्तेराकूतैः स तैरेव भवेद् यदि ॥ ४० ॥

अथ कृतकृत्येषु तेषु तेषु सङ्गपुंस्तु द्वितीयदिने तदवदातं दृष्ट्वा गर्जनव्याजेन [त]द्गुणा-
नुद्गृणन् तद्दानस्पर्द्धयेवानिवारितप्रसराभिः साराभिः सलिलधाराभिः ग्रीष्मताडितां
15 पृथिवीमाश्वासयन्नदृष्टपूर्वमहावर्षोपलवर्षेण पान्थान् यथा कथञ्चित् कातरयन्नतिप्रचण्डपव-
ननिपातेन पटकुटीकुटीरकादि विसंस्थुलयन् माधवोऽवर्षादिति हेतोस्तत्र महाव्रतमिता
वासरा अवस्थानमवेक्ष्य लग्नाः ।

[सपादलक्षपर्वतमालागतप्रयाणवर्णनम् -]

§ ६. अथ सपादलक्षपर्वतभुवं सह सङ्गेनोलङ्घयितुं यथावत् प्रवृत्ताः ।

20

यत्र च -

षट्खण्डान्यतमं खण्डं यद्वा द्वीपान्तरं किमु । परदेश्या विकल्पन्ते दृष्ट्वा शिलोच्चयानिति ॥ ४१ ॥

उच्चगां तारकश्रेणिं परिचेतुमिवोच्छृताः । शैलश्चाग्रंकषैः शृङ्गैर्निर्झरोद्गारनिर्मलैः ॥ ४२ ॥

वीथ्यां वितस्तिमात्रायां सञ्चरन्नतियत्नतः । जनोऽधःपातभीत्यापि साधुचर्या श्रयत्यहो ! ॥ ४३ ॥

दिवापि सिद्धाञ्जनवन्नेक्ष्यन्ते भूमिगैर्नरैः । वीक्ष्यन्तेऽधित्यकासंस्था वानरा इव वा नराः ॥ ४४ ॥

25 दुर्लभाप्रफलावाप्त्यै कर्करैः कोपयन् कपीन् । फलं तैरस्त्रतां नीत्वा जनश्चक्रे समाहितः ॥ ४५ ॥

भूमिदेशोद्गता वृक्षाः ये चाद्रिशृङ्गसङ्गताः । शीर्षे द्वयेऽपि ते साम्याद् बद्धस्पर्द्धा इवावृधन् ॥ ४६ ॥

उच्चैः शाखाशिखालग्न्या इव तारा निशागमे । वृक्षाधस्तात् सञ्चरतां कुर्वन्ति कुसुमभ्रमम् ॥ ४७ ॥

विचित्रवर्णैः कुसुमैः सम्पन्ना वनराजयः । प्रादुर्कुर्वन्त्यकालेऽपि सन्ध्याभ्ररागसम्भ्रमम् ॥ ४८ ॥

अन्यच्च -

30

तादृक्षतीर्थमाहात्म्यवृष्टिप्रतिहता इव । दवाग्रयो वनप्लोषा नोत्तिष्ठन्ते कदाचन ॥ ४९ ॥

मालतीयूथिकाजातिप्रमुखास्तरुजातयः । पुष्पगुच्छैर्भुर्नग्रास्तरुण्यः स्वस्तनैर्यथा ॥ ५० ॥

प्रफुल्लैः कुसुमैर्वह्यः समीरावेगवेल्लिताः । अवाकिरन्ति श्रीसङ्गं गुरुं लाजैरिव स्त्रियः ॥ ५१ ॥

मल्लिकाफुल्लकल्हारकेतकाख्याश्च शाखिनः । शाखाभङ्गेऽपि मधुरा ददुः पुष्पाणि सार्थिनाम् ॥ ५२ ॥

अपि च—

क्वापि—जम्बीरदाडिमाग्राणि नारङ्गचदराणि च । पाकिमानि विलोक्य स्याल्लो कस्य न लोलुपा ? ॥ ५३ ॥
फलानां कुसुमानां च कालाकालानपेक्षया । प्रसूतिः परमा दृष्टा तत्तीर्थोतिशयादिव ॥ ५४ ॥
खर्जुरीदाडिमीद्राक्षारम्माम्मायिकादयः । छायां कुर्वन्ति सङ्घस्य खाधं च ददते तथा ॥ ५५ ॥
विनापि जालर्दीं वृष्टिं निर्धरौघाः पदे पदे । मन्ये तैर्गिरयः सङ्घातिथ्यं कर्तुमुपस्थिताः ॥ ५६ ॥

अपि च—

बहुज्जरे चूतमहीरुहस्तले विश्रामयन् पान्थजनः पदे पदे ।
फलानि मिष्टानि यथेच्छमाहरन् खगेहसायं सुखमश्रुते क्षणम् ॥ ५७ ॥

एकतश्च—

उदुम्बरवटप्लक्षाः परोलक्षाः पुरः स्थिताः । विश्रामस्थानमार्त्तार्त्तानां सज्जना इव मानिताः ॥ ५८ ॥
श्रीफलाश्च फलैः स्त्रीर्यैर्निजपादतलस्थितम् । टाञ्चक्यमग्नशिरसं त्रासयन्ति खल इव ॥ ५९ ॥
असृष्टमध्याः सूरस्य करैः क्वापि प्रसारिभिः । विप्रते कुलनारीणामाचारं किल कन्दराः ॥ ६० ॥

अपि च—

अमयामलकीमुख्यवृक्षावाप्तफलैः क्वचित् । गान्धिकापणनामापि शङ्कं विस्मारितं जनैः ॥ ६१ ॥

अपरं च—

पाथाः कर्करिकाः क्वापि पत्सुखा वालुकाः क्वचित् । द्युतत्रण्डाश्च तीक्ष्णाग्राः स्त्रोचितं चलतां व्यधुः ॥ ६२ ॥
क्वापि समा विपमा वा क्वापि नीचैस्तथोन्नताः । नैकरूपा भुवः शैले दशा इव भवेऽङ्गिनाम् ॥ ६३ ॥
क्वापीशुशाकटस्तोमः सित्यं भागीणमेकशः । कौद्रवीणं च मौद्रीने शालेयं क्वापि शाल्यते ॥ ६४ ॥

तदित्थं स्थाने स्थाने नवीना नवीना वनराजीः परिचिन्वन्तस्तदीयाभिः पिच्छलाभि-
दृष्टायाभिस्तपनातपप्रसारागोचरीभवन्तः पर्वतीयान् जनानिव तदाचारान् शुचीन् साक्षात् ॥
कुर्वन्तः, अतिभीष्मग्रीष्मर्तुमपि तथाविधदेशस्वाभाव्याच्छिरर्तुमिव मन्वानाः, सुखेन
विपाशातटिनीं भूयोऽप्युत्तीर्य, पदे पदे समृद्धान् महाग्रामान् सम्भावयन्तो दर्शनेन तदधी-
शाश्चाभिमुखमायातानुचितालापैश्च रञ्जयन्तः क्रमेण पातालगङ्गातटमन्वसाप्सम् ।

अपि च—

यस्यां हि जलयन्त्रेषु दृष्ट्वा सक्त्वादपेपणम् । के नाम न ग्रंथं सन्ति दाक्ष्यं पर्वतवासिनाम् ॥ ६५ ॥
पानीयमितिशुक्ताश्च जानुदम्भाऽम्बुवाहिताः । सान्द्रो ध्वनिः प्रवाहस्योन्निद्रयेदं दूरगानपि ॥ ६६ ॥
तां च तथाभूतामनिहितेष्वपि स्वयोगसन्निहितेषु सुश्लिष्टशृङ्खलतलेषु निश्चलेषु गण्ड-
शैलेषु परमयतनया क्वापि पादप्यासमुपकल्पयन्तो निरायासमुत्तीर्णाः ।

[नगरकोटपुरासि - तदन्तःकृतप्रवेशवर्णनादि -]

१७. ततश्च पुनरकुण्ठानि गिरिशिरांसि त्वरितपादचारेण कुण्ठयन्त इव क्वापि तुङ्गतरगिरि-
शृङ्गमधिरूढा हेमकुम्भमालोपशोभितप्रभृतपासादपङ्क्तिदर्शनीयं विविधस्थानमनोरमं नेत्रा-
नन्दामृतप्रपोषमानं श्रीमन्नगरकोट्यापरपर्यायं श्रीसुशर्मपुरमहातीर्थं ह्रगोचरीकृतवन्तः ।

तथा च -

आः किं व्योमश्च्युतमिदमहो ! स्वर्गखण्डं प्रचण्डं ? किं वाप्युद्भिद्य हृद्यः क्षितितलमसकौ निर्गतो नागलोकः ? ।
रङ्गद्राङ्गेयकुम्भावलिकलितमहोदामहर्म्यातिरम्यं, दर्शं दर्शं पुरमिति वितर्कास्पदं सम्भवामः ॥ ६७ ॥

तदनु सङ्गेन प्रथमतीर्थदर्शनप्रभवन्महानन्दानुसारेण दानधर्माद्युचितमनुलङ्घयता-
तीर्थभक्तिर्व्यक्तीचक्रे । शनैः शनैरयतोपस्थितां कृत्रिमां सजलां नगरस्य परिखामिव
पातालगङ्गाज्ञातिजामिव वाणगङ्गां - "एगं पायं जले किच्चा, एगं पायं थले किच्चा" - इत्यादिपदानि
यतनाङ्गान्यनुस्मरन्त उल्लाघा उल्लङ्घितवन्तः । तदा च सङ्घागमनमाकर्ण्य चम्पकस्रक्कलाप-
कलितमौलयो मसृणुसृणुरसाक्तोज्ज्वलाच्छपीनवसनाः, नागवल्लीदलचर्वणेनेव विमल-
वचनेन रञ्जितवदनाः, काञ्चनमयशस्त्रिकया वर्ण्यखर्णालङ्कारेणेव भासुरितकटितटाः, स्वर्ण-
शृङ्गारा निजरूपशृङ्गारितखर्णा वा, निरुपाधिप्रीतिगौराः पौरास्ते तेऽभ्यागतवात्सल्यवि-
धित्सया सङ्घस्याभिमुखीना बभूवुः - इति ।

ततश्च तान् गूर्जरेभ्योऽप्यधिकितविवेकाँल्लोकान् साधूचितभाषया सम्भावयन्तस्तैरेव
सह महत्युत्सवे जायमाने पुरं प्रवेष्टुमुपक्रान्ताः । चित्रमिव बहुवर्णोपशोभितं, धर्मा-
गारमिव बहुगणिकं नगरान्तरं मध्ये कुर्वाणाः, सङ्घसामाचारीविद्भिः पौरैः सङ्घार्थं क्रियमाणं
प्रवेशमङ्गलं तत्साहचर्याद् वयमप्यनुभवन्तः, शनैः शनैरपूर्वापूर्वस्थानावलोकनाद् विस्मित-
विस्मिताः, पताकापीतगगनं हृद्रेणिसङ्कुलं राजमार्गमतिक्रम्य शनैर्हृषितहृषिता इव
किञ्चित्त्वरितत्वरिताः, प्रेरिता इव परमोत्साहेन, आकृष्टा इव सुकृतलक्ष्म्या, कटाक्षिता इव
भाग्यमृगाक्ष्या, आहता इव सन्मत्या, विधृता इव धृत्या, आहूता इव सङ्गत्या, रमिता
इव रत्या, विस्मारिता इवारत्या, उपेक्षिता इव बुभुक्षया, अनवलोकिता इवातङ्गेन, अचि-
न्तिता इव चिन्तान्तरेण, विस्मारिता इव मार्गश्रमेण, अस्पृष्टा इव तृषया, अभिगमिता
इव परमानन्देन, किमप्यतितरमानन्दतुन्दिला उद्भिद्यमानरोमकन्दला महामदनभेर्यादि-
वादकेषु शब्दब्रह्माद्वैतमिव वितन्वत्सु सर्वार्थसिद्धिद्वारमिव श्रीशान्तिनाथजिनप्रासाद-
सिंहद्वारमनुप्राप्ताः - "निस्सही निस्सही नमो जिणाणं" - इत्यादित्रिस्तारस्वरेणोच्चश्रुयमाणा रोमा-
ञ्चकञ्चुकितगात्राः, तृषिता इव सुधासरः, क्षुधिता इव परमान्नं, निर्द्वेना इव रत्नस-
म्भृतनिधिलाभं, द्रमका इवैश्वर्यम्, काञ्चनकलशोपशोभितं साधुक्षीमसिंहकारितप्रासादे
परमस्वरतरश्रीजिनेश्वरसूरिप्रतिष्ठितं श्रीशान्तिजिनपतिं भेदितवन्तः परया भक्त्या ।
ततश्च त्रिःप्रदक्षिणीकृत्य कृत्यविदा सह सङ्गेन पुराणाभिनवैः स्तवैर्गृहस्थोचितैः पुष्पैरिव
संचत् १४८४ वर्षे ज्येष्ठमासे ज्ञानपञ्चमीदिवसे सम्भावितवन्तः ।

ततश्च सफलमिव जन्म मन्वाना मार्गप्रयासमपि पूरिताशमिव गणयन्तस्तत्तन्निर्विकृत्या-
द्यभिग्रहग्रन्थि लुडितमिवावधारयन्तस्तदा तदा च पूज्यान् युष्मादृशान् पुण्यपुरुषानप्यवि-
स्मारयन्तो द्वितीयस्मिन् विहारे नरेन्द्ररूपचन्द्रकारितं शाश्वतप्रतिमानुकारि जाल्यजाम्बूनद-
मयप्रतिममत्यद्भुतं श्रीवर्द्धमानस्वामिनं तमस्युद्द्योतमिव, तथाविधकान्त्यतिशयान्नेत्रामृत-
प्रवाहमिव, परमकर्पूराणुनिर्मितमिव, परमानन्दमयमिव, दर्शं दर्शं चिरं चेतसि कारं कारं

प्राग्वक्ष्यमस्कृतवन्तो भगवन्तम् । ततोऽपि देवलादिदर्शिताध्वानश्चमत्कृतचेतसो विगलितरे-
फसः कवलितालस्याः प्रमादातिरेकादुज्जृम्भमाणास्या वाह्याभ्यन्तररजः शिशमयिपयेव नय-
नेभ्यो हर्षाश्रुधारा वर्पन्तस्तृतीयभवनगान् युगादिजिनपादानन्वचन्दिग्महि पूर्वन्यायेनेति ।

[कङ्कदकमहादुर्गस्ययुगादिजिनदर्शन - चन्दनस्तवनादिवर्णना -]

§८. ततश्च द्वितीयेऽहि कङ्कदकमहादुर्गमध्ये भाधववक्षोलङ्कारकौस्तुभायमानानादियुगीन-
श्रीयुगादिजिननिनंसयोत्पिञ्जलितहृदयान्तरालाः, प्रभवद्वर्षाश्रुप्रणालाः, क्रमेण नभोऽङ्गण-
लम्बिकपिर्षार्पमालाविलसत्सप्तशालालीनसप्तप्रतोलीद्वाराणि सप्तसुखानीवाक्रामन्तः, स्वर्ण-
कम्पाकरेण प्राक्कथं चिदावर्जितेन महर्द्धिना मौलभूपालप्रतिशरीरभूतेन हेरम्बाख्यप्रतिहारेण
सोपानसहस्रसङ्कुलं राजपथं परिचाप्यमानाः, पदे पदे जायमाने दानोत्सवे नृपकारित-
मानोत्सवे च प्रकाशमाने राजाङ्गरङ्गद्वायनिनादे उच्छलद्वयलमङ्गलध्वनिभिः प्रतिशब्द-
मुखरीक्रियमाणेषु सप्तप्राकारेण्विच, नृपतिसौधमध्येषु वीक्षणापन्नकुतूहलिराजलोकैः पाणि-
न्धमतां नीयमानेषु, पृथुष्वपि पथिषु निरङ्कुशैरपि दीवारिकैश्चानवारिताः, अनवरतप्रणय-
परिचितमिव राजसमाजजनसमूहमूहमानाः श्रीनाभेयं प्रीत्या प्रणिपेतिर्वासः ।

तदा च-तत्र वृद्धास्तत्तीर्थैतिह्यमित्थमाहुः-

यथाहि-“इदं किल कमनीयकनककुम्भोपशोभितोत्तुङ्गशृङ्गरङ्गत्प्रासादमयं महातीर्थं ”
विजयिनि भगवति श्रीनेमिजिनपतौ श्रीसुशार्मभूमीभुजा संस्थापितम्; तदिदं चाघटित-
मदङ्कितं स्वयंभूतमियानादियुगीनं श्रीमयुगादिदेवविम्बमचिन्त्यचिन्तामणिमवृतकल्पपाद-
पममितमाहात्म्यमनन्तातिशयं जानन्तु । इयं च भगवच्चरणारविन्दमकरन्दचञ्चञ्चरीक-
कुटुम्बिनी श्रीमदम्बिका, यस्याः किमप्यसामान्यमतिशयं व्यावर्णयन्ति सन्तः । अस्यां
हि प्रक्षालाम्भः कुम्भसहस्रप्रमाणमपि जगद्गुरोस्तावत्प्रमाणेन स्नात्राम्भसा सह तदाशा-
तनभीलेव तुल्यस्यानस्यितमपि नैकीभवति । प्रत्यक्षं चाधुनापीदम् । अथवाऽस्ममावित-
कीटिकाप्रवेशनिर्गमे लघुन्यप्यमुष्मिन् गर्भागारे कृतकपादसम्पुटे भूयोऽपि स्नात्रतोयं
सङ्गदुरन्तदुरितमिव क्षणादकस्माद्द्वैशोपं शुष्यति । इह हि कृतं स्तोत्रादिपूजायं सत्कृत्यं
सत्क्षेत्रे निहितं वीजमिवैकान्तेनाविसंवादि फलं स्यादित्यागमः ।” तदिदमुत्कण्ठितस्या-
ऽऽह्वानं घटितसुवर्णं वर्णिकाधानमित्याभाष्य स्ववाच्यल्लोः प्रकामफलभूतामिमां स्तुतिमित्थ-
माविरवीभवाम ।

तद्यथा-

जगद्जीवनं पावनं यस्य वाक्यं महोक्षध्वजं चङ्गाह्वेयकायम् ।

तिरस्कृत्य कर्मसिन्धुं जन्तुतातं श्रेते तं भतिश्रीकृते तीर्थराजम् ॥ ६८ ॥

गलन्त्याशु पाषाण्यनन्तानि तानि प्रसर्पन्त्यगण्यां मुदश्चावदाताः ।

महासिद्धिरायाति कीर्तिश्चकास्ति प्रभो ! त्वां नमस्कृत्वा शान्तमूर्तिम् ॥ ६९ ॥

ऐकः कथेच्छेदेन दीप्तिमातुर्भक्तसातुच्छेदो भीतिमेदी ।

युक्त्या युक्तः स्वागमापापवाक्यः सिद्धौ रोद्धा युग्मिधर्मं क्षतागाः ॥ ७० ॥

दिष्टा दृष्टे तेऽम्बुजोज्जिष्णुवक्त्रे दूरं नष्टाऽऽदिप्रभो ! क्लेशराजिः ।

नन्वारूढे भास्करे पर्वतं तं ध्वान्तं किं न क्षीयते निष्कलापम् ? ॥ ७१ ॥

स्यापारसंसारनिहारसूरं रजोभारसंहारणासारनीरम् ।

कृपालुं रसालं महाधीवरं सत् प्रभावं महामोऽञ्जसाऽधीश्वरं तम् ॥ ७२ ॥ (—नायकमणिः ।)

तरन्ति सन्तो विपदर्णवं ते पोतायितं येऽनुसरन्ति तेऽदः ।

नतं पदाब्जं भुवि सावधाना यस्मान् मनुष्येष्वथ शर्म भावि ॥ ७३ ॥

जगत्प्रभुः सत्यनयः स्वयम्भूः स्याद्वाद्यजन्मा निहतान्तरायः ।

तेजोमयस्तात्त्विकयोगगम्यो जीया गतेह ! त्वमघाद्रिवायो ! ॥ ७४ ॥

गीर्वाणपद्माप्यतिशायिनी सा तावच्च गीयेत मरुद्वीशा ।

बुधैर्न यावद् बहुधाहिभक्तेः शक्तिः प्रबुद्धा जिन ! तेऽस्तवाधा ॥ ७५ ॥

जन्मभूषितनिजायतवंशं देशनाजनितभव्यशिवायम् ।

साधितेष्टसुखसङ्गमरङ्गं भद्रसान्द्रमभिनौमि सदङ्गम् ॥ ७६ ॥

राकाशशाङ्काननमादिदेवं वन्दे युगादौ जगदुद्धरन्तम् ।

तं रङ्गदुत्तुङ्गयशःसुरहं हरत्तमं लोकभवोरुकाराम् ॥ ७७ ॥

नय प्रभो ! सेवकमात्मसङ्गं जय प्रभावोदलितान्यपङ्क ! ।

नमन्महाराजकृतोरुभागधेय ! प्रयच्छाऽविकलं चरित्रम् ॥ ७८ ॥

वरं गृहं हाववती च नारी वर्णा च लक्ष्मीर्भवतोऽनुभावात् ।

वरेण्यलावण्यवचास्ततोऽहं वहे तवाज्ञां भव मे शिवाय ॥ ७९ ॥

दर्शनं दुरतिरोधि तावकं नाभिनन्दन ! भवेद् भवावधि ।

मज्जतान्मम मनोहिमरश्मिस्त्वद्गुणामलमहाम्बुनिधौ हि ॥ ८० ॥

महामोहमाद्यत्तमस्तोमभानोरखण्डोत्तमज्ञानसङ्केतवास्तो ! ।

त्रस-स्थावरप्राणिमोहान्तकस्य स्तवासूत्रणात् ते जनः स्यादनंहाः ॥ ८१ ॥

रवीन्दुप्रदीपप्रभूतप्रभाभ्योऽधिकं विस्फुरद्दर्शनं तेऽद्य जातम् ।

दयार्द्रां स्वदृष्टिं त्वमातिष्ठिष्येत् सुधाम्भो मदङ्गे न चित्ते विभाति ॥ ८२ ॥

षडंहिवत्खेलतु पादपङ्कजे तवाऽरुपं मे हृदयं समन्द ! ।

कृताश्रयार्थे हि कृतिप्रकाण्डा यत्रासकृत् खर्दुमतां वदन्ति ॥ ८३ ॥

दलन्तं दरं भन्दमाकन्दराधं दयाकन्दलीकन्दमानन्दसारम् ।

नतस्त्वां शुभंयुः कुकर्माण्यधस्तात् प्रकर्त्ताऽस्मि कर्हीश नम्रामर ! श्राक् ॥ ८४ ॥

धराधीशधीरं महोदध्यगाधं निरस्तकुधं प्रावृषेण्यान्दनादम् ।

लसन्मुक्तिलक्ष्मीवरं मुक्तमोहं महामोऽमलज्ञानमानन्दतोऽमुम् ॥ ८५ ॥

रोचीर्वीचीप्रोलसद्देहदेशे सौम्याकारोत्प्रेक्षितान्तःप्रमोदे ।

शेषस्फूर्जद्योगलम्भप्रविष्टे दृष्टेऽधीशे जायतामिष्टलाभः ॥ ८६ ॥

व्योम्नो मानं वेत्ति योऽजः प्रकारैर्बुद्ध्या काव्योऽप्येषु ते तीर्थराज ! ।

नो सोऽपीशो यद्गुणान् जल्पितुं ही ! तत्को मानो मेऽत्र सूखत्वभाजः ॥ ८७ ॥

यदाहुश्चिदानन्दसन्तानरूपं श्रितानां मयधं परब्रह्मयाताम् ।

दयालो ! तदेव स्वदीयं प्रपद्ये शरण्यं पदद्वन्द्वमाविष्कृतमयम् ॥ ८८ ॥

जयति जयतामर्त्तिच्छेदी युगादिजिनः परं, तदनु विजयन्ते योगीशा बुधा जयसागराः ।

तदधिमाहिमस्तोत्रं हारं तदन्तिपदः कृतिं, दधदलमुरोदेशे मय्यो जनी जयतादयम् ॥ ८९ ॥

जन्मजीवितमिरां सफलत्वं मङ्गलं च वृषभेश ! ममाद्य ।

यन्नतोऽसमसमांसनितान्तं यन्महावृषगतेऽधिगतोऽसि ॥ ९० ॥

इति हि नगरकोटालङ्कृतेरादिनेतुः, स्तवनमञ्जनि पूर्णं हारवन्धाभिधानम् ।

बहव ! सुकृतयोगः कोऽपि मे स्फातिमाणा-दिति वदति यथावत् प्राञ्जलिर्मेघराजः ॥ ९१ ॥

तदित्थं यावता प्रस्तुतस्तवनादिविधानेन कृतकृत्या इव जाताः ।

*

[नगरकोटाधिपनृपतिवृत्तस्वागतादिवर्णना -]

§ ९. इतश्च - श्रीचन्द्रोज्ज्वलसोमवंशविशदमुक्ताफलायमानावतारेण पद्मत्रिंशद्वाजकुली-
शृङ्गारसारेण चपलोच्छृङ्खलभूपाललक्ष्मीकरेणुकाचापलसंयमननिस्समानालानस्तम्भभूतो-
दण्डदोर्दण्डेन विषमविषयविकटसपादलक्षपर्वतमालायलगर्विष्ठाक्षोदिष्टविषक्षक्षोणीनाथ-
शिरोनिवेशितनिजाज्ञास्फारप्राग्भारेण प्रथमतुलशक्तिचपतिमतल्लिकाविनयवेल्लुच्छिरः-
कमलपुपूजयिपितचारुररणेन्दीवरेण धनसमृद्ध्यपहसितधनदेन सौराज्यजनितजनानन्देन
सर्वपद्मदर्शनविश्रामच्छायापादपेन विशिष्य श्वेताम्यरभिधुवलयक्षपक्षपातोपलक्षितचिच-
क्षुषा पितृपुण्यायागतस्वसौधमध्यस्थितश्रीयुगादिजिनभक्तिपुषा निजमुखकोमललावण्याप-
हसितचन्द्रेण भूभुगनरेन्द्रचन्द्रेण, आत्मीयप्रधानपुरुषैः सवहुमानमाहूताः सङ्घसङ्गताः,
ततश्चातुर्वर्ण्यजनमहत्तरैः परितोऽलङ्कृतं विचित्रमपि सचित्रमतुलमपि सतुलं विशालमपि
सुविस्तीर्णशालं निजशोभापराभूतपुरहृतास्थानं तदीयसभास्थानं प्राप्ताः । ततश्च वीज्य-
मानवरचामरं स्वरूपान्तरावस्थितं चामरमिव वरेण्यहिरण्यमणिमयसर्वाङ्गीणाभरणशृङ्गार-
सौन्दर्यपहसितभारं सकलकलाकुशलं ग्रहगणमध्यवर्त्तिनं निशावल्लभमिव राजसभाव-
स्थितं पुरुषोत्तममिव तमद्राक्ष्मोऽक्षाममुदः ।

अथेपन्नत्रशिरसं तमधिकृत्य निर्ग्रन्थभाण्डागारसर्वस्वभूताशीर्वादसन्दर्भगर्भमुद्वाहवः
पञ्चमिदं स्तोदाहरामः -

तद्यथा -

छाप्ये जन्म कुले तनौ सुमगता हृद्या कला सदधूः, सन्तानर्दिसमृद्धिसौख्यमतुलं भोज्यं च राज्यं परम् ।

चक्रित्वं त्रिदशाधिपत्यमपि ही ! प्राप्नोति जन्तुर्यतः, सोऽभीष्टार्थविशुद्धसिद्धिजनकः श्रीधर्मलामोऽस्तु वः ॥ ९२ ॥

अपि च -

कङ्कदककोटकन्दरमध्यासीनो सिद्धिप्राप्तुं हत्वा । श्रीमान्नरेन्द्रचन्द्रक्षितिपतिहरिणाधिपो जयति ॥ ९३ ॥ "

अथ च जलार्थं कस्मिन्नपि जने कृन्धूसञ्ज्ञमाभाष्य नृपतिं प्रस्तुतमिदं स्माचक्ष्महे -

यक्त्रामाभोजे सरस्वलाधिवसतितरां शोण एवापरस्ते, बाहुः काकुल्यवीर्यस्युतिकरणपटुर्दक्षिणस्ते समुद्रः ।

वाहिन्यः पार्श्वमेताः कथमपि भवतो नैव मुचन्यमीदृणं, खच्छेऽन्तर्मानिषेऽस्मिन् किमिव नरपते तेऽमृष्टपानामिलापः ॥ ९४

अपरं च -

नद्यो नीचरता दुरापपयसः कूपाः पयोराशयः, क्षाराः क्षुद्रचकोटसङ्कटतटोद्देशास्तटाका अपि ।
भ्रान्त्वा भूतलमाकलय्य सकलानम्भोनिवेशानिह, त्वां भो मानस ! संस्मरन्नुपगतो हंसोऽयमानन्दताम् ॥ ९५ ॥
पुनर्विवेकमुज्जीवयितुमियमन्योक्तिः -

रे चूत ! नूतन मदं मलिनानुकूल ! त्वां वर्णयन्तु कवयो न वयं वयस्य ।
शुक्लच्छदो यदिह शैवलभुग् मरालो रोलम्बकोकिलकुलं कुसुमैर्द्विनोपि ॥ ९६ ॥

तथा -

अये वापीहंसा निजवसतिसङ्कोचपिशुनं, कुरुध्वं मा चेतो वियति वलितान् वीक्ष्य विहगान् ।
अमी सारङ्गास्ते भुवनमहनीयव्रतभृतो, निरीहाणां येषां तृणमिव भवन्त्यम्बुनिधयः ॥ ९७ ॥

इत्यादिभिर्नव-पुराणैः सूक्तैर्नृपमनोऽनुजीवितं यावत्तावता तत्तल्लक्षणसाहित्यादिरसपरि-
मलितमतिर्नृपतिरमोघगङ्गाप्रवाहानुकारिण्या तत्तदूहप्रत्यूहाम्बुसारिण्या प्रवीणोचितवाण्या
पश्यत्सु पार्ष्वेषु साशङ्कमिव तिष्ठत्सु राजकीयेषु विद्वत्सु सहास्राभिः स्वयमेव क्षणं
गोष्ठीसुखमन्वभूत् ।

तदानीं च -

स कोऽपि न सदो मध्ये मूर्खो वा यदि पण्डितः । बालो वृद्धः पुमान् स्त्री वा यो नाश्चर्यरसं पपौ ॥ ९८ ॥
१०. अथ विद्याविनोदप्रियेण राज्ञा सञ्ज्ञापिताः सभासदो विद्वांसो ब्राह्मणा केऽपि केऽपि
राजन्याश्च सम्भूय यत्तत् फल्गुवल्गितप्रायं सम्यग्रूपं वा प्रष्टुं सहसोपस्थिताः । ततश्च तान्
प्रश्नानुरूपोत्तराधानेन व्युत्तमदनिभानिव निरभिमानान् मनागापाद्याऽन्तराले चेदमवदाम -
के दारपोषणरताः ? कं चलवन्तं न बाधते शीतम् ? । कं संजघान विष्णुः ? का शीतलवाहिनी गङ्गा ? ॥ ९९ ॥
जीवन्ति जन्तवः केन ? धातूनां सम्भवः कुतः ? । बुधानां वर्ण्यते काचित् ययोक्तमपि नोद्यते ॥ १०० ॥

विकल्पार्थापकः कोऽर्थो विनाशः शङ्क्यते कुतः ।

पद्मोत्पत्तिः कुतः कीदृग् दुःस्थः सर्वत्र वारितः ॥ १०१ ॥ (- इति प्रश्नोत्तराणि ।)

कृपणोऽपि नृपार्थः स्यादुदारस्यापि लौल्यता ।

भावाभावेन यस्यास्यादाख्यातोऽपि न बुध्यते ॥ १०२ ॥ (- प्रहेलिका ।)

काचिद्ब्रह्मान्तःप्रियविप्रयोगमसासहिः प्राप्य तरुं प्रफुल्लम् ।

ज्वलद्वियोगाग्निरियं व्यहासीच्छायां तदीयामपि किं निदाघे ? ॥ १०३ ॥ (- भावालङ्कारः ।)

इत्यादिपद्यानां प्रत्युत्तरदानमूकान् विदग्धमन्यास्तांस्तान् यावदुदनैष्म, तावदेकः
काश्मीरदेशीयः कुशाग्रीयमत्यवगाहितविततप्रमाणग्रन्थस्तार्किकचक्रचूडामणिमन्यश्छल-
जातिप्रभृत्युल्लापमुखरः कश्चिद्विपश्चित् सहास्राभिः स्वपक्ष-परपक्षसाधनदूषणाभ्यां चिरं
निश्चितवाग्विवदितुं लग्नो महताऽऽटोपेन । सोऽपि, अचिन्त्यश्रीपूर्वगुरुसान्निध्यसन्नद्धस-
म्बद्धवाङ्मात्रेण प्रतिहतवाग् वीक्षापन्न इव क्षणं क्षोणीशाध्यक्षमेव सितभिक्षूननुनिनीषु-
पादलग्नपाणिरिदमुच्चैरुच्चचार । यतः - 'भो ! जैनानां पुरः कोऽहं वराकः, क्षमध्वमागः' ।
अथेत्यादिसरसेष्टगोष्ठीप्रकारेण परमप्रीतितन्वनुस्यूतमना मनुजेश्वरोऽस्मत्सनाथस्य सङ्घस्य

सर्वस्यापि बहुमानसारं सत्कारं चकार । 'अहो ! आर्हतो धर्म्मो विजयते !, धन्यमिदं मत्तान्तराज्यं श्रीजिनशासनम्, यत्रैवं विद्वत्तादिगुणा निरुपमाना विभान्तीति ।' अनन्तरं च चञ्चच्चन्द्रकान्तादिविविधवर्णदैवतालङ्कृतं देवागारं स्वकीयं दर्शितवान् । अचकधच स्ववर्गाणान्—'यदस्य सङ्घस्य प्रवेश-निर्गमयोर्न स्वलना कार्या ।' अथ 'प्रत्यासीदति नः सान्ध्यो विधिः'—इत्यादिना प्रतिगमनाय प्रत्याप्यमानोऽस्माभिः कथञ्चिदेवं महाप्रणयाविर्भावकमिदमवादीत—

मा गा इत्यपमङ्गलं, व्रज इति खेदेन हीनं वचः, तिष्ठेति प्रमुता, यथारुचि कुरुवैपाऽप्युदासीनता ।

किं ते साम्प्रतमाचराणि हितमेतत् सोपचारं वचः, सर्त्तव्या वयमादेरेण भवता भूयात् पुनर्दर्शनम् ॥ १०४ ॥

ततस्तमापृच्छय श्रीजिनशासनप्रोक्तदिदर्शनोत्सर्पत्प्रमोदप्लुतहृदयाः स्वमठमागताः ।

[नगरकोटस्थितजिनमन्दिरविधीयमानोत्सवादिवर्णना —]

१११. अथाऽपरेद्युश्चातुर्वर्णवन्द्यमानार्हद्विम्यभूपितेषु तेषु चतुर्ष्वपि प्रासादेषु महत्युत्सवे श्रीदेवमहापूजावसरे क्रमेण श्रीसङ्घश्रावका गन्धोदकसम्भृतैः स्वर्णकलशैः श्रीजिनचन्द्रपादान् दर्शनदत्तमनःप्रसादान् यथाविध्यसिखपन् । तदनु सुलभैः शुभगन्धवन्धुरचम्पकपवित्रशतपत्रप्रफुल्लमालतीजात्यादिजात्यपुष्पैर्वहुभङ्गीभिरपुञ्जन् । पेशलफलपक्वाक्षाक्षतादिबलिं पुरो जगद्गुरुणामुपाहरंश्च । ततश्च चतुर्विधश्रीधर्मास्थामोत्पादकेषु चतुर्ष्वपि काञ्चन-कुम्भोपलम्भसम्भावितद्रष्टृमनःप्रसादेषु प्रासादेषु गर्भागारादाराभ्यादण्डकलशावलम्बिनो ध्वजान् व्यदीधपन् । तदा च रेणुर्वायानि, जगुः कुलनार्यः, नृत्यन्ति स्म विस्मैरास्या नागर्यः, ददुर्हल्लीसकानि बालाः, ताड्यन्ते तालाः, खेलन्ति खेलास्ते चाल्यन्तं सहेलाः, दीयते यथेच्छं दानं, यथा दूरेत्यतामञ्चति दुरितविगानं, प्रगुणीभूता सुगतिः, प्रणष्टा कुगतिः, वर्द्धते धृतिः, विशीर्यते कुष्ठतिः, उच्छ्वसन्ति दानिनः, लभन्ते मानं मानिनः, खिद्यन्ते कृपणाः, विकसन्ति वितरणनिपुणाः, जाग्रति योगिनः, विहसन्ति चैत्यनियोगिनः, निजचित्ते चमत्कुर्वन्ति ज्ञानिनः, समाधिमधिश्यन्ति ध्यानिनः, प्रमीलत्यविद्या, उन्मीलति विद्या, विलसति पुण्यम्, वर्द्धते श्रेयः ।

किं च—

तन्मन्ये येन द्योऽयं श्रुतः स्नातोत्सवोऽयथा । यदि तस्य मुदे न सादत्र प्रतिमुखो वयम् ॥ १०५ ॥

तदनु च भट्टचट्टनट्टकवाडवादिदुःस्थित-सुस्थितजनसाधारणानि शालिसर्पित्साराणि सङ्घकारितानि अवारितानि भोजनानि सर्वत्र प्रावृत्तान्; यानि रहःस्थितमप्यवदान्यं प्रकाशयन्ति । अथाष्टमीदिने श्रीशान्तिजिनविधिचैत्ये जयजयशब्दमुखरेषु बन्दिदृन्देषु महोदण्डे भवत्युत्सवे मेधराजगणि-सत्यरुचिगणि-मतिशीलगणि-हेमकुञ्जरसुनि-कुलकैसरिसुनीनां पञ्चमङ्गलमहाश्रुतस्फुन्धायनुज्ञाहेतुकां नन्दीं मिलितेषु नागरेष्विव सङ्घजनेषु व्यधासिष्टम् । तत्र चाध्रान्तं स्थाने स्थाने देवचन्दनावहिताः कार्यान्तरपराङ्मुखा भ्रामं भ्रामं भायपूजया जगदीशान् त्वरया श्रद्धया सम्भावयन्तः, सङ्घश्राद्धविधीयमानां द्रव्यपूजां चानुमोदयन्तः, सह जन्मना निजजीवितमपि कृतार्थं गणयन्तः, यावद्भारानष्टोत्तरं शतमपि चैत्यपरिपाटीं पञ्चशक्रस्तवाविर्भावसारां सपरिवारा वितेनिर्वांसः । इत्थं श्रेयःकृतेन पुण्यलभ्येन स्वात्मा-

नमिव तदनुमोदकं परमपि संसारभवाम्भोधिपारवर्त्तिनमिवानुमिनुमः । सपरिवारश्री-
मदाराध्यध्येयपादप्रत्ययमपि विशिष्य श्रीजिनवन्दनं तत्रान्यत्रापि नामग्रहणपुरस्सरं
विहितमस्तीति ज्ञपरिज्ञयाऽनुमोद्य तन्नमस्यकैरिव स्थानस्थैरपि प्राज्यं पुण्यं विटपनीयमिति ।

अन्यच्च यथा योगं गोचरचर्यादिस्वार्थसिद्धये पुरान्तराले चङ्क्रम्यमाणाः कचिदुपधारायन्त्रं
मठस्थस्य महापुरुषप्रमाणानुकारिणः कान्तजात्यजातरूपनिष्पन्नस्य रेखाप्राप्तरूपस्य राज्ञो
रूपचन्द्रस्य रूपेक्षणं चक्षुर्विश्रामसुखमुपलभमानाः, कचिच्च प्रत्यासन्नहिमाचलशैलराजकूटा-
हतानि भीष्मग्रीष्मर्त्तावपि हिमानीखण्डानि पुण्यपुरुषयशांसीवात्यन्तं विमलान्युन्नयमानाः,
अधिविपणिमार्गं च व्यापार्यमाणचारुचम्पकशतपत्रादिगन्धद्रव्यपरिमलबाहुल्येऽपि नाशा-
विषयं रसमनाददानाः, सततप्रवृत्तोत्सवानां गीतनृत्तनादरसलालसानां दिवश्च्युतानां देवी-
नामिवानुपमतमतनुसौन्दर्याणां पौरपुरन्ध्रीणां श्रोत्रमधिगतैर्मधुरध्वनिभी रागमवग-
च्छन्तः, गृहोद्यानवर्त्तमानाभ्रतरुपरिपाकिमफलेषु सुगन्धलोकोपनीतेष्वपि जिह्वालौल्यलेश-
मप्यस्पृशन्तः, विचित्रभूर्जपत्रवन्मृदुलस्पर्शान् कम्बलान् करस्पर्शमात्रतायामुपढौकयन्तः,
यावद्दशदिनीं तत्रावतस्थानाः । ततश्च - 'तिष्ठथ चतुर्मासीम्, वयमपि शुद्धश्रावकीभवामः,
महांश्च लाभो वः, कुरुध्वमनुग्रहमस्मासु' - इत्यत्यन्ताग्रहपरान् नामश्रावकान् तत्रत्यान्
जीदो-वीरो-हर्षो-चंभो-संभो-गंभो-प्रमुखान् कथमपि सम्बोधयामासिवांसः । ततः
सर्वेष्वपि विहारेषु जिनेन्द्रपादानधिकृत्य सपरिवाराः ससङ्घाः सगद्गदस्वरा बाष्पप्लुतेक्षणाः
प्रास्थानिकीं चैत्यवन्दनां सुचिरमारचय्य ललाटघटिताञ्जलयः खल्वेकान्तशान्तरसवशीकृत-
स्वान्तास्तदानीम् -

तव दर्शनमेवास्तु किमन्यैः प्रार्थनाशैतैः । सरागचेतसोऽप्युच्चैर्लभन्ते निर्वृतिं यतः ॥ १०६ ॥

वारं वारमियं चिन्ता वारं वारमियं कथा । यदहं त्वां प्रपश्यामि भूयो दर्शनमस्तु ते ॥ १०७ ॥

तदित्थमग्रजगन्नाथमभ्यर्थ्यनामिमां प्रथयित्वा, असकृच्च शिरःप्रणामं कारं कारं कथ-
ञ्चित् तीर्थमहामोहप्रतिबन्धवशात् स्खलितपादप्रचारं क्षणं शून्या इव हतंहृदया इव ततः
प्रस्थातुमुदयच्छाम ।

अथ च -

ज्वालामुख्या जयन्त्या च श्रीमदम्बिकया तथा । वीरेण लङ्गडाख्येन यदसेवि सदैव हि ॥ १०८ ॥
संसारसागरोत्तारतीर्थात् तीर्थोत्तमात्ततः । श्रीमन्नगरकोटाख्यात् प्रस्थिताः सह सार्थिकैः ॥ १०९ ॥ (युग्मम् ।)

[नगरकोटतीर्थात् कृतप्रस्थानस्य संघस्य मार्गगतान्यस्थानवर्णना -]

११२. अथ गिरिसरिद्रुपशैलेलातले वहन्तः, एकतः किल 'पव्वउ खोट्टउ' इति मृदुलघुशिश-
निव किञ्चिद्व्यक्तवाचा संशब्दनेन गिरिमुवि पथिकेभ्यो ह्यविश्वासशिक्षामाख्यान्त इव
कांश्चन पक्षिणः पदे पदे प्रदक्षिणीवभूवांसः । अन्यतः पुनस्तत्प्रतिषेधविषयेव कांश्चन विप-
ञ्चित इव 'होकोकिमइ, होकोकिमइ' इति स्फुटप्रतिरावेण जगद्वैचित्र्यं प्रचिकटयिषून् विह-
गान् स्वात्मनि माध्यस्थ्याद्वैतमुत्तेजयन्तः शुश्रुवांसः । विस्मयसेरिताऽऽनन्दाटोपा गोपा-
चलपुरतीर्थं जग्मिवांसः । सं० धिरिराजकारितोत्तुङ्गप्रासादस्थं श्रीशान्तिनाथं सगौरवं च
प्रणेमिवांसः । अत्र च देवसेवापराः सङ्कृत्यानुमोदनासमाहितहृदः सदसद्विवेकं प्रतिवा-

स्तन्यास्तिकांश्च कांश्चन प्रवीणयन्तः, पञ्चाहोरात्राणि तस्थिवांसः । अथ पारेविपाशस्थितं श्रीवीरस्वामिपादमहाप्रासादकलितं श्रीनन्दवनपुरं प्रापिवांसः । तत्र च पूज्यपूजां विधिव-
द्विधाय सह तत्रत्यसङ्घेनाऽऽगन्तुकसङ्घोऽपि खल्वात्मानं धन्यममन्यत । तत्र च सुविहित-
गुणपक्षपातरसिकमनोभिरात्मकरणीयातिनन्दिभिः शुद्धमार्गाभिनन्दिभिः सौजन्य-
सम्भिन्नसर्वभावैः पार्वतिकभूपाललोकपालितवचोभिः सह स्वयूथैरनुमितसंविग्नपाक्षिक-
पदस्यैर्भृशमजर्ज्यमासोऽसूच्यामहि रूपम् । ततोऽपि प्रस्थापातिनिविडतमसि निद्रयपि पुरोवह-
मानाभिद्योतमानखद्योतरिंछोलोभिरन्तरान्तरा द्रुतद्विड्भिरिव समुज्ज्वलितचक्षुरायुष्याः
कोटिह्रस्वमे क्रमेणाभिनवोत्तुङ्गशृङ्गारप्रसादे श्रीवामेयजिनेन्द्रदर्शनेन सफलप्रयासा-
बभूवांसः । सङ्घो याचता पूजादिककर्मणि प्रवृत्तोऽथ तावता वयं तमिति स्तोतुं प्रवृत्ताः -

तथा च -

अभिमतफललामकरं चिन्तामणिपार्श्वनायतीर्थकम् । यरलवशपसहवर्णैः किञ्चिदहं वर्णयिष्यामि ॥ ११० ॥

श्रीवल्लिराशिपुरसालसालवाल !, श्वःश्रेयसाय सविहासरसोऽसहायः ।

वंदो विहाय सहसैव विशालवाहुः, श्रेयःश्रियं सह वृषैरिह शिश्रिये यः ॥ १११ ॥

यो विश्वसंशयविलेशयैश्वरीरः, यः संवारिसवलाहववारवीरः ।

यो हर्षवासरविर्विपयारिरंसु, यो वेह संवरसरोवरशालिहंसः ॥ ११२ ॥

शेषादिवावद्विशरा बहुहावहेला - लीलविलासविग्नशासु वशास्ववश्यः ।

सेव्योऽसि वासवविशं सविशेषवीर्यं - शौर्याश्रयोऽस्यविरलं सरलाशयोऽसि ॥ ११३ ॥

अर्हन् यशःसलिलाशिगशी रसायाः, सार्वः शिवालपविलासरसाय सोऽयम् ।

सर्वे सुरासुरसुरेश्वरसुरसिंहाः, संसारवासविरहाय सिपेविरे यम् ॥ ११४ ॥

यः स्वैरिवैरिठियाय सहः सहस्री, स्वीयस्ववंशबहुलाम्बरशर्वरीशः ।

शश्वल्लो वशविहारसीह शीलं, श्रेयोरहससरसीरुहसूर एषः ॥ ११५ ॥ (- चतुर्थमिदम् ।)

ये पञ्चवर्गपरिहारसमेतमेतत्, पञ्चाक्षनिग्रहपराः स्तवनं पठन्ति ।

ते ही ! चतुर्थपुस्तार्थमुखं लभन्ते, तद्वोषिलाममुभगास्तु ममापि बुद्धिः ॥ ११६ ॥

इति भगवन्तमभिष्टुत्य कृतकृत्वेन सहैव सङ्घेनानधीभवन्तः, अथ गिरिगह्वरकूटसङ्क्रान्त-
मार्गान् दुर्गमातुलङ्घयन्तः, कापि पर्वतप्रदेशोद्भूताभिः सप्रत्ययाभिस्तमः कवलयन्तीभिः
ज्वलन्तीभिरौषधिभिरिति भास्वरप्रदीपकलिकासाध्यं कर्म प्रत्यक्षयन्तः, पर्वतघटानतिश्रम्य
पर्वतदेशमध्यगं नानाविधश्राद्दसकुलं श्रीकोटीपुराभिधमहानगरं प्रापिम । तत्र च देवार्थ-
देवपादा विधिवदभिवन्दिताः । तत्र च सं० सोमाकोऽवारितवाहनासारं सरसशर्कराचूर्ण-
पूर्णं भोक्तुमनोमोदकं महामोदकं प्रचुरघृतपूरपकात्रसम्पन्नशाकप्रीणितरसिकलोकमिन्द्र-
रसास्वादमाद्यद्रसज्जरसनाविषयं स्तूपीभवदपूर्णं सुनिष्पन्नरूपं मुग्धस्निग्धदध्योदनजनितं
जनसमाधानं सुगन्धिशालिपरिमलोद्गारमात्राप्यायमानजनं प्रसर्पत्सर्पिर्द्वाराप्रवाहप्रवा-
हिताहितदौर्मनस्यं नानासाद्यपेयलेह्यावाद्यह्वयं प्रकाश्यमानबहुविनयप्रकारं श्रीसाधर्मिक-
वात्सल्योपचारं सारं कारं कारं तथा समस्तवास्तव्यवस्तुवित्तसार्वधिकसङ्घपुरूपेषु सम्पन्न-
चित्तरङ्गः सुरङ्गश्चक्रवसनदानेन मनागस्वलितचित्तस्ताम्बूलादिना च सचमत्कारं सत्कारं
चकार तथा, यथा सार्वत्रिकीं प्रशंसांमाससाद । इत्यलं बह्वयत्ना । तदेवं देवयन्दनसाय -

धानास्तत्रापि दिनदशकं स्थितिमजीवताम् । अथ ततः प्रचल्यातिदुरन्तमहामार्गसागर-
मतिक्रमयन्तः, क्रमेण सप्तरुद्राख्यमहाप्रवाहमयं जलनिवेशमकेशेनैव क्रोशचत्वारिंशत्प्रमाणं
तरीभिरतिवाहयन्तो यथाक्रमं चङ्क्रम्यमाणाः श्रीदेवपालपुरपत्तनं प्राविशाम । तत्रत्य-मृदु-
पक्षीय-सं० घटसिंहादि-खरतरपक्षीय-सा० सारङ्गादि-विविधशुद्धश्रद्धाद्वसङ्गेन घुम-
५ घुमायमानघनतूर्यम्, गुमगुमायमानगन्धर्वम्, त्रटत्रटायमानकाहलम्, दमदमायमान-
मर्दलम्, ठमठमायमानढोलम्, प्रौढीभवज्जयजयरवं प्रवेशोत्सवमन्ववोभूयामहि च ।
तत्रापि कोठीपुरवत् तानि तानि साधर्मिकवात्सल्यसङ्घपूजादीनि सङ्घपत्युचितानि निखिला-
न्यपि करणीयानि सङ्घपतिमहाधरादिभिस्तथा चक्राणानि यथा श्रीजिनशासनस्य सङ्घस्य
साधूनां श्रावकाणां च प्रशंसोल्लापः स्वपरपक्षीयेषु प्रोल्लास । तदेवं श्रीजिनशासनं भासयन्
१० सङ्घस्तत्र दशदिनीं स्थितिमकरोत् । ततश्च तत्रत्यसङ्घलोकाग्रहेण तथाविधां तत्र योग्यतां
मत्वा मेघराजगणिः सत्यरुचिगणि-कुलकेसरिमुनि-रत्नचन्द्रक्षुल्लकैः सहितश्चतुर्मासीं
स्थापितः । स च यावत्साम्प्रतं तत्रत्यसङ्घेन सम्प्रहेटितोऽस्मदुपकण्ठं विजयी समाया-
सीदिति ।

[तीर्थयात्राप्रत्यावर्तन - स्वस्थानप्रवेशवर्णना -]

१५ § १३. अथातो वयं सह सहागतेन तेनैव सङ्घेन सहसा प्रचेलिवांसः । क्रमेण श्रीमद्देवगुरु-
प्रासादसान्निध्यबोहित्येनातिदुरुत्तरमहत्तरसरणिसागरं सुखसुखेनाकृतोभयाः समुलङ्घ-
यन्तः, पदे पदे गमनावसरपरिचितानि निवासस्थानानि निश्चिन्वन्तः, अविच्छिन्नैः प्रयाणै-
र्विपाशाकूलङ्कषां पश्चान्मुञ्चन्तः, प्राक्प्रस्थानमङ्गलवेलापरिचितं पुरोपवनं प्राप्ताः । इतश्च
श्रीसङ्घागमनकिंवदन्तीपानोल्लसदाह्लादमेदुरः समस्तालस्यच्छिदुरः प्रस्तावोचितक्रियाविदुरः
२० श्रीफरीदपुरीयः सङ्घस्तत्कालमिलितान्यग्रामसङ्घश्च; किं बहुना? - सर्वोऽपि ग्रामश्च तीर्थ-
यात्रापुण्यपवित्रिताङ्गसङ्घदिदृक्षयाऽतितृपितलोचनः सम्मुखीनोऽत्यौत्सुक्यभावादागात् ।
ततश्च तमुचिताशीर्वादेन सह प्रमोदेन योजयन्तः सङ्घपतिसोदराभ्यां सा० पासदत्त-सा०
हेमाभ्यामतिप्रीतिपराभ्यां पूगीफलनालिकेरादिवहुलताम्बूलादिदानेन सत्क्रियमाणसर्वजने,
वाञ्छितदानेनायाचकीक्रियमाणे याचकलोके, जायमाने प्रवेशोत्सवे फरीदपुरमवापाम ।
२५ यावत्सर्वोऽपि सङ्घोऽनिर्वान्यपरमाह्लादसुधाभोधौ मग्न इवाभूत् । तद्दर्शं च वयमपि
सिद्धिसमीहितत्वान्निरुपमसमाधिभाजोऽजनिष्महि ।

अपि च -

मनसि कृत्य जिनेश्वरवन्दनं प्रचलिता यत एव वयं मुदा ।

अभिनिनंसिततीर्थनमस्यया सुफलिताभिमतास्तत आगताः ॥ ११७ ॥

३० सिद्ध्यन्तीदंशि कार्याणि प्रायेणोद्यमयोगतः । स चाप्यपेक्षते पुण्यं तच्च सङ्घे प्रतिष्ठितम् ॥ ११८ ॥

॥ इति श्रीविज्ञप्तित्रिवेण्यां तीर्थयात्रार्थसमर्थिका

गङ्गातरङ्गाख्या द्वितीया वेणिः ॥

३. अथ ज्येष्ठकल्पविधानाद्यर्थप्रस्ताविका तृतीया वेणिः प्रारभ्यते ।

[साधुपार्श्वदत्त-हेमाभिषङ्कतसुकृत्यप्रशंसा -]

११. अथ सङ्गागमनानन्तरं नितान्तमुदितचित्तौ सङ्घपतिभ्रातरौ साधुपार्श्वदत्त-हेमाभिषङ्क-
सुभ्रादौ ज्येष्ठे भ्रातरि सौभ्रात्रवल्लरीं पल्लवपन्तौ स्वं धन्यं मन्यमानौ निस्समानमानसोत्साहौ
तत्तत्प्रभृतसाधर्मिकादिसत्क्षेत्रेषु विविधाशनादिप्रकारेण न्यायार्जितवित्तबीजवापं तथा-
ऽकाष्टां यथा कल्पान्तकालकीर्त्तनीयकीर्त्तिमतां मतिमतां सत्त्ववतां सत्पुरुषाणां द्वितीयतां
धुरीणतां वा किलाश्नुतः । तत् किं बहूच्यते ? यतः—य एव केचन यात्रारम्भे मनागवज्ञाना-
द्यन्, त एवाथ सर्वोध्यक्षं स्वात्मानं निन्दन्तः सुनिष्पन्नसङ्घकर्मणि श्रावं श्रावं प्रमोदा-
श्रूणि चातिविस्मयात् स्वावं स्वावं भद्रा इवैकान्तसङ्घकार्यभट्टिममुखरितमुखाः साक्षादीक्षिताः॥
तदहो ! खलु लोको जितद्वितीयः कामितकामुको वाऽस्तीति विदां कुर्वन्तु श्रीपूज्या लौकिका-
चारम् । किं च—सामान्येनाऽऽप्यनेन सङ्घेन सङ्घद्वयमीलनादतिस्फारीभूतेन तेषु तेषु स्थानेषु
सङ्घान्तरेभ्योऽसामान्यैः करणीयैः सर्वथाप्यत्यरिच्यत । तच्च सर्वमागन्तुका एव न्यक्षेण
वक्ष्यन्तीत्यलम् । अथ यावद्दिनानि कानिचित् तत्रावस्थानमभूत् तावता श्रीमलिकवाहणीयः
श्रीमम्मणवाहणीयश्च समुदायस्तत्र वन्दक आकारकश्च तुल्यकालं समुपागात् । ततश्च स्वस्वा-
स्पदमस्मान् बिहारयितुं भृशमाग्रहीष्टाम् । वास्तव्योऽपि तथैवावस्थापयितुं निर्वन्धपरायणः॥
आसीत् । ततोऽस्माभिर्वास्तव्यो यावद् रहस्याक्षरमन्त्रेण सम्योधितोऽस्याग्रहाद् विरराम,
'आम' इत्याह च । तद् द्वयं तु तथैवान्योऽन्यं विषदमानं शकुनान्वेषणव्यपदेशेन समाधाय
तत् प्रथमं मम्मणवाहनं प्रति प्रस्थिताः । सायं च दक्षिणेन गोमायवोऽरदन् । ततो
मम्मणवाहनगमनमुपेक्ष्य सह तत्सङ्घेन तदैव श्रीमलिकवाहनं प्राप्ताः । तदा च साधु दु०
मालाफेन प्रवेशोत्सवरङ्गः परिमितप्रसारोऽपि निखिलजनशोभासम्भारसम्पादको व्यधायि ॥
येन सर्वजनो मनसि चमदकरोत्, इति ।

[तीर्थयात्राकरणानन्तरसमागतपुरुषपणापर्ववर्णना -]

१२. अथ श्रीतीर्थयात्रामहापुण्यपीयूषकुण्डारचितसवना इव सुतरां सुस्थिरस्वास्थ्यभाजः
सपरिच्छदाः ससङ्गाः सुपरिणामाः पुरा यावद् वर्त्तामहे; इतः प्रतिवर्षप्रतिनियतागमा
श्रीपुरुषपणाऽपि प्रत्यासीदिति ।

ततश्च —

दान-शील-तपो-भावरूपो धर्मश्चतुर्विधः । भृशं प्राप्तावकाशोऽभूदेत्यति ज्येष्ठपर्वणि ॥ १ ॥
अर्थमुक्तोऽपि दातृणां करो गुरुतो भवेत् । तत्पूर्णाऽपि पुनर्लौतुर्लघुवेति मे मतिः ॥ २ ॥
दानं दौर्गत्यनाशाय दानं दुरितदारकम् । आशकल्पद्रुमो दानं प्रियं त्रिजगतोऽपि तत् ॥ ३ ॥
दानेन शासनोन्नयं यादृशा तादृशेन वा । तस्माद् दीक्षाक्षणारम्भे तद्व्यापारि जिनैरपि ॥ ४ ॥
पश्य दानस सौभाग्यं वस्तुपालादयो यतः । जीवन्त इव मन्यन्ते यदुत्पयशसश्छलात् ॥ ५ ॥
अहो ! दानसमं नास्ति जगन्नित्यमोहनम् । यस्माद् दृष्टोऽपि तुष्टः स्यात् तथा शत्रुः सुहृद्यते ॥ ६ ॥

दान इत्यक्षरद्वन्द्वं विभज्य जगृहे जनैः । उदारैरादिमो वर्णः स्पर्द्धयेवापरैः परः ॥ ७ ॥
राजानो दुर्जना मातापितरो गुरुबान्धवाः । स्निह्यन्ते के न दानेन चिरं विमुक्ता अपि ? ॥ ८ ॥

तथा—

कष्टानुष्ठानकर्तारो भूयांसः सन्ति पूरुषाः । केऽपि ते विरला एव शीलशुभ्राः सदैव ये ॥ ९ ॥
कलिदुर्वातपातेन कथञ्चिद् विधुरा अपि । शीलबोहित्थमास्थाय भव्यास्तीर्णा भवार्णवम् ॥ १० ॥
न त्रातारो न दातारो योगिनो न न भोगिनः । शीलपालकलोकानामर्धन्त्येकां कलामपि ॥ ११ ॥
अन्तरङ्गद्विषद्व्यूहं गलहस्तकदायकम् । तपः सुसाधुभिस्तप्तं निर्जराङ्गमकृत्रिमम् ॥ १२ ॥
विषमाण्यपि कर्माणि दुश्शीर्णानि कथंचन । तपस्तपनयोगेन क्षयं यान्त्यन्धकारवत् ॥ १३ ॥
प्रत्यूहव्यूहतो नाम लोको यद्येष शङ्कते । नादधीत कथंकारं तपस्तद्ध्वंसमांसलम् ॥ १४ ॥
यदगम्यं यद् दुरापं दुःश्रद्धेयं च यद् भुवि । तदायासं विना भूता लभन्ते तपसा प्रियम् ॥ १५ ॥
दुष्कर्ममलसंस्पृष्टस्तावदात्मा न शुद्ध्यति । तपोऽग्निना स्वर्णमिव न यावज्जातु तप्यते ॥ १६ ॥
यक्षरक्षःफणिव्याघ्रा न तानाक्रमितुं क्षमाः । सिद्धमग्नोपमे येषां तपस्यास्था सनातनी ॥ १७ ॥

तथा—

नरके नारकाः सन्ति सहन्ते दुःखमेव च । न तेषां भावना शुद्धा तस्मात्त्राभो न किंचन ॥ १८ ॥
पुण्डरीकादिभिस्तैस्तैः श्रेष्ठैकाहव्रतादपि । कर्मग्रन्थिस्त्रोटितो यद् भावना तत्र कारणम् ॥ १९ ॥
सुचिरादविवेकोऽपि कृताज्ञानतपा अपि । भावनातो नरः शुद्ध्येत् तामलीवामलाशयः ॥ २० ॥
दानं शीलं तपस्तुण्डमुण्डनादि सुबह्वपि । अफलं सुहिशाखीव यद्येका नहि भावना ॥ २१ ॥
अहो ! भावस्य भव्यत्वं विरत्यां विगताग्रहः । आर्जिजत् तीर्थकृलक्ष्मीं श्रेणिकः पृथिवीमिव ॥ २२ ॥
दानं दुरितनाशाय शीलं सौभाग्यवर्द्धकम् । तपः पङ्कविशोषाय भावना भवनाशिनी ॥ २३ ॥

तदमूनमूहशो दान-शील-तपो-भावनाभेदान् परिपोषितस्वस्वसामर्थ्यान्नासीरतया परि-
स्फुरता चतुरङ्गचमूभावेन व्यवस्थाप्य तैरेवाधृष्यविपक्षपक्षक्षोभमुद्भावयन्ननिवारितनिजै-
श्वर्यकलया सपक्षानावर्जयन्नगणितस्वपरपक्षः सर्वत्र समदृष्टिरुदारचरितः सम्यक्त्वसामा-
यिकश्वेतगरुडः प्रौढश्रीः पर्वराजः श्रीजिनराजशासनराजधानीमध्युवास । तदा च-
आशिषः स्थानेन चाऽस्माभिः श्रीकल्पवाचनाव्यापारयिषत् श्रीकालिकाचार्यकथाद्वयोपदेश-
व्यपदेशेन तत्तत् तदुत्पत्त्यादिव्यावर्णनं निर्णयद्विधौ द्वारभट्टपटिमा स्वात्मनि घटयांचक्रे च ।
सुश्राद्धमहाजनेन तु साङ्गतिकक्रमुकनालिकेरीविविधवर्णवर्णनीयवासःप्रदानसाराभिरेका-
दशकृत्वः प्रभावनोपदाभिरुपस्थितश्चायं पर्वराजः । किं चात्र साधुमेहाक-सं० जसूआवकौ
मासक्षपकौ, आद्वैका तु द्वादशपक्षक्षपका, अष्टाहिकाकारिण्यस्त्वगारिण्यो गणनातीताः
समपत्सत । एतच्च पर्वस्वरूपं पुरापि श्रीपूजेभ्यः प्राभृतीकृतमभूत्, तथाऽप्यधुना स्थानाशु-
न्यार्थं पुनरपि व्यज्ञपीति न पौनरुक्तमाशङ्क्यम् ।

[चतुर्मासान्तरसञ्जातनन्दिमहोत्सववर्णनां -]

§ ३. अथ सम्प्रति मिलितसर्वमहाजनो महाविस्तारस्फारो वाद्यदातोद्यस्तोमः पौषसित-
पञ्चम्यां श्रीनन्दिमहः सम्पन्नः । तत्र च आवकाश्चत्वारः, आविकास्तु चतुर्विंशतिः, संयताश्च
त्रयः, सर्वविरतिवर्जं तत्तत्तपश्चरणप्रमुखानभिग्रहविशेषान् परमयाऽहमहमिकया यथार्हं
सर्वेऽप्यादद्विरे । तदा च ताम्बूलादिदानप्रधाना विश्वाश्चर्यकरी सा काचित् प्रभावना आव-

कैश्चक्राणां, ययाऽपि सर्वैः आहंसङ्घो नाम सुतरां साधुवादाद्वैतवादी समवृत्तत् । अन्यो मुग्धलोकास्तु तान्मूलादिप्राचुर्यं दृष्ट्वा ह्यसमयेऽपि पर्युपपापवर्धनं दधार । तदयं सर्वजनीनो महान् पुण्यलाभः । तथैषैपीच्छीमत्प्रसादितं लेखद्वयं, परिजग्मे च ततोऽवस्थानादिनै-
यत्यम् । पुनरपि यथावसरं स्वसुखावस्थानादिसमाचारसुधांशुव्यापारेण प्रह्लादनीयो नश्चित्तसागरः सुगुरुभिः ।

तथा वयमितः प्रस्थातुकामा अपि कल्याणी-भक्तिश्रीसमुदायोपरोधात् तपोधना-
वन्दापनोत्सुका अपि स्थिताः । अथाद्यश्वीनश्रीमम्मणवाहनीय-श्रीफरीदपुरीयसङ्गागमः
संभाव्यमानोऽस्ति । तदागतौ यद्योग्यताङ्गं भविष्यति तद् विधास्यतेऽवश्यम् । तथाऽत्रत्यो
मेघराजगणि-सत्यरुचिगणि-प्रभृतियति सा० नगराज-सा० हांसा-सा० हापा-श्रे० भोजा-
सा० पाह्ला-सा० मण्डलिकगोला-सा० रेला-द० भीमा-सा० आह्ला-सा० देपाल-सा०
विधा-सा० जिणिया-सा० देवा-सं० रतन-सं० घुम्मण-सा० सहजा-सा० कान्हड-सा०
मूला-सा० वस्तुपालसद्यालक्या-सं० लद्दाप्रमुखो निखिलोऽपि त्रिवर्णः श्रीसङ्घः श्रीमत्पाद-
पयोजन्मस्तु चिराच्चञ्चरीकेलिं कलयति तमाम् ।

[अथ ग्रान्ते पुनः सूरिगुणप्रशंसात्मकाः स्तुतिश्लोकाः -]

तथा -

गाम्भीर्यालम्बमध्यो धृतसगुणमणिर्वीरतासानुमद्भिः सन्नद्धो मध्यमेधोऽवलतरसलिलोल्लोलमालोत्सहिष्णुः ।
माघद्विद्यानदीनां धनरसरसितः श्रीधरोपासनीयः, धोभूयेत श्रियाव्यः सुगुरुजलनिधिः सूरिनीराशयेषु ॥ २४ ॥
संसारसप्तसीसुर उरूराः सरसोरिसः । रसासारो रिसोर्जरं सरिः ससि सारः ॥ २५ ॥ (- दिव्यजनः ।)
सत्कल्याणधरः सुरागमधुरस्तारोदयानुसरः, सद्रत्नोपलसद्भित्तिसचिरो गौरश्रिया भास्वरः ।

शङ्खदीर्तरः स्फुरद्भुसरः सस्तीमनस्योदुरो, जीयाञ्छ्रीजिनभद्रसूरिसुगुरुः सर्वसहायां चिरम् ॥ २६ ॥
सद्भिः सुवंगजातैः संश्रितपादो वरेण्यशाखीव । सद्भिः सुवंगजातैः संश्रितपादो गुरुर्जीयात् ॥ २७ ॥

विहाय पङ्कोचयमुत्सृज्यतां सद्भासनाश्रीसमधिष्ठितानाम् ।

प्रयोधनार्यार्थमनोऽभ्युजानां प्रकल्पते यद्वचनं रविश्च ॥ २८ ॥

यन्पूर्तिवद्रीतिकरी सरस्वती सरस्वतीवन्धुरा गुणावली ।

गुणावलीवद्विपुला मनीषा नन्दन्तु ते पूज्यतमा जगत्याम् ॥ २९ ॥ (- रसनोपमा ।)

रोगोस्फोरुगारिगैरौराङ्गगुरुस्तुगुरुः । आगोश्रागारिरागारंगिरांगेरिगो गुरुः ॥ ३० ॥ (- दिव्यजनश्लोकः ।)

प्यानघ्यानधुतापदो धनतमः सम्भेदने साधवो, विश्वेनाश्रितसत्पदो भवमिदो रङ्गनहामानवः ।

चेतोद्दहृणसम्पदो जनमतोत्सृष्टौ सुरोर्बिहः, कल्याणं ददतां सतां गुरुसावन्धेऽपि चानारत्नम् ॥ ३१ ॥

(- महाद्भुतम् । प्रथमैकवचन-वद्वचनान्यां व्याख्येयं विद्वद्भिः ।)

जीयासुगुरोऽन्यां वन्यामिवावनीरुहाः । यमाश्रित्य चयं याति विधाव्रततिसन्ततिः ॥ ३२ ॥ (- गुरुवर्णनम् ।)

विशां हि सेव्याः सरसारवावरा विश्वा विहायोहरयः सुसंवराः ।

साहस्यसाराः सल्याः सुसरयः सारश्रियो वैरविशारसरयः ॥ ३३ ॥ (- पञ्चवर्गपरिहारेण लघ्वन्वः ।)

वर्णनीययशोरशिवरो विततलोचनः । वरदो मम सम्भूयाद् वर्णस्तारखो गुरुः ॥ ३४ ॥

(- सस्तिवन्धनेन काव्यम् ।)

आलवालतुलं येपाममिधानं स्थिरीकृतौ । लल्लश्मीमहाकारस्कारसारं निरन्तरम् ॥ ३५ ॥ (- चामरवन्धः ।)

प्रीतिस्फीतिततिं येषां प्रशस्यास्यशशी नयेत् । सुसाधुजनताचेतःश्रोतःकान्तं ततं स्मितम् ॥ ३६ ॥ (— चामरः ।)

एवं पूज्यगुणोद्धानविधानमुखराननः । श्रीजिनभद्रसूरीन्द्रान् वन्दते सोमकुञ्जरः ॥ ३७ ॥

दोषज्ञहस्तीन्द्रसुरेशकुञ्जराः सन्मानसाम्भोनिधिशर्वरीवराः ।

भूयो गुणश्रेणिहिरण्यमन्दिरं जयन्ति ते श्रीगुरवो निरन्तरम् ॥ ३८ ॥

विद्यावलीवल्लिवरेण्यमण्डपं कृपापयोधारणविस्फुरन्निपम् ।

वचश्चयै रञ्जितसर्वविष्टपं गुरुं स्तुवे पादनतोरुभूमिपम् ॥ ३९ ॥

गुणालिताराधरणान्तरिक्षं विध्वस्तसम्मोहमहाविपक्षम् ।

नीरन्ध्रदोषोत्करभेददक्षं गुरुं स्तुवेऽहं सुयशोवलक्षम् ॥ ४० ॥

यच्छति स्फीतिसन्तोषं यद्धारती सभासदम् । यथाम्भोदपयोधारा राजत्सारङ्गसन्ततेः ॥ ४१ ॥ (आसनवन्धेन वृत्तम् ।)

नरकसंहरणे कमलाधवः सदवनीनलिनीनलिनीधवः ।

कविजनग्रहराशितमीधवः शुचिधियेऽस्तु गुरुर्मधुरारवः ॥ ४२ ॥

भुवनमन्दरशैलसुरागमं जिनपशासनभासनसोद्यमम् ।

विमलचेतनयावगतागमं गुरुवरं प्रणुमः सुगुणोत्तमम् ॥ ४३ ॥

कल्याणवाराङ्कुरवृद्धिनीरदाः कारुण्यभूयोलहरीलसन्नदाः ।

सुसेवकानां सुतरामभीष्टदा जयन्तु पूज्याः परिणामिसम्मदाः ॥ ४४ ॥

इत्थं नत्वा गुरुंश्चित्ते सुस्थिरः स्थिरसंयमः । श्रीजिनभद्रसूरीशान् नम्रन्ति विनयान्वितः ॥ ४५ ॥

[सूरिपार्श्वे संस्थितानां मुनिगणादीनां नामस्मरणपूर्वकं वन्दनादिविधानम्—]

§ ४. तत्रत्यस्य पं० पुण्यमूर्तिगणि-पं० लक्ष्मीसुन्दरगणि-पं० मतिविशालगणि-वा० लब्धि-

विशालगणि-पं० मतिराजगणि-प्रमुखसाधवः, प्र० तपःप्रभागणिनी प्रवर्हयतिन्यः, सा०

गैला०-सा० करणा-सा० धणपति-सा० वज्राङ्ग-श्रे० रूपा-भं० गुणराज-सा० आसा-सा०

पद्मसिंह-सा० गुणराज-श्रे० हरिराजमुख्या महागारिणः, सौ० गङ्गादे-सौ० सोषू-सौ०

जासलदेवी-सौ० पद्मलदेवीप्राग्ग्रहराः श्रमणसेवकपत्न्यश्च तत्तदनुवन्दना-धर्मलाभमयो-

चिताशीर्वादकदलीफलप्रदानेन सम्यगानन्दमेदुराः सम्भावनीयाः । तथा श्रीमद्भिः सर्वदापि

समुचितशिक्षाप्रेषणे क्षणमप्युपेक्षणीयं न । तथाऽविनयविलसितादि तितिक्षणीयं क्षमा-

श्रमणप्रवीणैः । तथाऽधुनाऽत्र किमप्यसमञ्जसासमाधिसदृशं नास्ति, तेनात्यन्तं श्रीमतां

प्रसादाद् वयं सपरिच्छदा अपि समाहितास्तेष्टीयामहे ।

अपरं च—

धातुर्विश्वविधाननैपुणमयात् पाणेर्जगद्विश्रुताद्, विज्ञानातिशयो यदीयवचने कोऽप्यद्भुतो वर्तते ।

भाले तेन लिपीकृतां तनुभृतां यन्मौढ्यवर्णावलीं, तत्तत्त्वमहोपदेशसलिलप्लवैः प्रमार्ष्टि क्षणात् ॥ ४६ ॥

तान् विस्मेरविद्याम्बुजिनीप्रसर्पघशः परागैर्मुदितज्ञभृङ्गान् ।

परप्रतीक्ष्यान् जिनभद्रसूरिपादान् प्रणमन्ति स मेघराजः ॥ ४७ ॥

इति लिखितलेखरङ्गत्प्रासादोपरि चिरं परिस्फुरतु । मम वन्दनापताका श्रीमज्जिनभद्रसूरिभ्यः ॥ ४८ ॥

*

॥ इति विज्ञप्तित्रिवेण्यां ज्येष्ठकल्पविधानाद्यर्थप्रस्ताविका

यमुनाकल्लोलाख्या तृतीया वेणिः ॥

*

— ॥ परिशिष्टस्वरूपाः पंक्तयः ॥ —

[उपसंहारात्मिका विज्ञप्तिः —]

विज्ञप्तित्रिवेण्यां सूक्तलसलहरिवारहारिण्याम् ।
 गुणगृह्यनिपुणमानसवृन्दानि खान्तु चिरकालम् ॥ १ ॥
 जलधि-वर्तु-सुर्वेन-सङ्ख्ये वर्षे माषे सिताष्टमीदिवसे ।
 रविस्तुतवारे रुचिरे समर्थतोऽयं महालेखः ॥ २ ॥
 यन्मयूः यचाधिकमसङ्गतं वा यदत्र लिखितं स्यात् ।
 तच्छीघ्रं धीमद्विर्यतः सतां रीतिसिमेव ॥ ३ ॥

किं च —

श्रेष्ठिनो नरसिंहस्य तनयो विनयावनिः । भोजारूपः साक्षरः क्षिप्रं प्राज्ञलिः प्रणमत्यसौ ॥ ४ ॥

*

विज्ञोपस्वरूपावलीज्ञाप्या निष्पन्नेयं विज्ञप्तित्रिवेणीनामग्रन्थपद्धतिः ।
 संयत् १४८४ वर्षे माघमासि दशम्याम् ।

*

किं च —

द्विवन्दनीकगन्धीयाः श्रीदेवयुतसूरयः श्रीसाधुरत्नोपाध्याया वा यदीह स्फुत्तादा तेषां विशि-
 ष्यासदीया प्रतिपत्तिरौचित्येन प्रकाश्येति ।

*

शिवमस्तु सर्वजगतः परहितनिरता भवन्तु भूतगणाः ।
 दोषाः प्रयान्तु नारां सर्वत्र सुखी भवतु लोकः ॥ १ ॥

*

॥ भद्रमस्तु जिनशासनाय । स्वस्ति श्रीसङ्घाय । आयुष्यमस्तु गुणगृह्येभ्यः ।
 समाधिरस्तु स्वयूध्यानामिति ॥

(ग्रंथाग्रं १०१२)

॥ समाप्तं विज्ञप्तित्रिवेणीनामकं बृहद् विज्ञप्तिपत्रम् ॥

महोपाध्यायजयसागरकृता नगरकोटचैत्यपरिपाटी ।

*

मुझ मनि लागिउ खंति जालंधर देसह भणिय । तीरथ वंदण रेसि नगरकोटि तउ आवियउ ॥ १ ॥
 बाणगंगा पातालगंग व्याह नइ जसु तडिहिं । वणराई घण घाट वाट ति घाटिहिं आगलिय ॥ २ ॥
 5 तहिं महिमाभंडार पहिलउं पहिलइ जिणभवणिं । दीठउ संतिजिणिंद नयण अमियरस पारणउं ॥ ३ ॥
 जिणहरि वीजइ रीजु मनि अधिकेरउं ऊपजए । जहि सोवनमय विंव रूपचंद रायह तणउं ॥ ४ ॥
 जिणि दीठइ संतोसु मण आणंदिहिं ऊससए । अंधारइ उद्योत जयउ सु जगगुरु वीरवरु ॥ ५ ॥
 जइ वीजइ प्रासादि सरवरि राजमराल जिम । संभाविउ रिसहेसु चंपकि चंदनि थुति जलिहिं ॥ ६ ॥
 हिव चडियउ चमकंत अति ऊंचइ गढि कांगडए । इहु जाणे मइ किहु सिद्धिसिला आरोहणउ ॥ ७ ॥
 10 अलजउ अंगि न माइ माइ ताय घरु वीसरिय । सरिय सयल मह कज तहिं रिसहेसर दंसणिहिं ॥ ८ ॥
 जो हीमालय हुंत राय सुसर्म्मिहिं जाणियउ । नेमिसरि जयवंति कंगड कोटिहिं आणियउ ॥ ९ ॥
 चंद्रवंसि जे राय राणा जसु पयतलि लुलइ । अंविकदेवि पसाइ तहिं मनवंछित फल मिलइ ॥ १० ॥

भास-

कंचणमय कलसिहिं सहिय ए च्यारइ प्रासाद, च्यारइ चिहुं वरणिहिं नमिय च्यारइ हरइ विषाद ।
 15 गोपाचलपुर सिमिउड संतिनाह जगसामि, कामियफल कारणि रसिय लीणउ छउ तसु नामि ॥ ११ ॥
 नंदवणिहिं नंदउ सुचिरु चरमजिणेसर चंद, जगचकोरु जसु दंसणिहिं पामइ परमाणंद ।
 पास पसंसउ कोटिलए गामिहिं महि अभिरामि, मह मन कोइलि जिम रमउ तस गुण अंवारामि ॥ १२ ॥
 हेमकुंभ सिरि जिणभवणिं ए सवि थुणिया देव, देवालइ कोठिनयरि करउ वीरजिण सेव ।
 20 दुक्खह दिनु जलंजलिय सुखह लड्डु पसारु, तीरथ पंचइ जइ नमिय पामिय मोख दुयार ॥ १३ ॥
 मंगल तीरथ पंथियह मंगल तीरथ पंथ, ज सुखेहिं किर मइं कलिय मुकतिनारिसीमंथ ।
 नारि अच्छइ घरि घरि घणिय जणणी सा परु धन्न, जासु कुक्खि उप्पन्न नरु संचइ तीरथपुत्तु ॥ १४ ॥
 इय जयसायर समरिय ताय, सवालखपच्चय जिणराय ।
 ता अम्हारिय पूगी आस, हउं वोलउं जिणसासण दास ॥ १५ ॥
 इणि समरणि नासइ नरगजोग, इणि समरणि लाभइ सरग भोग ।
 25 इणि कारणि तुम्हि भो भविय आज, इहु पभणहु, निसुणहु, सरइं काज ॥ १६ ॥
 इय नगरकोट पमुक्ख ठाणिहिं जे य जिण मइं वंदिया,
 ते वीर लउंकड देवि जालामुखिय मन्नइ वंदिया ।
 अन्नेवि जे केवि सग्गि महियलि नागलोइहि संठिया,
 करजोडि ते सवि अज्ज वंदउं फुरउ रिद्धि अचिंतिया ॥ १७ ॥

30

॥ इति श्रीनगरकोटमहातीर्थचैत्यपरिपाटी ॥

— ॥ कृतिरियं श्रीजयसागरोपाध्यायानाम् ॥ —

*

विज्ञसिलेखसंग्रह

द्वितीय विभाग

*

प्रकीर्णविज्ञसिलेखाः ।

*

[१] आनन्दलेखप्रबन्धनामकविज्ञप्तिपत्रम् ।

—॥ चित्रचमत्कारनामा प्रथमोऽधिकारः ॥—

*

॥ सकलमद्वारकप्रभु श्री ५ श्रीविजयाणन्दसूरिगुरुभ्यो नमः ॥

स्वस्ति श्रियां मन्दिरमिन्दिरालीमिन्दिरालीमिव यः पिपत्ति ।

रज्यलमालायितपादपद्मं पद्मं यमाहुः प्रवितीर्णपद्मम् ॥ १ ॥

स्वस्ति श्रियः सद्यनि यत्पदान्जे रेजे नखानां ततितच्छकान्तिः ।

दिशां दशानामपि सुन्दरीणामादर्शमालेव गणिच्छटेव ॥ २ ॥

कर्णोपकर्णे किल कुन्तलाली कलिन्दकान्येव विभाति यस्य ।

स्वतातसन्तापमपाचिकीर्षुर्विज्ञप्तिमेवा चरिर्कति नूनम् ॥ ३ ॥

जटाच्छटा राजति राजतीनशिरस्ते घालकलिन्दजेव ।

वृषाङ्गमौलिस्थलमन्दिरायाः स्पर्धातिरेकान्नु सरिद्वारायाः ॥ ४ ॥

यत्कर्णयोर्नूनमनूतकेशच्छटाच्छेलाच्छसति सूर्यजेति ।

घन्योर्मदीयस्य नृशंसमायं, शुभोपदेशेन निर्वर्तयेत् ॥ ५ ॥

यमीतमीदयामशिरोजमालामिपादिदं वक्ति नु यस्य कर्णे ।

सन्तापिता पापिमिरीश ! तापी, जामिर्मदीया वत किं करोमि ॥ ६ ॥

यमीयमीशं श्रुतिमूललगा वक्तीति केशवल्लिखतः किम् ।

समादिशेदं दुरितेन केन, प्रमोऽन्वहं खे भ्रमणं पितुर्मे ॥ ७ ॥

गङ्गातिगौरी हरचिचचौरी, हसत्यसौ तात ! तरङ्गभङ्गैः ।

मामण्डलसृष्टिशिरोजराजीमिपात् स्वतातं यमजामिराह ॥ ८ ॥

प्रतिष्ठिता भावलये यदीये, विभाति भातिप्रगुणेऽलकाली ।

इदं निरीक्ष्य हृतजाततातभ्रान्त्या किमालिङ्गति तारणेयी ॥ ९ ॥

खलेन मित्रा हलिना हलेन, वलेन नङ्गा शरणं प्रपन्ना ।

विभाति श्रेष्ठे यमुनैव यस्य, शङ्केऽलकानां विततेश्छलेन ॥ १० ॥

यदीयमामण्डलमध्यलगा न साऽलकाली शमनस्वसेयम् ।

गौरत्ववाञ्छावशतस्तदाकपाकप्रमान्मज्जति लज्जितेव ॥ ११ ॥

॥ अथ चित्रप्रक्रमः ॥

जयिन् नयिञ् जय श्रीमन् ! भाविनां मायुकप्रदः । दयादोषददौचदवकल्पो वरान्वयः ॥१२॥ (— पूर्णकलशः ।)

जयाय यतते तेऽहो यावता अशमृन्म्रियः । यता हि सततं ज्योत्स्ना यशः सन्नि ! विश्रवाः ॥१३॥ (— अर्द्धभ्रमः ।)

१ प्रत्यन्तरे "कान्तिच्छटा" । २ अहो प्रमो ! यतः यावता शतशृङ्गियः जयाय यतते यास्तम्यन्ध्यान्, तावता ज्योत्स्ना यता = उपरता इत्यर्थः । 'यम् उपरमे' (सिद्ध०) इति यचनात् ।

- जह्नि तापरयव्यापां जन्मोपनतविष्टपाम् । पापनन्दि जिनेताघपारतैत्त्वनिधेऽनघ ! ॥ १४ ॥ (—छत्रम् ।)
- जैराघरीन् मनःशुद्ध्या जयन् नतनराऽनिघे ! । घनचञ्चद्वनिर्जीयात् सुतीव्रव्रतवाञ् जिनः ॥ १५ ॥ (—शरः ।)
- जलधौ नौरिव ज्ञान् यस्तारयत्यवलम्बनम् । नतेन्द्रः स प्रभुः सिद्धिं दद्याद् विश्राणिताब्धिजः ॥ १६ ॥ (—धनुः ।)
- जनयन्ति मुदं ते श्रीजिनोद्भाविचरुचिखजः । जस्तदुर्ध्यानसन्दर्भं सर्वथाममताङ्गज ! ॥ १७ ॥ (—वज्रम् ।)
- जम्भजिद् यं स्तुते नाकी कीरो द्रुमिव तं भज । जराभीतोऽवतसेन सेव्यं देवैस्तु राजभम् ॥ १८ ॥ (—शक्तिः ।)
- जडा मनुजराज्यार्त्तियोगे वीक्षेत राशिभम् । भजन्ते न जिनं देवं वरेण्याङ्गं गताश्रवम् ॥ १९ ॥ (—भल्लः ।)
- जलज्वलनचौराविर्भूतं सर्वारिसम्भवम् । वम्भज्यते भयं यस्य नाम्ना सिद्धौ स वोऽस्त्वजः ॥ २० ॥
- जनाय सेविनेऽम्भोजवासां देहि वृषध्वज ! । जवेन सारहारश्रीर्वराक्षिरुचिरक्षितः ॥ २१ ॥ (—द्राभ्यां खड्गः ।)
- जघान योऽघमहाय तममानं नमाम तम् । तथा यस्य मतिः कान्ता शावरागगरावशा ॥ २२ ॥ (—रथपदम् ।)
- जज्जन्यते यकस्याङ्गयशसा शं महीस्पृशाम् । शान्तं जिनेन्द्रं सुशयं गम्भीरं नम विश्वपाम् ॥ २३ ॥ (—मुशलम् ।)
- जयन्त्यादिविभोः पाणेः करजा विजितोडुपाः । पालकाः कालपाः पाककम्पापाकरंरूपाः ॥ २४ ॥ (—त्रिशूलम् ।)
- जपामदजयं येऽगुर्द्रागुर्द्रजगत्कृपाः । पान्तु नाभेयपादा मां पुण्येष्वहृतसौहृदम् ॥ २५ ॥ (—हलम् ।)
- जरौगरातुरास्तेरुस्त्वद्धद भिन्धि कामद ! । दम्भं दवदरं दस्युं दयोदयदयं दमम् ॥ २६ ॥ (—चामरः ।)
- जन ! स्पृहयसि स्वेभ्यो तदमुं सदयाग्रिमम् । मनसाननशीतांशुं शुभं जैनं नमोत्तमम् ॥ २७ ॥ (—श्रीकरी ।)
- जङ्गपूको नतो येन तोयेश ! क्षिप सत्तम ! । मत्तसम्पन्निधे ! देव वन्दे मयि महोऽग्रिमम् ॥ २८ ॥ (—शङ्खः ।)
- जङ्गमं तं तरुं ब्रूमश्चित्रं कृततमःशमम् । मन्दाराततदातृत्वं जिनं सततसम्पदम् ॥ २९ ॥ (—श्रीवत्सः ।)

*

[एभिः सप्तदशभिश्चित्रैः स्वगुरुनामगर्भितं अष्टादशारं चक्रं सम्पद्यते ।]

*

॥ अथ चक्रातिरिक्तानि चित्राणि यथा — ॥

- जगतो हतभी राजञ् जराभीरुं निहंस्यज ! । जस्य हन्त भियो वीजं जवीयो विदितोऽङ्गजः ॥ ३० ॥ (—चक्रातिरिक्तं कमलम् ।)
- जन्तूनामभयं योऽदात् तं नौमीनमनंहसम् । सन्ततं ततसंतापापातासंदमसंदमम् ॥ ३१ ॥ (—चक्रातिरिक्तं त्रिशूलम् ।)

१ हे जिन ! पापनन्दि जह्नि । किम्भूताम् ? तापरयस्य व्यापो यस्याम् । पुनः किंविशिष्टाम् ? जन्मनि उपनतं विष्टपं यया ।

‘इताघपार !’ इतः=प्राप्तः अघपारो येन सः ।

२ पारं तनोतीति पारतन्, पारततो भावः पारतत्त्वम् । तस्य निधिः, पारतत्त्वनिधिः, तस्यामन्नणम् ।

३ नितरां हन्तीति निधः, न निधः=अनिधः “निघोद्ध सङ्गोद्यनापघनोद्यं निमिसरप्रशस्तगणात्याधानाङ्गासन्नम्” (सिद्ध० ५।३।३६)

इति सूत्रेण सिद्धिः ।

४ हे जिन ! हे मनःशुद्ध्या जराघरीन् जयन्, हे ‘अनिध !’ ‘निघा’ बृहत्तिका, निधं ‘वखं’ इति बृहद्बृहत्तिगत ‘निघोद्धसङ्गोद्य’ (सिद्ध. ५।३।३६) इति सूत्रवचनात् न निघते निघा निधं वा यस्येति ततः सम्बोधनम् ।

५ हे प्रभो !—जरागरातुराः, त्वत्=भवतः तेरुः=अतरन् । तथा हे कामद ! दम्भं दवदरं दस्युं भिन्धि । त्वं किं कुर्वन् ? दयाया उदयं दयते=ददाति एवंविधं दमं दधत् ।

६ हे तोयेश !—तां=लक्ष्मीं ऊयते इति तोयः, स चासौ ईशश्च तस्यामन्नं हे तोयेश ! ‘ऊय तन्तुसन्ताने’ इति वचनात् । येन कारणेन अहं जङ्गपूकोऽस्मि, गर्ह्यं जपतीति जङ्गपूकः ‘गृह्यप सदाचारे’ इति वचनात्, अपि नतस्तेन मयि अग्रिमं महः=ज्योति-लक्ष्मीं क्षिप=स्थापय । हे आत्तसम्पन्निधे ।

नित्वा सत्त्वावबोधाय सोऽयं जिनमादिमम् । देवदेवं तमेवाहं सेवे देवेश्वराचितम् ॥ ३२ ॥
वासवाभिमत । तन्तनोमि ते स्तोत्रमत्रभवतः श्रियां पदम् । दम्भोदपरहितेन चेतसा मास्तेव ! वरवीरकुञ्जर ! ॥ ३३ ॥

तस्य हस्ते पदं श्रीविभो ! शाश्वतं, तच्चिदुद्रेकसश्रीकनिलोत्सवम् ।

तत्त्वतः पण्डितः सोऽज्ञसा यः स्तुते, ते पदाब्जं विवेकी जिनाधीश्वर ! ॥ ३४ ॥

न लभेत स पामरलोकदरं रसिकं तमियति च कामगवी ।

मिपजं भवभाविगदे भयदं दम्बान् य इमं विनमस्यजरम् ॥ ३५ ॥ (- तोटकवृत्तम् ।)

वामकामद्विपा जय्यमीष्टे वसु सुप्रभासोऽहुषो जन्तुकल्याणकुः ।

सङ्क्षेपञ्च जहौ यश्च तं वीचयं धर्मदः पातु मां यत्नतो नाभिजः ॥ ३६ ॥

भजे भवन्तं गुणरत्नसिन्धुं धृतकुचं सुन्दर ! ते तदन्तम् । तं तीर्थराजं जवनापपङ्ककम्पप्रञ्चाजजवं हरन्तम् ॥ ३८ ॥

वारानिधिं धिक्कृतकर्मपङ्क ! करोपि धेनुकर्ममध्यवन्धुम् ।

धुर्याहसं संसृतिनामधेयं यतीन्द्र ! विश्राणिततत्त्ववार ! ॥ ३८ ॥

भवन्नवनवर्ण्यो स्याद् विना भाग्यं मितालक ! । कवेः कस्य कला कम्पा कर्मकंपरा कल ! ॥ ३९ ॥

भदन्तं दन्तिदन्तामकीर्तिं नम्रोऽस्यशिवम् । सयं भवमयं मद्रं भज मय्याऽमयो भव ॥ ४० ॥

[इदं चक्रातिरिक्तं गुरुद्वयनामगमितं सप्तशलाकापठितं त्रामरद्वयविराजितं छत्रम् ।]

इत्थं चामरसुग्मवन्धमधुरच्छत्रस्तबोक्तज्ञा श्रीमन्नामिनराधिराजतनयं भक्त्युत्सुकोऽपूजत् ।

विश्वव्यापककीर्तिं 'कीर्तिविजय' श्रीवाचकाधीशितुः, शिष्योऽयं 'विनयो' नयोऽवलमतिः श्रेयःश्रियां सिद्धये ४१

[एतस्य सप्तदशचित्रगमितस्य चक्रस्य तदन्येषां च त्रयाणां चित्राणां स्थापनाश्चित्रपटादवसेयाः ।]

इत्थं स्तुतो यः प्रथमो जिनेन्द्रः सुरासुरैः खेचरभूचरेन्द्रैः ।

सुगादिकाले व्यवहारचर्या-महालताकन्दलनैककन्दः ॥ ४२ ॥

॥ इति श्रीभगवद्भगवर्णनम् ॥

स्वस्ति श्रियां सन्ततिमिन्दुकान्तिर्निरस्ततान्तिः स तनोतु शान्तिः ।

यदङ्घ्रिपथे प्रणताऽमराली धत्ते मरालीपटलीविभूषाम् ॥ ४३ ॥

सुवर्णशालत्रयशालितस्य चतुर्मुखी संसदि यस्य भाति । चतुर्दिशुस्तत्रजनावनाय चतुष्टयी चन्द्रमसः किमेपा ॥ ४४ ॥

क्षणक्षणे भावविभावनाय यस्योच्छलन् रज्जति पाणिपद्मः । नृत्यद्विजित्योऽदुरमारवीरं तूणीरमेतन्ननु विश्वमनुः ॥ ४५ ॥

येनातिशौर्याञ्जिजमांसवस्त्रैः श्रिता तदानीं ननु कीर्तिकर्णौ ।

साऽद्यापि घालैव परिभ्रमन्ती चित्रं न केपां हृदि चर्कसीति ॥ ४६ ॥

कपोतपोतावनहेतुयोगादुपाजितो यः शुभकर्मपिण्डः । स चकितीर्थङ्करकद्विलम्बौ धमूय यस्य प्रतिमूः प्रचण्डः ॥ ४७ ॥

गर्मस्थितेनाऽपि हि येन जघे विघ्नाः समस्ता भुवनेषु विघ्नाः ।

भ्रामातिकाप्रान्तरितोऽपि किं वा नार्कस्तमःस्त्रोममपाकरोति ॥ ४८ ॥

अपोहति स्फोदरमन्दिराऽपि प्रत्यूहमङ्गी दितकल्पवृक्षः । हन्तुं गजं गर्भगतोऽपि सिंहः किं नोत्सहेतोर्जितगर्जितोऽग्रः ॥ ४९ ॥

यन्नाममग्नस्पर्शेन नैव गदापदाः स्युः समदाः कदापि ।

आस्तिक्यवाक्यश्रवणक्षणे वा दृष्टैव शान्तिर्विषमृद् विषाणाम् ॥ ५० ॥

तौ च - वृषभ-मृगवराङ्गौ ध्वस्तसंसारपङ्क्तौ कनककमलकान्ती शान्तकर्मारितान्ती ।

त्रिभुवनजनगेयौ मारुदेवाचिरेयौ नुतिविरचनयुक्त्या भूरिभक्त्या प्रणम्य ॥ ५१ ॥

*

इति महोपाध्यायश्रीकीर्तिविजयगणिशिष्योपाध्याय - श्रीविनयविजयगणिना श्रीपरमगुरुणां

प्राभृतीकृते आनन्दलेखनाग्नि लेखप्रबन्धे 'स्वस्तिश्री अमुकजिनं प्रणम्ये'ति प्रथमा-

वयवव्यावर्णनरूपश्चित्रचमत्कारनामा प्रथमोऽधिकारः ।

— ॥ अलङ्कारचमत्कारनामा द्वितीयोऽधिकारः ॥ —

*

अथ श्रीपरमगुरुत्पागच्छाधिराजचरणतामरसपवित्रतरश्रीस्तम्भतीर्थनगरवर्णनम् -

नन्दीश्वरस्वीकृतवापिकानां यदीयवाप्यः कलयन्ति लीलाम् ।

उत्तुङ्गशृङ्गप्रतिविम्बदम्भादङ्गीकृतां केशयशैलशीलाः ॥ ५२ ॥

आलापयन्तीव समेतवाला वाप्यो यदीयाश्चलवीचिमालाः ।

स्मिताननाः फेनततिच्छलेन खगारवैः स्वागतवाक्यवत्यः ॥ ५३ ॥

शशाङ्गभिन्नाममला^१ स्वभित्तिं विभाव्य तं जेतुमना महौजाः ।

यियासतीवोर्ध्वमदभ्रकान्तिर्मरुत्पथे वप्रभटो यदीयः ॥ ५४ ॥

वृत्ताकृतौ सारसुधातिरेके जयोद्धुरे वीक्ष्य यदीयदुर्गे ।

स्वतोऽतिरिक्तां परिखां विभाव्य शङ्के शशाङ्कः परिधिं दधाति ॥ ५५ ॥

अथ वा - यदीयदुर्गप्रचुरप्रतापाऽऽविर्भूततापातिशयादिदानीम् ।

शङ्के शशाङ्कः परिधिच्छलेन शेते प्रदीयान् जलकुण्डमध्ये ॥ ५६ ॥

अनेकशीर्षं विविधायुधाढ्यं यद्दुर्गमायान्तमवेक्ष्य चन्द्रः ।

स्त्रीत्याह यत् स्वं तदहो प्रसिद्धिरद्यापि सा ज्योतिषशास्त्रसिद्धा ॥ ५७ ॥

अथ वा - कलङ्कपङ्काविलमथिराङ्गं मिथ्याभिमानादुदयन्तमिन्दुम् ।

वीक्ष्य क्रुधा वप्रविभुर्विचके वपुर्महद् भीममनेकशीर्षम् ॥ ५८ ॥

॥ इति वप्रवर्णनम् ॥

विभान्ति यत्रोपवनानि वल्लीघनानि वेष्टपवनानि नूनम् ।

नृत्यन्ति नित्यं विशदास्पदाप्तिप्रीत्या कृतार्थीकृतसम्पदानि ॥ ५९ ॥

उत्तुङ्गतालादितरुञ्ज्वलेन पुरं यदुद्धीविकया वनेन ।

विलोक्य हर्षादिव शीर्षमूढे विधूयते वायुधुतिच्छलेन ॥ ६० ॥

वनी यदीया नवनीतगौरैः सुमैः समन्तादवनीतलस्य ।

पूजां सृजन्ती निजमातृभक्त्या व्यक्तीकरोति स्वकृतज्ञभावम् ॥ ६१ ॥

तालादिसाला गगनाग्रलम्बाः समर्मराः किं गिरमुद्गिरन्ति ।

भो नन्दनादीनि वनानि ! यूयं गतानि किं मेरुमिमामपास्य ? ॥ ६२ ॥

धिग् धिक् समृद्धिं भवतामुदारमन्दारसारामपि दानशून्याम् ।

एतानि धन्यानि वनानि यानि फलादिभिः स्वैरुपकुर्वते क्षाम् ॥ ६३ ॥ - युगम् ।

यत्रावटाष्टाकृतिकारिणोऽञ्छारधट्टमालाजपमालिकाद्याः ।
तुलां दधत्युद्धट्टमाघिकाणां निदाघघ्नमोग्रपिशाचजैत्राः ॥ ६४ ॥

॥ इति वनवर्णनम् ॥

पुरं यदष्टादशवर्णशोभावभासितं सङ्गतसार्द्धवर्णम् ।
दिवं जयत्यत्र किमद्भुतं स्यान्न कृच्छ्रज्योषो घलिना घलोः ॥ ६५ ॥
वर्णागमोऽर्यातिशयेन योगो यत्रास्ति नो वर्णविपर्ययश्च ।
न वर्णलोपो न च तद्विकारस्तथापि यत्रेष्टपदार्थसिद्धिः ॥ ६६ ॥
विनोपसर्गं बहुधा तु यत्र धातोर्विशुद्धा द्विविधार्थसिद्धिः ।
ततः कथं व्याकरणस्य जैत्रं पुरं नयच्चित्रमनन्ययार्थम् ॥ ६७ ॥
लसद्बहुव्रीहि सकर्मधारयं भृतं च तत्तत्सुखैर्वहुद्विगु ।
सदाव्ययीभावमविप्रयोगवद् द्वन्द्वं तथाप्यङ्ग न यत् समासवत् ॥ ६८ ॥
अविप्रयुक्तानपि विप्रयुक्तान् घनान् जनान् यन्नितरां विमर्ति ।
अद्वन्द्वानामपि 'लसद्विलासिद्वन्द्वं विशालं च सुशालमेव ॥ ६९ ॥
यस्यातिचातुर्यवतः पुरस्य पुरः स नाकोऽपि पशूपमानः ।
सुक्तं ततस्तस्य कृतं कवीन्द्रैर्गुणगतं गौरिति गोत्रमत्र ॥ ७० ॥

अथ वा— निरीक्ष्य यस्याः पुरतो मयेन लङ्कां सशङ्कां जलधौ निमग्न्याम् ।
अवध्यतायै तविपोऽपि नूनं सुधीर्दधौ गौरिति नामधेयम् ॥ ७१ ॥
कदाप्यरङ्गं न ततोऽन्विताख्यं यत्राऽस्ति 'नारङ्गसरो'ऽभिरामम् ।
गर्जन्निमज्जजम्बुकुञ्जरोरुसिन्दूरपूरुणितोर्मिमालम् ॥ ७२ ॥
शङ्के सपङ्केरुहमञ्चनीरं निरीक्ष्य सुखाद्दु सरो यदीयम् ।
क्षीरोदधिः क्लृप्तलघुस्वरूपः क्षारोदधेः प्राघुणतामियाय ॥ ७३ ॥
पयोनिधिर्यामधिगम्य लीलानिकेतनं सुन्दरमिन्दिरायाः ।
स्थाने नरीनृत्यत इत्यपत्यश्रेमप्रकर्षो हि जने गरीयान् ॥ ७४ ॥
मदङ्गजायाश्चपलस्वभावमपाकरोदित्यधिकादजयार्त्तम् ।
संलग्नवेलावलयच्छलेन यामालिलिङ्गेव मुदा पयोधिः ॥ ७५ ॥
पुरा मुरारिप्रमुखाणि पुत्रि ! स्थानानि तान्यस्त्रियोज्ज्वलानि ।
अयेदृशं प्राप्स्यसि नेति गर्जन् पयोनिधिः शिञ्जयतीव लक्ष्मीम् ॥ ७६ ॥
वार्षिर्जगादेन्दुमिदं प्रमोदादभ्रकुपोदस्ततरङ्गहस्तैः ।
स्त्रियस्वमावास्ति तवाऽत्र जामिर्मुधा किमु ब्राम्यसि तां दिदृक्षुः ? ॥ ७७ ॥
द्वीपान्तरोत्तीर्णविचित्रवस्तुभूतानि यस्मिन् वहनानि भान्ति ।
इह स्थिताया 'निजनन्दनायाः कृतेऽम्बुधिप्रेषितदौकनानि ॥ ७८ ॥

॥ इति समुद्रवर्णनम् ॥

यत्रानिशं भूरिविलासिलोकैस्तकीर्णकृष्णागुरुधूपधूमैः ।
विधोरधो ध्यामलितं तलं यलक्ष्मेति लोकैः परिचिन्त्यते^१ तत् ॥ ७९ ॥
यत्रापणश्रेणिषु सञ्चितानि मुक्तप्रवालानि निजानि वीक्ष्य ।
वेलामिषाद् वारिनिधिः स्वदेहमास्फालयन् भित्तिषु पूत्करोति ॥ ८० ॥

यत्र च - यदा यदा तुङ्गविहारशृङ्गे निषेदतुः श्रान्तिभिदेऽर्यमेन्दू ।
तदा तदाविःकुरुतः स्वकीयं खगस्वभावं प्रथितप्रभावौ ॥ ८१ ॥
प्रसह्य चेतोहरतामुपेतां यदा यदा यां परिहृत्य याति ।
तदा तदा सत्वरनुन्नरध्यो दिनानि भानुर्लघयत्यवश्यम् ॥ ८२ ॥
यदा यदा यां समया समेति तदा तदा तैः कुतुकप्रकारैः ।
व्यग्रासुणानुन्नतुरङ्गराजिर्दिनाधिनाथो महयत्यहानि ॥ ८३ ॥
† यत्रेभ्यगेहाश्वलकेतुचेलाः सूर्येन्दुतापाङ्गगदापनुत्यै ।
ध्रुवं व्यवस्यन्ति सदोपकारिलोकानुपङ्गात्तथास्वभावाः ॥ ८४ ॥
यत्रार्हतां वेश्मसु तुङ्गशृङ्गसुवर्णकुम्भावलिषु प्रविष्टः ।
क्रमाद् भ्रमन् राजति भानुमालीदमीयभिक्षाक इव प्रभायै ॥ ८५ ॥
यत्रातितुङ्गार्हतमन्दिरेषु शिरःस्फुरत्केतुमस्तरङ्गैः ।
रव्यादयः खेऽपि पथि श्रमघ्नीं ग्रहा महारामरतिं लभन्ते ॥ ८६ ॥
यत्रान्वहं श्रीजिनमन्दिरेषु पूजासु नृत्यन्मनुजानुवृत्त्या ।
नृत्यन्ति शृङ्गस्थितकेतवोऽपि समीरसम्पातधुतिच्छलेन ॥ ८७ ॥
इभ्यालयान् यत्र बहून् विलोक्य सकेतुयष्टीन् गगनाग्रलग्नान् ।
नेशुर्विमानानि भयेन नूनं नाद्यापि दृग्गोचरमापतन्ति ॥ ८८ ॥

॥ इति जिनमन्दिरेभ्यमन्दिरवर्णनम् ॥

उपाश्रया यत्र वसन्मुनीशस्वाध्यायनिर्घोषनिकृत्तदोषाः ।
नयन्ति पोषं^२ निपुणाङ्गितोषं धर्मक्षमानायकराजधान्यः ॥ ८९ ॥
उपाश्रयेषुर्ध्वमधित्यकानां लसन्ति सोपानपथं श्रयन्तः ।
मुमुक्षवः किं ग्रहचक्रचारमिच्छन्ति संवादयितुं जिनोक्तम् ॥ ९० ॥

अथ वा - यत्रासकृन्नित्यमधित्यकाग्रारोहावरोहौ मुनयः सृजन्तः ।
सुस्थां गुणस्थानकपङ्क्तिमग्र्यामारोढुमभ्यासमिवाश्रयन्ति ॥ ९१ ॥
व्याख्यागवाक्षे यदुपाश्रयस्य विभान्ति येऽत्यन्ततता वितानाः ।
नित्यं गुरुपासनपुण्ययुक्ता मुक्तामयाः स्युः किमिवात्र चित्रम् ॥ ९२ ॥
विराजते यत्र सदोपदेशवातायनः काञ्चनकोशशाली ।
सिंहासनं शाक्रमिवाशु जेतुं युद्धे कुधेवोर्जितसज्जवर्मा ॥ ९३ ॥

॥ इत्युपाश्रयवर्णनम् ॥

१ प्र० 'चिन्तितं' । † प्रत्यन्तरे पथमिदमेतादृशमुपलभ्यते - 'यत्रेभ्यगेहाश्वलकेतुकम्पमिषाद् रवीन्द्रोरपहर्तुकामाः । ताप-
ज्वराङ्गौ सततोपकारिजनाश्रयात्तापकृतिस्वभावाः ॥' २ प्र० 'क्षणं महा' । ३ प्र० 'समीरवह्या विधुति' । ४ प्र० 'प्रवराङ्गि' ।

क्षणक्षणे यत्र सभा विभांति विभातिसम्पन्नमहेभ्यसम्या ।
 कल्पद्रुमाणां पटलीव पुष्पफलोज्ज्वलाऽऽमोदमयी वदान्या ॥ ९४ ॥
 गुरुकमान्जोपनमन्महेभ्यकुमारकोटीरमणिप्रभाभिः ।
 अकृत्रिमा चित्रिततोरणस्रक् चित्रीयते कस्य मनो न यत्र ? ॥ ९५ ॥
 यत्रार्थलोकान् विलसद्विकान् सुरासुराकम्पितधर्मशुद्धीन् ।
 निरीक्ष्य मन्ये बहुमन्यमाना न नाकिनः क्षमां चरणैः स्पृशन्ति ॥ ९६ ॥
 उपासिका यत्र पवित्रगात्रा लसच्चरित्रा विशदागमज्ञाः ।
 सुरूपशीलोन्नतिमङ्गकथाः शेषां त्रिभङ्गीमपहस्तयन्ति ॥ ९७ ॥
 नानाविमूषाकुसुमावदाताः कौसुम्भवासः किञ्चलालिभ्याः ।
 दानप्रधानाः करचारुशाखाः खर्वछितुल्याः किल यत्र नार्यः ॥ ९८ ॥
 अस्मत्सुखैर्निर्जित एष चन्द्रो लज्जाजडो यास्यति कुत्र रङ्गः ।
 इतीव चेष्टान्तरितास्यपद्माः पद्मोपमा यत्र वसन्ति बध्वः ॥ ९९ ॥
 यत्राङ्गनाः काञ्चनमङ्गगौर्यैः स्नेहोद्धता मन्दिरदीप्तिदक्षाः ।
 पतत्पतङ्गायितकामिनेत्राः कलमधुरदर्पकदीपिकानाम् ॥ १०० ॥
 अधर्म एको नगरे गरीयानस्मिन् सदा धर्मधुरन्धरेऽपि ।
 पतन्ति यदक्षमृगेक्षणानां कटाक्षकुन्तैर्निहता युवानः ॥ १०१ ॥
 यत्रेभ्यगेहेषु चलापि लक्ष्मीः श्रेयोमहागृहलज्जाठंयद्धा ।
 गन्तुं न शक्ता सितमर्कटीवाल्लिन्देष्टवन्ती प्रकृतिं पिपत्ति ॥ १०२ ॥

॥ इति स्त्रीपुंसवर्णनम् ॥

प्रयीयसी यत्र महाद्विधी निशीथिनीमप्यतिथीभवन्ती ।
 तमोमयी दीपकपङ्क्तिर्दीप्रज्योतिर्मिपात् कान्तिमयी करोति ॥ १०३ ॥
 यत्रापणाली विषवां निशां यद् व्यभूषयद् दीप्रमणिप्रभाभिः ।
 परोपकारप्रवणाङ्गिसङ्गादहो सुसंसर्गगुणो गरीयान् ॥ १०४ ॥

अथ वा—यत्रापणश्रेणिषु दीपतेजः शशाङ्गकान्ताऽतितमासुपास्ते ।

चिरन्तनं तज्जडकान्तसङ्गाज्जातं जडत्वं किमपाचिकीर्षु ॥ १०५ ॥

॥ इति चतुष्पथवर्णनम् ॥

यत्रोरुधर्मोत्सवतूर्यनादकोलाहलै रथ्यतुरङ्गमाणाम् ।
 सन्नासविद् गच्छति दक्षिणेन रविः पुरी यामथवोत्तरेण ॥ १०६ ॥
 तत्रेदं श्रीमति सर्वेशुवित्रासिमृगीश्वरशसितायाम् ।
 दिण्डिन् नमोमण्डलचुम्बिलुम्बिलताप्रवत्यां पुरि ताग्रवल्याम् ॥ १०७ ॥

इति महोपाध्यायश्रीकीर्त्तिविजयगणिशिष्योपाध्याय—श्रीविनयविजयगणिना मट्टारक-
 श्रीविजयाणन्दसुग्रीश्वरस्यश्रीपरमगुरुणां प्राभृतीकृते आनन्दलेखनाम्नि लेखप्रबन्धे
 'श्रीमति तत्रैत्यवयवव्यावर्णनरूपोऽलङ्कारचमत्कारनामा द्वितीयोऽधिकारः ।

— ॥ उदन्तव्यावर्णननामा तृतीयोऽधिकारः ॥ —

*

॥ अथोदन्तप्रक्रमः ॥

सरोवरं यत्र मरुत्तरङ्गोच्छलत्तरङ्गोत्तरलं समन्तात् ।

अमुद्रमानेन समुद्रमानं समुद्रमानन्दि जिगीषु नूनम् ॥ १०८ ॥

महातटाकः कुतुकं दिदृक्षुर्वृत्या पुरान्तः प्रविशन् निषिद्धः ।

अद्यापि जाने स्थितयोस्तथैव तयोर्विवादस्तदवस्थ एव ॥ १०९ ॥

तटाक-वृत्योर्भवतीह युद्धं तथ्यं तदेतत् कथमन्यथेत्यम् ।

वणिक् स नष्टो निकटाववासी युक्ता स्थितिर्ना कलहे ममेति ॥ ११० ॥

एकः सरस्तीरजलानुपङ्गी नमन्निदं तालतरुः किमाह ।

मा प्लावयास्माँस्तव सेवकाः स्म सर्वैः सगोत्रैरहमाहितोऽस्मि ॥ १११ ॥

अथ वा - दृष्ट्वा सरोवारिभिराहतस्य मध्यस्थवच्चूलतरोः स्वरूपम् ।

तीरस्थतत्काष्ठमिषान्ममार त्रातुं सगोत्रानिव ताल एकः ॥ ११२ ॥

सरोजले सर्पति यत्र दर्पातिरेकतो नापससार वापी ।

उल्लोलकल्लोलभृतौदरी सा मग्ना बभूवैव कथावशेषा ॥ ११३ ॥

अथ वा - मध्ये ब्रुडन्ती सरसोऽप्सु वापी करेण भो ! मामवतेति वक्ति ।

पार्श्वस्थिताकण्ठनिमग्नमूलवच्चूलचूलाचलनच्छलेन ॥ ११४ ॥

वृतिर्यदीयाभ्रगतुङ्गशृङ्गा शृङ्गारितानेकलताप्रसूनैः ।

हरिन्मणित्रातविनिर्मितेवाऽन्तरान्तरारैरचनाविचित्रा ॥ ११५ ॥

शिरस्तिरः कम्पयतीव मानाद् यदा वृतिर्वायुधुतिच्छलेन ।

वप्रस्य सौन्दर्यमहो मदग्रे सत्या जनोक्तिः कपिशिर्षशालि ॥ ११६ ॥

यदा वृतौ द्राग् नियतासु कालकलासु पुष्पाणि विकासभाञ्जि ।

घनाभ्रकालेऽपि दिनावशेषं शंसन्ति यत्नाहितयत्रयुक्त्या ॥ ११७ ॥

वृत्याऽऽवृतं संस्कृतिचातुरीतं गोरूपयुक्तं दधिशब्दशालि ।

सूत्राञ्चितं वर्णविभक्तिहारि यकत् पुरं व्याकरणानुकारि ॥ ११८ ॥

चतुष्टयी यत्र जिनालयानां हिमालयानामिव मालयानाम् ।

विभज्य दत्ता निलया जिनेन वादे नु धर्मस्य चतुर्विधस्य ॥ ११९ ॥

राज्ञो गृहे स्थान्महिषी किलैका गृहे गृहे ता इह सन्ति बह्वयः ।

जनैः समस्तैरभयैरुपेतं द्विधा ततो राजगृहाधिकं यत् ॥ १२० ॥

प्रतिप्रभातं पृथुगोरसानां विलोलनोद्भूतनिनादवादैः ।

निद्राविमोक्षो भवतीश्वराणां तथा गवां भाङ्कृतिगीतनादैः ॥ १२१ ॥

गृहे गृहे यत्र च कामगव्यो गृहे गृहे यत्र पयःसुधाश्च ।

हरीश्वराणां गणना न यत्र कथं न नाकादतिरिच्यते तत् ? ॥ १२२ ॥

उत्तालहिन्तालतमालतालरसालसालावलिशालितान्तम् ।

नितान्तमन्तःकरणं जनानां प्रसाधयत्यध्वनिं खेदितानाम्^१ ॥ १२३ ॥
 श्रीहीरस्तूरीशवचोऽतिरक्ताः सुश्रावका यत्र वसन्ति^२ भक्ताः ।
 दानप्रधानाः श्रुतिसावधानाः सम्यक्त्वरत्नं विशदं दधानाः ॥ १२४ ॥
 यत्रास्तिकानां हृदयालवाले धर्मद्रुमः पुष्पति पुष्पमाली ।
 समृद्धयः सधनि तत्फलानि पुष्पाणि नानामरणानि देहे ॥ १२५ ॥
 किं वर्णयामश्च गुणान् यदीयान् श्रीपूज्यपादैरुत्तुतपूर्वान् ।
 वस्तुष्वदृष्टेः हि वर्णनं स्यात् प्रायश्चमल्लारकरं कवीनाम् ॥ १२६ ॥
 तथापि दिव्यात्रमुदाहरामः फलं कवित्वस्य मुदा हरामः ।
 श्रुते कवित्वादफलं बहेमः प्राज्ञत्वमेतत् तु यदाह हेमः ॥ १२७ ॥

तथा च श्रीहेमसूरिपूज्यपादाः—

‘वक्तृत्वं च कवित्वं च विद्वत्तायाः फलं विदुः । शब्दज्ञानाद्वैते तन्न द्वयमप्युपपद्यते ॥’

॥ इति चारेजापुरवर्णनम् ॥

ततः पुराद् द्वारपुरामिधानाद् द्वारोपमाद् द्रंगपरीसरस्य ।
 सानन्दमुल्लासपयोदधृष्टिप्रोद्गतरोमाञ्चमनोरमाङ्गः ॥ १२८ ॥
 उत्कण्ठया प्रसुप्तया पटीयान् हर्षाश्रुनीरमुतनेत्रपत्रः ।
 पवित्रगात्रः पृथुभक्तिमिश्रं विनम्रनौलिर्विनयोदयेन ॥ १२९ ॥
 ललाटपीठीपटिताल्ललीकक्षिपा विशुद्धिक्षमितव्यलीकः ।
 औत्सुक्यतो विस्तृतशेषकृत्यः सदाश्रवः श्रीगुरुनित्यभक्तः^३ ॥ १३० ॥
 अनादत्तावाससुदर्शनाख्यासंख्यामिताऽऽवर्त्तकवन्दनेन ।
 प्रणम्य सम्यग् विनयो विनेयो विज्ञप्तिपत्रं वितनोति भक्त्या ॥ १३१ ॥—चतुर्भिः कलापकम्^४ ॥

यथा कृत्यं चात्र—‘मार्तण्डमूपागमनोत्सवेऽप्रपथं तदभेसरवैनतेयः ।

चक्रेतमः पङ्कमपास्ततारापापाणखण्डं शुचिकुङ्कुमाकम् ॥ १३२ ॥
 आच्छाद्य गम्भीरतमोऽम्बरेण निजं प्रसुतेषु जगत्सु नेता ।
 अर्कः करैः कर्कशकर्करामैः प्रावोषयत् स्वस्वनियोगहेतोः ॥ १३३ ॥
 जगत् तमः श्यामलयत्यगौरं रक्तश्च रक्तं कुस्ते पतङ्गः ।
 यो यादशः स्वादपरं स्वसङ्गात् स तादृशं वै न चिरात् करोति ॥ १३४ ॥
 सद्भुत्तामङ्गमनीषुपां यः कष्टप्रसङ्गो न चिरं हि तिष्ठेत् ।
 इतीव वक्तुं पुनरास्तोह पूर्वादिसिंहासनमंशुमाली ॥ १३५ ॥

अथ वा—जगन्त्युपद्रव्यं कुतः प्रणष्टं तमः क ताराः शशिनः सहासाः ।

इतीव पूर्वादिसिरोऽधिरुद्धं प्रघोतनः पश्यति कोपताम्रः ॥ १३६ ॥
 ध्वस्ताः समस्ता रिपवस्तमांसि क्षुण्णानि सूर्येण किलैककेन ।
 गुणानुरागादिति दिग्मृगादयः क्षिपन्ति घालातपकुङ्कुमानि ॥ १३७ ॥
 तत्र प्रतिप्रातरुदीतमानौ मानौ सुराधीशदिग्दिसानौ^५ ।

१ प्र० ‘लघ्वधिवधमानाम्’ । २ प्र० ‘मुनीशमभ्याः’ । ३ प्र० ‘नित्यभूतः’ । ४ प्र० ‘कृत्यं यथाक्रोमनोत्सवेऽप्र’ ।
 ५ प्र० ‘पारागमराजानि कुङ्कुमाकम्’ । ६ ‘प्रसङ्गोऽपि चिरं न’ । ७ ‘दिशोऽपि सानौ’ ।
 वि० म० डे० ११

सा नौरिवोदेति सभा सभार्यसभार्यसभ्या सुकृतैकलभ्या ॥ १३८ ॥ - पङ्क्तिः कुलकम् ।
तत्र च - स्वाध्यायतः स्वायतिसुन्दरस्य व्यनज्मि 'जीवाभिगम'स्य सूत्रम् ।

अर्थापयामि प्रथितोत्तरादेर्नूलां प्रशस्ताध्ययनस्य वृत्तिम् ॥ १३९ ॥

श्रीशासनौन्नत्यविभावनानां प्रभावनानां भवनं कदाचित् ।

सानन्दमानन्दसमास्तिकानां नन्द्या अनिन्द्याश्च महामहौघाः ॥ १४० ॥

शुद्धोपधानोद्धहनं प्रधानशिवोपधानप्रतिमं जनानाम् ।

अध्यापनं चान्तिषदां सुयोगक्रियाकृतिः शोधनबोधने च ॥ १४१ ॥

एवं च सर्वेष्वपि धर्मजेषु कार्येषु निष्पत्तिवधूरेषु ।

क्रमागतं पर्व सुपर्वसेव्यं श्रीवार्षिकं पर्वशिरःकिरीटम् ॥ १४२ ॥

तत्रापि - दिनानि भानुप्रमितानि जन्तुजीवातुजीवाभयडिण्डिमश्च ।

तिलन्तुदानामथ मैनिकानां क्रियानिवृत्तिः सुकृतप्रवृत्तिः ॥ १४३ ॥

स्नात्राण्यमात्राणि जिनालयेषु पूजाः पुनः सप्तदशप्रकाराः ।

विहायितं गायनयाचकानां सद्भावनाभावननर्त्तनानि ॥ १४४ ॥

क्षणैः क्षणाढ्यैश्च निधानसङ्घैरर्थापनं कल्पसुबोधिकायाः ।

विचित्रवादित्रपवित्रनृत्योत्सवेन तत्पुस्तकपूजनं च ॥ १४५ ॥

चतुर्थषष्ठाष्टमपञ्चकाष्टाहिकादिकानां तपसां विधानम् ।

क्रमेण चैत्यप्रणतिः सगीताविगीतसङ्गीतकयुग्महौघैः ॥ १४६ ॥

अखण्डखण्डापुटनालिकेरप्रभावना स्मेरतराऽऽन्दिकीह ।

कृता प्रतिक्रान्तिरनेकलोकैः साधर्मिकाणां क्षमणं मिथश्च ॥ १४७ ॥

अनेकपक्वान्नसुपाकशाकघृतामृतस्यन्दिदलैः सफेनैः । पयःप्लुताभिः पृथुकप्रधाभिर्विशालशालिस्फुटदालिभिश्च ॥ १४८ ॥

ततः परं गौरससारकूरैस्ताम्बूलदानैर्वहुमानपूर्वम् । सधर्मणां वेश्मसु भोजनानि स्त्रैणस्य पौंसस्य च नैकवारम् ॥ १४९ ॥

महामहैरेवमनेकधर्मकर्मप्रथाशालिभिरास्रोह । संसिद्धिशालाशिखरं सुखेन तद्वृद्धमप्यद्भुतमेतदत्र ॥ १५० ॥

सम्प्रत्यपि प्रीतिकराणि धर्मकर्माण्यविघ्नान्युपयन्ति सिद्धिम् । सर्वत्र तत्रोत्तमपूज्यपूज्यपादप्रसादोदय एव हेतुः ॥ १५१ ॥

*

इति महोपाध्यायश्रीकीर्तिविजयगणिशिष्योपाध्याय - श्रीविनयविजयगणिना भट्टारकश्री ५

श्रीविजयाणन्दसूरीश्वराख्यश्रीपरमगुरुणां प्राभृतीकृते आनन्दलेखनाम्नि लेखप्रबन्धे

उदन्तव्यावर्णनस्वरूपोऽनुप्रासचमत्कारनामा तृतीयोऽधिकारः ।



— ॥ शेषचित्रचमत्कारनामा चतुर्थोऽधिकारः ॥ —

*

अथ श्रीपरमगुरुगच्छाधिराजवर्णनम् -

रूपं यदीयं मदनोऽनुकर्तुं हराक्षिवह्नौ स्वतनुं जुहाव ।

अनङ्गतां प्रत्युत सोऽथ लेभे नाभाग्यभाजः फलिनोऽभियोगः ॥ १५२ ॥

ज्ञातं कुजातं बत पुण्डरीकमिन्दुः कलङ्केन मलीमसश्च ।

स चात्मदर्शाभिसितानुषङ्गी केनोपमानं लभतां यदास्यम् ? ॥ १५३ ॥

तैस्तैस्तपोमिधुवमात्मदर्शो जातोऽपि लोके जनदर्शनीयः ।
 पृष्ठे मुखे चेत् सद्योऽभविष्यत् तदा यदास्योपमतामयास्यत् ॥ १५४ ॥
 सुखं सुखं तर्जितवद् यदीयं ततः परिच्छिन्नमृदुस्वभावम् ।
 व्यग्रं समग्रं ग्रसते शशाङ्कं स सिद्धिकाया वित्तनुस्तनूजः ॥ १५५ ॥
 यदा शरत्वार्षणशर्वरीशं विधिविधत्ते घुसणावलिसम् ।
 तदा लभेतापि न वा लभेत सद्गन्धर्वस्तुप्रथमप्रतिष्ठाम् ॥ १५६ ॥
 सूरः स शूरो घृहशो यदेप स्नेहेन सेहे ननु शाणपीडाम् ।
 इन्दुर्जहोऽयं यदि तां सहेत तदा लभेतैव यदास्यदास्यम् ॥ १५७ ॥
 निरूप्य रूपं रुचिचारु यस्य कामं निकामं कतमः स्ववीति ।
 ततः स विश्वोपरि दूनचेताः सर्वं शरैस्त्राडयतीति मन्ये ॥ १५८ ॥
 यशःप्रतापप्रसरामिमतौ यस्य प्रशान्तोऽग्ररुचोऽयमेन्द्र ।
 एकक्षणीं मघ्नयतः समानापमानदुःखौ ननु मासि मासि ॥ १५९ ॥
 यत्प्रतापविजितोऽनलोऽविशद् युक्तमश्रमणिकाष्ठपङ्क्तिषु ।
 बाडवामिचपले किमकार्षां जग्मतुर्जलधिवारिददस्यू ॥ १६० ॥
 श्रेयोनिधानं च युगप्रधानोपमानमानन्दितमव्यलोकम् ।
 न कः स्तुते यं जगद्वर्चनीयामिधानमुद्दामगुणासमानम् ॥ १६१ ॥
 चित्रं यदीये हृदये समस्तो माति स्म सिद्धान्तसरिद् विबोधा ।
 अचिन्तनीयां ऋणयोऽथवा किं नापीप्यदग्निं स्वमदादगस्त्यः ॥ १६२ ॥
 यदीयगाम्भीर्यजितः स तोयनिधिर्न्यषात् तीरतरतुणौघः ।
 तृणं मुखे युक्तमिलाविलोठी पराजितानामियमेव रीतिः ॥ १६३ ॥
 सुधां नगारिः कमलां मुरारिर्जहुः सुराश्चोत्तमधेनुमुख्यम् ।
 शेषं गभीरत्वमपाहरद् यो मन्येऽम्बुधिस्तलवणावशेषः ॥ १६४ ॥
 भवेद् गभीरत्वमथाम्बुधौ चेत् कथं मुधा गर्जेति सारशून्यः ।
 विचारसारं तत एतदेव येनैव जहेऽस्य गभीरभावः ॥ १६५ ॥
 यदीयवाणी विजिताऽमिमृता स्पृष्टा भवत्या न भवेति वक्तुम् ।
 पातालमुत्तालगतिर्विवेश मुधा हि दिव्यं ननु कर्तुकामा ॥ १६६ ॥
 सुवर्णरूपाऽपि यदीयवाणी लौही कृपाणीव निपादवृक्षम् ।
 समूलमुन्मूलयतीति चित्रं न कर्कशो वा कतमः स्वकृत्स्ने ॥ १६७ ॥
 दधाति दिव्याय विधोः सुधाऽपि यद्वाक्यमीतायसमुष्णमोलम् ।
 न मन्यसे चेदवलोकयोर्व्यं नादर्शकार्यं करकङ्कणे स्यात् ॥ १६८ ॥
 यद्ग्रीजितोऽपीधुरदक्षचेता दधौ शिखां भूर्ध्नि वृथाभिमानात् ।
 यत्रेषु निष्पीड्य ततोऽस्य सारमादीयते कुद्धतमेन धात्रा ॥ १६९ ॥
 स्पृष्टावती यद्ब्रह्मा सितं तां स्त्रीत्वादवध्यां स त्रिविधविज्ञः ।
 नित्यं शलाकाप्रविभिन्नकां पुरे पुरे चारु करोत्यन्तीम् ॥ १७० ॥
 धियश्चतस्रो हृदये यदीये कीर्तिः श्रुता दिक्षु च तावतीषु ।

धर्मं चतुर्धोपदिशन् जनानामहो 'सुचातुर्यमदो यदीयम् ॥ १७१ ॥
 सिद्धान्ततत्त्वानि ततानि तानि स्थितानि हानिं लवतो लभन्ते ।
 यस्मिन्नतः स्मेरतरा प्रसिद्धिर्युक्तं जगत्यां धुरि कोष्ठबुद्धेः ॥ १७२ ॥
 जातेन येन प्रथिता बभूव श्रीरोहनाम्नी नगरी वरेण्या ।
 वैदूर्यरत्नेन विदूरभूमिर्हीराङ्कुरेणैव च रोहणाद्रिः ॥ १७३ ॥
 श्रीवन्तवंशोऽधिगतप्रशंसः प्रदीपिकादण्डसुहृत् कथं नो ।
 यच्छृङ्गसङ्गी भुवनप्रकाशमङ्गीकरोति प्रतिराट् प्रदीपः ॥ १७४ ॥
 शृङ्गारदे यं तनयं प्रसूय रत्नप्रसूकीर्तिमधाद् वधूपु ।
 यथेह रिक्तास्वपि चारु मुक्ताशुक्तिर्यशः शुक्तिषु मौक्तिकानाम् ॥ १७५ ॥
 प्राग्वाटवंशे हि पुटानि सप्त स्थाने यदीदृग् नररत्नपात्रम् ।
 यक्षेन्द्रियेष्वक्षिण पिधानगुप्तिः सर्वो हि रत्नस्य करोति यत्नम् ॥ १७६ ॥
 औन्नत्यधैर्यादिसमग्रसारमादाय मेरुर्विजितः स येन ।
 शृङ्गप्ररूढाङ्कुरभारदम्भात् तृणानि मूर्ध्ना वहते दरिद्रः ॥ १७७ ॥
 †यस्योपदेशस्य रसान्निपीय माध्वीकमाधुर्यमदस्य जैत्रान् ।
 जनाः स्वकर्णाञ्जलिभिः स तृष्णां छिन्दन्ति संसारतपर्तुपूर्तिम् ॥ १७८ ॥
 सूर्योऽपि दूरोऽञ्जितपापतापः सोमोऽपि नो स्वीकृतदोष एव ।
 समङ्गलोऽप्यङ्ग गतौ न वक्रो बुधोऽपि सौम्योऽपि न मित्रदस्युः ॥ १७९ ॥
 गुरुः सुराणामपि नास्तिको नो न केकराक्षः कविरप्यनस्तः ।
 शनैश्चरो नाप्यसितो न मन्दो यश्चातमाः सधृतिसैहिकेयः ॥ १८० ॥
 केतुं न के तुङ्गगुणं वदन्ति प्रमोदहेतूदयमप्यमन्दम् ।
 एवं विरोधोपचितोऽपि नित्यं यश्चाविरोधी विदितो द्विधाऽपि ॥ १८१ ॥
 यदतिशायिगुणान्निजविन्दुभिर्गणयितुं भुवमेति नवाम्बुदः ।
 शरदि याति पुनर्गतसङ्गरस्त्रिजगतीहसितो भसितोज्ज्वलः ॥ १८२ ॥
 लसति यस्य रजोहरणं करे रजनिजानिकरोत्करसुन्दरम् ।
 दयितया दयया प्रणयार्पितं विततकेलिसरोजमिवोज्ज्वलम् ॥ १८३ ॥
 सकलजीवकृपालय ! पालय बहुलपक्षभयादभयाद्य माम् ।
 मुखपटीमिषतः शशिनः कला इति वदन्ति नु यं श्रुतिसङ्गताः ॥ १८४ ॥

अथ शेषचित्रप्रक्रमः -

नाकपाङ्कुटकाकरतीरे सामला कडकडा जडपाडी ।
 लोकपाटति सुखाटनसूतिर्यस्य कीर्तिरिह हंसवलक्षा ॥ १८५ ॥ (— भाषाचित्रम्)
 सुष्ठुभालतुहिनद्युतिभित्तं यस्य लुण्ठति विचक्षणचित्तम् ।
 यस्य कीर्तिसुरशैवलिनी च मां पवित्रयितुमुक्तमिहान्यत् ॥ १८६ ॥ (— गुप्तक्रियाकम्)
 यस्य नामपरमोत्तममन्त्रादश्रुते गुरु सुखं जनराजी ।
 यस्य लोचनचमत्कृतिनुन्ना सप्रयासवनवासमुपास्ते ॥ १८७ ॥ (— गुप्तकर्तृकम्)

१ प्र० 'चातुर्यमाश्रयमदो' । २ 'रेणापि च' । † प्रत्यन्तरे पद्यमिदमीदृशं लभ्यते - 'यस्योपदेशस्य रसानसाधुमाध्वीक-
 सुःसुज्य विवेकिलोकाः । निपीय कर्णाञ्जलिभिः सतृष्णां' । ३ प्र० 'सोमोऽपि नो यः कुमुदं पिपत्ति' । ४ 'तातदस्युः' ।

आस्यमस्य कमलादमलाक्षं चन्द्रपङ्कजरुचामगिमूल्या ।

यस्य शस्यगुणमत्र च कर्म सक्रियापदमुदीरितमेव ॥ १८८ ॥

(— गुप्तक्रियाकर्तृकम्)

यस्सुमाशुगशैरपीडितस्त्वर्जिताखिलसुरासुरशक्तैः ।

पण्डितैर्नरैरधुनोक्तं शेषवाच्यमवधेहि सुखदे ! ॥ १८९ ॥

(— गुप्ताव्ययक्रियाकम्)

आतरेव परमं पुरुषेषु यं नमस्यति नमस्यपदाञ्जयम् ।

स क्षणेन कुशलाकलय त्वं युज्यते यदिह तत्तु मयोक्तम् ॥ १९० ॥

(— गुप्तान्वयम्)

यस्यास्यकान्तोः किमसि प्रतिष्ठां लिप्सुर्वराकाङ्क्षिणमुज्ज्वलायाः ।

त्यजेतरेच्छां सुखमद्धि मिक्षां बुधात्र सम्बोधनमस्ति गूढम् ॥ १९१ ॥

(— गुप्तमन्त्रणम्)

किमर्ज्यते दक्ष ! शृणोद्यमेन सा या न स्थिरेति प्रथिता सुवि श्रीः ।

प्रणम्य यं संश्रुतिवारिधिं तर व्याप्तं बुधास्मिन् कर्णं सुगुप्तम् ॥ १९२ ॥

(— गुप्तकरणम्) ॥

महायशोभासुरस्यमूर्त्तैर्यनानतौ यस्य पदौ जनेन ।

सत्याकृतित्वेन शिवोद्भवाय दत्तात्र गुप्तं बुध ! सम्प्रदानम् ॥ १९३ ॥

(— गुप्तसम्प्रदानम्)

मा गा विपादं मज सुप्रसादमानन्दनं पश्य तदाननेन्दुम् ।

मिथ्यात्वरूपाद् विरमाजतिनिन्द्यादत्रास्त्यपादानपदं पदान्तः ॥ १९४ ॥

(— गुप्तापादानम्)

कस्य भाग्यमरितस्य तनूजा यस्य चित्तमहरत् स्वरसेन ।

शीलसारधनसारसुगन्धेस्तरं कथितमेव वयस्य ! ॥ १९५ ॥

(— गुप्तसम्बन्धम्)

रे गुण्यायुध ! माऽऽयुषं चपलय श्रान्तिं वृथा मा कृयाः, पापव्यापमपाकुरुष्व कुम्भे ! किं वा छलेनाऽमुना ।

रे दूरीमव मोह ! सन्ततवृथावादिस्यमायं त्यज, श्वस्ताज्ञानतमोरेऽत्र विबुधाधारं सुगुप्तं वद ॥ १९६ ॥ (— गुप्ताधारम्)

तेतां तान्तातति तात ! ततोऽतीततुतेऽतति । तुतां तांतात्तेऽन्तान्तः तेति तत्तुतुती तत ॥ १९७ ॥ (— एकव्यञ्जनचित्रम्)

नमाभीनमम 'मानाममानं मुनिमाननम् । नामुं नाम नमेन्नोना नुन्नामो नूनमन्ननु ॥ १९८ ॥ (— द्विव्यञ्जनचित्रम्) ॥

सदाकारानुहारा च महाभुजगमूषणा । स्तौति निन्दति वा यं यः सुन्दरी तस्य मन्दिरे ॥ १९९ ॥ (— विन्दुश्रुतकम्)

कमलकलकरवदन ! सततहतमदमदन ! । नमदमर ! गतममर ! जय सजय ! गणधर ! ॥ २०० ॥ (— एकसारचित्रम्)

सदा सदानन्दनिधानदानं तनोतु नेता सततं नवानाम् ।

तदासनासीनसनानुनीत नीतेनिताधीतिधनाधुनेन ॥ २०१ ॥

(— दन्त्यस्थानचित्रम्)

सिद्धान्तवारां निधिमृदशुद्धिं लब्ध्या समानं गुरुर्यौतमेन ।

महेम हेमांशुजगमैगौरदेहं मुदे हन्त मुनीनमेनम् ॥ २०२ ॥

(— अतालव्यव्यञ्जनचित्रम्)

विसारि सारसे सारं संसारोत्सुराश्रये । सुरेश्वरहरिं सेवे हीरसूरिशिशोः शयम् ॥ २०३ ॥ (— अवर्ग्यचित्रम्)

मदनमानधनापनुदं दमातुपमचित्तमनेकपगामिनम् ।

मजत मो जनताः ! कठिनापदामिदमखण्डगुणं गणमूपतिम् ॥ २०४ ॥

(— अनन्यार्थचित्रम्)

श्रीवन्तनन्दनं वन्दे शान्तरां रुचिसुन्दरम् । दयाविधिवनं मेनामीवमंशुदिवं विशाम् ॥ २०५ ॥

श्रीवंशशितनारायं रविवन्दितमं नमेः । विदेदः सुधनं मीर यादः श्वाकशुचिन्दम् ॥ २०६ ॥ (— द्वाभ्यां तुल्यपदम्)

इत्यमनेकविवेकिजनैर्यैश्चित्रचमत्कृतैकोविदचितैः ।

वाच्यनसाविलतापगमाय पूजितपादयुगाः सुकवित्वैः ॥ २०७ ॥

तथा च - सुदर्शनाः सारसुधागिरो ये ऋद्ध्यब्जिनीनर्ममरालकल्पाः ।

शरत्समानाः कुशलेन्दुदीप्तौ जगत्रयीशान्तिकृतावधानाः ॥ २०८ ॥

सुमेरुधीराः सशिवामरौघैर्नता नयाढ्या विमलाशयाश्च ।

ज्येष्ठश्रियः सद्गतिहस्तिमह्यः कुमारशौर्याः सुकुमारदेहाः ॥ २०९ ॥

[माणिक्यदीप्ताः कृतमुक्तिवाञ्छाः, धर्मोत्तमाम्भोजशिलीमुखाश्च ।]

क्षेमद्रुवृद्धौ कुशला विवेकचन्द्रोज्ज्वलाः प्रीतियुता दयायाम् ।

चारित्ररत्ने कृतयलयोगाः कल्याणलक्ष्मीकुमुदेन्दुकान्ताः ॥ २१० ॥

तैस्तातपादैर्गणशीतपादैर्गतप्रमादैर्धनधीरनादैः । स्वाङ्गान्तिपत्कौशलशालिपत्रप्रसादनैरेष शिशुः प्रमोद्यः ॥ २११ ॥

त्रिधा त्रिसायं प्रणतिर्मदीयाऽवधारणीया महनीयपादैः ।

सा चाऽनुपूर्वा व्रतिनां प्रसाद्या श्रीपूज्यसेवाविधिपावितानाम् ॥ २१२ ॥

तत्रापि - सुदर्शनेत्याद्यकवित्वमध्ये विशेषणैः सूचितनामकानाम् ।

बुधाग्रणीनां परयोर्द्वयोश्च संसूचितानां गणिनां मुनीनाम् ॥ २१३ ॥

किञ्च - समानकनकच्छटाप्रकटकान्तिदेवेन्दुभिर्नताञ् जिनवचोऽन्वितान् विनतवार्द्धिनेमीश्वरान् ।

इमैर्गुरुविशेषणैरभिहितान्वयाः साधवो, नमन्ति गणभूपतीन् नमति चाऽत्र सङ्घोऽखिलः ॥ २१४ ॥

*

इति महोपाध्यायश्रीकीर्तिविजयगणिशिष्योपाध्याय-श्रीविनयविजयगणिना भट्टारकश्रीविजयाणन्दसूरी-
श्वराख्यश्रीपरमगुरुणां प्राभृतीकृते आनन्दलेखनाग्नि लेखप्रबन्धे 'तैस्तातपादैः' इत्याद्यवसरप्राप्तश्रीगुरु-
वर्णनरूपः स्वर-व्यञ्जन-स्थान-गति-निमग्न-च्युतगुप्तादिशेषचित्रचमत्कारनामा चतुर्थोऽधिकारः ॥

— ॥ दृष्टान्तचमत्कारनामा पञ्चमोऽधिकारः ॥ —

*

अथ लेखप्रशंसा -

दूरेऽप्यदूरे इव यो जनानां ददाति मित्रप्रियसङ्गसौख्यम् ।

मनोविनोदी विरहापनोदी लेखस्तु साक्षाद् वरलेख एव ॥ २१५ ॥

स श्यामवर्णो रसपूरपूर्णः सुहृन्मनःकेकिकृतप्रमोदः ।

चिन्तातपक्लान्तिनिराकरिणुः कथं न लेखो जलदोपमानः ? ॥ २१६ ॥

स्वगोविलासैः प्रियचित्तपद्मान् विकासयंश्च भ्रमणस्वभावः ।

असंशयं संशयतामसङ्गो लेखः कथं सूर्यसहोदरो नो ? ॥ २१७ ॥

अनेकवर्णोत्तमरत्नपङ्क्तिविराजितो भूरिसदर्थशाली ।

मुद्राञ्चितः स्वादररक्षणीयो लेखोऽश्रुते कोशगृहस्य लक्ष्मीम् ॥ २१८ ॥

भूपालवद् यो व्यवहारचर्यां प्रवर्तयेत् सद्गुरुवच्च शास्ति ।

विश्रम्भपात्रं प्रियमित्रवच्च लेखः कथं सर्वगुणास्पदं नो ? ॥ २१९ ॥

लेखस्य सप्त प्रभेदाः -

स सप्तधा लेख उदीरितो ज्ञैः पृथक्-पृथक्कार्यफलोपदर्शी ।

व्यापारलेखः^(१) कुसुमेषुलेखः^(२) स्नेहस्य लेखः^(३) स्फुटरोषलेखः^(४) ॥ २२० ॥

† एतत् पद्याद्धं प्रत्यन्तरे नास्ति । † 'प्रत्यन्तरे एतादृशः उत्तरार्द्धः - 'बुधाग्रणीनामपरेषु तेषु त्रिष्वहितानां गणिनां मुनीनाम् ॥'

शोकः प्रमोदः प्रभवौ च लेखौ यो धर्मलेखः स च सप्तधा स्यात् ।
तत्रादिमो यो व्यवहारिलोकैः संलिख्यते कामिजनैर्द्वितीयः ॥ २२१ ॥
भवेत् तृतीयः स्वजनैर्मिथो यस्तुर्यो विपक्षक्षितिनायकाम्याम् ।
स पञ्चमो यः स्वजनाचिरंसी पद्ये विवाहादिषु लिख्यते यः ॥ २२२ ॥

अयं पुनः सप्तम एव लेखो लेखेषु सर्वेष्वपि सार्वभौमः । पदे पदे पुण्यफलोदयेन यतः परवेह च शर्मसिद्धिः ॥ २२३ ॥
स्वस्तीति धीजं जिनवर्णनं च मूलं पुरीवर्णनमेव शाखाः । पुष्पाण्युदन्ता गुरुवर्णनं च फलं लसलेखसुखमेऽस्मिन् ॥ २२४ ॥

लेखो हि प्रायः पिशुनेभ्यो रक्षणीयः सज्जनेभ्यश्च दर्शनीय इति तयोः स्वरूपलेशो लिख्यते -

सतां स्वभावोऽयमिह प्रमोदवन्तो निरीक्ष्यान्यकत्रेः कवित्वम् ।
इन्द्रः किमक्ष्णां भवति स्वकीयो हर्षोऽतिहृद्येऽपि तत्रिसर्गः ॥ २२५ ॥

ते बलभाः स्युर्बलनेषु सन्तः कुर्वन्ति येऽन्यस्य गुणप्रकाशम् ।
केषाममीष्टः स समीरणो नो यः सौरभं सौमनसं व्यनक्ति ॥ २२६ ॥

ब्रवीति दोषानय योऽन्यदीयान् दुष्टः स शिष्टोऽपि भवेदनष्टः ।
दुर्गन्धलेशं ग्रथयन् समीरो द्विष्टो न जीवातुरपीह विश्वे ॥ २२७ ॥

खलः कवित्वस्य विभाव्य दोषान् यथा प्रसन्नो न तथा गुणौघान् ।
लभेत नो सुन्दरमन्दिरेण मुदं यथाहिर्विलीक्षणेन ॥ २२८ ॥

किं दुर्जनानामिह याति येऽन्यस्योक्तानुपश्रुत्य विपादिनः स्युः ।
गृह्णाति वार्कः किमु कौशिकानामान्वयं यदस्योदय एव तेषाम् ॥ २२९ ॥

प्रागेव विद्विष्यतमो निरुद्धबुद्धीक्षणाः किं परिभावयन्ति ।
गुणान् कवित्वस्य यथा दिवान्यो वेवेक्ति भानोर्ननु कौशिकः किम् ॥ २३० ॥

कवित्वरत्नस्य विशुद्धिभाजो गुणप्रकर्षः खलसङ्गतः स्यात् ।
दृष्टात्मदर्शं भसितालुलेपात् शुद्धिस्तथाक्ष्णोः किमु कञ्जलेन ॥ २३१ ॥

निर्दूषणे शालिनि काव्यरत्ने कुर्यादनायोऽपि न दुर्जनः किम् ।
सुवर्णपर्यङ्गतलेऽतिसान्द्रे क्व मत्कुणोषो लभते प्रवेशम् ॥ २३२ ॥

कदाप्यनामोगकृतः कवित्वे दोषो भवेत् सोऽपि गुणो गरीयान् ।
विनाऽमुना स्यात् कतमः प्रकरो मुदे गुणागुह्यधियां खलानाम् ॥ २३३ ॥

स्वचिच्छगवोर्दुरतोच्छ्रितेन निस्सारमेकेन पदेन भत्ताः ।
दिधीर्षवो ये कविताप्रभारं तेभ्यो नमस्तिद्धिमसोदरेभ्यः ॥ २३४ ॥

केचिच्चिदंशाधिगमेन भत्ताः खलास्तदन्ये प्रसुतामदात्ताः ।
शेषास्त्वविज्ञा यतः कः कवीनां श्रमक्रमं द्रक्ष्यति लब्धलक्ष्यः ? ॥ २३५ ॥

किमेतया प्रस्तुतचिन्तया वा सन्त्येव केचित् सरलाः शुभांसः ।
ज्ञानप्रसुत्वोत्तमतात्रिवेणीसङ्क्षोपमा भूपितभूमिमायाः ॥ २३६ ॥

इति स्वरूपं खलसज्जनानां मया निबद्धं न कुतोऽपि हेतोः ।
कादम्बरि-चम्पुकथादिकारैः प्राच्यैर्बुधैर्वैद्वज्जमतो न्यदर्शितं ॥ २३७ ॥

अथ खौद्वल्यपरिहारः—

श्रीहेमचन्द्रादिकवीश्वराणां पुरः स्फुरेद् यः कवितामदो नः ।
 तार्क्ष्यस्य पक्षौ समुदीक्ष्य साक्षात् स मक्षिकाणामिव पक्षगर्वः ॥ २३८ ॥
 तैस्तैः सुधीभिर्वहुभिः स्तुतान् वः स्तोतुं गुणान् कोऽहमतीव सुग्धः ।
 अस्पष्टमप्यर्भकवाक्यजालं प्रियं गुरुणामिति तु प्रयत्नः ॥ २३९ ॥
 स्तोतुं प्रवृत्ता भवतः कवीन्द्रास्ततोऽहमप्यत्र विधौ समुत्कः ।
 निरीक्ष्य पोतांस्तरतः पयोधौ तत्रोत्सुकं नो किमु शुष्कपर्णम् ? ॥ २४० ॥
 भवद्गुणौघाम्बुनिधौ निमग्नाः कवीश्वराश्चित्रमहं तु तीर्णः ।
 सम्बन्धगन्धादिति युक्तमेव यथाम्बुधेर्वारिणि काष्ठखण्डः ॥ २४१ ॥
 मुनीन्द्र ! यत्नो रचितो मयाऽयं प्रमोदपूर्णान् गुणिनो निरीक्ष्य ।
 बालैः स्वबुद्ध्या रचितासु रेणुमयीषु लीलालयचातुरीषु ॥ २४२ ॥
 अज्ञानभावेन यदत्र चर्च्य 'आनन्दलेखे' लिखितं मया यत् ।
 शोध्यं च बोध्यं च तदात्मबुद्ध्या बुधा ! मयाऽयं रचितोऽञ्जलिर्वः ॥ २४३ ॥
 पर्याप्तमभ्यर्थनयाऽथवाऽऽर्या यदा किल प्रोज्ज्वलनस्वभावाः ।
 अभ्यर्थितौ केन च पुष्पदन्तौ तौ शारदौ चोक्षयितुं सरांसि ? ॥ २४४ ॥
 गुरुः प्रसन्नो यदि सौम्यदृष्टिः क्रूरग्रहैर्वक्तमैः किमन्यैः । जङ्घन्यतेऽसौ किल दोषलक्षं ज्योतिर्विदामप्ययमेव पन्थाः ॥ ४५ ॥
 ततः प्रसन्नैर्गुरुभिर्विधाय शिशौ कृपालेशमनीदृशेऽपि । स्मर्यः कदाचित् समये जनोऽयं विशेषतः श्रीजिनदर्शनादौ ॥ ४६ ॥
 मनो मदीयं तु यथा सरोजे सौरभ्यमौन्नत्यमिवाऽमराद्रौ । दुग्धे जलं शैत्यमिवाप्सु वह्नावुष्णत्वमिन्दाविव कौमुदी च ॥ ४७ ॥
 माधुर्यमिक्षाविव वः क्रमाञ्जे तथा गतं तन्मयतां ततः किम् ।
 लिखामि यच्छ्रीगुरुनामधेयग्राहं नमाम्यार्हतपदपद्मान् ॥ २४८ ॥ — युग्मम् ।
 संवत्सरे वार्द्धिनिधानचन्द्रकलामिते (१६९४) बाहुलमासि दिव्ये ।
 मनोरथो मे फलिनस्तु धन्यत्रयोदशीसञ्ज्ञतिथौ बभूव ॥ २४९ ॥
 यावद् धरित्रीफलके सुमेरुः शङ्कुर्निखातो दिनमानकारी । प्रतिष्ठितस्तावदयं प्रचन्दो जीयात् प्रबुद्धश्रवणाध्वनीनः ॥ ५० ॥
 कल्याणमारोग्यमभीष्टसिद्धिः समृद्धिलब्धिश्च गुणप्रसिद्धिः ।
 महोन्नतिः कीर्तिततिः प्रतीतिः सङ्घेऽनघे स्ताद् विततेति भद्रम् ॥ २५१ ॥

*

पूज्यार्हद्वक्तभट्टारकततितरुणीचन्द्रकान् भव्यलेखा-

राध्यश्रीश्रीशसुश्रीनतपद 'विजयानन्द' सूरिशपूज्यान् ।

ध्येयप्राधान्यधन्यांस्तपगणनृपतीन् व्यक्तविज्ञप्तिपत्रं

नामस्मृत्येकतानः शिशुरिति नगरे स्तम्भतीर्थेऽड्डुढौकत् ॥ २५२ ॥

*

इति महोपाध्यायश्रीकीर्तिविजयगणिशिष्योपाध्याय—श्रीविनयविजयगणिना भट्टारकश्रीविजया-
 णन्दसूरीश्वराख्यश्रीपरमगुरुणां प्राभृतीकृते आनन्दलेखप्रबन्धे लेखप्रशंसा-सुजनदुर्जनस्वरूप-
 व्यावर्णनरूपो दृष्टान्तन्यासचमत्कारनामा पञ्चमोऽधिकारः सम्पूर्णः ॥ छ ॥

— ॥ सम्पूर्णश्रायमानन्दलेखप्रबन्धः ॥ —

*

महोपाध्यायश्रीविनयविजयगणिप्रणीतं [२] इन्दुदूताभिधानं विज्ञप्तिपत्रम् ।

स्मिन् श्रीणां भवनमवनौकान्तपङ्क्तिप्रणम्य,
प्रौढप्रीत्या परमपुरुषं पार्श्वनाथं प्रणम्य ।
श्रीपूज्यानां गुरुगुणवतामिन्दुदूतं प्रभूतो-
दन्तं देखं लिखति विनयो लेखलेखानतानाम् ॥ १ ॥

[ऐतरेप्रेषकमहोपाध्यायस्य वर्षावातस्थानभूतस्य योषपुरनगरस्य वर्गना -]

यत्र व्योमव्यतिगशिखरेष्वर्हतां मन्दिरेषु, मूर्तीजैर्नीर्नयनसुमगाश्चन्द्रशालानिविष्टाः ।
दर्शं दर्शं विनयविनतोऽयोविमानावतारुहेयं नासादयति निक्रो हृद्यविद्याधराणाम् ॥ २ ॥
यत्रोत्सर्पच्छिक्करिणैः शोमयज्ञप्रदेशं, साक्षात्स्मीवसतिरनिशं राजते राजलोकः ।
मेवांरूढविदशनगरस्पर्धयेवापिरूढं, शैलाग्र्यं कलकनिकपस्त्रिग्वधं पञ्चकूटम् ॥ ३ ॥
यत्रेभ्यानां भवनततयः काश्चिदद्रेस्तटाग्रं, प्रासाः काश्चित् पुनस्तुपदं सन्ति तासामघस्तात् ।
काश्चिद् भूमावपि भृशवल्लेकतयः कान्तिहता, निर्जेतुं धामिव रुचिमदात् प्रस्थिता निर्व्यवस्यम् ॥ ४ ॥
यत्र श्रीहोपवनपदवीक्रीडतां नागराणां, विष्वक्तूपत्रिकपरिचयप्रीतिमाविष्करोति ।
नृल्लेकेत्रिकरमुमगा मञ्जुगुञ्जद्विरेफा, वातोदतद्रुमदलततिध्वानवादिग्रहया ॥ ५ ॥
श्यामं यस्मिन्नुपलरचितं दन्तिनं मत्तरूपं, पुरूपाभ्यामुपरि कलितं वीक्ष्य शङ्केऽद्रिगृहे ।
उत्तीर्यन्तु पुरमनुपमं स्वर्गलोकादिहेन्द्रोऽद्राक्षील्लोकैरिति विरचितं चिह्नमेतच्चकास्ति ॥ ६ ॥
स्यान्तुः शुण्डायुध इव मदान् कुण्डलीकृत्य दन्तौ, कृत्वोत्तानानुपलरचितो यत्र हस्त्यद्रिगृहे ।
स्वर्गं जेतुं नभसि रमसादाफल्लोलुप्य, द्रङ्गस्त्रेव स्फुटयति महाधीरानासीरभावम् ॥ ७ ॥
तस्मिन् योधाभिधपुरे शोमदाचार्यपादादेशान् मासांश्चतुर उपितो यो विनीतो विनेयः ।
सायुः सैष प्रहरविगमे भाद्राकारजन्वां, प्रार्चाशैलोपरि परितः शीतरदिमं ददर्श ॥ ८ ॥

[इन्दोर्लेखयाहकदूतत्वेन प्रकटनम् -]

रक्षा चैनं स परमगुरुप्यानसंधानटीनस्वान्तः कान्तं तपिति रजनेः स्वागतं व्याजहार ।
सयः साक्षाद् शुभमदसुगं नन्मुक्तगण्डितोऽपि, द्रामेनेन स्थितिपरवशो वन्दनां प्रापविष्यन् ॥ ९ ॥
दिष्टा दृष्टः सुहृदुदुषितेऽस्माभिरयानिधिस्त्वं, पीवृषोर्पिभृशमुपचरन् प्राणिनामीक्षयानि ।
पुर्यः प्राच्यः फन्निमनुर्लेखसर्दीर्ष्यगोचारापुण्यानां भयनविषयं यन्निग्रयः स्मर्यमाणः ॥ १० ॥
देहं गेहं शुण्डमनुत्वं वनेतं कचिदिन्दो !, नीरोगाहो मुमग ! गृहिणी रोहिणी तेऽस्त्यमीष्टा ।
भन्याः सरो अरि सञ्जगता दक्षजाः सन्ति पत्न्यः, पत्नीभिः शं कटयति हृदानन्दनो नन्दनलो ॥ ११ ॥
यद्वाज्यं ते स्फुटमनुगितो पातंयानांनुयोगस्त्वव्यायतां जगति सकले जाननो मे मुग्धमित्र ।
मन्तनोऽयं नशरि सरमः श्रेष्ठमागन्निनत्वात्, सादीयः स्यान् कदशनमरि यदधरोरविक्रम ॥ १२ ॥
हृदो शीतोपगतमनु प्राप्ननापं विदेह्येभ्ये वायं चरमभरनक्षेत्रपान्धार्यमाणः ।
मागोऽर्जुनः कपमयनिषात् कर्मभैः स्तब्धमार्दः, प्रौढमार्दः शिष्यरिशिखरिन्दुनीमृददेशः ॥ १३ ॥

मार्गश्रान्तः क्षणमिह सुखं तिष्ठ विश्रामहेतोरुत्तुङ्गेऽस्मिन्निखरिनिखरे दत्तपादावलम्बः ।

हृद्यः पद्माभिधवरसरः संभवस्त्वां समीरः, सर्पश्रुचैः सुखयतु सखे ! केतकीगन्धवन्धुः ॥ १४ ॥

नत्वा स्मीमंधरजिनपतिं प्राप्तपुण्यप्रकर्षो, भूयो नन्तुं त्रिभुवनगुरुं चाहुदेवं सहर्षः ।

मार्गे तीर्थप्रणतिविगलत्पापपङ्कः स्वमौलावर्हचैत्याञ्चित इति जगद्वन्द्य ! वन्दामहे त्वाम् ॥ १५ ॥

खिन्नां तीव्रातपपरिचयात् तोयदस्तोयवृष्ट्या, सिञ्चन् यद्वत्सुखयति कृपिं शोपकालोपपन्नः ।

प्रीतिं तद्वत् प्रियसख ! मम प्रापिता चित्तवृत्तिश्चिन्तोत्पत्तौ रहसि भवता यच्छता बन्धुना द्राक् ॥ १६ ॥

शान्तिं नीते श्रम इति ततश्चेतसि स्वास्थ्यमाप्ते, दत्त्वा कर्णाववहितमनाः श्रोष्यसि प्रार्थनां मे ।

न श्रान्तानां सुखयति कथा सिग्धवर्गोदिताऽपि, स्वस्थे चित्ते प्रणयमधुरा बुद्धयो ह्युद्भवन्ति ॥ १७ ॥

श्रुत्वा याच्चां मम हिमरुचे ! न प्रमादो विधेयो, नो वाऽवज्ञाऽभ्यधिकविभवोन्मत्तचित्तेन कार्या ।

प्रेमालापैश्चतुरवनितानिर्मितैर्विस्मृतिं न, प्राप्या प्रायः प्रथितयशसः प्रार्थनाभङ्गभीताः ॥ १८ ॥

आतस्तातस्तव गुणनिधिः पश्य रत्नाकरोऽसौ, वर्षे वर्षे नवजलधरप्रापितैरम्बुपूरैः ।

विश्वं विश्वं तरुणतपनोद्दामतापाभितप्तं, सेकं सेकं सुखयति सदाभीष्टविश्वोपकारः ॥ १९ ॥

किं नु ब्रूमस्तव जनयितुस्तस्य दानप्रियत्वं, यो देवानां सततममृतैः कल्पयामास वृत्तिम् ।

अश्वं चोच्चैः श्रवसमसमं नागमैरावतं च, दत्त्वेन्द्रस्य त्रिभुवनपतेः पूरयामास वाञ्छाम् ॥ २० ॥

कन्यां दत्त्वा जगति विदितां यौतके कौतुकी च, योऽदान्मोदाद् युगपदमलं कौस्तुभं पाञ्चजन्यम् ।

एवं विश्वभरमतितामां प्रीणयामास लोभाद् यन्नाद्यापि श्वशुरवसतिं संत्यजत्युत्तमोऽपि ॥ २१ ॥

जीयासुस्ते जगति विदिता आतरः पञ्च चञ्चन्माहात्म्यास्ते वितरणभटाः पारिजातद्रुमाद्याः ।

द्राक्संकल्पोपनतसकलाभीप्सिता अप्यभीष्टं, याचन्ते यान् विनयविनता नाकिनो वासवाद्याः ॥ २२ ॥

मूर्खं प्राज्ञीयति च कुतनुं कामरूपीयति द्राग्, दीनं शूरीयति च कुटिलं प्राञ्जलीयत्यवश्यम् ।

क्रूरं शान्तीयति गतकलं सत्कलीयत्यजस्रं, लोकं सोऽयं जयति निखिलस्त्वद्भगिन्याः प्रभावः ॥ २३ ॥

याते श्यामा सुभग ! दयिता वर्धयत्युग्रलक्ष्मीं, पक्वं पर्णं तुलयसि यया विप्रयुक्तस्त्वमिन्दो ! ।

सापि श्रान्तं भुवनमखिलं स्वस्वकर्मश्रमेण, निद्रादानात् सुखयति सदाभीष्टविश्वोपकारा ॥ २४ ॥

पीयूषाद्रैस्त्वमपि किरणैर्जङ्गमस्थावराख्यं, भूतग्रामं सुखयसि सुतं संस्पृशन् द्राक्पितेव ।

क्रूरैः शूरप्रकटितकरैर्निर्भरं ह्लिष्टलोकां, विष्वग् निर्वापयसि वसुधां सत्यमेवासि राजा ॥ २५ ॥

एवं विश्वोपकृतिकुशलः कः कुटुम्बे न तेऽस्ति, प्रायः सद्भिः प्रथितचरितैस्त्वादृशैर्वर्णनीये ।

यद्वा रत्नाकर इति यशः प्राप युष्माभिरेवाम्भोधिर्विभुर्भवति महिमोदारसत्त्वैस्तनूजैः ॥ २६ ॥

तस्माद् बन्धो ! जलधितनय ! प्रार्थनां मे समर्थ !, व्यर्थीकर्तुं न खलु कथमप्यर्हसि प्रौढवंश्य ! ।

येनोत्कृष्टं जगति विदितं याचमानस्य जन्तोर्याच्चाभङ्गे भवति लघुता नैव सार्त्तिक त्वमुष्य ॥ २७ ॥

नाशक्यं ते भुवनवलये मित्र ! पश्यामि किञ्चित् तेजःपुञ्जैरनतिजठरैरक्रमाक्रान्तविश्व ! ।

पादान् मूर्ध्नि त्रिपुरजयिनः कौतुकेनोपधायाहाय स्मेरीकृतततजगद्व्यापिशौर्यप्रतापः ॥ २८ ॥

कामं क्षामाकृतिमपि जगद् यज्जयन्तं न कोऽपि, छेतुं शक्तस्तदिह भवतो मातुलस्यानुभावात् ।

गोपालोऽपि त्रिभुवनमिदं क्लान्तवान् यन्निपद्या, तत्राप्येतत् प्रभवति तव श्यालकस्यैव तेजः ॥ २९ ॥

या चाञ्चल्याद् भुवि विजयते विद्युतो नीचसङ्गात्, सिन्धूरन्धंकरणगुणतो ध्यामलां धूमलेखाम् ।

सापि आतुर्भवति भवतो माननीयानुभावाद्, विश्वे दोषान् गणयति जनो को हि राज्ञो भगिन्याः ॥ ३० ॥

[दूताग्रे गन्तव्यस्थान-तदीयमार्गस्य सूचनम् -]

गन्तव्यस्ते तपनतनयातीरकोटीरमिन्दो !, सूर्यद्रङ्गो गुह्यदसुगस्पर्शसंप्रासरङ्गः ।
गत्वा तत्र त्रिभुवनजनध्येयपादारविन्दो, द्रष्टव्यः श्रीतपगाणपतिर्भाग्यसंभारलभ्यः ॥ ३१ ॥
मार्गं तस्य प्रसुरकदलीकाननैः कान्तदेशं, स्थाने स्थाने जलधिदयितासंततिष्वस्तखेदम् ।
धाकण्यन्तःकरणविषये स्थापयोक्तं मयेन्दोऽभीष्टं स्थानं व्रजति हि जनः प्राञ्जलेनाध्वना द्राक् ॥ ३२ ॥
शैलादस्मादुपसर पथा दाक्षिणात्येन वन्धो !, गन्धोद्रेकोलसितकुसुमसम्भितेन्द्रिन्दुरेषु ।
स्थाने स्थाने सरससरसः काननेष्वंशुपैर्मोदं संपादय कुमुदिनीफुल्लपुष्पेक्षणानाम् ॥ ३३ ॥

[दूतमागागितप्रथमप्रयाणस्थानभूतस्य तुवर्णाचलस्य वर्णनम् -]

तुङ्गे तिष्ठ क्षणमुहुषते ! त्वं सुवर्णाचलस्य, क्रीडावापीसवनसरसैर्मोस्तः शान्ततापः ।
तत्रत्यानां सकलदिवसक्षुद्रव्यथापीडितानां, सौहित्यं त्वत्किरणकवलयैः स्नाच्चकोराङ्गनानाम् ॥ ३४ ॥
तस्मिन्शैलेऽन्तिमजिनवरावामवाभयेदेवप्रासादौ यौ तरुणकिरणैः संगरं निर्मिताते ।
मध्यस्थः सन् सुषटितरुची तौ कुरु प्रायशो यत्, श्रोतुङ्गानां भवति महतैवापनेयो विरोधः ॥ ३५ ॥
तत्र क्रीडोपवनसरसीस्वच्छनीरान्तरेषु, खाल्वा स्खैरं प्रतिकृतिमिषान्नव्यधौतांशुकः सन् ।
ज्योत्स्नाजालैः स्नपय मधुरैर्वीरवाभेयदेवैः, कर्पूरान्धैस्तदनु च करैरज्याम्यर्च्य पुण्यम् ॥ ३६ ॥
तस्याधस्तान्नगरमपरः स्वर्ग एवास्ति यस्य, प्रौढेभ्यानां भवननिकरैर्ध्वस्तमाना विमानाः ।
काप्येकान्ते कृतवसतयः सज्जलवामिभूता, भूमीपीठावतरणविधौ पङ्क्तुतामाश्रयन्ति ॥ ३७ ॥
यद्यप्याशु ग्लपितनयना हस्तविन्यस्तवक्त्रा, द्यून्ते त्वत्किरणनिकरैर्निर्भरं विप्रयुक्ताः ।
विमो यद्यप्यमिष्टतिकृतां योषितां च त्वदीयेज्यांस्त्राजालैस्तिमिरनिकरैर्दूरनिर्वासिते स्यात् ॥ ३८ ॥
न प्रक्षेयं तदपि भवता वीक्ष्य दक्षेक्षणीयं, द्रङ्गं शृङ्गारितकुवलयं चित्रसंपूर्णमेनम् ।
विष्वग्दत्त्वा नयनयुगलं सम्यगालोकनीयं, पश्चात्तापस्तुदति हृदयं दर्शनीये ह्यष्टौ ॥ ३९ ॥

[श्रीरोहिणी-सिरोही-इत्याख्यस्य पुरस्य वर्णनम् -]

तस्माज्जालं धरपुरवरादुत्पतन्शीघ्रगामी, श्रीरोहिण्याः परिसरमथ प्राप्स्यसि त्वं निमेषात् ।
स्थित्वा तत्र क्षणमियमपि प्रेक्षणीया समन्तान्नान्तःशून्यं स भवति सतां सार्थको यो विलम्बः ॥ ४० ॥
तस्यां चैकं सुखमुहुषते ! धार्मिकाणां महीयो, यच्चैत्यानां शुचिरुचिमतामस्ति पङ्क्तिव्यवस्था ।
तन्मध्यस्थे न भवति पथि प्रस्थितानां प्रयासो, दूरादेव प्रणतशिरसां देवदेवप्रणमि ॥ ४१ ॥
तेनैवाथ त्वमपि विरचिष्यत्यवश्यं पथेन्दो !, श्रद्धाशाली स्फुटमुभयतश्चैत्यमालाश्रितेन ।
नामं नामं जिनभगवतामाकृतीशैलसंस्थाः, पश्यन्नेकान्तरमवहितः सुष्ठु सव्यापसव्यम् ॥ ४२ ॥
एकं चैतद् वचनममलं मामकीर्णं न चित्तादुत्तार्य स्त्रीकृतनिजसुहृत्कार्यसिद्धेर्निदानम् ।
पण्यक्षीणामिह हि नगरे संनिवेशो गरीयानास्ते तस्माद् घृतिमतिहराद् दूरेवामिगच्छेः ॥ ४३ ॥
काचिन्नाग्याः श्रयति समतां मोगिलोकोपगृहा, हृष्टी काचित् कलयति कलां तत्र किंपाकवह्याः ।
काचिद्रात्रां तुलयति सुवभ्रंशहेतुः पण्यक्षी, काचिच्चान्यप्रयननिपुणा याति वात्या सखीत्वम् ॥ ४४ ॥
काचिच्छीर्षेणनयनविशिखैर्मम युतां भिनत्ति, नर्मालापैर्हरति हृदयं काचिदाकृतहृद्यैः ।
काचित् साचिसितविलसितैर्नौहयत्यल्पबुद्धीन्, धैर्यं काचित् पटुकुचतरोढान्नैर्लुण्ठति द्राक् ॥ ४५ ॥
तस्मादासां सुवचनपटुगुराणामवश्यं, दूरात्यागो भवति हि नृणां श्रेयसेऽमुत्र चात्र ।
तथाप्यहीकृतनिजसुहृद्वाहतेस्त्वाद्यस्य, व्यासङ्गो नोचित इति हितं द्विद्विरेतद् वदामि ॥ ४६ ॥

[अर्बुदाद्रेस्तत्र स्थितानां जैनचैत्यानां च वर्णनम् -]

तस्याः पुर्या भवति पुरतो नातिदूरेऽर्बुदाद्रिर्द्रष्टव्योऽसौ तरुपरिवृतोदभ्रमभ्रंकपाग्रः ।
 नादैर्गीतैरिव जनमनांस्याहरन् कीचकानां, गन्धर्वाणामिव नवमरुच्चालनाद् घूर्णमानैः ॥ ४७ ॥
 शृङ्गेऽमुष्योन्नतिभृति सरस्तीरभूमिप्ररूढान्, दूर्वाङ्कुरान् किल कवलयिष्यत्यसौ ते कुरङ्गः ।
 5 भूयः कालक्षुदुदयकृशश्चारीयोऽयमिन्दो !, सामग्र्यम्भोभरतृणततेर्दुर्लभाखेटतोऽस्य ॥ ४८ ॥
 कूजद्विर्ये श्रुतिसुखकराः कोकिलैर्मलिकानामामोदैश्च प्रसमरतरैः प्राणिनो मोदयन्ति ।
 उद्गच्छद्भिर्नवनवतृणैर्वैर्बुधैर्बद्धक्षोणीपीठा इव विदधते शं निकुञ्जा द्रुमाणाम् ॥ ४९ ॥
 तेषूचैर्मा स्म भवदमितः स्वर्वधूप्रस्तुतैस्तैर्वीणानादैरपहतमना दूरकृष्टो मृगस्ते ।
 मा भूत् खेदस्तदनु च तदन्वेषणे वा विलम्बो, गन्तुं त्यक्त्वाश्रितमणुमपि त्वाद्यशा नोत्सहन्ते ॥ ५० ॥
 10 तस्मात् स्वस्मान्नयनविषयान्नायमत्यन्तदूरं, गन्तुं सद्यो नवघनतृणास्वादविक्षिप्तचेताः ।
 यन्निर्मशा अपि करिवरा अर्बुदाद्रेः कुडङ्गेष्वप्राप्याः स्युर्वहलविटपिष्वन्यजन्तोः कथा का ॥ ५१ ॥
 — त्रिभिर्विशेषकम् ।

यद्यप्येतद्घनवनगतं नान्धकारं करास्ते, हन्युर्मा भूत् तदपि हि भवान् स्वे मृदुत्वे विषण्णः ।
 येषूष्णांशोरपि किल कराः कुण्ठतामाश्रयन्तेऽनङ्गीक्रीडासदसि दिविषत्युंश्वलीनां दिवापि ॥ ५२ ॥
 15 तत्र श्रीमान् विमलवस्ततौ भाति नाभेयदेवसेवायातत्रिदशनिकरः पूर्णपादोपकण्ठः ।
 नेमिस्वामी दिशति च शिवान्यानतानां निविष्टः, साक्षादिन्द्रालय इव वरे वस्तुपालस्य चैत्ये ॥ ५३ ॥
 रूप्यस्वच्छोपलदलमयौ चित्रदोत्कीर्णचित्रौ, चञ्चच्चन्द्रोदयचयचितौ कल्पितानल्पशिल्पौ ।
 जीयास्तां तौ विमलनृपतेर्वस्तुपालस्य चोच्चौ, प्रासादौ तौ स्थिरतरयशोरूपदेहाविव द्वौ ॥ ५४ ॥
 एषा भूमिर्विमलविभुना ब्राह्मणेभ्यो गृहीता, चैत्यं कर्तुं रिपुसुरजिता रूप्यमास्तीर्य विष्वक् ।
 20 ऐतिह्यानि त्वमिति जरतां कुर्वतां मित्रगोष्ठीं, तत्र श्रोष्यस्यनुसृतभवच्चन्द्रिकाणां मुखेभ्यः ॥ ५५ ॥
 द्रष्टव्यः स्यादयमपि सखे ! भीमसाधोर्विहारस्तार्तीयिकस्त्रिदशसदनस्फातिगर्वापहश्रीः ।
 एवं चैतत् त्रिभुवनमतिक्रम्य शोभाविशेषैः, प्रासादानामिह समुदितं प्रीतिगोष्ठ्यै त्रिकं किम् ॥ ५६ ॥
 आस्ते चैत्यं स्वरतरकृतं नातिदूरे यदेषां, तत्रोत्तुङ्गे चतसृषु दिशास्वर्हतो वन्दमानः ।
 साक्षाद्दृष्टं समवसरणं यद्विदेहावनीषु, तत्संस्कारोदयसहकृतं संस्मरिष्यस्यवश्यम् ॥ ५७ ॥
 25 अन्ये चात्रामृतकर ! हरिद्राससां ये विहारा, द्रष्टव्यास्ते न खलु भवता तत्र वन्द्या जिनार्चाः ।
 दिक्चेलानां कटुकमतिनां द्रव्यलिङ्गस्पृशां यन्नार्हद्विभ्वं सुविहितमुनेर्वासयोगं विनार्च्यम् ॥ ५८ ॥
 किञ्चिद्दूरे भवति च ततस्तत्र दुर्गोऽचलाख्यो, मोलौ तस्मिन् विलसति चतुर्द्वारमुत्तुङ्गचैत्यम् ।
 यादवतत्रोच्छ्रितमनुपमस्वर्णरीरीविमिश्रं, न क्षमापीठे कचिदधिगतं तादृगर्चाचतुष्कम् ॥ ५९ ॥
 नीचैः किञ्चिद् भवति च ततः कान्तमर्हन्निशान्तं, श्रान्तं तारादिव नवरुचां गन्तुमूर्ध्वं न शक्तम् ।
 30 दुर्गस्याधोऽप्यथ जिनगृहं श्रीकुमारक्षितीन्दोर्वन्देथास्तेष्वनुपममते ! भावतः श्रीजिनार्चाः ॥ ६० ॥
 अस्त्येषोऽद्रिर्ध्रुवमुपचितो भूरिदिव्यौषधीभिस्तस्मादस्योपरि किर रसं चन्द्रिकाणां विशिष्य ।
 एताः पुष्टिं दधतु च रयादौषधीशस्य तेऽङ्गस्पर्शात् स्त्रीणां परममुदितं यौवनं भर्तृसङ्गः ॥ ६१ ॥
 शैलेऽस्त्यस्मिन् प्रतिपदमहो लौकिकी तीर्थराजी, मिथ्यादृष्टिक्षितिपतिनतिप्राप्तमिथ्यानुभावा ।
 न द्रष्टव्या सुभग ! भवता कौतुकादप्यसौ यन्मालिन्यं स्यात् तदभिगमनाच्छुद्धसम्यक्त्वरत्ने ॥ ६२ ॥
 5 एवं स्थित्वा स्थिरतरधिया लोकनीयोऽर्बुदाद्रिरस्यादृष्टा जगति हि जनो गण्यते गर्भ एव ।

दृष्ट्वा चैनं ब्रज गजगते ! सत्वरैः पादपातैर्नालस्यं स्यादुपकृतिकृतां त्वाद्यां ह्युत्तमानाम् ॥ ६३ ॥

[ततोऽपि मार्गगतस्य सिद्धपुरनगरस्य सूचनम् —]

याम्यामस्माद् ब्रज नगवरान् मारवीनां नवीनां, श्रीखण्डार्चां वपुषि रचयंश्चन्द्रिकाणां तरङ्गैः ।
सिद्धद्वर्द्धं क्षणमथ सरस्वत्युपेतं विलम्ब्य, राजद्वर्द्धं भुवनविदितं यास्यसि त्वं निमेषात् ॥ ६४ ॥

[राजद्वर्द्धापरभिधानं - अहमदाबादनगरवर्णनम् —]

तत्रालोक्य स्वपतितनयं राजतेजोऽभिरामं, दर्माङ्कूरच्छलपुलकित्वा त्वामुपस्थास्यतेऽसौ ।
आमूलाग्रं तरलिततनुर्वीचिहस्तैरुदस्तैर्दरादालिङ्गितुमिव रसात् साभ्रमत्यन्विकान्ता ॥ ६५ ॥
एषा कापि प्रचुरतरमैः काननैः कञ्जकूला, कापि क्रीडदुपवतिनिकैरम्सरःसेवितिव ।
सद्वेषेव कचन विततैरम्परैर्घातमुकैरुक्ताशुक्यावलिरुचितैः काप्यलंकारितिव ॥ ६६ ॥
श्रीणात्येषाऽखिलपुरजान् सत्यःपानदानादुत्सङ्गस्थान् रमयति च तान् केलिलीलाविलोचान् ।
दरादालिङ्गति च विततैर्वीचिहस्तैः पुनीतेऽपूतान्नासाः कथमतिहिता नेयमम्या नगर्वाः ॥ ६७ ॥
नद्याश्वासाः सुचिरमुमयोः कूलयोः संनिविष्टाश्चक्राह्वानां हृदयदयिताश्चाश्रुभिः झिन्ननेत्राः ।
पादैर्मा स्मारतिमुपनयैर्विप्रयुक्ताः प्रसन्नैः, कण्ठप्राणा नहि विरहिणः कृच्छ्रमीपत् सहन्ते ॥ ६८ ॥
आरूढानां भवनवलमीं गौर्जरीणां त्वदीक्षाकुलाक्षीणां प्रियतमकरन्यस्तहस्तोत्पलानाम् ।
पश्यन्तीनां नगरमभितोऽलंकृतं चन्द्रिकागिर्वन्धो ! निर्वापय निजकरैः सुष्ठु दृक्चैरवाणि ॥ ६९ ॥
क्रीडाहर्म्यं प्रियसहचरीप्रेरणभिः प्रविष्टाः, शय्योत्सङ्गं प्रणयचटुभिः प्रेयसा प्रापिताश्च ।
श्रीडोद्रेकाद् गृहमणिमुषाहृत्य कर्णोत्पलेन, कान्तोपान्ते तमसि कथमप्यासते या विमुग्धाः ॥ ७० ॥
मा कार्पास्त्वं तरुणकिरणैर्जालमार्गप्रविष्टेस्तासां कान्तप्रसभहतसञ्जीवराणां प्रकाशम् ।
किं कुर्युः संघरितुमनलं मूषणवस्तास्त्वदर्शन्, मीग्यादेवानवगतधवाक्ष्यञ्जसंवृत्युपायाः ॥ ७१ ॥ (शुग्मम्)
तत्राद्यानां ततिषु निहिता मूरि रत्नप्रकारास्तारास्ताराधव ! तव करैः सुष्ठु संयोगमेत्य ।
प्राप्तोत्थासा इव नवरुचो दर्शनीया भविष्यन्त्युत्थासं हि प्रथयति चिराद् घन्धुवाहानुपङ्गः ॥ ७२ ॥
लक्ष्मीस्तत्रारमति सततं मूरि कोटिध्वजानां, गेहे गेहे बहुविधधनैः क्लृप्तानास्वरूपा ।
दृष्ट्वा चैनां भुगम् ! भगिनी लक्ष्म्याश्चत्यदोषां, चिन्तातीतं नियतमतुलं प्राप्स्यसि त्वं प्रमोदम् ॥ ७३ ॥
एकैकोऽस्य ध्रुवमुदुपते ! पाटकोऽन्यैः पुराणां, घृन्दैस्तुल्यो जनपदसमान्येव शाखापुराणि ।
वेदमैकैकं पृथुतरसुखाग्रमतुल्यं तदस्य, माहात्म्यं कः कथयितुमलं प्राप्तवाग्वैभवोऽपि ॥ ७४ ॥
शुक्तापुञ्जान् प्रतिपदसुरून् रत्नराशीन् प्रवालाङ्कुराव्याङ्गान् मृगमदसरान् वीक्ष्य मूयो वरांश्च ।
मा ज्ञासीस्त्वं स्वपितरुदधेर्हन्त सर्वस्वमात्तं, द्रङ्गो ह्येष प्रकृतिगुणतो ज्येष्ठरत्नाकरोऽस्ति ॥ ७५ ॥
अस्य च्यवत्सा निशमनमहो वर्षलक्षानुपाति, सामान्येनामृतकर ! ततश्चैकदेशो विलोक्यः ।
तस्मिन् द्ये निखिलमपि तद् दृष्टमेवावधेयं, सर्वं दृष्टं वदति हि जनो वर्णिक्कददर्शनेन ॥ ७६ ॥
रत्नज्योतिः कनकरजतज्योतिरष्टावलीषु, स्त्रीपुंसाङ्गामरणतरुणज्योतिरत्र प्रदोषे ।
दीपश्रेणीप्रकटितपटुज्योतिरिन्दोस्त्वदीयज्योतिर्योगे भवतु विविधज्योतिषां संनिपातः ॥ ७७ ॥
तत्र प्रत्यापणमनुगृह्य दीपकानां कदम्बे, स्तोकं पौराणिक इव निशि व्यज्यत्यर्थजातम् ।
गत्वा प्रामाणिक इव महान् व्यज्यन् सर्वतोऽर्थं, वैलक्ष्यं तं तरलितकरः प्रापयिष्यत्यवश्यम् ॥ ७८ ॥

[अथ लाटदेश - तन्नगरविशेषवर्णनम् -]

तस्माद् द्रङ्गाच्छमनककुभिः प्रस्थितस्यान्तरा ते, स्वर्गाकारं नगरमपरं लाटदेशस्य पुण्ड्रम् ।

दर्शं दर्शं मनसि परमप्रीतिरापत्स्यते यन्नानालक्ष्मीरुचिरवपुषां तत्र वासो जनानाम् ॥ ७९ ॥

लङ्का शङ्कां मनसि दधती तोयराशौ ममजातीते दग्भ्यो वसति च पदे हन्त वस्त्रोक्तसारा ।

पातालं प्राविशदपमदा सापि भोगावतीमां, दृष्ट्वा रम्यामनुपमतमां चाटपट्टीमभिख्याम् ॥ ८० ॥

मध्येऽस्त्यत्र प्रचुरसुख(ष)मो मण्डपोऽत्यन्ततुङ्गस्तत्र स्थित्वा चतसृषु दिशास्वीक्षणीयं त्वयेन्द्रो ! ।

द्रष्टासि द्राक् श्रियमनुपमामस्य विष्वक्पुरस्य, रम्यं ह्येतच्छुचिरुचिचतुर्द्वारचैत्यानुकारम् ॥ ८१ ॥

अत्यासन्नं भृगुपुरमितो यास्यसि प्रौढदुर्गा, दुर्गन्धांशोज्झितमतिसुरैर्भूरि पौरैः परीतम् ।

भूपीठे मत्सदृशमपरं वर्तते वा न वेति, द्रष्टुं रङ्गान्तरमिव समारूढमुच्चप्रदेशम् ॥ ८२ ॥

तस्योपान्ते सुखयति नदी नर्मदा नर्मदोर्मिस्तोमै रोमोद्गममतिहिमैः कुर्वती नौस्थितानाम् ।

क्रीडद्गन्धद्विपमदरसोद्दामगन्धिप्रवाहा, चञ्चत्क्रीडावनघनतटा नाव्यनीरा गभीरा ॥ ८३ ॥

आलोक्य द्राग् भुवनममृतैस्तर्पयन्तं भवन्तं, तातं प्रातर्भवतु मुदिता नर्मदा ते तनूजा ।

प्राप्तोछासो भवतु च भवानप्यपत्येक्षणेन, संसारे यज्जनितजनकप्रेमबन्धो ! गरीयान् ॥ ८४ ॥

तत्र स्थित्वा भृगुपुरमहावप्रवातायनाग्रे, दृष्ट्वा हृष्टो निजतनुमुवो धावनोद्वलानानि ।

गच्छेः स्वच्छे तरणिनगरोपान्तभूमिप्रदेशे, श्रीश्रीपूज्यक्रमविहरणध्वस्तपापप्रवेशे ॥ ८५ ॥

[तरणिनगरापराभिधान - सूर्यपुर - तदन्तर्गतगोपीपुरस्थानवर्णनम् -]

खर्जूरीणां विपिनपटलीतुङ्गतालद्रुमाणां, तत्र श्रेणीस्तपनतनयातीरभूमिप्ररूढा ।

मन्दं मन्दं प्रसृमरमरुत्कम्पितां मौलिकम्पैः, श्लाघामन्तः सृजति नगरस्यास्य लोकान्तरस्य ॥ ८६ ॥

पोतश्रेणीपरिचयमिषात् तीरवेल्लद्विमाना, मज्जद्वन्द्वारकवरवधूर्तागैर्नागरीभिः ।

स्वादुस्वच्छस्फटिकरुचिराम्भोभरैरुत्तरङ्गा, तापी तत्र श्रयति तटिनी स्वर्गगङ्गानुकारम् ॥ ८७ ॥

एनां संगच्छति जलनिधिः प्रत्यहं द्विस्त्रिरस्याः, सौभाग्येनातिशयगुरुणा कर्मणेनेव वश्यः ।

अभ्रच्छन्नस्त्वमपि भविताऽस्येतयोर्योगकाले, पित्रोः पश्यन् क इह सुरतं लज्जते नेजडोऽपि ॥ ८८ ॥

तत्र श्रीमत्तपगणपतेः सद्विहारानिलोर्मिषुष्टातङ्गां फलदलसुमस्फातिसंपन्नवृक्षाम् ।

इष्टानेहःपरिगतघनोद्भासि भूयिष्ठसस्यां, द्रक्ष्यस्यर्हत्समवसरणापास्तदोषामिव क्षमाम् ॥ ८९ ॥

नग्रीभूताः प्रतिपदमहो लुम्बिवृन्दैः फलानां, खणैर्योषा इव धनवतां सन्ति कम्पाः कदल्यः ।

स्निग्धच्छायैर्मधुरफलदैर्मण्डपैर्गोस्तनीनां, गेहैर्ग्रामा इव सुमनसां तत्र कान्ता वनान्ताः ॥ ९० ॥

दीप्ताः पुष्पैरविरलदला मण्डली चम्पकानां, तत्रोद्याने तुलयति निशां सुष्ठु दीपालिकायाः ।

माकन्दानां ततिरपि फलैर्लक्षिता पल्लवैश्च, नागश्रेणीममसृणसृणिं हेमघण्टावलीढाम् ॥ ९१ ॥

उद्यानानां नगरमभितः संततिर्भाति नानावृक्षैर्लक्षैर्विविधसुमनःसंवितानां लतानाम् ।

क्रीडद्दम्पत्युचितकदलीमन्दिरैर्वाल्कानां, गेहैः क्रीडाभवनसरसी दीर्घिका वापिकाभिः ॥ ९२ ॥

पोतान् पोतानिव जलनिधेः कुक्षिनिक्षिप्तनानावस्तुस्तोमांश्चतुर भविता पश्यतस्ते विलम्बः ।

जाग्रजैर्ध्वजपरिगताज्जङ्गमद्रङ्गतुल्यान् पश्यन्नेतान्न भवति जनः कोऽत्र विक्षिप्तचेताः ॥ ९३ ॥

दुर्गो भर्गोज्ज्वलवपुरिहोत्कन्धरश्चन्द्रशालादम्भात् सौधच्छदिरुपचितो मौक्तिकच्छत्रशाली ।

नानायन्त्रप्रहरणधरो युद्धसज्जोग्रशस्तः क्षत्रस्यैव श्रयति सुख(ष)मां धैर्यगर्वोद्धुरस्य ॥ ९४ ॥

गोपीनाम्नः किमिह सरसो वर्णयामो महत्त्वं, यत्क्षीराब्धेः कलयति कलां मध्यमानस्य नो चेत् ।
 आसौ कुक्षौ किमिह निहितो मेरुद्यापि किं वा, वीचिक्षोभो मयनजनितत्रासतोऽत्रागतस्य ॥ ९५ ॥
 नीलच्छायां कचिदविरलैर्नागवल्लीदलैवैः, शुभ्रच्छायां कचन कुसुमैर्विस्तृतैर्विक्रमाय ।
 पिङ्गं चक्षुरतिपरितैः कुचचिबेक्षुदण्डैर्नानावर्णं पुरमिदमिति द्योतते सर्वदापि ॥ ९६ ॥
 पोतोत्तीर्णाम्बुधिपरतटोद्भाविनो वस्तुवृन्दान्, द्राक् संख्यातुं क इह गणनाकोविदोऽपि क्षमेत ।
 ईष्टे मातुं क इव रजतस्वर्णमणिकयपुष्पान्, गुह्यानेमारुणतरुर्चीश्चाङ्कुरान् विट्टमाणाम् ॥ ९७ ॥
 रूप्यस्वर्णप्रकरघटनप्रौरितैष्टङ्कशालागमोद्भूतप्रतिरवशतैस्तातरैरुत्तकैः ।
 नात्र कापि प्रभवितुमलं दुष्टदौर्गत्यभूतः, पूतः क्षौद्रैर्ह्युपशमविधौ मध्वसारप्रकारः ॥ ९८ ॥
 यत्र आद्यास्ततः सुमनसो विश्वमान्या वदान्याः, संख्यातीता अमितविभवाः श्रीढशाद्याप्रशाखाः ।
 कुत्राप्याद्याधरकजनिताः संस्थिताः कल्पवृक्षाः, प्रादुर्भूतास्तपगणपतिप्रौढपुण्यानुभावात् ॥ ९९ ॥
 शिल्पिप्रष्टै रचितविविधानेकविज्ञानहृद्यं, हिङ्गुलयाचैः कनकखचितैर्वर्णकैर्वर्णनीयम् ।
 दत्त्वानन्दं स[ह]द्यद्ददां वृन्दमर्हद्दहाणां, चित्रैश्चित्रं क इह न जनो वीक्ष्य चित्रीयतेऽन्तः ॥ १०० ॥

[गोपीपुरमध्यस्थित जैनोपाश्रयवर्णना -]

मध्ये गोपीपुरमिह महान्श्रावकोपाश्रयोऽस्ति, कैलासाद्रिप्रतिभट इव प्रौढलक्ष्मीनिधानम् ।
 अन्तर्वर्त्ताहृतमगुरुप्रौढतेजोभिरुच्यड्योतिर्मध्यस्थितमधवता ताविषेणोपमेयः ॥ १०१ ॥
 भित्तौ भित्तौ स्फटिकसचकौ कुडिमे कुडिमे च, संक्रामस्त्वं सुभग ! मविताऽस्यात्तलक्षस्वरूपः ।
 सुकं चैतत्तरणिनगरोपाश्रयस्यान्यथाश्रीर्द्रष्टुं शक्या न खलु वसुपैकेन शुष्माद्याऽपि ॥ १०२ ॥
 तस्य द्वाराङ्गणभुवि भवान्-स्यैर्यमालम्ब्य पश्यन्, साक्षाद्देवानिव नृजनुपो द्रक्ष्यति आढलोकान् ।
 हस्त्यारूढानय रथगतान् सादिनश्चार्धपौरुष्ययौभ्रोतुं रसिकहृदयाऽन्ध्रप्रमादीकमानान् ॥ १०३ ॥
 माघद्भिरद्विपमदरसाश्रीयलालानिपातकिञ्चां खिन्नामिव धनजनघातसमर्द्धखेदात् ।
 द्वारं स्वसाङ्गणभुवमतिप्रेक्षितैस्त्रोरणानां, खेहादाश्वासयति मरुतां प्रेरणेनेव शश्वत् ॥ १०४ ॥
 मध्ये तस्याः श्रमणवसतेर्मण्डपो यः क्षणस्य, सोऽयं कान्त्याऽनुहरति सतां तां सुधर्म्यां मघोनः ।
 मुक्ताचन्द्रोदयपरिचितस्वर्णमणिकयमूपाश्रेणीदीप्तो विविधरचनाराजितस्तम्भशोभी ॥ १०५ ॥
 मध्ये सिंहासनमनुपमं तस्य शक्रासनमं, चेतश्चैतत् सुखयति सतां हृद्यपद्यानुकारम् ।
 सालंकारं सुघटितमहासिंधिवन्धं सुवर्णं, खच्छच्छायां सुललितचतुर्भादसंपन्नशोभम् ॥ १०६ ॥
 दीप्रोपान्तः स्वसदृशरुचा पादपीठेन नम्रकामाभृच्छ्रेणीमुकुटघटनाकोमलीभूतपाश्चा ।
 पङ्क्त्योद्गनामिव गुणगुजा भौक्तिकस्तस्त्रिकेन, व्योम्नो लक्ष्मीं किल निदधतोपेन्द्रपादाश्रितेन ॥ १०७ ॥

[तदुपाश्रयावस्थित - तपागच्छाधीशसूरिवर्णनम् -]

तत्रासीनं परिततपस्त्रेजसा पीनमन्तः, शुक्लध्यानोद्भववमहोद्योतितात्मस्वरूपम् ।
 साक्षात्तीर्थकरमिव जगज्जन्तुजीवातुगतं, मूर्त्यो ज्ञान्ताद्भुतमधुरया दत्तमभ्यप्रमोदम् ॥ १०८ ॥
 अभ्यस्तानां गुरुमुखकजादागमानां निधानं, साक्षादाद्यं गणधरमिवानेकलब्धिविधानम् ।
 ज्ञानालोकप्रकटितजगत्तत्त्वज्ञातवधानं, ध्यानं धर्म्यं हृदि निदधतं सिद्धिदशयोपधानम् ॥ १०९ ॥
 आकर्षणं कठिनतपसां लीलया सिद्धिराज्यं, स्वर्गादीनां सुखमनुपमं मन्यमानं नृणां ।
 आचामाम्नायतिष्ठतपःकार्श्यतः श्वेतकान्तिः, सम्यगुद्दिष्टं किल धवलया लेखयान्तर्बहिः ॥ ११० ॥

फुल्लाम्भोजश्वसितमसितिश्मश्रुकूर्चाङ्कुरौघमाविभ्राणं सितमुखपटीं चाननाम्भोजहंसीम् ।
 हस्ताम्भोजे दधतममलां वैद्रुमीमक्षमालां, रागं प्राप्तामिव गुरुगुणैर्घूर्णमानां च चित्रैः ॥ १११ ॥
 अङ्गे धर्मध्वजसुरमहः शोभमानं दधानं, श्रेयो लक्ष्म्या प्रहितमिव सस्नेहया पुण्डरीकम् ।
 प्रायः पद्मासनपरिचितं राजहंसोपसेव्यं, स्वाध्यायेनानुगतवदनं ब्रह्मसब्रह्मरूपम् ॥ ११२ ॥
 ५ कर्णोपान्ते पलितकपटात् सुष्ठु विज्ञप्यमानं, स्थानभ्रंशव्यथितजरसैकान्तमेकान्तकान्तम् ।
 स्वामिलोकानजरममरं स्थानकं प्राप्तुमर्हान्, कुर्वन् भूमौ विहरसि मया स्थीयतां काधुनेति ॥ ११३ ॥
 स्फूर्जद्भाग्यान् कतिचन दृशा स्निग्धयाऽऽलोकयन्तं, कांश्चिन्नेषत्स्मितकलनया स्वायतीन् प्रीणयन्तम् ।
 पूर्वोपात्तास्खलितसुकृतश्रेणिसौभाग्यभाजः कांश्चिन्मौलौ करघटनया लब्धसिद्धीन् सृजन्तम् ॥ ११४ ॥
 आशीर्दम्भान्नमदसुमतां हस्तविस्तारणेन हस्तन्यस्ताविव निजवशौ धर्मलाभौ ददानम् ।
 १० कल्याणानां निधिमिव महापारवारं महिम्नामाचाराणां भवनमवनावाकरं सत्क्रियाणाम् ॥ ११५ ॥
 अर्हद्धर्मं तनुभृतमिवास्तोकलोकोपकृत्यै, कैवल्यं वा विदितभुवनं पुंस्वरूपोपपन्नम् ।
 प्रत्यक्षं वा सुकृतनिचयं शासनस्यार्हतस्य, मूलं निःश्रेयसपदतरोर्जङ्गमं कल्पवृक्षम् ॥ ११६ ॥
 कष्टव्रातं नतसुमनसां जापमौनप्रयुक्तैर्घ्नन्तं मन्त्रैरिव पटुतरैर्हारिहुङ्कारनादैः ।
 सम्यग्नामस्मरणशमिताशेषपापोपतापं, लक्षोष्णांशुप्रतिभटजगद्व्यापितेजःप्रतापम् ॥ ११७ ॥
 १५ धैर्येणातिप्रथितयशसा स्वर्णशैलं जयन्तं, गाम्भीर्येणातिशयगुरुणाम्भोनिधिं लज्जयन्तम् ।
 सौन्दर्येणाप्रतिममहसा मन्मथं तर्जयन्तं, चारित्र्याद्यैः सुविहितगुणैर्विश्वमावर्जयन्तम् ॥ ११८ ॥
 मौनध्यानाद्यमलविधिनाराधिताचार्यमन्त्रं, सेव्यं देवैरुपपदगतैर्ब्रह्मचर्यानुरक्तैः ।
 नम्रप्राणिप्रकरविधिविधिवार्थनाकामकुम्भं, दान्तं शान्तं मृदुमपमदं निःस्पृहं वीतदम्भम् ॥ ११९ ॥
 विद्यावद्भिः सुभगतनुभिश्चारुचारित्रवयैः, श्रीगुर्वाज्ञाविनयनिपुणैः सेवितं साधुवयैः ।
 २० श्रद्धालूनां पृथुपरिषदि प्रौढधाम्ना निषण्णं, त्रायस्त्रिंशैरिव परिगतं संसदीन्द्रं सुराणाम् ॥ १२० ॥
 वन्देथाः श्रुतपगणपतिं सार्वभौमं युगीनं, पीतं पुण्यप्रभवमुदधेर्नन्दनत्वं लभेथाः ।
 प्राच्यैः पुण्यैः फलितमतुलैस्तावकीनैः सुलब्धजन्मैतत् ते नभसि च गतिर्भाविनी ते कृतार्था ॥ १२१ ॥
 (—चतुर्दशभिः कुलकम् ।)

अद्यानर्थैर्गलितमकलैः पापपङ्क्तैर्विलीनं, क्षीणं दोषैर्विगलितमशिवैर्दुष्टकष्टैः प्रणष्टम् ।
 २५ रुग्णं रोगैर्मृतमनुशयैर्विप्रयोगैर्विनिष्टं, सर्वातङ्कोपशमनिपुणं द्रक्ष्यसि श्रीगुरुं यत् ॥ १२२ ॥
 पुण्यादस्माद् भृशमुपचितात् किंवदन्तीकलङ्कस्यैषा यास्यत्यमृतकर ! भो निष्कलङ्कं भवन्तम् ।
 मन्येऽवश्यं शतगुणघृणिं सत्वरं वीक्षिताहे, सर्वाभीष्टं फलति न चिराद् दर्शनं हीदृशानाम् ॥ १२३ ॥
 हृद्यातोद्यैर्मुखरमुरजैर्गायनानां च गीतैर्गायन्तीनां गुरुगुणगुणांश्चारवैः श्राविकाणाम् ।
 स्वाध्यायैश्च श्रमणकृतिनां तर्कचर्चाविचारैः, शब्दाद्वैते भवति भवता स्थेयमानम्य तत्र ॥ १२४ ॥

[तपागच्छाधीशाग्रे विज्ञपनीयवक्तव्यसूचनम् —]

विज्ञप्तिर्भो ! यदपि भवता दुष्करा नासपुंसा, पार्श्वे किं चामरहिमकराः पाठकास्ते सगोत्राः ।
 संवीक्ष्यैवावसरमुचितं तत्र वाच्यं तथापि, नेतारो हि ध्रुवमवसरप्रेक्षिणि प्रीतचित्ताः ॥ १२५ ॥
 स्थित्वा तस्माद् विजनसमये श्रीगुरोः पादपद्मं, स्पृष्ट्वा स्वच्छैर्हिमकरकरैर्विज्ञ ! विज्ञप्यमेवम् ।
 शिष्योऽणीयान् चिन्तयविजयो द्वादशावर्तभाजा, विज्ञप्तिं व्याहरति महता वन्दनेनाभिवन्द्य ॥ १२६ ॥

यच्छ्रीपूज्यक्रमयुगमिल्लादुर्गमध्ये नतोऽहं, प्रागासं नोपकृतिमिव तद् विस्तरामि क्षणार्थम् ।
 श्रीतातानां तदुत्कृष्टया भाषणं स्मर्यमाणं, सर्वाङ्गीणं सपदि पुलकोद्भेदभाविष्करोति ॥ १२७ ॥
 तुष्यत्युल्लासयति करणान्मुल्लसन्त्येव भूयो, भूयो गच्छत्युपगुसदं गाढमुत्कण्ठते च ।
 चाण्डिह्रे सजति नयने गद्गदान् कण्ठनादानेतचेतः प्रणयरसतश्चेते नैकथा ते ॥ १२८ ॥
 निद्रादोषो जगति विदितो जागरश्चाप्रमादः, संप्रत्येतन् मम तु हृदये वैपरीत्येन भाति ।
 निद्रां जाने गुणमनुगुणं दर्शनं वो ददानां, जागर्यां च प्रगुणमगुणं तत्र विघ्नं सजन्तीम् ॥ १२९ ॥
 जागर्यायां जपति रसना गुप्पदाख्यां यथा मे, निद्रायामप्युपहितमनस्त्वेन शब्धत् तथैव ।
 तस्मात् संप्रत्यहनि निशि वा जागरानिद्रयोर्मै, भेदं लोका अपि पटुष्वियो जानते नापरीक्ष्य ॥ १३० ॥
 शङ्कातङ्कैर्मलिनमगुणैरुत्सृजन् पूर्वपक्षं, सिद्धान्तं सद्भिः । भवदारावनं संश्रितोऽस्मि ।
 संभाव्यस्तत्परमगुरुभिः स्निग्धया प्रेमदृष्ट्या, येनात्यर्थं फलितसकलप्रार्थितायो भवेयम् ॥ १३१ ॥

*

॥ इति श्रीमेघदूतच्छायाकाव्यमिन्दुदूताभिधं काव्यं समाप्तम् ॥

*

† अथात्र प्रतिप्रत्युपं मयूष(ख)मालिनि भगवत्युदयगिरिशिरसि भाणिक्यकोटीरकलामाकलयति समंततः प्रसृत-
 चालातपधुसृणपङ्कपुञ्जपिखरीभूते मृते महेभ्यसम्यापां महासमायां श्रीपटाङ्गसूत्रवृत्तिव्याख्यान-साधुसाध्वी-
 प्रारब्धाध्ययनादिधर्मकर्मकदम्बके ससुखं सिद्धिसौधमध्यमध्यासमाने परिप्राव्युपनतमखर्वसर्वपर्वगर्वसर्वस्वापहरणप्रवर्ण
 श्रीवार्पिकं पर्वीपि सप्तदशभेदश्रीजिनार्चाचारचन-द्वादशदिनजीवाभयदानपटुपटुहप्रवर्तन-रङ्गाजीवितिलंतुदमैनिक- ॥
 कुलालादिकुर्मनिवर्तन-सप्रभावप्रभावनामवन-सनवनवक्षणनवक्षणश्रीकल्पसूत्रवृत्तिवाचन-मासक्षणपक्षक्षणपा-
 द्याहिकाष्टमादिदुस्तपतपस्तपनार्थिसार्थान्मर्थितार्थसमर्थन-तुङ्गचूङ्गरिततुरङ्गशूदीनिस्ताणाद्यनेकवर्थतूपनिनादादिप्रच-
 ण्डाडम्बरचारुचैत्यपरिपाटीविरचन-साधर्मिकजनक्षामणसांवत्सरप्रतिक्रमणसाधर्मिकवास्तव्यकरणाद्यतुच्छोत्सवच्छटा-
 सच्छायं निरपायं निरमायि । वर्तते च कुशलमविकलं कामकुम्भकल्पद्रुमचिन्तारत्नाधिकचिन्तातीतार्थनार्थनासमर्थन- २१
 चरणश्रीपरमगुरुचरणस्मरणासाधारणकारणतोऽपरं निजितदुर्जयदुर्दुरुद्धोन्मादानां समूलकार्यकपितप्रमादानां विहि- २१
 तासन्नसिद्धिकास्तोकोलोकाह्लादानां सदा सुप्रसादानां श्रीपरमगुप्तादानां प्रसादपत्रप्रसादमधैषासादयिष्यति पाक-
 परमाणुरयमिति स्ववयुःपरिवर्होर्ग्याद्युदन्तक्रान्तकूर्पूरपूरितकृपाप्रसमुद्रकप्रसादनेन प्रमोदनीयोऽहम् । किं च
 शिशोऽस्मिन्सायं प्रणतिरवधार्या, प्रसादा च महोपाध्यायश्रीअमरचन्द्रगणीनामन्येषां च यथाहं नत्सुनती प्रसादे ।
 तथाऽनस्य पं० तेजविजयग०-ग० कनकविजय-ग० कान्तिविजय-ग० नेमिविजय-ग० जयविजय-ग०
 जिनविजय-ग० गुणविजय-ग० सत्यविजय-ग० रत्नविजय-साध्वीराजश्री-साध्वीकूर्पूश्रीप्रमृति चतु- २१
 विधस्यपि श्रीसंघसोपवैर्णवं प्रणतिरवधार्या । शिशूपरि कृपाप्रणयः स्फातिमानवधार्यः । शिशुचितं कृत्यादि
 प्रसाधमिति श्रेयः ॥ ५ ॥



† इदं मेघदूतच्छायाकाव्यस्वरूपम् इन्दुदूताभिधानं विद्वत्सिपत्रम् । काव्यं निर्णयसागरमुद्रणाख्यप्रकटितकाव्यमालान्तर्गत-
 चतुर्दशगुच्छैः सुश्रुतिमयि, परं तत्रायं गद्यभाषो नोपलभ्यते । काव्यमपि यत्र यत्र यद्व्युत्पद्यते दृश्यते । अस्माभिन्न अस्मादृच-
 द्युत्तरमयन्त्रापोरेण यथानुसृतं शुद्धीकृतम् ।

श्रीमेघविजयोपाध्यायविरचितो

[३] मेघदूतसमस्यापूर्तिमयविज्ञप्तिलेखः ।

[सन्देशप्रेषककवेर्वासस्थानादिनिर्देशः -]

स्वस्तिश्रीमद्भुवनदिनकृद्दीर्घतीर्थाभिनेतुः, प्राप्यादेशं तपगणपतेर्मधनामा विनेयः ।

ज्येष्ठस्थित्यां पुरमनुसरन् नच्यरङ्गं ससर्ज, स्निग्धच्छायातरुषु वसति रामगिर्याश्रमेषु ॥ १ ॥

तस्यां पुर्यां मुनिगणगुरोर्विप्रयोगी स योगी, नीत्वा मासान् कतिचिदचिराद् वाचिकं नेतुकामः ।

भाद्रे पञ्चम्युदयदिवसे मेघमाश्लिष्टसौधं, वप्रक्रीडापरिणतगजप्रेक्षणीयं ददर्श ॥ २ ॥

मत्वा तस्याभ्युदयनदशां वायुनोद्गीयमानां, चेतो वाचं झटिति गमनापेक्षमूचेऽस्य साधोः ।

प्रत्यासन्नेऽप्ययि ! तव गुरौ कार्यकार्यस्ति योगः, कण्ठाश्लेषप्रणयिनि जने किं पुनर्दूरसंस्थे ॥ ३ ॥

तद्विज्ञप्त्यै त्वरय रयतः स्वं पुनानाऽऽशु नानाभावैरेवं किमिव मनसोदीर्णवाक्यः स बालः ।

हस्ताम्भोजद्वयरचनया निर्मिताचार्य तस्मै, प्रीतः प्रीतिप्रमुखवचनं स्वागतं व्याजहार ॥ ४ ॥

कायं प्रायः पवनसलिलज्योतिषां संनिकायः, कार्यश्चायं प्रवणकरणैर्यो विधेयः समर्थः ।

हर्षोत्कर्षादिति स सहसाऽचिन्तयन्नूचिर्वास्तं, कामार्त्ता हि प्रकृतिकृपणाश्चेतनाचेतनेषु ॥ ५ ॥

जज्ञे भूमावतिविषमताऽन्योन्यसाम्राज्यदौःस्थ्यात्, कश्चिन्मां नो नयति यतिनामीशितुर्वार्त्तवार्त्ताम् ।

तत् त्वां याचे स्ववशमवशासृष्टविश्वोपकारं, याच्ञा मोघा वरमधिगुणे नाधमे लब्धकामा ॥ ६ ॥

भ्रातस्त्रातस्त्वमसि भुवने जीवनं जीवनन्दी, तापव्यापापहृतिनिपुणस्तत्पयोवाह ! रम्या ।

गम्या चरै रचिरनगरी देवकात्पत्तनारुह्या, बाह्योद्यानस्थितहरशिरश्चन्द्रिकाधौतहर्म्या ॥ ७ ॥

नित्यं चेतः स्फुरति चरणाम्भोजयोः सूरिराजैः, कायः सर्वैः समयविषयैः संनिवद्धान्तरायः ।

नो चेदीदृग्गुरुसुरतसं प्राप्य कः स्याद्वीर्यान्, न स्यादन्योऽप्यहमिव जनो यः पराधीनवृत्तिः ॥ ८ ॥

श्रेयस्यर्थे प्रभवति बलादन्तरायस्तदस्य, प्रध्वंसायाभ्युचितमचिरादाचिरेयं भजस्व ।

लाभोऽप्यत्र त्रिदशललनानेत्रसंवीक्षणैस्त्वां, सेविष्यन्ते नयनसुभगं खेभैर्वन्तं बलाकाः ॥ ९ ॥

[अथ प्राप्तानुषंगं श्रीशान्तिजिनवर्णनम् -]

देवः शान्तिर्भवति भविनां दुर्भवाभ्योधिसेतुर्हेतुर्भूयोऽनुभवभव...भोगसंयोगलक्ष्म्या ।

दुष्टैः कष्टैर्व्ययभयमयैः संनियोगेऽङ्गभाजः, सद्यःपाति प्रणयिहृदयं विप्रयोगे रुणद्धि ॥ १० ॥

अस्याह्वानस्मरणकरणोद्भूतभूयःप्रभावाः, श्रद्धाभाजो विततमुरजस्येव गर्ज निशम्य ।

नृत्यारम्भे जिनपतिपुरः सज्जिगीषोः स्वरुच्या, संपत्त्यन्ते नमसि भवतो राजहंसाः सहायाः ॥ ११ ॥

अर्हस्यस्मिन् सृजति भुवनोद्भासनं दीपरूपे, चेतोवृत्तीर्वहलतमसश्छेदनाय प्रपद्य ।

स्यात् तत्राभिप्रणतमनुजस्वर्गिवर्गस्य चित्रं, स्नेहव्यक्तिश्चिरविरहजं मुञ्चतो वाप्समुष्णम् ॥ १२ ॥

हर्षाद् वर्षाविहितहितकृत्स्नात्रकृत्यः प्रसूनैर्वातानीतैः प्रणयतु विमोश्चारुचर्या सपर्याम् ।

कुर्वन्नुर्वा स्वतनुमतनुं तीर्थभावाश्रितानां, क्षीणः क्षीणः परिलघु पयः श्रोतसां चोपभुज्य ॥ १३ ॥

१ कुशलवार्ताम् । २ सूरिराजस्येत्यर्थः । ३ नो चेत् अर्थात् कायस्य विषयकृतविघ्नज्ञान्यत्वे । ४ अतिदूरवर्ती पलं कालभागविशेष उपलक्षणात् कालः । ५ खेभ आकाशगज ऐरावतस्तद्वान् । ६ वराणि अङ्गानि भूषणानि यासां ताः । ७ अत्रैको गुरुवर्णस्तुतिः ।

देवस्यास्य प्रसवसमये दिक्कुमारीभिरुच्चैर्गन्वाम्मोदः प्रसमरसुमाऽऽमोदशाली विचक्रे ।
 पित्रा तत्रार्जितसुकृततो विश्वशीर्षे त्वमेपि, दिग्नागानां पथि परिहृत् स्थूलहस्तावलेपान् ॥ १४ ॥
 उघट्वालासृणघृणिगणोन्मिश्रशुद्धाश्मगर्भं च्छेद्रेणैतां तनुमनुदिनं मासितामस्य पथ्य ।
 मन्दारद्रुप्रभवनिचयैः पथ्यनेपथ्यभाजो, वर्णेण स्फुरितरुचिना गोपवेषस्य विष्णोः ॥ १५ ॥
 श्यामीभावं शमयितुमना वामभागे वितत्या, प्रादक्षिण्यं नय गुरुमुखश्रेयसा देवमेनम् ।
 नृत्यासक्तामरवरवध्वेषवस्त्रायमाणः, किञ्चित् पश्चाद् ब्रज लघुगतिर्भूय एवोत्तरेण ॥ १६ ॥
 शङ्के राकातुहिनकिरणो वैश्वसेनिस्वरूपाचक्रे पूजास्पदमिह मृगं स्वस्य संवाहकं खे ।
 न क्षुद्रेऽपि प्रथमसुकृतोद्भावजन्मोपकारः, प्राप्ते भित्रे भवति विमुखः किं पुनर्यस्तयोच्चैः ॥ १७ ॥
 रङ्गश्चन्द्रं जिनमुखविभामोपसञ्जातदोषं, पादाम्मोजे नखरमिपतोऽभ्यानयत् सप्रसादम् ।
 स्त्रीयोत्सङ्गे तदिव हरिणो धीयते शीतमासा, सद्भावार्द्रः फलति न चिरेणोपकारे महसु ॥ १८ ॥
 गायन्तीनां जिनवरपुरश्चारास्त्रीलावतीनां, रूपोलेक्षाविवशमनसि त्वय्यथाग्रं प्रपन्ने ।
 प्राप्तः स्वाहाशनजनमनःकाम्यतां मण्डपोऽपि, मध्ये श्यामः स्तन इव भुवः शेषविस्तारपाण्डुः ॥ १९ ॥
 नानारत्नाभरणकिरणैर्भूषितां धूपितां च्यां, जैनीर्मैचां तव विनमतः काऽपि कान्तिर्भवित्री ।
 यामालोक्याभिनवनैव नैवैर्ष्यायिष्यन्ति सिद्धाः, भक्तिच्छेदैरिव विरचितां भूतिभङ्गे गजस्य ॥ २० ॥
 तस्याः स्त्रात्रे दनुजमनुजैर्गात्रपाविन्येहौ, सृष्टे दिव्या प्लुतमविरलं क्षीरमादेयमेव ।
 तन्माहात्म्यात् पवनयेवनस्तेऽभिमुख्यै प्रभुर्न, रिक्तः सर्वो भवति हि लघुः पूर्यता गौरवाय ॥ २१ ॥
 लोकाः कुष्ठाद् गलितवपुषो निर्विरोकाः सशोकाः, अर्हत्तात्रामृतमरसरःस्नानमात्राः क्षणेन ।
 मृत्वा मास्त्रल्ललिततनवो दिव्यभोगैर्भजन्ति, सोत्कण्ठानि प्रियसहचरीसंभ्रमालिङ्गितानि ॥ २२ ॥

॥ इति जिनवर्णनम् ॥

नास्मिन्मार्गेऽल्पमहमयि ! गतस्तच्च यात्रानुवेशम्, गत्वा श्राद्धाः सदयहृदयाः संपदां संप्रदायाः ।
 प्रष्टव्यास्ते गुरुमुखधनानिर्गङ्गागुजलानां, सारङ्गास्ते जलजलमुचः सूचयिष्यन्ति मार्गम् ॥ २३ ॥
 रत्नश्रेणीरचितनिचितस्वर्णसङ्कीर्णसौधेष्वस्यां जालान्तरपरिलसलोलनेत्राकलापैः ।
 शुक्लापाङ्गैर्मधुरवचनैर्वन्दनां वक्तुकामैः, ग्रसुधातः कथमपि भवान् गन्तुमायु व्ययस्येत् ॥ २४ ॥
 शृष्टे ह्यत्र त्वयि प्रतिगृहं केतकोत्सेधहेतोः, धारायन्नावलय उदितोऽङ्गरङ्गचरङ्गाः ।
 अन्तर्मन्त्रस्तसिजदृशां वक्रपत्रैः सपद्माः, संपत्यन्ते कतिपयदिनस्यापिहंसा दशार्णाः ॥ २५ ॥
 प्रस्थानार्थं तव सवयसं प्रार्थयस्वार्थवन्तं, कासारं तं जलजरजसा पीतवासो वसानम् ।
 सिन्ध्वा वध्वा अघरमधुरं यः पिबत्युन्नमय्य, सभ्रमङ्गं मुखमिव पयो वेत्रैवलाथलोर्मि ॥ २६ ॥
 स्थित्वा तीरे ध्रुवमुपसरश्चञ्चलाचञ्चलक्षीः, धाराहस्तैः कुसुममधुरां दर्शयेस्तां वनालीम् ।
 या प्रायोग्यैः सुतललितप्रक्रियाणां प्रियाणाम्, उद्गमानि प्रययति शिलावेदभिर्यवनानि ॥ २७ ॥
 संस्थानेन प्रहितमतुलं वीक्ष्य पक्वान्नघृन्दमुद्यानेऽपि स्वतस्तु चलच्छाखिकानां मिषेण ।
 पुष्पश्रेणीं प्रहितुमनसि (?) प्रोन्नतानां समेधि, च्यायादानात् क्षणपरिचितः पुष्पलावीमुखानाम् ॥ २८ ॥

१ दिवि स्वर्गे उपिताः धूपिता देवास्तैर्यथा पूज्याम् । २ प्रतिमाम् । ३ नदीनल्लवैः । ४ अर्चायाः (प्रतिमायाः) । ५ पवनस्य यपनो योगः । ६ दशाणां हवेति लुप्तोपमाऽलङ्कारः, दश ऋणानि जलदुर्गाण्यस्यां दशाणां नदी । ७ वेत्रपत्या वेत्रवृक्षसाल्पिन्याः सिन्ध्वा इति व्याख्येयम् । ८ उपसरः सदागममपि चञ्चलानि विधुव दक्षिणालानि अक्षीणि यासां ताः स्त्रीः इति अयमन्वयः कृतः कर्म शेषम् ।

अस्यां पुर्यां नरपतिनमन्मौलिमालार्चितांहिः, साहेः पुत्रः सुनयनयनः पाति लोकान् पितेव ।
गीर्वाणस्त्रीसदृशसुदृशां तस्य सौधोर्द्धगामी, लोलापाङ्गैर्यदि न रमसे लोचनैर्वञ्चितोऽसि ॥ २९ ॥
नार्यः पुर्यां प्रतिगृहमिह श्रेणिमापूर्य तूर्यैरुद्दिश्येशं प्रणयरचितं गानमुत्तानयन्ति ।
श्रुत्वा तास्त्वां रसितमसितैर्मोहयिष्यन्त्यपाङ्गैः, स्त्रीणामाद्यं प्रणयवचनं विभ्रमो हि प्रियेषु ॥ ३० ॥
रोदस्योस्त्वां परिचितमिति स्त्रीयचित्तेऽवधृत्य, सीमन्त्यस्याः कृषिकरजना वीजरार्जीं वितेनुः ।
संप्रत्येषाऽङ्कुरमुकुलनैः प्राञ्जलीभूय नम्रा, कार्श्यं येन त्यजति विधिना स त्वयैवोपपाद्यः ॥ ३१ ॥
धन्योऽसि त्वं जलदपटले ! दक्षिणस्यां प्रविश्य, दृष्टं येन प्रवरनगरं सारमेतज्जगत्याः ।
भुक्ते भाग्ये भुवि नु मस्तां देवशैलाद् विधाऽपि, शेषैः पुण्यैर्द्वैतमिव दिवः कान्तिमत् खण्डमेकम् ॥ ३२ ॥
अत्राश्लिष्टुं कमलवदना वीचिहस्तैः सरस्यः, प्रोक्ताः कान्ता इव सुवयसां त्वां विजानन्ति शब्दैः ।
मुक्त्वा नस्त्वं विरहविधुराः कुत्र गन्तासि भोग्योऽसि प्राधातः प्रियतम इव प्रार्थनाचाटुकारः ॥ ३३ ॥
अस्यां मुक्तामरकतपविश्रीप्रसूनेन्दुरत्नपूगान् दृष्ट्वा तरणिशशिनोः श्रान्तकान्तिस्वरूपान् ।
पुण्यश्रेणीविपणिगणितान् विद्रुमच्छेदराशीन्, संलक्ष्यन्ते सलिलनिधयस्तोयमात्रावशेषाः ॥ ३४ ॥

॥ इत्यवरंगावादवर्णनम् ॥

[सन्देशवाहकस्य प्रथमप्रयाणभूतदेवगिरेर्वर्णनम् -]

अस्याः प्राच्या सुभगभगिनी देवगिर्याह्वयास्ति, पूर्वं प्रत्याश्रेयमिह चिरं तस्थिवान् रामचन्द्रः ।
ससौ स्नेहादिह जनकजा लक्ष्मणः केलिमाधाद् इत्यागन्तुन् रमयति जनो यत्र बन्धूनभिज्ञः ॥ ३५ ॥
तस्यां छात्रायितसुरगिरौ वप्रमौलिं दधत्यां, राजस्तूर्यैर्द्विगुणितरवैर्नर्तयेथा मयूरान् ।
गेहेषूच्चैः प्रसवनिचयाकीर्णमध्येषु नूनं, नीत्वा खेदं ललितवनितापादरागाङ्कितेषु ॥ ३६ ॥
एतत्पुर्याः पुरपरिसरादाग्रकम्रातपत्रात्, तत्रासीनो नगरसुषमां मार्गयाद्रौ विनिद्राम् ।
कासाराणां विकचकमलामोदिभिः सेव्यमान-स्तोयक्रीडानिरतयुवतिस्तानतिक्तेर्मरुद्भिः ॥ ३७ ॥
स्त्रात्रे श्राद्धैस्त्रिभुवनगुरोस्तत्र निर्मायमाणे, नानारत्नांशुकरचनया भूषिते भूमिभागे ।
सद्यो वाद्यानुचरचरितैः शब्दयन्त्रव्देरत्नम्, आमन्द्राणां फलमविकलं लप्स्यसे गर्जितानाम् ॥ ३८ ॥
पीनोत्तुङ्गस्तनभरनता गात्रसौन्दर्यभाजो, वामाः पुष्पैर्वृषभभगवत्पूजनं कर्तुकामाः ।
मूर्तैः स्नानादिव समुचितान् प्राप्य वर्षाग्रविन्दून् आमोक्ष्यन्ते त्वयि मधुकरश्रेणिदीर्घान् कटाक्षान् ॥ ३९ ॥
आश्लेषार्थं सुहृदिव गिरिः शाखिवाहून् वितत्य, तत्रार्चास्तास्तव विरचयिष्यत्यनर्घ्यप्रसूनैः ।
गृह्णन् जन्माप्यविरलफलं मानयिष्यत्यमर्त्यैः, शान्तोद्वेगस्तिमितनयनं दृष्टमक्तिर्भवान् यैः ॥ ४० ॥
तारुण्येन स्मरपरवशां शिक्षितानां प्रवृत्तिं, रात्रौ स्त्रीणामुपपतिगतौ श्रोणिभारालसानाम् ।
देह्यालम्बं विमलतडिता दर्शयंस्तत्र मार्गं, तोयोत्सर्गस्तनितमुखरो मा स्म भूर्बिह्वस्ताः ॥ ४१ ॥

[ततोऽग्रे स्थितस्य इलोराभिधपर्वतस्य सूचनम् -]

इत्येतस्मान्नगरयुगलाद् वीक्ष्य केलिस्थलं त्वम्, इलोराद्रौ सपदि विनमन् पार्श्वमीशं त्रिलोक्याः ।
भ्रातः ! भ्रातर्व्रज जनपदस्त्रीजनैः पीयमानो, मन्दायन्ते न खलु सुहृदामभ्युपेतार्थकृत्याः ॥ ४२ ॥
त्वामुद्यान्तं नभसि सहसाऽवेक्ष्य कान्ता वियुक्तास्त्रासव्यासं दधति सरसां पार्श्वमस्माज्जहीहि ।
रात्रौ म्लाना इह कमलिनीर्मोदितुं भानुमाली, प्रत्यावृत्तस्त्वयि कररुधि स्यादनल्पाभ्यसूयः ॥ ४३ ॥

१ असि, प्राऽव, अतः इति च्छेदः । त्वं भोग्योऽसि, अतः प्राव रक्षेत्यर्थः । २ अपो ददातीति अवदो मेघः । ३ याः अर्चाः पूजाः (कर्म) भवान् अमर्त्यैः देवैः (करणैः) मानयिष्यति । ४ “धर्मस्थानाद्गुरुगुणकथावश्यकान्तोत्थितानाम्” इति वा पाठः । ५ विकासयितुम्, भानुमाली = सूर्यः ।

मार्गे यान्तं बहुलसलिलैर्दाववह्निरशान्तैर्गोत्रैः कुशोपकृतिसुकृतं रक्षितुं त्वं नियुक्ताः ।
नद्यस्तासां प्रचितवयसामर्हसि त्वं न धैर्यान्, मोक्षकत्तुं चटुदशफलोद्वेगप्रक्षितानि ॥ ४४ ॥
काचित् कान्ता सरिदिह तव प्रेक्ष्य सौभाग्यमङ्गीमङ्गीकुर्याच्चपलसलिलावर्तनामिप्रकाशम् ।
चक्रोरोजावरुणकिरणाच्छादनात् पीडयास्याः, ज्ञातास्वादो विपुलज्वनां को विहातुं समर्थः ॥ ४५ ॥
वर्त्मन्यस्मिन् विविधगिरयस्त्वत्परिखन्दमन्दीनूतोत्तापाः क्षितिस्त्वद्वेस्तेऽपनेप्यन्ति खेदम् ।
पुष्पाभोदी करिकुलश्रुतैः पीयमानस्तवातः, शीतो वायुः परिणमयिता काननोदुस्वराणाम् ॥ ४६ ॥

[अनन्तरागत-अणकि-टणकि-तुंगिआदिशैलवर्णनम् -]

गलौत्सुक्येऽप्यणकि-टणकीदुर्गयोः स्वेयमेव, पार्श्वः स्वामी स इह विहृतः पूर्वमुर्वशिसेव्यः ।
जाग्रद्वेषे विपदि शरणं स्वर्गिलोकेऽमिवन्धम्, अस्वादित्वं द्रुतवह्मुले संभृतं तदिह तेजः ॥ ४७ ॥
उत्सवास्मात् प्रणम विपुले तुङ्गिआशैलगृहे, रामं कामं श्रवणवृष्टमं बोधितारं पश्यान् ।
तत्संयुद्धान्वयजशिखिनो मूर्च्छिमस्वामिपिच्य, पश्चादग्निप्रहणगुरुभिर्गर्जितैर्नर्त्तयेयाः ॥ ४८ ॥
वर्षामिस्ते शिखरिशिखराद् गेरिकाणां प्रवाहैः, सिन्धुः पूर्णा द्वावनिवनिताचङ्गेनौरङ्गिकेव ।
जेप्यलेप्यन्नवजलमरासङ्गमोत्तेनराशिः, श्रोतोमूर्त्या मुनि परिणतां रन्तिदेवस्य कीर्त्तिम् ॥ ४९ ॥
उत्तीर्थाय त्वयि शिखरिणां घोरणेर्निम्नमावाहीने भूमाविव जललवच्यैवलिन्त्योः प्रसङ्गैः ।
द्रक्ष्यन्त्योर्धं त्रिदशवनिताः स्निग्धतापात्रनेत्रैरेकं मुक्तागुणमिव मुवः स्थूलमप्येन्द्रनीलम् ॥ ५० ॥

[तूर्णपुर-तापिका-भृगुपुर-नेवा-मही-हरिगृहपुर-साभ्रमत्यादीनां लटटदशान्तगतनगर-नद्यादीनां वर्णनम् -]

एष्यत्वप्रेऽभ्युदयकमलामन्दिरं चन्द्रिं श्रीसूर्यारुचं ते नयनविषयं स्वर्णपूर्णं क्रमेण ।
संगन्तास्मिन् सुहृदपि पनो मालघात् ते स्वगात्रं, पात्रीकुर्वन् दशपुरवधूनेत्रकीतहलानाम् ॥ ५१ ॥
सम्येन्यानामहमहमिकाष्टदसौधाग्रसैरातिव्यं ते बहु विरचयन् मानयेस्तत् पुराणि ।
हैनैः श्राद्धव्रज इह शुरोरागमे मार्गणानां, धारापातैस्त्वमिव कमलान्यम्यवर्पन् मुखानि ॥ ५२ ॥
श्रीमान् पार्श्वप्रसृतिरिह जयलज्जप्रज्जमावस्तस्य स्वाभ्यामृतसमुदयैः पश्यते तापिकाऽपि ।
संभृज्यैनां रुचिररमणीयानकर्पूरपूर्णाम्, अन्तःशुद्धस्त्वमपि मयिता वर्णमात्रेण कृष्णः ॥ ५३ ॥
तस्माद् गच्छेत्तु भृगुपुरं सिन्धुवनुप्रसक्तामद्रवाहामिव शशिसुतां पूर्वगद्गेति नाम ।
रक्षन्ती या भ्रमरजटावट्टटम्भाद् वटस्य, सम्भोः केदारप्रहणमकतोदिन्दुलशोर्निहस्ता ॥ ५४ ॥
रेवातीरैर्भृगुपुरवरस्फाटिकावासराजी, तस्या विम्वं विमलसलिले खर्शुनीवाऽपराऽस्ति ।
तत्र च्छाया परतटमयालम्यते ते तदैया, स्वादस्यानोपगतयमुनासङ्गमेनाभिरामा ॥ ५५ ॥
अग्रे दृष्ट्वा जलमयमहीवन्महीनानामसिन्धुं, सिन्धोर्हर्षांश्चतुरभुजैर्गोदमालिङ्गमानाम् ।
लेख्या सन्धाधिकफनिययाभ्यासैर्वर्त्तौ हिमाद्रौ, शोभां शुभ्रत्रिनयनशृङ्गोत्तातरङ्गोपमेयाम् ॥ ५६ ॥
स्थाने स्थाने सरणिधरणीनृद्धिराष्ट्रमाणा, तन्वी खेदादुपपत्तिं सरेत् तर्हि नरैस्तयाऽस्याः ।
कुर्याः पीडां स्त्रलति न यथा नृपिता चक्रेल्लैरुपनात्तिप्रशमनफलाः संनदोऽनुचनानाम् ॥ ५७ ॥
उत्तीर्णस्तां हरिगृहपुरं प्राप्य तत्तौतुकार्या, व्यालम्येद्या मणिमयशिलाप्रौढसम्यालयादीम् ।
यत्ते दिष्टाः पवनयवनास्तत्र भङ्गं लभन्ते, के वा न रयः परिभयदं निष्कटारमपताः ॥ ५८ ॥

१ 'शुद्धि' इति नाम । २ अचरितेय वनिता स्त्रीः तस्याः चन्द्रा मनोहरा नारदिका सुभाषयुक्तमिव । ३ लट्ठया प्राप्यतीरमयः । ४ अतिपेक्षता केनः । अमयामः नानीप्यम्, दन्त्योपागन्तोऽप्ययं दारुणः । ५ एष्युः स्वमनःवदितव्यं दक्षिणस्थ समीपं उपर्यङ्ग, तरेण = अनिमगरेण । ६ अमरपति 'पाद' इति शब्देन वरम् ।

तत्र व्यक्तं दृष्टि चरणन्यासमासज्य पूज्यं, राज्याधीशैर्विजयपदतः सेनसूरेर्भजस्व ।
 तीर्णान्यन्यान्यपि सुमनसो यानि दृष्टेव भव्याः, सङ्कल्पन्ते स्थिरगणपदप्राप्तये श्रद्धाः ॥ ५९ ॥
 स्त्रीवक्राञ्जे भ्रमरललितं सुभ्रुवोः प्रेक्ष्य तत्र, कान्तारेऽन्धेस्तटमनुसरेस्साभ्रमत्याः प्रसङ्गि ।
 वीचीनृत्यैस्तव धनरवैर्वेणुवादैर्जनस्य, सङ्गीतार्थो ननु पशुपतेस्तत्र भावी समग्रः ॥ ६० ॥
 सिन्धोर्वेलाशिखरिषु तवाभ्यागमात् पुष्पितेषु, स्थित्वा रात्रावविरतरतश्रान्तविद्युद्वधूकः ।
 किञ्चित्साँचीकृतनिजतनुः पश्चिमामाश्रयेथाः, श्यामः पादो बलिनियमनाभ्युद्यतस्त्वेव विष्णोः ॥ ६१ ॥
 [सौराष्ट्रदेशस्थितसिद्धशैलापराख्य-शत्रुञ्जयपर्वतवर्णनम् -]

सौराष्ट्रीणां हृदि विरचयन् विन्दुभिर्मौक्तिकालीं, पावित्र्यार्थं ननु निजतनोः सिद्धशैलं भजेथाः ।
 यः शृङ्गस्थोन्नतजिनगृहच्छत्रगौरांशुभासी, राशीभूतः प्रतिदिशमिव त्र्यम्बकस्याट्टहासः ॥ ६२ ॥
 मन्ये नन्तुं वृषभभगवत्पादयुग्माम्बुजन्म, तत्रारूढे त्वयि शिखरिणः स्निग्धवेणीसवर्णे ।
 भृङ्गव्यासाविव हि कुमुदस्तस्य शोभा भवित्रीम्, अंसन्यस्ते सति हलभृतो मेचके वाससीव ॥ ६३ ॥
 गन्धालीढैः कुसुमसलिलैः पूजनायां जिनेन्द्रोर्वृन्देऽलीनां स्फुरति परितो भाविनी काऽपि शोभा ।
 भावार्हन्त्ये चिकुरनिचये वाञ्छनाभे सलीलम्, अंसन्यस्ते सति हलभृतो मेचके वाससीव ॥ ६४ ॥ (- पाठान्तरम्)
 संपूज्याऽऽरात्रिकरचनया विद्युतो मारुदेवं, स्तोत्रैर्मन्द्रध्वनितजनितैश्चाभिनन्द्यात्मशुद्धयै ।
 अग्नैः स्त्रीणां विषमसरणौ श्रोणिभारालसानां, सोपानत्वं कुरु मणितटारोहणायाप्रयाची ॥ ६५ ॥
 आस्थाय श्रीवृषभविभुना सोऽयमष्टापदाभः, पूतस्तेनात्मनि जलभृते मानसत्वं विदध्याः ।
 यास्तत्रार्हन्महर्षेर्विधये स्वर्वशाः स्नान्ति नैव, क्रीडालोलाः श्रवणपरुषैर्गर्जितैर्भाषयेस्ताः ॥ ६६ ॥
 वर्षोत्कर्षैर्द्रुमसमुदये विद्रुमाभां वितन्वन्, मत्वा सिद्धस्थलमनुपदं नर्तयन् मोरसार्थान् ।
 नित्यं शत्रुञ्जयमनुनयन् वातलूनैः प्रसूनैर्नानाचेष्टैर्जलद ! ललितैर्निर्विशेस्तं नगेन्द्रम् ॥ ६७ ॥

[अथ गच्छाधीशवासस्थानभूतश्रीदेवकपत्तनवर्णनम् -]

उद्यातोऽस्माद् गुरुयुगपदन्यासमानम्य सम्यग्, वार्धावन्तःपुलिननिवसद् द्वीपपुर्यामवेयाः ।
 प्रावृट्काले वहति निलयैर्या जलान्युद्गिरद् वो, मुक्ताजालप्रथितमलकं कामिनीवाभ्रवृन्दम् ॥ ६८ ॥
 श्रेणीभूतापणविलुलितव्यक्तमुक्ताम्बुधाराः, कान्ताकान्तिस्फुरिततडितस्तोरणेन्द्रायुधाढ्याः ।
 नित्यं नृत्यप्रहतमुरजस्निग्धगम्भीरनादाः, प्राप्तादास्त्वां तुलयितुमलं यत्र तैस्तैर्विशेषैः ॥ ६९ ॥
 भुक्त्वा सौख्यं चतुरवनितागात्रधाराग्रहस्त-स्पर्शैः पुष्पोपवनपवनश्लिष्टरम्भाः प्रपश्यन् ।
 रोधः सिन्धोरनुभव मुदा यत्र योधा रमन्ते, प्रत्यादिष्टाभरणरुचयश्चन्द्रहासव्रणाङ्गैः ॥ ७० ॥
 गर्जैर्गर्जस्वलजलनिधेः क्षोभभावं प्रणेप्यन्, क्षेमावाप्तं त्रिदशनगरं त्वं विशेषतातपूतम् ।
 द्यावाभूम्योः प्रमुदचरितं वक्ति साक्षाद् द्रुमेषु, सीमन्ते च त्वदुपगमजं यत्र नीपं वधूनाम् ॥ ७१ ॥
 शास्तीत्येवं गुरुपरिचितं यत्पुरं दह्यमान-धूपव्यक्त्या चिकुरवल्यैर्नृत्यकृत्केतुहस्तैः ।
 लक्ष्मीवासाम्बुजमहममी षट्पदास्ते न यद्वा, वित्तेशानां न खलु च वयो यौवनादन्यदस्ति ॥ ७२ ॥
 दण्डश्चैत्ये कुसुमनिचये चन्धनं विप्रयोगो, दातुर्द्वारे चलकुटिलता सुभ्रुवोर्नान्यलोके ।
 केशासक्त्या (?) ह्यगुरुदहनोद्धतधूमस्य मन्ये, वित्तेशानां न खलु च वयो यौवनादन्यदस्ति ॥ ७३ ॥

(- पाठान्तरम्)

१ तिर्यकृतस्वशरीरः । २ सिद्धाचलं शत्रुञ्जयपरपर्यायं जैनमहातीर्थम् । ३ भृङ्गव्यासो भ्रमरकृते आक्रमणे सति कुमुदः
 कुमुदस्येव तस्य सिद्धाचलस्येत्यर्थसंबन्धः । ४ मरुदेवाया अपत्यं ऋषभमित्यर्थः । ५ पूजार्थम् । ६ देवाङ्गनाः । ७ प्रसादयन् ।
 ८ वियोगो ब्राह्मणयोगश्च ।

रात्रौ यस्यां कथमपि समानीय सञ्चारिकाभिर्वासावासं प्रणयिसविधे स्थापिता या नवोढा ।
 तासां भोगादरिणि रमणे दीपमुद्दिश्य मुक्तो, ह्रीमूढानां भवति विफलप्रेरणधूर्णमुष्टिः ॥ ७४ ॥
 लक्ष्म्याः स्थानं तदिति मतिमान् चर्धयत्युर्मिहस्तेर्मुक्तायुक्तैः पुरपरिसरे स्वाङ्गमासायं सिन्धुः ।
 तत्सुप्रापैः कनकसिकताराशिगुप्तैः सखीभिः, संकीडन्ते भणिभिरमप्रायिता यत्र कन्या ॥ ७५ ॥
 कामादेशाद् गमनसमयेऽलक्तकव्यक्तपादन्यासैर्वासैर्मृणमुष्टुण्णालेपनैर्यत्र भित्तौ ।
 मुक्तास्रग्भ्यो विलुलितकणैः कङ्कणैः शीर्णधन्यैर्नशो मार्गः सवितुरुदये सूच्यते कामिनीनाम् ॥ ७६ ॥
 मुक्ताहारा इव वरभुवः सन्ति यस्यां विहाराः, शाटी पुर्याः कुवलयैश्च श्रेयसी पुष्पवाटी ।
 शालास्त्यागप्रकृतिभूमिनिर्मिताः श्रीविशालाः, निलज्योत्स्नाप्रतिहततमोवृत्तिरम्याः प्रदोषाः ॥ ७७ ॥
 यैरासङ्गादिव जलनिधेः प्रापि रत्नाकरत्वं, सार्धं निलं मुनिगुरुगुणोद्गातुमिच्छेऽर्थितीर्थम् ।
 श्रान्तं तारान्वितमिव दिवः खण्डमुद्गण्डपुष्पं, वद्वापानं बहिरुपवनं कामिनो निर्विशन्ति ॥ ७८ ॥
 राज्ञः सौधावल्लिपु तपनोत्सर्पणात् सूर्यकान्तैस्तप्तैरभ्या य इह जनितो दुष्कलेस्तापरूपः ।
 तं चैत्यस्याः सपदि शरदश्चन्द्रपादानुवादाद्, व्यालुम्पन्ति स्फुटजलवस्त्रस्पर्दिनश्चन्द्रकान्ताः ॥ ७९ ॥
 धन्यास्तेऽस्यां प्रतिदिनमहो श्रीगुरोर्वैष्णवात्, प्राप्तस्यन्दं प्रवचनरसं ये निपीयैव भव्याः ।
 शृण्वत्युच्चैः पदरचनया गायनोद्गीतकीर्तिं, लवङ्गीरव्यनिष्ठ शनैकैः पुष्करेव्याहतेषु ॥ ८० ॥
 पीनोत्तुङ्गस्तनपरिचयी कञ्चुकः पुष्पजालैः, पत्रैश्चिवैर्मवति रसना पल्लवैः शेखरश्रीः ।
 आम्रो भृङ्गावल्लिवलितोऽस्मिन् युगे सातिरेकम्, एकः सूते सकलमवलामण्डनं कल्पवृक्षः ॥ ८१ ॥
 वातोद्भ्रान्तैः सलिलपुष्पैः क्षोभयन्तो मृगाक्षीर्गातुं वृत्ता गुरुगुणपदं पुण्यलवण्यमाजः ।
 साध्वीस्पर्शादिव कलुषितास्तोयदा यत्र जालैर्धूमोद्गारानुकृतिनिपुणा जर्जर निष्पतन्ति ॥ ८२ ॥
 कामोऽपि स्वं प्रगुणयति नो कार्मुकं पुष्परूपं, मौर्वीभिङ्गादिव नववधूश्चासलोमादलीनाम् ।
 शूनां चेतो व्यथननिपुणैः काक्षयाणैः सनायैस्तस्यारम्भधनुर्वनिताविधमैरेव सिद्धः ॥ ८३ ॥
 तस्यां वप्रः सुरगिरिगुरुः काञ्चनः काञ्चनामां, तुङ्गैः शृङ्गैर्वहति तरणेरप्यनुलङ्घनीयः ।
 यन्मूर्धस्यै रसिकपुरुषैः स्पृश्यते स्वर्गतोऽपि, हस्तप्राप्यस्तवकनमितो बालमन्दारवृक्षः ॥ ८४ ॥
 सिन्धोस्तत्रानुज इव लसद्बीचिवासास्तडाग, उद्यानान्तस्तस्मिन्वयसो दीर्घिकास्तस्य कान्ताः ।
 तासां चञ्चन्नयननलिनैर्मोहिता मानसाम्भो, न ध्यात्यन्ति व्यपगतशुचत्स्वामपि प्रेक्ष्य हंसाः ॥ ८५ ॥
 पद्मोत्साहा गमनगहने वातवद् वाजिराजी, राज्ञः स्वर्णभरणसुभगः सामर्जानां समूहः ।
 यस्यां दानस्रवणनियतोदस्तहस्तः प्रशस्तः, प्रेक्ष्योपान्तस्फुरिततडितं त्वां तमेव स्मरामि ॥ ८६ ॥
 नव्यो भव्यैर्मरकतशिलानिर्मितोऽस्त्याश्रमोऽस्यां, गर्जद्गानानुगतमुरजः साधुनायैः सनाथः ।
 निलं व्याख्यापरिपदि वृत्तं तोरणैः काञ्चनीयैः, प्रेक्ष्योपान्तस्फुरिततडितं त्वां तमेव स्मरामि ॥ ८७ ॥

(— पाठान्तरम्)

[अथ श्रीगच्छापीशगुरुवर्णनम् —]

तत्रास्माकं विशुरागिनवैः पात्रवृन्दैः परीतः, स्त्रीतच्छायो वकुलमकुलं संनिधत्ते प्रतीकैः ।
 किन्त्वधुव्यो मनसि भगवांश्चारुनार्या विलासैः, काङ्क्षत्यन्यो यदनमदिशं दोहदच्छन्नास्याः ॥ ८८ ॥

नम्रानेकक्षितिपतिशिरोमौलिरत्नैर्नखानां, संयोगेन प्रभुचरणयोर्जायते सा विभूषा ।

व्यक्तेर्वीजं नटनरुचितश्चन्द्रकाणां प्रचारैर्यामध्यास्ते दिवसविगमे नीलकण्ठः सुहृदः ॥ ८९ ॥

नित्याह्लादैः श्रमणमणिभिस्तत्र सेव्यांहिपद्मस्तेजोराशिः प्रसृमरयशा राजते सूरिसूर्यः ।

यद्दूरस्थो विदुरमधवाऽप्यामुते तां न शोभां, सूर्यापाये न खलु कमलं पुप्यति स्वामभित्याम् ॥ ९० ॥

गत्वा सूर्योदयनपुरतस्तत्र शोणाणुमूर्त्या, भक्तिं चन्द्रोदयरचनया व्यञ्जयन्नस्य सूरः ।

दर्शं दर्शं वदनमलसां मोदपूर्णं पुनीथाः, खद्योताली विलसितनिभां विद्युदुन्मेषदृष्टिम् ॥ ९१ ॥

यस्य ब्रह्मव्रतमविरतं विभ्रतश्चित्तवृत्तिं, शच्यास्तस्या अपि मधुरैता नेतुमीशा न मोहम् ।

पीनोरोजा सरसिजमुखी क्षाममध्याऽऽयताक्षी, या तत्र स्याद् युवतीविषये सृष्टिराद्यैव धातुः ॥ ९२ ॥

प्राप्तक्षोभा विजयिनि गुरौ देवनाम्नीह पूर्वं, मोहादीनामसमपरिपच्छङ्कया शङ्कुकल्पा ।

साम्राज्येऽस्य प्रशमपवनैर्वेपमानां भयात् तां, जातां मन्ये तुहिर्नमयितां पद्मिनी वान्यरूपाम् ॥ ९३ ॥

स्वामिन्यस्मिन्नधिगतवति प्राज्यसाम्राज्यलक्ष्मीं, कीर्त्तिकीरैर्जगति बहुलैः श्रवितं पङ्कजालम् ।

तस्या लेपादिव खलमुखं श्यामिका व्याप्तिदम्भादिन्दोर्दन्यं त्वदनु सरणक्लिष्टकान्तेर्विभर्ति ॥ ९४ ॥

[अत्रान्तरे गच्छपतिचरितं किञ्चिदुच्यते -]

जम्बूद्वीपे भरतवसुधामण्डनं कच्छदेशो, यत्राम्भोधिर्भुवमनुकलं पूजयत्येव रत्नैः ।

पृच्छन् पूता जननललनैः सूरिणा यैरमूनि, कच्चिद्भर्तुः स्मरसि रसिके ! त्वं हि तस्य प्रियेति ॥ ९५ ॥

चिन्तामण्याह्वयजिनयशो गातुकामेक्षुवाटे, शालेये वा जनयति भृशं गोपिका सिद्धमोहम् ।

वीणापाणिलयमुपगता तद्गुणैर्यत्र रागाद्, भूयो भूयः स्वयमपि कृतां मूर्च्छनां विस्मरन्ती ॥ ९६ ॥

आस्ते तस्मिन्नगरमुदितं श्रीमनोरम्यनाम, योगे दूरादुपगतवतां यत्र सांयात्रिकाणां ।

लोको रात्रिं नयति लववत् तद्वधूस्तत्र देशे, तामेवोष्णैर्विरहजनिदैश्चुभिर्यापयन्ती ॥ ९७ ॥

तत्र श्रेष्ठी शिवशुण इति प्रेयसी तस्य भांणी, तद्वेश्मोर्त्यैर्मणिभरकैरलोहिते व्योमभागे ।

प्रातर्भ्रान्त्या गमयति तमीं कोककान्ताशुभोगैस्तामेवोष्णैर्विरहजनिदैश्चुभिर्यापयन्ती ॥ ९८ ॥

सुप्तान्येद्युः कुसुमतल्लिने श्रेष्ठिनः कामिनी सा, स्वप्ने सिंहं त्रिदशमहसापन्नसत्त्वा ददर्श ।

हर्षोल्लासाद् विकचनयने किञ्चिदाकुञ्च्य निद्राम्, आकाङ्क्षन्ती नयनसलिलोत्पीडरुद्धावकाशम् ॥ ९९ ॥

प्रासौत् सूनुं जयमिव शची धौरिवेन्दुं समग्रं, भर्तुस्तस्मादतिशयिरसाद् बलभत्वं गता सा ।

गायत्युच्चैर्हसति रमते मोदते स्मालिवर्गैः, प्रायेणैतेऽरमणविरहेष्वङ्गनानां विनोदाः ॥ १०० ॥

स्फीतो बालः सुरतसरिवानुक्रमाद् वैरिसिंहेत्याख्यां विभ्रद् विजयपदतो देवसूरैः कदाचित् ।

वाक्यैर्बुध्वा प्रणयविवशां मातरं ग्राह दान्तस्तामुन्निद्रामवनिशयनासन्नवातायनस्थः ॥ १०१ ॥

मातर्याचे विषयविरतस्त्वन्निदेशं व्रताय, मायाजालं विकृतिविरसं कस्य नोद्वेगहेतुः ।

स्त्री विक्षेप्तुं विरहविकृतां न प्रगल्भाऽपि शक्ता, गल्लामोगात् कठिनविषमामेकवेणीं करेण ॥ १०२ ॥

श्रुत्वाऽकस्मादिति सुतवचो विद्युदापातकल्पं, मूर्च्छाऽतुच्छव्यथनकथनैः सङ्कुचद्विस्मिताक्षी ।

जाता माताऽवचनविषयाऽसह्यदुःखाभिघातात्, साभ्रेऽहीव स्थलकमलिनी न प्रबुद्धा न सुप्ता ॥ १०३ ॥

१ पण्डितेन्द्रः मद्रूप इति भावः । २ 'आमुते' एतत्स्थाने 'अश्रुते' इति भवेत् । आसोतिर्हि आत्मनेपदी न वर्तते ।

३ सौन्दर्यम् । ४ 'शिशिरमयितां' इत्यपि पाठः । ५ हे रसिके ! भूः ! सूरिणा यैः जननललनैः त्वं पूता, भर्तुः अमूनि तानि

जननललनानीत्यर्थः, त्वं कच्चित्स्मरसि ? हि यतः त्वं तस्य प्रिया इति पृच्छन् अम्भोधिः यत्र भुवं पूजयतीत्यर्थयोजना । ६ रात्रिम् ।

७ पुष्पशय्यायाम् । ८ गर्भिणी । ९ प्रासौत् असूत. 'पु प्रसवैश्वर्ययोः' इत्यस्य लङि रूपम् । १० विजयदेवसूरैरित्यर्थः ।

११ गल्लो नाम कण्ठप्रदेशः । 'गण्डामोगात्' इति पाठान्तरम् ।

मातुर्दुःखोदयमपदं भावयित्वा कुमारो, पीरेतास्यामिष नियमयन् भाविनी वर्षमानः ।
 पित्रोः सन्ते प्रतपचित्यो नेत्यर्थं निधिकाय, प्रायः सर्वे मन्त्रे यत्कृतकृतिरर्हन्त्यस्य ॥ १०४ ॥
 मातापित्रोर्दिवि पतिगमे स स्वयं प्राचदीश्वरके यक्रेतमनिष्टतिः सूरिताजा स्मृतिष्यः ।
 तस्य ज्ञानं चरणमरुप्रोत्तेजः स्तुमः किं, प्रत्यर्थं ते भित्तिप्रतिपाद भानरुद्धं मया यत् ॥ १०५ ॥
 पदे न्यस्तः स इह गुह्या बन्दिरे गन्धपुष्पां, सैकाद्रीटा (१७१०) शरदि समदं राषसेम्यदस्याम् ।
 लोकैस्तानिनिमिषमता..... नैरे वदेतन् मीनशोमभक्तुः प्रोत्तेजः ॥ १०६ ॥
 मत्वा गच्छे परसरसि नः सोऽयमुत्तारमेऽनीनशोमभक्तुः प्रोत्तेजः ॥ (— पाठान्तरम्)
 सोऽयं स्वामी विजयपदतः श्रीमभेलाहयैव, छद्म्या पाण्या जयति नित्यो दशनादस्य पूर्वम् ।
 पातां यत्तुं हृतनरतनोर्दधिगमो शुभाय, यत्तुं यत्तुः सत्तादधीत्यमगौरुषट्पत्न ॥ १०७ ॥
 एतदुक्तं मुनिशस्त्रिस्तुह्यह्येषु सिद्धिर्नातं पीत्वा परमसिका स्वर्जनानां यत्तुः ॥
 रम्भाः स्तम्भाऽऽज्यमुपगता मनुयोगे मवन्ति, सपः यत्तुमुपमुज्ज्वलपि गाढेगुह्यम् ॥ १०८ ॥
 तेजःपुष्टीर्दिनकरकरस्यदिमिर्दुर्निरीक्ष्यं, शान्तस्तान्तं तपनरपतिं प्राप्य नम्रीकृताहः ।
 अयोक्तां मुह्यनसरा किं दन्ती विदग्धो, यत्तुः पक्ष्मनिचयैर्मणिनी प्रत्येपाः ॥ १०९ ॥

[गच्छापीराग्रे दिक्ष्वानीयोदन्तवर्जनम् —]

प्रादुर्भूते दिनमुखमुखे सौतेवरिपाजि, विशं व्यामं कययति गहीनाय ! नान्दीचिरोपः ।
 कानफ्रीडानितमिपुनानुस्युजंस्त्वकनिद्रं, मन्त्रिणैर्मणिमिषकरोन्मिनेशो युवति ॥ ११० ॥
 सन्धास्यापामिदं भगवतीपाठपूजितायाप्याप्यास्या भवति तदनु क्षीयुगोतिवृष्टेः ।
 गन्धपोटी मुखयति जने क्षोलावं श्रोत्रवेधे, यत्तुस्तोदतः सुहृदुपाः सप्तमाय विद्विदतः ॥ १११ ॥
 शिष्याप्यावोऽज्रविरमनं तय १ पाष्टदिदेश, कीर्त्यद्वानिव खतजवाद्योपरशान्ताम् ।
 वास्तव्यानि प्रवचसर्ननामजापोर्द्धदादेः, पूर्णमाषं सुमभिनदां प्रणिनामेतदेव ॥ ११२ ॥
 अर्द्धस्त्राङ्गमुमरचनैर्नन्यमन्दोलवश्रीर्दानं पात्रेष्वमयसहितं भावना भावनायाम् ।
 पर्वण्येवं नवनवमवैर्वापिके कल्पपाठः, पूर्णमाषं सुमभिनदां प्रणिनामेतदेव ॥ ११३ ॥ (— पाठान्तरम्)
 कर्तुं कथित् सृष्टयति पुनर्सीर्षयायां ससदं, कथितोऽनु प्रतविषिभरं योपपानानि काचित् ।
 इत्थं सद्यो सुगुह्यरुद्धकतिरपापि धर्मे, सद्यैर्धर्माणि विनिनाऽऽरिणाऽरुद्धैः ॥ ११४ ॥
 एवं नित्योत्सवपरिचयेराश्रितोऽपि प्रकानं, मेघः शिष्यो गुरुदसुगासेवया विप्रसुक्तः ।
 सर्वं पापं मनसि रसिको मन्यमानः सुनेतस्त्राङ्गमिषवितपदं कुरुतेनेदनाह ॥ ११५ ॥
 पूर्णाचन्द्रस्याय गुणविमां भावयत्तेषु पूर्णां, तेजस्त्रिं सृष्टति तपिपरितां मेरुद्विः ।
 अम्भोवाहः प्रवहति तयाऽन्योपकारप्रकारं, दन्तैरुसं पविशति न तेऽपीर्द्धसद्यमनि ॥ ११६ ॥
 तस्मादस्माद्यजनमनस्वजिरीक्षाभूतेन, दिष्टा गुष्टं कचिदपि रतिं नामुते वस्तुमत्या ।
 नामालम्भात् सदमहमदो वासराणि व्रजन्ति, दिष्टां सद्यमिति तपनव्यस्तम्युत्तयति ॥ ११७ ॥
 राकाचन्द्रेऽभ्युदयिनि भवदक्रमारोप्य पुष्ट्या, ध्यानाधीनः क्षणमपि मुखं चेतसि स्वापयामि ।
 अत्रैस्तावन्मुहुरापचितैर्दृष्टिरालुप्यते मे, कुरुतामिदमपि न सद्ये सप्तमं नी श्रुतान्तः ॥ ११८ ॥

१ निर्दयम् । २ यैरायुगम् । ३ अत्रास्त्रादयं युवितम् सद्यः 'प्रापि' पदा 'नैपि' इत्येवदिप्रमाणेपतंयन्नेन संबदेत ।
 ४ 'मन्त्रां दिदेश' इति पाठान्तरम् । ५ यथा छद्म्या, यत्तुं कथितं यत् । ६ अनुहृष्टेन दैवेन प्रदत्तायमर इत्यर्थः । ७ स्त्रीम् ।
 वि. म. ६. १५

वक्रार्थं ते समधिते विधिः शारदेन्दोर्विभूषां, सारङ्गाक्षोर्नयनविधये तद्वयोर्योग आसीत् ।
 ज्योमारण्ये तुहिनकपटादिन्दुकान्ताऽरुदत्तन् मुक्तास्थूलास्तरुक्सलयेष्वश्रुलेशाः पतन्ति ॥ ११९ ॥
 दासीभूतं प्रभुनवयशो ज्योतिषां पुण्डरीक-खण्डं मन्ये सरसि हसितं निर्भिमीते समीरान् ।
 आमोदाढ्यान् वरुणककुभः पूर्वभागेऽभ्युपेतान्, पूर्वं स्पृष्टं यदि किल भवेदङ्गमेभिस्तवेति ॥ १२० ॥
 जाने दिग्भिः पवनचमरैर्वीज्यसे त्वं तदेताश्चन्द्रो ज्योत्स्नामलयजरसैरर्चयन् पश्चिमायाम् ।
 नत्वेवैवं वदति भगवद्वन्दने वृत्तिभाजो, नीचैर्गच्छत्युपरि च दशा चक्रनेमिक्रमेण ॥ १२१ ॥
 पृथ्वीपाथःपवनतरवश्चन्द्रसूर्यादिदेवास्त्वां सेवन्ते बहुरचनया दूरतोऽपि प्रशस्ताः ।
 मत्सत्त्वं वा गगनशकलं दूयते केवलं यद्, गाढोष्माभिः कृतमशरणं त्वद्वियोगव्यथाभिः ॥ १२२ ॥
 चेतोवाक्ये सम निगदतोऽन्योन्यमाश्वासनाय, ध्यानाधीनैः स्तवनकथनैर्नीयतां दिष्टमेवम् ।
 पश्चात् साक्षात् सुभग ! भगवत्सङ्गमे सर्ववृत्तं, निर्वेक्ष्यावः परिणतशरच्चन्द्रिकासु क्षपासु ॥ १२३ ॥
 धन्यमन्यस्तदुषसि विभो ! स्यामहं विश्वविश्वे, यस्यां रात्रौ लयनिलयगः संलये त्वां निषेवे ।
 तां निद्रामप्यतिशयमुदा संस्तुवे ध्यानमुद्रां, दृष्टः स्वप्नेऽकितव ! रमयन् कामपि त्वं मयेति ॥ १२४ ॥
 बालस्याऽनुक्षणकृतनतेर्मे स्वविज्ञप्तिरेषा, भाव्या स्वामिन् ! हृदयविषये संनिधेयो विधेयः ।
 अर्याश्चर्यानुगतमनसो वर्त्तमाने यदर्थाद् इष्टे वस्तुन्युपचितरसाः प्रेमराशीभवन्ति ॥ १२५ ॥
 विज्ञप्यैवं प्रवचननृपं श्रीविनीताभिधानोपाध्यायेन्द्रैर्विपुलमतिभिः सेवितं तन्निवृत्तः ।
 तत्प्रत्युक्तानुनर्मानमुखोदन्तवृन्दैर्ममापि, प्रातः कुन्दप्रसवेक्षिथिलं जीवितं धारयेथां ॥ १२६ ॥
 एवं देव ! त्वयि विनिहितं कार्यमार्यं विचार्य, व्यक्तां शक्तिं सहृदयसुहृत् ! तावकीमत्र चार्थे ।
 अङ्गीकारं द्रढयति तवाध्वानधाराप्रसारः, प्रत्युक्तं हि प्रणयिषु सतामीक्षितार्थक्रियैव ॥ १२७ ॥
 पूर्वं मोद्रात् तपनृपतिना मे स्वसेवाकुमारी, सौभाग्याढ्या प्रणयसरसोद्वाहिता तद्वियुक्तेः ।
 तापं हत्वा विचर जलदाभीष्टदेशान् यथेच्छं, मा भूदेवं क्षणमपि च ते विद्युता विप्रयोगः ॥ १२८ ॥
 स्थित्वास्थायां मुनिपतिपुरोऽसौ निसृष्टार्थरूपी, दिव्यध्वानैर्जलधरवरो वाचिकं व्याचचक्षे ।
 जातस्तस्मान्मुनिरपतिः सप्रसादो विनेये, केषां न स्यादभिमतफला प्रार्थना ह्युत्तमेषु ॥ १२९ ॥
 प्रत्यागत्य प्रणयिहृदयाम्भोधरेणादरेणादिष्टां वार्त्तां गुरुगुरुतरानुग्रहव्यञ्जिनीं सः ।
 श्रुत्वा ज्ञानाचरणचरणोद्धतभाग्यप्रतिष्ठान्, भोगानिष्ठानविरतसुखं भोजयामास शश्वत् ॥ १३० ॥

माघकाव्यं देवगुरोर्मेघदूतं प्रभप्रभोः ।

समस्यार्थं समस्यार्थं निर्ममे मेघपण्डितः ॥ १३१ ॥

॥ इति श्रीमेघदूतसमस्यालेखः संपूर्णः ॥

*

खरतरगच्छाचार्यश्रीजिनमुखसूरि प्रति पं० विजयवर्द्धनगणिप्रेषितं

[४] विज्ञप्तिपत्रम् ।

॥ श्रीजिनवाण्यै नमः ॥

[जादो अर्हतादीनां नमस्काराः -]

†स्वस्ति श्रियालंकृत ईश्वरोऽग्र्यः, सर्वज्ञ आनन्दमयः स्वयम् ।

श्रीमारुदेवो नतदेवदेव, ईहासये स्यादनिशं जनानाम् ॥ १ ॥

इयेनाजिघांसोः प्रपलायमानं, पारापतं चाऽऽपततः पतंगम् ।

रक्ष्यं ररक्ष क्षमिता कृपात्मा, यः शान्तिरस्तु त्वरया स शान्त्यै ॥ २ ॥

यातृद्वासपरिहासमापितैस्सरः स्म परिणेतुमिच्छति ।

उग्रसेननृपपुत्रिकां सको, नेमिराशु कुरुतात् स नः श्रियम् ॥ ३ ॥

काष्ठे प्रदग्धे स्थितनागयुग्मं, यस्य प्रसत्तेर्हि सुरः सुरी च ।

पेन्द्रं पदं प्राप्य सपथभूतां, पार्श्वः प्रसुर्वः स सुखं प्रदेयात् ॥ ४ ॥

यो जातमात्रोऽपि कनिष्ठयाहर्धत्वा सुराद्रिं व्यपनीतवांश्च ।

इन्द्रस्य सिन्ध्यापयिषोः सुशंकां, श्रीवीरधीरो भवताच्छिवाय ॥ ५ ॥

पञ्चतीर्थी सुप्रपञ्चा तीर्थभूतेव भाति या । संसारतरणे सारा सा भृशं दिशतु श्रियम् ॥ ६ ॥

समास्थितानां विचिकित्सतां नृणां, जिनस्य पृच्छो स्वमुखादकुर्वताम् ।

प्राब्रूयधत् संशयमत्युदस्य, तान् गौतमः सोऽस्तु सनातिलब्ध्यै ॥ ७ ॥

श्रीवीरपट्टस्थितिजातघर्मा, सर्वज्ञसेवाभृशपुण्यकर्मा ।

कर्माष्टधातासविशुद्धशर्मा, श्रेयस्वर्ति वः कुरुतात् सुधर्मा ॥ ८ ॥

मोक्ता हेमो नन्दनन्दप्रमाणकोटीनां यः श्रेष्ठिकोटीर इम्यः ।

ज्ञानादीनां योऽजघिः श्रेयसां च, जञ्जूनामा स प्रदत्तां स्वसत्ताम् ॥ ९ ॥

प्राग्दुष्कर्मवशात् तुरुष्कतनयं चारुकरं संस्थितम्, ज्ञात्वा स्वीयमहे जनाकुलतटे वादित्रनादाचिते ।

यः सन्मान्यजिजीवदाशु परया दुर्मेधया विधया, सोऽनेकान् विरुदान् दधत् स्मरणतो घत्तां नृणां संपदम् ॥ १० ॥

अरिहरिकरिमुल्यान् विद्युदुल्काशिपातान्, अमरपुरुषजन्यान् विद्वत्तैथान् निवार्ये ।

कुशलमिह करोति प्रेयसां मूर्च्छां च, स जिनकुशलसूरिः सस्मिल्योऽस्तु सिद्धौ ॥ ११ ॥

पञ्चाप्येतै साधवो मेरवो वा, स्वर्णभासा वर्णतः स्थास्रवश्च ।

सेव्या भव्यैर्निर्भरैः पूर्यैश्च, जाग्रत्कीर्त्या स्फूर्तिमन्तो जयन्ति ॥ १२ ॥

† स्वस्तिश्रियालंकृतमीश्वरोऽग्र्यः सर्वज्ञमानन्दमयः जिनेशम् ।

श्रीमारुदेवं नतदेवदेवं भीहासये प्राप्तमुखं च नीमि ॥ इति पाठान्तरम् ।

१ चापुण्यं = चौके । २ 'श्रीवैनादिमदत्तसूरिरनघो घत्तां नृणां संपदम् ।' इति पाठान्तरम् ।

दिकसंख्यांस्तान् वैभवाद् दिक्पतींश्च, कर्मभानां सूदने सिंहसिंहान् ।
हित्वा हित्वा वैमतं मानसे च, लेखं चेमं वार्षिकं प्रोल्लिखामि ॥ १३ ॥

[अथ देशवर्णनम् —]

आधारोऽग्न्यो ग्राहजीवादिकानां, नानारत्नोद्द्योतिरत्नाकरोऽस्ति ।
भाण्डाखण्डाडम्बरैर्मण्डितोऽन्धिर्यस्मिन् देशे चारुदेशे सुवेशे ॥ १४ ॥
चलत्तरङ्गायतवल्गुपाणिभिर्दिशन् महीजाय च यत्र वारिधिः ।
वरेण्यपण्यैर्भृतपोतपेटकं, विभाति मन्ये करदो निरन्तरम् ॥ १५ ॥
जगत्सुखास्था बहुसस्यसंपदः, अकालसंपक्विमदन्निमर्दयः ।

अकृष्टपच्याः खलु यत्र नीवृत्ति, सदैव रोहन्तितरां रुहा इव ॥ १६ ॥
विमलविमलभृङ्गः पापतापापहारी, गिरिरिह गिरिनारः सिद्धिसौख्यौघकारी ।
अजितभगवदासेर्वित्तारंगकं च, जनपद इह यस्मिन् पावनी च त्रयीयम् ॥ १७ ॥
पुरं सेन्दिरं विन्दरं सूरताख्यं, श्रियाः स्तंभतीर्थं तथा स्तंभतीर्थम् ।
लसत् संमदाऽहम्सदावादसंज्ञं, पुरस्य त्रयीव त्रयी यत्र वित्ता ॥ १८ ॥

[अथ यत्र पूज्याः स्थितास्तत्पुरवर्णनम् —]

पुरोपि त्रये नायको नायको यः, शुभं यत्र वाभाति मुक्ताकलापे ।
सदास्यानुभावाद् भवेन्नायको ना, समृद्ध्या सुवृद्ध्या च कीर्त्या सुकान्त्या ॥ १९ ॥
प्रासादानां शितिमणिमयाः सद्गवाक्षाश्च यत्र, चन्द्रास्याभी रुचिररुचिभिः सेव्यमाना नरीभिः ।
चोभूयन्ते हिमकरसुखाश्चन्द्रवन्तो दिवापि, तद्गुण्यानां भवति नियतं तद्गुणः संगमाद्धि ॥ २० ॥
सभ्येभ्यानां भृशतरलसच्छर्महर्म्याणि यत्र, चन्द्रज्योतिर्निचयधवलं व्याप्य खं संस्थितानि ।
भ्राजिष्णूनि प्रवलविलुलञ्चन्द्रशालायुतानि, प्रांशुत्वेन खिदिह विवदन्ते मिथस्तानि तेन ॥ २१ ॥

श्रियः कन्दरा सुन्दरा सुन्दरी च, सुदत्यच्छरूपा पिकालापरूपा ।
स्फुरद्भारतीकाऽकठोरप्रतीका, वरीवृत्त्यते निर्जरीवान्वगारम् ॥ २२ ॥
सकमलं कमलं मलहानिकृत्, सकमला कमलायतलोचना ।
निजगृहे जगृहे शुचितां जनस्त्रयमिदं पुरि यत्र च वर्तते ॥ २३ ॥
अविरलः सरलो विरलः पुनः, कलिकुठः प्रियको वरूणो जनः ।
शुचिरशोक उतास्ति पुरे वने, सुरतरुप्रतिमो जन इष्टदे ॥ २४ ॥
लसद्यौवनं यौवनं भाति यत्र, सदानं सदानन्दितस्वान्तवृत्ति ।
क्वणद्दहंसकं हंसकण्ठेष्टशब्दं, रसाभाससाभासनं यस्य नित्यम् ॥ २५ ॥

[अथ तत्र वर्त्तमानानां पूज्यानां वर्णनम् —]

अधिवसति तमुच्चैर्द्रङ्गमुद्यत्सरङ्गमविरलमिलदाभा निर्जितस्वर्गलोकम् ।
गणपतिरिव कुर्वन् गौतमर्षिर्विहारं, स्वपरबहुलशास्त्रोदन्वतः पारदश्वा ॥ २६ ॥
जनश्रुतिर्या भवदीप्सिता पुरा, श्रुता श्रुतिः सेवपदं यथा स्थिता ।
तूर्णं त्वयि प्रापुषि हि प्रभूणां, लोकोक्तिरेषा न मृषा कदाचित् ॥ २७ ॥
गुणाः समे सात्त्विकराजसादयो, बभूवुर्वीतलके वरा गुरौ ।
भवन्ति गुण्ये त्वयि ते गुणास्तथा, निदानयोग्यं भुवि कार्यमस्ति हि ॥ २८ ॥

गुणगुरुगुरुताजप्रसपटोदयादौ, शिशुतरणिरिवोद्यत् पूर्वपुण्याधिकेन ।

भविककमलखण्डं घोषयन् दृष्टिदीप्त्या, भुवि जिनसुखसूरिः शोभते भाग्यशाली ॥ २९ ॥

विपुलतरयशोवर्द्धिष्णुमूष्णप्रतापः, कुमतिमिरभेदी सक्षमतत्त्वार्थवेदी ।

शुचितरवरपादैः पावितेलातलाश्च, मुनिजनततिमान्यः स्विष्टदाने वदान्यः ॥ ३० ॥ (- शुग्मम् ।)

अध्युपपत्तव पदं विपदन्तकारि, राजन् पुरैव सुंगुरोः प्रससार शिष्टिः ।

सहृद्वयोधनकरी ह्रुदयाद्रिमेव, दीप्तिर्यथा प्रसरति सुपतेः श्रितस्य ॥ ३१ ॥

मुनिता गुरुता विराजिता, वदने वाक्पटुता-सुमिष्टे ।

हृदयोक्तिशरीरशुद्धयो, व्यतिभाते भवतां परस्परम् ॥ ३२ ॥

इवैकशेषः सदृशां विशेषकैर्गुणैरनूतैर्वृद्धतश्च पूर्वजान् ।

घातातिशेषे त्वमहो विशेषवित्, सुदक्षिणानाहतलक्षणान् घनान् ॥ ३३ ॥

पठितां सद्विद्यानां सन्निधिरिव सन्निधौ मुनीशानाम् । श्रीधर्मवर्द्धनगणिः सत्कविरिव भासते स्वभासा च ॥ ३४ ॥

मर्यादाया अविता सन्नेमिरिव प्रवर्तते नित्यम् । श्रीनेमिसुन्दर इति ख्यातोऽभिल्यासमुल्लासात् ॥ ३५ ॥

सत्पाठकादिमुनयो नयशालिनश्च, पूज्यस्य पार्श्वपरिशीलनलब्धसौख्याः ।

सामीपिका इव शठेतरमाठराधाः, सूर्यस्य सन्ति सुगुणप्रगुणा नितान्तम् ॥ ३६ ॥

तान् पूज्यान् सुरपूज्यमल्लुलधियो धीरान् धराराजितान्, जाग्रद्भाग्यसहस्रभानुमृशमाशुष्कारिपङ्क्तोरान् ।

सहृद्व्यध्यवसायबोधितलसद्द्रव्याल्लिकायादिकान्, नत्वाऽर्ं वरपाठकादिकमुनीन् नम्यानुनम्यास्तथा ॥ ३७ ॥

*

[अथ साहित्यं पतति तद्-अर्गलापुरवर्णनम् -]

द्विपार्मर्गलिवार्गलापः सुदुर्गा, प्रवेशार्धमैन्द्रा दिशो द्वास्विवैः ।

सुगुर्व्याः शुमोर्व्या उरस्सुत्रिकेव, सवार्त्तं वरीवर्त्ति मर्तुप्रतापात् ॥ ३८ ॥

पुराज्जङ्घरोऽवासयत् पादस्ताहिस्ततः स्नामिनाम्ना प्रसर्त्तति रूढम् ।

धरायां धरासारशृङ्गारभूतं, वराकवरावादसंज्ञं बहुजम् ॥ ३९ ॥

यत्पुरं धरणिमण्डनायितं, पुण्यपद्मशुभसद्मसुन्दरम् ।

सद्रसोदकसरीचयौवतं, धामपि ग्रहसतीन्द्रमर्तुकाम् ॥ ४० ॥

यस्य दुर्गमरिदुर्यग्रहं, स्नातिकावलयितं समन्ततः ।

संकटाट्टघटनाविचेष्टितं, संहिताश्मद्वदसन्धिगृषितम् ॥ ४१ ॥

शस्तकोशघनधान्यसंचयं, हैमधामचहुधामदन्तुरम् ।

दुर्गपक्तिमुज्जुष्टायितं परं, संचकास्ति यवनोच्चैर्भूतम् ॥ ४२ ॥ - शुग्मम् ।

यदग्रंलिहाः सद्दृष्टाः स्पृष्टेहा, विशालामलाधन्द्रशालासुताश्च ।

शुचौ मोचनाः काशनाधनदायाः, सदा पादस्ताहेनेन्द्रस्य सन्ति ॥ ४३ ॥

यत्तार्थं यमुनासुनातिविमला देदीप्यतेऽहर्दिवं, सर्वेषां सुखकारि निर्मलतरं यजीवनं जीवनम् ।

या येनोच सुचौ नवायततता विश्वंभराया वरा, या मुक्तालतिकेव कृष्णगुणभासंमिश्रिता चोज्ज्वला ॥ ४४ ॥

पुत्रागाथाः सफलफलदाः शाखिनोऽखण्डभासः, पम्पुत्यन्ते सुरभितदिशः पुण्यदाधानुवेल्गम् ।

यन्निर्गत्वा धै मुनिरसमाः श्रीफटोदासराः, दीव्यच्छायाः सरलवहुलाः कानने पत्तने वा ॥ ४५ ॥

कचिच्चापणे पण्यते पुण्यपण्यं, कचिच्चास्तिकैः पण्यते साधु पुण्यम् ।
 कचित् पूज्यतेऽर्हन् सभावं स्वशक्त्या, कचिद् भण्यते जैनमार्गः सदुक्त्या ॥ ४६ ॥
 कचिद् वैष्णवैः सेव्यते विश्वनाथः, कचिद् गीयते सज्जनैर्गीतगायः ।
 कचिच्चालयो मन्यते चारुमार्गः, कचित् संकटो मानवै राजमार्गः ॥ ४७ ॥
 कचिद् वाजिभिस्ताड्यते विट्सु लत्ता, कचिद्वन्तिनो वंभ्रमन्त्युच्चमत्ताः ।
 कचित् सादिभिर्विध्यते धत्तधत्ता, कचिद्धस्तिकेष्वंकुशालिश्च दत्ता ॥ ४८ ॥
 हरेः पादसाहेः सवासे प्रवासे, समं वाहिनीभिः ककुब्वाहिनीभिः ।
 नरैः श्रीवरैः शश्वदप्राप्तमध्यः, समुद्रः समुद्रो यथा यः समास्ते ॥ ४९ ॥

[विज्ञप्तिपत्रप्रेषकगणिकृतं स्वकीयशिष्यादिनामनिदर्शनम् -]

१० तस्माद् द्रंगाद् वाचकविजयादिमवर्द्धनो गणिर्युमणिः । युष्मद्भक्त्यासक्तः शुभधिषणाधोरणीचुञ्चुः ॥ ५० ॥
 विज्ञ-ज्ञानात्तिलको विनेयलाभादिसुन्दरगणिश्च । महिमासुन्दरगणिको रंगान्मूर्तिश्चतुर्थश्च ॥ ५१ ॥
 ज्ञानादिमविजयश्च ह्येतत्संख्याकपरिकरान्वितः । सद्यो वेदयति वचो मार्त्तण्डप्रमितवन्दनकैः ॥ ५२ ॥

[पत्रप्रेषकगणेशस्थानवर्णनम् -]

अर्हद्भक्तिव्यक्तवामाकटाक्षक्षीरक्षेपात् क्षेमवृक्षः समक्षम् ।
 १५ वर्वर्द्धीव स्पर्द्धयाऽत्रर्द्धिमांश्च, वर्वर्द्ध्वं तत्र सत्रा समृद्ध्या ॥ ५३ ॥
 शिष्टानां सच्छिष्टयुपष्टम्भतोऽहं, दुर्गे मार्गे गच्छदागाः समागाम् ।
 सांगानेरान्नश्यतः पश्यतां च, नृणां भीतिं यावनीं चापनीय ॥ ५४ ॥
 अत्रागतः कतिथसंधचयं समूह्य, शालास्थितांश्च पुर एव जनानपास्य ।
 पौषाद्यपंचमदिने सुदिने परुत्के, वर्षेऽध्यवात्समतिहर्षभरं च शालाम् ॥ ५५ ॥
 २० श्रद्धालवोऽत्र नगरे बहुशो वसन्ति, श्रद्धा लवा विषमकालजसंनियोगात् ।
 आध्यात्मिकाः कतिपया हरिगाश्च केचित्, केचिच्च हुंढमतगाः शठमूढचित्ताः ॥ ५६ ॥
 भङ्गातरङ्गविकलाः कतिथा रतीहा, एतादृशा अपि मया सह वासयोगात् ।
 ईषच्छुभाशयवशाः कथमप्यभूवन्, यलोच्छ्रितं दकमपि ह्यध एव याति ॥ ५७ ॥
 एकाब्द ईदृशदिशा प्रसमाप्यते स्म, निर्देशतोऽत्र वसतो मम गृह्यकस्य ।
 २५ आज्ञास्थितः समयवित् प्रथितप्रतिज्ञ, आसेतरामहमिहैव च ऐषमेऽन्दे ॥ ५८ ॥
 व्याख्यात्युपासकदशाः पुर आस्तिकानां, पर्वागतेषु तिथिषु प्रग आगतानाम् ।
 शिष्यांश्च शिक्षयति पाठयति क्रियासु, व्यापारयत्यपि धुरं गलिधार्मिकेषु ॥ ५९ ॥
 वरेषु कृत्येषु च हेतुकर्तृतां, तथाऽपरेष्वर्थधरेषु सद्बचः ।
 उपेयति भ्रष्टजनांश्च भूरिशो, निवारयत्युन्नतबुद्धिशुद्धिना ॥ ६० ॥

३० [समागतपर्वाधिराजपर्युषणावर्णना -]

इत्थंकारं तिष्ठति प्रीतितत्या, ह्यत्रोद्गच्छत्पूज्यपादप्रसत्तेः ।
 अस्मिन् दिष्टे धर्मपर्वाधिराजो, रागादागाद् भूरिमेघागमश्च ॥ ६१ ॥
 तस्मिन्निते परहिते द्वितयेऽपि नूनमत्युत्सुकाः पुनरसंकुसास्तदिष्टेः ।
 संपिप्रियुः प्रियतमेक्षणहृष्टचित्ता, भव्याशया भविजनाश्च कृषीवलाश्च ॥ ६२ ॥

तस्मिन् द्वयेऽभ्युपगतेऽधिकदानशौण्डा, ऊपुस्तरां विपुलवित्तमनेकमेके ।
अन्ये च धान्यनिचयं सुखसप्तसंख्ये, क्षेत्रे पवित्रविपुलोत्तिशुमे द्विहल्ये ॥ ६३ ॥
प्रानर्त्तिपुर्निन्युषि हंत तस्मिन्, श्राद्धा मयूरा उरुमाकलापाः ।
गीतैः स्तनैः श्रोत्रसुखाभिरामैः, धर्मध्वनदुन्दुभिवादोन्मुखाः ॥ ६४ ॥

एतद् द्वयं जैनमतं नभश्च, जीवातुरूपं जगतः समस्य ।
समस्करोद् दानदकस्य धारया, भुवस्तलं वर्षदवर्षवर्जितम् ॥ ६५ ॥
प्रचण्डहृण्डाद्यवसर्पणी च, करालसर्पर्वि विसर्पति खयम् ।
तद्वर्त्तनामूर्च्छितपूरुषावली, रसप्रमाणारफणा विराजति ॥ ६६ ॥
तत्संपर्कादर्कतौरुष्कयोगात्, कार्पण्यान्धेरन्यनैपुण्यपण्यात् ।
दानादीनां छित्तिप्राप्ति लोके, तत्राप्यत्राधिक्यतो दानहानिः ॥ ६७ ॥

जातेऽप्येवं गणरतिरसात् संघर्षिहः स्वधाम्नि, ह्यस्मत्पार्श्वान्नियतपतितं पुस्तरत्नं प्रशस्तम् ।
जाग्राढि स्म प्रवरललना रात्रितो जागरां च, कुर्वन्ति स्मागुरुमलयजोद्भूतधूमं सुरूपम् ॥ ६८ ॥

उदीते पतङ्गे स्फुरद्दीप्तिचङ्गे, पुरे वाद्यमानेषु वाद्येषु सत्सु ।
तथा गीयमानेषु गीतेषु गाढं, भृशं चार्थिषु प्रार्थ्यमानेषु वित्तम् ॥ ६९ ॥
महाडम्बरं चाम्बरापातिशब्दं, सुसंघेन संघेन भासां व्यसर्जि ।
लसत्पुस्तकं न्यस्तशोभं प्रशस्तं, तथाऽऽनीय चास्मत् करे स्मेरवक्त्रम् ॥ ७० ॥ — युग्मम् ।

सदानन्दसख्याभिरस्माभिराशु, मुदा वाचनाभिर्हवाचि स्फुटं तत् ।
जनानां समक्षं स्फुरच्छुद्धकक्षं, सुमेवादिसाम्यस्य संघस्य शिष्टेः ॥ ७१ ॥
क्षरद्वानिनो मानिनो मत्तनागाः, पुरे सत्करा वारणाः संगराणाम् ।
इतीवात्र हेतोर्निषिद्धार्थदाना, जना आस्तिका व्यस्वचित्ता वसन्ति ॥ ७२ ॥
आकस्मिकोलासजभावभासात्, ङागाख्यवंशे रिपुभाख्यनामा ।
साधर्मिकौकःसु सुमोदकौ द्वौ, प्रादात्तमां सारमुपोषितम् ॥ ७३ ॥
प्राशीलि शीलं बहुभिः सुशीलैः, प्रातापि शुद्धं तप एव कैश्चित् ।
अभावि कैश्चित् सुगमा च भावना, धनं विनेदं त्रयमर्थकारि हि ॥ ७४ ॥

सर्वपर्वसु परार्द्धपर्वणः, सेवनं सुखदवस्तु साधनम् ।
ज्ञेयमित्यपि नो व आशु तत्, ज्ञापनीयमखिलं ज्ञानाविलम् ॥ ७५ ॥

उद्गाढमापादकमा च भाद्रादस्मिन् वर्षे प्रवर्षं मेघः ।
ऊनं च पूर्णं सममेव तूर्णं, प्राप्स्यन् प्रसुतुदिलोपे(?) ॥ ७६ ॥
वृष्टे च तस्मिन् प्रलयादिवाते, शंकाश्ररिर्ज्ञेयवारिधोरे ।
परःसहस्राश्च गृहा अजस्रं, नरस्वराकीर्णमहो अपसन् ॥ ७७ ॥

दिग्भूमसुख्येषु गृहेषु तेषु, पतत्स्विवापत्तितेषु घाटम् ।
उच्चेषु नीचाऽपि विशालशाला, ध्वस्ता समस्ता च विहस्तसाधु ॥ ७८ ॥
धर्मातुभावादिव मन्दभावं, किंचिद्विद्वद्वे त्वनदग्रहर्षम् ।

† इतोऽप्रेषनाति पद्यानि प्रथमादर्शे नोपलब्धानि । पश्चादेतानि विरचितानि संभाव्यन्ते । अतिलिपिकर्तुरेष्टिदोषादशनाद्वा
अप्रेषनपद्येषु बहवः पाठदोषा दृश्यन्ते । ते च मूलाद्वार्ताभावात् साक्षात् पत्रात्र मुद्राद्वयं प्रापिताः सन्ति ।

तस्मिन् स्वधाभ्येव पुनर्व्यधाम, पर्वाधिराजं समजत् समाजम् ॥ ७९ ॥

गलीनिव स्पष्टवलीन् प्रणुद्य, समाऽसमान् श्राद्धजनान् समांश्च ।

विधाप्यते टिप्पनिका स्म शीघ्रं, मया स्थलार्थं शतरूपकाणाम् ॥ ८० ॥

मुंजेषीकतूलमिव तनुकुड्यमभूत् पुरा । एतर्हीड्य(?) तदेवोरूपकेष्टकचितं वचः ॥ ८१ ॥

संग्रधार्यं मम श्राद्धैरुत्पलमालभारिभिः । कार्यते ही सदार्थेषु, फलदा च प्रवर्त्तना ॥ ८२ ॥ - युग्मम् ।

माधवे माधवे पर्णयुग्मं पुरा हं सदा वः सदावर्जितेभ्यो मुदा ।

प्रादिषि प्रावृषि प्रोत्सुको मोरको, ज्ञायते तद्भवद्भस्तसान्न स्थितम् ॥ ८३ ॥

युष्मदीयं छदं छद्मना वर्जितम्, प्राजगामाद्भुतं भूयसा नेहसा ।

पट्टणोदन्तकज्ञापितं नोन्तिके, तीर्थयात्राप्रभृत्युत्पतत्प्रीतिकम् ॥ ८४ ॥

तत्पुरं संप्रति प्रक्रमाभावतो, दूरदेशाध्वतः साध्वसोद्धानतः ।

मानसाभासनाच्चात एतुं वयमर्थमाधिष्ठितामक्षमास्तां दिशम् ॥ ८५ ॥

अभिषिषेणयिषुर्नृपतित्रयी, यवननाथमभिप्रतिजग्मुषी ।

तुरगि(ग?) लक्ष्ययुता पृथुनर्मदानिकटरोधसि योद्धुमभीच्छति ॥ ८६ ॥

अवितथा वितथा अथ काश्चन, ननु जनश्रुतयः श्रुतिसौख्यदाः ।

नियतिनिम्नगता वत वर्त्तना, जिनपवोधवशा यत आयतौ ॥ ८७ ॥

उपपुरं सरसोऽत्र बृहद्वनात्, प्रतिदिनं खलु याति च पूरुषान् ।

प्रतिनियन्त्य सुतर्जनसर्जनं, विटजपाटघटा झटिति च्छलात् ॥ ८८ ॥

प्रजयिराजकतर्जनसंजनाद्, भयमदोऽध्वनि नृंस्तु निषेधति ।

अमदिवेत इतो वत तद्भयाच्चिचलिषा न च वीकपुरं प्रति ॥ ८९ ॥

स्वकीयवस्तुचरक्षणाय, पुरस्य चास्यैव निदेशवेशः ।

कार्यः सुतर्करिततर्कुकाणां, याच्ना ह्यमोघा प्रभुषु प्रथिम्ना ॥ ९० ॥

युष्मदीयमपि पर्णयुग्मकमागतं परुदखेदमन्दके ।

लिङ्गिनीं भवदुदन्तलंघिनीं, लेखितं प्रतिवचो मुधैव तत् ॥ ९१ ॥

नायकस्य वचनं प्रमादिषु, चञ्चलेषु च विलुठ्यते हठात् ।

तत्तु वित्तसुमुखान् शिलीमुखान्, भ्रष्टलक्ष्यत इवाश्ववाङ्मुखान् ॥ ९२ ॥

सर्वस्य द्वे सुमति-कुमती वः सती बुद्धिरेव, वृद्धो यूनाप्युरुगुणधृतासन् गणो भूषितोऽलम् ।

एको गोत्रे यतिप सदयो गच्छभारं विभर्षि, स्त्रीपुंवच्च प्रसरतिगणे लिङ्गिनी तद्विचित्रम् ॥ ९३ ॥

या साधूनां वितरणचये ह्यर्गलेवाग्रैव, याऽटाटीति प्रतिकुटमटद् घट्टनाटा शुनीव ।

या स्वच्छन्दं बहु च रमते मोहनावेशयोगा, जैनाभासा वसति नगरे पण्यरामेव वामा ॥ ९४ ॥

पूज्येन्द्राय प्रथितमतये संघसंघाय साक्षात्, गुर्वी वाचा लघुनि वदने याऽन्नवीच द्विजिह्वा ।

काऽप्यस्माकं भवति च कथा यत्र ही वायुनेभा, उड्डीयन्ते भवति गणना तत्र का दंशकेषु ॥ ९५ ॥

कस्या व्रतिन्या अपि नैव देया, शिष्टिर्हि शिष्टैरिति लिख्यते स्म ।

संघेन युष्मद्वचनस्थितेन पूज्यैर्विधेयं वचनं तदेव ॥ ९६ ॥

विज्ञेषु विज्ञप्तिरियं मदीया श्रोत्रातिथीभूय करोतु वासम् ।

आर्या यतः सेवकलक्षणेहा अचित्यकस्वैव(?) मदौचितीयं ॥ ९७ ॥

[अथ च पर्जन्यवर्द्धनस्य प्रवृत्तिरित्याश्रित्योच्यते -]

ऊनं च पूर्णं सममेव तूष्णं पर्जन्यवदवर्षसि चेत् पदादि ।
 तदा च पर्यन्यवदित्यतुच्छन्यायस्य वेत्ता खलु शब्दशास्त्रे ॥ १८ ॥
 सति गुणे गुणतागणना नहि गुणवतः स्फुटहानिरिहेक्ष्यते ।
 गुणपरीक्षणमप्यथ नो सतां क्षतिरिति द्वितयस्य वितन्यते ॥ १९ ॥
 गणेशा गणेशा इव प्रस्फुरन्तु प्रविघ्नच्छिदो निघ्नयोगादविघ्नम् ।
 मनोऽभीष्टदा मननोमोदकानां भवन्तु प्रभावाधिकाः पूरकाश्च ॥ १०० ॥
 अलालटिका घाटिका पण्डितानां निराकारवश्चारत्रोऽभीरवश्च ।
 धियो गर्दना धर्मतो चर्द्धनाद्या विमान्तूपकण्ठे सतां पाठका हि ॥ १०१ ॥
 भवत्पूर्वजैर्गन्धहस्तित्वमुक्तं तदेव क्रमादागतं पूर्वजेषु ।
 सदा भावयन्तोऽधुनाविःसमावं भवत्संनिधिप्राप्तशोमाविशेषात् ॥ १०२ ॥ सुगमम् ॥
 पाठकाः सकलशास्त्रपाठकाः शब्दशास्त्रमुक्तमध्यजीगपन् ।
 ज्ञानतस्तिलकनामकं यकं पाणिनीयमतदर्पणार्पणम् ॥ १०३ ॥
 ननमीति सहितो विनेयकैः श्रेमुषीमुखरितः सको यतिः ।
 वैभवेन जितभूरिनायकांस्तान् गुरुन् गरिमभारमासुरान् ॥ १०४ ॥
 साधवः सविधवर्त्तिनः परे श्रीजितां सुमगभाग्यशालिनाम् ।
 तान् समानति...रोजनाङ्गकान् वन्दते शुभहृदा दिने दिने ॥ १०५ ॥
 समस्तास्तिकाः श्रीमतां दर्शनेत्का, ददत्पुण्यवाहं भवत्पादजाहम् ।
 मनो-वाक्-शरीरप्रशुद्ध्या सुशुद्ध्या घनानन्तम(?)हायभावानुरागाः ॥ १०६ ॥

पवित्रलेखपत्रकं मदीयमाप्तमाशु तत् । हितेन लेख्यपा(मा?)वहो अगाधबोधधीधनैः ॥ १०७ ॥
 यदत्र लेखदूषणं तं वेक्षतुमां तदादितः । विद्वे मामा श्रसन्नयतो यथाहि करकरः खरम् (?) ॥ १०८ ॥

॥ इति श्रेयः ॥



[५] विज्ञप्तिका ।

॥ श्रीः ॥

अल्प..... ।

.....परमेष्ठिनःस्तूयते ॥ १ ॥

करेइ भक्ताण सया जणाणं,नियर सुहाणं ।

पकिट्टमाहप्पविलासजुत्तं, नमामि.....रिंदपुत्तं ॥ २ ॥

दयानिवासा सुगुणप्पयासा, सुनिम्मला.....संतिनाहा ।

दिसंतु सिग्घं य समीहिअत्थं, सुदिट्ठि संघस्सुवरि प्सत्थं ॥ ३ ॥

मणुन्नरूवं सययाणुकूलं, सुलोयणं राइमइं विहाय ।

गहीअपवज्जवओ सुहाइं, करेउ सो नेमितिलोयनाहो ॥ ४ ॥

समत्थलोयाण नियप्पभावं, महंतमिहं विसमे वि काले ।

सुहस्स दंसेइ गुरूणमित्थ, णुवेउ यो सो सिरिपाससामी ॥ ५ ॥

विसिट्ठसोहं जियमोहजोहं, पण्डकोहं सुविसुद्धजोहं ।

नुवामि वीरं अइमित्तधीरं, जिणंदवीरं भवपत्ततीरं ॥ ६ ॥

कल्पद्भूताय सदैव कल्पते, यस्याभिधानं प्रतिकल्पमुत्सृतम् ।

गच्छे स रत्नं जिनचन्द्रसद्गुरोः, श्रीगौतमः स्यात् स जयप्रवृद्धये ॥ ७ ॥

नो दुर्दशायाः स्वप्नेऽपि दर्शनं, यस्य स्मृतेः स्यात् स्मरणं प्रकुर्वताम् ।

नृणां सकः श्रीजिनदत्तसंज्ञितः, श्रीजैनचन्द्रस्य तनोतु संपदः ॥ ८ ॥

श्रीगुरुः सुजिनकुशलः सेवकांगिविहितसुखः ।

अस्तु वः सपदि वरदः प्रस्फुरद्भुवनमहिमः ॥ ९ ॥ -हलमुखीवृत्तम् ।

*

[अथ सत्समाजश्रीमत्स्वरतरगच्छाधिराजांहिसरोजपवित्रितस्य नगरस्य वर्णनप्रक्रमो यथा -]

यत्रोत्तुङ्गधनाढ्यमन्दिरसुधाबद्धाङ्गणप्रोच्छलततेजोभिः सहसा तमिस्रनिवहे दूरीकृते सर्वतः ।

आक्रीडे कुमुदारविन्दकुसुमव्याकोशसंमिलनैर्यामिन्या दिवसस्य मानवकुलैश्चेक्रीयते निर्णयः ॥ १० ॥

श्राद्धस्तोमविधीयमानविलसद्धूपोत्थधूमत्रजव्याजेनाम्बुधरः प्रभातसमयव्याख्याक्षणेष्वादरात् ।

तद्भुवनस्य शिशिक्षयेव सुगुरुं संसेवते प्रत्यहं, यस्मिंस्तीर्थकराभिरामसदनेष्वास्थानरोचिष्णुषु ॥ ११ ॥

भर्ताऽयं नु वृषाकपिर्मम पितू रत्नाकरस्याश्रयं, लोभान्नोज्झति तातसद्गनि सदा पुण्या परं प्रौढया ।

स्थेयं नेति च नीतितोऽत्र वसनं निर्गत्य युक्तं ततो, लक्ष्मीर्यत्र विधाय चोरुमनुषीरूपाणि वावस्यते ॥ १२ ॥

श्रीमच्छ्रीजिनचन्द्रसूरिसुगुरोः संविद्यचूडामणेर्यत्राह्नीद्वितयाम्बुजाभिनमनात् प्रोद्भूतपुण्याम्बुधेः ।

अव्यावर्तिं समृद्धिवृद्धिसुमनःपौरस्य ते तारका, राजन्तेऽनुपथि त्रिविष्टपसदां डिण्डीरपिण्डा इव ॥ १३ ॥

प्रेहद्वीचिकशासदातिकदनेरतन्यमानां व्यथां, वारीशेन श्रियः परिग्रहविषे रत्नानि बुद्धा स्फुटम् ।
 आयातानि सुखाय जीवननिषिद्धौघापाणाञ्चकया, स्रात् सागरकच्छलेन समुपैद यत्रानुनेत्रं सुखे ॥ १४ ॥
 कुष्ठं हृदयसुधासु जडता कासारकेषु स्फुटा, सन्तापः कनकादिधातुषु महान् नाडिन्धमानां गृहे ।
 चक्रेषु भ्रमसन्ततिः करस्ते च्छेदक्रिया पीडितं, कान्तानां कुचयोस्तु यत्र न कदा लोकेषु संभाव्यते ॥ १५ ॥
 अन्येषुष्कसुखा ज्वरा बहुविधाः प्राचीनवैद्यागमे, विद्यन्ते च पुराणशास्त्रविषये ससेतयो निष्ठुराः ।
 संज्ञामात्रत एव कोशसमये रोगाश्च यस्मादिका, एते यत्र परं न सन्ति मनुजे श्रीमद्दुरोरामात् ॥ १६ ॥
 मक्त्या युक्तविविक्तकृत्स्नजनताशयत्कृतार्थार्चनात्, संतुष्टः कमलामलैकस्मिन् यत्सर्वपौराधिपम् ।
 चञ्चत्का वसुधाधितक्षितिमुजो को वर्णयुग्ं दुर्गको यन्मुद्राखचिताग्रशसनदलव्याजाल्लषट क्षणात् ॥ १७ ॥
 एतादृक् पुरमेव भूमिवलये ग्रामोऽपि नास्तीह च, लोका यस्य वसन्ति यत्र न सदा नानाकलापारगाः ।
 देशास्तेऽपि न सन्ति यच्च बहुलं येषूङ्गवं वस्तु नो, यत्रास्ते क इतस्ततो वसति यच्छ्रीजैनचन्द्रः स्वयम् ॥ १८ ॥
 स्वर्गिणीवररूपमानपिशुनप्रौढाब्जवामभ्रुवां, गात्रस्याद्भुतचन्दनद्रवमरामोदादराकर्षणात् ।
 यत्रोत्तुङ्गवाक्षदीर्घवसनैर्वतोऽपि संताड्यते, चौर्यं मानुषकर्तृकं कुत इतो नूनं भवेत् कर्हिचित् ॥ १९ ॥
 श्रीमन्नामिनेन्द्रसूनुश्चिरप्रासादगृहस्थिताच्छुष्याद् विमलाद् विशालकलशादाय जाग्रच्छवैः ।
 आकण्ठं तु तदा तदा कलकलायुक्तो भवेच्छीतरुक्, पीयूषानि यदा यदा हि पिबति स्वादूनि यत्रोच्चैः ॥ २० ॥
 यस्मिन्नुच्चमनाः सुपर्निकरो हर्षात् स्वकीयां स्थितिं, सम्राट्श्रीअवरंगसाहकृततत्स्थानच्युतिच्छमना ।
 अन्तर्बेदि वसुधारास्थितवरप्रासादवासी ध्रुवं, पुण्यान्यर्जयितुं मनीषितकरो हेमाद्रितीर्थे गतः ॥ २१ ॥
 तारामण्डलसर्वगर्वहरणस्याखसूकीर्तिकमहम्यालीशिखराग्रकोटिमहसा भिन्ना विपक्षिभगा ।
 यत्रानेककवर्णचित्रितलसद्गामध्वजानां छलादुद्गडैः शतशः प्रवाहनिवहै रुद्धेव संशोभते ॥ २२ ॥
 स्वस्वाचारविचारसारविहितोद्योगप्रपञ्चाः सदा, चत्वारः खलु यत्र सुन्दरगुणा वर्णा द्विजन्मादिकाः ।
 श्रीमच्छ्रीजिनचन्द्रसूरिसुगुरोर्वक्त्रस्य पत्पद्मयोर्वीक्षामिर्मनैश्च जन्म सफलीकुर्वन्ति मानुष्यकम् ॥ २३ ॥
 यत्र श्रीजिनचन्द्रसूरिगुणमृचावागमेन क्षणाद्धान्येयतलप्रीतिकृत् सलिलमुक् कृत्वा गरिष्ठां घटाम् ।
 प्रावर्षत् सततात्सुदारमनसः श्राद्धाः विशुद्धान्वया, वृष्टिं चापिकेषुष्कलां हतविषेस्तत्सर्द्धयेव व्यध्युः ॥ २४ ॥
 कापि श्रीजिनचन्द्रसूरिसुगुरोः श्लाघां नरः कुर्वते, केचिद् यत्र चतुष्पथे च सुपरीक्षन्ते वसन्ति कचिद् ।
 सज्जन्ते प्रतिवन्दनाय भगवद्विष्यं कचिच्छ्राविका, विद्वांसोऽभिवितन्वतेऽतिकठिना युक्तीः कचिच्चारिकीः ॥ २५ ॥
 यत्र श्रीमदन्नपर्सिंहवसुधानाथस्य नष्टदिपो, बालावेगसमीकृतस्वकजघास्तुङ्गा अनेके हयाः ।
 नीचैः पातयितुं हतं च नमसो वाहान् ग्रहाणां पतेरभ्यासं सुखलुरिकासु सततं कुर्वन्ति तीक्ष्णैः खुरैः ॥ २६ ॥
 यत्र श्रीमदन्नपर्सिंहमनुजेशास्यासमीपाङ्गणे, हेलोत्पाटितशत्रुवर्गनगरद्वारारणां पटुः ।
 तिष्ठन्ती करिणां घटाऽतिशयतो विज्राजते बन्धुरे, पीताम्बाः सरितां पतेः प्रियतेऽजीमूतमलेव सा ॥ २७ ॥
 यत्र श्रीमदन्नपर्सिंहनृपतेः स्फूर्ज्यतपोभिर्मिस्तसः साधुजनान्वैरपि बहु स्पर्द्धानुबन्धोद्गमात् ।
 उष्माणं च विनेतुमुद्धतमिमं तज्जं निजं प्रत्यहं, संधत्ते प्रतिधिम्यमुष्णकिरणः कासारवाष्पार्त्तमनः ॥ २८ ॥
 दृष्ट्वाऽन्तःकरणप्रमोदकरणीं शोभामनान्यत्रिकीं, प्रारम्यावसनक्षणादपि सुरा आत्यन्तिकीं सर्वदा ।
 पश्यन्तस्त्वनिमेषलोचनतिकां ये यस्य याताः समे, नो अद्यापि परित्यजन्ति किल ते हृद्यं स्वभावं स्वकम् ॥ २९ ॥
 द्वेष्योजोद्दन्नपर्सिंहजगतीसुवामदोऽपलिते, दौःस्थ्यच्छिन्नमरुभूमिमण्डलसराद् पुण्ड्रायमाणे सुखे ।
 दासीभूतसुधासुजीवनगरे श्रेयोनिवासालये, वीकानेरपुरे सुमङ्गलधरे तस्मिन् महाश्रीमति ॥ ३० ॥

अथ श्रीमज्जिमसंनभूषणायमानममानमहिमानं श्रीजिनचन्द्रस्वामिनमुपतिष्ठामहे तत्र तावद् द्वाभ्यां चित्ररचनाभ्याम् —

स्तवीमि वीतामयमीशितारं, हिरण्यरम्याङ्गरुचं प्रगल्भम् ।

जिनादिचन्द्रं सदयं जयस्याश्रयं महन्तं सुखसारवारम् ॥ ३१ ॥

रसेस(श?)मान्यं रुचिरस्वभावं, गुणज्ञमुख्यं विधृतार्यपक्षम् ।

रतीशरूपं गुरुभागधेयं, नितान्तसम्बोधितलोकलक्षम् ॥ ३२ ॥

कलाकलापैर्युत उन्नतश्रीकरीन्द्रदेश्यो यत रागभीमः ।

कषायमुक्तः सुभगो गताजिः, कपाटवक्षाः स्थितधीप्रधानः ॥ ३३ ॥

कवीन्द्रवर्ण्या प्रदधच्च वाचं, कलिप्रभावक्षयकृद् वितन्द्रः ।

कदाग्रहस्तद्वहुसुप्रियासुः, कलंकहीनो जयताजितारिः ॥ ३४ ॥

सकललोकनतक्रमणाम्बुजं, सबलसूचकजर्णमतङ्गजम् ।

विकचवारिजपल्लवलोचनं, विनचणं भृशसकृतसज्जनम् ॥ ३५ ॥

॥ इति सिंहासनचित्रियाणि वृत्तानीमानि ॥

*

गीर्वाणाचलनिस्तुलामललसञ्चङ्गान्तरालस्थित-प्रफुल्लोत्पलसंगताविरलरोलम्बावलीवानिशम् ।

केशाङ्कुरततिर्वराङ्गशयिता विभ्राजते निर्भरं, स्निग्धाकर्कशतादिसद्गुणमयी येषां स्फुरज्योतिषाम् ॥ ३६ ॥

आयामारुणतातिमार्दवगुणैर्दग्भ्यां जितानि क्षणात्, सौम्यासौम्यतया यथोचितविधानाकुर्वतीभ्यां सदा ।

पद्मान्यत्र महीतलीयसलिलस्थानेषु तत्संपदां, प्राप्तुं तापसपेटकानिव पदं येषां तपस्यन्ति तु ॥ ३७ ॥

आगत्य द्विजराजमण्डलतटात् प्रारभ्य यद्वासरात्, लावण्यप्रकरः प्रियंकरतरश्चान्द्रोऽस्थिधन्वाश्रयात् ।

श्रेष्ठे भालतले विशिष्टविदुषां येषां निवासं मुदा, चक्रे तदिवसात् कलंकिततनुर्जातस्तुषारद्युतिः ॥ ३८ ॥

येषां सद्गुरुहस्तिनां श्रुतिपुटौ संराजतस्संततं, धान्ना स्थापयितुं सुनिर्मलविमौ कूपाविवोत्पादितौ ।

लावण्याग्रसौ समस्तजगतीलोकातिशोभाकरौ, पालीजातकचाङ्कुरौ धृतरुची संश्लिष्टनेत्राम्बुजौ ॥ ३९ ॥

श्रीमत्स्वारतराग्रगञ्जजगतीस्वर्णाचलश्रीजुषां, येषां घ्राणपुटेन कान्तिपटलैस्तैक्ष्ण्यादिभिर्वा गुणैः ।

दीपोऽद्यापि पराजितस्तलिनरूक् मूर्ध्नि स्वकीये सदा, व्याजात् कज्जलसंहतेः स्फुटतरं धत्ते निजं दुर्यशः ॥ ४० ॥

राजीभ्यां सुदतां विनोदविजिता येषां समानां सतां, स्निग्धानां वरकुन्दकोरकरुचामत्यर्थवृत्तात्मनाम् ।

गुप्तीभूय गभीरभूरिसलिले तिष्ठन्ति शुक्तेः पुटे, मुक्ताश्चापि वराटकाः क्षितितले गत्वा पुनर्द्भूसराः ॥ ४१ ॥

संकीर्त्याऽप्रमितप्रमेयमहसः सद्वाङ्मयालंकृतीः, दुःप्रापाशुभदिष्टभावरहितैर्विन्यस्तमत्यादरात् ।

लोकेशः कृतवान् स्वकीयदुहितुर्विस्तीर्ण एषो गिरो, येषां प्रौढमनीषिणां किमु महान् वक्षःस्थलात् संपुटः ॥ ४२ ॥

येषां कान्तिमति स्वभावमधुरे काये सकायेऽखिले, रोमाणि प्रकटानि पण्डितगणश्लाघ्यानि सर्वाण्यपि ।

दैवेन प्रभुणा जयन्ति सततं मन्त्राक्षराणामिव, श्रेण्यः संलिखिताः करेण विभुतासंपादकानामिमाः ॥ ४३ ॥

आजन्मक्षणसर्वनिर्गतरुजो येषां प्रतीकस्तनोर्नाभ्याद्या निखिला अदूषिततराः सलक्षणैरञ्जिताः ।

अन्येषामुपमानतामुपगताः पुंसां स्मरस्पर्धिनामङ्गानाममुतोऽधिकोऽपि भुवने कश्चित् स्तवो विद्यते ॥ ४४ ॥

त्यक्त्वाऽनादिविरोधभावमखिलं सर्वाग्रवेगेन यान्, प्राज्यानन्यवरेण्यपुण्यकलिकासन्तानधूतांहसः ।

सद्विद्याकमले मनीषिजनताप्रोत्साहसंवर्द्धिके, चित्तैकाग्रतया सनाभिभजतो भाग्योदयारञ्जिते ॥ ४५ ॥

तिग्मातीशुतुरङ्गमंजिममदप्रध्वंसदक्षात्मनां, वाहानामुपविश्य लक्षणयुतस्कन्धस्थले भूस्पृशाम् ।

एतानां विविधैर्भृता वसुमती पूर्यो यकान् वन्दितुं, बह्वीभ्यो भवितौ हतेति मम किं सर्वसहाख्यास्थितेः ॥ ४६ ॥

क्षीराम्भोनिधिफेनपिण्डवलयैः स्फूर्जद्यशोराशिभिर्नानालोकजिनोक्तधर्मपदवीसंप्रापणप्रोद्भवैः ।
 भूमीविष्टपमण्डलं सुविपुलं व्यासीकृतं सर्वतो, येषां नीतिमतां पदार्थपटलं सत्त्वादिधर्मैर्वि ॥ ४७ ॥
 लोकालोकनमस्तलं यदि भवेल्लघ्यं नृणामंहिभिः, प्रालेयाचलशृङ्गगर्भशिशिः सूर्याश्वः सूर्यदि ।
 कल्याणाद्रिरिव स्थितोऽतिपवनः सर्वत्र च स्वाधदि, सूर्ये श्रीजिनचन्द्रसूरिविभवस्पर्शास्तदा दूषणैः ॥ ४८ ॥
 येषां पुण्यवतां विशालभुजयोः स्नास्वृश्च शक्यङ्कुरान्, पुष्टाष्टविपक्षपक्षकलशोद्भेदोरुपक्षयोः ।
 दर्श दर्शमिमानशेषविपयांस्त्यक्त्वाऽतिगूढात्मना, प्रत्यन्तेषु गतोऽपि पातक[क]टस्त्रसंस्तु संतिष्ठते ॥ ४९ ॥
 चन्द्रे शीतगुणो यथा दिनमणेरुष्णात्मको मण्डले, नित्योज्यं तु गुणो यथा धवलमा हंसं गुणो विश्रुतः ।
 पानीये मधुरो यथा क्षितिपुटे सर्वसहस्रं यथा, येष्वस्ते प्रभुषु स्फुटं किल तथा धैर्याभिधानो गुणः ॥ ५० ॥
 यावज्जैनमतं मतं मतिमतां यावद्विश्वार्णवाः, यावलोककला च भानुशशिनौ यावद्वियन्मडलम् ।
 यावद्देहकथा गतिश्च मरुतो द्रव्याणि यावत् क्षितिर्जीयासुर्जिनचन्द्रसूरिगुरवस्तावच्चिरं ते नयाः ॥ ५१ ॥

(—पोद्दशमिर्वृत्तैः संवन्धः ।)

दाशार्हाग्रज इन्द्र उष्णकिरणः सप्ताश्वकथन्द्रमा, अत्रेनेत्रमलोद्भवः किल मरुदृक्षः सुराधिष्ठितः ।
 वारीशो मक्ताकरो जलधरो धूमादिजो गीयत, इत्येवं सकलोऽपि वस्तुनिचयो दोषाश्रये(यो) विष्टे ॥ ५२ ॥
 तत्केनोपमिमीय भारति ! वद श्रीजैनचन्द्रप्रभुं, शृष्टेति प्रवरा सती भगवती कृत्वा प्रसादं धनम् ।
 प्रत्यमृत मयि प्रसन्नमनसा मां वाक्यमिलेव साऽनन्यौपम्यमिमं विभुस्त हि (?) चिरं सार्वप्रतिच्छायतः ॥ ५३ ॥

—युग्मम् ।

अप्राज्ञा अपि ते भवेयुरचिरात् प्राज्ञप्रमाम्बन्विता, आजन्मावधि दुर्गता अपि जनाः संस्थास्तु लक्ष्मीश्रुयः ।
 दुर्भागा अपि ते सदाऽपि सुमगा ये वीक्षिता स्वामिभिर्येस्ते सौम्यदशा नृपाधितपदास्त्वत्वं तु नत्सम्मदम् ॥ ५४ ॥
 ते धन्या सुवने त एव गुणिनो वन्द्याः सतां ते सदा, तेऽभिज्ञास्त एव चोत्तमनृणां दृष्टान्तरूपा दृढम् ।
 ते प्रोत्तीर्णविपत्तिवारिनिधयस्ते पुण्यभाजो जना, ये पश्यन्ति जगद्गुरोरनुदिनं वक्त्रं गृहं तेजसात् ॥ ५५ ॥
 धात्रीभूत्सु महान् सुमेरुचलः शस्त्रेषु वज्रं यथा, ताक्ष्यः पक्षिषु गोषु कामसुरमी रत्नेषु चिन्तामणिः ।
 कल्पद्रुहृषु नन्दनं वनगणेष्वैरावतो हस्तिषु, जम्मारिस्त्रिदशेषु सूरिषु तथा श्रीजैनचन्द्रो महान् ॥ ५६ ॥

*

अथ भूयोऽपि स्वामिपारिवारस्त्ववद्वारेण तानेव स्तुमः—

वरपाठका हि वसुधाधिभुवां, हृदयानुरञ्जकतैः स्वगुणैः ।
 प्रसरयशःसमुदयाः सविधे सुगुरोर्विमान्तु सुमतेर्विजयाः ॥ ५७ ॥
 अध्यापकाः श्रीसुमतीति सिन्धुरा, अद्वैतैदुष्यनिसर्गवन्धुराः ।
 राजन्तु नम्रीकृतवादिक्त्वर, गुर्वहिमूढे प्रतिघसकन्वराः ॥ ५८ ॥
 वाग्मिमत्रजो यैर्दृढयुक्तयुक्तिभिर्नीचैः कृतः सद्य उदीतबुद्धयः ।
 श्रीपुण्यहर्षा गणयः सुपाठकाः, श्रीमद्गुरोस्ते सुरजन्तु मानसम् ॥ ५९ ॥
 श्वारतराख्यस्य गणस्य भूयसः, संप्राप्य राज्यं गुरुतामुपेयिवत् ।
 यं मन्त्रिणं श्रीयुजमीशवत्सलं भावप्रमोदो जयतात् स कोविदः ॥ ६० ॥
 सार्योक्तसिद्धान्तरहस्यवासनासंवासितोदग्रमतिप्रसारणः ।
 रूपादिहर्षेल्लिखितवाचको, भूयात् प्रसादस्य गुरोः सुमाजनम् ॥ ६१ ॥

आत्मीयगीरञ्जितपूज्यमानसः, तीर्थान्तरीयोत्कटभानमानसः ।

अस्तु क्षमालाभगणिः प्रमोदभाक्, श्रीजैनचन्द्रस्य गरिष्ठपर्वदि ॥ ६२ ॥

इत्यादिकानां प्रयतीकृतात्मनां, मध्ये मुनीनां मृगराजविष्टरे ।

ये संस्थिता भान्ति सुधाकरा इव, पूर्वाचलेऽदो लिखति प्रणम्य तान् ॥ ६३ ॥

5 विज्ञप्तिपत्रप्रेषकगणेः स्वकीयवासस्थानादिवर्णनम् ।

अनुलंघितमर्यादा वसुराशिसमंचिताः । तिष्ठन्ति श्रावका यत्र ससुखं सागरा इव ॥ ६४ ॥

महाराजमताख्याताः संप्राप्ताखिलसंपदः । शोभन्ते श्रेष्ठिनो यत्र धनदावोचितक्रियाः ॥ ६५ ॥

समागमनमिच्छन्ति वर्षास्त्रिव पयोमुचाम् । श्रीजुषां भवतां यत्र दर्शनं निखिला जनाः ॥ ६६ ॥

स्तुवन्ति च तन्नगरं यद्गुरुभिरधिष्ठितम् । सभासु मिलिताः सर्वे श्रावका यत्र सादराः ॥ ६७ ॥

10 अनेकागमविद्यासु विद्यते वर्णसंकरः । कदाप्यस्ति नरव्यक्तौ यत्र नो वर्णसंकरः ॥ ६८ ॥

नवाचाबदखानस्य विपक्षिस्खलितौजसः । परदेशं यतो भीतिं प्रतापो गमयत् स्वयम् ॥ ६९ ॥

श्रीमद्भट्टारकप्रौढशासनाश्रयणकारणात् । संप्राप्तविजयो धीमान् श्रीराजविजयो गणिः ॥ ७० ॥

श्रीमन्मालवरद्रंगादमन्दानन्दकारकात् । कृतानेकजनावासात् तस्मान्नीतिमतः सुखात् ॥ ७१ ॥

वाचकरङ्गपद्मेण विनयैश्च परिवृतः । आचारस्थापितप्रज्ञैर्गुर्वादेशानुगामिभिः ॥ ७२ ॥

15 तथा चात्र चतुर्मास्यां तस्थुषां भवदाज्ञया । वाचयतां पष्टाङ्गं प्रभाते श्राद्धसंसदि ॥ ७३ ॥

वारयतां स्वकर्मभ्यः समस्तवस्त्ररंजकान् । मासद्वयं स्थितिं यावत् पुराधीशप्रसादनात् ॥ ७४ ॥

सप्तदशविधाः पूजा जिनसङ्घसु पश्यताम् । इत्यादिविधिना सन्ति धर्मकर्माणि कुर्वताम् ॥ ७५ ॥

आम्यतः सर्वदेशेषु स्वाज्ञा दृढयितुं प्रभोः । जिनधर्ममहीभर्तुः सदष्टाहिकमंत्रिणः ॥ ७६ ॥

अमुत्रागमनात् पूर्वमस्माकमपि दर्शनम् । श्रावकाणां च प्रत्यक्षमभूत् पातकमर्त्सनम् ॥ ७७ ॥

20 तदोभौ जीवराजोरुदीपचंद्रौ सहोदपौ(रौ) । तेषु संधामकुर्वीतां तदीयागमनोत्सवे ॥ ७८ ॥

तावत्तत्र चतुर्दश्या दीपोत्सवक्षणे गृहे । अनयतां वनैर्युक्ते कल्पसूत्रं महामहैः ॥ ७९ ॥

ततः सिंहासने वृद्ध उच्चैरास्थाय साधु तत् । सधवस्त्रीमुखाम्भोजसंभवैर्गीतिनिस्वनैः ॥ ८० ॥

सर्वनागरलोकोत्थहृदयोत्साहवर्द्धकम् । अनुष्ठाप्य च सद्भावादुदारं रात्रिजागरम् ॥ ८१ ॥ - युग्मम् ।

एतत्क्षेत्रातिथिभूते सहस्ररश्मिमण्डले । मिलिताबालगोपालं गीततानपुरःसरम् ॥ ८२ ॥

25 कुङ्कुमाग्रछटाम्यक्तधनीशकायमण्डनम् । नदन्नशेषवादित्रं लीलालसितकेतनम् ॥ ८३ ॥

श्रीमत्सदरसाहोग्रहेषमानतुरङ्गमम् । अनेन विधिनोत्साहं रचयतोः प्रयत्नतः (?) ॥ ८४ ॥

श्रीमदनूपराजस्य स्कंध आरुह्य हस्तिनः । सूत्रप्राभृतसंयुक्तस्थालान्वितकरद्वयः ॥ ८५ ॥

अमूढोऽनूढसद्बालस्तयोस्तस्याक्षिगोचरम् । अस्मद्भस्तीर्पणद्वारा कृतवान् सूत्रप्राभृतम् ॥ ८६ ॥

(- पंचभिः संबन्धः ।)

30 श्रावकाग्रे ततोऽस्माभिः संपर्यैक्षि तदद्भुतम् । वाचनाभिः सदानाभिर्नवभिर्वाचनोपधे ॥ ८७ ॥

उपप्रदा विधिः कश्चिदथो तदनुयायिनाम् । अत्रत्योऽपि विशेषेण प्रभूणां विनिवेद्यते ॥ ८८ ॥

आषाढस्य चतुर्दश्यां शुक्लायां व्रतधारिणाम् । धारादेश्राद्धयानल्पैः सुभक्तिर्मोदैकैः कृता ॥ ८९ ॥

भाद्रादिमचतुर्दश्यौपवासकविधायिनाम् । सदकरोज्जनान् सर्वान् श्रीफलैः श्राद्धस्वीमसी ॥ ९० ॥

वीकपुरनिवासेन नयनात् सिंहमंत्रिणा । सन्मानितास्तथा तैश्च सांवत्सरोपवासिनः ॥ ९१ ॥

उपवासविधायिन्यो यार्पिकोत्तमपर्वणः । श्रीफलान्यददातां च पुत्रकोत्सवकारिणौ ॥ ९२ ॥
 सांवत्सरोपवासिन्यो मानिताः सर्वश्राविकाः । ताम्रनामकयुग्मैश्च मारवर्णाति आदया ॥ ९३ ॥
 तद्रघ्वाञ्जि च तैरेव समस्तान्तास्तथा कृताः । श्राविकन्यामदीयातां ताम्यो द्वौ द्वौ मु मोदकौ ॥ ९४ ॥
 ऊर्वोन्वेलचतुर्दस्याः पोषधव्रतधारिणाम् । धारादेशादया दत्तं खंडं सेरप्रमाणकम् ॥ ९५ ॥
 श्रीछितं बहुभिः शीलं तपस्त्रासं च भूरिभिः । तत्रापि च विशेषोज्यमुदारस्तस्य दृश्यताम् ॥ ९६ ॥
 माया ऋषभदासस्सानुष्ठिताऽष्टहिका तथा । व्यषादर्जुनदेशाद्री उपवासांश्च पोढयान् ॥ ९७ ॥
 भाविता षट्मुल्लोकेर्मावनामुद्धिरुत्तरा । इत्थं श्रेयोऽध्वसेनामिस्तदमात्यः प्रसादितः ॥ ९८ ॥
 अत्रत्यान् पर्वराजस्य सूदन्तान् सकलानिमान् । ज्ञात्वा ज्ञापयितव्याश्च तत्रत्या गगनार्थकैः ॥ ९९ ॥
 श्रीमन्नरपद्मोपसेविनो गुणशालिनः । अनुबन्धा मदीयेन नाम्ना सकलसाधवः ॥ १०० ॥
 भस्मदीयाः समे शिष्याः प्रमोदेन चिराकपः । गुस्त्राक्यानुगा नित्यं वन्दन्ते चरणौ प्रमोः ॥ १०१ ॥
 सर्व-पक्ष-नर्ग-क्षेत्रीप्रमानितेऽनुवत्सरे । सहोमासेऽल्लिखत् पत्रं पल्लवपंचमीदिने ॥ १०२ ॥

॥ इति श्रेयः ॥



[६] — विज्ञसिका —



[तत्रादौ देववर्णनम् -]

स्वस्तिश्रियेऽस्तु विमलाद्रिरनन्ततीर्थयात्रातिशायिसुकृतातिशयप्रदाता ।
 धर्मेण भीमभवकूपपतञ्जनानामालम्बितः किमु समुद्धरणाय हस्तः ॥ १ ॥
 स्वस्तिश्रियं दिशतु तीर्थयुगं जनानां, श्रीनाभिनन्दनजिनेन कृतप्रतिष्ठम् ।
 चक्रे शुचि प्रतिभयादवतारणेन यद्येन लोकयुगपावनहेतुरूपम् ॥ २ ॥
 स्वस्तिश्रिये विमलगोत्रपवित्रनामतीर्थत्रयं भवतु भङ्गलकेलिधाम ।
 स्फीतं यदस्ति नवखण्डसुजातरूपश्रीमदधनौघपुरकान्तिभृता जिनेन ॥ ३ ॥
 स्वस्तिश्रियं सृजतु तीर्थचतुष्टयं वः, सौराष्ट्रनीवृति जिनेन विपश्चितश्रि ।
 अज्झाहरेण सुघनौघविलासिभाससिद्धाचले गजपदोलसिते स्थितेन ॥ ४ ॥
 स्वस्तिश्रियं प्रददतीं भज पञ्चतीर्थीमेकात्मिकामिव चकार शिवोद्भवो याम् ।
 अज्झाहरः सुवृषभो नवभागधेयविस्फूर्तिमूर्तिशुचिकीर्तिसुधाप्रवाही ॥ ५ ॥
 स्वस्तिश्रियां दिनपतिर्नवपद्मिनीनां, पार्श्वप्रभुर्विजयतां नवखण्डनामा ।
 यद्भूरिकीर्तिपरिपूरितलम्बमान, ब्रह्माण्डमण्डलकमण्डलुबिन्दुरिन्दुः ॥ ६ ॥
 हंसीहराद्रिसितयत्सुयशो मरालसङ्गादसूत विधुमण्डमिवाभ्रगङ्गा ।
 एनं नमामि नवखण्डमखण्डवीर्यमाखण्डलप्रणतमुद्धितविश्वलोकम् ॥ ७ ॥
 पार्श्वप्रभोस्तनुरुचो नतशक्रमौलीरत्नप्रभापटलपाटलिता जयन्ति ।
 उद्यद्भस्तिकिरणप्रकरप्रवेशप्रोद्धिन्ननीलनलिनच्छविबद्धसख्याः ॥ ८ ॥
 निःशल्यसप्तभुवनाधिपतित्वसूचानूचानचारुपिहिताम्बरडम्बराभाः ।
 स्फारा जगद्भयमिदो महतान्धकाराः, पार्श्वप्रभोः शिरसि सप्तफणा जयन्ति ॥ ९ ॥
 यस्य प्रतापतपने स्फुरति प्रयान्ति, तेजांसि तारकदशां परदेवतानाम् ।
 देवं कलावपि बलातिशयानपेतशोभाभिरामगुणधाम तमाश्रयामः ॥ १० ॥
 आचम्य यं प्रकलयन्ति यदीयवाचः, स्वादं विदन्ति न सुधासु सुधाभुजस्तम् ।
 पार्श्वः श्रिये स वसुधाधिपमौलिमाल्यसंसर्गभृङ्गमुखरीकृतपादपद्मः ॥ ११ ॥
 आबद्धरङ्गसुरकिन्नरभृङ्गपीतस्फीतप्रतीतगुणगौरवसौरभाढ्या ।
 छायां तनोति भुवनत्रितयेऽपि जीरापल्लीयपार्श्वजिननायककीर्तिवल्ली ॥ १२ ॥
 पार्श्वश्चिरं जयतु यत्सुयशःपयोधौ फेनायतेऽखिलमपि ग्रहचक्रमुच्चैः ।
 शैवालजालति नभस्यतमालनीलं, रत्नानि निर्जरगृहाणिव विद्रुमन्ति ॥ १३ ॥
 धर्माभृतानि परिपिण्ड्य विनिर्मितैव, कल्पद्रुमाद्यधिकसारसमुच्चितैव ।
 चान्द्रप्रभी सृजतु मूर्तिरगण्यपुण्यश्रेणीव मूर्तिकलिताकलितापभेदम् ॥ १४ ॥

पुण्याब्धिबुद्धिकरणोद्यतगौविलासः, स्फूर्जेन्महाव्रतशिरःस्थकलाप्रकाशः ।
 दोषोदितप्रचलमोहतमोपहो वश्वन्द्रप्रभो दिशतु शर्म जिनाधिराजः ॥ १५ ॥
 श्रीमद्घनौघपुरसुन्दरवन्दिरेण, विश्वत्रयं प्रविजितं सुख(प)मामदेन ।
 तत्सूचनाय रचिता किमु तत्र कीर्तिस्तम्भत्रयी जयति देवगृहत्रयीयम् ॥ १६ ॥
 रत्नत्रयी जयति मूर्तिमती घनौघचैत्यत्रयी ध्रुवमघौघविधातहेतुः ।
 नित्यं दिशोऽम्बुधिरपि स्वकरत्नशोभारेपाविशेषमतये ननु यामुपास्ते ॥ १७ ॥
 सिद्धान्तपद्मनदसंभवधर्मशुद्धिविश्रोतसङ्घय इव प्रथिताः प्रवाहाः ।
 श्रीमद्घनौघपुरतीर्थकृतावतारास्तारास्त्रयः प्रवितरन्तु सुखं विहाराः ॥ १८ ॥
 सौराष्ट्रदेशसुख(प)माशुचिकण्ठदेशे, मन्ये घनौघपुरमन्दिमेव रम्यम् ।
 चैत्यत्रयी लसति यत्र मियोविशेषा, रेपात्रयी त्रिभुवनाधिकभाग्यचिह्नम् ॥ १९ ॥
 श्रीमद्घनौघनगरे कलयत्यशुल्यं, राज्यं सदा सुकृतमूर्त्यवहारभूषः ।
 शक्तित्रयं प्रकटमस्य चकास्ति चारु चैत्यत्रयं प्रगुणितस्वविवेयलामम् ॥ २० ॥
 लेख्याः शुभा इह जनेषु लसन्ति तिस्रो, धर्तुं कदापि न पदं त्वशुभा लभन्ते ।
 चैत्यत्रयी प्रगुणिता विधिना घनौघसद्गन्दिरे शुचिरुचिः किमिति प्रवक्तुम् ॥ २१ ॥
 पुण्यार्जितोर्जितसुकीर्तिमहाविशेषं, संसारभोगसुख(प)मादमनावरं वः ।
 सिद्धाकृतिप्रकृतिरूपविभागमाजौ, पार्श्वौ सुखं प्रददतां महसेनभूष ॥ २२ ॥ - द्रुतादसुतम् ।
 एताननन्तसुखसन्ततिदानदक्षानक्षामधामनिलयान् परिणामरम्यान् ।
 आनन्दितामरवधूनयनालिलेह्यालवण्यपुण्यसुख(प)माभूतपात्रगात्रान् ॥ २३ ॥
 विश्वत्रयीमविकतारणहेतुतीर्थस्तोमप्रवृत्तिविलसज्जयकेतुलीलान् ।
 ब्रह्मप्रकाशपरिशीलितचित्तरोधप्रौढप्रबोधपरिवृंहितशुद्धशीलान् ॥ २४ ॥
 तीर्थेश्वरान्निखिलनाकिनिकायनायकोटीरहीरपरिचुम्बितपादपद्मान् ।
 आनम्रमानसमनोरथपूराणाय, वृन्दारकद्रुमसमानभिनम्य सम्यक् ॥ २५ ॥

॥ इति श्रीदेवचर्णनम् ॥

[अथ नगरवर्णनम् -]

प्रददते सकलर्तुवनश्रियः, कुसुमहारविराजितवक्षसः ।
 किमिह नीलनिचोलरुचिं दलैर्धनतमानतमालमहीरुहः ॥ २६ ॥
 इह महाव्रतिनोऽपि मनःक्षणं, रतिमुपैति निरीक्ष्य वनश्रियम् ।
 मधुसुहृजयदीपसमोलसनमुकुलसंकुलसंभृतचम्पके ॥ २७ ॥
 इह मदालसकोकिलकूजितानुचरपञ्चमनादघनादरा ।
 स्वदयितेन तनोति रसोद्भवं, न सहका सहकारवने वधूः ॥ २८ ॥
 सह सुरीभिरमर्त्यगणाः सरःकमलगन्धहरानिललालिताः ।
 कुसुमतल्पगता इह शेरते, चिरतरं रतरङ्गकृतश्रमाः ॥ २९ ॥
 न खलु चादृक्कृतोऽप्यनुबलभान्, प्रगुणतां ययुरात्ममदेन याः ।
 विदधते रतिनर्ममनोभुवा, विधुरिता धुरिता इह वल्लभाः ॥ ३० ॥

गगनचुम्बितलम्बितगोस्तनी, विविधमण्डपमण्डनकैतवात् ।
 इह भवत्पवियुत्तरतिस्फुरन्मदननन्दननन्दिमहोत्सवः ॥ ३१ ॥
 मम पुरः कतमा सुखवाटिकेत्यतुलदर्पसमर्पितमानसा ।
 इह मही मुहुरुलसति स्फुरन्नवकदम्ब[कदम्ब?]कैतवात् ॥ ३२ ॥
 इह समुज्ज्वलदस्त्रधरः स्मरः, स्वविनियोजितनर्मकृतो जनान् ।
 वनविहारपरानिव वीक्षितुं, नवकुले वकुले कुरुते स्थितिम् ॥ ३३ ॥
 अहिलताऽऽकुलितेव वृषस्यया, विवसनाऽनिलधूतदलच्छलात् ।
 इह विभाति रसेन वितन्वती, क्रमुकक्रामुककामितवेष्टनम् ॥ ३४ ॥
 अलिकुलध्वनिनूपुरनादया, सुरभिचन्दननिर्जितनन्दनः ।
 गिरिरसावुपसृत्य निषेव्यते, कमलया मलयाद्रिनिवासया ॥ ३५ ॥
 गिरिमसुं सुकृताय निषेवते, जलरुहैर्बहुरूपतया विधुः ।
 तदिह संगतिमृच्छतु तारकाभृतककेतककेलिविलोलता ॥ ३६ ॥
 प्रियसखीव स्तेरिह रागिणी, विरहिणां विपिने वरदाडिमी ।
 हृतमनोरथपिण्डसमुद्भवत्फलकरालकरा प्रतिभासते ॥ ३७ ॥
 हरशिरःस्थितिर्शम सुभोज्यते, किमिह लोभ्रपरंपरया विधुः ।
 न गतयाम्बरमध्यमधित्यकोलसितया सितयाऽधिगताधिकम् ॥ ३८ ॥
 इह मही कतमा तटवर्जिता, क इव चास्ति तरुर्गहनोज्झितः ।
 गहनमत्र च किन्नरसुभ्रुवाम्, न किल किं किलकिञ्चित्तराजितम् ॥ ३९ ॥
 इह लसन्ति महौषधयः प्रभाविजितदीपकदीपनवाङ्कुराः ।
 दिनमिवोडमयंति निहत्य यास्तमसि तामसितामपि यामिनीम् ॥ ४० ॥
 विततकेतकरेणुविगुण्डितस्तपितपृष्ठविनिर्गतशीकरैः ।
 गिरिरयं भजते बहुनिर्झरैर्मदकलो दकलोलगजोपमाम् ॥ ४१ ॥
 लसदलक्तकरक्तसतीपदं, प्रणतशम्भुशिरःस्थकलोपमः ।
 इह विधुर्भवति स्फुटधातुभृच्छिखरशेखरशो(षि)तदीधितिः ॥ ४२ ॥
 दुरवगाहतरास्सरितो महाकविमुखादिव चारुवचःसुधा ।
 द्रुतमितो निपतन्त्यनियत्रितप्रसरया सरया रसलीलया ॥ ४३ ॥
 अधररागहृतिस्तनपीडनालकविलोलनशीत्कृतिकौतुकैः ।
 इह सुखं लभते जलकेलिभिः, सरसिका रसिका न रतोद्भवम् ॥ ४४ ॥
 इह लतागहनस्थमृगेषणा, मृगयुतोपगतस्य मनोभुवः ।
 भवति काकुशतप्रमदो मदोद्धतकपोतकपोलजहुंकृतेः ॥ ४५ ॥
 अविरतं प्रतिनादिनि गह्वरे, विफलितानुकृतध्वनितश्रमाः ।
 अवितथेऽपि गजे परिगर्जति, प्रतिनदन्ति न दन्तिगणा इह ॥ ४६ ॥
 निजरसेन लसन्ननिशं प्रियासुखसमर्पितभुक्तलताङ्कुरः ।
 इह सुतीर्थणा(?)दभिभूयते, न हरिणा हरिणादिगणो गिरौ ॥ ४७ ॥
 अपि तपस्विकदम्बकमास्थितव्रतविशेषमशेषसुखाशया ।
 इह जगज्जनपावनपापभिद्, गजपदेऽजपदेति जिनाभिधाम् ॥ ४८ ॥

इह निहत्य मनोभुवनिर्मितां, परमनिर्वृत्तिसौख्यमलम्भयत् ।
 व्रतसुधास्त्रपनेन जिनो घनच्छविरहो विरहोऽग्ररुजं प्रियाय ॥ ४९ ॥
 यदुकुलाम्बरपौर्णिमचन्द्रभाः, कनकपद्मनिवेशितपत्तजः ।
 इह चिरं विजहार जिनेश्वरश्चरितदारितदारुणपातकः ॥ ५० ॥
 अधिगतातिशयद्विभवान्मदादिव दिवस्पतिगीतयशोरः ।
 भगवताश्चलके तु शनैर्दिनाशुभवनेर्भवनेनैरनिरत्ययम् ॥ ५१ ॥
 इति यदेकविमूषणमृमिमृत्तिलकरैवतकस्तुतिलम्पटाः ।

सितपटाः सुधियो घटयन्त्यहो, खरसना रसनादकृतार्थताम् ॥ ५२ ॥

तस्मिन्नन्दनचन्दनद्रुमचमत्कारानुकारोल्लसन्, मल्लीवह्निविनोदमत्तमधुपस्तोमामिरामैर्वनैः ।
 बापीकूपविहारहारिहरिणीमेत्रामिरम्युद्यत - श्रीमत्सम्यमहेम्वराजिरपि प्रख्यातशोभागे ॥ ५३ ॥
 लङ्काश्रीमुखि देवनाथनगरी श्रीगर्वसर्वकपे, भोगावत्यभिमानहर्तरी जिताऽप्योघ्यायशस्त्रचपे ।
 राजद्वाराजगृहातिहारिविभवे वाराणसीसन्निभे, श्रीमत्पूज्यपदाब्जपाविततमे श्रीजीर्णदुर्गोत्तमे ॥ ५४ ॥

॥ इति श्रीजीर्णदुर्गनगरवर्णनम् ॥

[अथ घोषावन्दिरवर्णनम् -]

उपाश्रपस्यायिमुनीन्द्रदृष्टिपीयूषसेकादनुभूयमानम् ।
 वेलाविलासच्छलनृत्यमाजो, हृच्छर्मपोताः स्फुटयन्ति यत्र ॥ ५५ ॥
 यथानपात्राणि महर्द्धिदर्पादूर्ध्वीकृतस्वम्भकाराणि मन्ये ।
 स्पर्शानुयन्त्रोद्घुषिता नियोर्दुः, दिवो विमानानि समाह्वयन्ति ॥ ५६ ॥
 यथानपात्राण्युदधिस्तुतीयन्नङ्केऽधिवेलं परिलालयन् स्वे ।
 उद्वीपयत्येव मिथः सुहृत्त्वं, रत्नाकरत्वेन सद्यगुणेन ॥ ५७ ॥
 यदापणस्याम्बुनिधेश्च वादस्पर्शारसाद् धर्षरघोपमाजोः ।
 ह्योर्मियः संधिमिव प्रकृतं, मध्ये स्थिताः पोतगणा विमान्ति ॥ ५८ ॥

तस्माद् घनौघनगरान् नगराजिरम्यविस्तारहारसमचैत्यविराजमानात् ।
 सधानपात्रजिनदेवमहाविमानात्, उद्दमीविलासदलितेन्द्रपुराभिमानात् ॥ ५९ ॥

[विज्ञप्तिप्रप्रेषकस्य स्वकीयपृत्तादिनिवेदनम् -]

भोदमेदस्सलत्त्वान्तो भक्तिप्राग्भारभासुरः । उधत्येमार्ककान्त्यामचन्द्रोमाद्यमृतनुः ॥ ६० ॥
 अकुण्ठोत्कुण्ठयापूर्णस्तूर्णमग्न्यर्णमासया । मनोरथरथारूढ इव क्ष्मां संस्पृशन् रसात् ॥ ६१ ॥
 आवर्तैर्वन्दनं कुर्वन् विधिना मानुसंमिदैः । संयोजितकरद्वन्द्वो विनयानप्रकन्धरः ॥ ६२ ॥
 कल्पाणीमक्तिरत्यक्तप्यक्तप्राक्तनपद्धतिः । विज्ञप्तिं कुस्ते रम्यां नयादिविजयः शिशुः ॥ ६३ ॥
 ययाकृतमिहाश्रौटपूर्वाचलविमूषणे । निराकृतनिशाघ्नान्तस्तोमकोमलदीधितौ ॥ ६४ ॥
 विकाशिताम्भोजवने प्रकाशितजगत्ये । समुद्यति नभोरत्ने हिगुलधुतिपाटले ॥ ६५ ॥
 समायां परिपूर्णयां भद्रैः सुरसन्निभैः । प्रज्ञप्तौ वाच्यमानायां सूत्रतथार्थतस्तथा ॥ ६६ ॥
 प्रस्तुताध्यापन-ग्रन्थकरणादिपरिश्रमैः । प्रगल्भमाने प्रतिभाचमत्कारतिगीष्पतौ ॥ ६७ ॥
 ययावदुपदेशेनोत्तासमाने मनस्विनाम् । हृदये घनवृक्षेव कदम्बानां कदम्बिका ॥ ६८ ॥
 प्रमागते सर्ववर्गवर्षसर्वकपोत्सवे । महापर्वणि विख्याति श्रीमत्पूज्यपणामिधे ॥ ६९ ॥

कल्पितानल्पसंकल्पपूर्तौ कल्पमहीरुहः । व्याख्या श्रीकल्पसूत्रस्य विहिता नवभिः क्षणैः ॥ ७० ॥
 पूजाप्रभावनादानतपःप्रभृति चाखिलम् । सत्कर्म तत्तदुचितं रचितं गृहमेधिभिः ॥ ७१ ॥
 यद्दानविधिमुद्वीक्ष्य हृदयेऽतिचमत्कृताः । अद्यापि नन्दनवने घूर्णन्ते सुरपादपाः ॥ ७२ ॥
 इत्यादिसौकृतं कृत्यं प्रवृत्तं च प्रवर्तते । श्रीमतां पूज्यपादानां प्रसादोदयतः परम् ॥ ७३ ॥

5 [अथ श्रीगुरुविजयप्रभसूरिवर्णनम् -]

सौभाग्यभङ्गी च गभीरिमा च, रूपप्रकर्षश्च विवेकिता च ।
 अनेकशास्त्रार्थपरिश्रमश्च, येषां ययौ वाक्पथपारमेव ॥ ७४ ॥
 येषां पुरः पञ्चमचारुवाचा, पुंस्कोकिलः कूजति रूक्षमेव ।
 अतो निवासं कुरुते वनेऽसौ, स्वस्पर्धिदृष्टावुपजातलजः ॥ ७५ ॥
 10 येषां मुखौपम्यमिवोपलब्धुं, निम्ने तपस्यत्युदके पयोजम् ।
 यन्नेत्रसौभाग्यजिताः कुरङ्गाः, कान्तारदेशेषु परिभ्रमन्ति ॥ ७६ ॥
 यदङ्गसिन्धावनुभावधावलावण्यपूरे परितः पतन्त्यः ।
 कलिन्दकन्योपमिति कटाक्षच्छटा भजन्ते मृगलोचनानाम् ॥ ७७ ॥
 सूरेश्वरश्रीविजयादिदेवैर्येषां प्रदत्तो निजगच्छभारः ।
 15 चतुर्भुजेनेव तनोर्निजायाः, शेषस्य निश्शेषविशेषभाजः ॥ ७८ ॥
 यद्गच्छशुक्तौ सुगुरुप्रसादस्वात्यन्दवृष्टिप्रगुणीकृतानाम् ।
 मुक्ताफलानां सुधियां मुनीनां, पदं भवेन्मूर्ध्न्यपि भूषवानाम् ॥ ७९ ॥
 येषां गणे चारुवने जयन्ति, गीतार्थसार्थाः सहकारतुल्याः ।
 यद्ज्ञानलीलाकलिकारसाय, पिका इव ज्ञाः स्पृहयन्ति केऽपि ॥ ८० ॥
 20 यद्गच्छगीतार्थगुणान् पटिष्ठान्, न मत्सरी कोऽपि पटुः पिधातुम् ।
 न घूकघूत्कारपरंपराभिः, प्रच्छाद्यतेऽर्कः स्फुरदंशुजालः ॥ ८१ ॥
 गच्छस्थितस्वच्छगुणज्ञकीर्तिर्येषां विशेषौपयिकी विवेके ।
 लताप्रताने प्रथितप्रसूनलीला मधोरेव हि वक्ति भाग्यम् ॥ ८२ ॥
 गुणे यदीये गुरुसाधुरम्ये, महत्त्वमन्योऽन्यकृतव्यपेक्षम् ।
 25 महासरस्सङ्घि लसत्परागराजीवराजीपरभागशालि ॥ ८३ ॥
 यद्गच्छनिष्ठा जगतो गरिष्ठाऽधिष्ठानभूमिः सुकृतस्य साक्षात् ।
 इति स्थितज्ञानकलाविशिष्टां, शिष्टा न तां जातु परित्यजन्ति ॥ ८४ ॥
 एकातपत्रं कलयन्ति धर्मम्, विभौ गुणज्ञे सुधियो यदीयाः ।
 न ते स्वबोधाभृतमग्रचित्ताः, संसारलीलापरमाद्रियन्ते ॥ ८५ ॥
 30 गङ्गातरङ्गा इव वाक्यरङ्गाः, शृङ्गारसङ्गाद् विलसन्ति येषाम् ।
 मज्जन्ति येषु हृतमुक्तलज्जं, विद्याधराऽमर्त्यवधूसमूहाः ॥ ८६ ॥
 उक्तेर्विशेषेषु महाकवीनां, येषां मनोवृत्तिरतीव पटी ।
 इति स्फुटीभाविविलास्युदर्कं, तन्वन्ति तर्कं किल तर्कविज्ञाः ॥ ८७ ॥
 ये सूक्तपीयूषरसेन सिक्ता, द्रवन्ति चन्द्रोपलवज्जनेषु ।
 35 स्वान्तस्य तेषामनुकूलवृत्तिं, स्तुमः प्रतीतां कियतीं विभूनाम् ॥ ८८ ॥

स्वच्छः स देशः खलु कच्छ एव, या जन्ममूमिः प्रथिताऽत्र येपाम् ।

मनोहरं नाम मनोहरं तत्पुं परं यैः परिशीलितं यत् ॥ ८९ ॥

तैरत्यद्भुतभाग्यनूतकलिकासचातुरीसंचरचेतोवृत्तिगरिष्ठकोकिलकलाकलोलकिमीरितैः ।

स्फूर्जत्पुण्यवसन्तसन्ततयशोवह्नीविलासैर्धनैर्विश्वाश्वर्यद्वयचित्रचरितैरानन्दमेदस्वैः ॥ ९० ॥

तैलापूरसमप्रवर्तकमतिव्यापारविस्तारितस्फूर्जद्भाममहीपदीयकदशातुल्यक्रियाकेलिभिः ।

स्वच्छश्रीतपगच्छकच्छकुहरप्रत्युच्छलप्रौढता, गङ्गातुङ्गतारङ्गावाहितहितप्रत्यर्थिमानद्भैः ॥ ९१ ॥

चन्द्रस्येव कलेश्वरप्रणयिनी गङ्गावदुच्चोद्भवा, स्वरं क्लृप्तसुयानपात्रतरणा वेलैव पाथोनिधिः ।

आवर्तैः प्रथिता नदीव जलमुग्धारेव तापापहा, श्रीपूज्यैः कृतमङ्गलवनिरिव ज्ञेया शिशोर्वन्दना ॥ ९२ ॥

तथा तत्र—

श्रीमदविनीताद् विजयामिधानां, प्रसादनीया वरवाचकानाम् ।

यैः शक्यमेतद्गणनीतिसूत्रं, गम्भीरमावं विवरीतुमुच्चैः ॥ ९३ ॥

रविवर्धनाख्यविबुधा, विदितावसराः सरागचेतस्काः ।

आनन्दसागराख्या, विबुधा धनविजयविज्ञाश्च ॥ ९४ ॥

जसविजयाख्या विबुधा, नियुक्तमुख्याश्च रामविजयबुधाः ।

तत्त्वविजयाख्यगणयः, सत्यविजयसंज्ञका गणयः ॥ ९५ ॥

इन्द्रविजयगणिमुख्याश्चतुरविजयसंज्ञकास्तथा गणयः ।

इत्याद्या ये श्रीमत्पूज्यचरणसेवकाः सन्ति ॥ ९६ ॥

नलनुनती सहृदयैः प्रसादनीये यथाक्रमं तेषाम् । अन्तिपदां च शिशोरप्यनुकूलितसकलपरिवारैः ॥ ९७ ॥

अत्र चः—

जसविजयाख्या विबुधाः, सत्यविजयसंज्ञकास्तथा गणयः ।

हर्षविजयाख्यगणयो, हेमविजयसंज्ञका गणयः ॥ ९८ ॥

तत्त्वविजयाख्यगणयो, लक्ष्मीविजयामिधास्तथा गणयः ।

वृद्धिविजयाख्यगणयश्चन्द्रविजयसंज्ञका गणयः ॥ ९९ ॥

शुभविजयाख्या गुणयो, गुणयः कर्पूरविजयसंज्ञाश्च ।

कीर्तिविजयामिधयतिः, स्थानाधिष्ठानमाश्रयतिः ॥ १०० ॥

इत्येष साधुवर्गः संशोऽन्यत्र मत्तिरसिकमनाः । श्रीपूज्यचरणकमलं, प्रणमति कामितसुरद्वयसमम् ॥ १०१ ॥

सरसनवरीतिगन्धैः पथैस्तात्कालिकैर्यं लेखः । दीपोत्सवे प्रगुणितः, प्रबोधदीपोत्सवं तनुताम् ॥ १०२ ॥

॥ इति मङ्गलम् । शुभं भवतु ॥

पूज्या { सकलसकलसुविहिततपागच्छमष्टारकशिसोरत्नमष्टारकश्री १०८ श्री } जीर्ण-
राख्य { श्रीविजयप्रमसुरीश्वरचरणारविन्दानामियं विज्ञप्तिः । } दुर्गे

॥ ५ ॥ सं० १७१७ वर्षे शिशुनयविजयस्य विज्ञप्तिः ॥ ५ ॥

[७] — विज्ञप्तिका —

ॐ ॥ ऐं नमः ॥ श्रीर्जयति प्रत्यहम् ॥ ॐ

[आदौ श्रीशान्तिजिनादितीर्थङ्करनमस्काराः —]

5 स्वस्तिश्रियः सन्ततमाश्रयन्ते, यत्सुप्रसादैर्विषयीकृतं ज्ञम् ।
 स शान्तिनाथः शिवतातिरस्तु, प्रशस्तकारुण्यरसोर्मिमाली ॥ १ ॥
 गर्भावतीर्णेन कृता धरिच्यां, शान्तिर्जनानां सुखवृद्धिहेतुः ।
 नामानुरूपं फलमर्पयन् स, प्रोलासयत्वद्भुतसम्पदं नः ॥ २ ॥
 यस्य प्रसादाः परितः स्फुरन्तः, सर्वासु दिक्षु प्रवलीभवन्ति ।
 10 एकैकशो यैर्विहितान्यभीष्टान्युच्चैः स्युरेभिः सकलैः कियन् न ॥ ३ ॥
 तीर्थेशलक्ष्मीरपि चक्रिलक्ष्मीर्द्वे अप्युदीते प्रबलप्रभावात् ।
 पूजा तदीया सुरवल्लिराविश्वर्कल्यभीष्टानि किमत्र चित्रम् ॥ ४ ॥
 पारापतो यच्छरणं प्रपन्नश्चिरायुरासीदपयातभीतिः ।
 सर्वाणि सौख्यानि ददत् सकामं, दीर्घायुराविः कुस्तात् सदा नः ॥ ५ ॥
 15 सुतेर्विधातार इतीद्धभावा, भवन्ति भूयो गुणरत्नकोशाः ।
 यस्य प्रभोः शान्तिरसौ ससौख्याः, श्रियश्चिरं दातुमथोद्यमी स्तात् ॥ ६ ॥
 श्रीशान्तिनाथं सुषमासनाथं, पाथःपतिस्फारगभीरिमाणम् ।
 प्रमाणभूतं कवितार्किकानां, वाणीसुधावारिधरं प्रणौमि ॥ ७ ॥
 एनं तथा श्रीवृषभध्वजं च, श्रीनेमिनाथं जिनवर्धमानम् ।
 20 श्रीपार्श्वनाथं धरणाधिराजसंसेव्यमानस्फुटतीर्थमीडे ॥ ८ ॥
 पञ्चतीर्थीमिमां पञ्चकल्पवृक्षगुणाद्भुताम् । पञ्चपाण्डववनमुक्तिपाञ्चालीसरसां स्तुमः ॥ ९ ॥
 एतान् जिनेश्वरान् पञ्चपरमेष्ठिपुरन्दरान् । प्रणम्य सम्यग् भावेन रम्यमाहात्म्यशालिनः ॥ १० ॥

[गच्छाधीशाधिष्ठितद्वीपवन्दिरवर्णनम् —]

महेभ्यानां ततिर्यत्र मनोऽभीष्टप्रदायिनी । अनयाऽध्यापिता मन्ये कल्पवृक्षाः समर्पणम् ॥ ११ ॥
 25 एकेन्द्रियाणां दानादिचातुरी क्रोपलभ्यते । युग्मिनां किन्तु संगत्या कर्मभूमिषु लभ्यते ॥ १२ ॥
 युग्मिनां प्रतिरूपास्तु यच्छ्राद्धा गुणशालिनः । दानभोगादयोऽभीषां वर्ण्याः के के न सास्त्रतम् ॥ १३ ॥
 दानभोगमयं क्षेत्रं यदि तद् द्वीपवन्दिरम् । युग्मिक्षेत्रमिव श्रीमत्पूज्यास्तत्र सुरद्रुमाः ॥ १४ ॥
 दत्ते सुरद्रुमो भुक्तिं न तु मुक्तिं कदाचन । भुक्ति-मुक्तिद्वयं पूज्या इति तेभ्यो विशिष्टता ॥ १५ ॥
 युग्मिक्षेत्रमिव श्रीमद्द्वीपवन्दिरमाहितम् । सद्भोगशालिनो यत्र लोकाः स्युः क्षेत्रशक्तितः ॥ १६ ॥
 30 लावण्यपुण्यसौभाग्यभाग्योत्कर्षस्समीह्यते । यैस्तेषां द्वीपसुक्षेत्रप्रसङ्गो युज्यतेऽनिशम् ॥ १७ ॥
 समुद्रे सन्ति रत्नानि स च यद्द्विद्वंगसंगतः । रत्नार्थी कामनां स्वां तत् पूरयेत् तत्र नाद्भुतम् ॥ १८ ॥

दामिन्य इव कामिन्यः खेलन्ति चट्टलाशयाः । ज्ञात्कारमादिमाः कुर्युश्चमत्कारं तदुत्तराः ॥ १९ ॥
मूपणे सर्वदोह्योतः कामिनीनां प्रमाज्जुषाम् । सौदामिनीनामप्येव समये ज्ञायतेऽद्भुतः ॥ २० ॥
यत्सुन्दरीणां सारूप्यमप्सरोभिः समन्ततः । गेहोच्चलं प्रवृत्त्यर्थं तामिस्तत्तत्र सूचकम् ॥ २१ ॥
अप्सरोमी रंगरसं देवा अनुभवन्ति यम् । तं लोका यत्र नारीमिस्समं रंगरसावव्यः ॥ २२ ॥

एवं च—

नार्यः सुरवधूतुल्या नरा भीर्वाणसन्निभाः । अत्युत्तमत्वं गेहानामिति वैमानिकं सुखम् ॥ २३ ॥
'दीव'लोकस्ततो देवलोकः कविमिरुच्यते । गुणोऽभवद्यतः पूज्यस्फुटद्वाराकरणादिह ॥ २४ ॥
गुरुदेवो गुरुः स्वर्गोऽत्रापि देवगुरोः पदी । स्वर्गस्य द्वीपद्रंगस्य वैरूप्यं तेन कीदृशम् ॥ २५ ॥
विरतिसत्र नास्त्येव सा पुना रमतेऽत्र तु । किञ्चिद्वैरूप्यमिलेतद् द्वीप-त्रिदिवयोरपि ॥ २६ ॥
विजयप्रभसूरीन्द्रानधिगत्यैव यजनाः । स्वं मन्यन्तेऽधिकं स्वर्गिलोकतः पुण्यपोषतः ॥ २७ ॥
एकं भोगसुखं स्वर्गे न तु योगसुखं मनाक् । भोग-योगसुखद्वैतमद्वैतमिह वर्ण्यते ॥ २८ ॥
तुर्यारकचरच्छाया समानीताऽत्र सुरभिः । महाविदेह इत्येव श्रीगुरुस्तीर्थनायकः ॥ २९ ॥
सीमन्धरान्तरालेऽपि मृयांसः स्युर्जालदयः । अत्रापि ते दुर्निवाराः श्रीगुरोन्तरे स्थिताः ॥ ३० ॥
महाविदेहे तीर्थेशाः केवलं ध्यानगोचराः । श्रीपूज्या अपि सद्धानगोचरा दूरतः स्थिताः ॥ ३१ ॥
पापक्षयाय जायन्ते ध्याता सद्भक्तिशालिभिः । उभयोऽपीति वर्ण्यन्ते सद्यः पदैः कवीश्वरैः ॥ ३२ ॥
नवलक्षप्रभुः पार्श्वो योगीन्द्रोऽपि जगत्सतिः । लक्षाधिकधनास्तत्र लोकाः स्युः किमिहाद्भुतम् ॥ ३३ ॥
नवलक्षप्रभुर्नित्यं सेव्यते यन्निवासिभिः । सहस्रशो भवन्त्येषां स्वर्णमुद्रास्तदहर्दति ॥ ३४ ॥
सुविधिस्तीर्थकृद्यत्र जागरूकः कृपानिधिः । तत्र नो विधिदौर्घ्यल्यं स्वतः सिद्धमिदं ननु ॥ ३५ ॥
देवः सुविधिरप्यत्र गुरुः सुविधिरक्षकः । अविधिसत्र को नाम वलीयस्त्वं समीहते ॥ ३६ ॥
भोगराजी परित्यक्ता राजीमत्या समं सुखम् । येनायं नेमिनाथोऽस्ति यत्र मूर्तः सुरद्वयः ॥ ३७ ॥
त्रयीयं तीर्थनाथानां जगन्नित्यपूजिता । पूरयत्वीप्सितं पुण्यं करणत्रयशालिनाम् ॥ ३८ ॥
धन्यास्त एव यत्र श्रीपूज्याः सन्ति कृपालवः । अनुमोदनया तेषां दवीयांसोऽपि सत्फलाः ॥ ३९ ॥
श्रीपूज्यगुणरागेण धर्मिणो यत्र मानवाः । सप्तश्रेण्यां निजं वित्तं वपन्ति गुणरागिणः ॥ ४० ॥
तस्मिन्धानन्दसन्दोहकन्दकन्दलताम्युदे । श्रीपूज्यपाविते श्रीमद्द्वीपचन्द्रिरसुन्दरे ॥ ४१ ॥

॥ इति द्वीपचन्द्रिरवर्णनम् ॥

[विज्ञप्तिप्रेषकस्य शिष्यस्य स्वकीयावास्तवस्थानवर्णनम् —]

गौरसः प्रज्जरो यत्र गोकुलानि बहून्त्यपि । कियन्तो मद्रका यत्र केचित् स्वीकृततत्पराः ॥ ४२ ॥
प्रा(१)यसो वादिनो लोका हतं मुञ्चन्ति नो कति । केऽपि संवेगिनामानो मनःपावित्र्यसंशयाः ॥ ४३ ॥
धर्मप्रीतिरता धन्या धनधान्यादिपूरिताः । रागवन्तो जनाः प्रायः पट्टिष्ठाः परमात्मसु ॥ ४४ ॥
स्मरन्ति नित्यं श्रीपूज्यान् गच्छरागेषु सादराः । व्याख्यानश्रवणादीनि कुर्वाणाः प्रतिवासरम् ॥ ४५ ॥
आवश्यकेषु सोद्योगाः द्विसन्ध्यामपि नित्यशः । ईदृशाः सन्ति यलोकाः सर्वदानन्ददायिनः ॥ ४६ ॥
राजधन्यपुरात् तस्मात् सविस्मयजनप्रजात् । राजसः प्रकृतिप्रायपुरुषश्रेणिशोभितात् ॥ ४७ ॥
विनयावनमन्मौलिर्भक्तिभावितमानसः । विनेयविधिसोत्साहसर्वतः प्रीतिप्रेषलः ॥ ४८ ॥
तरणिप्रमितावर्तवन्दनैः कृतनन्दनः । व्यातन्वते विज्ञप्ति उदयात् विजयाश्रवः ॥ ४९ ॥
यथाकृतमिह प्रातर्यथोचितसुपर्पदि । वाच्यते भगवत्यङ्गं प्रस्फुटदृष्टिपूर्वकम् ॥ ५० ॥

आवश्यकस्य सूत्रं तु स्वाध्याये वाच्यतेऽनिशम् । इत्यादिधर्मकृत्येषु जायमानेषु सादरम् ॥ ५१ ॥
 पर्व पर्युषणानाम समायातमभीप्सितम् । तत्रापि धर्मकृत्यानि संजातानि यथोचितम् ॥ ५२ ॥
 अथापि नित्यकृत्यानि धर्माण्युदयमीर्यति । कारणं तत्र सद्ध्येयः श्रीमत्पूज्यादिसंस्मृतिः ॥ ५३ ॥

अपरम् —

- 5 प्रतिगच्छं विराजन्ते शतशोऽपि गणाधिपाः । श्रीपूज्यानां समस्तेषां स्वप्नेऽपि महिमा कुतः ॥ ५४ ॥
 भूयांसः सन्ति सद्विद्या भूयांसो रूपशालिनः । पुण्यप्रकर्षवन्तस्तु श्रीपूज्या एव केवलम् ॥ ५५ ॥
 मुखे सरस्वती येषां हस्ते येषां पयोधिजा । वशीकरणलक्ष्मीस्तु पार्श्वे येषां सदा स्थिता ॥ ५६ ॥
 यत्र तिष्ठन्ति तत्रत्या वश्यतां यान्ति मानवाः । दवीयांसोऽपि तच्चित्रं तद्वश्या सर्वदैव हि ॥ ५७ ॥
 सोऽयं पुण्यप्रकर्षो हि येषामेवोपलभ्यते । न प्राचां तादृशो जातो नित्यमुद्यमशालिनाम् ॥ ५८ ॥
 10 वृद्धिं नीतो गणः सर्वे मुनयः पण्डितकृताः । सर्वेषां भक्तिरागोऽपि रोपितश्चित्तकानने ॥ ५९ ॥
 सर्वेषामीप्सितं दत्तं दीयतेऽद्यापि तादृशम् । लघवोऽपि महीयांसः कृताः केचिन्निरर्गलम् ॥ ६० ॥
 राग-द्वेषौ परित्यक्तौ सर्वे समदशेक्षिताः । स्वपार्श्ववर्तिनः सर्वेऽप्याकण्ठं परिपोषिताः ॥ ६१ ॥
 इतोऽप्यधिकता हन्त, कल्पवृक्षेषु का भवेत् । कल्पद्रु-कामकुम्भाद्या हारिता यत्पुरस्ततः ॥ ६२ ॥
 मिथ्येदं चेद् भवेत् तर्हि, दृश्यन्ते ते कथं न हि । लज्जया किन्तु ते नष्टा गताः कुत्राप्यगोचरम् ॥ ६३ ॥
 15 तथा — प्राञ्चः सूरिवराः केचिद् गीतार्थावर्जनादिना । सातमुत्पादयामासुर्नासातं कस्यचित् परम् ॥ ६४ ॥
 ये पुनः साम्प्रतं पुण्यवलचाहुल्यशालिनः । गणयन्ति न गीतार्थान् यादृक् तादृक् पदप्रदाः ॥ ६५ ॥
 तथापि गीतार्थगणो भक्तिपूरितमानसः । दूरेऽपि ध्यानसंलीनः श्रीपूज्यानामहर्निशम् ॥ ६६ ॥
 तैः श्रीपूज्यैर्जगत्पूज्यैः कृपादृष्टिः पटीयसी । रक्षणीयाऽधुना वृद्धभावान्मयि विशेषतः ॥ ६७ ॥
 प्रसाद्यः पत्तनादेशो जातान्यन्दानि भूरिशः । प्रत्यब्दं प्रागभूत् तच्च सर्वेषामपि गोचरः ॥ ६८ ॥
 20 पण्डिता वीरविजया वृद्धावस्थतयैषमः । धीणोजववंशादि वरं लम्बनीयाः पुरं ध्रुवम् ॥ ६९ ॥
 समीक्षेत्रवरादेशो ज्ञानादिविजयात्मनाम् । विज्ञानां सुप्रसाद्यः श्रीपूज्यसेवाकृतां पुरा ॥ ७० ॥
 वलमाने पुनर्लैषे(खे) प्रसाद्यं सप्रसत्तिकम् । वन्दना मम धर्तव्या राजहंसीव मानसे ॥ ७१ ॥
 प्रसाद्याऽनुनतिः श्रीमत्पूज्यपादनिषेविणाम् । महिमासुन्दरज्ञानां परीक्षादक्षधीजुषाम् ॥ ७२ ॥
 हेमादिविजयाहानां प्रधानपदवीभृताम् । विमलाद्विजयज्ञानां, श्रीपूज्यपदसेविनाम् ॥ ७३ ॥
 25 ऋद्धेर्विजयविज्ञानां, लब्धेर्विजयधीमताम् । नयादिविजयज्ञानां, रूपाद्विजयवाग्मिनाम् ॥ ७४ ॥
 अन्येषामपि साधूनां ज्ञाताज्ञाताभिधाभृताम् । सुख-प्रेमादि-गङ्गादि-विजयाहानां तपस्विनाम् ॥ ७५ ॥
 अत्रत्यानां च कुसलाद् विजयादिमनीषिणाम् । ज्ञानादिविजयानां पाण्डित्यगुणपोषिणाम् ॥ ७६ ॥
 नयाज्जिनादुत्तमाच्च विजयानां सुखस्पृशाम् । मनजीकस्य च ऋषेर्नतिर्धार्या स्वचेतसि ॥ ७७ ॥
 सर्वः सङ्घः प्रणमति ध्यायन्ति मुनयः प्रभून् । अत्रोचितं पुनः कृत्यं प्रसाद्यं सुप्रसत्तितः ॥ ७८ ॥
 30 मार्गशीर्षे सिते पक्षे त्रयोदश्यां पुनस्तिथौ । विज्ञप्तिलेखोऽलेखीति नित्यं मङ्गलमालिका ॥ ७९ ॥
 एतलेखसहलेखकाव्यादिकरणादरः । विशेषतः प्रणमति ज्ञानादिविजयः शिशुः ॥ ८० ॥
 एते च ज्ञानविजया अधीता विनयाश्रिताः । श्रीपूज्यानां कृपायोग्या मनोरञ्जनतत्पराः ॥ ८१ ॥

॥ पत्तनं सर्वथैव प्रसाद्यमिति तात्पर्यम् ॥

॥ श्रेयः श्रीरस्तु ॥

[८] — विज्ञसिका —



स्वस्तिश्रीमदमन्दमोदविनमदेवेन्द्रमौलिस्फुरन्, माङ्गल्याङ्गयवाङ्गुराकरपरिगलासाञ्जयासाशया ।
यस्य श्रीजगदीश्वरस्य चरणाम्भोजन्मचिह्नच्छलात्, तथौ पीनतनूरूनसुखमागं गोकर्णजस्तर्णकः ॥ १ ॥
सर्वानन्दनन्दने भगवतः श्रीनन्दनेऽनन्दने, पादाम्भोरुहिरोद्दिताऽप्युपहितः सौभाग्यसन्नामवत् ।
नम्रानेकनृनाकिनयकवधून्न्दस्य वीक्षाविषे-लवण्याम्यनुशासनाञ्जिदृशोः पुण्यन्नदृष्यां श्रियम् ॥ २ ॥
सेवाऽसौ महतां सतां भगवती जीयाज्यश्रीपदम्, सर्वाऽखर्वयशःप्रशस्तिसदनं सम्पादनं संविदाम् ।
कन्दः शर्ममहोदयक्षितिरुहः सौहार्दपात्रं श्रियः, सिद्धेः संवननौषधिर्निरवधिर्माग्यस्य वारांनिधिः ॥ ३ ॥
सेवाया वशतः शतक्रतुपदं प्राप्ता नरोऽनेकशः, श्रीशान्तेर्जगदेकवीरपदवीं प्राप्तस्य मोहाहतेः ।
ताराणामविषस्य पश्यत जनाः क्रोडे वृषत्याः सुतः, क्रौडलेपे विशेषतः प्रियसुहृत् प्रायः प्रभोः सेवकः ॥ ४ ॥
जाग्रन्मानविमानवासिमस्तां मौलौ कृतालङ्कृति-रक्षाक्ष्मण एष किं मृगशिशुर्दिक्षाऽकरिष्यत् स्थितिम् ।
नासेविष्यत् चेजगत्प्रपतिं श्रीविश्वसेनात्मजम्, न स्यात् कस्य महन्निपेवणमहो नूनं महत्त्वात्पते ॥ ५ ॥
ख्यातं सर्वजनेऽस्ति यन्मृगपतेः सर्वो मृगादिः प्रजा-वर्गः श्वापदपुङ्गवः स तु मतः सर्वस्य सेवोचितः ।
जङ्ग्लेऽत्रैव विपर्ययप्रसुरमूढं देवामिसेषी मृगो, नित्यं मण्डपमूर्ध्वगो हरिरयं तं सेवते मृत्यवत् ॥ ६ ॥
मूर्तेरासनसंस्थितं ह्यमिदं सिंहीतनूजन्मनोः, प्रत्यासन्नमपि प्रभोः परिचयाद् रंजुं न चाक्रामति ।
तद्बद्धोऽयमनि चन्द्रमण्डलगतो नायं परामूयते, सिंहीदेहमुवा स्वयं विजयते सोऽयं प्रभावः प्रभोः ॥ ७ ॥
श्रीमच्छान्तिजिनेन्दुसेवनविषेः प्राप्तं न किं किञ्चलम्, घालेनाप्यमुना मृगेण सहसा भीतिर्निरस्ता हरेः ।
प्रीतिश्चन्द्रमसा वभूव भुवनस्थाप्यात्मनश्चर्मणः, पावित्र्यं तदहो न किं त्रितनुते रक्षत्सतां सङ्गमः ॥ ८ ॥

॥ इति श्रीप्रभुसेवाप्रयत्नरत्नवर्णनाष्टकम् ॥

अत्रान्तरे भाग्यवादीं भावादीन् —

किं सत्सेवनवर्णनैर्ननु धनैर्मिष्याकृतैः प्राकृतैर्दिष्टं शिष्टमनिष्टमेव यदि वादिष्टं दुषैरुत्तमैः ।
विश्वस्यापि सुखासुखाधिगमने वित्तं निमित्तं सदा, पक्षस्यास्य विपक्षवाचकतया जैनागमो जागरी ॥ ९ ॥
दासो दाशश्रेयः कथं न हनुमान् पाथोनिधिं तीर्णवान्, नोत्खातं दक्षकन्धरस्य विपिनं किं तेन मूलादपि ।
सीताशुद्धिबचोमूर्तेर्न शमिताः सर्वाः सुपर्वग्रहात्, राज्ञो दुस्सहविप्रयोगदहनज्वालाः कराला अपि ॥ १० ॥
नोऽलङ्कारमणी वभूव पुनर्देशाधिपस्य जगद्, व्यातं नासमनेन भूषणमपि क्षोणीश्वरसोचितम् ।
कौपीनं न नवीनमालमत तन्नाग्यस्य विस्फूर्जितम्, शुश्रूषा कियदेति का वत कियच्चक्रे वराकी वलम् ॥ ११ ॥
अध्वानाश्रयवान् विपद्रववरे पादोऽपि चैकस्तथा, वाहाः सप्तनियन्त्रणस्य विषयः सन्दिमिनीपन्नगः ।
इत्येवं विषमोऽपि सेवनविधौ वद्धादरः काश्यपिः, केनानूरुरमूढ रवेः प्रियतमः प्रेष्यः सहस्रत्विपः ॥ १२ ॥
मालोद्भूतदृशो भृशोदितवृद्धानोरदीनाचिपः, पार्श्वे पन्नगराजसंयतजटाजूटाग्रकूटाश्रयी ।
गङ्गाभङ्गतरङ्गसङ्गमभवक्षोभं दधानोऽजिनं, शीतांशुः प्रभुमालभूषणमयं संसेवते शङ्करम् ॥ १३ ॥

किं तस्य क्षयिता क्षयस्समभवत् किंवा कलङ्कव्ययः, किंवा राहुपराजयः किमथवा नास्ताचलस्याश्रयः ।
 किंवा दैन्यदशा दिने दिनपतेस्तेजोभिजन्मागता, तस्मात् किं महदाश्रयेण जयतात् कर्मैव शर्मावहम् ॥ १४ ॥
 मिथ्या किं कथनैर्धनैर्मतिधनैः प्रागेवमावेदितम्, यत्कर्मैव शुभाशुभं समुदितं सम्पद्विपत्कारणम् ।
 पारावारपरिश्रये हि सद्योऽप्याजन्मतो भूभुजाम्, प्रेयांसो मणयो भवन्ति न पुनस्तत्संगताः क्षुल्लकाः ॥ १५ ॥
 एके केऽपि लघुं श्रिता अपि जने निष्कम्पसम्पत्पदम्, विश्वश्लाघ्यतमा भवन्ति पृषतः शुक्तिप्रसक्ता यथा ।
 तुम्बीजातफलाश्रयेऽपि सरितः पारं व्रजेयुः प्रजाः, तद्भाग्यस्य विजृम्भितं विजयते ह्येकातपत्रं भुवि ॥ १६ ॥
 किं चानेन मृगार्भकेण भगवत्सेवा विधेया कथम्, कार्याकार्यविवेकरिक्तहृदयतिर्यक्षु भिक्षुः स्फुटम् ।
 तन्नाप्येष वनेचरस्तृणचरः क्षुद्रः प्रकृत्या पुनर्भाग्यादेव जिनेन्द्रसेवक इति ख्यातिं परां लेभिवान् ॥ १७ ॥

॥ इति भाग्यसौभाग्यवर्णनाष्टकम् ॥

अत्रोच्यते —

एतत्सर्वमपि प्रमादललितं दुस्तरकसंपर्कजम्, यन्न्यायानुगबुद्धयः प्रतिपदं सर्वं वदन्त्यादिमाः ।
 शम्भोः सेवनया दुरन्तदुरितं दूरे भवत्यङ्गिनो, भाग्यं भूरिविभूतिभाजनमलं जागृतिं कीर्त्या समम् ॥ १८ ॥
 वातायोरपि बालको बलमुनेः सेवारसैर्वासित-स्वान्तःकान्तसुधाशनश्रियमतिप्राज्यां समाशिश्रियत् ।
 पार्श्वश्रीजिनभास्वदास्यकमलस्यावेक्षणात् तत्क्षणात्, सर्पः श्रीधरणोरगेन्द्रपदवीं चक्रे दविष्टेतराम् ॥ १९ ॥
 आबाल्यादपि पापपङ्ककलुषश्चौरश्चिलातीसुतः, संसर्गात् सुगुरोर्विवेककलितः स्वर्गालयं भेजिवान् ।
 दग्ध्वा मोहमहाटवीं पटुमतिर्नित्यं नृहत्यादिकृत्, सत्सेवाभिगमाद् दृढाभिहननो निःश्रेयसं जग्मिवान् ॥ २० ॥
 भाग्यस्योदयतस्तदेतदखिलं जातं मतिश्चेदियम्, देवस्याथ गुरोः सतः सुमनसः शुश्रूषयाऽस्योदयः ।
 योगक्षेमसमानमानय मनस्कर्क कृतं विस्तरैः, साध्यं सिध्यति सामभिर्ननु तदा किं विस्तृतैः प्रस्तरैः ॥ २१ ॥
 सर्वोत्पत्तिनिमित्तमुक्तमियता ग्रन्थेन कर्मैव यत्, तत्सर्वं व्यभिचारभृन्मणिकृताऽगम्यागमादौ कृतम् ।
 यो वाऽर्हत्समयः स चापि विशदः कालादिपञ्चाश्रयः, प्रामाण्यं भजते नयेन न पुनः कर्मप्रपञ्चात्मना ॥ २२ ॥
 यच्चाप्युक्तचरं मस्तुनुरुहानूरुक्षपास्वामिनाम्, व्यक्ता भक्तिरपि क्षणादविकलं नासूत पूतं फलम् ।
 तत्तेषां मनसामशुद्धिरिति मे जाग्रन्मुखी शेमुषी, यद्वा तत्फलसंभवोऽपि समभूद् भूयान् स हि श्रूयताम् ॥ २३ ॥
 पूज्यत्वं जगतां सदाभ्युदयिता देवेषु मुख्यं यशः, शक्तिर्व्योमसमुद्रलङ्घनविधौ विश्वोपकारी भवः ।
 दुष्टध्वान्तकृतान्ततारिपुजना सङ्गेऽप्यखण्डाङ्गता, शुश्रूषा महतां शुभा सुरगवी किं किं न दिश्यात् फलम् ॥ २४ ॥
 तुल्येऽम्भोधिनिषेवणेऽपि मणिषु क्षुद्रेषु शङ्खेषु वाऽऽभीष्टानिष्टमतिस्तदेतदुदितं स्वार्थस्य लीलायितम् ।
 यद्वाल्पत्वबहुत्वयोर्विलसितं ज्ञेयं पुनर्वारिधेः, संसर्गाज्जनतासुपावनमतिः ख्यातैव शङ्खेन किम् ॥ २५ ॥
 क्षुद्रो बाल्यवया विवेकविकलः सेवाविधौ निर्बलो, नैतच्चेतसि संनिधेयममलप्रज्ञाधनैः सज्जनैः ।
 भक्तिर्भावविशेष एव स गुरौ क्षुद्रेऽपि साधारणो, भावग्राहमहाग्रहा हि विभवस्तुष्यन्त्यणीयस्यपि ॥ २६ ॥
 अथैवं व्यवस्थापने लेखपद्धतिः —

एवं समर्थयति सद्गुरुपर्युपास्तेर्जाग्रत्प्रभावविभवं हरिणोऽङ्कशायी ।

यस्य प्रभोस्तमचिरादचिरातनूजं, भक्त्याभिनम्य करुणाचरणाशरण्यम् ॥ २७ ॥

तत्र श्रीमत्सरसिरसिकैरास्तिकैः श्वेतपक्षैः, पूर्णं पूज्यक्रमजलरुहैर्नीतपद्माकरत्वे ।

सेवाप्रौढैर्मनसि हसितः कर्मणा नर्मवादम्, कृत्वा तत्त्वाश्रयणविधये प्रेषयत्येष मेघः ॥ २८ ॥ युग्मम् ॥

अथ श्रीमज्जिनराजवर्णनान्तरं क्रमासत्तीभूतश्रीगुरुपादपावनीकरणवीथ्यरूपनगरवर्णनप्रस्तावदानाय भाग्यवाधाह —

सत्यमेतदुदितं तु तथापि, काऽपि भाग्यवचनावचनानाम् ।

नास्ति गोचरचरिण्युरतोऽस्थुः सूरयो लघुपुरेऽपि गुणाब्जे ॥ २९ ॥

महारीमिरजिरेऽजनि मधुर्वल्लुलच्छविरिव त्रिदिवेन्दुः ।

भूरिभाग्यसुलमास्थितसुस्थः, श्रीपुरीति नगरे भगवान् यत् ॥ ३० ॥

भाग्यवैभवमवात् प्रभुयोगात्, श्रीरपीत्युपनता जनतायाः ।

उत्तमा हि वितमा वसुधाऽऽसीत्, सद्गमा सपदि विद्रुमसारा ॥ ३१ ॥

तद्यथा —

यन्निवासशिखरेष्वखरांशुर्धृष्टवानपि न कश्चलश्चून्यः ।

पौरसुरमपरिमुक्तविमुक्ताद्, गन्धधूलिभरमर्दनलेपात् ॥ ३२ ॥

द्वीपतो जलशयादिव मर्तुरागता गुरुपादाम्बुजरागात् ।

श्रीरूपासकणैः सममप्रात्याहता किमु सधर्मविमर्शात् ॥ ३३ ॥

स्वर्णशैलममितो भ्रमकर्त्रे, दुःस्थितद्विजवराय चिराय ।

उच्छलजलधिवीचिकराग्रैः, सा पुरी वितरतीव सुमुक्ताः ॥ ३४ ॥

एकतो जलधिमध्यजरत्नैरन्यतो विविधशालिवनैः सा ।

नीलवस्त्रयुवतीव विरेजे, स्फारहारमणिमौक्तिकसक्ता ॥ ३५ ॥

उत्थिता जलनिधेरतिलोला, ऊर्मयोऽत्र गुरुदर्शननम्राः ।

अग्रपल्लवकैस्तटवृक्षैर्धर्मलामकपनैः प्रतिबोध्याः ॥ ३६ ॥

श्रीगुरोः पदपयोरुहयोगाद्, दैवतोऽत्र कमलाश्रयताऽऽसीत् ।

तेन तद्बहजनस्य न चित्रं, यद्भवत् पुरोत्तममावः ॥ ३७ ॥

अत्रोच्यते —

या प्राकृता द्वीपपुरे स्थितानां, सूर्यशराणां सुरपत्तने वा ।

स्वल्पाऽपि सेवा द्यामिवन्दनाधैर्वल्लीव सा पलविता नराणाम् ॥ ३८ ॥

तदैपमोऽमृतं सुपमा द्विधापि, पुन्यं परदुःपमया न सङ्गः ।

कर्पूरसंग्राहिणि भाण्डमध्ये, नाविर्मवेत् किं स सुगन्धधन्वः ॥ ३९ ॥

लघुगुरुः स्याद् गुरुसेवनेन, महान् लघुः स्याद् गुरुलाघवेच्छुः ।

इतीव मन्ये बहुगौरवश्रीर्जज्ञे पुरोऽस्या वरपत्तनेभ्यः ॥ ४० ॥

आदाय चैत्योपरि दण्डकुम्भौ, पताकयाऽग्रं परिमार्ज्य मन्ये ।

सां पूर्वहोत्साहदशां स्वकीयां, सम्यग् लिपीकर्तुमिव प्रवृत्ता ॥ ४१ ॥

श्रीमद्गुरोरागमनेऽङ्गनामिर्विकीर्णलाजैर्धैवत्सैरङ्गिः ।

जहास सोलासमसौ पुरीव, प्रवृत्त्य नृत्ये चलकेतुहस्तैः ॥ ४२ ॥

अस्यां नगर्यां भगवन्निवासे, दानं समस्यस्य वदान्यलोकात् ।

अन्दे गते विस्मृतमम्बुदोऽस्मिन्, वर्षे भृशं वर्षति सर्वदेशे ॥ ४३ ॥

कुर्वन्ति गुर्वन्तिकचन्द्ररागाः, श्रद्धालवोऽहर्निशमेव सेवाम् ।

तस्याः प्रभावो भुवनेऽपि तेषां, रेखां यशः प्रापितवान् विशेषात् ॥ ४४ ॥

सतां क्षणादीक्षणमप्यणूनां, सौभाग्यलाभाय भवत्यवश्यम् ।
चान्द्रे सुधाविर्भवनं सुधांशोर्दृष्टैव तत् किं गुस्सेवनायाः ॥ ४५ ॥

अथैवं व्यवस्थापने सत्येतत्पुरकनामज्ञापनाय प्रस्तावयन् भाग्यवाद्याह —

सेवा स्वसेवातिशयाद् गुरुणां, निःसंशयं भासयते सुखानि ।
प्रसाधितं युक्तिपदैस्तदेवं, तथापि वांसाधिगमे तु दैवम् ॥ ४६ ॥
किं वर्ण्यते तन्नगरं गरिम्णो, यस्याभिधैवाभिदधाति रूपम् ।
श्रीगूर्जरत्रावदनसदैव्यां(?), तत्पृष्ठभागो ह्युचितः प्रतीच्याम् ॥ ४७ ॥
पृष्ठे पटिष्ठेऽप्यवलो वली स्यात्, पृष्ठे विनष्टे सुभटोऽपि विभ्येत् ।
वासानिवासादिति गूर्जरत्रा, स्वस्थानताऽध्यक्षतयैव लक्ष्या ॥ ४८ ॥
वासेति नाम प्रकृतिर्नितान्तं, सहोपसर्गैव बुधैर्निबद्धा ।
स्फुरत्प्रकारा यदि वा विनीता, कारेव कौलीनैर्निबद्धसख्या ॥ ४९ ॥
भर्तुर्विविक्ताशयनेऽङ्गने वात्युत्कण्टका भूरविवद्धकान्तिः ।
पराक्रमेणैव धवस्य योग्या, भोग्या भुजङ्गैर्वहुभोगरङ्गैः ॥ ५० ॥
पुरस्य सत्यापयितुं किमाख्यां, पृष्ठोर्पञ्जीवी सकलोऽपि लोकः ।
क्षमश्च भारं परिवोदुमुच्चैर्देहेऽहिवत्संहितकृत्तिवासाः ॥ ५१ ॥
सीतानुरागी गहने वियोगी, त्रिकण्टकस्यापि च चूर्णकारी ।
सर्वो जनो दाशरथी रणार्थी, चित्रं पुनः पुण्यजनैः स्वरूपात् ॥ ५२ ॥
अन्यान्यवन्धादिव जातशाखाश्लेषाविशेषात् तरवोऽपि यत्र ।
चौरे च पौरे कचनाविभेदः, स्नेहातिरेके किमिहाद्भुतं तत् ॥ ५३ ॥
शमीगणो यस्य वने जनानां, दुर्भिक्षदुःखेषु धृतोपकारः ।
ववर्ष शम्बामिपतो रसालीस्ता एव संजीवनमेष्वभूवन् ॥ ५४ ॥
अहो करीरेऽपि परोपकारीभावः प्रसङ्गान्मनुजस्य यस्य ।
पुष्पैः फलैर्यजनवृत्तिहेतुस्त्रिर्वत्सरे दुर्बलवत्सलः स्यात् ॥ ५५ ॥
छंदैर्विहीने मनुजे करीरद्रुमे च बद्धोत्कटकण्टकास्त्रे ।
रक्षाकरेऽक्षेमकरे विपक्षे, पश्यन्तु सन्तः खलु वत्सलत्वं ॥ ५६ ॥
विराजिता यत्परितः स्फुरन्ती, नीलाटवी कण्टकिनां द्रुमाणाम् ।
अमातमाशूरभयादियाय, क्षमापतेः किं शरणं पुरोऽस्याः ॥ ५७ ॥
कालः स केलीकलिकालवालः, क्षितेः प्रदेशो बहुवित्तेशः ।
ग्रामोद्युसङ्ग्रामरुचिः स्मरामस्तदैव शिष्टिं ननु दुर्निवाराम् ॥ ५८ ॥

अत्रोच्यते —

किं दैववार्ताभिरमूभिरग्रे, दुष्कर्मनर्मापि करोति तावत् ।
यावद्गुरोर्भक्तिरसौ कृपालुर्मच्चित्ततल्पेऽस्ति भृशं शयालुः ॥ ५९ ॥

१ वांसालक्षणं दैवं धिगर्थं कृत्स्नदं एतु(?) । २ पक्षे गूर्जरत्रासु अस्थानता । ३ वर्णनपक्षे उपसर्गः उपकारः । ४ उपसर्ग इति चेत्, निवास इति चेत्, कारा इव । ५ कौलीनाज्ञा तस्करविशेषस्तत्स्वामिना । ६ पृष्ठवाद । ७ पक्षे ईश्वरावतार इत्यर्थः । ८ धर्मैकः राक्षसः । ९ वस्त्रैः पत्रैः । १० पक्षे वत्सभक्षकत्वम् । ११ पर्णमेस्वर्ग(?) तदभावे प्रत्यहं कलहः ।

जाग्रत्स्वभावादय तत्त्वभावादुपाश्रयः सर्वगुणाश्रयोऽत्र ।
 प्रातः समाप्तः सकलोऽनुतापो, द्वीपोऽम्बुराशौ परिमज्जतेव ॥ ६० ॥
 यथा धिनेत्रं ननु नालिकेरं, दृष्ट्वापि दिष्ट्वा तनुते जनानाम् ।
 तद्वद्भवाक्षयवान्मुनीनामिहालयः पालयते स्वसङ्गम् ॥ ६१ ॥
 पितेव तं रक्षति योऽङ्गमप्ये, प्रासाद उच्चट्टुनिरर्हतोऽस्ति ।
 श्रीविश्वसेनाङ्गमुवा सनायः, पायःप्रेषवाङ्गिमनोविनोदी ॥ ६२ ॥
 यच्चैत्यमासाद्य विशालशृङ्गं, जयत्यदः पत्तनमेव लक्ष्म्या ।
 वस्तूनि नाना प्रतिसार्धमस्मात्, पुरः पुरो ढाँकयतेऽस्य भक्त्या ॥ ६३ ॥
 मन्ये चतुर्दिक्षु चतुर्मुखोऽयमुद्भय रक्षाकरवत् पुरस्य ।
 बहर्निशं विघ्नविघातनाय, विभर्ति कुन्तं वरदण्डकं(दं?)मात् ॥ ६४ ॥
 शुषिष्ठिरो भीमरुचिः परेषु, यशोऽर्जुनः श्रीविजयस्य बन्धुः ।
 कुन्तानुरागी सहदेवसेवोऽस्त्यग्रेदद्यात् सिंह इति क्षितीशः ॥ ६५ ॥
 गमीरनीरान्तरजैस्तरङ्गैः, सरस्सजत्यत्र तटदृवधन् ॥
 तेऽपि स्वशाखापवनैश्च पुष्पैः, सन्तर्पयन्त्येतदतिप्रसज्य ॥ ६६ ॥
 वारानिधिर्मन्यनजातमीतिः, प्रीतिं महारण्यवरेण कृत्वा ।
 सदोपसंपद्य पुरं च लङ्काशङ्काकृदस्यात् सरसीमिषेण ॥ ६७ ॥
 गवाङ्गणः सर्वदिगङ्गणेषु, प्रातः प्रसारी चरणाय यत्र ।
 मूर्तेव कीर्तिर्नगराधिमतुः, क्रीडां चरीकर्तुमिव प्रयाति ॥ ६८ ॥

इतश्च —

श्रीमहुरूपां करुणाकटाक्षः, पयोदवृन्दं परितस्ततान ।
 तद्विद्युता मूर्तिमताऽसिनेव, व्याक्षेपि दुर्भिक्षकरालरक्षः ॥ ६९ ॥
 तसिर्विलीना तरवोऽपि पीना, भीना जले केलिकलां विचक्रुः ।
 दीना नदीनामपि गन्धवाहाद्, बाहा इवोत्साहमधुप्रवाहाः ॥ ७० ॥
 सन्तापिता भूः खलु वल्लभा नः, कृणेण शूरेण करप्रयोगैः ।
 इतीव वैराजलदोऽपि धाराकैर्मर्मदोम्बुजिनीमुखाञ्जम् ॥ ७१ ॥
 अन्तद्रुमाम्भःसरसश्छलेन, तटस्थमाद्यन्महिषीगणस्य ।
 भूगामिनी कञ्जलरेखितं द्राम्, विषाय चक्षुः किमिर्वक्षतान्दम् ॥ ७२ ॥
 मत्ता महिष्यो मुवि पीनपुण्यपयोधराः श्यामतयाऽतिरम्याः ।
 दिनाधिनाथेऽम्बुधरेण रुद्धे, स्थाने विचेलुर्विमयं सवालाः ॥ ७३ ॥
 विनाम्वरं योगिजने प्रसाद उन्मादसादः खलु विप्रसुक्ते ।
 दुर्भिक्षनाशाद् हसितेव पुष्पैर्जातिः पयोवाहसुहृन्नरतं ॥ ७४ ॥
 एकातपत्रे जलवाहाराज्ये, प्रसृत्वरे स त्वरतिप्रदेऽस्मिन् ।
 उदङ्गरागः सममूत् समग्रा त्रियोगनाशादिव नीलवासाः ॥ ७५ ॥
 वसुवंलीकेषु पृथग्निषेण, सतां मनोभिः सह निर्मलानि ।
 सुमिक्षपदक्षितिनाम्यदेशप्रवेशजातक्षणात्मिकानि ॥ ७६ ॥
 ॥ इति प्रावृहवर्णनाष्टकम् ॥

अथ समाचारः—

वर्षासु हर्षातिशयादिहैवं, प्रगे मया संसदि सज्जनानाम् ।
 स्वाधीयते ह्युत्तरपूर्वशब्दा-ध्यायो निकायः प्रशमोदयस्य ॥ ७७ ॥
 श्रीमद्गुरोर्वर्णनयानुषक्तं, व्याख्यायते शान्तिविभोश्चरित्रम् ।
 ततो यथार्हं मुनिपाठनाद्याः, क्रियाः क्रियन्ते विधिसावधानाः ॥ ७८ ॥
 क्रमेण लब्ध्वाभ्युदयं सुपर्वं, सांवत्सरं पर्वशतैः परीतम् ।
 श्रीधर्मभूभर्तुर्विर्तुषट्के, भोग्यं सदुद्धानमतिप्रसन्नम् ॥ ७९ ॥
 जनः समासाद्य जिनाधिराजस्त्रैर्मुमुचाङ्गमलीनभावम् ।
 तद्धर्मकर्मोत्सवदष्टितुष्टः, शरत्प्रसत्त्या जलदस्तथैव ॥ ८० ॥
 गुरुपदेशोदभरैर्नराणां, प्रशान्तिमायात् प्रतिथानलोऽपि ।
 इरम्मदः खेऽपि शशाम नाम, स्थाने मुनेरागमनान्न किं स्यात् ॥ ८१ ॥
 दीनेषु दानानि वदान्यलोकः, प्रचक्रमे दातुमिहाक्रमेण ।
 तदग्रतो दातुमिवोत्सुकोऽब्दस्तदल्लौ स्थापितवान् जलं खम् ॥ ८२ ॥
 न्यवारि मारिः पटहात् पशूनां, जनेन संपूर्य धनैस्तदाशाम् ।
 जलैस्तदाशाः परिपूर्य सर्वा, जगर्ज मेघोऽपि नृमारिवारी ॥ ८३ ॥
 जिनेन्द्रपूजा गुरुवन्दनासु, श्रद्धालुराधाद् बहुवर्णचित्रम् ।
 वैकक्षमैरावतमम्बुवाहो, न्यग्भूय पीताब्धिमुनिं निनंसुः ॥ ८४ ॥
 क्षेत्रेषु सर्वेष्वपि कल्यशालिः, क्षणैर्यथावापमवाप शोभाम् ।
 आकर्णदेशं शिखयेव पट्टावहया युतः सत्फलसंभवेन ॥ ८५ ॥
 प्रतिप्रदेशं क्रमतः प्रसादं, सतां मनोवत्समियाय नीरम् ।
 निःपङ्कताऽभूद् भुवने द्विधापि, सन्मार्गचारः कमलोदयश्च ॥ ८६ ॥
 निरन्तरायः समवाय एष, पुण्यस्य शस्यो ह्युसदां स्थलेऽपि ।
 अदीपि दुःपापदशां पिधाय, तच्चेष्टितं श्रीगुरुपर्युपास्तेः ॥ ८७ ॥

अथैवं समाचारसूचनद्वारा सेवाव्यवस्थापने सति क्रमाक्रान्तं श्रीपरमगुरुवर्णनं सूचयन् भाग्यवादी आह—

श्रीमद्गुरोर्गीयत एव भाग्यं, द्विधा सुधर्मासु सता सभासु ।
 यस्य प्रभावात् प्रभुताऽद्भुताऽभूत्, तपागणे देवमणेरिवार्च्या ॥ ८८ ॥
 सूरिशितुः श्रीविजयादिदेवस्याङ्गाद् गुणानां गणवत्सु मूर्तिः ।
 स्फूर्तिं विधत्ते तदयं प्रदीपात्, प्रादुष्कृतो दीप इव व्रतीशः ॥ ८९ ॥
 अहो महोभिर्मस्तामधृष्यैर्भालं विशालं बहुभाग्यशंसि ।
 प्रत्यक्षमेवैक्षत एव सुरैः, सुरांशुपूरेण निवद्धसख्यम् ॥ ९० ॥
 स्वयंवरां श्रीविजयादिदेवैः, सजीकृतां शासनराज्यलक्ष्मीम् ।
 लेभे स्वभाग्यात् प्रभुरद्भुताङ्गो, युक्तं यतः श्रीर्ननु वीरभोग्या ॥ ९१ ॥
 यदिष्टद्विष्टैः करवालधाराप्रायैर्विकालः खलु खण्ड्यमानः ।
 नाभूत् सुराष्ट्राविषये प्रसारी, ध्यायेत कस्तं न युगप्रधानम् ॥ ९२ ॥
 देवे गुरौ सत्यपि धर्मधीरे, याऽऽसीन्मुनीनां शिवपूरगम्या ।
 यस्याधिपत्येऽभ्युदितेऽधिभोग्या, साऽभूदतो युक्तमिहैष वीरः ॥ ९३ ॥

वराकपाका इव केऽप्यशक्ता, अन्तर्बहिः श्यामलतां मजन्तः ।
नूनं यदाज्ञाविमुखा भवेयुः, परामवा वा सदृष्टवन्धाः ॥ ९४ ॥
पुण्याख्यमूर्तुरिवेशाग्यं, कश्चिद्विषश्चिद् यदि वक्ति युक्त्या ।
तं भ्रूमेऽशुद्धधियां पुरोगं, क्षोदक्षमो नास्य यतो विमर्शः ॥ ९५ ॥
लब्धप्रशंसो भुवनेऽस्य वंशः, सौन्दर्यमर्यस्य मनोजवर्धम् ।
कलाकलापः सकलातिशायी, धीरेषु रेखा प्रथमा विशेषात् ॥ ९६ ॥
आकस्मिकत्वात् सुकृतोदयस्य, तौल्यं विकल्प्येत विकल्पशिलैः ।
वाच्यस्तदोदाहरणे धुरीणः, सविक्रमो विक्रमभूमिमर्ता ॥ ९७ ॥
सौभाग्यकल्पद्रुममल्लरीयं, डिण्डीरपिण्डीकरणा पयोधेः ।
कृतज्ञतावेणिलताप्रसूनं, गोष्ठीपदं केलिकलन्दिकानाम् ॥ ९८ ॥
श्रीमान् प्रसुर्धार्मिकपुङ्गवानामगण्यपुण्यैर्जनितो विधात्रा ।
वैदुष्यसीमामहसां निधानं, सन्धानमूर्धोघचरित्रयोश्च ॥ ९९ ॥
यद्भाग्ययोगेऽभ्युदितेऽभ्युदीतः, प्रतीतनामा तपगच्छ एषः ।
ज्ञानक्रियाशालिषु निर्विशेषं, सामान्यताध्यक्षतयैव वेधा ॥ १०० ॥

अत्राहुः—सत्यम्—

किं भाग्यसंवर्णनयाऽनया हि, नयाश्रयात् केवलया बलं स्यात् ।
उपासनाऽप्यस्य गुरोर्गिरिष्ठा, पुण्यस्य देवस्य गुरोः कृतेष्ठा ॥ १०१ ॥
आधाल्यतो ब्रह्मनिषेवणेन, सूरिर्द्वितीयोऽजनि चञ्चलसूदेः ।
द्वेः प्रसर्पन् विजितः स्मरस्तत्, स्त्रीभ्रूधनुर्निर्गुणमेव घत्ते ॥ १०२ ॥
दानं प्रकृत्वाऽस्य परोपकृत्वा, निभाल्य लज्जामलिनोऽवनम्य ।
खकण्ठपीठे किमिवाम्बुवाहः, खड्गं तडिहण्डमिपादधत् ॥ १०३ ॥
मन्ये कलेर्भीतमिव प्रतीतं, धन्यानगारादितपःसमग्रम् ।
गुरो श्रितं धीजमिवाङ्कुरौषस्त्वेष शीर्षे महसां समूहः ॥ १०४ ॥
गाढानुक्ता दयितेव सुरैर्जने दया चित्तमिव प्रविष्टा ।
तत्किं तदीया ननु विस्मरन्ति, भावा विभावाऽनुगताः स्वभावात् ॥ १०५ ॥
अहर्निशं ध्यानविधावधानाद्, भक्तिर्जने शक्तिरिवाङ्गजन्मा ।
सष्टैव निष्टकृत एव देवे, गुणा गुणेष्वेव रजन्ति जाल्या ॥ १०६ ॥
अवास्तवैर्द्रव्यबहुत्वैः किं, भावस्तवस्यार्थसमर्थनं स्यात् ।
तद्व्यानलेशोऽमिनिवेशश्चान्यो, महोदयं प्रापयति प्रसन्न ॥ १०७ ॥
चारित्र्यलीलालितैर्मुनीन्नुत्तनोति पदक्यायनिकायरक्षाम् ।
तद्विस्मयात्रिथ्वलशीर्ष एव, क्षमां निषत्ते कलयैव शेषः ॥ १०८ ॥
उपासना स्वीयगुरोरेन, मुनीन्दुनाऽकारि विकारमुक्ता ।
साक्षी जिनस्तत्र गुरुस्तसिद्धः, स्वात्मा च देवः सकलस्त्रिलोक्याम् ॥ १०९ ॥

यः स्याद् बहुस्वार्थनिबद्धबुद्धिः, स चर्मचक्षुर्विषयामुपास्तिम् ।
 करोति तत्त्वे तु निविष्टदृष्टिस्त्रिधापि तन्नाभ्यधिकं हृदेव ॥ ११० ॥
 अवामनन्ते न मनोऽखिलार्थप्रसाधने ज्ञानधनैर्निर्णीर्णम् ।
 तपःक्रियाबोधनिरोधनाद्यैः, सिद्धं मनः पारदवत् स्वसिद्धौ ॥ १११ ॥

वयं तु पश्यामः —

श्रीइन्द्रभूतिः प्रथितोऽस्ति शास्त्रे, श्रीवीरसंसेवनकर्मधीरः ।
 हेतुं पुनः प्राप्य जनप्रबोधादिकं स दूरे विजहार देशे ॥ ११२ ॥
 आदीक्षणाजैनपदाब्जसेवी, देवीभिरुद्गीतयशाः सुधर्मा ।
 पट्टेशिताऽभूत् स इवैष सूरिगुरोरुपास्तेर्ललितं तदेतत् ॥ ११३ ॥
 तस्मात् कृतं केवलभाग्ययोगव्यावर्णनैर्येन गुरावनेके ।
 कृताश्रयाः सन्ति गुणा यदीडाविधौ विधिर्न प्रभुरग्रधीमान् ॥ ११४ ॥
 तदस्तु वस्तु प्रतिपत्तिहेतुः, सेवैव देवैरपि कांक्षणीया ।
 यस्याः स्मृतौ श्रीगुरुराजमग्रे, प्रत्यक्षतो लक्ष्यमिवानमामि ॥ ११५ ॥
 एवं विवादे बहुभाग्यलभ्यान्, सभ्यान् परीक्षाकरणे महेभ्यान् ।
 नमाम्युपाध्यायगणद्विपेन्द्रान्, श्रीमद्विनीताद् विजयाभिधानान् ॥ ११६ ॥
 लक्ष्मीसलक्ष्मीकृतपूर्वलक्ष्मीः, परः स लक्ष्मीविजयः कविस्तम् ।
 पयोधरस्पर्धनधीरावं, पार्श्वस्थभावेन बलान्नमामः ॥ ११७ ॥
 प्रभोः पदाम्भोजरसोपलम्भाद्, भृङ्गायितं यैः सुधियां वरेण्यैः ।
 तान् वादसंवादद्वेषेऽवनम्रानन्वानतः श्रीरविवर्द्धनाख्यान् ॥ ११८ ॥
 लघौ गुरुत्वं च गुरौ लघुत्वं, संस्थापयन्तो भगवन्नियोगात् ।
 प्राज्ञा यशस्तो विजयाः सदाराधना धनादेर्विजयाः कवीन्द्राः ॥ ११९ ॥
 सतत्त्वतत्त्वाभिनिविष्टबोधास्तत्त्वादिसम्यग्विजया गणीन्द्राः ।
 श्रीहेम-सौभाग्य-जयादयोऽन्ये, गणिप्रधाना गुरुसन्निधानाः ॥ १२० ॥
 युक्तोऽत्र हर्षाद्विजयेन नाम्ना, तथा जयादेर्विजयाभिधेन ।
 गुरुप्रसादासवहुप्रमोदश्रिया प्रमोदाद्विजयाह्वयेन ॥ १२१ ॥
 नत्वाऽनुनम्याथ यथार्हमेतान्, गुरोः पुरोऽहं विनिवेदयामि ।
 विज्ञप्तिमेतामनुभाव्य सद्यः, प्रसद्य देयं ननु पत्रकं मे ॥ १२२ ॥
 पादान्तभाक्त्वेन लघुर्गुरुः स्याच्छन्दस्तदावेदयते प्रमाणम् ।
 भाष्येऽपि सिद्धं गुणतः प्रसिद्धे, शब्देन जातेर्विषयी विमर्शः ॥ १२३ ॥ इति रहस्यम् ॥
 श्लेषात् कचिलक्षणया कचिद्वा, वैचित्र्यभृतपत्रपिकाहपत्री ।
 श्रीमत्प्रभोर्मानसकल्पवृक्षे, विश्राम्यतां रम्यगिरा प्रमोदी ॥ १२४ ॥
 पश्चाद् गुरोर्दृष्टिसुधाप्रवाहैराप्लाव्यमानं दलमेव देयम् ।
 स्मार्यश्च कार्येषु जिनार्यनामे(?), भुजिष्यमुख्योऽस्त्विति मङ्गलश्रीः ॥ १२५ ॥

तपोगच्छपतिश्रीविजयदेवसूरिं प्रति श्रीविजयसिंहसूरिप्रेषिता

[९] — विज्ञसिका —

[आदौ श्रीमहावीरजिनवरनमस्काराः ।]

स्वस्तिश्रीमुद्यदुद्यदुसदधिपनमनौलिमौलिस्थरत्न-प्रोत्सर्पदीप्रदीप्तिप्रकरश्वरभरोन्मग्नमूर्तिः स्वयं यः ।
चित्रं नानामवाविर्भवमयसलिलेनजदद्भिन्नजेभ्यः, प्रस्फूर्जद्भक्तिभाग्यो जगति जिनपतिस्तारयेत् स श्रिये स्नात् ॥१॥
स्वस्तिश्रीपृष्ठमासः क्रमणनखमुवः सर्वदिग्भ्रण्डलेषु, प्रांशुप्रत्युग्ररज्जुव्रजवदिव समाकर्षयन्त्यः स्फुरन्ति ।
सद्भ्यः किं दत्तुकामाः प्रभवसमरमा अच्छदिग्वैभवस्य, यस्मोच्चैर्वश्यभावं नयतु स भगवान् माघदन्तर्विपक्षान् ॥२॥

स्वस्त्यस्माभिः समत्वं किमवयवनखैस्तज्जिनेन्द्रोः पदानां,
लब्धुं शक्नोति साकं स्वदशशतकौरप्यहो ! व्योमरत्नम् ।
यस्मादन्तस्तमोषा वयमिति च हसन्त्युच्छ[ल]द्भिः कौरैस्तं,
यत्तादोघन्नखौषाः स मयि निजदशौ[शा] तुष्टिपुष्टी विदध्यात् ॥ ३ ॥

स्वस्तिश्रीसमवायि शीरभगवत्पादद्वयं स्तान्निजाद्वैतध्यानविधानशुद्धमनसां तच्चेयसे भूयसे ।
नम्राखण्डलमण्डलप्रतिफलनौलिस्थमौलिस्फुरन्मालालीसुमनोव्रजः किमपि तत्तेजोऽमजद् यद्गुणात् ॥ ४ ॥
स्वस्तिश्रीप्रतिपद्धरागरसिका यत्पादकामाङ्कुशाः, प्रोच्चैः स्वीयकरप्रसारकरणैः संसूचयन्तीति किम् ।
भस्मद्रक्षणाश्रितौ भगवंतो ये रक्तचिताः स्वयं, ते केनोर्ध्वगतिं भजन्ति सततं निश्छिद्य सद्यस्तमः ॥ ५ ॥
स्वस्तिश्रीरिति यस्य शस्यचरणाम्भोजनयुग्माश्रितेः, श्रीरेव प्रतिवासरं सममजत् स्वस्मिन् प्रकृष्टान्वयम् ।
मन्ये तच्च विचित्रकृद्भगवतो यद्भक्तियुक्ताङ्गिनः, सद्यः स्वस्तिसमन्विताः प्रतिमवं भूयासुरस्मिन्न के ? ॥ ६ ॥
स्वस्तिश्रीरिव नः समाश्रयकृतेरासायतां वन्द्यतां, खलौकादिजगत्रयेषु भविनः संवीक्ष्य किं सम्मुखम् ।
जल्पन्तीति करप्रसारकरणाद् यत्पादकामाङ्कुशाः, स श्रेयस्तनुतां सतां स्तुतिकृतां तां तां ततां तां पुनः ॥ ७ ॥
स्वस्तिश्रीर्वहुरुपिणां सममजद् विद्यां यदंह्रिययात्, तद्भक्तिप्रणताङ्गिनोऽनुगमनाद् यस्यानुभावात् स्फुटम् ॥ ८ ॥
तत्सत्यं यदनकनम्रमविमिस्तत्पादकामाङ्कुशश्रेणीषु प्रतिविम्बितैः प्रतिदिनं कैः कैर्न साऽऽसाधते ॥ ८ ॥
स्वस्तिश्रीपरिभूषिताः प्रतिदिशं यत्तन्नखामीश्वरो, दीप्यन्ते किममर्षतस्त्विति सदा रक्तास्तमोर्ध्वसिनः ।
भस्मद्भक्ति[कृ]तां कथं परिमवलेतजगज्जन्मिनां, स श्रेयोव्रततीततीनवधनः श्रीवर्धमानः श्रिये ॥ ९ ॥
स्वस्तिश्रीप्रतिपूर्णां तनुमतां दत्तां स वीरप्रभुर्यस्योघन्नखराः कौरिंदिशि गतैः किं ज्ञापयन्तीत्यहो !
अस्माकं घुतिनिर्गरेषु विहितैः खानैः शुचीभूय मो !, श्रीमन्तः ! प्रतिपद्यतां नतिकृतेः शस्यात्मतां जन्मिनः ॥१०॥
स्वस्तिश्रीस्मितवारिजन्मवदना वक्षःस्थलस्यायिनी, मुक्ताहारलेतेव यत्कमभवस्फूर्जन्नखानां ततिः ।
तस्याः किं स्फुरदोष्टसंक्रमणतश्चमत्प्रवालघुतिर्भाति स्वस्ति तनोतु वः स भगवान् श्रीत्रैशलेयो जिनः ॥ ११ ॥
स्वस्तिश्रीततिसन्नः परिणमत्सर्पः स्वयं भूमिं यान्, धृत्वाऽऽसादि समस्तयस्तकमला दुष्टांहसां च क्षयः ।
लिप्सोस्तनुलां हियोऽपि नहि तेनोकैः पुरस्कुर्वतः, सूर्यं यस्य नखाः कौरिव हसन्त्येवं स वः श्रेयसे ॥ १२ ॥
स्वस्तिश्रीजनकोऽस्तु यन्नखततिर्मासत्कौरैः संनमत्, सन्मौलिं परिभृज्य सम्मुखनिवाऽऽलोकेत्येति वक्ति स्फुटम् ॥
चेदम्यन्तरदुस्तमोहतिपरास्तन्नः स्वचित्ते स्मिति, पचाऽऽस्मत्स्मितः प्रयाति न ह्रतो यस्मात् तमः सर्वतः ॥१३॥

तस्यास्त्वस्तु जिनेश्वरस्य चरणोद्धूतप्रभूतप्रभो-स्फारीभूतनखोत्करस्य च रवेः साम्यं कुतश्चिद् गुणात् ।
 एकं किन्तु समाश्रिता अपि विभामाद्यत्तमोनाशिका, नीचैस्तत्परमाश्रितास्तु नितरामुच्चैर्गतिं प्राप्नुयुः ॥ १४ ॥
 स्वस्तिश्रीगरिमागरिष्ठभगवान् सत्पुण्यपुष्टः प्रथं, शिष्टानां श्रयतां सतां यतिमतां तन्यात् प्रकृष्टं(ष्टां) श्रियम् ।
 यस्योद्यन्नखरोच्छलत्करभरः पिण्डीकृतस्तर्क्यते, रागः संस्तुवतां जयादिव पदे लग्नोऽस्ति रागोऽथवा ॥ १५ ॥

स्वस्तिश्रिया समधिगम्य यतः प्रसारं, मन्दारतो व्रततिवन्मस्तां प्रजग्मुः ।

सच्छायकायसचिरः शरणं भवान्तर्भ्रान्ताङ्गिनामिह स मोक्षफलं प्रदत्ताम् ॥ १६ ॥

स्वस्तिक्रमाब्जनखदर्पणमण्डलेषु, यः पश्यति स्ववदनं नतिकृत् प्रभाते ।

श्रीवर्धमान इव कः खलु वर्धमानो, न स्यात् स यन्नयविदुक्तिरनन्यथा स्यात् ॥ १७ ॥

स्वस्तिप्रशस्तपदपद्मपुनर्भवश्रीसंक्रान्तमद्भुततरश्च विलोकयन्ति ।

पद्मं तडागं इव वक्त्रममर्त्यगौर्यश्चित्रं तदत्र जडतोपचितं न तद् यत् ॥ १८ ॥

स्वस्तिश्रियाऽऽश्रितविशिष्टपदारविन्दद्वन्द्वस्य यस्य जिनपस्य समाश्रयेण ।

आमोदलन्धिरभवन् मधुपायितानां, चित्रं समापि मधुपत्वमहो ! नतैर्यत् ॥ १९ ॥

स्वस्तिश्रियं प्रथयतात् प्रथितां स देवो, यस्य प्रभोर्जगति चित्रकरं चरित्रम् ।

स्वर्वासिमौलिमणिकान्तिजलाशयेषु, स्वस्नानतोऽतिविमलीकृस्ते स्म तान् यः ॥ २० ॥

स्वस्तिश्रीभिर्भास्वदस्यांऽहियुग्मं, यत् संस्ताभिः श्रीयते तच्छ्रयेण ।

यद्वद् वृक्षैः सङ्गतेश्चन्दनस्याऽऽमोदाश्चिष्टैर्भूयते नैव कैः कैः ॥ २१ ॥

स्वस्तिश्रीभिस्तत्पदं शिश्रिये आ(स्त्रा)ग्, मत्वा तत्त्वाश्रित्य बाह्यां किमाह्वाम् ।

यस्मादस्मिन्नो तदन्या भवान्तर्भ्रान्तिश्रान्तश्रेणिकानां पदासिः ॥ २२ ॥

सत्पादाम्भोजन्मपद्माङ्कितं यत्, तस्मात् तत् स्यात् तन्निधानावलम्बिः ।

युक्तं यत्सान्वर्थसृष्टिर्विधातुर्यद्वल्लोके शीतरश्मिः सुधांशुः ॥ २३ ॥

मन्ये गत्वा तत्पदाम्भोजपद्मा, चौर्यं पद्मं तोयदुर्गं प्रविष्टम् ।

पश्चा[दा]दचौरवत् तत् तदादि, तस्माल्लेभेऽन्तःपुरःस्थायितां नो ॥ २४ ॥

तत्तन्नापि प्राप तत्तुल्यभावं, किन्तु स्वस्मिन् दूषणं पङ्कजत्वम् ।

युक्तं यस्माद् यद् यदूर्ध्वं विधत्ते, स्वः सलोकस्तत्तथा किं तदन्यत् ॥ २५ ॥

साम्यानासौ स्पर्धितस्याभवत् तत्, पद्मं लब्ध्वाऽगाधपानीयदुर्गम् ।

मत्वा तत्सत्पादपद्मः स्वरूपं, मन्ये जज्ञे कोपटोपात् स रक्तः ॥ २६ ॥

पश्चाद्धत्वा वज्रचक्रादिचक्रं, तत्पादस्तत् स्वीयलक्ष्म्या जिगाय ।

अप्युच्चैस्तं जाड्यदुर्गप्रभेदं, सलोकानां निर्मिमीते तदादि ॥ २७ ॥

तस्मान्मन्ये तत्पदस्यैव भीत्या, पद्मश्रेणिः कम्पतेऽद्यापि नित्यम् ।

गुञ्जद्वायुप्रेरिताङ्गच्छलेन, किं नैजं तं तोयदुर्गं प्रविश्य ॥ २८ ॥

चित्रं चित्रं यस्य सत्पादपद्मो, नीरागोऽपि स्पष्टरागी स्वयं यः ।

भक्त्या नम्रप्राणभाक्षु द्विधाऽपि, तद्धर्ता यत्तद्विशेषाजनानाम् ॥ २९ ॥

तं लब्ध्वाऽपि प्राणभाजो भजन्ते, तन्नः सिद्धिद्रव्यवासं परत्र ।

चित्राच्चित्रं तत्सतामेति चित्ते, किं वा सन्तोऽचिन्त्यमाहात्म्यभाजः ॥ ३० ॥

किञ्चिन्निजध्यानविधानतो यो, नयँस्त्रिलोकीं निजवश्यमावम् ॥ ३० ॥
 विश्वत्रये यः किल पूज्यतेऽहंश्चित्रं स लेभे नहि धूर्तभावम् ॥ ३१ ॥
 य उत्तमानामिह मध्यवर्ती, जहाति नो मानसतत्कारत्वम् ।
 विचित्रकृत तस्य चरित्रमेतत्, श्रीवर्धमानस्य विलोकयन्तु ॥ ३२ ॥
 घटे स वज्रप्रमुखान् स्वपाणावपि स्फुटे हन्ति विपक्षपक्षान् ।
 निश्छिद्य पापानि तथापि लेभे, सिद्धिं स्वयं तत्त्वलु चित्रकर्तुं ॥ ३३ ॥
 चोद्यं कथं मुक्तिपदप्रगामी, भवेजिनेन्द्रस्त्रिशलाङ्गजन्मा ।
 अद्यापि यावन्महतां मनोभ्यः, स्पष्टं समाप्नोति न यश्च मुक्तिम् ॥ ३४ ॥
 चित्तं सतां वासगृहं विधाय, तत्र स्थितस्तद्विहारीकरोति ।
 यः श्रीजिनाधीश्वरवर्धमानश्चित्रं तथाप्येष भगवन्मृदो ॥ ३५ ॥
 यं संस्तुवन्तः पुनरेव निन्दापरायणाः खोचितमामुवन्ति ।
 शुभाशुभं यच्चरणाद् विचित्रे, स रागविद्वेषहरस्तथापि ॥ ३६ ॥
 भगवन्मलक्ष्मीरपि योगिनां यो, न दानदाता तदपि क्षमायाम् ।
 तदेकरक्तात्मिजनव्रजस्य, चित्रं तथाप्येष समीहितप्रदः ॥ ३७ ॥
 येभ्यो जिनाधीश्वरयोगभृद्भ्यः, कदापि नो द्रुतरं भवान् यः ।
 तेषां न दत्ते निजगम्यमावं, चित्रं स कर्पट्यधरः कथं नो ॥ ३८ ॥
 जिनाधिपानां कलनीयरूपं, किञ्चिच्चरित्रं भुवने त्वदीयम् ।
 जाग्रन्महिम्नाऽपि निवासगेहं, मनःकृतं यत्परमाणुरूपम् ॥ ३९ ॥
 स्वस्तीन्दिरा यस्य सदैव सेवां, तदेकलुब्धा सरसां विधत्ते ।
 सच्छब्द-पद्मावपि यो विमर्ति, स्वपाणिपरे स तथापि दुर्गतः ॥ ४० ॥
 भक्तिप्रगल्भमाङ्गभृतां मनोन्मिषमर्घ्यं वचोवीचिगणास्तु यन्तः ।
 यथा यथा जगमुरहो ! तथा तथा, चित्रं घम्बेलजडाशयं तत् ॥ ४१ ॥

[नानाविधचित्रालंकारमयानि, पद्यानि ।]

जनानां विहितामोदं वन्दे श्रीवीरतीर्थपम् । परमश्रीप्रदं देवं दमकानननीरदम् ॥ ४२ ॥ — मुशालवन्धचित्रम् ।
 जनय श्रीजिनाधीश ! भववारक ! सन्मत ! । तत्त्वज्ञ ! ज्ञत्वतत्सार ! रसातं तत् तं ततः ॥ ४३ ॥ — त्रिशूलम् ।
 जङ्गनीतु तत् सातं तत् स मेऽहं ! सदा सुवि । विमुदोसजगल्लोकः कलोदयिकलायुतः ॥ ४४ ॥ — शङ्खः ।
 जम्भजिदं भक्तिभरमाणं यस्य तं संस्तुवे समम् । मतिमन्तमहं मयमममत्वमतामसम् ॥ ४५ ॥ — चमरम् ।
 जगत्तारकविस्तारि गम्भीरवरवाचयम् । यशोरमलसद्भाजजगद्भासततश्रियम् ॥ ४६ ॥ — श्रीकरी । शुभम् ।
 जय त्वं जगदानन्दप्रद ! प्रास्तमहर्षय ! । यन्नसः (१) स्तुतिकृद्भिश्चदैवतो दममोदरः ॥ ४७ ॥ — हलवन्धः ।
 जन्तुजातजयश्रीसात्, तन्याद् वः परमं पदम् । दरभूच्छायसद्भाततरणिश्चन्द्रदायतः ॥ ४८ ॥ — भङ्गः ।
 जगदुद्धृतिमातन्याय्यायवहीपयोधरः । रञ्जितानेकमृपालो गतितवित्तसामर्जः ॥ ४९ ॥ — धनुः ।
 जय श्रीकपङ्गज ! निजामलकुलध्वज ! । जगदुद्धर वीर ! त्वं प्रमदप्रकरं ददन् ॥ ५० ॥ — द्वाभ्यां खड्गः ।
 जगुर्जगत्समस्तसम्पदसुरपातुज ! । जलोद्यत्सदधनारावराजहृणभरो जनुः ॥ ५१ ॥ — शक्तिः ।
 जग्निनां मेङ्गलघातं जनय श्रीविभो ! ततम् । शमश्रीललनाहृतसङ्ग ! विश्वविचोपकृत् ! ॥ ५२ ॥ — छत्रं । शुभम् ।

जहीहि भगवन् ! नित्यं मदं तनु नुतं दमम् । कुरु भक्तियुतं लोकैर्नगधीर ! रधीगण ! ॥ ५३ ॥ - रयः ।
 जगतीगतसत्कीर्तिर्जिननिर्जितदुःस्मरः । रक्ष ततोऽरभिद्धी(द्वी?)र, सुमनोमनदत्त स ॥ ५४ ॥ - कलशः ।
 जप दासे भवोत्तंसपरदानप्रदः सतः । दादी(दा?)नघ ! रमादेवौ सेनघनवरप्रभ ! ॥ ५५ ॥ - अर्धभ्रमः । युग्मम् ।
 जज्ञे येन वृता सर्वा सद्बुद्धिः सिद्धिगामिनी । भजे तं तसदुस्तापतपसं सकलं जिनम् ॥ ५६ ॥ - शरः ।
 जग्मुर्यस्माद् विपक्षौघा भजेयं भवभेदकम् । कम्बुकण्ठं कलाकम्रं रंक्ताककं तकम् ॥ ५७ ॥ - सुद्वरः ।
 जवात् त्यक्त्वा मदं भव्य ! भज सन्ततमीश्वरम् । रजनीनाथवदनं गत्याऽसममतङ्गजम् ॥ ५८ ॥ - वज्रम् ।
 जडताभेदिपादाम्भोजन्मानं जिनपुङ्गवम् । जनतातारकं वन्दे, जपापुष्पौघपूजितम् ॥ ५९ ॥ - स्वस्तिकवन्धः ।
 जङ्घास्तम्भयुगश्रीभिर्जितशुण्डां(ण्डं) लसत्प्रभम् । भक्तियुग् भविसम्भारतमोरविकरं परम् ॥ ६० ॥ - ध्वजवन्धः ।

कल्याणवत्कान्तकरो जनप्रजकष्टार्तिभिन्त्यायकजे विभावसुः ।

कल्याणवृन्दानि करोतु निर्भ्रमः, कलायुतः कञ्जकरो नमद्भरिः ॥ ६१ ॥

जयश्रियं चेद् वरितुं समुत्सुकास्तत् त्रैशलेयं भजतां कथं न तत् ।

यदीयसत्कीर्तिं सुपर्वनिम्नगा, निर्माति नित्यं विमलं जगन्नयम् ॥ ६२ ॥ - अष्टारचक्रम् ।

आनन्दनं जनमनस्यनयेन मान-श्रीनन्दनत्रिनयनं विनतिं नयैनम् ।

नूनं जिनं विनयनम्रनरा नरेनं, पीनध्वनदधनघनस्वनमानतेनम् ॥ ६३ ॥ - २८ दलकमलम् ।

सुरनरभरपरशरणं, रदरम्यरमारतारतरवक्त्रम् । सुरवरकारस्करमारहरमरं वरकरं धीरम् ॥ ६४ ॥

स्मरपरवरकरचरणं रतिरकरं दरहरं निरस्तारम् । नरवारपरस्थिरतरपरमारं मारमारहरम् ॥ ६५ ॥ - यमलम् ।

विनमे नमतं तेन विनतं नयिनन्दनम् । भिन्नं मानवनं ध्यानस्थानं सन्नयनं जन ! ॥ ६६ ॥ - गोमूत्रिकात्रयम् ।

मादान्तरायमदनोत्कटदुष्टकुम्भिकुम्भिद्विपन् प्रवरभागतभीतिनीतिः ।

नीतिप्रयुक्तनतसङ्गतपाददामादा मानवान् प्रति कुरुष्व जिनेन्द्र सन्माम् ॥ ६७ ॥ - दर्पणः ।

२० संसारापारसारप्रबलसममहाकष्टक(कृ)न्नक्रवासः[:], संयुक्ताम्भोधिसाधिब्रुडदसमनृणां पातृपाच्छ्रीविलासः ।

सत्त्वान् पायादपादत्त भव सकुशलस्तारहारप्रकाशः, सर्वज्ञः प्रलसातः प्रणतसततसत्सिद्धिसिद्धिप्रदः सः ॥ ६८ ॥ श्रीवत्सः ।

श्रीवर्धमानभगवानसमानमानः, श्रीवर्धमानभगवानसमानमानः ।

श्रीवर्धमानभगवानसमानमानः, श्रीवर्धमानभगवानसमानमानः ॥ ६९ ॥

इत्थं वर्णनपद्धतिं प्रणयतां नानाविधालङ्कृतिश्रेणीभूषितनैकवृत्तनिवहैरानन्दनं सर्वतः ।

२५ नत्वा तत्त्वविदां महोनिधिमिमं सैद्धान्तितीर्थङ्करं, ह्री-श्री-बुद्धिनिवासमन्दिरमहो ! सस्फूर्तिकीर्तिश्रियम् ॥ ७० ॥

श्रीमहावीरजिनप्रणामकरणपद्धतिः ।

*

[अथ यत्र गच्छाधिपतेर्वर्षावासः, तन्नगरीवर्णनम् ।]

अथ सा नगरी नरामरासुरसद्विस्मयकारिणी परा । पथिकैः प्रथमं निजागतेरतिथित्वं समनायि चक्षुषोः ॥ ७१ ॥

परिपीय तदेकमन्दिरं, नवनव्यं प्रथमानमुत्सवम् । अपि तैर्जनितं विचित्रितैरिव जीवद्भिरहो ! सविस्मयैः ॥ ७२ ॥

३० वरवर्त्मविवर्तिनस्ततो, विषयीभूतविनोदिवस्तुनः । विशदास्पदमेत्य तां पुरं, परमानन्दपदं विजज्ञिरे ॥ ७३ ॥

तदवेक्षणतः स्वचक्षुषोः, किल निर्माय सुपारणां ततः । पुरि तत्र विमेनिरे निजं, स्थितिमाधाय कृतार्थमागमम् ॥ ७४ ॥

स्फटिकाद्रिसमस्फुटस्फुरत्स्फुटिकागारकराकरैरिव । दधती परिहासिकां तु या, प्रथितायास्तत एव किं दिवः ॥ ७५ ॥

किल तत्र समस्तवस्तु यत्, सकलं तन्नगरे सदूषणम् । सकलङ्कतया त्वनीदृशं, नगरेऽत्रास्ति तदद्भुतत्वभृत् ॥ ७६ ॥

- अर्घतः कुलकम् ।

तथा हि—

धनदः पुरितत्र योऽस्त्यहो !, स पुनः किं पुरुषेश्वरः स्मृतः । इह ते प्रतिषौधमद्भुता, विजयन्ते नवनव्यभोगिनः ॥७७॥
 किल तत्र य ईश उच्यते, स च पण्डः ससुतोऽस्थिमालिकः । इह ते शतशो विरेजिरे, सुपुरोऽनर्थविमूषणं महत् ॥७८॥
 न च तत्र तपोगुणाश्रिता, सुमनःपङ्क्तिरहोऽवतिष्ठते । इह सा च तदादि सद्गुणावलिकेलिप्रवरास्पदं मुदा ॥७९॥
 अपि तत्र महत्यहो ! घने, किल पञ्चैव चकाशिरे द्रुमाः । कुसुमैः सुरमीकृतान्तरे, विपिनेऽस्यामपसंख्यपादपाः ॥८०॥
 विबुधाधिप ऐककः पुनः, स तु गोपामिधया प्रसिद्धिमाक् । इह वासकृतः परन्धता, विजयन्ते त उदीत्वरश्रियः ॥८१॥
 न गरीयनगरीयसो गुणानिति तस्या अमरावती पुरी । अनुगच्छति किं यदत्र वै, स्फुरति श्रीमहिमा प्रभोर्महान् ॥८२॥
 विविधामलरत्नजालयोस्थितमण्डपहृतस्ववेगतः । प्रणमत्करसद्वतः पुनर्दिवि वैचित्र्यमधाद् यतस्त्वियम् ॥ ८३ ॥
 ध्रुविमानविमानताकृतोऽतिविशिष्टवगरिष्ठधर्मिणाम् । स्फटिकोपलकल्पितालयाः, किमु तद्दानजकीर्तयो वसुः ॥८४॥
 विधुविम्वमिलत्स्वमौ ... चद्रूपालिकोनेत्रतामृतः । स्फटिकाग्रिमविग्रहा गृहाः, किमु नाऽऽपुर्व्यजगं गयेशताम् ॥८५॥
 रविकान्तमयालयामया, कृतमार्तण्डमिया यया रयात् । वदनं सदनं कुतीर्थिनामदधत् प्रापितमीतिदुस्तमः ॥ ८६ ॥
 प्रसूताप्यतया पताकयाऽऽवृणते चञ्चलया यदालयाः । निजकाञ्चनकुम्भसन्निभं, समवेक्ष्य ध्रुमणिं स्म लजया ॥८७॥
 विमलान्नभूता शिरःसु नः, सकलङ्का स्थितवान् कथं भवान् । इति यन्निलयाः पताकया, ददते चन्द्रमसोऽतिताडनाम् ८८
 परमार्थभूतोऽमलात्मनः, सकलङ्का विकलङ्किनः पुनः । निगदन्त इदं यदालयाः, शशिलक्ष्माऽऽवृणते ध्वजोच्छ्रयैः ॥८९॥
 सततं पुरतश्च घृष्टतः, प्रसरन्नीलमणीशहस्विपा । परिबुध्यितदृष्टमूलास्तृणवुद्ध्या पशवोऽभवन् नताः ॥ ९० ॥
 यदगारशिरःस्वगैरिकोद् घटितस्पष्टघटोपलम्बितः । अभवद् ध्रुमणिप्रमान्निशि ध्रुवदीपप्रगणो विकाशभाक् ॥ ९१ ॥
 सुदतीवदानुविम्वतो, यदगारे विधुविम्वशङ्कया । कृतपक्षरसंस्थितिर्दिवा, विकटं कूजति चक्रमण्डली ॥ ९२ ॥
 निशि तारकविम्वितेक्षणाच्छशिकान्तालम्बितभूमिषु । कजबुद्धिभूतो न तत्सज्जर्मधुपास्तान् धृतवार्मधुप्रभाः ॥ ९३ ॥
 वियदायतवर्त्तगाहनादिव किं स्विद्यति शीतदीधितिः । गलदञ्छमुधामिपादिति, व्यजनन् वीक्ष्य यदालयध्वजः ॥९४॥
 शशिकान्तजयद्वाहली, विगलद्गारिश्चरा वनौ निशि । स्वमया विजयादिवाभवत्, श्रमखिन्ना ध्रुविमानसन्ततेः ॥९५॥
 अत एव किमत्र मीयते, ध्रुसदैश्वर्यभृता कृता इव । प्रतिविम्विततारकोत्करञ्चलतः सत्कुसुमौघवृष्टयः ॥९६॥—युग्मम् ।
 परिकीर्णमणीन् यदापणस्यल इङ्गालधिया व्यलोक्य तान् । ग्रहणोचितविक्रमोऽभवन्नगरे यत्र चकोरपक्षिणः ॥९७॥
 शुखादविलोकनेच्छया, दिव एव ध्रुपुरी तपस्विनी । अभवत् परिखामिपादसौ, सनिमित्तो हि विधिर्विधेयजः ॥९८॥

क्रमतस्त्वसोपलम्ब्य सा, स्वमभीष्टं पदेसेवनादि यत् ।

चलवीचिजलानुविम्वितञ्चलतो नृत्यति किं प्रमोदतः ॥ ९९ ॥ —युग्मम् ।

न चमत्कुदिदं क्षणेऽगुणं, प्रथमे द्रव्यमतर्कि ताकिर्कैः । प्रथमानगुणा....., सह यद्यत्र जनुर्जनैर्दधुः ॥१००॥
 शुणिनां गणनातिगा गुणाः, पुरि यत्र प्रसरन्ति सर्वतः । इव तद्भव एव कीर्तयः, परिपूर्णदुविमा इवामलाः ॥१०१॥
 अपि यत्र च सद्य ईप्सितैः, किल वर्षत्यखिले महीतले । अभवत् समग्रस्यवस्तुनः, परिलिप्तिमुखिनस्ततोऽर्थिनः ॥१०२॥
 अपि राजसमं विरेजिरे, कृतिनो यत्र विशिष्टदीप्तयः । अतिनिर्मलतामिताः पुरीललनाहारसमानसम्पदः ॥ १०३ ॥
 जिनशासनमग्न्यभूषणं, शुशुभे यत्र दधन् जनव्रजः । नगरी पुनरेव तं ततो, वसुधामण्डलमेव तां पुरीम् ॥ १०४ ॥
 अधिगम्य कलाः सदीप्तितां, किल जग्मुर्दनेकनागरान् । कमलासुतमित्रसुव्रता, इव सर्वाः क्षितिरूपरम्पराः ॥१०५॥
 अपि यत्र निवासिनः पुनः, सद्यशौम्यमुदन्वतः कृतः । अपि दिक्षु विदिक्षु विसृतं, गुणरत्नैरितरस्य यत्त्वधः ॥१०६॥
 नयशास्त्रमनन्यथापदं, जनतोदाहरणान्नयत्यदः । तपनीयमिव स्वशुद्धितां, कपपापापपरीक्षणेक्षणान् ॥ १०७ ॥
 इति रम्यगुणालिम्बिता, नगरी नागरनागरीभृता । जयति प्रथिता विचित्रकृत, स्वमया भूतलवर्तिचेतसाम् ॥१०८॥

अपि च यस्याम् -

वराकाराः स्मराधारा राजन्ते भृगलोचनाः । कलाकलापराजिन्यो न्यस्तकण्ठैकभूषणाः ॥ १०९ ॥

सारांगारावलीचारुचाध्वस्ततमोभराः । गुणप्रणयिसद्वाररञ्जितामरमण्डलाः ॥ ११० ॥

रुचिरानेकसद्वस्तुविस्मितानन्तमानसाः । लुलन्सुग्धकनीवक्त्रकान्तिस्मितलसदिशाः ॥ १११ ॥

गुणवत्यः स्फुरद्भारा रुचिरद्युतिभासुराः । नानाविहितशृङ्गारा राजत्पीनपयोधराः ॥ ११२ ॥

जयन्ति समलङ्कारास्तेजस्विन्यः कलस्वराः । पुरीगौर्यो मनःसारा लीलया रतिजित्वराः* ॥ ११३ ॥

— चम्पकमण्डितसिंहासनवन्धः ।

माराग्र्यशस्त्रस्फुटदीप्तिराजीराजीवनेत्रातिगुणाभिरामाः ।

रामाङ्गनाशीलगुणाः सुरामा रामालिवत्पत्रभृदस्त्यनामा ॥ ११४ ॥ — दर्पणवन्धः ।

१० यत्राऽऽभाप्रभमन्दिराणि च मही या संशयाऽनेकशो, ऽशोकं श्रीदललदशा वितनुते श्रीभाजनं भासिनी ।

तत्त्वातत्त्वविचारसारचतुराली सत्सलीलं सदा, दासश्रीततत्तदद्भुतमहादानं मुदा तत्त्वभृत् ॥ ११५ ॥ — मत्स्ययुग्मम् ।

रङ्गत्कासारसारं जलभरनिभृतं कोककोट्याढ्यनीरं, लब्धानन्तस्य शस्यश्रितिवरममलं सारसानन्दधारम् ।

रत्नौघावद्भुजप्रसृमरविमलाशोभिसोपानमालं, लघोद्यद्भुजव(?)लाद्वरजलजततीराजि राजत्यजस्रम् ॥ ११६ ॥

— श्रीवत्सः ।

१५ यस्यां पुर्यां सदाऽऽरामे नन्दनप्रतिमोपमे । उत्फुल्लकुसुमश्रेणीविकाशितदिगन्तरे ॥ ११७ ॥

सदालवालं किल रत्नविग्रहं, हन्ति प्रसारि स्फुटदुस्तमस्तमम् ।

विभ्राजि सत्काननमद्भुतं तरोः, सानन्दलोकाश्रितमुन्महःश्रि ॥ ११८ ॥ — युग्मम् । शरावसम्पुटचित्रम् ।

यस्मिन् महाहारिगुणो नरौघो, ललत्कलोद्यत नः स सम्पत् ।

चञ्चच्चरित्रः सुसुमालिततत् कृताततश्रीपरमेष्ठिपूजः ॥ ११९ ॥

२० यस्यां सदा दावरुचिश्चिदाढ्या, ससंमदा सत्समरूपपट्वी ।

वरं रमाभा ललना हि नानाशृङ्गाररम्याऽपगताभिमाना ॥ १२० ॥

यत्राऽङ्गनानामसमो महस्त्री, गाङ्गाम्बुदीप्रप्रभ एव वर्यः ।

गुणो नरान् सन्ततमोददो दोषभेददत्तादर एष भाति ॥ १२१ ॥

यदिभ्यसंसत्सदनं नगेन्द्रभाभामलश्रीश्रिततारम्यम् ।

२५ सत्यं त्यजद् ध्वान्तभरं सुशंसं, रराज जम्भारिविमानतुल्यम् ॥ १२२ ॥ — चतुर्भिर्वृत्तैर्नन्दावर्तवन्धः ।

सद्वाससोद्यप्रविराजमाना, नानागुणौघा प्रति सन्निवासम् ।

सद्वासना सल्ललनाऽस्ति यत्र, त्रपालुखद्यशसां निवासम् ॥ १२३ ॥ — भद्रासनवन्धः ।

दैवतेन्दुमुखी जिष्णू रामासङ्घः स्फुरद्वचाः । राजते स्वर्णराजिश्रीर्यत्रासंख्यकलावली ॥ १२४ ॥ — नागपाशः ।

इत्यादिचित्रकलितं यन्नगरं लेख इव विभातितराम् । विविधालङ्कारगृहं विबुधव्रजवर्णनीयगुणम् ॥ १२५ ॥

३० तत्र श्रीमति नगरे अवरङ्गाबादसंज्ञके नगरे । विविधविलासर्द्धिधरे तातपदन्यासपूततरे ॥ १२६ ॥

[यस्मिन् स्थाने विज्ञप्तिप्रेषकसूरिणा वर्षास्थितिः कृता, तत्स्थानस्य वर्णनम् ।]

अग्रंलिहानि सुधया धवलीकृतानि, देवाधिदेवभवनानि सतोरणानि ।

नानाविधानि पुरि यत्र विभान्ति सम्यग्, हारश्रियं किल दधन्ति पुरेन्दिरायाः ॥ १२७ ॥

श्रीवर्धमानजिनराजगृहं विगाति, यस्मिंश्च देवकुलिकाश्रितमद्भुतश्रि ।

किं नीतिरिति विविमीक्षितुजातकामः, शृङ्गालिमण्डितगिरिशिरः समागात् ॥ १३८ ॥

यस्मिंश्च वीरजिनराजगृहे प्रदीपाः, शोभां दद्युः पवनप्रेरणपूर्णिताङ्गाः ।

श्रीमज्जिनेन्द्रममिवन्दिमुमिच्छया किं, माखानिवेत इह कल्पितमूरिरूपः ॥ १२९ ॥

विपक्षपक्षक्षयकार्यदक्षो, विराजते यत्र महीमहेन्द्रः ।

विशेषतो न्यायविधेर्विधाता, स्वीयप्रजापालनवद्धरागः ॥ १३० ॥

तस्मात् कलाशालिजनालिमास्वच्छ्रयं दधानाद् गुणराजमानात् ।

भूमामिनीसत्तिलकायमानात्, सरोतररतोऽनिशलब्धमानात् ॥ १३१ ॥

संयोजितश्वासुभक्तिमात्रा, भावामिधानस्य पितुर्निदेशात् ।

औत्सुक्यमूलीपतिशासनेन, निमग्नितः सम्मदधीसखेन ॥ १३२ ॥

उल्लासवान् खेहभरप्रबुद्धः, प्रमोदसम्पूरितचित्तवृत्तिः ।

उत्कण्ठया कुण्ठकृतप्रमादः, संयोज्य पाणिद्वित्याम्बुजन्म ॥ १३३ ॥

विज्ञप्तिकां वितनुते सुविधिप्रधानामानन्दतो विजयसिंहशिशुः प्रवर्हाम् ।

आवर्तकैस्तरणिमूर्त्तिमितेर्विधाय, सद्बन्धनं विनयनप्रशरीरयष्टिः ॥ १३४ ॥

कृत्यं यथोद्गच्छति तिममनौ, जम्मारदिग्भूपरत्नसौ । प्रध्वस्तविस्तारितमः समूहे, सच्चक्रवाकीमुदमादधाने ॥ १३५ ॥

पयोजिनीखण्डितनायकानां, हिमांशुसम्मार्जनकृत्यकृत्यैः । प्रसारितस्मेरतदीयवक्त्रप्रलम्बनैजप्रयितांशुपाणौ ॥ १३६ ॥

माङ्गल्यगीतध्वनिपूरितोद्यद्दिग्मण्डले कूजति पत्रिपङ्क्तौ । चालार्करक्तद्युतिकुङ्कुमौषधिविलितघात्रीललानानाङ्गे ॥ १३७ ॥

स्मेरीभवस्त्रजयुजगर्भप्रसुपत्पादपदोपघातैः । पतत्प्रमृताद्भुततत्पररागसौरभ्यसम्पूरितजीवलोके ॥ १३८ ॥

मृदङ्गमेरीतततालतालीवीणाघवाद्यकणितप्रसारैः । व्यामोहितानेकसुविधविद्याधरव्रजस्तम्भितसद्विमाने ॥ १३९ ॥

घरद्वसंघट्टनपिष्टसक्तुप्रांद्भुवत्सौरभरकुलाज्या । स्वसद्यसंसर्पणवद्धरागश्वत्समाकर्षितपान्यसार्यैः ॥ १४० ॥

विनिर्मितस्तस्त्रिकपूरणायाममालभूपालविराजितायाम् । श्रद्धाभिरामप्रवर्हताहर्तीसम्पूरितायामनिशं समायाम् ॥ १४१ ॥

स्वाध्याये सद्विधिना श्रीमत्प्रज्ञापना जिनामिहिता । विविधविचाररसालाऽभिवाच्यते मोक्षतरुवीजम् ॥ १४२ ॥

व्याख्यानवाचनविधिः प्रथमाङ्गसूत्रवृत्तेर्धर्मव वरिवर्ति विदां पुरस्तात् ।

अध्यापनं दमिजनेऽध्ययनं स्वयं च, सार्वप्रणीतवरशास्त्रगणस्य शश्वत् ॥ १४३ ॥

योधोपधानवाहनमनिशं तथोग्यताविशिष्टेषु । सानन्दनन्दिमण्डनपूर्वकमुद्यद् प्रतोच्चारः ॥ १४४ ॥

इत्यादिधर्मकृत्ये प्रवर्तमाने प्रमोदसन्दोहात् । कृतसङ्केतमिवाऽऽगाद् वार्षिककर्वापि पर्ववरम् ॥ १४५ ॥

तैस्मिन् द्वादशदिवसान् यावदभारिप्रवर्तनं प्रकटम् । पद्माष्टमादिदुस्तपतपसस्तपनं विशेषेण ॥ १४६ ॥

दुष्टकर्मनिवृत्तिः साधर्मिकमोषणं सुसन्तोषम् । श्रीफलपूगफलाद्यैः प्रभावनाविरचनं लोके ॥ १४७ ॥

महोत्सवाद्वैतनवक्षणेपु, सद्विषयसम्याख्यसमाजिकायाम् ।

गीर्वाणकारस्तरकल्पकल्पसूत्रस्य वृत्त्या सह वाचनं च ॥ १४८ ॥

गम्भीरशब्दध्वनिरीकृतजीवलोकरम्, वादित्रवृन्दविधिवादनपूर्वकं च ।

गानां विलासयुवतीजनगीयमाने, श्रीजैनचैत्यपरिपाटिकया प्रवृत्तम् ॥ १४९ ॥

इत्यादिधर्मकृत्यं प्रवर्तितं जायते च (स्म) निर्विघ्नम् ।

श्रीतातनाममघ्नप्रसादतः श्रेयसा सहितम् ॥ १५० ॥

अपरं -

को दुग्धान्धिभवां बभार समरे कीदृग्भवेद् भाग्यभा, कः कृष्णाग्रजम् पुनः सुकृतिनः कृत्येषु को कुर्वते ।
पुण्याङ्गिप्रतिबोधका भगवतः का चन्द्रतुल्यं च किं, प्रद्युम्नरिपुर्जनाः प्रति शिवं गन्तुं वितन्वन्ति काम् ॥

पाश्चात्योऽक्षरयुग्ममुक्तिर इह स्याद् व्यस्तमानन्दता,

कुर्वे संस्तुतिगोचरं सुविधिना श्रीमद्गणाधीश्वरम् ॥ १५१ ॥ - पट्पदी ।

॥ श्री म द्वि ज य दे व सूरि गुर वे न मः ॥

सकलभूतलमण्डनमद्भुतं, विजयकारिपदद्वयपङ्कजम् ।

भविककल्पितदानकरं सदा, मतिततिप्रकरं करुणाधरम् ॥ १५२ ॥

भविककोककदम्बकभानुमं, जगति विस्तृतवामयशःश्रियम् ।

विमलकोमलकोकनदप्रभक्रमयुगं गजभासुरगामिनम् ॥ १५३ ॥

निजकुलामलपङ्कजकाननारुणसमं समतारससागरम् ।

करणकान्तिजितामरभूधरं, विजयदेवगुरुं नुतिमानये ॥ १५४ ॥ - परिधिः ।

कमलाकरकर्तारं भूविस्तृतयशोभरम् । लक्ष्मीलीलासु कमलललत्सत्पाणिपुष्करम् ॥ १५५ ॥

मनोज्ञोद्यत्कलाधारं तन्वन्तं भूरि मङ्गलम् । जन्तुसङ्घातकमलकाननान्भोजसोदरम् ॥ १५६ ॥

पद्मन्यङ्कारिसुकरं द्वयं भाभारभासुरम् । पटिष्ठसद्गुणाधारं जनोद्धृतिवृत्तादरम् ॥ १५७ ॥

विशदाचारनिकरं करणं प्रणताभरम् । ततकल्कहरं धीरं नरप्रश्रुतोत्तरम् ॥ १५८ ॥

रम्यानेकगुणागारं दासीकृतनरामरम् । तिरस्कृतद्वेषिवारं तिथ्याधाराधने परम् ॥ १५९ ॥

कलाभूत्समसत्तेरकमलं सिद्धिकृत्करम् । नाथं कलाचक्रवालरत्नसन्ततिसागरम् ॥ १६० ॥

विस्तारिज्ञानसम्भारं कोमलक्रमपुष्करम् । कर्पूरभररुक्चौरबन्धुरश्लोकविस्तरम् ॥ १६१ ॥

भासुरानेकचतुरभक्तलोकप्रियङ्करम् । गणनाति[ग]सत्सारं विनतानेकनागरम् ॥ १६२ ॥

तप्तानन्ततपोवारं मतिमद्वरबुद्धिरम् । संशयालिरसासीरं यवनोद्धोद्यत्तत्परम् ॥ १६३ ॥

मदनादिविजेतारं कोपपादपकुञ्जरम् । रत्नत्रितयदातारं कमनीयवचोभरम् ॥ १६४ ॥

दर्शनामोदितापारभव्यभव्यजनोत्करम् । मन्दराचलवद्धीरं गन्धमातृप्रभाकरम् ॥ १६५ ॥

जयश्रीप्रस्फुरद्वारसुभगाभोगभास्वरम् । गात्रसौरभ्यमन्दारनगप्रतिमताधरम् ॥ १६६ ॥

जगत्स्थवस्तुवेत्तारं लावण्यावलिबन्धुरम् । रत्नाकरसुगम्भीरं कष्टविदवानलम् ॥ १६७ ॥

कारुण्यजलनेतारं नारीगीतगुणोत्करम् । नयनानन्दधातारमञ्जतानलपुष्करम् ॥ १६८ ॥

मधुकृत्स्थितिसत्तारं रत्नद्युतिनखोत्करम् । सागरोन्मादभेत्तारं रङ्गसिद्धान्तसागरम् ॥ १६९ ॥

रसज्ञहृद्द्रुमे कीरं काञ्चनद्युतिवत्करम् । जिनोक्तानुगगीर्वाणमभीप्सितपदार्थरम् ॥ १७० ॥

भूतप्रेतनिशाचरलब्धभीत्यभयं करम् । जगज्जनगणाधारं देवदेवीमनोहरम् ॥ १७१ ॥

गुरुतापारकूपारं नुवत श्रीमुनीश्वरम् । मानवास्त्रिजगत्तारं ये समिच्छन्तु मङ्गलम् ॥ १७२ ॥

महानन्दपुरीद्वारं जन्तुव्यामोहकृत्स्वरम् । देशनाभिन्नसंसारं सूरिसन्मौलेशेखरम् ॥ १७३ ॥

गुरुं सर्वार्थविस्तारवेत्तारं हतभीभरम् । [†..... ॥ १७४ ॥]

- कङ्कणवन्धचित्रम् । एकोनविंशतिभिः (त्या?) कुलकम् ।

रसेन नन्दनं सारलक्षणे नरकीर्तिरम् । रक्षकं कमलाकारं रङ्गद्रुमपुष्पं स्मर ॥ १७५ ॥

कङ्कणमयस्यस्तिक १ चमर २ वीजपूर ३ कमल ४ धनुः ५ स्वपनिका ६ दिवित्रमयस्रोतः ॥

कुमल्युच्छलदर्पकंसप्रणाश !, प्रसृष्टौ मुकुन्द ! प्रवर्हप्रशंस ! ।

ललन्नीतिसद्रीतिकृत्कप्रकीर्त !, भवन्तं स्फुरद्भानमानौम्यशङ्कम् ॥ १७६ ॥

महानन्तभावारिमालाविशालद्रुमोद्भेदमत्तद्विपेन्द्रैकसारा ।

सदा तावकी नाकिनम्य प्रकुर्यात्, सुसृतिः प्रशंसापदं मामगम्यम् ॥ १७७ ॥

चकास्ति प्रभो ! प्रास्तसान्द्रामतन्द्रान्धकारा वचश्चातुरी तेऽतिचन्द्रा ।

नमत्सञ्चकोरावलीनां प्रमोदप्रदाने हि नक्तं दिवा सावधाना ॥ १७८ ॥

तितीर्षा यदि स्यादपारं विसारं, प्रसारि प्रतिप्राञ्जसंसारनीरम् ।

कथं तन्न भक्तः प्रभोः प्रत्तसंसारपारस्य कन्त(कं त)द्भयालिप्रकप्रः[म्प्रः] ॥ १७९ ॥

भजेयं भवन्तं भवद्भनाशं, भदन्तामयानाममायेभसिंहम् ।

महायः स्फुरत्तत्त्वसद्वत्तभासं, विसन्तापमानातिसद्येति भीह ! ॥ १८० ॥

—प्रथममध्यमणिहारबन्धः ।

प्रतिष्ठाप्रकृष्टः सुरैर्वन्धपादः, स्फुरत्तीक्ष्णप्रज्ञावताऽगम्यभावः ।

स्तीशक्षितीशमिमानप्रहर्ता, शिवं रातु रम्भासदागीयमानः ॥ १८१ ॥

खरांशुप्रभस्ते प्रभोजं प्रतापो, जनाम्भोजखण्डप्रभोदैककारः ।

प्रकाशी यतः सर्वदिक्ख्यातकान्तिर्यतोऽनेकप्रद्वेपिष्का असौख्याः ॥ १८२ ॥

तरी कोपमानाऽस्ति ते श्रीमुनीश !, प्रमज्जस्ततः सन्ततं तारणश्रीः ।

प्रभो ! हृत्संयोजे ममैवं विचित्रं, जडत्वं न प्रस्पृष्टमस्ति त्वयैव ॥ १८३ ॥

हृत्तानन्तलोकोपपङ्कं मनोजान्धकारापहं संमज्ज घ्वस्तकल्कम् ।

रंसायां यतः स्युः स्फुरद्द्रव्यमाजस्तमोमण्डलं ध्वंसतो नारतीवम् ॥ १८४ ॥

जम्भारिमुख्यानतसर्वदेवं, वन्दे सदा प्रास्तकुमानामयम् ।

यमासमश्रीपरिसेविताङ्गं, गतामयं श्रीकरमङ्गभाजः ॥ १८५ ॥

नयश्रियं दारितसर्वकोपस्ततस्वगीर्वारितपापपङ्कः ।

यशोमलः सन्ततवीतशङ्कोऽकोपप्रभुस्तापहरः शिवाय ॥ १८६ ॥

वशमिगीतोऽवतु सुरिराजो, वन्दारुदृणां शिववर्षकश्रीः ।

विवर्जितपञ्जजिनावलीनां, वरेण्यसम्बोधिबचःप्रपञ्चः ॥ १८७ ॥ —पदकडी ।

तितीक्षाक्षमं प्रीतिगीतं भजामो, जगत्यां रतिप्रीतिकृच्चारुगीतम् ।

तिलोत्फुलपुष्पाभरूपखनाशासुदीर्घाकृतिन्यकृतोद्यत्दीपम् ॥ १८८ ॥

तिरश्चीनमुचैः प्रकाशं जगाम, प्रतापैकतिग्मद्युतिस्ते मुनीश !

तथा चेन्न तदुत्तमस्तत्कथं भोऽतिनीचैर्गतं दृश्यते तत्त्वतस्तत् ॥ १८९ ॥

तमानम्यतां मुक्तदुर्दम्भमादं, जनौघामितप्रचसत्प्रभोदम् ।

दोद्भेदयद्वादरं प्रस्फुरच्छ्रीभरं सम्मदं बोधितानेकविप्रम् ॥ १९० ॥

महासुरिसंस्मरणे ! दम्भभीते, पदं ते समं सेवते यः समोदम् ।

प्रशंसश्रियो भूरिसत्तिग्मभातुप्रतापी न प्रथ लभेत् कः सुनीतिः ॥ १९१ ॥

नन्तामानमायानघाले नमस्या, नरस्य(स्ये?)न चन्द्राननश्रीर्नमस्ते ।

असामाद्भुतायागदाले ममास्या, न तस्येह मद्राम्बुजश्रीगमस्ते ॥ १९२ ॥ - द्वितीयमध्यमणिः ।

यशःपूरिताशं तमोनुन्नपाशं, भजामो जयश्रीपयोजैकमानुम् ।

तवांहिद्वयं सूरिसत्पञ्चवक्त्रप्रभ ! श्रीणितप्रस्फुरत्सर्वभूष ! ॥ १९३ ॥

रमाभारविस्तारसत्सारकारं, स्मिताशं वरश्लोकसोमैकभासा ।

तपोद्युम्नभाजं हताकामसार्थं, नमस्यामि तं संहरन्तं विशङ्काम् ॥ १९४ ॥

तनुश्रीप्रभो ! ज्ञानदानं विशालं, मयि प्रततन्वस्वधैर्यासमान ! ।

महामोहमत्तेभनाशप्रकृष्ट !, द्विपारेः समक्रीडितस्वस्तिवास ! ॥ १९५ ॥

कपाटाभवक्षःस्थलं राजमान(नं?), स्फुरत्कीर्तिकम्रं सृजन्तं गतारा(र)म् ।

सुलोकावलीं संश्रये रञ्जितोद्यजनौघं वसुस्फारसदीप्तिभारम् ॥ १९६ ॥

कुक्कर्ममत्तद्विपदन्तिशत्रुर्महद्भुनिः कामितकामकुम्भः ।

रङ्गद्रुणोऽमन्दमुदः प्रकुर्यात्, तमःप्रहर्ताऽमितमोहभेत्ता ॥ १९७ ॥

- मध्यमणिद्वयमण्डितवृत्त ३ पदकडीकलितहारवन्धचित्रम् ।

कुशलकमलासम्यक्चन्द्राननातिलकप्रभ ! । प्रवरनखरप्रख्यातश्रीप्रवर्हकरव्रजः ॥ १९८ ॥

यतिततिपतिः सन्तं ततं ददन् प्रमदं प्रति । नयनुतं परं सातं कान्तं नमत्सकलासुर ! ॥ १९९ ॥

- दवरककाव्यम् ।

नयेऽहं तरुणीगीतवरानन्तयशोभरम् । रङ्गद्वनाघनारावं तं नुतिं धीरतानगम् ॥ २०० ॥ - मुशलम् ।

नमस्यं श्रीकरं सत्त्वचित्तेप्सितमरुन्नगम् । गणतातानगन्ताररतागं सुमसंसुगम् ॥ २०१ ॥ - त्रिशूलं । यमलम् ।

ननममत्यसा पापं सापारश्रीदमच्छगम् । गच्छमंदम्भसम्भाररम्भागर्जदनेकपम् ॥ २०२ ॥ - शङ्खः ।

नय त्वं तपसा पञ्चप्रमाददनोऽज्ञपः । परमः ससमत्वश्रीश्रीसम्भारं रसज्ञ ! ॥ २०३ ॥ - श्रीकरी ।

नमस्तमस्तमक्षिप्रभेदतत्पर ! नैकप ! । परपञ्चापरम्परापरास्पद पदापत ॥ २०४ ॥ - चामरः ।

नतमादं महोधामापमानारामयाऽस्ति तम् । तत्त्वभृत्त्वां महद्दध्यानं भजे महत्सु साहसम् ॥ २०५ ॥ - हलः ।

न मानस्त्रिजयामोदं परमार्थप्रदैनसः । सदा क्षयंकरामन्ददमनन्ददयाप्रद ! ॥ २०६ ॥ - भल्लः ।

नन्दाकंप्रभादक्ष ! स्तुत्येष्टप्रकरप्रद ! । दमिमानद ! सत्पादतुष्टिपुष्टी भवजन ! ॥ २०७ ॥ - धनुः ।

नयसद्व(द्ध?)नकं दानसदागदविनाशन ! । नमामि त्वां सतां शर्मप्रदं परमसत्यन ! ॥ २०८ ॥ - द्वाभ्यां खड्गः ।

नमन्नरवराधाममतिप्रशमभृन्मन ! । नरानन्दद ! जीयास्त्वं यावारप्रकरानम ॥ २०९ ॥ - शक्तिः ।

न सममहं प्रकामं नवीमि समनिर्भरम् । मम संहतापायं महन्मद्रप्रदाभय ! ॥ २१० ॥ - छत्रम् ।

नरौघाभिनतो वाम ! यमनाममनामयम् । यत्नतो हर सूरिन्द्र ! दमभाररभामद ! ॥ २११ ॥ - रथः ।

ननु भानुसमीज्ञानगुणवद्भुस्तास्पद ! । दमी ननदरः कंजनयनो जय सच्छमी ॥ २१२ ॥ - कलशः ।

नम मीमं न दामीमं मनमानद ! निर्भ्रमी । मीमाभतारयो निन्दा मंनतानन्तरं दनम् ॥ २१३ ॥ - अर्धभ्रमः ।

नतवासवनाङ्गन ! नगेनासमधीरतः । नरधीप्रद सद्धान ! नदा संगम्यवातन ! ॥ २१४ ॥ - कमलम् ।

नमन्तु वरविद्यादिप्रदं कम्प्रसुलोचनम् । नराश्चञ्चद्रुणं तं श्रीविष्टारारामतासमम् ॥ २१५ ॥ - शरः । - त्रिमिर्विशेषकम् ।

नव्यनिन्दां कजस्त्रासं घ्नन्तं च सकलं तमः । मदमधमहामन्ददमधामसमं नम ॥ २१६ ॥ - मुद्गरः ।

नक्षत्रदमिभिः क्लृप्तचक्षुःसर्ववरोद्गमः । मङ्घ्रिन्दुरिव निर्भिन्धाद्भुस्तमस्ततमीश ! नः ॥ २१७ ॥ - वज्रम् ।

नन्दि वितनु सद्भ्यानिन् ! नद्धमाशु तमोगणम् । नराणां हर सद्गीतिनयशर्मप्रदः सदा ॥ २१८ ॥ - स्वस्तिकः ।

नदीव सारवायुज्ञाता तेऽमला कामदुर्मदान् । दीनो हन्त्येव यत्पद्मान् संसारशङ्करस्व ! ॥२१९॥ - पताकाबन्धः ।
तं श्रीमन्तं महस्त्रिप्रवरमभिनुमः सर्वदा दत्तसातं, तत्त्वं पञ्चप्रमादक्षम् ! नम नमं नो दिशन्तं नितान्तम् ।
तत्तच्छ्रीदं परार्थप्रद ! ससमगुणं सप्रसर्वं सुकान्तं, रङ्गजम्पत्यतत्सदनममयदभी ननभन्मं न दारम् ॥ २२० ॥
- परिधिकाव्यम् । एभिधित्रैर्विशतिदलकमलबन्धचित्रम् ।

सतां मुत्प्रकरोपार्मिर्द्रं भुवि गतालयः । दत्तां निस्तारकृद्भ्यगुणैस्तारतरोरुक्तः ॥ २२१ ॥
श्रीमन्मुनीन्द्र ! पापानि, छिन्याद् भुवनमण्डन ! । मक्तिनिर्मरसद्रव्यवन्दिताहिसरोरुहः ॥ २२२ ॥

- नागपाशबन्धः ।

ससम्पदमुदा तारं नूतं मां कुरु रक्षक ! । यशोधःसुनुताधीतिकारः सन्याययादरः ॥ २२३ ॥
यतनाश्रीर्हा नाऽधारजभोषमदानिह । नयतत्तमहो ! रम्यामापरो निर्दरस्तु वः ॥ २२४ ॥
जगत्तादमने मावं हतप्रयासधीवर ! । प्रत्तमानय मन्दारप्रभ ! स्वश्रेयसं ददन् ॥ २२५ ॥
जयं सद्रतसन्नानामन्दश्रीद ! महन्मुने ! । रादामानानावधारहरनूत ! जनप्रभो ! ॥ २२६ ॥
मायाघकुसुमे रुषी दारवं निर्जेरं हकम् । प्रणयन्तं यशोमन्तं घनतत् सुयमं नुमः ॥ २२७ ॥
हन्ता दारपी रम्याऽतिप्रमाकामपरस्वर ! । सत्श्रेणिन्यायदो यः स रयादनु ददन् वरम् ॥ २२८ ॥
- युगम् । परिधिः ।

कञ्जपादद्वयाम्भोजश्रीकृताम्भोजसज्जयम् । संवारिसमाभासं सस्फूर्तिश्रीकलाभृतम् ॥ २२९ ॥
तत्त्वाधारं गजेन्द्रमगमनश्रीप्रधारकम् । कष्टाम्भोषिनिमज्जृतारणैकतरीप्रमम् ॥ २३० ॥
नागगुणकलावामं दम्भदावामिचारिदम् । श्रीमुनीशं स्फुरज्ज्ञानं दरवारनिवारकम् ॥ २३१ ॥
कलसं मक्तां कामं कामितं कर्ममर्महम् । प्रणमन्मानवानां मुद्दायकं नायकं सताम् ॥ २३२ ॥
राजमानं तपःश्रीमिर्नेमुषां विहताषकम् । कलधौतप्रमोद्यत्श्रीमासुरं महिमाकरम् ॥ २३३ ॥
नाराचमूलतं मानारमेदविहतादरम् । पां प्रति प्रगतश्लोकं वर्णितग्रन्थपेटकम् ॥ २३४ ॥
कन्दर्गजद्रवं मोहमिदं कन्दर्पशङ्करम् । तिग्ममानुस्फुरदनुनप्रतापश्रियं सदा ॥ २३५ ॥
जगज्जनगंगाधारं तपस्विन्याधिवारकम् । कथितानन्तसन्मार्गं प्रभूतविजयश्रियम् ॥ २३६ ॥
भोजमानतमुषं माकुशलारामनीरदम् । घनतीर्थकदम्बैकयात्रासुविधिकारकम् ॥ २३७ ॥
कजश्रेणिसमन्वासां प्रकाशितमहागमम् । तपागणपतिं भीक्षयनिर्मयदायकम् ॥ २३८ ॥
दासीभूतसुरश्रेणिं धीरसद्गततायकम् । कदर्यितमहाकोषं वरचन्द्रसमाननम् ॥ २३९ ॥
निरवद्यतपोभाजं कलया कलयाश्रितम् । हंसमगमनश्रीमी रक्षितानेकलोककम् ॥ २४० ॥
कस्याजलधिं विप्रदत्तचर्मं सुमानिनम् । विच्छिन्नप्रवलापायं शोकमूषरवज्रिणम् ॥ २४१ ॥
यशस्त्रिगुणविरूपातं तप्रादिजयकारकम् । कञ्चपोन्नतपादाब्जमरुणाधरपल्लवम् ॥ २४२ ॥
तत्प्रदत्तसद्गोषं सुन्दराकारमण्डितम् । तथैव कृतसिद्धान्तं नयशास्त्रादिधारकम् ॥ २४३ ॥
कमनीयमहान्यायं भवप्रान्तहृत्तमम् । नखश्रेण्युच्छलद्भानुं तारस्वर्णमणीकरम् ॥ २४४ ॥
हरिवर्ण्यशोमारमष्टदुष्कर्मभेदकम् । कलिकालेऽपि गरिमदायकं सर्वशङ्करम् ॥ २४५ ॥
रक्षाकरं जनव्याधीतिष्वंसकरणे परम् । याचकावलिसङ्गीतं लक्षणाच्चित्तमूर्तिकम् ॥ २४६ ॥
कदनच्छेदकं क्षिप्रं तन्वन्तं दिक्षु सज्जमायम् । संहरन्तं जगच्छङ्कां रत्नयुतिरदप्रमम् ॥ २४७ ॥
परोपकरणे दक्षं भट्टारकविशेषकम् । कल्पितत्वच्छरण्यानां स्वर्गापवर्गसौख्यदम् ॥ २४८ ॥
लक्ष्म्यालीविशदावासां न्यायसिन्धुनिशाकरम् । निन्दावलीकुलारामं श्रेयस्वतिविधायकम् ॥ २४९ ॥

कलाशालिमहापायचाणुरैकमुरच्छिदम् । गणाधीशं जगद्धेयं यानरत्नं शिवाध्वनि ॥ २५० ॥
 ललितप्रस्फुरद्वाचं संकीर्तितनारकम् । कमलोपमपादाब्जं दलभीत्यपहामिधम् ॥ २५१ ॥
 तुष्टचित्तः ससम्भोदं रञ्जितो मुखदर्शनात् । वन्दामि श्रीस्थिरासूनुं दर्शनस्य प्रभावकम् ॥ २५२ ॥

गतप्रत्यागतरीत्या परिधित्रयराजितं ९६ दलकमलवन्धचित्रम् । २४ कुलकम् ।

५ तपगणकमलविकाशनदशशतकिरणैकसममहं वन्दे ।

श्रीविजयदेवसूरिं कामितवरकामकुम्भनिभम् ॥ २५३ ॥—इयं परिधिः ।

तमपथदशशतकिरणं पञ्चजनव्रातशरणसमचरणम् । गणसिन्धुशीतकिरणं नवपातकपङ्कभरहरणम् ॥ २५४ ॥
 कमलैकतुल्यचरणं मदरेणुमस्तमानताधरणम् । लब्धिविधिनीतिकरणं विश्वामण्डलविभाकरणम् ॥ २५५ ॥
 कारुण्यासममवनं सम्पूर्णप्रवरशीतकरवदनम् । नयनविभावरनलिनं दर्शनस(सं?)मोदिताङ्गिजनम् ॥ २५६ ॥
 १० शशधरकरवरसुगुणं संसारस्यैकतारणं तरणम् । तपनीयचारुकरणं कितवदिवान्धैकवरतपनम् ॥ २५७ ॥
 रवगर्जत्सजलघनं नैकमहःश्रीनिवासपदनलिनम् । काष्ठौघकंसभेदनसंवररिपुजनकतुल्यगुणम् ॥ २५८ ॥
 मदमत्तमहावारणमतङ्गजारिं मनोभवेशानम् । हंसगमनासमानं वरतेजःपादपालिवनम् ॥ २५९ ॥
 देवीविगीतगानं श्रीमद्भुरुविजयदेवनामानम् । विद्याक्षितिरुहकाननजलदसमानैकमहिमानम् ॥ २६० ॥
 यतनाविधाननिपुणं देशनया रङ्ग्यमानमघवानम् । वचनरचनासमानं सूरिसमज्यारमाभरणम् ॥ २६१ ॥
 १५ रिक्तीभवदभिमानं कासारसमं महोजले तूर्णम् । मिषभेदविधिविधानं तद्वादिवशीकृतौ निपुणम् ॥ २६२ ॥
 वर्णितशास्त्रार्थगणं रम्यरमानिकरकेलिवरभवनम् । काश्यं गतततकदनं मन्दरगिरितुल्यमहिमानम् ॥ २६३ ॥
 कुमतिमदमृगमृगेनं भज भो जन ! प्रवरसूरिराजानम् । निजविद्योतितजननं भक्तमनोवनकुरङ्गेनम् ॥ २६४ ॥
 इन्द्राणीमनमोहनयशःसमूहं प्रसारिसज्ज्ञानम् । पण्डितसंशयहरणं रिपुगणसम्भेदिसद्भ्यानम् ॥ २६५ ॥

—४८ कमलदलम् । १२ कुलकम् ।

२५ नवीमि सूरिराजानं ब्रह्माण्डसुयशोऽवधिम् । कल्पितानल्पदातारं सुराचार्यलसन्मतिम् ॥ २६६ ॥
 नन्दितानेकराजानं स्वस्तिश्रीश्रेणिसन्निधिम् । नुवामि दमिनां नाथं निर्मलाचारराजिनम् ॥ २६७ ॥—कर्णिका ।
 श्रीमन्तं विगलद्भीतिं विशदस्वर्णवद्द्युतिम् । जगद्विस्तारिसत्कीर्तिं यशोजितनिशापतिम् ॥ २६८ ॥
 देवप्रशस्यसज्ज्ञातिवंशाकाशदिवापतिम् । सूरिन्द्रं विस्फुरन्नीतिं लिपिचञ्चुकृतस्तुतिम् ॥ २६९ ॥
 श्रीपर्णपर्णसद्वर्णं स्थिरराजस्य नन्दनम् । राजन्मोहितनाकीनं गणस्थगणतारणम् ॥ २७० ॥
 २५ जन्तुसार्थकृतज्ञानं माननिष्पाद्यकारणम् । नुवामि सत्कलापीनमगण्यगुणधारिणम् ॥ २७१ ॥

—कमलोपरि चमरद्वयम् । ४ कलापकम् ।

कौककैकककाकंकोकुककेकांकांककः । ककुक्ककिकांकाकोकककांककाकः ॥ २७२ ॥—एकव्यञ्जनचित्रम् ।
 आनमेनममानामं नमन्मुनिमनूननम् । मुनीनामेनमुन्मानिन् ! मुने ! नेना अनाममम् ॥ २७३ ॥—व्यञ्जनद्वयचित्रम् ।
 तत्तत्तां तनुतां तातानन्तानन्तेन तानतम् । ततनीति तते तेनानननूनेति तां ननु ॥ २७४ ॥—व्यञ्जनद्वयचित्रम् ।
 ३० ममोद्दाममहाकाममदहामम ते नमः । सद्रासममविनमन् ! मर्त्यानाममहागम ! ॥ २७५ ॥

—बीजपूरादि ९ चित्रमयश्लोकः ।

इत्थं सतां चित्रकैः सुचित्रैः, स्तुवन्ति साध्यासुरमानवौषाः ।
यान् पूज्यपादान् सुरराजपूज्यान्, शिवाक्षये चाञ्छितकद्विदृष्टौ ॥ २७६ ॥

गतप्रमादैरपि सत्प्रमादैर्वक्त्राब्जसन्तर्जितशीतपादैः ।
तैस्तातपादैरवधारणीयोपवैणवं भक्तिभृतो नतिर्मे ॥ २७७ ॥

प्रमोदपात्री पृथुहर्षदात्री, सम्यग्विधात्री हितहेतुमात्री ।
कल्याणकर्त्री निखिलातिहर्त्री, कृपैकपुत्री गुणपङ्क्तिधर्त्री ॥ २७८ ॥

इत्यादिगुणविशिष्टा सौवाङ्कारोग्यकथनचास्तुरा । पूज्यैः प्रसादनीया त्वरितं प्रतिपत्रिसितपत्री ॥ २७९ ॥

किञ्च ममानुप्रणतिः प्रसादनीया प्रसादमासाध । श्रीतातचरणपङ्कजसेवनधन्यात्मनां शमिनाम् ॥ २८० ॥

तत्रत्यानां वाचककुलकोटिकिरीटरत्नतुल्यानाम् । निरवद्यद्वयविद्याविशारदानां विमलधाम्नाम् ॥ २८१ ॥

वैयाकरणसुतार्किकसैद्धान्तिकपङ्क्तिबन्धशोभानाम् । परमोपकृतिरतानां विद्याधनदानधनदानाम् ॥ २८२ ॥

श्रीतातपादपादाम्बुजसौरभलीनचित्तवृत्तीनाम् । श्रीकुशलसागराणां सद्धर्मविधानकुशलानाम् ॥ २८३ ॥

लाभाणन्दबुधानां प्रशस्तसत्कर्तर्कनिपुणानाम् । श्रीपूज्यपादसेवाविधानसंलब्धश्लोकानाम् ॥ २८४ ॥

मानादिभविजयानां मुनिजनशिक्षाक्षणेकदक्षाणाम् । मुनिचन्दविजयनाम्नां विदुहाससमानगमनानाम् ॥ २८५ ॥

पे(क्षे)भयुतविजयनाम्नां सुलेखलिखनादिकृत्यदक्षाणाम् । सदुदयविजयगणीनां काव्यरसास्वादविदुराणाम् ॥ २८६ ॥

अभिरामरामनामकविजयगणीनामनिन्धवृत्तीनाम् । सुमतिमतिविजयनाम्नामनेकमुनिकोटिशस्यानाम् ॥ २८७ ॥

चारित्रसागराणां दर्शनचारित्रसद्गुणधराणाम् । कल्याणसागराणां कल्याणसमानकान्तिभृताम् ॥ २८८ ॥

नययुतनयविजयानां प्रभुपादाम्भोजभजनचित्तानाम् । कर्पूरपूरचञ्चलशशिकर्पूरविजयानाम् ॥ २८९ ॥

गणिहीरसागराणां हीरोज्ज्वलहारि[सु]विशदरदानाम् । सुदयाद्यपदान्ययितसागरपदनामधेयानाम् ॥ २९० ॥

सुविनीतविजयनाम्नां सुविनेयविनेयपङ्क्तिप्रतिष्ठानाम् । कृष्णपदयुक्तविजयसाहानानां तातकृत्यविदाम् ॥ २९१ ॥

कमलाणन्दगणीनां कोमलकमलामवदनकमलानाम् । विजयाणन्दमुनीनां पठनोद्योगप्रधानानाम् ॥ २९२ ॥

मुनिविजयसागराणां सारस्वतपाठपठनचञ्चूनाम् । सुविशालसागराणां मुनिविस्मयकारिवचनानाम् ॥ २९३ ॥

शान्तेर्विजयमुनीनां चीवरवरकोशरक्षणपराणाम् । लालादिभविजयानां मुमुक्षुसन्तोषणपराणाम् ॥ २९४ ॥

सुप्रीतप्रीतिसागरनामकदमिनां गणित्युक्तानाम् । शैक्षकउत्तमसागरनाम्नामाहादितान्यधियाम् ॥ २९५ ॥

पष्ठाष्टमादितपसो विधायकानां सुपार्श्वविजयानाम् । गणिवरमतिविजयानां गोचरविधिसावधानानाम् ॥ २९६ ॥

मुनिगजसागरनाम्नां जयादिविजयामिधानसाधूनाम् । रत्नत्रयसत्यापनकुशलानां रत्नकुशलानाम् ॥ २९७ ॥

चाम्पश्री-प्रेमश्री-सहजश्रीप्रभृतिसाधुसाध्वीनाम् । नलनुनती प्रसाधे अत्रत्यानां मुनिजनानाम् ॥ २९८ ॥

प्रीतेर्विमलबुधानां रोहाभिषग्रामवेदमासकृताम् ।

लालकुशलाख्यविदुषां शिष्याध्यापनप्रवीणानाम् ॥ २९९ ॥

गणिहस्तिविजयनाम्नां ऋद्धिसोमामिधानशमिनां च ।

सत्यादिभविजयानां सिद्धेर्विजयामिधानानाम् ॥ ३०० ॥

दीपाद्विजयमुनीनां गणिदर्शनविजयसंज्ञकयतीनाम् ।

उदयविजयामिधानां मुमुक्तिपदयुक्तविजयानाम् ॥ ३०१ ॥

दर्शनविजयगणीनां हर्षादिमविजयसंज्ञकगणीनाम् ।

गणिवीरकुशलनाम्नां जीताद्विजयाभिधानानाम् ॥ ३०२ ॥

वीरादिमविजयानां शिवपदसंयोजनामविजयानाम् ।

लक्ष्मीविजयगणीनां रविमविजयानां गणित्वजुषाम् ॥ ३०३ ॥

कुशलादिमविजयानां लब्ध्यादिमकुशलसंज्ञकमुनीनाम् ।

ऋषिलाडिकाख्यदमिनां देवर्ष्यभिधानधातृणाम् ॥ ३०४ ॥

मुनिविजयसोमनाम्नां चाम्पर्वेर्वृद्धिविजयदमिनां च ।

वृद्धिविमलाख्यशमिनां विद्याविमलाभिधानस्य ॥ ३०५ ॥

इत्यादयः सप्तद्व्यस्ते श्रणमन्ति प्रभोः क्रमान् । †..... ॥ ३०६ ॥

विद्वेषिमार्जारभयप्रणाशी, प्रेक्षावतां रक्षतु मानसानि ।

नवाङ्गषट्कैरवबन्धुः १६९९वर्षे, दीपालिकापर्वणि लेख एषः ॥ ३०७† ॥

॥ इति श्रेयः ॥

* *

[१०] — विज्ञसिः । —



स्वस्तिश्रीः क्रमपङ्कजं क्रतुमुजां राजीमिरम्यर्चितं, भव्यानामपुनर्मवप्रतिमुवस्तस्य प्रदिश्यात् सदा ।
यन्मूर्धानमलङ्कार चिकुरश्रेणीमिषेणोत्पण-व्यालः किं वदनेन्दुमण्डलवचःस्वच्छामृतेच्छादधिः ॥ १ ॥
आवाल्याधिगमाद् वयं प्रणयतो मूर्धानमारोपिताः, सौभाग्यैकमुवो धूम मगवान् कस्मादकस्मादय ।
अस्मान्नाशयतीत्यसातवशतः श्यामानवेक्ष्येव तान्, केशान् मूर्धनि किं दधौ व्रतविधौ कारुण्यपुण्योदधिः ॥ २ ॥
स्वाहाभुक्प्रभृतिं चतुर्विधगतिं त्यक्त्वा व्रतादानतो, मूलादुद्धतितावशेषविषमद्वेपादिदोपाङ्कुरः ।
वर्तिष्ये सततोच्चपञ्चमगतावेवं किमावेदयन्, स्पष्टं मुष्टिचतुष्टयेन कृतवान् लोचं कचानामसौ ॥ ३ ॥

समस्तसुरसुन्दरीदलितनेत्रनीलच्छटा-कटाक्षलहरीजलक्षितपादपीठस्यलम् ।

तमासमुकुटं जटानिशितखङ्गखण्डीकृत-प्रचण्डमदनद्विषं मनसि कृत्य निलोदयम् ॥ ४ ॥

— श्रीश्रमभजतामुकुटवर्णनम् ॥

यत्राऽग्रलिहेशम्पुङ्गवगृहप्रोक्तुङ्गशृङ्गप्रभा, शुभ्रादग्रविभूतिविभ्रमवती वेष्टत्यताका वसौ ।
पूर्णखर्णपटो यदीयनिकटे प्रष्टप्रतिष्ठां दधावम्मःकुम्भ इवाऽप्रवर्त्मसरितो मुक्तः प्रतीरस्थले ॥ ५ ॥
यत्राऽग्रहृष्यपौर्णोत्तमगृहे गौरीगुरुस्पर्धके, शृङ्गारोपितरौप्यकुम्भविलसत्केतूग्रभूतप्रभौ ।
जानीमः समवेक्ष्य दक्षतनयाधीशान्तरिक्षापगे, हतिं प्राविशतां महानटजटाजूटाटवीकोटरम् ॥ ६ ॥
अस्ति स्वस्तिमती मदीयतनया-पञ्चालया सम्प्रति, क्रीडन्ती व्रतिराजपत्कजरजःपुञ्जेन पुण्यीकृते ।
द्वीपेऽस्मिन्निति मूलतः कलयितुं वार्तामुदन्वानिव, प्रैपीत् खोत्कलिकां कलङ्कविकलां यच्चैत्यकेतुच्छलात् ॥ ७ ॥
किं निर्लज्जतया विपर्ययरातिं निर्मापयन्ती जगत्, प्रत्यक्षं समवेक्ष्य नीरनिधिना सार्धं नमोनिगमात् ।
हीता कीर्तिकनी मुनीशितुरसौ विक्षेप गोमुं तयोरूर्ध्वं प्रावरणं यदासशरणे विस्तीर्णकेतुच्छलात् ॥ ८ ॥

धत्तेऽतिघातकलघातविनिर्मितो यत्प्रासादसंस्थितघटः प्रकटप्रतिष्ठात् ।

किं व्योमवर्त्मगमनश्रमखिन्नभास्वदश्वाननाञ्जितोऽम्बलफेनपिण्डः ॥ ९ ॥

यस्मिन् विहारहरिणाङ्गविभासिकुम्भ-दम्भेन यच्चिहितकेतनकोमलाङ्गी ।

प्रासूत नूतनमिवाण्डमखण्डमेतत्, श्रीसुरिमासुरयशस्तखणप्रसङ्गात् ॥ १० ॥

यस्मिन् विहारशिखरस्थितशातकुम्भ-कुम्भं निमात्य तरुणीस्तनकुम्भयुग्मम् ।

म्रीडानिपीडितमशुक्लमुखं विधाय, नष्टा प्रविष्टमिव कञ्जुलिकान्तराले ॥ ११ ॥

यत्रोचकाञ्चनशिलोच्चयदर्शनीय-प्रासादशृङ्गनिशिताग्रशताङ्गमङ्गात् ।

मच्यन्दिने दिनकस्त्वरया प्रयाति, भीतो न विष्णुपदमध्यमुवं गतः किम् ॥ १२ ॥

अग्रलिहार्हद्वदुङ्गशृङ्ग-संयुक्तमुक्ताफलपङ्क्तिपामात् ।

यदङ्गनांवक्त्रविषेर्दिदृक्षा-व्यग्रा ग्रहाणामिव मालिकेयम् ॥ १३ ॥

यस्यां पुरि सौमुखीमुखाञ्ज-राजीसमुज्ज्वलितकान्तिनिर्वितः ।

तेने तपःश्वेतघटच्छलादिव, च्छायामृदहस्तसदने तदास्ये ॥ १४ ॥

यदङ्गनामङ्गलकेलिगीतनिर्हादतृसाऽर्पयति स्म तासाम् । सारङ्गराजी निजदृक्सरोजश्रियं किमु प्रत्युपकारहेतवे ॥ १५ ॥

भवेदमीषां दिविषद्गुमाणां, चैतन्यमन्यच्च मरुन्मणीनाम् ।

तदाऽऽभुयातां कथमप्यम् यत्, श्रद्धावतां दानसमानभावम् ॥ १६ ॥

यत्पर्वतप्रतिमवप्रशिरस्यमाने, वैदूर्यसूर्यमणिराजिविराजमाने ।

ब्रह्माङ्गजागमननिम्नगयोर्विधत्ते, भ्रान्ति मिथो मिलितयोर्मिलदंशुजालः ॥ १७ ॥

गौरीव सेवितमहाव्रतिसन्निधाना, सुखामिकामजननी विजयासमाना ।

वामभ्रुवां भ्रमति पङ्क्तिरितस्ततो यत्, पौरी परं स्फुरति चित्रमिदं न चण्डी ॥ १८ ॥

यस्या गुरुः स्तनभरो विभवोऽपि भास्वास्ताराकलापि विपुला जघनस्थली च ।

छायाभृदङ्गलतिका स्मितलोचनेयं, यस्मिन् व्यधायि विधिना दिविषन्मयीव ॥ १९ ॥

गोत्रान्तकर्ता दिवि देवभर्ता, न यत्र कुत्रापि कदाचिदासीत् ।

लङ्कानगर्यामभवन्निवासः, कीनाशराशेर्न तु यत्पुरान्तः ॥ २० ॥

सत्सन्निधानोपवने वियोगो, न गीयते भोगिजनेषु यस्मिन् ।

चिरं सरोगा विहगा यदीया, न केऽपि लोकाः कचिदप्यभूवन् ॥ २१ ॥

पङ्क्तिः सपत्राकृतिरंहिपाणावाराभूमावभवन्न यस्मिन् ।

सदैव देवायतने विषादी, श्मशानवेश्मेव परं न पौरः ॥ २२ ॥

तत्र बुधमधुपचुम्बिततत्रभवचरणकजरजःपूते । श्रीद्वीपवन्दिमहासरोवरे घनरसाकुलिते ॥ २३ ॥

जयति नगरीनारी विश्वेशितुर्विंशिखामुखा, विविधविपिनोद्यानश्रेणिप्रवेणिविराजिता ।

सुकृतनिरतस्वान्तश्रद्धावदार्षविलोचन-द्वितयसुषमा चक्षुष्या या जिनालयनासिका ॥ २४ ॥

सद्धानमानमहनीयगुणाभिराम-श्रीधामधार्मिकविभूषितमध्यभागात् ।

सम्मर्दकर्मविमर्दमघर्मरश्मि-श्रीवीतरागसुगुरुस्मरणैकरागात् ॥ २५ ॥

सौभाग्यभाग्यपरभागपरागराजी-राजीवमानवनिवासविभासमानात् ।

तद्-देवपत्तनपुरादसुरारिनारी-सन्नह्यचारिरमणीरमणीयगानात् ॥ २६ ॥

सन्नीतिरीतिविनयाव्रनतोत्तमाङ्ग-विन्यस्तहस्तपरिदर्शितभक्तिभावः ।

आयल्लकोत्पुलकिताङ्गलताविभागः, प्रह्लादमेदुरमना विनयस्वभावः ॥ २७ ॥

निर्मापितग्रहपतिप्रमितप्रणामं, विज्ञप्तिकापुटकिनीमयमेकचित्तः ।

भवत्यावतारयति वर्णविशिष्यमाणां, शिष्याणुमेरुविजयः सनयस्तथा हि ॥ २८ ॥

यस्मिन्नाशु विशप्रसूतविकसत्कोशादिवाऽऽकर्षति, स्फूर्जतिर्यदभङ्गभृङ्गरमणीश्रेणीमिषेणारुणः ।

निखिंशं स्वकैरैस्तमोरिनिकरान्निघ्नन्तुमभ्युद्यतस्तेजस्वी द्विषतां श्रियं न सहते स्वस्याऽऽधिपत्ये सति ॥ २९ ॥

आरूढे सरसीरूहां परिवृढे प्राचीनपृथ्वीधर-प्रस्थे श्रीभुवनप्रबोधनविधिप्रारम्भकुम्भे शुभे ।

प्रातस्तत्र जरज्जपासुमनसां राशिप्रकाशे दिशां, सर्वासां विहसन्मुखेष्वनुदिनं कृत्यं यथाऽस्मिन् पुनः ॥ ३० ॥

पर्वधमर्षमुषि हर्षमुषि प्रसिद्ध-श्रद्धावदिभ्यजनराजिविराजितायाम् ।

श्रीपञ्चमाङ्गवरसूत्रपवित्रवृत्तेर्व्याख्याकृतिः सुकृतिनिर्मितहृत्प्रसत्तेः ॥ ३१ ॥

सन्देहवृन्दवनकर्तनकर्कशास्त्र-शास्त्रानुयोगभवनं मुनिमण्डलीनाम् ।

हृद्योपधानवहनं सदुपासकानामङ्गीकृतग्रहपुषप्रमितव्रतानाम् ॥ ३२ ॥

चातुर्यतुर्यनियमोच्चरणप्रवीण-सानन्दनन्दिभवनं भवनं रमायाः ।

इत्यादिधर्मिजननिर्मितधर्मकर्म, सज्जायते स्म दिवसं प्रति जायते च ॥ ३३ ॥

किञ्च प्रमोदपदवीपथिकीकृताङ्घ्रिमाते निवारितपरस्परवैरभावे ।
 प्रयायतो विदितपर्युषणामिधानपर्वण्यखर्वपरपर्वसुपर्वशैले ॥ ३४ ॥
 आसीन्नवक्षणनवक्षणकल्पकल्पश्रीकल्पसूत्रपरिवाचनमादरेण ।
 नानातपस्तपनमप्रतिमप्रभावपूगप्रदानमसमानजिनार्चना च ॥ ३५ ॥
 चैत्ये जिनाधिपतिसप्तदशप्रकारपूजाविधानविमलीकृतबोधिवृद्धिः ।
 श्रीजैनशासनगुणग्रहणप्रवीणनिःशेषमार्गगणद्रविणप्रदानम् ॥ ३६ ॥
 साधर्मिकैः सुमनसा विहितान्यतुच्छ-वात्सल्यकानि कलिकर्मलनाशकानि ।
 इत्यादिपर्वसुकृतानि कृतान्यविभ्रं, श्रीपूज्यपादचरणस्मरणप्रसादात् ॥ ३७ ॥

[अथ श्रीपूज्यवर्णना -]

अखण्डगुणमण्डलीकलितकीर्त्तिसीमन्तिनी-वशीकृतजगत्त्रयीमनुजपूज्यपादाम्बुजः ।
 जयत्समरभूषरस्थिरतरप्रतिज्ञाधरः, स्मरस्मयशिवाधवः प्रवरसाधुवृद्धश्रवाः ॥ ३८ ॥

किमिव देव ! तव प्रमुखं मुखं, समवलोक्य विधुर्विधुरोऽभवत् ।
 भ्रमति भीतवदेष तिरोभवन्नमसि दुर्दिनमध्यगतो यतः ॥ ३९ ॥
 असमसौम्यगुणेन भवन्मुख-प्रतिमतामुपगच्छतु चन्द्रमाः ।
 क्षिपति किं नु स बाह्यगतं तमस्तनुमतां मनसि स्थितमप्यसौ ॥ ४० ॥
 ननु निपीय तत्राऽऽस्यवचःसुधां, विधुसुधां विदधुर्विबुधा मुधा ।
 समभवन्निव शैवलवह्नी, तदुपरि स्फुरदङ्गमिषेण तत् ॥ ४१ ॥
 किमिदमद्भुतसम्पदहं न वा, समवलोक्य मुखं भगवंस्त्वव ।
 इति परीक्षितुमङ्गमिपात् करे, हिमकरो मुकुरं किमचीकरत् ॥ ४२ ॥
 यतिपते ! त्वदतुच्छमुखच्छर्वि, किमु निशम्य हिमद्युतिरद्भुताम् ।
 मलिनतां वहति स्म तमामसौ, वपुषि लक्ष्ममिपादमुखोदयात् ॥ ४३ ॥
 सुविधिना विधिना विधुमध्यगां, किमु सुधां परिगृह्य त्रिनिर्ममे ।
 तव मुखं प्रमुखं कथमन्यथा, भवति चिह्नमिदं तुद्दिनद्युतेः ॥ ४४ ॥
 भुवि भवद्भदनेन समं हिम-च्छविमवेक्ष्य गतं प्रतिपक्षताम् ।
 मृदवलितकरः स्वविरः क्रुधा, प्रहरति स्म किमङ्गमिपादिमम् ॥ ४५ ॥
 यदि सितद्युतिमण्डलमन्वहं, वहति निर्मलमुत्पलयामलम् ।
 विकचलोचनयुग्मभवन्मुखोपमितिमेति तदा कथमप्यदः ॥ ४६ ॥
 सदृशतां भवदास्यशशङ्कोर्हृदि विचार्य विरश्चिरचीकरत् ।
 किमुपलक्षितुमैन्दवमण्डलेऽचलकलङ्गमिपादुपलक्षणम् ॥ ४७ ॥
 शशभृतं कृतवानिव तावकाननविनिर्मितये प्रतियातनाम् ।
 शतघृतिः सभतामवगाहते, कथमिदं भृशमस्य न चेदिति ॥ ४८ ॥

यदाननेन्दोः स्फुरदंशुजालविलासदासीकृतदर्पणस्य ।

सहस्रचक्षुः किममदभूतपूर्वं हरिर्द्रिष्टुममीष्टरूपम् ॥ ४९ ॥

यस्याऽऽसमासीन्ननु गुणदन्तयोर्दयोस्तुलामाकलयद्गुणालिभिः ।

उन्मीलितानल्पकलामृणालिनि, विद्वक्कोरस्पृहणीयमूर्तिमत् ॥ ५० ॥

शङ्के मृगाङ्गोऽप्यवलोक्य यन्मुख-श्रियं विशिष्टामटति स्म विस्मितः ।

इतीक्षितुं वस्तु किमस्ति वा न यत्, समानतामर्हति यन्महीतले ॥ ५१ ॥ - मुखवर्णनम् ।

सम्पूर्णपार्वणनिशामणिवर्णनीय-ज्योतिष्मदष्टदिशि यस्य यशोऽभिगीतम् ।

जानीमहे मनुजखञ्जनलोचनाभिः, श्रोतुं प्रजापतिरभूदयमष्टकर्णः ॥ ५२ ॥

विमलीकुस्ते वसुन्धरां, प्रसरन् यस्य यशोमहोदधिः । इह यत्र सुधांशुमण्डलं, शुशुभे पाण्डुरपुण्डरीकवत् ॥ ५३ ॥

सुरनिकरकराग्रव्यग्रचामीकराद्रि-क्षुभितजलधिमध्यस्पर्धिवर्धिष्णुरोचिः ।

गगनतलकुवेलेऽनर्गलं खेलति स्म, प्रतिदिनमिह यस्य श्लोकलीलामरालः ॥ ५४ ॥

तैः सुप्रपञ्चितचरित्रगुणप्रवीणैरस्तोकशोकविषयव्यवसायरीणैः ।

तातैः प्रसादितनिजाङ्गपरिच्छदाङ्गवार्त[र्ता]प्रवृत्तिकलितं प्रतिपन्नमीहे ॥ ५५ ॥

तातेन तेन मुनिमानवसेवितेन, तुष्टै शिशोः शशभृतेव कुमुद्वनस्य ।

सद्यः प्रसद्य निरवद्यहृदा प्रसाद्या, पत्नी प्रसत्तिकलिता वरचन्द्रिकेव ॥ ५६ ॥

श्रीतातपादैः प्रगतप्रमादैर्महाप्रसादैर्मुनितिग्मपादैः । त्रिसायमंशुप्रमिता नतिर्मेऽवधारणीया गणिपुङ्गवैश्च ॥ ५७ ॥

ब्रह्माण्डमण्डलसरःप्रसरच्छरदिन्दुकीर्तिकुमुदवनाः । श्रीकनकविजयवाचकसरोजिनीजीविताधीशाः ॥ ५८ ॥

विहितगुणमणिपरीक्षणविचक्षणाभरणसत्यसौभाग्याः । अवगतधर्माधर्मस्वरूपकविधर्मचन्द्राश्च ॥ ५९ ॥

श्रीदेवविजयकवयः श्रीमत्पूज्यक्रमाब्जविशदवयाः । सन्मूर्तिर्कीर्तिविजया विशारदद्विजपतिप्रतिमाः ॥ ६० ॥

वरसुमतिस्तुमतिकुशलाः कुशलाः पाखण्डखण्डने मुशलाः ।

कुंभरविजया गणयः प्रवीणजननलिनदिनमणयः ॥ ६१ ॥

निर्मितवैयावृत्त्या गणयः श्रीस्त्रीमविजयनामानः । सद्बुद्धिऋद्धिविजयाभिधानगणिरोहिणीरमणाः ॥ ६२ ॥

लावण्यपुण्यवसतिश्रीमल्लावण्यविजयनामानः । श्रीसौम्यसोमवदना गणयः श्रीसोमविमलाश्च ॥ ६३ ॥

निरमर्षचतुरहर्षप्रकर्षगणिहर्षविजयनामानः । सन्मानदानगानप्रधानमुनिमानचन्द्राह्वाः ॥ ६४ ॥

नीलोत्पलदलदर्शनगणिदर्शनविजयनामधेयाश्च । सद्भावभावविजया मुनयः प्रतिपन्नवरविनयाः ॥ ६५ ॥

सद्धर्मधर्मविजयाभिधानमुनयः प्रधानगुणनिधयः । विलसद्गुणमणिरोहणधरणीधरसाधुगुणविजयाः ॥ ६६ ॥

तेजस्वितेजविजया मुनयोऽपि च मेघविमलनामानः । सिद्धिविमलाभिधानाः कल्याणप्रवरसौभाग्याः ॥ ६७ ॥

साध्वीश्रीरूपाई-सुनयंश्रीलालबाइसाध्यश्च । राजश्री-सहजश्री-चाम्पासाध्यश्च वरसाध्यः ॥ ६८ ॥

इत्यादितातपादप्रसादनारसिकसाधुसाध्वीनाम् । प्रणमत्यनुनती मे, शिशोः प्रसाद्या कृपावद्धिः ॥ ६९ ॥

इहत्याः किञ्च कवयः श्रीलब्धिविजयाभिधाः । शान्तिविजयनामानश्चारित्रविजयाभिधाः ॥ ७० ॥

सूरविजयनामानः सत्यादिविजयास्तथा । मुनीन्द्रविजयाह्वाना वेलाकूलस्थिता अपि ॥ ७१ ॥

श्रीमत्पण्डितलावण्यविजयाः प्राप्तसज्जयाः । चन्द्र-वीरादिविजयौ रविविजयनामकाः ॥ ७२ ॥

इत्यादिकाः प्रशमिनः सकलश्च सङ्घः, श्रीपूज्यपादगुणगानविधानदक्षाः ।

कुर्वन्ति तातचरणाम्बुरुहप्रणामं, सर्वसहानिहितमस्तकपुण्डरीकाः ॥ ७३ ॥

विद्वन्मनोयुवविनोदपदप्रचारा, श्लेषप्रगल्भरससारवचःप्रपञ्चा ।

चेतश्चमत्कृतिकरी हरिणक्षणेव, पत्नी मुनीश्वरकरग्रहणं करोतु ॥ ७४ ॥

['अस्य लेखस्याऽऽद्यन्तकाव्यद्वयं गतं ज्ञायत इति ज्ञेयं ज्ञानविद्धिः ।' - इति आदर्शे टिप्पणिः ।]

॥ सं० १७४१ वर्षे श्रीभुजनगरे श्रेयः सर्वसङ्घस्य ॥

[११] — विज्ञप्तिपत्रिका —

॥ ऐं नमः ॥ श्रीविजयसेनसूरिगुरुभ्यो नमः ॥

स्वस्तिश्रीर्मजते भवार्णवभयं हर्तुं क्षमाधीश्वरम्, श्रीपार्श्वं प्रवराप्रियङ्गुसदृशं ज्योतिःप्रकर्षं मुदा ।
 आवाल्याजिनपेन येन कृपया निष्काश्य सत्त्वच्छया, भोगीन्द्रं ज्वलनात् शठेशकमठे दूरीकृतोऽज्ञानवान् ॥ १ ॥
 स्वस्तिश्रीसहितं फणीन्द्रमहितं पद्मावतीसेवितम्, निःशेषाङ्गिजेनेप्सितार्थकरणे चिन्तामणीसन्निभम् ।
 पार्श्वं पार्श्वपतिं प्रणौमि परमप्रिया पदं सम्पदाम्, किं कल्याणमयं स्वकीयरुचिरक्षेत्रप्रमापेशलम् ॥ २ ॥
 स्वस्तिश्रीः सुरराजराजिरचितार्चासञ्चयं सञ्चिह्नयम्, भूमीनायकमश्वसेनतनयं मुश्रेयसे शिश्रिये ।
 स्वीयं प्राणपतिं जनार्दनमिति ज्ञात्वा च हित्वा द्रुतम्, संसाराश्रितजन्तुजातकरुणाप्रारब्धचित्तोदयम् ॥ ३ ॥
 स्वस्तिश्रीनिकरं समस्तभक्तियशस्करो सत्करम्, लावण्यैकसरोवरं मजत भो ! पार्श्वं जिनाधीश्वरम् ।
 आधिव्याधिहरं हिरण्यसदृशक्षेत्रप्रभामास्त्रम्, भास्वतकान्तिभरं मनोज्ञपयसा सन्तर्जितो मे स्वरम् ॥ ४ ॥
 स्वस्तिश्रीर्वरवारिहातुभाप्राग्वारसंशोभितम्, सेवासक्तमनाः सना श्रयति यं श्रीपार्श्वपार्श्वेश्वरम् ।
 भत्वात्मीयपतिं जडाश्रयमिति त्यक्त्वा च शर्मच्छया, सर्वोत्कृष्टगुणाश्रयं शिववधूकण्ठैकहरोपमम् ॥ ५ ॥
 स्वस्तिश्रियाश्रितमनोज्ञपदारविन्द, सौवर्णवर्णवरकोमलकायकान्तम् ।
 सल्लोचनद्वयपराजिततारपद्मं, श्रीमारुदेवमनिशं मज भूरि भूयै ॥ ६ ॥
 स्वस्तिश्रिया कलितमञ्जुलदेहरूपं, श्रीनाभिमभूमिरमणीरमणाङ्गजातम् ।
 सेवे सदा सकलवाञ्छितशर्ममर्मसम्पादनैकसुरभूरुहूरुपरूपम् ॥ ७ ॥
 स्वस्तिश्रीसहितस्य यस्य वृषमश्विहृच्छलत्त्वं सेवते, विज्ञप्तिं करणाय पत्कजमिति कारुण्यपुण्याम्बुधे ! ।
 तिर्यक्त्वं मम दुःखितस्य सहसा दूरीकुरु त्वं प्रभो !, विश्वे विश्वजनब्रजेप्सितमहानन्दौघसम्पादकः ॥ ८ ॥
 स्वस्तिश्रीवृषभादितीर्थपगणं संशोभमानप्रभम्, श्रीमन्तं प्रणिपत्य भक्तिवशतः संयोज्य हस्तद्वयम् ।
 निःशेषातिशयाभिरामतटिनीप्राणाधिराजेश्वरम्, प्राज्याल्हादविवर्धनैकरजनीप्राणप्रियं नायकम् ॥ ९ ॥

श्रीगौड-चौडादिकदेशमुख्यम्, समस्तलक्ष्मीलनानिवेशः ।

तिरस्कृतानेकसुरादिदेशः, श्रीगूर्जरे भाति वरप्रदेशः ॥ १० ॥

तत्रैकदेशे वररायदेशः, सदर्मपक्षैककृतप्रवेशः, निराकृतानेकनिशाचरेशः, सन्यायकक्षीकृतसर्वदेशः ॥ ११ ॥

विराजते यत्र पुरं प्रधानमिलामिधानं कमलानिधानम् । विशालवापीवनवप्रविप्रविहारविद्वज्जनशोभमानम् ॥ १२ ॥

यस्मिन् पुरे राजति काननाली, कास्मीरजन्माग्रसुवृक्षराजी ।

राजादनश्रीफलचास्ताली-प्रियङ्गुपुत्रागलताकराली ॥ १३ ॥

सन्नागवलीततमंडपाढ्या, रम्मातिरम्मावलीलतायाः । कदम्बकैश्वर्यकपुष्पजाति-सक्तेतकीमालतिकाभिरामैः ॥ १४ ॥

विराजते यत्र विचित्रपद्मशाकरः कोमलपूरितान्तः । सहस्रपत्रैः शतपत्रपूरैः, सदृष्टपत्रैश्च विराजमानः ॥ १५ ॥

यथा सरो मानसनामधेयं, सद्वाजहंसैः प्रविराजमानम् । अनेकचक्रावलिचातकैश्च, पारापतैः खञ्जनयामलैश्च ॥ १६ ॥

विराजते यत्र पुरे जिनानां, प्रासादपङ्क्तिः प्रवप्रभामिः । प्रोत्तुङ्गदण्डागशिरःप्रदेशश्चजप्रमापूरितदेहदेशः ॥ १७ ॥

श्रीमञ्जिनानां प्रतिमा विभान्ति, प्रासादमध्ये वरकान्तिकान्ताः ।

अनेकदेवेन्द्रसुरेन्द्रचन्द्रासुरेन्द्रनागेन्द्रकृतैकसेवाः ॥ १८ ॥

प्रासादपङ्क्तौ विरराज कुम्भः, सुवर्णवर्णप्रभयाभिरामः ।

भव्याङ्गिनां कामितपूरणाय, क्षोणीतले कामघटेव नित्यम् ॥ १९ ॥

५ यस्मिन् पुरे राजति राजलोकः, सदैव दूरीकृतसर्वशोकः । सन्मानसंशोभितसाधुलोको, दाक्षिण्यचातुर्यगुणोपपेतः ॥ २० ॥

पण्याङ्गनापात्रपरंपराभिर्विराजते वर्यपुरं पुराग्रम् । अष्टादशाग्रेसरवर्णवर्यं, महीधरश्रेणिविराजमानम् ॥ २१ ॥

सुश्राविका यत्र पुरप्रधाने, विवेकचातुर्यगुणैकराजी ।

सिद्धान्तशास्त्रार्थविचारदक्षा, साक्षात् सदा भाति सरस्वतीव ॥ २२ ॥

यस्मिन् पुरं खञ्जनमञ्जुलाक्षि-लक्ष्मीव साक्षाललना विभाति ।

१० सुवर्णमुक्ताफलभूषणौघ-विभूषितक्षेत्रमनोज्ञयष्टिः ॥ २३ ॥

यस्मिन् पुरे भाति सदा सदाभा रामा रमेव प्रतिवासरं हि ।

प्रकुर्वती स्वीयपतेश्च सेवां, स्वकीयनाथानुगतैकचित्ता ॥ २४ ॥

यस्यां नगर्या रमणीयरामा, विभाति नित्यं सुगुणैकधामा । सद्धर्ममार्गे कृतगीतगाना, सुराङ्गनागानसमानगाना ॥ २५ ॥

यस्यां नगर्या प्रमदा समोदा, हर्षप्रकर्षेण ददाति दानम् । वाचंयमानां वरसंयमानां, महोदयानन्दसुखप्रदानाम् ॥ २६ ॥

१५ यस्मिन् पुरे भाति सदा सतीव, सीमंतिनीश्रेणिरतीव नित्यम् ।

पतिव्रतादिप्रगुणाभिरामा, सद्धर्ममैकसुसावधाना ॥ २७ ॥

विभ्राजते यत्र पुरे मृगाक्षी स्वकीयगत्या जितराजहंसी । मनोज्ञमाधुर्यवचःप्रपञ्चसन्तर्जितानेकपिकैकगाना ॥ २८ ॥

उपाश्रये यत्र विभाति रामा, श्रीमद्गुरुणां पुरतः सकामा ।

मुक्ताफलस्वस्तिकसत्समूह-सम्पादनैः शोभितदेहदेशा ॥ २९ ॥

२० सुश्राविका भान्ति पुरप्रधाने, यत्रापणश्रेणिविराजमाने । समस्तलक्ष्मीधनदोषमाना, सद्धर्मकार्येषु सुसावधाना ॥ ३० ॥

उपासका यत्र पुरे जयन्तु, चातुर्यधैर्यादिगुणाभिरामाः । निःशेषशास्त्रार्थविचारसार्थविज्ञातजीवादिकतत्त्वतत्त्वाः ॥ ३१ ॥

जयन्तु यस्मिन्नगरे समस्त-श्रद्धाः सुधाकल्पवचःप्रपञ्चाः ।

सन्यायमार्गार्जितहाटकौघाः, संवर्धितानेकपवित्रपुण्याः ॥ ३२ ॥

यस्मिन्निलादुर्गवरे जयन्तु, सुश्रावकाः पुष्कलि-शङ्खतुल्याः ।

२५ सद्धर्ममार्गप्रवरप्रतिज्ञा, देवासुरश्रेण्यहतप्रभावाः ॥ ३३ ॥

स्वदारसन्तुष्टिभृतः सुशीलाः, सुदर्शनश्रेष्ठिसमप्रतिज्ञाः ।

श्रद्धालवः श्रद्धगुणप्रकृष्टा, जयन्तु यस्मिन्नगरे गुणज्ञाः ॥ ३४ ॥

श्रीतातपादाम्बुजरेणुपुञ्ज-पवित्रिते श्रीमति तत्र दुर्गे । इलाभिधाने नगरप्रधाने, निःशेषलक्ष्मीललनानिधाने ॥ ३५ ॥

श्रद्धापरश्रद्धसहस्रयुक्तात्, मनोज्ञहर्म्यावलिशोभमानात् ।

३० विद्यापुराद् वर्यवशासमूहात्, प्रज्ञातसिद्धान्तरहस्यपौरात् ॥ ३६ ॥

क्षोणीतले न्यस्तनिजोत्तमाङ्गः, संयोजितात्मीयकराम्बुजन्मा ।

सत्कीर्तिपूर्वं विजयाभिधानः, शिशुः प्रकृष्टाणुनिभः सहेलम् ॥ ३७ ॥

हर्षप्रकर्षैकमनोज्ञचित्तं, सोत्साहसंयुक्तमतीव भक्त्या । स्वोत्कण्ठसङ्घातसमन्वितं च, सद्वादशावर्तकवन्दनेन ॥ ३८ ॥

विज्ञप्तिकां संतनुतेऽभिवन्द्य, यथा प्रयुक्तं हि यथात्रकृत्यम् । प्रौढप्रभाते कमलाकरेषु, प्रबोधितानेकपयोजराशौ ॥ ३९ ॥

३५ समस्तचक्रावलिचक्रवाकीप्रमोदसन्दोहविधानदक्षे । भानौ प्रभापिञ्जरितास्य लोके, समुत्थिते कुङ्कुमरक्तभानौ ॥ ४० ॥

महेभ्यसम्यावलशोभितायां, समग्रदेवेन्द्रसो(शो)भानिभोयाम् ।

अनेकचातुर्यगुणप्रकर्ष-सुश्राविकाश्रावकशोभितायाम् ॥ ४१ ॥

प्रज्ञसिन्धु-सुराजप्रश्नी-ससूत्रवृत्तेर्विधिवत् सुवाचनम् ।

सदर्थसंदर्भनयान्वितायाः, सदर्थतः शम्भुसमुद्भवायाः ॥ ४२ ॥

समस्तवाचंयमशास्त्रपाठनं, सदैव योगोद्धहनं च वाहनम् । तुर्यव्रतोचारणपूर्वकं च, श्रद्धापरश्राद्धपरंपराणाम् ॥ ४३ ॥

सदोषधानादिक्रियाकलाप-सुवाहनं मोक्षसुखाभिलाषिणाम् ।

सुश्राविकाश्रावकसञ्चयानां, सानन्दनन्युत्सवपूर्वकं च ॥ ४४ ॥

निःशेषधर्मादिकृत्यजातं, संजायते जातमधोत्सवेन । क्रमागते वार्षिकनामपर्वणि, प्रमोदितानेकनृसत्सुपर्वणि ॥ ४५ ॥

समस्तपर्वप्रकरप्रगर्व-प्रहारिणि प्रोद्धतशर्मणीह । निरन्तरं सप्तदशप्रकार-जिनार्चनं श्रीजिनमन्दिरेषु ॥ ४६ ॥

पूरीफलश्रीफलझुकादिभिः, प्रभावनापूर्वकमद्भुतं च ।

साधर्मिकाणां शुक्रमक्षिकादिभिः, सुभक्तिपूर्वं प्रतिपक्षिकादिषु ॥ ४७ ॥

सद्रव्यसङ्घातसुदानपूर-प्रमोदितानेकवनीपकौषम् । समस्तसत्त्वामयदानकानां, प्रघोषणं प्रोद्धतशब्दकौषैः ॥ ४८ ॥

यथाक्रमं चाक्रिकतैलिकादि-शुकर्ममर्मालिनिवर्तनं च । अनेकवादित्रसमस्तसङ्घ-पुरस्सरं श्रीजिनराजवन्दनम् ॥ ४९ ॥

दुष्टाष्टकर्मावलिकाष्टपुञ्ज-प्रज्वालनं प्राग्रयणं जयाभम् । अनेकपक्षक्षणाष्टमादि-सुदुस्तर्पं श्रेणिविधानपूर्वकम् ॥ ५० ॥

इत्यादिपर्वावलपुण्यकृत्यं, विद्याधमावेन सुखेन जातम् । श्रीतातपादप्रवराम्बुजन्म-श्रौढप्रभावादपरं सुदृष्ट्या ॥ ५१ ॥

प्रमो ! त्वदीयं वदनं निरीक्ष्य, समस्तलक्ष्म्याः सदनं सदोदयम् ।

तमस्त्रिनीप्राणपतिर्जगाम, सू(शु)न्यालये सर्वकलोञ्जितः सन् ॥ ५२ ॥

वाचंयमाधीश्वर ! तावकीनं, वृत्ताननं वीक्ष्य कलामिरामम् ।

दोषाकरोऽहं निजकीयचित्ते, ज्ञात्वेत्यगात् सू(शु)न्यपदे सलज्जः ॥ ५३ ॥

प्रमो ! त्वदीयाननकौमुदीशः, चकास्ति विश्वत्रितये मुनीश ! ।

प्रोद्धासयन् पावनपुण्यमार्गः, चकोरसङ्घातमतीव प्रीत्या ॥ ५४ ॥

विभ्राजते त्वन्मुखशर्वरीशः, क्षोणीतले ग्रोत्रतसन्नेशः । प्रकर्षयन् पण्डितमानवौध-श्रोतस्त्रिनीप्राणपतिं सहेलम् ॥ ५५ ॥

समस्तसूरीशमनोज्ञवक्त्र-सुधाकरः कान्तिमुषाप्रयुक्तः ।

विबोधयन् मानवकैरवौधं, संकोचयन् दुर्मदवादिवारिजान् ॥ ५६ ॥

श्रीमत्थिरानन्दन ! तावकीनं, समीक्ष्य वक्त्रं विबुधा वदन्ति ।

किं कौमुदीशः कलकान्तिमत्त्वात्, किं दर्पणः पेशलकान्तिमत्त्वात् ॥ ५७ ॥

विभ्राजते त्वन्मुखपूर्णमेन्दुर्विखे(श्वे) यथा मल्लुरक्तकन्दुः ।

मनोज्ञावण्यसुचन्द्रिकौषं, विराजमानः थिरराजपुत्र ! ॥ ५८ ॥

श्रीमदण्णाधीश्वर ! तावकीनमुखौषधीप्राणपतिर्विमाति । हर्षप्रकर्षं जनयन् नितान्तं, समस्तमध्यग्रजकैरवाणाम् ॥ ५९ ॥

त्वदीयवक्त्रप्रमया जितः सन्, पञ्चाकरः पद्मसरोवरेषु । पङ्कप्रकर्षेषु गृहं चकार, से(शे)वालसंयुक्तशरीरयष्टिः ॥ ६० ॥

दृष्ट्वा त्वदीयाननकान्तकान्तिं, पाथोरुहं पद्मसरोवरेषु ।

सी(शी)तादि दुःखं सहते सदैव, प्राप्तुं प्रमो ! त्वन्मुखकान्तिसाम्यम् ॥ ६१ ॥

महीतले त्वद्ददनारविन्दं, विराजते सूरिशिरोवतंसम् । अनेकमध्यग्रजराजहंसैः, संसेव्यमानं कमलानिधानम् ॥ ६२ ॥

इत्यादिकसङ्घसो(शो)भितायां, समस्तसूरीशशिरोमणीनाम् ।

अथैव मां मोदकरा भविष्यति, प्रसादपत्री करुणापराणाम् ॥ ६३ ॥

श्रीतातपादैर्विगतप्रमादैः, सदैव शिष्योपरि सुप्रसादैः । प्रसादपत्री प्रवरा प्रहेया, मन्मानसानन्दकृतंति शीघ्रम् ॥६४॥

श्रीतातैरवधार्या त्रिसन्ध्यमपि मन्त्रतिर्विशेषेण । नत्यनुनती प्रसाद्ये, कृतस्थितीनां निजोपान्ते ॥ ६५ ॥

अथ सर्वेषां नत्यनुनती—

षट्त्रिंशत्सूरिगुणसहितश्रीमत्श्रीविजयसिंहसूरीणाम् । शीलादिब्रतगुणमणिरोहणगिरिसंनिभानां च ॥ ६६ ॥

5 जैनप्रमाण-शैवप्रमाण-सिद्धान्तविदितत्त्वानाम् । वाचकशिरोमणीनां, वाचकचारित्र्यविजयानाम् ॥ ६७ ॥

साहित्यतर्कशास्त्र-च्छन्दप्रमुखैकनिपुणबुद्धीनाम् । कान्त्या जितमदनानां, वाचकलावण्यविजयानाम् ॥ ६८ ॥

श्रीशत्रुञ्जयकार्यप्रविधानप्रवणचित्तवृत्तीनाम् । सौजन्यगुणगरिष्ठश्रीपण्डितदेवविजयानाम् ॥ ६९ ॥

सुरगुरुसमबुद्धीनां लिखीकृतानेकलेखपत्राणाम् । सकलप्रधानमुख्यश्रीपण्डितकुशलविजयानाम् ॥ ७० ॥

नूतनजिनवरभुवनाभिनवार्हतविम्बमुदितचित्तानाम् । श्रीगुरुसेवारसिकश्रीपण्डितकुमरविजयानाम् ॥ ७१ ॥

10 स्वाध्यायविनयकारकगणिवरगणिपद्मविजयसंज्ञानाम् ।

गणिषीमविजयनाम्नां समस्तमुनिभक्तिचित्तानाम् ॥ ७२ ॥

गणिहंसविजयनाम्नां, स्वकीयचातुर्यविजितहंसानाम् । गणिहर्षविजयनाम्नां, गुरुसेवारसिकचित्तानाम् ॥ ७३ ॥

गणिसोमविमलनाम्नां, सुवर्णसंयुक्तसोमवदनानाम् । गणिवृद्धिविजयनाम्नां, विद्याविनयैकचित्तानाम् ॥ ७४ ॥

गणिप्रेमविजयनाम्नां, चन्द्राननचन्द्रविजयसंज्ञानाम् । गणिभावविजयनाम्नां, कुशाग्रसमशेमुषीणां च ॥ ७५ ॥

15 गणिसाधुविजयनाम्नामधीतगाथाशतप्रविदितानाम् ।

मुनिमेघविजयनाम्नां पिमाविजय-किरणविजयानाम् ॥ ७६ ॥

सदयादिविजयनाम्नां, रङ्गितदशनालिरङ्गविजयानाम् । श्रीगुरुसेवारसिकक्षुल्लकमुनिहस्तिविजयानाम् ॥ ७७ ॥

गणिसत्यविजयनाम्नां, सत्यादिकगुणगणाभिरामानाम् । गणिमानविजयनाम्नां, दुःकरतपकारकाणां च ॥ ७८ ॥

गणिलाभविजयनाम्नां, श्रीगुरुचरणारविन्दमधुपानाम् ।

20 गणिलक्ष्मिविजयनाम्नां, क्षुल्लकमुनिलक्ष्मिविजयानाम् ॥ ७९ ॥

गणिहेमविजयनाम्नां वाचकचरणारविन्दमधुपानाम् । मुनिहेमविजयनाम्नां, रविविजयानां मुनिवराणाम् ॥ ८० ॥

इत्यादिसकलमुनिवरपुरन्दराणां च साधुसाध्वीनाम् । अत्रत्ययतिजनानां गणिवरगणिमानविजयानाम् ॥ ८१ ॥

गणिदेवविजयनाम्नां मुनिवरमुनिधर्मविजयसंज्ञानाम् । लक्ष्मीविजयमुनीनां कृपाकृपाविजयसंज्ञानाम् ॥ ८२ ॥

थिरविजयप्रमुखाणामित्यादिकसकलमुनिवराणां च । श्रीतातैर्गतपापैर्नतिरवधार्या त्रिसन्ध्यमपि ॥ ८३ ॥

25 अत्रत्यसकलसङ्घः क्षितितलविन्यस्तमस्तको नित्यम् । प्रणमतितरां सुभक्त्या गुरुराजं गुरुगणगरिष्ठम् ॥ ८४ ॥

श्रीतातैर्जिनमनावसरे च स्मृतिपथं सदा कार्यः । शिष्याणुकः स्वकीयः सुन्दरजिनभवननिकरेषु ॥ ८५ ॥

यत् क्षुण्णं लेखान्तर्मात्राक्षरबिन्दुकार्थयतिभिश्च । तत्सर्वं क्षन्तव्यं श्रीगुरुराजैः क्षमावयैः ॥ ८६ ॥

मार्गशीर्षसिते पक्षे, पञ्चम्यां च तिथौ मुदा । लिखीकृतो मया लेखो, भूरि भक्त्येति मङ्गलम् ॥ ८७ ॥

*

[पत्रपृष्ठे—‘उपाध्यायश्रीकीर्तिविजय’ इति शिरोलेखः ।]

* *

[१२] — विज्ञसिका —



स्वस्तिश्रीपतेश्वरध्वजधूर्यस क्रमाम्भोरुहं, भेजे चञ्चलतामपास विलसत्सैवत्यकान्तागृहम् ।
 स्वर्वापीव तरङ्गाणिकमलेनालिङ्ग्य पायोनिधिं, स श्रीनामिनरेन्द्रवशगगनप्रद्योतनद्योमणिः ॥ १ ॥
 स्वस्तिश्रीशिवसुन्दरीस्ननतटासक्तोऽपि संकीर्तिते, यो विश्वत्रितयेषु निर्जितजराभीरुर्विपश्चिन्नैः ।
 श्रीनाभेयरविर्हिनस्तु दुरितध्वान्तं वचोमानुमिर्भक्तिप्रहृततुष्ट्यां त्रिजगतीध्वेयामिवातो ह्यसौ ॥ २ ॥
 स्वस्तिश्रीधर्मरीव पादकमलं भेजे युगादिप्रभोः, कल्याणद्वमसिञ्चनेषु जलदं श्रेयःश्रियामाश्रयम् ।
 संसाराम्बुपतत्समस्तमनुजान् संरक्षणे तीर्थेषो, जीयान्नाभिवसुन्धरापतिमुतः पोतायमानः प्रभुः ॥ ३ ॥
 स्वस्ति क्षीरतरङ्गमालिदुहिता सिन्दूरपूरायते, सीमन्ते भवमूलेषु विलसज्वालाकलापानलः ।
 नम्रसर्गिनरेन्द्रमौलिमुकुटे शोणत्वमुत्पादयन्, श्रीमन्नामिनरेश्वरालनखरो माझिप्रशोभां दधन् ॥ ४ ॥

अजितं जितकर्मवैरिणं, विक्राम्भोजपलाशलोचनम् ।

विजयातनुजोऽपि योऽभवद्, विजयाकामुक एव केवलम् ॥ ५ ॥

अजितं जितशत्रुवाहिनीपतिनेमीलनधावाङ्मजम् । विजयातनुजोऽपि कीर्त्यते, विजयोत्पादक एव यो दुर्धैः ॥ ६ ॥

चन्द्रप्रभं चन्द्रमतीचिज्योत्स्ना-विडम्बि वक्त्रं पदलक्ष्मदम्मात् ।

दोषाकर्त्तृ मयि जातमीश ! कुतः प्रभो ! प्रष्टुमिवागतोऽयम् ॥ ७ ॥

चन्द्रप्रभं मय्यकुमुदतीपु चन्द्रप्रभं तीर्थपतिं मज्जम् । चन्द्रानना यद्वदनं विलोक्य, पलाशपत्रप्रतिमं वदन्ति ॥ ८ ॥

मजत शीतलतीर्थपतिं जना भवति मुक्तिवधूकरपीडने । अवरयन्निव चन्दनविश्रुपो मधुरया सुगिरा यदि वाञ्छना ॥ ९ ॥

प्रणतदेवनरोरगनायक-अवरमौलिमणीकपतेजितम् । क्रमणपङ्कजयामलमहत्तो, नमत शीतलतीर्थपतेरिदम् ॥ १० ॥

.....यसद्विमललोचनशोभास्यर्धकं किमु मृगं रूपयेव । विश्वसेनतनयः कृतवान् यो, वन्दितं निजपदाङ्गनिषेण ॥ ११ ॥

वृक्षजा मृगपतेरिति वामदेवसन्निधिमनुविलोक्य । टान्छनच्छलतयैव कुरङ्गाश्चातिपादयामलं मजन्ति स्म ॥ १२ ॥

समुद्रनृपालकुल्यान्धिचन्द्रनेमेः क्रमाम्भोजयुगं चक्रान्ति । यत्पर्युपास्ता भुवनत्रयेषु, विरेखतां तत्समवाप कम्बुः ॥ १३ ॥

त्रिविक्रमत्वं च चलप्रियत्वं, जातं कुतो यस्य हरिः स जीयात् ।

विज्ञप्तिक्रमः किमु पात्रजन्यमप्रेषि नेमेः पदलक्ष्मदम्मात् ॥ १४ ॥

निरीक्ष्य पाशो भवपातकेन, वचोगुणैः खिन्नजनानुत्पल ।

ससेषु सप्तादिफणस्य दम्भात्, सप्तार्ग्या यो नरकेषु चक्रे ॥ १५ ॥

सप्तस्रष्टाऽद्भुतनागराजमधत्त किं सप्तसुवः पतित्वम् ।

आमाद्य वामेयजिनः स जीयात्, मौलौ कृतान्यातपवारणानि ॥ १६ ॥

निकामविश्वत्रितयस्य धन्योः, पादाश्रुजं वीरजिनेश्वरस्य ।

आमाद्य मुक्तिं किमु लक्ष्मदम्मात्, देहीनि वक्तुं हरिरागतोऽयम् ॥ १७ ॥

त्रिद्वार्यभाषीपतिराजवंशनमोऽद्रपादमर्गिरेष वीरः । पतितविरतृत्वसमानधर्ममारोप्य यं या मजति स्म चित्रम् ॥ १८ ॥

॥ इति श्रीजिनचर्चनम् ॥

अथ नगरवर्णनम् —

- चभुर्विहारा वसुधाविशालसीमंतिनीभालललामतुल्याः । जगत्पतीनां सुरभूपतीनां, पदप्रदा धर्मनरेन्द्रगेहाः ॥ १९ ॥
 चभुर्विहारा धरणीतलेषु विमानराजी किमु नाकिभूपतेः । विलोक्य भूपीठसमागतेयं जगद्विभूनामिति तत्कर्त्यते बुधैः ॥ २० ॥
 यत्रार्हतां वेश्मशिरस्सु चन्द्रा चभुर्नवीना विलसत्पताकाः ।
 5 जित्वा दिवं शीघ्रजयत्वसूचाकराणि चिह्नान्यनिशं दधौ किम् ॥ २१ ॥
 यस्यां वलक्षा वरवैजयन्त्यो, विभान्ति हर्म्येषु जिनेश्वराणाम् ।
 विज्ञातुकामः त्रिदशापगौघः, पुरस्समृद्धिं समियाय मेने ॥ २२ ॥
 क्षीणाष्टकर्माश्रयशीर्षभागे, चभुः पताकाः परितो लुलन्त्यः ।
 किमाह्वयन्ति प्रणतिप्रवीणान्, जनान् कणत्किंकिणिकारवेण ॥ २३ ॥
 10 यत्रार्हतां सन्नानि वैजयन्त्यो, विरेजिरे वायुवशालुलन्त्यः । निवारयन्तीव तमःप्रवेशं पुरिप्रदेशे परितो विचित्राः ॥ २४ ॥
 जिनेन्द्रहर्म्यध्वजतुङ्गदण्डाः, स्फुरन्मणीभिः खचिता विरेजुः ।
 विरंचिनोर्ध्वं धरणार्थमुच्चैः धृता मरुन्मन्दिरवीविधानाम् ॥ २५ ॥
 यस्यां पुरि श्रीजिनमन्दिरेषु, सोपानपङ्क्तिः परितश्चकास्ति ।
 सिद्धयग्रभागाश्रयणाय मेने, निःश्रेणिका किं विधिना कृतेयम् ॥ २६ ॥
 15 सदा ये प्रभुं भावशुद्ध्या भजन्ते, त्रिकालं नरास्ते व्रजन्त्यूर्ध्वमेव ।
 जिनेन्द्रगृहोत्तुङ्गशृङ्गे सुवर्णाः, झुवन्तो यथाऽस्माकमेवेति कुम्भाः ॥ २७ ॥
 यस्यां गृहस्य प्रमदाजनानां, चन्द्राश्मरत्नप्रविनिर्मितायाम् ।
 प्रणालिकायां स्नपनानि ग्रीष्मे, भवन्ति नीरेण विनापि चाढम् ॥ २८ ॥
 यत्रार्हतद्युम्नवतां गृहाणि, स्फुरन्मणीभिः खचितानि येषु । साशङ्कमेताः प्रमदा विरेजे, संक्रान्तदेहाः स्वपतिं भजन्ति ॥ २९ ॥
 20 गृहे गृहे यत्र विभान्ति नायों, विनिद्रपाथोजसुपत्रनेत्राः ।
 समभ्यसन्तीव भुवस्समागता, निमेषविद्यां किमु नाकिपत्यः ॥ ३० ॥
 अलक्ष्यलक्ष्मीश्वरमन्दिरेषु, पयोनिधेर्देहभवां कुशीलम् ।
 विलोक्य विज्ञाय विमर्षभावात्, कृष्णोऽपि कृष्णत्वमवाप देहे ॥ ३१ ॥
 भासते विशदपौषधशाला, धर्मदन्तिपतिखेलनशाला । चित्रविचित्रितपवित्रविशाला, स्वस्तिकादिकृतमङ्गलमाला ॥ ३२ ॥
 25 श्रियः पदे श्रीमति गूर्जराहनिवृद्धरास्त्रीतिलकायमाने । प्रोत्तुङ्गवप्रप्रविराजमाने, श्रीपत्तने भूवल्यप्रसिद्धे ॥ ३३ ॥
 श्रीमद्गुरोः पादसुपर्वपादपविन्याससंचारपवित्रिते वरे । सुश्रीमति श्रीमति तत्र भूतलद्रङ्गोत्तमे मोदरसातिपूरिते ॥ ३४ ॥
 चारुमानसुधना अपि लोका भूरि भूरि जितनागरलोकाः । आर्जवादिसुगुणा गतशोका बुद्धिभिर्विजिताखिललोकाः ॥ ३५ ॥
 तीर्थाधीशविहारवारितमहापापप्रकर्षोदयाद् वेलानिर्जितवासवैर्गृहपतिप्रातैस्सदा सेवितात् ।
 दुर्गस्थैः कपिशिर्षिकैर्वरकरैस्त्रैलोक्यलक्ष्मीं हठादाह्वातुं रविद्योतनात् शुभमयाद् रक्षात् सुरात् पत्तनात् ॥ ३६ ॥
 30 सानन्दमुल्लासितपूर्वकायं, स्वभालविन्यस्तकराब्जयुग्मम् ।
 विराजि रोमाङ्कुरभृद् विधत्ते, विज्ञप्तिकां द्राग् अमरादिचन्द्रः ॥ ३७ ॥
 पूर्वाद्रिशैले शिखरानुकारे, चञ्चलप्रभाराजिविशालविम्बे । पयोजबन्धोर्महतां समाजे, हर्षादुपेते सदुपाश्रयान्तः ॥ ३८ ॥
 अपि च —
 श्रीमद्भनिनां पुरतः प्रातः प्रातः सुपर्वसदृशानाम् । वाच्यते करणं मुक्तेर्वृत्तिर्वरयोगशास्त्रस्य ॥ ३९ ॥
 35 सुविहितसाधुजनानां पठनं परिपाठनं सदानुमतम् । सन्नन्दिभवनयोगोद्बहनादिसुकृत्यमतिरम्यम् ॥ ४० ॥

सततभवोत्पन्नापापनोदमेधागमे सुकृतिरम्ये । परिपाठ्यां संप्रयेयुषि पर्वणि सांवत्सरामिधे रम्ये ॥ ४१ ॥
विश्वविश्वजनवाञ्छितवस्तुप्रापणे सुरतरोरतिरम्ये । कल्पसूत्रवरसूत्रवाचनं, याचनं सुकृतवाद्धिसुतायाः ॥ ४२ ॥
श्रीमज्जिनपतिशासनमहोदयोदामविजयकृत्परमः । द्वादशदिवसामारिप्रदानकृत् भवति पटुपटहः ॥ ४३ ॥
नाद्धिमनिर्णेजककुलालैकैवर्ततक्षकमुखानाम् । यत्र च न भवति कृत्यं द्यूतकृतां तन्तुवायानाम् ॥ ४४ ॥

किं बहुना ?—

इत्याद्यनेकसौकृतकृत्यं निर्विघ्नमहितविध्वंसि । समहामहं वभूव च सदोदयं दलितपापपरम् ॥ ४५ ॥
तत्रानन्दसुखानुबन्धिमगवत्पादारविन्दद्वयी, ध्यानोद्भूतशुभोदयैः फलवतो जाग्रन्महापुण्यतः ।
जज्ञे यत्परिपूर्तिरुच्चलतरा धर्मस्य धर्मात्मनां, निर्दूताखिलकल्मषं कलिकलाप्लोपैकदुष्टात्मनः ॥ ४६ ॥
अथ श्रीसातपादाणां वर्णनम्—
त्वत्पर्युपासिः फलदा मुनीश ! विशुद्धभावेन कृता जनेर्यैः । अमर्त्यभावं समवाप्य सद्योऽपुनर्मवं ते सततं लभन्ते ॥ ४७ ॥

तपोधनद्वन्द्वचरे पतङ्ग !, ये स्युस्तवाराधनतो विमुक्ताः ।

निःश्रेयसं दुर्मतिभिर्दुराप्यं, कार्यं भवेत् कारणतो विना न ॥ ४८ ॥

नैयायिका निर्मयतो वदन्ति, ब्रह्मे गुणानां समवेतभावः । चेतश्चमत्कारकृतेन चैतत्, भवद्गुणानां गमनं ककुप्सु ॥ ४९ ॥

त्वदीयमूर्तिं प्रविलोक्य लोका, अमन्दमानन्दमरेण नित्यम् ।

वितर्कशीलाः किमु चन्द्रज्योत्स्नां, भवन्ति किं शान्तरसप्रदेशाः ॥ ५० ॥

त्वदीयरूपं जलशायिकान्तासूतोस्समानं प्रविलोक्य मोदम् । वामभ्रुवो रात्रिदिनं भजन्ते, त्वद्द्वेष्यभावो हि न साधुधर्मः ॥

त्वदीयमूर्तिं कृतकृत्यभावं, निर्माय मेने हि सरोरुहासनः ।

अहं जगन्मोहनकम् (?) मन्ये, त्वदाकृतेस्साम्प्रवियोगभावात् ॥ ५२ ॥

इत्यादिकैः सहृणशोभमानैः, भूपालसंसत्समवासमानैः । श्रीतातपादैर्विगतापवादैस्सदावधार्यां प्रणतिर्मदीया ॥ ५३ ॥

तत्रत्य—

श्रीमत्तातपदाम्भोजसेवाविधिसमुत्सुकाः । श्रीराजसुन्दराह्वाना विशुधश्रेणिभूषणम् ॥ ५४ ॥

श्रीहस्तिहस्तिविजया विबुधा बुद्धिशालिनः । श्रीऋद्धिसोमविबुधा विनयद्धिविभूषिताः ॥ ५५ ॥

प्रज्ञावज्जातधिपणाः कोविदश्रेणिमण्डनम् । उदयाद्विजयाह्वाना मुक्तितो विजया बुधाः ॥ ५६ ॥

श्रीसत्यविजयविज्ञाः श्रीहर्षविजया बुधाः । शिवाद्विजयगणयो रवितो विजयास्तथा ॥ ५७ ॥

गणिगङ्गदर्शनाख्याः सिद्धितो विजया अपि । विजयात्सोमगणयः सर्वेऽप्यन्येऽपि साधवः ॥ ५८ ॥

इत्यादिसाधुसिंहानां प्रत्येकं गुणिपुङ्गवैः । प्रसाद्या[ह]नुनतिर्मे श्रीमत्तातैः क्षमाधरैः ॥ ५९ ॥

तथात्रत्य—

कोविदा लीलचन्द्राह्वारिचन्द्रनामकाः । लावण्यचन्द्रगणयो गुणचन्द्रामिधानकाः ॥ ६० ॥

हेमचन्द्राभिधः साधुर्जिनचन्द्रामिधो मुनिः । इत्यादियतयस्सर्वे नमन्ति स्म निरन्तरम् ॥ ६१ ॥

आश्विनामिधमासस्य पक्षे शुक्लेतरे त्रितयौ । सप्तम्यां लिखितो लेख इति मङ्गलमालिका ॥ ६२ ॥

तातपादपदाम्भोजसेवाव्रतमधुव्रतः । प्रणति स्म लीलचन्द्रस्त्रिसायं बहुमक्तियुक् ॥ ६३ ॥

लेख्यं देवकपचनात् ॐ श्रीअमरचन्द्रगणिः । पूज्याराध्यसकलसकलानूचानशिरःकोटीरहीर-

श्री१९श्रीविजयसिंहहरिसिंहानामियं विज्ञप्तिः । श्रीपचननगरे ।

[१३] — विज्ञप्तिपत्रिका —



स्वस्तिश्रियः केवलसम्पदश्च, चक्रित्वलक्ष्म्याः सुपमाः प्रभाश्च ।
 गिरश्च सर्वोत्तममान्यताश्च, यच्छक्तिनद्यां विकसन्ति पद्माः ॥ १ ॥
 श्रीजीरिकापट्टयभिधा पुराऽऽसी[त्], पुरी परीता परमद्विलोकैः ।
 समण्डनीभावमियाय सा पूर्येनोग्रधाम्ना स शिवाय पार्श्वः ॥ २ ॥
 वामाऽप्यवामाऽजनि यस्य माता, पाता प्रजानां च पिताऽश्वसेनः ।
 प्रभावती यस्य च धर्मपत्नी, नाम्नाऽपि सौभाग्यरमाप्रमाऽभूः ॥ ३ ॥
 वाराणसी येन पवित्रिता भूः, स्वजन्मना भानुमतेव पूर्वा ।
 नागोऽपि नागाधि[प]राजलक्ष्मीमवापितः सद्गुरुणैव शिष्यः ॥ ४ ॥
 साध्वी यदीयाऽजनि पूष्पचूला, कूलानुगा या भववारिराशेः ।
 गणाधिपा यस्य दशाऽप्यभूवन्, नरस्त्रियो यद्वचनेन तीर्णाः ॥ ५ ॥
 प्रतिस्थलं यस्य विहारमाला अद्यापि बह्व्यो भुवने स्फुरन्ति ।
 जनस्य तत्कारयितुर्यशांसि, मुक्ताकलापा जगतीस्त्रियो वा ॥ ६ ॥
 विम्बानि भूयांसि च यस्य लोके, माहात्म्यपीयूषघटा इवास्मिन् ।
 स्फुरन्ति तत्रापि स कोऽपि जीरापट्टीपतिः शक्तिसुधापयोधिः ॥ ७ ॥
 श्रीस्तम्भतीर्थावनिभोगशाली, विश्वार्थसार्थानुभवोऽपि रम्यः ।
 कामानुरूपोऽधिककामदोऽपि, कामप्रजेता भगवान् प्रकामम् ॥ ८ ॥
 वामासतीकुक्षिखनीमहार्घ्यमणिर्जनाभीष्टविधानदक्षः ।
 रविच्छविभ्योऽपि हि यस्य बोधच्छविः स लोके च चकास्त्यलोके ॥ ९ ॥
 मन्त्रा यदीयाः शतशः सुराणामधिष्ठिताः कामितपूरकाश्च ।
 वंशाम्बुजे यश्च निजेऽस्ति हंसः, क्रीडापरः केवललक्ष्मिहंसा ॥ १० ॥
 दिव्योपभोगः स च दिव्यदानी, गतान्तरायोऽप्यजरामरश्च ।
 नित्यो विभुः शाश्वतसम्पदाढ्यो, जयत्यनन्तो जगदेकवीरः ॥ ११ ॥
 किं द्युर्मणीनामिव यो महिम्नामाधारभूतः परमोपकारी ।
 तं पार्श्वनाथं सुषमासनाथं, भक्त्या नमस्कार्यपदेऽभिषिच्य ॥ १२ ॥
 पुराभिधं बन्दिमन्दिरायाः, पदं मुदामेकखनीव भाति ।
 धर्मार्थकामत्रयकुत्रिकाट्टप्रायं प्रियं विश्वजनावलीनाम् ॥ १३ ॥
 जानीमहे नो जलधिप्रसङ्गाद्, रत्नाकरस्तन्नगरं गरीयः ।
 द्रङ्गस्य सङ्गाद् यदि वा पयोधी, रत्नाकरत्वैकयशो विभर्ति ॥ १४ ॥

साक्षादतिक्रामति सिन्धुसङ्गात्, सीमानमेतत्पुरतन्मूर्तम् ।
यद्वा पुरसास्य सदा प्रसेङ्गात्, सीमानतिक्रामक एष सिन्धुः ॥ १५ ॥
श्रीणामजस्रं प्रभवः पयोधिर्मन्ये पुरसास्य समीपवृत्तेः ।
समीपवृत्तेर्यदि वा पयोधेः, पुरं पुरं वा श्रिय एकमूमिः ॥ १६ ॥
अस्माकमत्यच्छतराश्यानां, सन्तापको मित्रतयापि पापः ।
सुधावलेपा इति यत्र गेहाः, स्रं ध्वजाग्रैः परिताडयन्ति ॥ १७ ॥
खरस्वरूपोऽपि हि मित्रनामा, व्यतीतवल्लीभवदब्दवृन्दः ।
शुद्धाशया यत्र सुधावलिषा, गृहा ध्वजैस्तं परिषापयन्ति ॥ १८ ॥
राजाऽपि रात्रौ परितः प्रचारं, करोषि(ति) तद्रष्टुमनर्ह एव ।
प्रच्छादयन्तीति यदीयगेहाः, सुधाकरं नक्तमिह ध्वजाग्रैः ॥ १९ ॥
वस्तूनि सर्वाण्यपि यत्र काममगण्यतामाह्नि भवन्ति नित्यम् ।
सद्रोहणाद्राविष रत्नमाला, तारावली वा गगने प्रदीप्रा ॥ २० ॥
सौगन्धिककण्टेषु समाततास्ते, कस्तूरिका वा हिमवालुका वा ।
तदद्भुतक्ष्म्याः किल नित्यतायै, निशादिने साधु नियम्रिते ते ॥ २१ ॥
यदुच्चगेहावलिरार्हती गीरिवानिशं निर्मलतां विभर्ति ।
वाणीं पिकानां शितिपाक्षिकाणां, कुहमयं तेन वृषा करोति ॥ २२ ॥
यस्मात् सुधाभिः सितिमानमेते, गेहा दधाना निजदीप्तिदर्भैः ।
निधीन् समग्रानपि पूर्णिमायाः, श्रियं प्रदीपामपि लम्बयन्ति ॥ २३ ॥ — धमलम् ।
क्रपाणक्रानां निकरः पयोधिमार्गेण यत्रैति पुनः प्रयाति ।
भीनादिराशाविष पद्मपाणिमुख्यग्रहाणां गगनाध्वनौघः ॥ २४ ॥
उग्राश्च भोगाश्च सुनागराश्च, स्फुरन्ति यस्यां शतशोऽपि लोकाः ।
भोगार्णसां वासकृते धुनर्था, भीनाकरा वा मकराकरा वा ॥ २५ ॥
त्रिमिक्षिषा यत्र भृशं विभक्ता, पुरस्य सर्वाऽपि हि राजधानी ।
अर्थेन कामेन वृषेण चेति, सम्यग् मिलित्वा विगलद्भितोषे ॥ २६ ॥
श्रीपूज्यविष्णुप्रतिषद्धवासे, भोगाभ्युधौ द्रुहमणीयमाने ।
इत्यादिवृत्तैरपवर्ण्यमाने, पुराभिधे तत्र पुरप्रधाने ॥ २७ ॥ — इति नगत्सोमा ।

*

यत्पूज्यपादैः प्रथमं व्यलोक्य, स्वमक्तिसंयुक्तजनोपसेव्यम् ।
जीराउलीपार्श्वजिनेन्द्रचैत्यादिभिः सनाथीकृतमध्यमागमम् ॥ २८ ॥
मुनिद्विगोऽस्यां कटुकाः पुराऽपि, चैत्यद्विषो लुम्पकपक्षदक्षाः ।
द्वयीद्विषः साम्प्रतमत्र केचिद्, विशेष एष प्रवभूव नव्यः ॥ २९ ॥
सुश्रावकास्तेन च येऽत्र जैनचैत्यादिपूजाविधिसाधवानाः ।
तन्मानिनः स्नानपि पूर्वजान् ये, व्यामूढरूपानिव मानयन्ति ॥ ३० ॥
श्रीपत्तनं धर्ममयं च राजद, रङ्गामिधं शुभनिवासमूमिः ।
कामाश्रयः सूर्यपुरं प्रयीत्युक्तमीमयं वैतदिदं न विप्रः ॥ ३१ ॥

इत्यादिवृत्तैरुपवर्ण्यरूपादकथ्यरूपाजलधीरितार्थम् ।

श्रीस्तम्भतीर्थादितिदम्भलोकाच्छ्रीपूज्यतत्त्वीकरणप्रवीणात् ॥ ३२ ॥

भक्तीरितः प्रीतिपवित्रितात्माऽऽत्मारामलीनैकमना मनाग्नः ।

ज्ञत्योदयादिर्विजयः स्थिरश्रीः, प्रमोदसिन्धुः कृतवन्दनादिः ॥ ३३ ॥

विनीतभावस्तरणिप्रमाणावर्तान् विनिर्माय नतिं वितन्वन् ।

विज्ञप्तिमाविष्कुरुते यथाऽत्र, कृत्यं प्रभातेऽरुणपूतलोके ॥ ३४ ॥

स्वाध्याय आद्याङ्गमुखागमानां, व्याख्यानमावश्यकवृद्धवृत्तेः ।

तदुत्तरं पर्व समभ्युपेतं, श्रीवार्षिकं नाम सुधर्मसेव्यम् ॥ ३५ ॥

जिनालये सप्तदशप्रकारा, पूजा चतुःपारणकादि सर्वम् ।

पर्वोचितं कल्पसुवाचनादि, तत्रापि जज्ञेऽस्ति च जायमानम् ॥ ३६ ॥

श्रीपार्श्वनाथस्य पदप्रसादः, श्रीपूज्यरागेण स सद्वितीयः ।

निबन्धनीभावमियाय तत्राधुनाऽप्यसावेव तदीयहेतुः ॥ ३७ ॥

अपरम्—

मातुं न शक्नोति गुणान् यदीयान्, ब्रह्माऽपि मानातिगताप्रपन्नान् ।

तत्संख्ययैते गगने विकीर्णास्तारागणास्तेन परिस्फुरन्ति ॥ ३८ ॥

यद्गच्छमध्ये बहवोऽपि मूढा, अपि स्फुरद्भस्तमहामहिम्ना ।

क्षणेन पाण्डित्यरमां भजन्ते, न हीरसूर्यादिषु तत्प्रसिद्धम् ॥ ३९ ॥

विद्याऽपि येषां स्वत एव सिद्धा, रूपं च वाणी च विशालरूपा ।

एकैकभावस्य कथाप्रबन्धे, पाथोजजन्माऽप्यसमर्थ एव ॥ ४० ॥

सीमातिगानां गुणमण्डलानां, मुक्ताफलानां प्रविधातुकामः ।

मालां विधिः पारमनामुवंस्ता, विमुक्तवांस्ता वियतीह ताराः ॥ ४१ ॥

सभूषणा सम्प्रति सा सुराष्ट्रावनी कनी हेममणीखनीव ।

पद्म्यासमुच्चैः सुविहारलक्ष्म्या, श्रीपूज्यतो या पुरवद् विभर्ति ॥ ४२ ॥

यदीयगच्छे कवयोऽप्यनेके, क्रियापरास्तार्किकपुङ्गवाश्च ।

व्यापारिणां वा जगतीपतीनां, कोशेषु माणिक्यपरम्परेव ॥ ४३ ॥

भाणी यदीया जननी प्रतीता, शिवाङ्गणाख्योऽपि च यत्पिताऽऽसीत् ।

क्रियापरो यस्य च शिष्यवर्गः, स्वर्गङ्गाया यस्य यशः समानम् ॥ ४४ ॥

अहो महज्ज्ञानमहो क्रियेयमहो तपः क्रोधजयोऽप्यहो सः ।

विशिष्य कः ख्यातुमलं गुणांस्तान्, यदेहपेटीमणिरत्नराशीन् ॥ ४५ ॥

गुणैरनेकैरिति वर्णनीयैर्मम प्रणामो मनसाऽवधार्यः ।

अनुप्रणामः प्रभुसेवकानां, प्रसादनीयः प्रततव्रतानाम् ॥ ४६ ॥

तथा हि—लक्ष्मीविजयाख्यविज्ञा, यशःपदाद्या विजयाः समन्नाः ।

धनादयो वा विजयास्तथाऽन्ये, विज्ञाश्च हेमाद्विजयादयोऽपि ॥ ४७ ॥

इत्यादिकानां पुनरार्थिकाणां, मानेन्दिराणामपरापराणाम् ।

नामोऽनुनामश्च विधापनीयः, प्राप्तः स्मृतेर्गोचरतां गणेन्द्रैः ॥ ४८ ॥

मदीयसम्पत्किमुनिव्रजस्य, श्रीपूज्यमक्तिप्रवणाश्रयस्य ।
 तथा हि—वीराद्विजयाः प्रबुद्धा, रवेः पदाद्या विजयाश्च विज्ञाः ॥ ४९ ॥
 दीपादयो वा विजया गणेशाः, शिवादिमाः सद्भिजयाः सधर्माः ।
 ततः परं सत्कुशलप्रधाना, गणेशवर्या विजयाग्रशब्दाः ॥ ५० ॥
 देवादिमाः सद्भिजया जिनाद्या, लाघादयोऽन्ये स्थिरवासभाजः ।
 गणिः कृपाघो विजयश्च हेमादिमः पुनः सद्भिजयो गणीष्टः ॥ ५१ ॥
 झञ्झामिधानश्च मुनिः सुवृद्धसत्यादयोऽत्रलजनाः प्रतीताः ।
 अत्रत्यसद्भोऽनघमक्तिशाली, सर्वेऽपि चैते प्रणमन्ति पूज्यान् ॥ ५२ ॥
 श्रीपूज्यनाम्नाऽत्र जिनाधिनायाः, प्रीत्या नमस्याविपयीक्रियन्ते ।
 प्रणामवेलामधिगम्य तेषामहं स्वचित्तेऽपि विधेय आर्षैः ॥ ५३ ॥
 सद्यस्कपधैर्लिखितेन शीघ्रं, वैयम्ययोगाच्च मनोऽप्रसत्तेः ।
 ययातयागुम्फितमेतदास्ते, दूष्यं न चैदुष्यपयोधिभिस्तत् ॥ ५४ ॥
 श्रीगूर्जरक्ष्मावलयेऽत्र वर्षे, पादोऽवधार्योऽयं विपर्ययो वा ।
 इत्यादि विस्तारवदेव सर्वं, प्रसादनीयं कृतनिर्णयं यत् ॥ ५५ ॥
 सत्काल्पने मासि वलक्षपक्षे, यौगप्रमेयप्रमकर्मवाट्याम् ।
 कनीव पत्री प्रगुणीकृतेयं, पाणौ गृहीता प्रतनोतु भद्रम् ॥ ५६ ॥
 ॥ पूज्याराध्यसकलभट्टारकदेवभट्टारकश्री१९श्रीविजयप्रभसूरीश्वर-
 चरणसरोजानां श्रीपुरयन्दिरे । सं० १७१८ वर्षे ॥

तपोगणपतिश्रीविजयप्रभसूरिं प्रति पं० लाभविजयप्रेषितो

[१४] — विज्ञप्ति लेखः । —



॥ श्रीमद्वामाजानिजन्मा जयति जयति ॥ वाग्देव्यै नमः । श्रीसद्गुरवे नमः ॥

स्वस्तिश्रीवनिताकटाक्षलहरीसञ्चारिसच्छङ्खपुर्नारीकण्ठविहारिहारिविलसद्धारोपमानः प्रभुः ।

श्रीमत्पार्श्वजिनो वभस्ति सकले विश्वत्रये भास्करो, भव्याम्भोजविभासने शिवकरः श्रीआश्वसेनिर्जिनः ॥ १ ॥

स्वस्तीन्दिरालिङ्गितचारुदेहः, समस्तगोपालकुलावतंसः ।

वशीकृतो येन महोरगेनः, श्रीपार्श्वराट् वः स जिनः श्रियेऽस्तु ॥ २ ॥

वाग्देवतायां जनको जनानां, सुखंकरः सृष्टिकरः स्वयंभूः ।

श्रीपार्श्वराट् शंखपुराधिराजो, ददातु सौख्यान्यखिलानि वो नः ॥ ३ ॥

शंभुः शिवेशः फणिसेवितोऽसौ, गणाधिनाथाभिनतांहिपद्मः ।

कन्दर्पदर्पापहको ददातु, वो नः श्रियं शङ्खपुरेशपार्श्वः ॥ ४ ॥

शङ्खादिपुर्णायकपार्श्वदेवो, देवासपुर्या कृतसन्निवासः ।

पूतीकृतं येन जगन्नयं स रातु श्रियं सर्वगुणाभिरामः ॥ ५ ॥

हौं ॥ स्वस्ति रमां स जिनो मम दद्याद्, यत्पदकोकनदं समुपास्ते ।

अङ्गतया हरिणोऽम्बककान्त्या, निर्जित एष ततो जिनशान्तेः ॥ ६ ॥

लोचनकान्तितयापि मृगाक्ष्यो, मां जिनराज ! जयन्ति नितान्तम् ।

वक्तुमितीव मृगः पदसेवामातनुते किल किं मृगकेतोः ॥ ७ ॥

जिनववेश ! कुरङ्ग इति प्रभो मदभिधानमिदं प्रवदन्ति यत् ।

अपनय त्वमितीव वदत्ययं, हरिणको हि यदीयपदम्बुजे ॥ ८ ॥

यदा जितः स्त्रीनयनैः पृथिव्यां, गत्वा खमिन्दुं किल संश्रितोऽहम् ।

तदा प्रभृत्येव वदन्ति लोका, मदीयसङ्गात् सकलङ्गमेतम् ॥ ९ ॥

अतः परं नाथ ! व्रजामि कुत्र, दीनो वराको बहुलजितश्च ।

इतीव विज्ञप्तिमसौ तनोति, मृगो यदीयांहिकजद्वयेऽरम् ॥ १० ॥

हौं ॥ स्वस्तीन्दिरा सुन्दरमन्दिरं सद्धरेन्द्रदेवेन्द्रनतक्रमाब्जः ।

चतुर्मुखः सौख्यकरः स देवो, ददातु सौख्यं मुनिसुव्रताख्यः ॥ ११ ॥

सकलसेवकलोकसमीहितफलसमर्पणनाकितरूपमम् । यदमलांहिकजद्वयमुत्तमं जयति कूर्मवरान्वितमन्वहम् ॥ १२ ॥

चरणद्वितयं किल यस्य विभोर्भुवनत्रयसिद्धिमतिप्रवराम् ।

प्रददाति यदेतदिदं न किमु नितरामपि चित्रकरं सुधियाम् ॥ १३ ॥

यदीयपत्पद्ममुपेत्य कूर्ममिषान्मुरद्विद् किमितीव वक्ति । भवार्णवात्तारयसि त्वमीश ! सर्वास्ततो मामपि तारयस्व ॥ १४ ॥

यक्रमाम्बुजगन्धरसौधमत्ति(?) नाकिमनुजालिगणोऽरम् । यस्य पत्पयसि तस्य सुसेवां कुर्वते मुनिजनद्विजराजाः ॥ १५ ॥

स्वस्तिश्रियं यच्छतु वामवामासुनुर्मनूद्युतिभासमानः । सुधाश्रो भद्रकरः स पार्श्व उक्तेः शपाटे कृतसन्निवासः ॥ १६ ॥

यदीयदानं प्रविलोक्य नाकिंशुमा नितान्ते किल लज्जिता वै ।

गतप्रभा नन्दनकानने गता विलज्जिता यान्ति नगाटवीपु हि ॥ १७ ॥

ओजोऽन्वितामन्वहमादरेण, यदीयमूर्तिं प्रविलोक्य पूषा ।

दासो धम्वेति किलावजाने, ददाति नो चेत् किमयं प्रदक्षिणाम् ॥ १८ ॥

अहिमहीपतिरंहियुगे विमोर्वसति यस्य सुधाशरशर्मणः ।

कययितुं किमितीव विपोज्झितं, कुरु विमो ! किञ्च मां सुधयान्वितम् ॥ १९ ॥

जयति यस्य यशो जगतस्त्रये, जनमनःसुखदं विशदं सदा ।

यदधिपीय नराः प्रविमेनिरे, मनसि मिष्टराऽपि सुधा मुदा ॥ २० ॥

ह्रीं ॥ स्वस्तिश्रीमधुपीनियेवितपदम्भोजं जगजीवनमीडे नागहृदे स्थितं भगवतं (?) तं त्रामवामाह्वजम् ।

कैलासोदरस्रोदरं गुणभरं विप्रमाणानन्ददम्, संसारोदधितारणं गतमदं शार्दूलविकीडितम् ॥ २१ ॥

यदीयवक्त्रस्य मनोहरत्वं, विलोक्य वार्जं बहुलजितं सत् ।

लीनद्विरेफालिमिपात् किमेतद् मुक्ते विपं दोषविशेषशेषम् ॥ २२ ॥

यदीयवक्त्रं निखिलाम्बुजन्मराजं चकाराम्बुजमूर्धदेतत् । तदासदास्यं कुस्ते हि मल्लुकज्जद्वयं नेत्रयुगच्छलेन ॥ २३ ॥

यदास्यपद्मं प्रविलोक्य पद्मं जले ममजातिविलजितं सत् । शुभैर्जनैरेव विमन्यते स्म नो चेदिदं प्रादुरभूततः किमु ॥ २४ ॥

यस्यास्यपायोजमलं विलोक्य, लज्जाप्रपूर्णं जलजं धम्व ।

ततो द्विरेफालिमिपात् कलां, निजोदरे प्रक्षिपतीव शशीम् ॥ २५ ॥

सर्वभद्रकरं देवपञ्चकं नौम्यहं लसत् । सहृणौषधं दुष्टकर्महं स्वच्छमानसम् ॥ २६ ॥ - धनुर्वन्धः ।

सकलमङ्गलकेलिकलागृहम्, विबुधपङ्कजकाननमास्करम् ।

समभिनम्य मुदा जिनपञ्चकममरसम्रकृतस्थितिं सर्वदा ॥ २७ ॥

॥ इति जिनवर्णनम् ॥

अथ परमगुरुमद्वयविश्रीकृतपुरवर्णनम् -

ह्रीं ॥ यस्मिन् पुरे काननमस्ति रम्यं तमालतामूलपिपासालम् ।

मालूरजम्बीरकरीसारं सत्तालमालामलकीविशालम् ॥ २८ ॥

मत्तप्रमद्वद्वकुलैः कलश्रि सत्कोकिलकेकिकलरावालि । विलासिभूतोर्द्धदयस्य चौर्यकरं हरिद्वक्षधरं नरश्रि ॥ २९ ॥

रसालसाला बहुनम्रशाखाः, फलातिमारेण नतोत्तमाङ्गाः ।

वदन्ति यस्मिन् विपिने नितान्तं, विश्वंभरां स्वां जननीं मुदेव ॥ ३० ॥

किं (क ?) भोऽस्ति वयो न विनम्रदेहो, हिरण्यस्यः सर्वयुधैः प्रवर्ष्यः ।

विस्मेरकान्तिः फणिशीर्षकालिशालिस्तु वृन्दारकशैलरूपः ॥ ३१ ॥

मेनेऽहमेवं नहि यत्र एष मेरुसमादाय दिवं करोत्ये । खलोकलोकैः परिमृषिताङ्गस्त्वमागतस्सहृद्वन्दनाय ॥ ३२ ॥

यस्मिन् पुरे भान्ति निवृत्तनानि, मरुल्ललललसदध्वजाभिः ।

देवापमाराजितमूर्धदेशा अनल्पदेहा इव मेनकेशाः ॥ ३३ ॥

यस्मिन् पुरे वेदमशिरःस्थलेषु, भान्ति ध्वजावायुचललदेशाः ।

सधाधिनाथस्य लसन्ति कीर्तयः, किमु प्रधाना गगनाङ्गणेऽन्वहम् ॥ ३४ ॥

यस्मिन् पुरे सप्तवैर्मनोहरैर्ध्वजत्रयै रात्रितसच्छित्तैः ।

विभासमानैः किमु तन्पतेरं हासं मुपचालिपतिर्नग्याः ॥ ३५ ॥

अथ श्रीमत्परमगुरुवर्णनम् —

भवापगानाथसमाप्तपारं, श्रीसिद्धिनारीकुचहारिहारम् । विवेकदृष्ट्या जितदेवमारं, जगज्जनानन्दकरं विदारम् ॥७८॥
 यशोलतामण्डपमेघनीरं, प्रतापवह्नौ प्रवरं समीरम् । भव्याम्रपृथ्वीरुहवृन्दकीरं, सूक्तादिशास्त्राब्धिपरास्ततीरम् ॥७९॥
 शीत्यादिकाव्याङ्गविचारपूर-शोभायमानं बुधपद्मसूरम् । जगद्विहारीकृतकीर्तिपूरं, यमीश्वरं धर्मवने मयूरम् ॥ ८० ॥
 तावद्भजेहं वरसूरिवीरं, दयाकरं दुःखदवाग्निनीरम् । वरप्रभं संयमिमौलिहीरं, न्यायादिविद्यानिपुणं गभीरम् ॥८१॥
 पद्यचतुष्टयस्य कमलवन्धचित्रम् । तत्परिधौ श्रीगुरोरभिधानम् ।

महन्मुनिभिः प्रणतांहिपद्ममहं भजे मञ्जुयशःसुधाम ।

मदीयनेत्रामलपद्मयुग्म महःपतिं सन्महसां सुधाम ॥ ८२ ॥ — खङ्गवन्धचित्रम् ।

प्रवृद्धशीलाङ्गरथाधिरूढस्तपःकृपाणः क्षमणः स्फुरोग्रः । धनुर्धरः शीलतनुत्रधारी विशिष्टशक्तिः सपृषत्कचक्रः ॥ ८३ ॥
 १० श्रीसूरिराजः प्रजधान रागद्वेषौ महीमण्डलवज्रपाणी । अतः पताकाद्वितयं जयस्य भ्रूयुग्मनासामिपतश्चकास्ति ॥८४॥

कर्तुं स्वयंभूर्गुरुराजवाणीमिन्दोः सकाशादमृतं लुलुण्ट ।

तद्दुःखभाक् सन् कृशतामुपैति, विभर्ति काष्ण्यं हृदये च कोपात् ॥ ८५ ॥

कर्तुं मनोभूर्गुरुराजमिन्दुं, निपीड्य यत्रे कुहुनासि दुष्टे ।

सुधां जग्राह प्रवरो ततोऽभूद्, विधुः कलङ्कच्छलतः सरन्ध्रः ॥ ८६ ॥

१५ पद्मासनः श्रीगुरुनाथवाणीं, विधातुमिन्दोरमृतं जग्राह ।

तद्दुःखभाक् सन् जलधौ ममज्ज, नो चेत् कथं प्रादुरभूत्ततोऽयम् ॥ ८७ ॥

वराणि वाक्यानि गुरोर्निपीय, जाने नृणां नाकिगणेन साम्यम् ।

पीयूषपूरादधिकां नरोगां, बुधाः सुधां साधुतमां पिवन्ति ॥ ८८ ॥

तव गिरं गुरुराज ! विधिर्व्यधादमृतमण्डलतः प्रविलुब्ध तत् ।

२० पतित एष ततो रससीकरः, समभवद् रजनीरमणः खलु ॥ ८९ ॥

तृप्तिः परा स्यादमृताशनानां, पीयूषपानेन यथा विशेषात् ।

तथा त्वदीयाननसूक्तिसारपानाद् भवेद् भूरितरा नराणाम् ॥ ९० ॥

वेधा विधातुं गुरुराजवाचं, सर्वा सुधां वै जगतो जग्राह ।

देवो वृषाङ्गस्तदनासिभाक् सन्, भुङ्क्ते विषं साधु सुधाशनोऽपि ॥ ९१ ॥

२५ गिरं विधातुं हि विधिर्जग्राह सुधामशेषाममृतस्य कुण्डात् । अनन्तनागस्तदनासिदुःखान्ममज्ज मद्यामपि मूर्च्छयित्वा ॥९२॥

पीयूषपानं सुखदं तथापि वृथैव मच्चेतसि भाति यस्मात् । पीयूषपानादधिकानि कर्णे श्रुतानि वाक्यानि गुरोर्मयारम् ॥९३॥

गुरोर्गिरस्ता जगतीतलेऽलं, जयन्ति यासां विमलैर्विलासैः ।

बोधिर्जनेऽरं भवतीव मुक्ताशुक्तौ पयोविन्दुभिरानिलैः (?) ॥ ९४ ॥

गिरं गुरोर्वर्णयितुं क्षमो नो, सहस्रजिह्वोऽपि सहस्रवपैः ।

३० स्वल्पैर्दिनैरेकरसज्ञकोऽहं, शक्नोमि तां वर्णयितुं कथं वै ॥ ९५ ॥

रुद्रविणिज्ज [मय]णो मणहरदेहो पसत्पगुणनिलभो । सिरिविजयप्पहसूरी जयउ महीमंडले सयले ॥ ९६ ॥

स्नातस्याप्रमितस्य मेरुशिखरे शय्या विभोः शैशवे, यस्यासं धवलीकृतं नयनयोः कान्त्योलसदीर्घयोः ।

श्रीमच्छ्रीत्रिशलाङ्गजस्य गणपस्तस्यैष पट्टोद्भुरः, सूरिश्रीविजयप्रभो विजयताद् विश्वम्भरामण्डले ॥ ९७ ॥

भव्यानां चित्तपाथस्तनयवनगणे सञ्चरद् भृङ्गराजः, पुण्याब्धिः प्रीतिदायी सितरुचिरिव यः स्वीयगोभिस्तमांसि ।

३५ विध्वंसन् दुष्टकर्मद्रुमविपिनगणे मत्तहस्तीयमीन्द्रः, श्रीमच्छ्रीसूरिराजो जयतु वसुमतीमण्डले यावदर्कः ॥ ९८ ॥

पुण्यायुधस्य विजये विषयाम्बकामं, कल्पान्तकालपवनं खलु मोहदीपि ।

संसारसागरनिमज्जशेषजन्तुसेतुपमं सकलसुखं प्रणौमि ॥ ९९ ॥

श्रीसुरराजसदृशं समवाप्य नाथमन्यं गुरुं क इह मूर्खजनो भजेत् ।

त्यक्त्वा शिशुं शुभमणिं प्रविहाय काचमन्यः क इच्छति जनः सहसा ग्रीहीतुम् ॥ १०० ॥

निविडमई सुहकरणो दुहहरणो सयलपावविसहरणो । आणंदिअसयलजणो जयउ वरो सयलमुणिणाहो ॥ १०१ ॥

इत्याद्यनेकगुणमणिधरेण सद्रोहणाचलायैव । अवधार्या प्रणतिर्भूयः स्वशिवावधार्य हितपूर्वम् ॥ १०२ ॥

निःशेषशास्त्रजलधेर्गतपारकाणां, स्वस्याङ्गसुन्दरतया जितहृच्छयानाम् ।

श्रीमद्विनीतविजयाभिधवाचकानां, वाच्या तथा गुरुवरैः प्रणतिर्भूयः ॥ १०३ ॥

तथा—कवयो नयधौरेया नयादिविजयाह्वयाः । रचयादिवर्धनास्तेऽपघातिनः कृतिसत्तमाः ॥ १०४ ॥

यशोविजयिनः प्राज्ञा यशोविजयसंज्ञिकाः । रामाद्विजया धीमन्तः श्रीमन्तः स्फुटिकीर्तयः ॥ १०५ ॥

घन्यादिविजयाः प्राज्ञाः सदाचारविज्ञादाः । तत्त्वज्ञानविदस्तत्त्वविजया गणयो वराः ॥ १०६ ॥

सिन्ध्यादिविजयाः सन्तश्चतुराश्चतुराह्वयाः । केसराद्विजयाः स्मरकेसरच्छविषाधवः ॥ १०७ ॥

इत्यादियतयो ज्ञाता, अन्येऽपि च भवन्ति ये । नतिश्चानुनतिस्तेषां विज्ञाप्या गुरुभिः सदा ॥ १०८ ॥

तथा—अत्रत्या गणयः सन्तः, शुभादिविजयाह्वयाः । विनेया विनयाह्वयः, विनयान्वितचेतसः ॥ १०९ ॥

वृद्ध्यादिविजयाः शास्त्राध्ययनाभ्यासकारिणः । भीमादिविजयाः सन्तो योगमार्गानुगामिनः ॥ ११० ॥

साध्यादिविजयाः शैक्षाः साधुमार्गे रताः सदा । शङ्कराः सर्वलोकानां शैक्षाश्च शङ्करपर्ययः ॥ १११ ॥

इत्याद्या यतयस्त्वैव विनयानम्रमस्तकाः । संयोजितकराम्बोजा नतिं कुर्वन्ति सद्गुरौ ॥ ११२ ॥

तयाऽत्रत्या वरा साध्वी गुणलक्ष्म्याह्वया सदा । कर्मश्रीश्च तथा साध्वी तनोति प्रणतिं गुरौ ॥ ११३ ॥

तथा गम्भीरचन्द्राख्यः श्राद्धः सद्गुणविवरः । पुष्कराजस्तथा देश-मण्डलाधिपतिः पुनः ॥ ११४ ॥

छीतराख्यस्तथा पौरजनानामीशिता वरः । श्रावको राजचन्द्राख्यो जीवराजाभिधः पुनः ॥ ११५ ॥

श्राद्धः सहस्रमहोद्योः वत्सराजाभिधो धनी । तारणादासकः श्राद्धः संघमुख्यो महद्वनी ॥ ११६ ॥

स्ववनकथनदक्षः श्रावको मोहनाख्यो, जिनपतिततिपूजाकोविदः केसवाहः ।

निकटनिलयकस्थः श्रावको वर्धमानो, मुनिजनवरदाने दत्तसभ्यादरोऽप्यौ ॥ ११७ ॥

नारायणाभिधः श्राद्धः, मेमराजो बुधप्रियः । प्राग्वाटाः श्रावका एते, नमन्ति श्रीगुरुं मुदा ॥ ११८ ॥

मोहनश्चतुराश्राद्धः कर्मचन्द्रो दयापनः । अमरसीमुखा वृद्धोत्केशजातिन इय्यकाः ॥ ११९ ॥

प्रधानो देवचन्द्राख्यो, जिनदासो महामतिः । मनजीप्रभृतिश्राद्धा, नमन्त्युत्केशमण्डनाः ॥ १२० ॥

मुख्या श्राद्धीवरा चरानाक्षी धर्मानुगामिनी । हर्षानाक्षी तथा श्राद्धी नमति श्रीगुरोः पदम् ॥ १२१ ॥

इत्याद्यत्रत्यसहो यो वन्दते तस्य वन्दना । अवधार्या विशेषेण, गुरुभिर्गणनायकैः ॥ १२२ ॥

संपुटीकृतहस्ताब्जवृद्ध्यादिविजयस्य च । अवधार्या नतिर्नित्यं, विशेषाद् गुरुनायकैः ॥ १२३ ॥

मदई चापि कार्यं वै, विस्तार्य मयि सेवके । तथा कृपाप्रतानिन्यां, भाव्यं जीमूतवत् सदा ॥ १२४ ॥


वलमाना हिताशीक्ष, प्रसाया गुरुपुङ्गवैः । अर्हदर्शनावसरे, स्मरणीयः शिशुस्तथा ॥ १२५ ॥

सालङ्कारा सदाकारा, सुमेधा सुमनःप्रिया । वर्णनीया सकर्णानां, पत्रिका पुत्रिका भवम् ॥ १२६ ॥

कुर्यात् संस्मरणस्यैव, पाणिग्रहणमादृतम् । जाता भाद्रवयोदर्यां, शुक्रायामिति महत्त्वम् ॥ १२७ ॥

॥ इति विज्ञप्तिलेखः ॥

[१५] — विज्ञप्तिका —



स्वस्तिश्रीसुकनी स्वयंवरवरा चञ्चत्कलाशालिनी, तीर्थेशं श्रयति स्म यं सुरसरित् शम्भुं मुकुन्दं रमा ।
 श्रीमद्दाशरथिं यथा जनकजा सर्वाचलं मेनिका, शीतांशुं किल रोहिणीव विलसत् पृथ्वीव पृथ्वीपतिम् ॥ १ ॥
 स्वस्तिश्रीः श्रयति स्म यं जिनपतिं निश्शेषशोभाभरं, वैकुण्ठं प्रसभं पुराणपुरुषं गोपाङ्गनासङ्गिनम् ।
 दासार्हं स्वपतिं जनार्दननरं प्रोत्सृज्य कृष्णद्युतिं, ज्ञात्वा वारिधिशायिनं च सहसा दामोदरं केशवम् ॥ २ ॥
 स्वस्तिश्रीः कलहंसिकेव भजते यस्येशितुर्नित्यशः, पादाम्भोजयुगं स्वभावसुभगं संसारनीरातिगम् ।
 सलक्ष्म्येकसुकेशरं गतमलं दुःकण्टकैर्वर्जितं, वन्धं विश्वनरामराधिपतिभिर्विघ्नौघनिर्नाशकम् ॥ ३ ॥
 स्वस्तिश्रीः कमलाभिराममनघं यत्पादपद्माकरं, शिश्रायाभयदं सदा मुनिजनैः संस्तूयमानं स्तवैः ।
 ज्ञात्वेति स्वकजं सकण्टकमहाभृङ्गारवैर्भीषणं, सीतकेशपदं जडैः परिचितं दुष्टैर्वकोटैर्हतम् ॥ ४ ॥

स्वस्तिश्रियः सर्वत एव सर्वा जिनोत्तमं प्राणपतिं प्रपन्नाः ।

यं प्रास्तदोषं जितरोषपोषं, विभाव्य चित्ते परयाऽतिभक्त्या ॥ ५ ॥

यस्याष्टकर्मक्षपणोद्यतस्य, नताङ्गिवृन्दारकपादपस्य ।

कथा स्मृताऽपीह पिपर्त्यभीष्टं, सतां नृणां कामगवीव वन्ध्या ॥ ६ ॥

यो मूर्तिमान् जङ्गमकल्पवृक्षः, समप्रदः सर्वजनैरिहोच्यते ।

समञ्जसं तन्न विभासते यत्, भयप्रदो नैव जनेषु कर्हिचित् ॥ ७ ॥

यस्य क्रमाम्भोरुहि लाञ्छनस्थं, तुरङ्गमावीक्ष्य दधामि तर्कम् ।

तिर्यक्त्वमास्फेयितुं स्वकं किं, सेवां तनोत्येष जिनाधिपस्य ॥ ८ ॥

तापाकुले तापनमण्डलेऽहं, रथस्य भारोद्धहनेऽप्यशक्तः ।

ततः क यामीति विचार्य लक्ष्मच्छलाद्भयो यत्पदमाश्रयत् किम् ॥ ९ ॥

संसारनीराकरतस्त्वयोद्धृताः, स्वामिन्नरौघा भवतोऽहिलीनाः ।

कृपां विधायोद्धर मामितीव, शङ्के हयः शंसति लाञ्छनस्थः ॥ १० ॥

यस्यार्हतः स्वप्नगणार्चितस्य, मुक्तिं प्रति प्रस्थितिमा दधातुम् ।

संप्रेषितः किं विधिनाऽतिभक्त्या, हयः पदस्याङ्गमिषेण मन्ये ॥ ११ ॥

जातिस्तिरश्चामहमष्टमङ्गलः, स्वप्नेऽपि नादर्शि कथं जनन्या ।

इतीव विज्ञप्तिकृते यदंहिलक्ष्मच्छलाद् यत्पदमाश्रयत् किम् ॥ १२ ॥

येनार्हता स्वर्णरुचा स्वकान्त्या, स्थैर्याच्च किं निर्जित एव मेरुः ।

तत्साम्यमाहुं व्यजने तपोऽर्थं, जगाम यद् दृग्विषयोऽधुना न ॥ १३ ॥

यत्पृष्टिभामण्डलकैतवात् किं, निषेवतेऽहर्पतिरेव मन्ये ।

खरांशुतामत्र जनेऽतिनिन्धां, निषेधनार्थं सुमनाः स्वकीयाम् ॥ १४ ॥

गर्भे समागत्य जिनेन येन निर्धाटिता दोषततिर्जनानाम् ।
 सा ते समासादितमेव यत्तत्, तथ्याऽभवत् शम्भव इत्यमित्र्या ॥ १५ ॥
 यदिष्टदानाम्बुदवर्षणेन, नृणां परिप्लावितदौःस्थ्यवृक्षाः ।
 न ते प्ररोहन्ति पुनर्यथा सरित्प्रेण सम्प्लावितपार्श्ववृक्षाः ॥ १६ ॥
 संवेष्टि कालत्रयमेव तत्त्रयं च विश्वत्रयमित्येवमि ।
 प्रज्ञापनार्थं शिरसि स्वकीये छत्रत्रयं योऽत्र जिनो वमार ॥ १७ ॥
 सद्गर्णं.....वा निरासीद्, यस्तीर्थराडिल्यवधार्य येह ।
 यत्पार्श्वतो भक्तिभृतां न चैवं, ज्ञानादिरत्नस्य कुतोऽन्यथाऽऽप्तिः ॥ १८ ॥
 सेनासतीकुक्षिसरोमरालं, जितारिसर्वावनिनायसमुत्तम् ।
 ते तीर्थेनेतारमनन्तसारं, प्रेम्णा प्रणम्यामलशम्भवाख्यम् ॥ १९ ॥

॥ इति श्रीदेववर्णनम् ॥

पुरं स्फुरत् सूर्यपुराभिधानं, मनुष्यरत्नप्रवरं निधानम् ।
 कस्यास्ति नाहादकृते सुतेजश्चक्षुःपयस्यं हि यथा सुवर्णम् ॥ २० ॥
 वैदूर्यमुक्ताफलशङ्खशुक्तिप्रवालमुख्यैर्विविधैः पदार्थैः ।
 भृशं भृतायाः पुरतो हि यस्या, जलावशेषत्वमवाप वार्द्धिः ॥ २१ ॥
 श्रीमद्गुरुणां चरणारविन्दरजोम्भसा क्षालितभृतायाः ।
 अनेकसत्पुण्यजनाश्रिताया, यस्याः पुरस्तादलकाऽलकाभा ॥ २२ ॥
 जाने द्योर्हार्दकरजनानां, पुरं सुषाकुण्डमेव यत् किम् ।
 तद्रक्षणार्थं स्वयमेव मूर्तिः, शेषोऽत्र वप्रच्छलतोऽभ्युपेतः ॥ २३ ॥
 पुराद् यतः श्रीनिलयादलक्ष्मीप्रवेशश्लेषप्रतिषेधनार्थम् ।
 मन्येऽहमेवं विहिता विधात्रा, किं खातिका वारिभृता समन्तात् ॥ २४ ॥
 यस्मिन् पुरासन्नवने निकामं, पिकाङ्गनानां मिषतस्समेताः ।
 किं नाकनार्यः सुरलोकतो द्राक्, सङ्कीर्तयन्त्यः सुगुरोर्यशोऽत्र ॥ २५ ॥
 अगण्यपुण्यप्रभवस्य लक्ष्मीं, निरीक्ष्य यस्यामरपत्तनं किम् ।
 स्वर्गं निवासं व्यरचत् वितर्कं, विपस्सचित्तं(?) घनलज्जयैव ॥ २६ ॥
 चन्द्रानना वारिजपत्रनेत्रा, यत्राङ्गना वीक्ष्य गवाक्षसंस्थाः ।
 ऊहं दधुर्जा इति पूर्णिमायामुदेति किं चन्द्रशतं रजन्याम् ॥ २७ ॥
 तेषुः सकर्णाः प्रविलोक्य तर्कं, यस्योपकण्ठे तपनात्मजां नदीम् ।
 समागताऽस्तीति विलोकितुं किं, पितुः स्वकीयस्य पुरं प्रवर्द्धम् ॥ २८ ॥
 सुश्रावकान् यत्र निरीक्ष्य मन्ये, जीवादिसत्तत्त्वविचारदक्षान् ।
 स्वात्मानमाधाय सहस्रधा किं, समागतः स्वर्गिगुरुगुरीयान् ॥ २९ ॥
 सम्प्रेक्ष्य नारीर्ददतीः सुदानं, मध्यंदिने यत्र गता मुनीशाः ।
 कलौ युगे सन्ति न कल्पवहयश्चकुर्विचारं तदलीकमेव ॥ ३० ॥
 सुरालयात् स्वायतिसाधनाय, सुराङ्गना एव समागताः किम् ।
 आद्याङ्गनानां मिषतोऽत्र मन्ये, दानं ददन्त्यो व्रतिनां हि यत्र ॥ ३१ ॥

यत्राब्जद्वयं रत्ननिषद्धभित्तौ, सङ्क्रान्तमालोक्य निजं स्वरूपम् ।

निहन्ति पादेन रुषा सपत्नीबुद्धयेति मन्ये दिवसावसाने ॥ ३२ ॥

यत्रागताः पान्थजना विशेषं, विन्दन्ति नो घस्रनिशीथिनीनाम् ।

रत्नप्रदीपैश्च गृहे प्रदीपैर्वियत्प्रदीपैर्दलितान्धकारे ॥ ३३ ॥

यत्रार्हतश्चैत्यशिरःप्रदेशे, प्रोत्तम्भितं दण्डमवेक्ष्य मन्ये ।

श्रीतीर्थनाथद्विषतां निहन्तुं, किं वेधसोद्ध्वीकृत एष दण्डः ॥ ३४ ॥

यस्मिन् नराणां च जिनेश्वराणां, नरेश्वराणां वरमन्दिराणि ।

स्वतोऽधिकान्येव विलोक्य जग्मुर्मन्ये सुरौकांसि विमानतां किम् ॥ ३५ ॥

सद्वर्णवर्ण्यं वरशब्दयुक्तं, विभक्तिमन्मूर्खजनैरगम्यम् ।

बह्वर्थभुलक्षणवच्च यत्पुरं, विशारदैः संश्रितमेव भाति ॥ ३६ ॥

प्रद्वेषो यत्र पापे दृषदि कठिनता निर्दयत्वं कृपाणे, रुद्रत्वं व्योमकेशे दिनकरकिरणे तापकर्तृत्वमस्ति ।

जाड्यं न्यक्षे च वृक्षे कचवरनिचये बन्धनं वर्णिनीनां, दुष्टाचीर्णे विषादो बहलमलिनता कज्जले नैव लोके ॥ ३७ ॥

श्रीमत्तपागच्छगुरोः पदाब्जन्यासेन संपावितभूप्रदेशे ।

निरन्तरं साधुजनप्रवेशे, श्रियान्विते श्रीमति तत्र देशे ॥ ३८ ॥

॥ इति श्रीनगरवर्णनम् ॥

श्रीतातपादांहिपयोजसेवास्पृहालवः श्राद्धगणाः सुभक्ताः ।

वसन्ति यस्मिन् नगरे प्रकृष्टे, पुरात् ततो राजपुराभिधानात् ॥ ३९ ॥

संयोजितकरद्वन्द्वपद्मपेशलकुञ्जलः । विनयनतसर्वाङ्गो धनादिविजयः शिशुः ॥ ४० ॥

सानन्दं सप्रमोदं च बहुमानपुरस्सरम् । सौत्सुक्यं सादरं जाग्रद्भक्तिसम्भारपूर्वकम् ॥ ४१ ॥

विनयनयाञ्चितचेता हर्षात्संवर्धमानभक्तिरसः । सातिशयं सौवाशयनिवेदनाय प्रकटवचसा ॥ ४२ ॥

योगाभिमतपदार्थैर्गणितावर्तैः सदा समभिवन्ध । प्रणयति विज्ञप्तिमिमां विधिवद् रोमाञ्चकञ्चुकितः ॥ ४३ ॥

कार्यं यथा चात्र सहस्ररश्मौ समागते पूर्वगिरीन्द्रशृङ्गे ।

सदिभ्यसभ्यैः परिपूरितायामानन्दतः संसदि सङ्गतायाम् ॥ ४४ ॥

श्रूयमाणं सुधायानमिव श्रोतृसुखावहम् । श्रीमतः पञ्चमाङ्गस्य व्याख्यानं दुरितावहम् ॥ ४५ ॥

सिद्धान्तन्यायशास्त्रादेः पाठनं पठनं मुदा । योगोपधानयोर्नित्यमुद्वाहनमनेकधा ॥ ४६ ॥

भविनां नन्दिकृन्नन्दिभवनं विधिसंयुतम् । द्वादशव्रततुर्यादिव्रतस्योच्चारणं शुभम् ॥ ४७ ॥

इत्यादिदिनकृत्यानि निर्विघ्नानि समाधितः । सिद्धिं प्राप्तानि सर्वाणि सञ्जायते स्म चाधुना ॥ ४८ ॥

क्रमागते श्रीमति सर्वपर्वगर्वान्धकारा(?) दिवसेश्वराभे ।

श्रीक...पर्वणि सर्वदेवैः, कृतोत्सवे धर्मभराभिरामे ॥ ४९ ॥

स्नात्रं श्रीजिनसदने पूजा जिनपस्य सप्तदशभेदैः । गीतनृत्यादि(?) युक्ता पुस्तकपूजाऽङ्गपूजा च ॥ ५० ॥

श्रोतृजनसेवकल्पितकल्पद्रुमकल्पकल्पसूत्रस्य । सक्षणनवक्षणैरपि व्याख्याऽखिलशास्त्रसारस्य ॥ ५१ ॥

षष्ठाष्टमवराष्टाहपक्षक्षपणमुख्याकः(?) । तपोविधिरष्टकर्मक्षपणप्रवर्णोः... ॥ ५२ ॥

साधर्मिकजनपोषणमघसन्ततिशोषणं सुकृतकरणम् । बहुजिनगुरुगुणगायनमनुजानां द्रविणदानं च ॥ ५३ ॥

द्वादशदिनान्याव... अयदानघोषपटुपटहः । चैत्यपरिपाटिकायाः करणं सङ्घार्चनं चैव ॥ ५४ ॥

इत्यादिपर्वकर्माणि श्रुताणि निरन्तरम् । निरपायतया सम्यक् प्रावर्तन्त महोदयम् ॥ ५५ ॥

श्रीतातनाममन्त्रस्मरणासाधारणैककारणतः । यद्वद्दिनकरकिरणैस्सहस्रपत्राणि विकसन्ति ॥ ५६ ॥

अपरं च—

यन्नाममन्त्रस्मरणं सुधातोऽधिकं परिग्रह्यवधारयामि । आद्यं चिदानन्दकरं जनानां पीता सती तुष्टिकरा यतः सा ॥ ५७ ॥

येनात्मरूपेण तृणीकृतः प्राक्, श्रीनन्दनः साधुजनोपगच्छः ।

मवाग्म्यकोद्भूतद्विरण्यरेतसा, नो चेत् कथं दद्वत एव श्रीमन् ॥ ५८ ॥

यद्वत्तु राकाशशिना समत्वं, सन्विग्रता चन्द्रमसा यदासम् ।

दुश्चिह्नमथापि घनाश्रयस्त्वदर्शयत् पद्ममिपात् किमिन्दुः ॥ ५९ ॥

कैलासशैलोदरगौरकान्तियशो यदीयं नितरां भ्रमत् किम् ।

कृत्वा त्रिलोकीं धवलामवैमि मरुत्ये, क्रीडति चन्द्रदम्भात् ॥ ६० ॥

धर्मोपदेशावसरे यदीयमुखेन्दुसंसृतवचःसुधा यत् ।

निपीय केचित् सुमनःस्वभावं, केचित् ब्रजन्त्यक्षरतां च धन्याः ॥ ६१ ॥

दृष्ट्व्यनिष्टेषु च यस्य साम्यं, संचीक्ष्य दोषाः कृतरोपगोषाः ।

कुशिक्षयोः(शै)क्षा इव ते स्वदोषमज्ञायमाना हि परं भ्रपन्नाः ॥ ६२ ॥

यस्योत्कटं ध्यानचलं विचार्य, दूरं गताः सप्त दरा मियेव ।

तेऽप्राप्यमाणा वसतिं जनेऽस्मिन्, यद्वैरिणां वासगृहं प्रविष्टाः ॥ ६३ ॥

येन स्वगत्या जिनराजहंसो, विलज्जितोऽगाद् वरमानसे किम् ।

यद्वक्त्रमित्रं कमलं निरीक्ष्य, वैरं स्मरन् चक्षुषुटेन हन्ति ॥ ६४ ॥

निपेवतेऽयं जलधिस्तेमल, पदोर्ध्वरेखाच्छलतः किमेव ।

विज्ञप्तिकां कर्तुमितीश ! जह्यान्मे क्षारदोषं जगतामनिष्टम् ॥ ६५ ॥

योऽगाधसंसारपयोधिमध्ये, पतज्जनानां करुणास्पदानाम् ।

स्ववाक्तरण्यामधिरोप्य पारं, नयत्यजह्वं वरनाविको यथा ॥ ६६ ॥

कर्पूरपूरोपमया यदीयकीर्त्या त्रिविधं भृतमेवमन्ये ।

चेन्नैवमेवा जगति प्रपूर्णे, कुतोऽन्यथा प्राज्ञजनैः प्रगीयते ॥ ६७ ॥

सद्विधया वज्रमुनीश्वरस्य, लब्ध्वेन्द्रभूतेस्तपसोद्वलेन ।

श्रीमज्जगच्चन्द्रमुनीशितुः सद्व्यानेन च श्रीमुनिसुन्दरस्य ॥ ६८ ॥

श्रीसिद्धसेनस्य कविविश्वस्या, साम्येन च श्रीगुह्यहीरसूरेः ।

पदत्रिंशदाचार्यगुणैर्गसिद्धो, यः साम्यमाविप्रति सूरिराजाम् ॥ ६९ ॥

गुणैकसद्गन्धसुरोद्वहानां, कृपारसप्रीणितसज्जनानाम् ।

स्वस्यैर्यतस्तज्जितमन्दराणां, गाम्भीर्यतो धिक्कृतसागराणाम् ॥ ७० ॥

श्रेयोवतां भाग्यवतां तपस्विनां, महात्मनां पुण्यवतां यशस्विनाम् ।

भक्त्योल्लसद्वासववन्दितानां, तेषां गुरुणां नयनन्दितानाम् ॥ ७१ ॥

स्वहस्तलिखितसाशुलेखसागतियुक्तमाम् । समीहते शिशुर्नित्यं मनःसन्तुष्टिपुष्टये ॥ ७२ ॥

तेन श्रीमद्भूमिगुणगुरुभिः प्रवरसुद्विजितगुरुभिः । छन्दोऽलङ्कृतितर्कागमशास्त्रे निहितनिजमतिभिः ॥ ७३ ॥

सौवश्रीसारवपुःपरिकरनैरुज्यसूचनाचतुषाः । लेखाः प्रसादनीयाः प्रसद्य सद्यः स्वकीयशिशौ ॥ ७४ ॥

प्रणतिरवधारणीयौपवैषवं शैशवी विशेषेण । श्रीतातैरान्तैर्निष्णातैर्विषयविरुयातैः ॥ ७५ ॥

तत्रापि विगततन्द्राः श्रीमत्श्रीवाचका अमरचन्द्राः । श्रीतातचरणवारिजसेवारसरसिकमधुपेन्द्राः ॥ ७६ ॥

विबुधाः क्षिमादिविजया विबुधवरा रामविजयगणयश्च ।

प्राज्ञा विनीतविजया धृतहृदयाः परमगुरुकृत्ये ॥ ७७ ॥

सद्विद्या नयविजया विबुधा विबुधाश्च वीरविजयाहाः ।

मतिमन्तो मतिविजया विबुधवराः परमगुरुभक्ताः ॥ ७८ ॥

कृष्णविजयविबुधा अपि पण्डितमुख्याश्च शान्तिविजयाहाः ।

अमरविजयवरविबुधा [विबुध]वरा लीलचन्द्राश्च ॥ ७९ ॥

गणयोऽपि गङ्गाविजया जसविजयगणिवराश्च गणयोऽपि ।

रामविजयनामानो गणयोऽपि च लालविजयाख्याः ॥ ८० ॥

जयविजयाभिधगणयो गणिनी चम्पा तथा सती प्रेमा ।

शीलवती च जयश्री-[सु?]मतिश्रीः सत्यशीलधरा ॥ ८१ ॥

इत्यादिसाधुसाध्वीवर्गाणां तातचरणभक्तानाम् । अनुनतिरपि प्रसाद्या सद्योवन्धैस्त्रिदशततिभिः ॥ ८२ ॥

अत्रत्या धीमन्तः प्रेमविजय-कुंअरविजयगणयश्च ।

सौभाग्य-सिद्धविजयाः, तेजविजयगणिवरा अपि च ॥ ८३ ॥

सहजश्री-जयतश्रीप्रमुखाः प्रणमन्ति तातगुणरक्ताः ।

सङ्घसकलोऽत्रत्यो विशेषतो भक्तितो नमति ॥ ८४ ॥

न्यक्षं विज्ञप्त्यनौचित्यं क्षन्तव्यं क्षन्तुमर्हितैः । हिताशिषः प्रसाद्याश्च विशेषोदन्तगर्भिताः ॥ ८५ ॥

नमतितरां वरभक्त्या विशेषतः सिद्धविजयशिशुरणुकः । बाहुलबहुले पक्षे पञ्चम्यां सशिवमिति भद्रम् ॥ ८६ ॥

॥ श्रीरस्तु ॥

॥ श्रीसूरतवन्दिरे । पूज्याराध्यसकलभट्टारकवृन्दवृन्दारकभट्टारकश्रीविजयदेवसूरीश्वर-
चरणेन्दीवराणां विज्ञप्तिरियम् । राजपुरात् ३० श्रीधनविजयगणिलेखः ॥ सम्बत् १७०४ ॥

तपागच्छपतिभट्टारकश्रीविजयप्रभसूरिः प्रति पं० श्रीउदयविजयगणिप्रेषिता

[१६] — विज्ञसिका —

स्वस्तिश्रीपार्श्वनाथस्य पादपद्मनखांशवः । विस्तारयन्ति तत्पणेः प्रकाशमिव मानवः ॥ १ ॥
 अथी धर्माधिकामानां यदुपास्ति उतासुमम् । तत्फलं पुनराख्यातं कैवल्याद्याः श्रियोऽखिलाः ॥ २ ॥
 श्रद्धामात्रमपि प्रोचैर्यत्र सौख्यनिबन्धनम् । तदयुक्ताया उपास्तेस्तु फलं केन प्रमीयते ? ॥ ३ ॥
 ज्ञानदर्शनचारित्र्ययो यस्मिन्ननावृता । इन्दौ द्योतित्वसौम्यत्वाद्वादकत्वत्रयी यया ॥ ४ ॥
 यस्मादाविरम्भत् पापोपशमकणुणोऽद्भुतः । वार्दलानावृतस्यांशोरिव पङ्कप्रशोषिता ॥ ५ ॥
 अनावरणरूपाय तस्मै भगवतेऽर्हते । श्रीमते पार्श्वनाथाय नमः शाश्वतसम्पदे ॥ ६ ॥
 एनमेनस्तम्भः स्तोमनिराकरणभास्करम् । सर्वातिशयसम्पन्नं प्रणम्य परमाश्रयम् ॥ ७ ॥
 धनं धान्यं हिरण्यं च मणिमणिक्वजातयः । ययांसीव पयोराशौ यत्रासंस्थाः पदे पदे ॥ ८ ॥
 गृहे गृहे विराजन्ते यत्र रामा रमा इव । ईदृमाना यथामीष्टं पुखोत्तममुत्सुकाः ॥ ९ ॥
 परिभूता अपि परैस्त्वाः स्युस्कारिणः । ज्वज्जहतेऽपि यच्चैत्यात् कुम्भामापूरकौशुमान् ॥ १० ॥
 चन्द्रकान्तगणपाश्वन्द्वाशालायां यत्र मण्डिताः । भृशं स्निग्धा इवाऽऽमान्ति राज्ञासिक्तयः (?) किलास्यते ॥ ११ ॥
 गगने च पुरे चापि तारकैर्मणिभिर्मृते । सौम्यो नीला च कौमुद्या राजा चित्तदृशोः प्रियः ॥ १२ ॥
 यत्र कर्पूरकस्तूरैश्चूर्णिता अपि भोगिमिः । कुर्वते भृशमामोदं महतां रीतिरीदृशी ॥ १३ ॥
 टङ्कच्छिन्नं कपारुढं तापितं च पुनः पुनः । यत्र स्वर्णं महामूल्यं सेयं सुजातरूपता ॥ १४ ॥
 निशायामपि रत्नानि सुप्रकाशानि यद्गृहे । व्यालप्यन्ते न तमसा नूनं सेयममूल्यता ॥ १५ ॥
 श्रावक-श्राविका यत्र धर्मकर्मणि कर्मठाः । चकोरा वा चकोर्यो वा श्रीपूज्यशशिदर्शने ॥ १६ ॥
 भरतैरवतप्राप्यन्यक्षेत्राणि मन्महे । श्रीपूज्यपावितं क्षेत्रं महाविदेहसूरिव ॥ १७ ॥
 निलं धर्माधिकामाद्ये श्रीपूज्यपदपाविते । तस्मिन् श्रीजीर्णदुर्गाख्ये व्यावर्ण्यं पण्डितैरिति ॥ १८ ॥

*

अथ श्रीसिद्धपुरतः पुरतः सुखपूरकात् । अपूर्वचातुरीयुक्तश्राद्धलोकसमन्वितात् ॥ १९ ॥
 अग्रमेयगुणापूर्णादसङ्ख्येयविधिश्रितात् । बृहत्पूज्यसुगलीपवित्रीकृतमूलतात् ॥ २० ॥
 श्रीपूज्यानामिदानीं च दर्शनोत्सुकमानवात् । श्रावक-श्राविकादत्तययासमयसौख्यतः ॥ २१ ॥
 प्रीतचेता विनीतात्मा श्रीपूज्यगुणरागवान् । प्रेमपायोधिस्नेह औत्सुक्यतस्वारिदः ॥ २२ ॥
 श्लाघ्यशर्वविधिनाऽमिवर्ण्यं प्रणयाधितः । प्रीत्या उदयविजयो विनीतात्मा तनोत्यमूम् ॥ २३ ॥
 विज्ञप्तिं ज्ञप्तिपत्रव्यां (?) सुदक्षजनकामिताम् । विनयादिगुणश्रेणीमणीमक्षुषिकामिव ॥ २४ ॥

यथावत् कृतं चात्र—

व्यतिक्रान्ते निशाध्वान्ते घातिकर्मणि द्रुतः । केवले प्रकटीभूते सूर्यालोके जगन्मुनेः ॥ २५ ॥
 वनाद्वनान्तरं यान्तः पक्षिणश्चिदंश इव । सूर्याशुकेवलोत्पत्तिं ख्यापयन्तीव सोद्यमाः ॥ २६ ॥
 प्रातस्सैर्मृतनोदोर्पैर्दण्डकोलाहलोपमैः । शङ्कतेर्मपुपानां तु जीणादीनामिवारवैः ॥ २७ ॥— युग्मम् ।
 इति व्यावर्णनीचित्यमादधाने समन्ततः । प्रत्यूपसमये जाते दिक्कन्यानवयौवने ॥ २८ ॥

सप्रभायां सभायां श्रीभगवत्यङ्गवाचनम् । व्याख्याने श्रोतृपुरतः स्वाध्याये साम्प्रतं पुनः ॥ २९ ॥
 ज्ञाताधर्मकथाङ्गस्य वाचनं पाठनं पुनः । पाठार्हाणां तथा योगोपधानोद्वाहनादिकम् ॥ ३० ॥
 धर्मकृत्यमभूत् सर्वं पर्वं पर्युषणाऽपि च । क्रमायाता सती पर्वोचितसर्वोत्सवोदधिः ॥ ३१ ॥
 साडम्बरं सकुशलं साधुसन्मानिताधिकम् । श्रीपूज्यचरणोपास्तिस्तत्राजनि निबन्धनम् ॥ ३२ ॥

अपरम्—

येषामशेषवैदुष्यभूषणीभृतधीमताम् । गुणाः केनापि नो मेया ज्ञानिनाऽपि महात्मना ॥ ३३ ॥
 एकतो यदि पश्यन्ति कवयो यान् स्फुरत्तमान् । जल्पेनैकेन नो तर्हि वर्णनां कर्तुमीशते ॥ ३४ ॥
 अहो ! रूपमहो तेजः ! काऽप्यहो दक्षताऽद्भुता ! । अहो औदार्य-चातुर्य-धैर्य-गाम्भीर्य-वर्यताः ॥ ३५ ॥
 नम्यता येषु लोकानां सुदृशां येषु गेयता । ध्येयता येषु धीराणां वर्ण्यता येषु धीमताम् ॥ ३६ ॥
 भक्तिपीयूषधाराभिर्वर्षणं कर्तुमिष्यते । पुष्करावर्तपाथोदं रूपेण मयकाऽनिशम् ॥ ३७ ॥
 धर्मक्षेत्रेषु येष्वेवं शस्यसंपत्तिहेतवे । अतिस्निग्धेन मुग्धेन रासैस्तैस्तैः प्रसुत्वरैः ॥ ३८ ॥ —युग्मम् ।
 अस्मादृशाश्चकोराभा येषु चन्द्रेष्विवाधिकम् । दधन्ते परमानन्दमेकपाक्षिकराणि ॥ ३९ ॥
 एकपक्षोऽपि रागोऽयं क्रमशः सर्वैर्वर्द्धते । अन्तरा यदि नैव स्युः परैर्वादलवृन्दवत् ॥ ४० ॥
 भक्तिरागो घनो येषु समुल्लसति मादृशाम् । पैशुन्यकारिणो वाता यदि न स्युस्तदन्तरा ॥ ४१ ॥
 यद्वा वाता अपि प्रोच्चैर्मेलकाः सज्जना इव । औदीच्याः केऽपि भुवने वर्षतेऽभ्रा यदीरिताः ॥ ४२ ॥ —युग्मम् ।
 इत्यनेकगुणश्रेणीजन्यो रागो दिवानिशम् । राजते मादृशां येषु चक्राणां भास्कोष्विव ॥ ४३ ॥
 तैः श्रीपूज्यैर्जगत्पूज्यैर्वन्दना मामकी भृशम् । धर्तव्या मानसेऽन्येषामपि सा स्मृतिगोचरे ॥ ४४ ॥
 दौकनीया तथा श्रीमत्पूज्यपत्कजसेविनाम् । अनुनामश्च नामश्च प्रसाद्योऽत्र व्रतस्पृशाम् ॥ ४५ ॥

तथा हि—

विनीतविजयाह्वानाः श्रीवाचकधुरन्धराः । रविवर्द्धनविद्वांसो यशोविजयपण्डिताः ॥ ४६ ॥
 गणयस्तत्त्वविजया अन्येऽप्यज्ञातसेवकाः । ये केऽपि तेषां व्रतिनां सर्वेषां पूज्यसेविनाम् ॥ ४७ ॥

अत्र च—

पण्डिता धीरविजया वीरादिविजया बुधाः । पण्डिता रविविजयाः शिवादिविजयास्तथा ॥ ४८ ॥
 जीतादिविजया देवविजया मुनयः पुनः । जिनादिविजया लालपुरे च गणिपुङ्गवाः ॥ ४९ ॥
 कमलाद्विजयाह्वानाः सधर्मविजयाभिधाः । एतेषां मुनिरूपाणां नतिर्धार्या महत्तमैः ॥ ५० ॥
 अत्रोचितं प्रसाद्यं च कृत्यं कृत्यविदुत्तरैः । श्रीमतोऽनघसङ्गस्यावधार्या वन्दना पुनः ॥ ५१ ॥
 कार्तिकस्य सिते पक्षे सप्तम्यां सोमवासरे । प्रेम्णा विज्ञप्तिलेखोऽयं लिखितो रातु मङ्गलम् ॥ ५२ ॥

॥ इति शुभम् ॥

पूज्याराध्यभट्टारकसभासरोजराजीराजीविनीजीवितेश्वरभट्टारकश्री १००८ श्रीविजय-
 ३१ प्रभसूरीश्वरचरणसरोरुहाणामियं विज्ञप्तिः । श्रीजीर्णदुर्गमहानगरे ॥

॥ तपागच्छाधीशश्रीविजयसिंहसूरि प्रति उपाध्यायश्रीकमलविजयगणिप्रेषिता ॥

[१७] — विज्ञसिका —

॥ ऐ नमः ॥

स्वस्तिश्रीणां निधिरनवधिस्थामधामाधिरामः, श्रीमान् पार्श्वः प्रथयतु सतां सन्ततीर्मङ्गलानाम् ।

यन्मूर्द्धस्या फणमणिघृणिश्रेणिरुद्धोत्तयन्ती, शैवं सध प्रसरति तिरश्च(श्चि)त्रमेतत् प्रतीमः ॥ १ ॥

कामं कामप्रमथनकलाकौशलं च्यम्बकस्य, श्रीपार्श्वस्य स्फुरति शिरसि स्थायमाना फणाली ।

अह्वायाहोविलयनिलया दूरतो वीक्षिताऽपि, स्वाहामुग्मिः समभिलषिता या नवा जाह्नवीव ॥ २ ॥

भर्तुर्मौली विलसतिररां महिक्रामोदरस्या, स्फाराकारां रसिकहृदयाह्लादकर्त्री फणाली ।

यत्राश्रान्तं भुवनजनतानेत्रपुण्यन्वयौवधिश्च चित्रार्पित इव चिरं सुखिरात्माऽधितस्थौ ॥ ३ ॥

॥ जाने स्थाने त्रिभुवनगुरोर्मभि दृष्ट्वा फणालीम्, हर्षोत्कर्षं खलु सुमनसः प्राप्नुस्वैर्हृदन्तः ।

स्वस्यामीष्टाधिगतमजनि प्रेप्सितायोंपलब्धैः, के वा न स्युर्मुदितमनसः सुप्रियानुग्रहेण ॥ ४ ॥

॥ सानौ सानोरमरनगरीवासिनां भासमानाम्, फुल्लोटोपस्फुटफलवतीं किन्तु मन्दारमाला ।

एके जानन्त्यमितफलश्रेणिसम्पूर्णाभिस्वामत्युक्तास्तदनु सुलभस्वेष्टलाभा जहर्षुः ॥ ५ ॥

॥ धन्ये ज्ञेयतरमवमयावारपारप्रसारे, मज्जन्तस्तां सुकृतसरसाः संविदां चक्रुरन्तः ।

वाढं गाढग्रथितनिविडापातपोतायमानम्, यत्तद्व्यानाधिगमसमयप्राप्तसंसारपाराः ॥ ६ ॥

॥ कल्याणानां प्रकटयति यां कोटिमालोककानामन्तर्भूमिं बहिरपि तिरः प्राज्यसाम्राज्यलक्ष्मीः ।

उच्चैर्वास्तोष्पतिपरिचितं वैजयन्तावतंसम्, क्षेत्रं सिद्धेरपि मगवतो दीपमाला फणाली ॥ ७ ॥

यशोः... हलयति तमो जीवलोकव्यवस्थम्, नालंमूषु प्रष्टुमरमहः कौमुदीकान्तविम्यम् ।

ध्वस्तं दूरात् प्रवित्तममितस्त्रयसर्पत् फणाली, रत्नावल्याः किरणततिभिः कोऽप्यहोर्हृद्यभावः ॥ ८ ॥

॥ इति फणाल्यष्टकं प्रथमम् ॥

स्वस्तिरतापरिशीलनकोमलमञ्जुलमलयसमीरम् । प्रष्टुमपरिमलमिलदलपटलधुतिदिम्बरितशरीरम् ॥ १ ॥

प्रणमत पार्श्वजिनेन्द्रमुदारं, निर्लोडितकमलाहङ्कारं, प्रभावतीमतीरम् ॥ भुवपदम् ॥

सहृदयहृदयमहीरुहकीरं मन्दरगिरिविरभीरम् । कलिमलपटलदवानलनीरं सागरवरगम्भीरम् ॥ २ ॥ प्रणमत० ॥

मुनिजनमानसमानसहस्रं भुवनत्रितयवतंसम् । सन्ततदुरिततमोमरहं संप्रयोजितनिजवंशम् ॥ ३ ॥ प्रणमत० ॥

वमलकमलदलमञ्जुललोचनसुगलविराजितवदनम् । वन्दुरमधुरसुधामधुराधरविद्वुममणीवितरदनम् ॥ ४ ॥ प्रणमत० ॥ 25

वचोहलितहुक्कृतिसुखमदनं निर्मितदुर्मतिकदमम् । सज्जनजनकामितसम्पादनमद्भुतगुणगणसदनम् ॥ ५ ॥ प्रणमत० ॥

वासववारवधूजनगीतं वरपरमागपरीतम् । निर्जरसुरपुरपरिवृढलोचनदशशतसन्ततपीतम् ॥ ६ ॥ प्रणमत० ॥

रजतकनकमणिमयसुरनिर्मितसमवसरणकृतवासम् । वीतरागमपि विहितविलासं केवलकमलावासम् ॥ ७ ॥ प्रणमत० ॥

धरणराज-देवीपद्मावत्यविवासितपदपार्श्वम् । अनुगतशासनसुरवरपार्श्वं स्मरत जना जिनपार्श्वम् ॥ ८ ॥ प्रणमत० ॥

॥ इति भूजंरीरणेण एकतालेन चसन्तरणेण वा गीयते ॥

॥ इत्यष्टकं द्वितीयम् ॥

श्रियमुच्चपदाभिलाषिणीमधिगम्य प्रियमेलकः प्रभुः । इह तामभियोज्य जिष्णुना प्रणतेन स्वयमास कामदः ॥ १ ॥
 कलिकालकरालकञ्जलैर्विन्दधुर्ये नयनाञ्जनं जनाः । खलु भावदृशां निमीलनं, समवापुस्तत एव तेजसा ॥ २ ॥
 तदमुष्य विशिष्य भेषजं प्रणतिः श्रीप्रभुपादपद्मयोः । अलमस्त्युपचारकर्मणेऽत्रामुत्रापि च नित्यशर्मणे ॥ ३ ॥ — युग्मम् ।
 कमनीयतया कनीयसीमपि चक्रुः प्रभुपर्युपासनम् । प्रभवेद् भविनां भवे भवे यदमीषां शिवसम्पदे हि सा ॥ ४ ॥
 न रविर्न शशी न मङ्गलो न बुधो नापि गुरुर्न चोशनाः । न शनिर्न तमः पराभवं कुरुते यस्य सखोरगध्वजः ॥ ५ ॥
 बहुधा विविधावलेपनैः किमु धावन्ति मुधा सुधाशयाः । विबुधा अबुधा अपीक्ष्यते यदियं निर्भरनेत्रयोः प्रभोः ॥ ६ ॥
 कुशली किल सैष लभ्यतेऽतः प्रणयात् परिरम्यते भृशम् । वपुषा वचसा च चेतसा पदपद्मस्तव चिन्तनं प्रभोः ॥ ७ ॥
 सुररत्नघटादयो घटामुपटीकन्त इतः परां परे । अधरीकृतदेवपादपा विजयन्ते पदरेणवः प्रभोः ॥ ८ ॥

॥ इत्यष्टकम् ॥

१० एवं जीरापल्लीपार्श्वजिनं वृजिनकन्दकुलपार्श्वम् । श्रितधरणाधिपपार्श्वं प्रणयनरात्(?) प्रणिपनीपत्य ॥ २५ ॥

अथ नगरवर्णनम् —

यत्राभ्रंलिहरत्नसौधशिखरे नक्षत्रतारोत्करः, खिन्नः खिन्न इव व्रजन् प्रविरलीभूतः स्वतः संस्थितः ।
 अत्रे वम्भ्रमणक्लमव्यपगमं निर्मातुकान्तिप्रियः, [सत्यं] सत्पदवीमवाप्य सुखितो देदीप्यते वा न कः ॥ २६ ॥
 यत्रोर्ध्वं मणिकुट्टिमे मृगदृशः क्रीडन्ति हर्म्ये मिथो, मुग्धाः स्वप्रतिबिम्बतोऽपरधिया द्रुह्यन्ति मुह्यन्त्यपि ।
 १५ जानन्त्यो विनिवारयन्ति चतुराः सख्यः समेता हि ता, अन्योऽन्यार्पितहस्ततालमितरैर्हस्यन्त उत्प्रेक्षकैः ॥ २७ ॥
 कापि प्रोषितभर्तृका चटुलदृक् स्वं रूपमालोकयत्यादर्शयितरत्नभित्तिवलये प्राप्ता मणीमन्दिरम् ।
 किं रूपं किमु यौवनं विरमणं ध्यायन्त्यगान्मूर्च्छनां, हा हा हे ! ति वचो मिलत्सखिजनैरुन्मृज्य सम्भाव्यते ॥ २८ ॥
 यत्र स्वर्मणिगर्बहन्मणिमया वासाश्रयानुग्रहा, वाणिज्याब्धिपथप्रवासजनितायासं विनापीश्वराः ।
 अन्येषां कृतविस्मयाः समभवन्निःसङ्ख्यलक्ष्मीजुषः, सानन्दा अपरेन्दिराऽर्जनकृते मन्दादरा नागराः ॥ २९ ॥
 २० यत्र स्फाटिकरत्नकोटिघटितप्रासाददम्भादगात्राके शङ्करसङ्करोत्तरशिराः(?) कैलाशशैलः किमु ।
 ईशानं परमेश्वरं शिवमिह श्रीकण्ठमुत्कण्ठया, विज्ञायोपगतं महाव्रतिपतिं श्रीवामदेवं गुरुम् ॥ ३० ॥
 यत्रोत्तुङ्गमहेन्द्रनीलभवनश्रेणीवलभ्यां स्थितः, फुलत्फुलदलावलीकवलनाचन्द्राङ्कशायी मृगः ।
 प्रासस्तुन्दिलतां ततः स्थगयति कापि क्षणे कौमुदीकान्तं तेन सितेतरः किमभवत् पक्षो वलक्षोऽपरः ? ॥ ३१ ॥
 कुत्राप्युद्गलचन्द्रकान्तरचितप्रासादपङ्केः क्षरत्-पीयूषप्रसरत्प्रवाहनिवहे स्नानं वितेनुर्जनाः ।
 २५ आयासेन विनापि चत्वरपथे नैदाघदाधारिता, नक्तं पूर्णकुमुद्वतीवरयितुः स्फीतोदये कौतुकात् ॥ ३२ ॥ — युग्मम् ।
 यत्रार्कोपलकोटिक्लृप्तनिलयव्यूहः सहस्रद्युतौ, मध्याह्ने परितः स्फुरत्यभिनभः पास्फाति यद्युद्धनः ।
 हालाजिह्वजटालपिण्ड इव तद् दृष्टेति भर्तुर्भुवो, मूर्तः किं प्रचलः प्रतापनिवहः सम्भाव्यतेऽभ्यागतैः ॥ ३३ ॥

॥ इति नगरवर्णने सौधाष्टकम् ॥

जिनभवनवितानोत्तुङ्गशृङ्गावनद्धा, कनकमणिमयोद्यत्किङ्किणीकाणरम्या ।
 ३० श्रियमिव दशदिग्भ्यस्तूर्णमाकारयन्ती, नवनवपवमानप्रेरिता वैजयन्ती ॥ ३४ ॥
 त्वमसि परिणतैकश्रीदमस्मि प्रभूतोपचितधनदयुक्तं चैकसदेवराजम् ।
 अहमिह बहलेन्द्रं चैककैरावताढ्यं, बहुभिरभिवरेन्द्रैर्भासमानं तथाहम् ॥ ३५ ॥
 त्वमसि मम पुरः किं लेखकोलेख्यहर्षं, सुरपुरमिति तर्जन्येव यत् सन्ततर्ज्ज ।
 जिननिलयसमीरप्रेरणेतस्ततः सत्, प्रसरणगुणवल्गद्वैजयन्त्या मिषेण ॥ ३६ ॥ — युग्मम् ।

गुरुपदपरिचर्याकारिणां कीर्तिकन्या, वियति विचरयिष्यत्याशङ्कसं विभ्वम् ।
 जिनभवनपताका प्रेरिता वातपूरैस्तं इयमिदमीयं मार्गमादौ प्रमादं ॥ ३७ ॥
 त्रिसुवनगुरुसब्रसफायमानोत्तमाङ्गः, किल धवलदुकूलाङ्गायती वैजयन्ती ।
 त्रिविदसरिदिवाभ्यान्निर्भर्तुर्मवान्याः, किरणनिकरनीरस्फारङ्गचरङ्गा ॥ ३८ ॥
 परमियमसुमन्तं दूरतः प्रेक्षिताऽपि, प्रसभदुरितहर्त्री द्राक् पवित्रीकरोति ।
 सलिलसवनकर्तुः सा तु बाह्याङ्गमेवाशुचितनुमलकेशकीर्णमध्या पुनाति ॥ ३९ ॥
 तरुणजिनविहारोत्तंसपैस्त्रोत्तमस्य, प्रवरतरवराङ्गसेव चूलापताका ।
 ललितमरकतोत्तैर्मचकीभूतवर्णा, विनतविघृतमध्यप्रान्तमूला प्रलम्बा ॥ ४० ॥
 जिनपतिगृहशार्पस्थाणुसौवर्णकुम्भाऽऽकृतिरिह किमु पूषा तिष्ठति स्फोपरोधात् ।
 रविरहयराज्या वैजयन्त्या लता या, निभृतमसितुलिष्णा निश्चलाया अनन्ते ॥ ४१ ॥
 ॥ इति नगरवर्णने जिनसद्यश्चङ्कसङ्घिपताकावर्णनाष्टकम् ॥ २ ॥

सृहयन्ति न के न केलये प्रवरं तत्पुर्माप्सिताखये । विपणौ घत यत्र लभ्यते पतिता मौक्तिकरत्नसन्ततिः ॥ ४२ ॥

कथमिति चेदुच्यते-

कचिदिभ्यकुमारिकाजो मणिमुक्ताफलमूषणोद्वलः । रमते प्रतिचत्वरं मिथो हृदहलीसकवालकेलिभिः ॥ ४३ ॥
 रमसात् झुटिता पतेदपि स्त्रयवन्धा मणिमौक्तिकावलिः । निपुणा अपि नो गवेपयन्त्यपरास्ताः पृथुपू... पूरिताः ॥ ४४ ॥
 समये समवाप्यते न कैः पथि गच्छद्विरयापणान्तरा । किरणैस्तरुणारुणस्य सा द्युतिदीप्ता प्रकटीकृताऽमितः ॥ ४५ ॥
 रमणायतनं पितुर्गृहात् कृतमूषा कचिदिभ्यवलम्बा । विपणैः पथि तामपातयत् किल यान्ती सहसा स्फुरातुरा ॥ ४६ ॥
 अथवा कुतुकावलोकोने रसिकां काऽपि पणाङ्गना । कंचिद् धहुमण्डनमण्डिता स्थिता विपणैर्वैर्मनि लोकसङ्कुले ॥ ४७ ॥

हृदयं हृदयेन दत्यते बहुसम्मद्वेशाच्चतुःपथे ।

मणिमौक्तिककञ्चुकाव्युतां तामन्तःक्षिति साऽभ्यपातयत् ॥ ४८ ॥ - यमलम् ।

यदि वा व्यवहारिणां कराद् व्यवसाये मणिमौक्तिकार्पणे । मनसोऽनुपयोगतश्च्युता पतिता सा सहसा निशामुखे ॥ ४९ ॥

॥ इति नगरवर्णने विपणिपथवर्णनाष्टकम् ॥ ३ ॥

पुरे यत्र चित्रापणश्रेणिशोभां निभात्याध्वगा दूरदेशादुपेताः ।

विकल्पैरालयैः प्रजल्पन्ति कल्पा मिथोऽन्योऽन्यहस्तापितोत्तालतालम् ॥ ५० ॥

कचिद्यत्र कर्णपूरोपरिष्ठाद् द्विरेकोत्करोऽङ्गारमयं विभर्ति ।

निलीनं स्फुरत्सौरभास्तादलुब्धो भ्रमन् रौति नामेति कर्तुं वृथैव ॥ ५१ ॥

कचित् कृष्णकस्तूरिकाराशिसंस्थं, निलीनं न जानन्ति कालालिचक्रम् ।

अपि ग्राहका दायकास्तुल्यमूल्यं, तदप्यथुते किं नवा साधुसङ्गात् ॥ ५२ ॥

कचित् कान्तकाश्मीरजप्राज्यपुङ्खं, विलोक्यात्र लोकाः प्रजल्पन्त्यमीषाम् ।

अजय्य हि काश्मीरदेशाधिपेन, प्रभूतं दरीदृश्यते नागराणाम् ॥ ५३ ॥

कचिज्जात्यसच्चन्दनैः पूर्यमाणापणश्रेणिमालोक्य मन्दादराः स्युः ।

नरा नन्दने चन्दनद्रौ तदद्रौ यतो निष्ठितार्थी भवन्ति स्म ते तैः ॥ ५४ ॥

कचिच्चारहारोत्करो मौक्तिकानां, भ्रमं वासुकेः प्रेक्षकाणां प्रददे ।

समेतस्य भोगावतीगर्भसर्वकपं यत्पुरं विशिष्टं स्वीयदृष्ट्या ॥ ५५ ॥

कुलाद्रौ वितीर्य क्षमाभारमब्धौ शयाने हरौ जातु निश्चिन्तचेताः ।
 अथात्रैवं तन्नागरीनेत्रलीलाकटाक्षैर्ध्रुवं यन्त्रितात्मेव तस्थौ ॥ ५६ ॥ — यमलम् ।
 क्वचिच्चीनपीनांशुकैर्लीनदेशः स्फुरद्भामहेष्माम्भरैः स्वर्णशैलाः ।
 विशुद्धौषधीभिः समाकृष्टमिष्टः सपादोत्तरो लक्षनामा गिरिः किम् ॥ ५७ ॥

॥ इति नगरवर्णने हृदयस्तुविशेषवर्णनाष्टकम् ॥ ४ ॥

एवं सर्वाङ्गीणप्रसृमरपरभागपूरिते तत्र । श्रीमति पत्तननगरे गुरुपदकमलस्फुरत्कमले ॥ ५८ ॥
 साम्प्रतसमयसमुत्थितनैसर्गिकभोगिशुक्तभूभागात् । श्रीस्तम्भतीर्थनगरोत्तरवन्दिरतो गुणाश्रयतः ॥ ५९ ॥
 स्निग्धानन्दसुधाम्भोधिसवनसावनीभवन् । औत्सुक्यदिव्यवासोभिः संवीतस्फीतसञ्चरः ॥ ६० ॥
 गुरुभक्तिरसस्फारवारहारविराजितः । श्रीमद्गुरुगुणग्रामपुष्पदामसमन्वितः ॥ ६१ ॥
 हृल्लेखघुसृणोल्लेख्यविशेषकविशेषितः । अप्रमेयप्रमेयोक्तिरसताम्बूलपेशलः ॥ ६२ ॥
 पाणिसंयोजनास्वर्णमुद्रामण्डनमण्डितः । व्यवहारसदाचारव्यवहारीभवन्मनाः ॥ ६३ ॥
 विनेयोन्नेयविज्ञेयविनयश्रीफलोद्बलः । गुर्वर्चिःप्रमितावर्तवन्दनार्होत्तरीयकः ॥ ६४ ॥
 संश्रयस्मयसंस्कारपरीहारकृतादरः । यौगाभिप्रेतजीमूतप्रसूनैकगुणाश्रयः ॥ ६५ ॥
 महीतलमिलन्मौलिललाटघटिताञ्जलिः । प्रपञ्चयति विज्ञप्तिं कमलाद्विजयाह्वयः ॥ ६६ ॥
 यथानिमित्ताधीनात्मलाभमभ्युदगते रवौ । पठत्सु वेदगर्भेषु वेदोद्धारमहर्मुखे ॥ ६७ ॥
 उत्तालोल्लिकाकोलाहलं कुर्वत्सु सर्वतः । क्वचित्तुलायकूलेभ्यः प्रचलत्सु शकुन्तिषु ॥ ६८ ॥
 विकस्त्रेभ्यः कोशेभ्यः सरस्सु सरसीरुहाम् । मधुव्रतेषु निर्यत्सु झङ्कारमुखरोन्मुखम् ॥ ६९ ॥
 अन्योऽन्याजल्पाक.....पानीयाहारिकास्वपि । पेयपानीयमानेतुं प्रयान्तीषु सरः प्रति ॥ ७० ॥
 क्वचित्सुरतसम्मर्दान्मुक्ताहारपरिच्युताः । मुक्ताफलानां सारिकाः शयनीयनिकेतने ॥ ७१ ॥
 वाढं गवेषयन्तीषु कान्तासु निभृतेक्षणम् । तद्वासीषु भ्रमन्तीषु वीक्षितुं ता इतस्ततः ॥ ७२ ॥ — यमलम् ।
 क्वचिन् मङ्गलतूर्येषु नन्दत्सु नृपमन्दिरे । झलरीस्फारझात्कारे प्रसर्पति गृहेऽर्हताम् ॥ ७३ ॥
 एवं नवनवानेकप्रातस्त्यार्हप्रयोजने । सञ्जायमाने पार्षद्यहृद्यायां प्रौढपर्षदि ॥ ७४ ॥
 वाचनं पञ्चमाङ्गस्याचाराङ्गस्याप्यनुक्रमात् । अध्यापनं मुमुक्षूणामियत्येवार्हकर्मणि ॥ ७५ ॥
 वर्तमाने क्रमायातं पर्वं पर्युषणाभिधम् । सर्वपर्वार्खर्वगर्वसर्वकषमतिश्रुतम् ॥ ७६ ॥
 कियद्दिनोदितामारीपटहस्फुटघोषणैः । कियत् कुकर्मव्यापारनिवर्तननिवर्तनैः ॥ ७७ ॥
 षष्ठाष्टमादिदुस्तप्यतपोव्रतैरनावृतैः । साधर्मिकजनश्रेणितोषणैः पुण्यपोषणैः ॥ ७८ ॥
 अर्हद्भुवनभूयिष्ठस्नानपूजाप्रवर्तनैः । मार्गिताधिकदानेन मार्गणश्रेणितोषणैः ॥ ७९ ॥
 कल्पद्रुकल्पश्रीकल्पसूत्रनव्यनवक्षणैः । प्रभावनाभिः श्रीखण्डापूर्गीश्रीफलनाणकैः ॥ ८० ॥
 इत्यादिपर्वप्रायोग्यकृतैः सञ्जितविक्रमम् । महामहसहायेन निर्व्यूढं निरपायतः ॥ ८१ ॥
 प्रमापणपथारूढप्रत्यह्व्यूहसम्भवात् । श्रीमत्पूज्यपदाम्भोजप्रभावोदयतोऽपरम् ॥ ८२ ॥

अथ गुरुवर्णनम् —

सहृदयाः सदयं हृदयं विदुः सुविहितेन्द्रतपागणधारिणम् । अवितथं कथमित्यवसीयते यदुदयाददयत्वमितीक्ष्यते ८३
 असममोहमहेन्द्रमहाबलोद्भटभटाग्रिममन्मथपार्थिवम् । प्रमथनाथ इव ज्वलितः क्रुधा यदुदभून्नयनातिथितां नयन् ॥ ८४ ॥
 सुरपतेरपि सत्त्वमपातयन्नरपतेरपि मानमखण्डयन् । जिनपतेरपि हन्त कियद्दिनीमभिमतः प्रथिताक्षतविक्रमः ॥ ८५ ॥
 तमजितौजसमाः शिशुतावधेः प्रसभमत्तकरीन्द्र इव द्रुमम् । समुदमूलयदात्मबलेन यो रतिपतिं सदयत्वमदः कथम् ॥ ८६ ॥

अथृग्यात्मकमाजननावधेर्जनितदार्ढ्यमरङ्गमङ्गुस् । प्रणयमेकहृदां सुहृदां मिथः प्रलयमेकलयं नयति स्म यः ॥ ८७ ॥
नरकनिम्नगतेः प्रतिभूरभूदं बहुरासुमतां सुमतान्तिकः । तमपि कोपमलोपममारयद्रयत एव कथं सदयः सकः ॥ ८८ ॥

बहू ! बाहुचलिर्यहलीपतिर्भरतभूमिपतिं भरतेश्वरम् ।
युधि विजित्य बभूव जितेन्द्रियस्तमपि यः स्म विडम्बयति स्वतः ॥ ८९ ॥
तमपि शानममानं सुजौजसां हृतमगालयदम्भं इवोत्पणम् ।
लवणखण्डमखण्डमहाधलः प्रभुरसौ सदयः सदयः कथम् ॥ ९० ॥

वितनुते सहनं वशवर्तिनं विदलयत्यपि दुर्जयविद्विषम् । किमपि धूर्तजनं जनयत्यसौ खरसिकं समकं प्रियवादिनम् ॥ ९१ ॥
परिणता वनितात्मकमेकका प्रकृते कुरुतेतरवाचिका । प्रवरपौखवंतंसमसंशयं बलवतीव विधेरतिशायिनी ॥ ९२ ॥
अधिरमां परमां चिरमाग्रिको निःकृतिमन्तयति स्म कृतान्तवत् ।

न गणिता गुणवलयलेख्यपि स्वयमयं कथमास दयाशयः ॥ ९३ ॥
यदुदयेन जना वधवन्धनाद्यभिमेवेन भवेऽत्र कर्दशनम् । बहुविधं विदुषा अपि लेभिरे खंजनसंजनवैरनियन्धनम् ॥ ९४ ॥
सकलदूषणमूलनिकेतनं निजवशोऽकृतविश्वसचेतनम् । बहुभवप्रमणाय पुरातनं ननु निमित्तमनन्तमभेदसां ॥ ९५ ॥
धनघरद्वे इव प्रशुणीभवन् कणगणं क्षणतस्तु पिपेय यः । तमपि लोभमदम्भमनःप्रभुः कथमेयो हृदये सदयोद्बलः ॥ ९६ ॥
सकलकर्मकुटुम्बकनायकं कुसुमसायकपावकभातुकम् । तमपि मोहमहाधलमादरादलपितुं यतमानमनारतम् ॥ ९७ ॥
सुविहिताग्रिमसुरिशिरोमणिं नयनयोः पदवीमदवीयसीम् । समवतार्य विचारविदः कथं सदयता दयिता दयितं विदुः ॥ ९८ ॥

॥ इति निन्दास्तुत्या हृदयनिर्दयत्वप्रकाशकं षोडशकम् ॥ १ ॥

हृदयं सदयं मुनीशितुः समयज्ञैर्दमाणि नान्यथा । हृदयालुदयालुलक्षणं स्फुटमेवात्मनि लक्ष्यते हि तत् ॥ ९९ ॥
अपराधपुतापिता स्थिता समयज्ञैर्विदुषैर्दयाज्ञया । इयमङ्गवती विजृम्भते गणभूषेतसि वै निसर्गात्मनि ॥ १०० ॥
यत आर्हतसम्मततामे किल जीवा द्विविधाः प्ररूपिताः । अपराश्च चरा अनेकवाऽप्युभये चादर-चादरेतराः ॥ १०१ ॥

इह चादरता ध्येक्षया प्रथिता नन्वशुभावभेदवत् । ध्रुवमेव मुमुक्षुतावधेयतनाधिक्यमये यतीशितुः ॥ १०२ ॥
पृथिवीजलवह्निमास्तास्तरवोऽभी खिरजीवराशयः । विकलाः सकलास्त्रसाः पुनः पदं सद्वा इति जन्तवः समे ॥ १०३ ॥
परमेव पेरुपि साधवः प्रयतन्ते प्रतिपालनादिषु । यदनुग्रहतो विशेषतः कथमेते प्रभवादयोऽऽताः ॥ १०४ ॥
अपराऽपि कृपालुता प्रभोः खलु तां पश्यत पश्यतेति भोः । अपकारिषु योपकारिता न हि सा स्याद् हृदये दयां विना ॥ १०५ ॥
परमागमत्वचिन्तनप्रभवध्यानवर्धने दुर्जयम् । अपि मोहमसुं वशंवदं प्रविधाय प्रथमानविक्रमः ॥ १०६ ॥

अपराधविरोधकृत्यलं कुपि माने निःकृतो परिग्रहे । मृतमारणमित्युपेक्षणं कृतवान् यो भगवान्निःकृन्ते ॥ १०७ ॥
लययोगरसानुयोगतः स्वयमेव प्रलयं यमुश्च ते । कं गतेति विमोर्दयालुता तत एतान् न कदापि निम्नतः ॥ १०८ ॥
परमारणमन्तरा कुतो भणिता निर्घृणता विचक्षणैः । हृदये सदये यतीशितुर्न भवेत् कार्यमकारणं क्वचित् ॥ १०९ ॥
अचले स्वर्गं भवौजसो न च कुरुः कचनेति नीतिवत् । समशान्तरसासृतः सुतः स कथं नाम विनिर्दयः प्रभुः ॥ ११० ॥

यदयं पुनरेकमन्तकं त्रिजगल्लोकविडम्बकस्सरम् । अपि मोहरिपोरनीकिनीमटकोटिपटमानडम्बरम् ॥ १११ ॥
अधिगत्स निहत्स कृत्यविन्दुशुभे शान्तमनाविलः । नयवज्रिजराजलक्षणं क्षणमेकं फलवचकार तत् ॥ ११२ ॥
अशठप्रतिपालनं शठप्रिमदमनं त्रितपूर्वोपपणम् । इति राजकचिद्री(हृ?) भाचरन् मुनिराजः सुतरां कृपापरः ॥ ११३ ॥

प्रभवो हि भवन्ति भीमतानिमृताः किञ्चनकान्तावृताः ।
अयमप्यधिभूतस्तपस्विनां न तथा किन्तु तपागणाविपः ॥ ११४ ॥

॥ इति श्रीगुरुवर्णने हृदयसदयत्ववर्णने षोडशकं द्वितीयम् ॥ २ ॥ दाम्प्यां संयोगे निर्दयत्व-सदयत्वद्वान्विशिका ॥

इत्यनेकप्रकारैस्तैः तैर्व्यावर्णितैर्बुधैः । अभङ्गभाग्यसौभाग्यवैराग्यगुणगुम्फितैः ॥ ११५ ॥

औदार्यधैर्यगाम्भीर्यशौर्यस्थैर्यार्जवोजितैः । तैः श्रीसूरिवरैः सौववपुःपाटवसूचकः ॥ ११६ ॥

लेखोल्लेख इवोल्लेख्यहल्लेखः सुखपोषकः । प्रेयः प्रेय्याणवे पूर्णहृदयानन्दसम्पदे ॥ ११७ ॥

यथा प्रथाविशेषाय समवायतदागमः । भवेदभिभवे नारिवर्गेभ्यस्त्यज्यते जनः ॥ ११८ ॥

सौख्यं सौहित्यमहाय हृदयास्थानिकामलम् । अलङ्करोति तल्लेखलेखागमनतः खलु ॥ ११९ ॥

अवधार्या हृदाधार्यैः श्रीआचार्यैर्नर्तितम । त्रिसायं मयि कार्या च कृपामृतभृता सुदृक् ॥ १२० ॥

तथा तत्रत्यसत्याहराजसुन्दरधीमताम् । येषां श्रीगुरुसेवायां साम्प्रतं निभृतं मनः ॥ १२१ ॥

श्रीगुरुक्रमसेवायां रेवामिव हस्तिनाम् । श्रीहस्तिविजयाख्यानां सत्सौख्यानां मनीषिणाम् ॥ १२२ ॥

विदुषां ऋद्विसोमानां परकार्यविधायिनाम् । श्रीमद्गुरुपदाम्भोजभ्रमरायितचेतसाम् ॥ १२३ ॥

ऋजुस्वभावसज्जुषां सत्याद्विजयधीमताम् । दर्शनाद्विजयाहानां सुधियां स्वच्छचेतसाम् ॥ १२४ ॥

न्यायन्याय्यकविव्यक्तशक्तिसंस्तुतसंविदाम् । उदयाद्विजयाभिरुच्यसङ्ख्यावद्भ्या(?)तवज्जिणाम् ॥ १२५ ॥

श्रीमुक्तिविजयव्यक्तवतंसानां यशस्विनाम् । हर्षाद्विजयसंज्ञानां पण्डितानां सुमेधसाम् ॥ १२६ ॥

रवेर्विजयसंज्ञानां प्राज्ञानां पीनमेधसाम् । सिद्ध्यादिविजयाख्यानां गणीनां गुणशालिनाम् ॥ १२७ ॥

सद्गङ्गागङ्गाविजयमुनीनामधिकौजसाम् । वीराद्विजयनाम्नां च धाम्नां सद्गुणसम्पदाम् ॥ १२८ ॥

कुशलाद्विजयाहानां प्रह्वानां गुरुसेवने । कमलाद्विजयानां च देवाद्विजयसंज्ञिनाम् ॥ १२९ ॥

विजयात्सोमनाम्नां च व्रतभाजां महात्मनाम् । कर्पूरविजय-प्रेमविजयाख्यव्रतस्पृशाम् ॥ १३० ॥

साधोर्विजयसाधूनां पुण्याद्विजयसंज्ञिनाम् । देवादिविजयानां च मतेर्विजयसंज्ञिनाम् ॥ १३१ ॥

इत्यादिसर्वसाधूनां साध्वीनां च यथाक्रमम् । प्रसाद्याऽनुनतिस्तत्र भवद्विर्नतवत्सलैः ॥ १३२ ॥

तथा चात्र स्थिता विद्वद्धन्यादिविजयाह्वयाः । गणयो हर्षविजयाः कर्णाद्विजयनामकाः ॥ १३३ ॥

भोजादिविजयाह्वाना दयादिविजयभिधाः । गणयश्च तथा देवात् जयाद्विजयसंज्ञकाः ॥ १३४ ॥

जिनात्सत्यान्मतेर्नाम्नो विजयाद्या मुमुक्षवः । तथा वीरर्षि-डाहर्षि-साध्वीप्रभृतयोऽपि च ॥ १३५ ॥

पण्डितशुभादिविजयाः तच्छिष्याश्चन्द्रविजयगणयोऽत्र । वार्द्धक्यवयोप्युग्रतपश्चरणगुणसज्जुषः ॥ १३६ ॥

नमन्ति नित्यं भूलग्रभाला चाला इव ध्रुवम् । श्रीमत्प्रभुपदाम्भोजमम्भोजमिव पद्मदाः ॥ १३७ ॥

अत्रत्योऽपि पवित्रात्मा सङ्गोऽप्यनघभक्तितः । ननमीति प्रभोः पादपद्ममन्वहमादरात् ॥ १३८ ॥

यथा कोक इवालोकं भावनीयं समीहते । तथा प्रभुमुखाम्भोजदर्शनं दूरगोऽप्यहम् ॥ १३९ ॥

कुर्वे गुरुगुणोद्घोषमन्तःसभमदम्भहृत् । मोदन्ते स्म तदा सभ्यास्तद्वक्तुं वाक्पतिः प्रभुः ॥ १४० ॥

तथा तथा प्रथाकर्तुर्गुणोत्कर्षः प्रवर्द्धते । प्रासादकारकस्येवोन्नतकार्यविधायिनः ॥ १४१ ॥

वलमानं कृपापत्रं प्रसाद्यं हितवत्सलैः । अर्हद्वन्दनवेलायां स्मारणीयोऽहमन्वहम् ॥ १४२ ॥

कियानुदन्तः प्रज्ञानां विज्ञेयः पत्रवाचनात् । अश्वयुक्पूर्णपूर्णायां पूर्णा पत्रीति मङ्गलम् ॥ १४३ ॥

॥ इति मद्रम् । शुभं भवतु ॥

॥ स्तम्भतीर्थात् उ० श्रीकमलविजयग० पं० रविविजयलिखितम् ॥

॥ ब्रह्माण्डाखण्डमण्डलशुक्तिसम्पुटस्फुटविमलमुक्ताफलायमानआचार्यवर्य-

विजयसिंहसूरिपदपङ्कजानां विज्ञप्तिलेखः ॥

तपागच्छाधीशश्रीविजयसिंहसूरिं प्रति पं० लावण्यविजयगणिप्रेषिता

[१८] — विज्ञसिका —

॥ ऐं नमः ॥

स्वस्तिश्रीः श्रयणीयमंहिकमलं शान्तेव यस्याश्रयात्, त्रैलोक्ये किमितस्ततो भ्रमणतो जहालितं विप्रती ।
चाञ्चल्यं परिचीयमानमनिशं सन्त्यज्य सुखैर्यतः, स श्रीपार्श्वजिनसत्तनोतु सुतरां श्रेयांसि भूयांसि वः ॥ १ ॥

स्वस्तीन्दिरा संश्रयति स्म यस्य प्रभोः पदद्वन्द्वममर्त्यपूज्यम् ।

त्यक्त्वा नितान्तं मधुपैः प्रकृत्या मलीमसैशुम्भितमम्बुजम् ॥ २ ॥

स्वस्तिश्रियो यत्पदपुण्डरीकं मेजुर्यथा सिन्धुपतिं श्रवन्त्यः ।

स स्तादमीष्टाय विशिष्टमूर्त्तिर्मूयिष्ठकीर्तिः परमेष्ठिनायः ॥ ३ ॥

स्वस्तिश्रिया संश्रितपादपद्मः पद्मां स पार्श्वः सततं वितीर्यात् ।

राजैव यो राजति नव्यमव्यचकोरचक्रप्रमदप्रदाता ॥ ४ ॥

स्वस्तिश्रियाश्रितपदाम्बुरुहं यदीयं नेदीयसीं शिवरमां समुपासितं सत् ।

विश्वत्रयी तनुभृतां नितनोति सद्यः, सोऽस्तु श्रिये जिनपतिस्त्रिजगत्प्रीक्ष्यः ॥ ५ ॥

सन्नप्रसङ्गन्दनकोटिकोटिकीटसंटाङ्गिमणिप्रणामिः । मितदुमयं (?) लहरीमिरेव, लेभे यदंहिद्वयमद्वितीयम् ॥ ६ ॥

यद्गुणे पूर्णघने विनीले, हरेर्धनुर्मूयमियत्ति मूयः । किमीरितं नैकविधेन्द्रमौलिमणिप्रणामिः पदपद्मयुगम् ॥ ७ ॥

यदंहिपद्मद्वितयं चकास्ति, प्रवालचालारुहपाटलश्रि । नमस्तुपर्वाधिपसुन्दरीणां, किं सङ्गमात् कुङ्कुमरागकान्ते ॥ ८ ॥

यस्य प्रभोः पादतलप्रभायाः, सिन्दूरपूरयुतिपाटलायाः । व्याजाद् ध्रुवं सद्गुणं, प्रवालवल्लीव तदन्तलभा ॥ ९ ॥

स्वकीयगत्या विजितैः प्रसङ्ग, स्वम्येस्मैर्दौकनिकी कृतेव ।

सिन्दूरलक्ष्मीः किमु सन्निहेतोर्विप्राजते शोणरुचिर्यदंहयोः ॥ १० ॥

सुव्यक्तमक्तिप्रणमत्समग्र-सुपर्व-सौवर्णिकीटकोटौ ।

माणिक्यलीलां-विमरां वभ्रुवर्णखा यदङ्गयोः स्फुटरागयुक्ताः ॥ ११ ॥

नभोमणिर्ग्यस्य विभोः सपर्या, चरीकरीति प्रमुदा नितान्तम् ।

विधृत्य शङ्के दशमूर्तिभावं, नखच्छलेन प्रकटप्रभावम् ॥ १२ ॥

तं श्रीमन्तमनन्तसद्गुणमणिप्राग्गारराकाकरम्, दृष्यदर्पकमूरिदर्पदमनप्रोन्मत्तगङ्गाधरम् ।

कल्याणद्वमसिञ्चने जलधरं कास्म्यपुण्याकरम्, श्रीमत्पार्श्वजिनं प्रणामपदवीमानीय विश्वेश्वरम् ॥ १३ ॥

॥ इति श्रीदेववर्णनं सम्पूर्णम् ॥

गूभाभिनीकण्ठतटे वितेने, स्वयम्भुवा गूर्जरतारहारः । तत्रेदमत्यद्भुतनायकस्य, विमर्ति तौल्यं नगरं गरीयः ॥ १४ ॥

सर्लोक-भूलोकगतानि नूनं, भवन्तु भूयांसि पुरोत्तमाणि ।

शश्वद् यदसोपमिति विमर्त्ति, श्रुतं न तत् कापि निरीक्षितं च ॥ १५ ॥

विश्वम्भराप्रौढवधूविशालभालखलीशायिललामतुल्यम् । निःशेषविश्वद्भुतकद्विस्मयं, विराजते यन्नगरं नितान्तम् ॥ १६ ॥

आकस्मिकं विस्मयमादधानां, श्रियं समुद्दीक्ष्य पुरस्य यस्य ।

मन्ये समुत्पन्नमनःप्रभूतातङ्गा पयोधौ विशति स्म लङ्का ॥ १७ ॥

दिने दिने यत् सुषमां समीक्षितुं, व्याजं विधृत्यारुणसारथेश्वरम् ।

पुरी हरेर्विस्मयदर्शनोत्सुका, विभर्ति किं दर्पणमद्भुतद्युतिम् ॥ १८ ॥

भोगावतीभुवनभूषणमद्भुतश्रि, विभ्रत् पुरन्दरपुरीरुचिरोपमत्वम् ।

संवीक्ष्य राजनगरं परमर्द्धिपूर्णं, तूर्णं पलाय्य बलिसद्ग विवेश मन्ये ॥ १९ ॥

यस्मिन् विभाति त्रिजगत्प्रभूणां, प्रासादपङ्क्तिर्विमला विशाला ।

भास्वत्सुधादीप्तिभराभिरामा, जगजनानन्दिविचित्रचित्रा ॥ २० ॥

चतुष्पथे यत्र विचित्रचित्रैः, किमीरिता राजति हृदपङ्क्तिः ।

अगण्यपण्यैः परिपूर्णमध्या, गवाक्षलक्षैः किल वीक्षणीया ॥ २१ ॥

सम्यक्त्वमूलार्कमितप्रतानि, सम्यग् दधानाः श्रुतसावधानाः ।

जीवादितत्त्वैकविचारदक्षाः, सुश्रावका यत्र वसन्त्यनेके ॥ २२ ॥

श्राद्धी ततः कल्पलतेव यत्र, भाति प्रसर्पच्छुभशीलमूला ।

दानोल्लसत्स्फारफलाभियुक्ता, सौभाग्यसद्भासनवासिताङ्गा ॥ २३ ॥

15 विमानमभ्युन्नतमभ्युपेतमुपाश्रयस्य व्यपदेशतः किम् । श्रीमद्भुसुं वन्दितुमीप्सितार्थसार्थप्रदानप्रवणाभ्युपायम् ॥ २४ ॥

उपाश्रये यत्र विभाति शश्वद् वितानमाला वरवर्ण्यवर्ण्या ।

छिद्रैर्विमुक्ता चतुरन्तयुक्ता, काव्यावली किं कविभिर्निबद्धा ॥ २५ ॥

जलार्थमायातनितम्बिनीनामुन्निद्रवक्त्राम्बुजराजमाने ।

कूलङ्गषास्वच्छजले यथेच्छं, यस्योपकण्ठे करिणां शतानि ॥ २६ ॥

कुर्वन्ति केलिं कलशैर्वृतानि, समुन्नताम्भोधरसन्निभानि ।

उच्चैस्तराणीव समागतानि, किमञ्जनाद्रेः शिखराणि साक्षात् ? ॥ २७ ॥

श्रीमज्जैनविहारहारिवसुधाऽऽदर्शं निवेशे श्रियां, श्रीमत्तातपदारविन्दरजसा पावित्र्यमाविभ्रति ।

नग्नानेकविवेकिलोकविहितश्रीजैनधर्मोत्सवे, विख्याते भुवि तत्र राजनगरे राजन्वति श्रीमति ॥ २८ ॥

॥ इति श्रीनगरवर्णनम् ॥

त्रैलोक्यलक्ष्मीललनाविलासनिवासभूताद् धनधान्यपूर्णात् ।

प्रभावकश्रावकराजमानात्, पुरोत्तमाद् योधपुराभिधानात् ॥ २९ ॥

सानन्दं सोल्लासं सोत्कण्ठमकुण्ठभक्तिसंयुक्तम् । सप्रणयं रणरणकप्रपूर्णमुद्युक्तिसुव्यक्तम् ॥ ३० ॥

हर्षोत्कर्षविशेषो । विनयावनतशिरस्कं प्रमोदमेदुरितचेतस्कम् ॥ ३१ ॥

भालस्थलसंस्थापितयोजितकरकमलयमलकुञ्जालकः । श्रीतातपादचरणाभ्मोरुहमधुपायितस्नान्तः ॥ ३२ ॥

पङ्कजपाणिप्रमितावतैरभिवन्द्य विधिवदादरतः । विज्ञप्तिपत्रमुपदीकुरुते लावण्यविजयशिशुः ॥ ३३ ॥

यथाकृत्यमिह प्राचीपुरन्ध्रीतिलकायिते । आस्करे तत्करोत्फुलकमले कमलाकरे ॥ ३४ ॥

प्रध्वंसप्रतियोगित्वं प्राप्तेऽशेषतमोभरे । परस्वहरणादिभ्यो विनिवृत्तनिशाचरे ॥ ३५ ॥

बालार्कातपकाले यच्छटासिक्तचराचरे । वियोगविगमात्यन्ततुष्टे द्वन्द्वचरे वरे ॥ ३६ ॥

मागधोद्गीतमाङ्गल्यगीतनिर्निद्रनागरे । प्रभातावसरे श्रीमत्सभ्यशोभितसंसदि ॥ ३७ ॥

श्रीश्रावकप्रतिक्रान्तिसूत्रसद्वृत्तिवाचनम् । प्रश्रुताध्यापनं योगोपधानादिकवाहनम् ॥ ३८ ॥
 नन्दिमण्डनमानन्दिपाक्षिकापारणानि च । इत्यादि सौकृतं कृत्यं निष्प्रत्यहं प्रवर्तते ॥ ३९ ॥
 तथा क्रमागते सर्वपर्वगर्वापहारिणि । श्रीमत्पर्युषणापर्वण्यतुच्छोत्सवहारिणि ॥ ४० ॥
 श्रीमदहृतसप्तदशमेदपूजाप्रवर्तनम् । सङ्गणैः क्षणनवकैः कल्पसूत्रानुवाचनम् ॥ ४१ ॥
 सांख्यिकजनार्क[ट]पोषणं पुण्यजोषणम् । भूरिवित्तप्रदानेनानेकयाचकोषणम् ॥ ४२ ॥
 इत्यादिधर्मकर्माणि सशर्माणि महामहः । निरपायमजायन्त सञ्जायन्तेऽधुनापि च ॥ ४३ ॥
 सर्वायसाधनचयप्रमाग्यातिशयशालिनाम् । श्रीमतां तातपादानां प्रसादोदयतोऽपरम् ॥ ४४ ॥

अथ श्रीगुरुराजवर्णनम्—

श्रीवर्द्धमानेशपदप्रतिष्ठः, सदैर्यगाम्भीर्यगुणैर्गतिष्ठः । जीवाच्चिरं देवकृतांहिसेचः, सरीश्वरः श्रीविजयादिदेवः ॥ ४५ ॥

शरत्सुधादीधितिजिष्णुशङ्खजिष्णुद्युतिर्विष्णुपदीमिषेण ।

क्षीराग्निबीचीचयचास्रोचिः, कीर्त्तिस्त्रिलोक्यां स्फुरति त्वदीया ॥ ४६ ॥

दिशो दशापि प्रसरद्यशोभिः, श्रीमद्गुरुं विशदीप्रकुर्वन् ।

क्षयामल-शुप्रलम्बं जनानां, विभेदं मेदस्वितरां विरोधम् ॥ ४७ ॥

भवद्यशःकल्पमहीरुहस्य, प्रशस्यमूलं भुजगाधिराजः ।

स्कन्धश्च गौरीगुह्येय शैलः, शाखाः समग्राः खलु दिग्भवेन्द्राः ॥ ४८ ॥

तेषां च दन्तावलयः प्रशाखाः, सुगन्धिफुल्लकुसुमानुद्भिः ।

फलं विधोर्मण्डलमद्भुतं, स्वचेतसीति प्रकटं प्रतीमः ॥ ४९ ॥ —युग्मम् ।

क्षीराग्निधरक्षतरलातितुह्यतरङ्गमालाविलसद्भुजकला । सम्पूर्णशीतद्युतिससससीभाजिष्णुताडङ्गयुगं वहन्ती ॥ ५० ॥

विशुद्धकैलासतुपारशैलप्रोतुङ्गपीनस्तनरम्यरोचिः ।

कीर्त्तिर्नरीनर्त्तिं शुरो ! त्वदीया, सन्नर्तकीधाम्प्रमण्डपेऽस्मिन् ॥ ५१ ॥ —युग्मम् ।

जगज्जयीं गन्तुमनास्त्वदीयकीर्त्तिस्त्रिधा भूतिरभूत् किमेवा । सुधाशानानेकपशैवशैलशेषोरेन्द्रच्छलतो मुनीश ! ॥ ५२ ॥

त्वत्कीर्त्तिकान्ता किल भूरि यद्वादराऽपि बृद्धा भुवनप्रसिद्धा ।

विशिष्य स्रवान् विषयान्नितान्तं, सम्बोभुजोति स्फुटमद्भुतं तत् ॥ ५३ ॥

ऐरावतः स्प्रष्टुमनर्ह एव, मातङ्गमात्रं न जहाति जातु ।

दुग्धोदधेः सन्निपितं नार्हः, कुसुमरङ्गं स विमर्चि यस्मात् ॥ ५४ ॥

न तुष्टिपुष्टिं शशमूदं विषत्ते, कुरङ्गसङ्गः किल येन दधे ।

इत्यादयो दोषविशेषभाजः, कथं लभेयुस्तव कीर्त्तिसाम्यम् ॥ ५५ ॥ —युग्मम् ।

स नैव धीवृषमयूखविन्धे, न कुन्दवृन्देऽपि न पुण्डरीके ।

कर्पूरपेऽपि च नैव नैव, त्रिगुणेषु दुग्धेषु न दुग्धमिन्धौ ॥ ५६ ॥

पमेश्वरस्यापि न पात्रजन्मे, नोद्यैः श्रवः श्वेतगजेश्वरेषु । हिमाद्रिकन्याहरीतलहसे, टिण्डीरविण्डे पुनरीपु नैव ॥ ५७ ॥

श्रीखण्डरुण्डे न च पारुहो, मन्दारतारास्यापि जातु नैव ।

अदम्यगुणैर्गति न शारदाभि, या शुभ्रिमा त्वपश्यः समूहे ॥ ५८ ॥ —त्रिभिर्वैभवेभ्यः ।

यत्कीर्त्तिः शशिमौलिमौलिविगलद्गङ्गातरङ्गोच्च-प्राड्येयाचल हृन्वक्रोत्तुचतयैष्यद्विदामकृतिः ।

श्रीपदार्णवशारदेन्दुविशदा विशद्वयं व्यानये, शेपादिस्फुटिकाचलाग्रमुपनिष्याजेन जानीते ॥ ५९ ॥

भीतः शीतस्चिर्विवेश सहसा छायाच्छलात् पार्श्वणः, पाथोदुर्गमिवेक्ष्य दुर्ग्रहतरं यस्य स्वजैत्रं यशः ।

प्रालेयाचलनिर्गलत्सुरसरित्कलोलमालाभुत-क्रीडद्राजमरालमूर्त्तिरुचिरच्छायातिरस्कारकृत् ॥ ६० ॥

भूयस्तारकतारहारविकसन्मन्दारजिष्णुद्युता, स्पर्द्धिष्णुस्तव सूरिसिंह ! यशसा वर्द्धिष्णुशोभागता ।

मन्ये कैरविणीप्रियः समजनि प्रोद्धूतदाघज्वरः, स्वच्छायाव्यपदेशतोऽम्भसि कथं तेनान्यथा स्थीयते ॥ ६१ ॥

— इति यशःषोडशकम् ।

यस्यानन्योपमेयं स्फुटमहिमचयं विश्वभास्वत्प्रभावं, सद्दैर्यं वीक्ष्य लज्जाभरनिचितमनाः स्वर्गिणैः प्रकामम् ।

चैतन्याभावमेष त्वरितमुपगतश्चेतसीति व्यतर्कि, स श्रीमान् सूरिराजः प्रभवतु भविनामीप्सितार्थैकसिद्धयै ॥ ६२ ॥

आस्वाद्याभिनवं वचोऽमृततरसं माधुर्यवर्यं मुदा, विश्वे विश्वजना वभूवुरमृते त्यक्तादराः सन्ततम् ।

ज्ञात्वेतीव नवस्वकीयमनसा पीयूषकुण्डानि किं, जग्मुर्दानवमन्दिरं प्रतिदिनं सोऽस्तु श्रिये श्रीगुरुः ॥ ६३ ॥

विश्वाशेषसमीहितार्थकरणप्रध्वंशमीक्ष्येव किं, यस्यौदार्यमनन्यतुल्यमसकृत्सज्जातमूरिपाः ।

जग्मुः स्वर्गिमहीरुहा अपि समे स्थानं दृशोऽगोचरं, स श्रीसूरिशिरोमणिर्विजयताद् विश्वत्रयीवत्सलः ॥ ६४ ॥

निरीक्षितेऽस्मिन् गणनातिरेकप्रोद्धूतसद्भूतगुणाम्बुराशौ ।

सदोदयान् दृष्टिपथं प्रपन्नान्, मन्यामहे सम्प्रति पूर्वसूरीन् ॥ ६५ ॥

यस्य प्रभोः फणिपतिः शरदिन्दुधाम, विभ्राजितं गुणगणं गणनातिरेकम् ।

जिह्वासहस्रमपि विभ्रदभून्न शक्तो, वक्तुं द्विजिह्व इति विश्रुतिमाप तस्मात् ॥ ६६ ॥

इत्थमनेकसकणैः संवर्णितवर्ण्यवर्णवादानाम् । ऊक्तेरावंशवारिधिवृद्धिविधौ शीतपादानाम् ॥ ६७ ॥

सच्चक्रचक्रचेतःप्रह्लादननवसहस्रपादानाम् । निरुपमबुद्धिविनिर्जितदुर्द्धरतरवादिवादानाम् ॥ ६८ ॥

गतसकलविषादानां स्वसेवकप्रत्तसुप्रसादानाम् । सजलाम्बुदनादानां श्रीमत्श्रीतातपादानाम् ॥ ६९ ॥

कोऽपि प्रसादवरलेखनवाम्बुदोऽथ, सम्प्रीणयिष्यति मदीयमनोमयूरम् ।

तेनाथ स स्वकशरीरपरिच्छदोद्यन्त्रीरोगतादिसदुदन्तजलाभिरामः ॥ ७० ॥

सद्यः प्रसद्य निजशिष्यमनोमयूरप्रौढप्रमोदविधये सततं प्रसाद्यः ।

किञ्चोपवैणवमथ प्रणतिर्मदीया, श्रीयुक्तातचरणैरवधारणीया ॥ ७१ ॥

गाम्भीर्यौदार्यधैर्यौघनघगुणमणीरोहणक्षमाधरेन्द्रान्, प्रेङ्खत्पीयूषयूपानुकरणनिपुणप्रौढवाणीविलासान् ।

प्रा दुर्भूतप्रभूतप्रवरतरपटुप्रोलसद्भिः युक्त्या, वन्दे विश्वप्रतीक्ष्यान् भुवनजनहितान् श्रीमदाचार्यसिंहान् ॥ ७२ ॥

निशेषवाङ्मयार्णवपारङ्गमिनः प्रशस्तमतिविभवाः । श्रीमद्धन[दि]विजया वाचककुलमौलिसन्मणयः ॥ ७३ ॥

जैनप्रमाणसद्युक्तितर्जितानेकवादिनः । श्रीऋद्धिविजयाहानाः प्राज्ञाः सद्बुद्धिऋद्धयः ॥ ७४ ॥

उदयश्रीपरिरम्भणनिपुणाः श्रीउदयविजयवरविज्ञाः । शमरसभावितचित्ता विबुधाः श्रीशान्तिविजयाश्च ॥ ७५ ॥

कर्पूरविजयविबुधाः सुयशःकर्पूरवासितदिगन्ताः । वैराग्यरञ्जितान्तःकरणा रामादिविजयबुधाः ॥ ७६ ॥

वाचस्पतिसममतयो मत्यादिमविजयनामवरविबुधाः । नयविजयनामधेया विपश्चितः परमनयनिपुणाः ॥ ७७ ॥

यतिजनपोषणदक्षाः कृष्णाद्विजयाभिधानवरविज्ञाः । सुविनीतशिरोमणयो विनीतविजयाश्च विद्वांसः ॥ ७८ ॥

श्रीपूज्यचरणसेवारसिका अम्भरादिविजयवरसुधियः । यतिजनशिक्षादक्षा विचक्षणा वीरविजयाश्च ॥ ७९ ॥

इत्यादिसाधुसाध्वीप्रमुखाणां तातचरणभक्तानाम् । नत्यनुन्ती प्रसाधे श्रीमत्तातैः प्रसादपरैः ॥ ८० ॥

किञ्चात्रत्या अपि च प्राज्ञाः कनकादिविजयनामानः । गणयश्च ऋद्धिविजया गणयो मेर्वादिविजयाश्च ॥ ८१ ॥

लब्धिविजयाश्चरणयो दयादिविजयश्च मुक्तिविजयगणिः ।

भक्तिविजयगणिनामा नयादिविजय-हर्षविजयगणी ॥ ८२ ॥

मुनयश्च धीरविजया मुनी तथा सत्यविजय-सुखविजयौ ।

क्षेमविजयमुनिनामा तेजविजयोदयविजयमुनी ॥ ८३ ॥

सौभाग्यश्रीः साध्वी, साध्वीवृद्धा तथा च राजश्रीः ।

सुभतिश्रीरिति साध्वी, कनकश्रीनाम साध्वी च ॥ ८४ ॥

इत्येवं यति-यतिनीसमुदायोऽत्रत्यसकलसहस्र । श्रीतातचरणचरणाम्बुजफटयुगं ननमीति मुदा ॥ ८५ ॥

किञ्च शिशुचितकृत्यं प्रसादनीयं प्रसादमाधाय । पार्ष्णशशधरसुन्दरवदनैः श्रीतातचरणवैः ॥ ८६ ॥

श्रीतातचरणनाम्नाऽत्रत्याः श्रीजिनवराः प्रणम्यन्ते । तन्नतिसमये तातैः शिशुलेश्वरैस्तसि विधेयः ॥ ८७ ॥

लेखं लिखता मयका यदि क्षुण्णं लिपीकृतं भवति । तत् सर्वं क्षन्तव्यं श्रीमत्तातैः प्रसादपरैः ॥ ८८ ॥

कोशीकृतकरकमलो भूमितलन्यस्तमस्तकः सततम् । शिष्याणुमेरुविजयो विशेषतो नमति सद्भक्त्या ॥ ८९ ॥

विज्ञप्तिपत्री विलसत्कनीयं श्रीतातपाणिग्रहणमिलापा ।

विशुद्धवर्णादियुताऽस्ति तस्मात् फलान्विता स्याच्च तथाऽवधार्यम् ॥ ९० ॥

मार्गशीर्षसिते पक्षे पूर्णिमायां लसत्तिथौ । मया सद्भक्तियुक्तेन लेखोऽलेखीति महलम् ॥ ९१ ॥

॥ योचपुरनगरात् पं० लावण्यविजयगणिप्रेषितो विज्ञप्तिलेखः ॥



श्रद्धाजुषः श्राद्धगणा विभान्ति, यत्रोच्चैर्मासुरदेहभासः ।

ऋद्ध्या स्वया तं धनदं तृणामं, जानन्त आनन्दमयैकचित्ताः ॥ ३२ ॥

यदङ्गनारूपमवेक्ष्य कामं, त्रपाजुषोऽगुस्त्रिदशाङ्गनायाः ।

भूमे दिवन्ता अधुनाऽपि भूमिस्पर्शं न पश्यं दधतीत शोभाः ॥ ३३ ॥

श्रीमन्मालपुरद्रङ्गाच्छिष्यभुजिष्यतां दधत् । आगमसुन्दरः पञ्चप्रतीकालिङ्गितोर्वरः ॥ ३४ ॥

विज्ञप्तिं प्रणमत्युच्चैः पुरतः प्रध्वमानसः । भालस्थलविशालाब्जकोशत्तमशयद्वयः ॥ ३५ ॥

प्रातरत्र महेभ्यानां सभ्यानां संसदि ध्रुवम् । स्थानाङ्गसूत्रवृत्त्योस्तत्सात्स्वाध्यायादिमे क्षणे ॥ ३६ ॥

जायमाने क्रमोपेतं महामहविराजितम् । सर्वपर्वशिरोरत्नं पर्व पर्युषणाभिधम् ॥ ३७ ॥

कल्पद्रुकल्प-श्रीकल्पसूत्र-वृत्तिनवक्षणम् । चारुश्रीफलपूर्यादि-भूतभूरिप्रभावनम् ॥ ३८ ॥

सप्तदशभिदासार्वसपर्याडम्बरान्वितम् । निश्शेषपारणाभोज्यमल्लुलामोदमोदकम् ॥ ३९ ॥

पक्षक्षपणषष्ठादि-तपोलीननरव्रजम् । मनीषितातिरिक्तासिप्रमोदितवनीपकम् ॥ ४० ॥

प्रत्यूहव्यूहराहित्यं सातसन्ततिसञ्चितम् । श्रीपूज्यवंशसद्वृत्तगानैकतानमानवम् ॥ ४१ ॥

जज्जनीति स्म जज्जन्ति धर्मकृत्यं च साम्प्रतम् । श्रीमत्तत्रभवन्नाममन्त्रध्यानानुभावतः ॥ ४२ ॥

अथ गुरुवर्णनम् -

नम्राखण्डलमण्डलीसुकतटीकोटीरकोटिस्फुरत्, नानारत्नमनोरमांशुलहरीप्रक्षालितांहिद्वयम् ।

चन्द्राङ्गाभयदं मुदा नतिपथं नीत्वा सनाथं श्रिया, स्तोष्ये श्रीविजयप्रभं गणधरं नाथं तपश्शालिनाम् ॥ ४३ ॥

नीलोत्पलीयन्ति दृशो न लोकं, लोकं भृशं ते मुखचारुचन्द्रम् ।

केषां गुरो ! तं तमसां कलापं, प्रोज्जासयन्तं स्फुरदंशुजालैः ॥ ४४ ॥

श्रीमद्गुरो ! विकचवक्रसरोभवे ते, भृङ्गन्ति लोचनयुगानि सदेह येषाम् ।

सम्बोभुवत्यमलमञ्जुलसम्पदां ते, धामोल्लसत्तमधियां सुनिधेर्द्धरायाम् ॥ ४५ ॥

प्रोल्लालसीति वदनं तव लम्भयित्वा, मार्गं दृशोरवनिनायकमण्डलीं द्राक् ।

विम्बं चकोरपटलीवसुधागभस्तेः, प्रोदित्वरोज्ज्वलविशालविभासनाथम् ॥ ४६ ॥

नीत्वा दृशोरयनमास्यमभीश्रुसङ्घं, विभ्राणमाशु तमसां पटलैर्विहीनाः ।

प्रातर्भवन्त्यसुमतां निकराः खरांशोर्विम्बं यथा तव मुनीश ! महोभिरिद्धम् ॥ ४७ ॥

मन्येऽहं किल विश्वविश्वजनतानन्दप्रणेतुस्तव, शश्वदीस्ततराननप्रियतरद्युत्या जितः श्रीगुरो ! ।

लज्जावान्न कलङ्कतां किमु गतश्रीको हिमांशुः सदा, मालिन्यं दधते जगज्जनपते ! भास्वत्प्रतापाकर ! ॥ ४८ ॥

विमलविकसत्सत्पाथोभूदलायतलोचन, भविकमनुजाह्लादव्रातप्रणेतृमुखश्रिया ।

तव मुनिपते ! मन्येऽद्यापि व्रतैर्जित एव खे, तुहिनकिरणो न स्थेमानं कदापि सृजत्ययम् ॥ ४९ ॥

अहमवैमि तव व्रतिनां प्रभो !, मधुरदीप्ततराननशोभया ।

कुमुदवान्धव एव तिरस्कृतः, परिकृशत्वमियत्तिं तथाऽनिशम् ॥ ५० ॥

मुनिगणेन्द्र ! गजेन्द्रसदृशगते !, तव विकाशिमुखस्य सदोदितेः ।

उपमतामभियातुमवैम्यहं, सुरनरासुरनेत्रसुनन्दिनः ॥ ५१ ॥

परमयोगनिलीनहृदीश्वर !, रुचिरशीर्षसुपर्वसरित्ते ।

स्थित इति प्रकरोति तपः स्वयं, कृशतनुस्तुहिनांशुरहर्निशम् ॥ ५२ ॥ - युग्मम् ।

सकललोकमनोहरजोयत ! मदनमंगलविमर्दनशङ्कर ! । तव मुनीश ! तपस्तपनोज्ज्वलप्रियमहामहसो रत्निरद्युतेः ॥ ५३ ॥
वदनपूर्णनिशाकरशोभया, विजितमम्बुरुहं विविधं तपः । सममिच्छत सज्जत्यद एव हि, असुरसंसरसंसरसंसरः ॥ ५४ ॥

साधुसाधुजनतापणनाथ !, वीक्ष्य वीक्ष्य भवतो भवतोऽलम् ।
कान्तकान्तिसदनं वदनं सदमव्यमव्यशणस्य शरण्यम् ॥ ५५ ॥
श्रीतिपुष्पमनिशं जनवीराः, प्राप्नुवन्ति धृतधर्मसुभाराः । मण्डलं वरनभश्चमसस्य, सचकोरनिकरा इव वीक्ष्य ॥ ५६ ॥

दर्श-दर्श तावकीनं तदासं, चेतांस्युच्चैरुलसन्ति दधन्तेः ।

विस्मेरत्वं मव्यजन्तुवजानां, मासां नार्थं पङ्कजानीव नूनम् ॥ ५७ ॥

श्रावं-श्रावं कीर्तिसुचैर्मुनीनां, पत्युर्द्रुष्टुः के सुदं नो गरिष्ठाम् ।

किं भूषन्तीं विभ्रमं क्षीरनीरपारावारोलोलकलोलमासाम् ॥ ५८ ॥

कीर्तेः सुयोगं समवाप्य विष्टे, गङ्गाऽपि चङ्गीभवदङ्गका जनान् ।

नापतुयत् सा भुवनत्रयोदरं, किं व्याप्तवत्यास्तव चन्द्रविदिपः ॥ ५९ ॥

मीमांसते तर्कचणैर्मुहुर्द्युतः, कार्यं निदानानुगुणं तथेति तत् ।

यल्लोकमापत्सममात्मसम्भवा, कीर्तिस्तवेन्दुद्विजराजसोदरा ॥ ६० ॥

केपां न विश्वोदरवर्तिनामलमचर्करीन्मानसपद्ममखसा ।

कीर्तिस्तव श्रीव महो ! हरिप्रिया मदाभ्यरज्योतिरधीश्वरस्त्वसा ॥ ६१ ॥

कीर्तिस्तवाधिप ! समाधिजुषां न केपां, पैजपजाहशुभभूषणभावमायात् ।

लो...जगत्सु सुरमन्दरमव्यमानक्षीरोदसिन्धुमवदुच्चतरङ्गभासाम् ॥ ६२ ॥

सर्वत्र कीर्तिरगमत् किमु कान्तकान्तं, न स्वैरिणीव समवाप्य निर्गला सा ।

त्वां क्षान्तिमन्तममला विकलोद्यतेन्दुं, चन्द्रातपसं सततं द्विपती मुनीन्दो ! ॥ ६३ ॥

सङ्ख्यायुधीन्द्र ! तव कीर्तिपयःसमूहे, विश्वोदरं यमभृतां कमलावलीनाम् ।

लक्ष्मीं दद्युः किमु न तारकराजयोऽम्, शश्वत्पुद्गसुखमाधिकपीधितानाम् ॥ ६४ ॥

अल्यद्भुतं मुनिपते ! तव कीर्तिकान्ता, विश्वत्रये निखिलसङ्गमवलयपीयम् ।

ख्यातिं सतीति दधते स्म तथातिरम्या, चेतो जगद्दिपुलतल्पजुषां हरन्ती ॥ ६५ ॥

द्वे योगिनामधिपते ! सदृशी यमश्री-कीर्ती भवान् शुगपदेव सुरुपकन्ये ।

ज्येष्ठे न विश्वसुदृशां किमिहोदवाक्षीत्, तत्रादिमा प्रियतरेति जगज्जतीता ॥ ६६ ॥

तल्लीनचिचमवगल्य भवन्तमेपा, नो धम्प्रमीति नितरामितरा विलोक्याम् ।

ईर्ष्याकुला सहजचञ्चलदृक् प्रकृत्या, सर्वोच्चला निसुमुदं सततं नयन्ती ॥ ६७ ॥

गिरो रसं ते प्रतिनामधीश्वर ! विकलरीमयमभ्यतोच्चकैः ।

निपीय नो कैः सुमनोव्रजैरिव, नवाभ्युदसेह कदम्बमूल्हाय ॥ ६८ ॥

निपीय वार्णां भवतो महीयसी, न के सुषां नो गणयन्ति तां भृशम् ।

सदैहिकामुष्मिकशर्मदानतः, श्रियं खकपूलहरेर्विमुष्णतीम् ॥ ६९ ॥

इत्थं श्रीविजयप्रभो गणपते नीतः स्तुतेयौज्यनं, राजद्राजविरोकमासुरयशः सौभाग्यमायैकम् ।

सृज्यान्मे सततं मनोरयलतां स्फातिं दधानां पराम्, नम्राशेषसुरासुरेन्द्रकलसन्नात्यत्तमां हिद्वयः ॥ ७० ॥

तत्र श्रिया सकलपाठकराजमानाः, श्रीमद्विनीतविजयाः सुयशोवितानाः ।

श्रीमद्गुरोः प्रतिभया समतां दधानाः, पादान्जरेणुमिरलां सकलां पुनानाः ॥ ७१ ॥

त्रैलोक्यव्याप्तसलोकाः श्रीजसविजयाह्वयाः । श्रीमत्तत्रभवत्पादपाथोजशिष्टिप्रवर्तनोच्चलाः ॥ ७२ ॥
 भास्वत्तमप्रतिभाभाः श्रीरविवर्द्धनाह्वयाः । श्रीपूज्यपादपाथोजसेवाहेवाकमानसाः ॥ ७३ ॥
 तत्त्वातत्त्वविमर्शज्ञाः श्रीतत्त्वविजयाभिधाः । श्रीतातपादपादाब्जमकरन्दसितच्छदाः ॥ ७४ ॥
 अन्ये येऽज्ञातनामानः श्रीपूज्यचरणान्तिके । ननंमि चानुननंमि यथायथं विपश्चितः ॥ ७५ ॥

सौवाङ्गवर्हातिनिरामयत्वतत्काम्यप्रमेयाम्बुभरैः सुमांसलम् ।

लेखाम्बुदं मच्छयशैलशेखरं, संभूषयन्तं तमवेक्ष्य सादरम् ॥ ७६ ॥

मत्स्वान्तमस्त्रिष्ठमयूर एषः, बहिष्ठमामोदभरं प्रदध्यात् ।

तं तं यथा श्रीवरपूज्यपादैः, सद्यः प्रसद्याशु तथा प्रणयम् ॥ ७७ ॥

अत्रत्याः साधवः सर्वे पुण्यसुन्दरसंज्ञकाः । ज्ञानसुन्दरनामानो महिमासुन्दराभिधाः ॥ ७८ ॥

जयसुन्दरनामानस्तिलकसुन्दराह्वयाः । गङ्गसुन्दरनामानः सौभाग्यसुन्दराह्वयाः ॥ ७९ ॥

श्रीमत्तत्रभवत्पादपाथोजयामलं सदा ।

त्रिसायं ननमत्युच्चैः प्रोलसन्मानसाम्बुजाः ॥ ८० ॥

श्रीमत्कौमुदमासस्य लेखोऽलेखितमां मया ।

वलक्षेतरसप्तम्यामिति स्तान्मञ्जुमङ्गलम् ॥ ८१ ॥

*

॥ पूज्याराध्यध्येयतमसकलसकलभट्टारकमौलिपेशलशतदलमालयतमक्रम-
 कमलयमलभट्टारकश्रीश्री १०५ श्रीविजयप्रभसूरीश्वरचरणसरसि-
 जानामयं विज्ञप्तिलेखः । श्रीमज्जीर्णदुर्गे ॥

*
*

प्रासादराजी विरराज-ज्योतिर्भरैः.....विश्वविश्वा ।

यस्मिन् पुरे तीर्थकृतां नितान्तसन्तप्तचामीकरचास्कुम्भा ॥ २० ॥

यद्गुप्तकामः किमयं हिमाचलः प्रासादमालाच्छलतः समागतः ।

निर्माय रूपं बहुधाऽऽत्मनीनं सम्भावयामीति हृदि स्वकीये ॥ २१ ॥

सद्वैजयन्त्यो जिनसद्वसंस्थाः कम्पायमानाः किमतीव यत्र ।

वदन्ति लोकानवधूय यूयं प्रमादमेनं जिनपं भजध्वम् ॥ २२ ॥

यच्चैत्यसंस्थातपनीयकुम्भश्रेणिं विलोक्येति वितर्कयन्ति ।

लोकाः स्वरूपं विविधं विधाय सेवार्थमागात् किमयं सुमेरुः ? ॥ २३ ॥

उच्चैस्तरो राजति यस्य वप्रः कैलाशशैलश्रियमादधानः । क्षीराम्बुधिक्षीरतुषाररोचिर्दिण्डीरपिण्डैकसवर्णवर्णः ॥ २४ ॥

१० कूलङ्कषा यन्नगरोपकण्ठे नित्यावहा निर्मलनीरपूरा । स्तम्भेरमस्तोममनोज्ञलीला विभ्राजमाना वहते निकामम् ॥ २५ ॥

संसारनीरेश्वरमग्नजन्तुश्रेणीसमुद्धारकृतिप्रवीणः । उपाश्रयः पोत इव प्रकामं चकास्ति यस्मिन्नगरे विशालः ॥ २६ ॥

धनीश्वरा यत्र वसन्ति श्राद्धाः पुरंदरश्रीगृहिकोपमानाः । रूपश्रिया न्यत्कृतमाररूपाः सर्वाङ्गसद्भूषणभूषिताङ्गाः ॥ २७ ॥

औदार्य-संतर्जित-देववृक्षाः सुश्रावकौघा विलसन्ति यत्र । जीवादिसत्त्वविदः समग्रा लक्ष्मीभृता देवगुरुप्रभक्ताः ॥ २८ ॥

वनानि यत्र प्रथयन्ति विश्वत्रयीमनस्तोषमनन्यतुल्यम् । सच्चम्पकाशोकरसालसालाद्यनेकसद्वृक्षसुशोभितानि ॥ २९ ॥

१५ अत्यच्छसन्नीरभरैः प्रपूर्णा यस्मिन् पुरे भान्ति सुपुष्करिण्यः । सद्रत्ननीलोत्पलपुण्डरीकसंपूरिताः सर्वजनप्रियाश्च ॥ ३० ॥

यत्पूःसमीपस्थितवाहिनीतटे, नानाविधा वल्गुविलासलीलाः ।

कुर्वन्त्यनेका अपि सत्पुण्ड्र्यः, संपूर्णपीयूषमयूखवक्त्राः ॥ ३१ ॥

यत्र स्त्रियः सन्ति सुराङ्गनावत्, प्रोत्तुङ्गपीनस्तनशस्तविग्रहाः ।

माधुर्यसौन्दर्यसुरूपलक्ष्मीलावण्यसत्त्वादिगुणाभिरामाः ॥ ३२ ॥

२० श्राद्धीततिः कल्पलतेव यत्राभाति प्रसर्पच्छुभशीलमूलाः ।

दानोल्लसत्स्फारफलाभियुक्ताः, सौभाग्यसद्वासनवासिताङ्गाः ॥ ३३ ॥

श्रीयुक्ततातचरणक्रमपङ्कजन्मयुगन्यासरेणुधनसारभराभिरामे ।

श्रीपत्तनाभिधपुरे प्रथिते पृथिव्यां, सर्वाङ्गसुन्दरतरे सकलातिरम्ये ॥ ३४ ॥

श्रीमत्तातपदन्यासरजःकर्पूरपाविते । श्रीपत्तनाभिधपुरे तत्र श्रीमति सुन्दरे ॥ ३५ ॥

२५ ॥ इति नगरवर्णनम् ॥

श्रीमत्तातपदाम्भोजसक्तश्रावकशोभितात् । श्रीमद्वर्गवटीनामपुरात् कृषिषु सादरात् ॥ ३६ ॥

अमन्दामन्दसन्दोहमेदुरीकृतमानसः । प्रभूतप्रणयप्रादुर्भावसत्पुलकाङ्कितः ॥ ३७ ॥

सुव्यक्तभक्तिसंयुक्तः सोल्लासहृदयाम्बुजः । सरणद्रणकोऽकुण्ठोत्कण्ठोद्रेकसमाकुलः ॥ ३८ ॥

विनयावनमत्काययष्टिर्भूयस्तमस्तकः । भालस्थलसंयोजितकरयुग्मकुशेशयः ॥ ३९ ॥

३१ प्रमेयप्रमितावर्तवदनेनाभिवन्द्य च । लावण्यविजयः शिष्यो विज्ञप्तिं तनुतेतमाम् ॥ ४० ॥

यथाप्रयोजनं चात्र प्रोत्तुङ्गोदयभूभृतः । शिरःकोटीरतिप्रोद्यत्पद्मिनीप्राणवल्लभे ॥ ४१ ॥

ध्वस्तान्धतमसव्यूहे विस्तृतातपकुङ्कुमे । कोकाद्यनेकजीवानां हर्षोत्कर्षप्रदायके ॥ ४२ ॥

प्रवृत्तगीतगानादिमाङ्गल्यध्वनिसुन्दरे । पाथोरुहवनव्रातविप्रोधनकरे वरे ॥ ४३ ॥

प्रातःकाले च संजाते प्रभाशुभ्रितभूतले । महैभ्यसभ्यसन्दोहशोभितायां सुपर्षदि ॥ ४४ ॥

३५ श्रीश्रावकप्रतिक्रान्तिसूत्रवृत्तेः प्रवाचनम् । प्रस्तुतशास्त्राध्ययनाध्यापने च विशेषतः ॥ ४५ ॥

उपधानवाहनादि श्रीयोगोद्वाहनादि च । सानन्दनन्दिमानन्दिपाक्षिकापारणानि च ॥ ४६ ॥

इत्यादिसौकृतकृत्यं निष्प्रत्यूहं प्रवर्तते । तथा परंपरायाते सर्वपर्वशिरोमणौ ॥ ४७ ॥

श्रीमत्पर्वण्यपर्वण्यतुच्छेत्सत्रहारिणि । सप्तदशमेदपूजास्त्रादीनां प्रवर्तनम् ॥ ४८ ॥

सक्षणैः क्षणनवकैः कल्पसूत्रानुवाचनम् । पूजाप्रमाणानुपूर्वदुष्टदुष्कृतयाचनम् ॥ ४९ ॥

साधर्मिकजनार्कणोपपन्नं पुण्यजोषणम् । मूर्तिवित्तप्रदानेनानेकयाचकतोषणम् ॥ ५० ॥

पक्षक्षपणकानेकदुस्तपस्तपसां पुनः । तपनं श्रीजिनशृङ्खलसखेलकनर्तनम् ॥ ५१ ॥

हस्त्यश्वमनुजयानाघाऽऽम्बरपुरस्सरम् । अनेकातोयनिर्घोषैश्चैत्ययात्राविधापनम् ॥ ५२ ॥

इत्येवं धर्मकर्माणि सशर्माणि महामहः । निरन्तरमजायन्त संजायन्तेऽधुनापि च ॥ ५३ ॥

नमन्नेकमहीपालान्यर्चिताहिसरोरुहम् । श्रीमतां तातपादानां प्रसादोदयतोऽपरम् ॥ ५४ ॥

यस्योल्लसद्भालविशालपट्टं, सदृष्टमीकैरवचक्रुरेषः ।

मन्येऽमजदं विष्णुपदं किमीक्ष्य, श्रीमत्तपागच्छपतिः स जीयात् ॥ ५५ ॥

यदीयनेत्रोपमतामवाप्तुं नीलोत्पलानीव किमाचरन्ति । तपांसि गत्वां सरसीवरेषु श्रीमत्तपागच्छपतिः स जीयात् ॥ ५६ ॥

यदीयवक्त्राग्निवेन्दुमिन्दुः, स्वतोऽधिकज्योतिरितीव चित्ते ।

विचिन्त्य किं क्षीणतनुर्वम्बु, श्रीमत्तपागच्छपतिः स जीयात् ॥ ५७ ॥

यदीयवक्त्राभ्युज्ज्वलशुभ्रजाली निरन्तरस्मेरमिवावधार्य । त्रपामरात् किं विजने जगाम श्रीमत्तपागच्छपतिः स जीयात् ॥ ५८ ॥

यस्याधरस्पर्द्धनयेव नूनं नवप्रवालं किमचेतनत्वम् । धमाज विश्वाद्भुतकृचरित्रः श्रीमत्तपागच्छपतिः स जीयात् ॥ ५९ ॥

संपूर्णशीतांशुकलाकलापविराजमानानपि भौक्तिकव्रजान् ।

यदन्तपङ्क्तिर्नितरां जिगाय श्रीमत्तपागच्छपतिः स जीयात् ॥ ६० ॥

आहार्यमाधुर्यमरातिहृद्यं वचोमृतं यस्य निपीय भव्याः । सौहित्यमापुर्वचनान्तिकं श्रीमत्तपागच्छपतिः स जीयात् ॥ ६१ ॥

पीत्वा कणेहस्य यदीयवाणीसुधारसं कर्णपुटैः सकर्णाः । सुधा भुषैवेति त्रितर्कयन्ति श्रीमत्तपागच्छपतिः स जीयात् ॥ ६२ ॥

सितोपला काचघटी निवेद्यमिषादिवातक्लमरात्रनाश । यदीयवाणीमधुरत्वतर्जिता श्रीमत्तपागच्छपतिः स जीयात् ॥ ६३ ॥

यदीयकण्ठेन जितः किमेयो नद्वेव शङ्खं शरणं चकार । करारविन्दं मधुसूदनस्य श्रीमत्तपागच्छपतिः स जीयात् ॥ ६४ ॥

यन्नासिका दीपशिखोपमाना शस्ता तिरस्कारमकारि नूनम् ।

अपि स्फुरच्चक्षुषटं सुकीरं श्रीमत्तपागच्छपतिः स जीयात् ॥ ६५ ॥

समग्रसत्त्वानुनयावबोधपरागपूर्णं हृदयारविन्दम् । विराजते यस्य धरेण्यवर्णं श्रीमत्तपागच्छपतिः स जीयात् ॥ ६६ ॥

अनन्यसामान्यवलं च यस्योदण्डं भुजादण्डमिवावलेक्य ।

अदीश्वरोऽधस्तलमाविवेश श्रीमत्तपागच्छपतिः स जीयात् ॥ ६७ ॥

यस्याद्भुतश्रीकमवेक्ष्य देहं ममेह किं कृत्यमितीव मत्वा । स्वर्णं पपात ज्वलदग्निगुण्डे श्रीमत्तपागच्छपतिः स जीयात् ॥ ६८ ॥

नितान्तमासेचनकं निरीक्ष्य यद्दर्शनं नेत्रततिर्जनानाम् ।

विमर्ति विश्वे कमपि प्रमोदं श्रीमत्तपागच्छपतिः स जीयात् ॥ ६९ ॥

सन्नम्रभूशकशतोत्तमाङ्गकोटीरत्नलुतिनीरघौतम् । यत्पादपद्मं प्रयति स्म लक्ष्मीः श्रीमत्तपागच्छपतिः स जीयात् ॥ ७० ॥

विधाय रूपत्रितयं यदीया वध्राम कीर्तिः सुरसिन्धुदम्मात् ।

मन्ये किमन्वेष्टुमिव त्रिविश्वं श्रीमत्तपागच्छपतिः स जीयात् ॥ ७१ ॥

यद्द्वैर्यगाम्भीर्येणुन तर्जितो रत्नाकरोऽप्यमृनिधि रसातलम् ।

जगाम किं भीतिभरादिवायं श्रीमत्तपागच्छपतिः स जीयात् ॥ ७२ ॥

यद्वीर्यतस्त्रस्त इव स्वचित्ते रत्नाचलः किं विजहार दूरम् ।

स्थानं सुगुप्तं मनुजैरदृश्यं श्रीमत्तपागच्छपतिः स जीयात् ॥ ७३ ॥

उदारतां यस्य निरीक्ष्य वीक्ष्यापन्ना इवानन्दिनिभावमन्याम् ।

ययुर्दशापि त्रिदिवं सुरद्रुमाः श्रीमत्तपागच्छपतिः स जीयात् ॥ ७४ ॥

५ यद्बुद्धिसंभारपराभिभूतः पलायितः सर्वसुपर्वसरिः । शून्येऽन्तरिक्षे भ्रमतीव चाढं श्रीमत्तपागच्छपतिः स जीयात् ॥ ७५ ॥

निर्धौतकैलाशसधर्मधामा प्रकाशते यस्य यशःशशाङ्कः ।

विश्वेऽत्र विध्वस्ततमोवितानः श्रीमत्तपागच्छपतिः स जीयात् ॥ ७६ ॥

एवमनेकविवेकिभिरनिशं संस्तूयमानपादानाम् । भुवनत्रितयप्रसन्ननिर्मलतरवर्णवादानाम् ॥ ७७ ॥

सजलाम्बुदनादानां विनिर्जितानेकवादिवादानाम् । निरतिचारचरित्राचरणध्वस्तप्रसादानाम् ॥ ७८ ॥

१० गतसकलविषादानां सर्वत्र प्राप्तविजयवादानाम् । जितमारोन्मादानां श्रीमत्श्रीतातपादानाम् ॥ ७९ ॥

कोऽपि प्रसादलेशः सौववपुः पाटवादिवाचालः । आनन्दयिष्यति शिशुः स्वान्तमधो भानुरिव कमलम् ॥ ८० ॥

तेन प्रसद्य सद्यः प्रसादनीयः प्रसन्नवदनैः सः । प्रतिसार्थं शिशुमानप्रमोदसंपत्तयेऽभ्यधिकम् ॥ ८१ ॥

किंच शिशोरुपवैणवमवधार्या वन्दना जगद्वन्द्यैः । श्रीमद्वीरजिनेश्वरपट्टोदयभूषादित्यैः ॥ ८२ ॥

स्वप्रतिभासन्तर्जितविषणाः श्रीलालकुशलगणिविबुधाः । श्रीतातचरणसेवारसिकाः श्रीहस्तिविजयाख्याः ॥ ८३ ॥

१५ अनुपमबुद्धिनिधाना गणयः श्रीऋद्धिसोमनामानः । गजविजयाभिषगणयो गणयः पुनरुदयविजयाश्च ॥ ८४ ॥

मुक्तिविजयगणयो गणिगुणविजयश्चापि जीतविजयगणिः ।

सिद्धिविजयगणिनामा सत्यविजयनामगणयश्च ॥ ८५ ॥

इत्यादिसाधुसाध्वीप्रमुखाणां तातचरणभक्तानाम् । नत्यनुनती प्रसाद्ये श्रीमत्तातैः प्रसादपरैः ॥ ८६ ॥

किंचात्रत्या अपि च गणयः कनकादिविजयनामानः ।

२० कमलादिविजयगणयो जयविजय.....गणयश्च ॥ ८७ ॥

भाविगणिर्जसविजयो मुनी तथाणंदविजय-गुणविजयौ ।

ज्ञानविजयगणिनामा लक्ष्मीविजयस्तथा च मुनिः ॥ ८८ ॥

श्रीविजय-धीरविजयौ मुनी तथा ऋद्धिविजय-मेरुविजयौ च ।

मानविजय-मतिविजयौ रविविजय-दयाविजयगणी ॥ ८९ ॥

२५ लब्धिविजयगणिनामा सुवृद्धि-नय-मुक्ति-भक्तिविजयाश्च ।

रङ्गविजय-नेमिविजयाऽऽणन्दविजय-कुशलविजयाद्याः ॥ ९० ॥

महिमाश्रीवरगणिनी सौभाग्यश्रीस्तथा च वरसाध्वी ।

राजश्रीलभिधाना सुमतिश्रीर्नाम साध्वी च ॥ ९१ ॥

इत्येवं यति-यतिनीसमुदायोऽत्रत्यसकलसंघश्च । श्रीतातचरणचरणाम्बुरुहयुगं च नमीतितमाम् ॥ ९२ ॥

३० श्रीतातपादनाम्ना श्रीजिनपतयः सदा प्रणम्यन्ते । शिशुरपि तन्नतिसमये श्रीतातैश्चेतसि विधेयः ॥ ९३ ॥

अकृशकृपारसकोशैः श्रीतातैः सर्वदा गतविषादैः । हितशिक्षणादि सर्व कृत्यभरं च प्रसाद्य मे ॥ ९४ ॥

यत्किंचिदिह क्षूणं लिखितं रभसेन भवति तत्सर्वम् । क्षन्तव्यं श्रीयुक्तैस्तातपदैः शमरसाम्बुधिभिः ॥ ९५ ॥

कोशीकृतकरकमलो भूमितलन्यस्तमस्तकः सततम् । शिष्याणुकनकविजयो विशेषतो नमति सद्भक्त्या ॥ ९६ ॥

आश्विनस्य सिते पक्षे पूर्णिमास्यां लसत्तिथौ । मया सद्भक्तचित्तेन लेखोऽलेखीति मङ्गलम् ॥ ९७ ॥

तपागच्छीयाचार्यश्रीविजयेदेवसूरिं प्रति पं० रविवर्द्धनगणिप्रेषिता

[२१] — विज्ञसिका —

॥ श्रीशंखेश्वरपाश्वरमेधराय नमः । ऐं नमः ॥

स्वस्तिश्रियामभयदं समुपास्महे तमेकाश्रयं जिनपतिर्जनपुत्रनीयः ।

आनन्दयत्समृत्तसूरिव यः शिवस्यो दोषाकरः कुवलयं सकलं नितान्तम् ॥ १ ॥

स्वस्तिश्रियः समभजन्तं जिनेशितारं, रत्नाकरं जलधिगा इव यं प्रमोदात् ।

भूयिष्ठकष्टदमुनो वरवारिवाहः, सोऽस्तु श्रिये त्रिजगतीपुरुषप्रतीक्ष्यः ॥ २ ॥

स्वस्तिश्रीर्मलिनैर्भृङ्गैस्त्यक्त्वा बुम्बितमम्बुजम् । यदहिमसमाजन्तमहर्तन् प्रत्यहं स्तुमः ॥ ३ ॥

इत्थं जिनाधीश्वरपद्मनाभं, प्रणामगोवर्द्धनशैलशृङ्गम् । आरोप्य नम्रेन्द्रकिरीटकोटीमणिप्रभाजीवनधौतपादम् ॥ ४ ॥

श्रीगूर्जरो निखिलदेशशिरःकिरीटो, देशोऽद्वितीयमतुलं-किंल तत्र रत्नम् ।

नामैति राजनगरं नगरं गरीयस्तद्धाम अह्वदपुरं परमं यदस्ति ॥ १ ॥

अहम्मदाबादवरेण्यहारं न्यधत् घाता क्षितिभीरुकण्ठे । नानापुरीशुक्तिजमेतदस्मिन् धत्ते पुरं नायकरत्नसाम्यम् ॥ २ ॥

गवन्तु भूयांसि निवेशनानि महीतलसोपरि संस्थितानि । समानतां यत्पुरमस्य धत्ते श्रुतं न कुत्रापि निरीक्षितं तत् ॥ ३ ॥

पारावाराम्भराजो(यो)पाविशाळमालमण्डनम् । विशेषकं विशेषेण भासते किंल यत्पुरम् ॥ ४ ॥

गर्जदगूर्जरदेशराजनगरोत्सङ्गेऽस्ति दीप्तिं दधद्, यः श्रीमद्वरुणादपद्मविमलीभूतान्तरालः पुरः ।

जाने राजगृहस्य पाटकवरो नालन्द इत्याख्यया, शोभी वीरजिनेन राष्ट्रभग्नघालङ्कारमृतस्य किम् ॥ ५ ॥

रम्यरामारमाकीर्णं भूमपणमदपणम् । यत्पुरं वीक्ष्य लङ्काध्वौ रोपपोपाद् विवेश किम् ॥ ६ ॥

पुरीं वरीयसीं वीक्ष्य यां जनैरिति तर्क्यते । श्रीगुरुं नन्तुमायाता संक्रान्तेवामरावती ॥ ७ ॥

यस्याः पुरः पुरः सर्वा नगर्यास्तुच्छसंपदः । यतोऽलीकाऽलका-जाता भोगावती तु भोगिनी ॥ ८ ॥

यत्रार्हतामालयचक्रवालो नेत्रप्रमोदप्रदो जनानाम् । विराजते शुद्धसुधाभिरामः शशीव भूदेवपतिप्रतीक्ष्यः ॥ ९ ॥

विचित्रचित्राणि जिनेश्वराणां गृहाणि नानोपलनिर्मितानि ।

विमानि यत्रोच्चतराणि पुर्व्यां लसद् ध्वजानीव विमानकानि ॥ १० ॥

यत्र श्रीजिनराजस्य प्रासादो राजतेतराम् । वैल्यन्तश्रियं मुष्णन्नप्रद्वयमहाध्वजः ॥ ११ ॥

यत्राद्भुतो भाति विहारहारो मुक्ताश्रितः सहृणराजमानः । अत्युन्नतजो बहुभक्तिमध्यसन्नायको दर्शनदर्शनीयः ॥ १२ ॥

संदिक्षते यत्र मुमुक्षुगोहं संसेव्यमानं सुमनःसमूहैः । विचित्रितं चित्रविचित्रचित्रैर्यथा विमतं विहितप्रमोदम् ॥ १३ ॥

यस्मिन् पुरे शुक्तिपुरीं प्रतीष्टं चकास्ति साध्यालययानपात्रम् ।

भव्याङ्गिसंयात्रिकमुत्तमर्पिनियामकं सद्गतिकर्णधारम् ॥ १४ ॥

यत्रोत्तमा राजति धर्मशाला श्रीसुरितस्सेवकसहयुक्ताः । विचित्ररत्नैर्घटिता सुधर्मासमेव सत्तत्रयुतेन्द्रदीप्ता ॥ १५ ॥

यत्रार्हताः श्रीगुरुपादसेवाहोवाकिनो निर्मलभर्त्सयस्तु । अद्भान्विता धर्मपरा वसन्ति दिवोऽजतीनी इव कामरूपाः ॥ १६ ॥

श्रावका यत्र राजन्ते स्थूललक्षा महर्दयः । चित्तोदारा इवानेके जह्नुमाऽस्त्रमपादपाः ॥ १७ ॥

श्रद्धालवो यस्य गुणानुरक्ता जीवादितत्त्वैकविचारदक्षाः ।

श्रीपञ्चमाङ्गे पुरि तुङ्गिकायाः श्रद्धा इव प्रोक्तगुणा विभान्ति ॥ १८ ॥

सुश्राविका यत्र पवित्रपात्रे दानं ददत्यः शिवसौख्यदातृ । लता इवास्वप्नतरोर्दधत्यः सुशीलमाभान्ति वरं पुरन्ध्र्यः ॥ १९ ॥

यत्रोन्नतानीश्वरमन्दिराणि राजन्ति नानामणिनिर्मितानि ।

दिव्यानि वातायनमण्डलानि कामं गृहाणीव सुधाशनानाम् ॥ २० ॥

यत्र गेहा एकभूमा द्विभूमाः सप्तभूमिकाः । भासन्ते व्यायता वृत्ताश्चतुरस्ताः सहस्रशः ॥ २१ ॥

चतुष्पथं यत्र विचित्रहृद्रेणीभिरानन्दितसार्थवाहम् । विकायककायकवस्तुवृन्दं चकास्ति साक्षादिव कामकुम्भः ॥ २२ ॥

सौवर्णो यत्र वप्रोऽस्तीन्द्रनीलकपिशिर्षकः । सखातिकः क्षितिस्त्रीणां मन्ये किं कर्णकुण्डलः ॥ २३ ॥

यत्र श्लोका महालोका मानवा मानवागमाः । नागरा नागराः सन्ति प्रमदाः प्रमदान्विताः ॥ २४ ॥

उद्यानं वर्त्तते यत्र नानावृक्षसमन्वितम् । सर्वर्तुफलसूनानि ददत् किं नन्दनं वनम् ॥ २५ ॥

श्रवन्तः करयो दानवारि गर्जन्त उन्नताः । शतशो यत्र भासन्ते कृष्णा जलधरा इव ॥ २६ ॥

कीनाशा राक्षसद्वीपे सरोगास्तु विहङ्गमाः । केशाः सवन्धना दण्डसहिताश्चैत्यपङ्क्तयः ॥ २७ ॥

सच्छिद्रा धनिनां मुक्ता नारायणा जनार्दनाः । कूटयुक्तास्तानभेदा यत्र लोका न केचन ॥ २८ ॥

मूका यत्रान्यदोषोक्तौ परस्त्रीवीक्षणेऽन्धकाः । पङ्क्तवोऽन्यधनचौर्ये निर्दयाः पापमर्दने ॥ २९ ॥

स्पृष्टोपेता धर्मकृत्ये दाने व्यसनिनो जनाः । गुणैकभाजनं भान्ति जैनधर्मपरायणाः ॥ ३० ॥

श्रीपूज्यपादराजीवरजःपुङ्गपवित्रिते । तत्र श्रीमति विख्याते अहम्मदपुरे वरे ॥ ३१ ॥

जिनालयद्वयं भाति सुन्दराकृति यत्र किम् । मन्ये मुक्तिपुरीक्षायै भविनां नेत्रयामलम् ॥ ३२ ॥

वसन्ति यत्र धर्मिष्ठा गुरुभक्ता महेश्वराः । विबुधा बहवो लोका देवलोकसुरोपमाः ॥ ३३ ॥

वाग्मिप्रवशावापीवैद्यवर्णविभूषितात् । धीणोजस्थानतस्तस्मान्महि(ही)स्त्रीतिलकोपमात् ॥ ३४ ॥

सविनयं सहरिषं सायलकं सभक्तिकम् । सोलासं प्रेमसंयुक्तं ससन्तोषं ससंस्पृति ॥ ३५ ॥

हर्षोत्कर्षोल्लसद्रोमाञ्चितस्त्रीयशरीरकम् । मोदमेदुरितस्वान्तं विनयानतमस्तकम् ॥ ३६ ॥

भालस्थलतलन्यस्तकरसंपुटकुञ्जलः । पञ्चाङ्गसृष्टभूभागस्तातपादरजस्कणः ॥ ३७ ॥

देवलोकमितावर्त्तवन्दनैरभिवन्द्य सत् । बालको वरविज्ञप्तिं तनुते रविवर्द्धनः ॥ ३८ ॥

यथाऽत्रानुदिनं कृत्यमुदिते भास्करे सति । पद्मकाननसंफुले तमोभरे क्षयङ्गते ॥ ३९ ॥

प्रभातसमये पारिवद्यालङ्कृतपर्षदि । नन्दिस्वाध्यायकरणं नेमिचरित्रवाचनम् ॥ ४० ॥

शास्त्राणां सादरं साधोः पाठनं पठनं स्वयम् । इत्यादिधर्मकृत्यानि प्रवर्त्तन्ते ससंमदम् ॥ ४१ ॥

आनुपूर्व्या समायाते श्रीमद्वार्षिकपर्वणि । सर्वपर्वशिरोरत्ने विविधोत्सवहारिणि ॥ ४२ ॥

जिनेन्द्रभवने सप्तदशप्रभेदपूजया । अर्हतां पूजनं स्नात्रविधानं समहोत्सवम् ॥ ४३ ॥

व्याख्यानैर्नवभिः कल्पसूत्र-तट्टित्तिवाचनम् । नवप्रभावनायुक्तैर्वित्तं दानार्थितोषणम् ॥ ४४ ॥

साधर्मिकवात्सल्यकरणं पुण्यकारणम् । इत्यादिपर्वसम्बन्धिधर्मकर्मण्यनेकशः ॥ ४५ ॥

निर्विघ्नं समजायन्त महामहः पुरस्सरम् । श्रीतातपादसन्नाममहामन्त्रप्रभावतः ॥ ४६ ॥

अपरं श्रीपरमगुरूणां वर्णनम् -

श्रीचन्द्रगच्छशतपत्रविराजिराजीप्रोत्फुल्लताकरणवासरमणिप्रकाशम् ।

स्तोष्ये मुदा विजयदेवगुरुं त्रिलोकीविस्तारिनिर्मलतपोमहसा प्रकाशम् ॥ १ ॥

सुरैर्चोऽमृतसं सरसं निषीय विश्वे समस्तभुजोऽमृतमन्त्रितान्तम् ।
 तत्कादराः सदृष्टे मनसति मत्वा कुण्डानि तस्य नव किं बलिवेश्म जग्मुः ॥ १ ॥
 माधुर्यताजितसितां सितकान्तिशुभ्रां सुरे ! गिरं तव सुतुषिभूतो निषीय ।
 मेधाविनः श्रुतिपुटैर्गणयन्ति नित्यं पेयूपमात्मनि निजे तृणतुल्यमेव ॥ २ ॥
 सरीश ! मूरिवसन्निपापपूरदुर्भेद्यसंतमसराशिविनाशकर्त्री ।
 संसारित्त्वहृदयाम्बुजचोषदात्री मानुषमेव भवदीयसरस्वतीयम् ॥ ३ ॥
 निश्शेषमन्यजनगृहपयस्थितोद्यदज्ञानदुष्टगरलं सहसाऽपहर्तुम् ।
 वाणीमिषेण विधिना निहिता सुषेयं सरीशितवदनचन्द्रमसि त्वदीये ॥ ४ ॥

नानारसस्फारपयःप्रपूर्णा संसेविता कोविदराजहंसैः । मलापहर्त्री जनचित्तपत्राश्रयेव गङ्गा जयताद् गुरोर्माः ॥ ५ ॥

वाण्याऽभिभूता भवदीययेयं लज्जामरात् सासुधा सुसाधोः ।
 प्रभो ! सुधादीधितिसाधुयिन्ममशिश्रियद् व्योम्नि विशुद्धमासा ॥ ६ ॥
 सुरे ! गिरां स्वादुतयाभिभूता स्फुटं हिया तेऽद्भुतया प्रणश्य ।
 आदाय वशस्य मुखे शलाकां सितोपला कांचपदीं निवेश ॥ ७ ॥
 वाणीविलासांस्त्वय देशनायां गुरोः समाकर्ण्य समस्तमन्याः ।
 यन्ति प्रमोदानिव नीलकण्ठा वसुन्धरायां घनगजिताश्च ॥ ८ ॥ — गिरामष्टकम् ।

सद्वस्त्रिमल्लोडवलचन्द्रशङ्खध्वाराग्निनागाधिपतिच्छलेन । लोकत्रये श्रीगुरुराजकीर्तिः प्रोद्भुमते श्वेतरुचिस्त्वदीया ॥ १ ॥
 जगत्रयं निर्मलकान्ति सुरे ! यशस्त्वदीयं विदधदलक्षम् । चित्रं जनानामसितादिवर्णमेदं भिनत्ति स्म वरिष्ठशक्ति ॥ २ ॥

स्कन्धो भवान्नीगुरुं हिनाम शेषः शिखा दिक्करीणः प्रशस्त्वाः ।

तदन्तपङ्क्तिः कुसुमानि भानि सस्यं विधोर्मण्डलमात्मचित्ते ।

इति प्रतीमः प्रकटं प्रसारिभवद्यशःकल्पतरोर्मुनीश ! ॥ ३ ॥

क्षीराणवोल्लोलसदुकूला सुषुम्पदन्तोभयताडपत्रम् ।

स्पर्धं वहन्ती रजतोदगदिस्तनदयीं पुष्करमण्डपेऽस्मिन् ।

सुरे ! त्वदीया नृनरिति कीर्तिसन्नतकीं सुन्दररूपसम्पत् ॥ ४ ॥

कीर्तिस्त्रिमूर्तिर्मवतां जिलोकीं गन्तुं गरिष्ठा सुगणद् यभूव । सुरे ! किमेषा भुजगाधिराजैकलाशरैलेन्द्रगजच्छलेन ॥ ५ ॥

मातङ्गमुख्यो यत इन्द्रहस्ती क्षीरोदविश्वारूपसङ्गतः । सुरङ्गसङ्गः शशभूलभेत कथं गुरो ! त्वद्वरकीर्तिसाम्यम् ॥ ६ ॥

दुर्वर्णके नैव न चन्द्रविम्वे दुग्धे न हारे न सरिद्रायाम् ।

नो कुन्दपुष्पे न स सुरसिंह ! त्वत्कीर्तिकान्तौ किल शुभ्रिमा यः ॥ ७ ॥

सुरे ! त्वदीयं सुयशः स्वजैत्रमालोक्य दुर्जयतरं ह्यकस्मात् ।

भीतो विवेशोदकदुर्गमर्थं छायाच्छलात् पार्वण इन्दुरेव ॥ ८ ॥ — यशोऽष्टकम् ।

॥ श्रीपूज्यलेखे १०० जातमस्ति ॥

[२२] — विज्ञसिका —

स्वस्तिश्रियो यान्ति सदाऽतिपुष्टिं यदीयविश्वाद्भुतनामजापात् ।

जीमूतराशेरिव वलिमाला सोऽस्तु श्रिये श्रीजिनशान्तिनाथः ॥ १ ॥

स्वस्तिश्रियो यं जिनसार्वभौममशिश्रियन् विश्वविभूतिगेहम् ।

शान्ताशिवः सज्जनशान्तये स्तात् स शान्तिकर्त्ता जिनशान्तिनाथः ॥ २ ॥

आजिष्णुशोभाभरभासमानं मोहान्धकारोत्करभानुकल्पम् ।

पादाम्बुजं यस्य विराजतेऽलं श्रीशान्तिनाथः शिवशर्मणे सः ॥ ३ ॥

पार्श्वः पार्श्वमहापार्श्वो विश्वविश्वेश्वरो जिनः । कर्मवल्लीछिदा पार्श्वः पायात् संसारतो जनान् ॥ ४ ॥

शीर्षे सप्त स्फटा यस्य छत्राणि भान्ति सप्त किम् । श्रेयसे भूयसे भूयात् सप्तभयजयाजिनः ॥ ५ ॥

वामेयकेवलादर्शसंक्रान्तविष्टप ! प्रभो ! । अमेयगुणरत्नानां रत्नाकर ! चिरं जय ॥ ६ ॥

शीर्षेसर्पमणिज्योतिर्नीलरत्नसमप्रभः । विद्युद्विद्युत्सपानीयधाराधर इवोन्नतः ॥ ७ ॥ — युग्मम् ।

स्वस्तिश्रीवर्द्धमानोऽस्तु वर्द्धमानो जिनेश्वरः । यशोवृद्ध्यै वर्द्धमानो न वर्द्धमानराजितः ॥ ८ ॥

स्वस्तिश्रीसंश्रितो देयात् सौख्यसौभाग्यसंपदम् । महावीरो महावीरो दुष्टदौर्भाग्यपर्वते ॥ ९ ॥

महावीरजिनाधीशो महावीरपराक्रमः । कुलाम्बरमहावीरो महावीरवरस्वरः ॥ १० ॥

ज्ञातनन्दन ! सर्वत्रप्रज्ञातनन्दनश्चिरम् । विज्ञातनन्दनाथेन सुज्ञातनन्दनः प्रभो ! ॥ ११ ॥ — युग्मम् ।

त्रैशलेयो जिनो जीयादनल्पकल्पितार्थदः । बाल्येऽप्यकम्पयन्मेरुं लीलया यो बलान्वितः ॥ १२ ॥

तान् प्रणम्य जिनाधीशान् सुरासुरनतक्रमान् । चन्द्रोज्ज्वलयशोभातान् सर्वसंपत्तिकारकान् ॥ १३ ॥

अथ पुरवर्णनम्—

विराजते यत्र जिनाश्रयाली संसारसिन्धाविव पोतपङ्क्तिः ।

निर्वाणसौधाश्रयणाय जाने प्रोत्तुङ्गनिःश्रेणिरकारि भव्यैः ॥ १४ ॥

प्रासादा जिनराजस्य द्योतन्ते यत्र भूतले । दातारः कल्पितार्थस्य मन्दारा इव नन्दने ॥ १५ ॥

जिनालयाः स्फाटिकसाश्मबद्धा भूमण्डले यत्र विभान्ति रम्याः ।

राजिस्थिताः सज्जनवर्णनीयाः सुवृत्तताशालिन उच्चतुङ्गाः ॥ १६ ॥

सद्धानि श्रीजिनेशस्य विमानानीव नाकिनाम् । आजन्ते यत्र वादित्रनिर्घोषैः कलितान्यलम् ॥ १७ ॥

श्रीमज्जिनवरेन्द्रस्य प्रासादाः सादभेदिनः । यशःस्तम्भा इवाभान्ति कारकाणां महानृणाम् ॥ १८ ॥

विराजते या नगरी विशाला विचित्रवर्णा लसदर्थयुक्ता । निषेविता साधुजनैः प्रकामं विशुद्धसिद्धान्तपदावलीव ॥ १९ ॥

यत्रोन्नता साधुसभा विभाति द्रव्यव्ययेनास्तिकनिर्मिता हि । पापल्यमानागमशब्दपूर्णा सद्राजधानीव सुधर्मराज्ञः ॥ २० ॥

यत्रार्हतास्तत्त्वविदो वदान्या उदारचित्ता निवसन्ति सन्तः ।

सभ्या महेभ्या बहुदत्तवित्ताः किमून्नता जङ्गमकल्पवृक्षाः ॥ २१ ॥

स्पृष्टा जनानां तु मिथोऽस्ति यत्र शक्तोऽहमित्युन्नतधर्मकृत्ये ।

भूयिष्ठसद्गुणभूषितानां लक्ष्मीश्रितानां पुरुषोत्तमानाम् ॥ २२ ॥

धकास्ति यत्राहुतयौवनेन तद् यौवनं विश्वमनोहरं यत् । समीक्ष्य देवप्रमदा भदेन त्वद्यापि नायाति मनुष्यलोके ॥२३॥
प्रत्यर्पिष्वीदयितान्धकारसंघातविष्वसनचित्रमानुः । श्रीणाति यस्यां वसुधाधिनायः प्रजां स्वकीयात्मजवज्रितारिः ॥२४॥

यत्र चौर्यविनिर्मुक्ते लोललोचनविप्रमैः । मनांसि केवलं यूनां हरन्ति हरिणीद्यः ॥ २५ ॥

लक्ष्मीवन्तो निरता मर्यादायां गभीरतायुक्ताः । शुद्धहृदयाः सुवृत्ता नदीश्वन्नागरा यत्र ॥ २६ ॥

मन्दा धकार्यकरणे पारस्त्रीदर्शनेऽन्धकाः । मूकाश्च परदोषोक्तावसन्तुष्टा गुणग्रेहे ॥ २७ ॥

पापेभ्यो मीरुकां यत्र लोकां लुब्धा यशोऽर्जने । निःशुकाः पङ्कसंहारे दानव्यसनिनस्तथा ॥ २८ ॥

मुक्ताफलपे न हि चिद्धं वीवाहे करपीडनम् । मारिः शारिपु न(नो) लोके कुसुमेषु च घन्घनम् ॥ २९ ॥

दण्डदण्डे तथा चैले खड्गे निक्षिपतां सुता । मुरुषेषु चपेटादि जडत्वं यत्र पुष्करे ॥ ३० ॥

कैरवानन्ददायी कः का प्रिया स्मरभूषते । का पुरी पावनीमूता श्रीगुरुपादपङ्कजैः ॥ ३१ ॥

‘सूरतिः’—व्यस्तसमस्तजातिः ।

महेभ्यसम्यद्रविणादिपूर्णे विराजमाने नृपसौख्यवृन्दैः । श्रीतातपादोदकजन्मरेणुपुण्यीकृते श्रीमति तत्र वयं ॥ ३२ ॥

उल्लसन्ति सदा यत्र प्रासादाः श्रीजिनेशितुः । शोभमानसदाकारा नानाचित्रविराजिताः ॥ ३३ ॥

यत्र सिद्धालयश्रेणिर्निश्रेणिः सिद्धिसघनः । भाति सिद्धिरिवानन्ददायिनी भव्यदेहिनाम् ॥ ३४ ॥

यस्मिन् पुरे भाति विहारपङ्क्तिर्व्योमान्तसंलभसदण्डशृङ्गा । किं दर्शयन् दण्डमिपाजनानां गीर्वाणगेहं करशाखयेव ॥३५॥

श्रीसङ्घो राजते यत्र लसद्गुणमणीखनिः । जिनेन्द्रार्चाप्रतिक्रान्तिशुरुमक्तिरतः सदा ॥ ३६ ॥

यत्र सर्वोऽपि वास्तव्यलोकः परमधार्मिकः । दृढप्रतिज्ञो निपुणो भद्रकप्रकृतिस्तथा ॥ ३७ ॥

श्रीवीतरागस्मरणप्रवीणसद्धार्मिकस्त्रोमविभूषिताङ्गात् ।

भूमामिनीमालविचित्रभूतात्तस्मान्मुदा विन्धिपुराद विशिष्टात् ॥ ३८ ॥

सोत्कण्ठतान्तःकरणाभिरामः सञ्जीतिरीत्यावनतोचमाङ्गः ।

संयोजिताबत्करकुड्मलो हि भरेणुसच्चित्रितमालपट्टः ॥ ३९ ॥

भक्तिव्यपसा कृतोत्साहः शिष्यो विनयवर्द्धनः । पतङ्गप्रमितावर्त्तवन्दनेनामिवन्ध च ॥ ४० ॥

विज्ञप्तिकां वितनुते कामदां कामधेनुवत् । यथा सुकृतसङ्कल्पमिहापि प्रतिवासरम् ॥ ४१ ॥

प्राचीनाचलचूलायामागन्धल्यंशुमालिनि । मण्डितायां महासम्यैर्भेदैः प्रौढपर्पदि ॥ ४२ ॥

श्रीमङ्गभवतीस्तुत्रदेशना क्लेशनाशिनी । पठनं पाठनं साधोराप्तोक्तियोगवाहनम् ॥ ४३ ॥

इत्यादिकं शोभनधर्मकृत्यं जातं मुदा संप्रति जायते च । श्रीतातपादस्मरणप्रभावप्रेद्भुतपुण्योदयतस्तथा च ॥ ४४ ॥

परिपाठ्या समायाते हर्षिताशेषमानवे । सर्वपर्वशिरोरत्ने श्रीमदाच्चिकपर्वणि ॥ ४५ ॥

अमारिपट्टहोदघोषः कृपापोषश्च सर्वतः । तोषणं सर्वलोकानां पौषधिकस्य पोषणम् ॥ ४६ ॥

अष्टाहिकापञ्चचतुर्थमासाष्टमादिकोत्कृष्टतपोविधानम् । सप्ताधिकैः सप्ताविधोर्विधानं जिनेन्द्रगेहे दशभिः प्रकारैः ॥४७॥

संकल्पितानल्पविकल्पपूरसंपूर्णे कल्पतरूपमस्य । श्रीकल्पस्तुत्रस्य नवक्षणेः सन्नव्यक्षणेर्वाचनमद्भुतस्य ॥ ४८ ॥

विशेषतः सद्गुदेवमक्तिर्भार्जिताद्दोषदरणे प्रसक्तिः । वाञ्छाधिकं मार्गणमण्डलीनां द्रव्यप्रदानं निजशुद्धमावात् ॥४९॥

इत्यादिसत्पर्वनिषद्भर्मकृत्यं समग्रं समभूत् सशर्म ।संसक्तसद्भानकृतिप्रमावात् ॥ ५० ॥

अथ शुरुवर्णनम्—

श्रीमत्तपागणमहार्णवपूर्णचन्द्रं, श्रीश्वरं विजय० ॥ ५१ ॥ श्रीसरिनायक ! तव प्रतिभोषमानं० ॥ ५२ ॥

—यावत्—पञ्चा० ॥ ५८ ॥ गच्छेद्यो०—यावत् ॥ ६२ ॥

का मान्या नरनायसंसदि भवेत् ? कः प्राणिनां धर्मतः ? किं तिष्ठेत् सिरमन्निनां ? दिवि सदा के सन्ति ? किं भूधरा ॥ ५९ ॥

यत्रार्हतास्तत्त्वविदो वदान्या उदारचित्ता निवसन्ति सन्तः ।

सभ्या महेभ्या बहुदत्तविताः किमून्नता जङ्गमकल्पवृक्षाः ॥ १८ ॥

यत्रास्तिकानां समवेक्ष्य दानं वृन्दारकानोकहपङ्क्तिरेव । स्वर्गे निवासं किमु तत्र चक्रे यत्रापमानं हि सतां न वासः ॥ १९ ॥
विराजते या नगरी गरीयसी विशिष्टधर्मिष्ठजनैरलङ्कृता । सुतातपादप्रबलप्रभावतोऽसुखेति दोषादिभयाद्वीयसी ॥ २० ॥

स्पृष्टा जनानां तु मिथोऽस्ति यत्र शक्तोऽहमित्युन्नतधर्मकृत्ये ।

भूयिष्ठसङ्ख्यणभूषितानां लक्ष्मीश्रितानां पुरुषोत्तमानाम् ॥ २१ ॥

चकास्ति यत्राद्भुतयौवनेन तद् यौवनं विश्वमनोहरं यत् । समीक्ष्य देवप्रमदा मदेन न्वद्यापि नायाति मनुष्यलोके ॥ २२ ॥
यद्धर्म्यकुड्ये प्रतिरूपितानि मृगेक्षणानां वदनोत्पलानि । सौरभ्यलोभाद्बहुचञ्चरीका विलोक्य सञ्जोपरि संभ्रमन्ति ॥ २३ ॥

यत्र चौर्यविनिर्मुक्ते लोललोचनविभ्रमैः । मनांसि केवलं यूनां हरन्ति हरिणीदृशः ॥ २४ ॥

लक्ष्मीवन्तो निरता मर्यादायां गभीरतायुक्ताः । शुद्धहृदयाः सुवृत्ता नदीशवन्नागरा यत्र ॥ २५ ॥

यत्र प्रजापालनतत्परोऽस्ति क्षितीशिता क्षत्रियवंशदीपः । सन्ध्यायमार्गागतवित्तकोशो विपक्षभेदी किल रामचन्द्रः ॥ २६ ॥

मन्दा अकार्यकरणे परस्त्रीदर्शनेऽन्धकाः । मूकाश्च परदोषोक्तावसन्तुष्टा गुणग्रहे ॥ २७ ॥

पापेभ्यो भीरुका यत्र लोका लुब्धा यशोऽर्जने । निःशूकाः पङ्कसंहारे दाने व्यसनिनस्तथा ॥ २८ ॥ —यमलम् ।

मुक्ताफलेषु हि च्छिद्रं वीवाहे करपीडनम् । मारिः शारिषु न(नो?) लोके कुसुमेषु च घन्धनम् ॥ २९ ॥

दण्डश्छत्रे तथा चैत्ये खड्गे निखिण्णता सता । मुरुजेषु चपेटादि जडत्वं यत्र पुष्करे ॥ ३० ॥ —यमलम् ।

घनदा धनदा यत्र मानवा मानवा अपि । स्त्रियोऽपि हि सदा गौर्यैः पुरुषाः पुरुषोत्तमाः ॥ ३१ ॥

ईश्वरा ईश्वरा एव शक्तिमन्तो यशोऽर्जने । कवयः कवयः कामं दृश्यन्ते बहवो नराः ॥ ३२ ॥

सदने सदने सन्ति कमलाः कमलास्तथा । विशिष्यते कथं तत्र पुरं स्वर्गिपुरादिह ॥ ३३ ॥

सौवर्णवप्रो रचनावलीढो रत्नावलीनां कपिशिर्षशोभी । यत्रास्ति कर्णाभरणं किमेष पृथ्वीवशाया जगदुत्तमायाः ॥ ३४ ॥

मध्ये क्षितिप्रष्ठपुरावतसे कृष्णादिकोट्याख्यपुरे प्रतीते । श्रीतातपादोदकजन्मरेणुपुण्यीकृते श्रीमति तत्र वर्ये ॥ ३५ ॥

सश्रद्धश्राद्धसंदोहात् भूरिभूरिविभूषितात् । श्रीगुरुनाममन्त्रेण सौख्यसौभाग्यसंयुतात् ॥ ३६ ॥

वापीवप्रविहारादिपदार्थसार्थराजितात् । अपूर्वस्वर्गसादृश्यात् तिरवाडापुरात् ततः ॥ ३७ ॥

अथ समाचारः—

श्रीगुरुचरणद्वन्द्वपुण्डरीकरजस्कणः । हर्षोत्कर्षभराद् भूरि रोमोद्गमशरीरभाक् ॥ ३८ ॥

संयोजितकरकमलः सूर्यमितावर्त्तवन्दनेनैवम् । वन्दित्वा सप्रणयं सोत्कण्ठं सरणरणकं च ॥ ३९ ॥

धात्रीतलमिलन्मौलिर्नताङ्गो भक्तिभासुरः । विज्ञप्तिकां वितनुते शिष्यो विनयवर्द्धनः ॥ ४० ॥

विरोचने दिग्गमणीयरामावकत्राण्यथो मण्डयतीव रक्ते । मुदा करैः स्वस्य च कुङ्कुमाभैरारूढपूर्वाचलशृङ्गभागे ॥ ४१ ॥

प्रहण्यमाने रविणा निशायास्तमोभरे दीधितिभिर्धनाभे । श्यामाधिनाथं हसता वशायाः सङ्गात्फलं प्राप्तमिदं त्वयेति ॥ ४२ ॥

यथाऽत्र कृत्यं प्रतिवासरं तु विराजितायां बहुसभ्यमर्त्यैः । विधीयते श्रीपरिशिष्टपर्वसुवाचनं सच्चतुरैः सभायाम् ॥ ४३ ॥

सिद्धान्तादिकशास्त्राणां पठनं पाठनं तथा । योगोद्बहनमित्यादि धर्मकर्म मुदाऽभवत् ॥ ४४ ॥

संप्रति जायते चान्यत् तातपादप्रसादतः । पर्वापि वार्षिकं सर्वपर्वगर्वापहारकम् ॥ ४५ ॥

तत्रोपतस्थे सर्वत्र पौषधिकस्य पोषणम् । अमारिपटहोद्घोषपापसन्तापवारणम् ॥ ४६ ॥

मासार्द्धमासक्षपणाष्टमोद्यदष्टाहिकाषष्ठतपोऽभितप्तम् । उपासकैः सप्तदशप्रभेदैर्जिनेन्द्रसुखात्रविधेर्विधानम् ॥ ४७ ॥

अर्थिसार्थः कृतार्थत्वमवाप प्रार्थितासितः । इभ्येभ्यः श्राद्धवर्गेभ्यः श्राद्धीभ्योऽपि तथा घनम् ॥ ४८ ॥

कल्पितानल्पसंकल्पपूरणे कल्पशाखिनः । वाचना कल्पसूत्रस्य नवक्षणनवक्षणैः ॥ ४९ ॥

नवप्रभावतो खण्डपुटपूरीफलादिकैः । साधर्मिकाणां वात्सल्यं पक्वन्नैर्विविधैः सह ॥ ५० ॥
इत्यादिसत्त्वर्षनिषद्धधर्मकृत्यं समग्रं समभूत् सशर्मं । श्रीतातपादाहिसरोजयुग्मसंसक्तसंस्थानकृतिप्रभावात् ॥ ५१ ॥

अथ श्रीविराजमानतपागच्छाधिराजश्रीविजयसिंहसूरीश्वरवर्णनम्—
श्रीविजयदेवसूरिपट्टाम्भोधिनिशंकरम् । श्रीविजयसिंहसूरी स्वविकर्मी करोम्यहम् ॥ ५२ ॥

सदोन्नतिः श्रीतपागच्छपूर्वाचलोचचूलाग्रसहस्रधामा ।
अभ्यारविन्दान् कुरुते स्मितास्यो जीयात् स सूरिर्विजयादिसिंहः ॥ ५३ ॥

पारम्परिणाग्र्यगणाधिपानां धर्मोपदेशो दुरितं समग्रम् ।

दीदांसते ओमुशुभो हि येषां जीयात् स सूरिर्विजयादिसिंहः ॥ ५४ ॥

त्वदास्यवाक्सारसुधां निपीय चन्द्रामृतं यद्विबुधा मुधाऽधुः ।

तदुक्तं च च्छितिलक्ष्मदम्माच्छेवालवल्ली समभूत् ततः किम् ॥ ५५ ॥

तपोगणेशस्य समीक्ष्य वक्त्रं किं वा न बाहं विमलप्रभावः ।

परीक्षितुं स्पष्टमितिन्दुरङ्गव्याजेन हस्ते मुकुतो(रं) व्यधात् किम् ॥ ५६ ॥

वाचंयमाधीश ! तवासमानदेदीप्यमानास्यरुचं निशम्य ।

गात्रे निशायां निशितामुवाह चन्द्रोऽङ्गदम्मादमुखोदयात् किम् ॥ ५७ ॥

विनिर्ममे वा विधिना त्वदास्यं सुधां सुधांशोः किमु मध्यागां द्राक् ।

प्रपृष्ट सम्पक्षयमन्ययेदं कलङ्करन् शशिनः प्रभो ! स्यात् ॥ ५८ ॥

त्वद्वक्त्रशोभां समवेक्ष्य राजाऽतिविस्मितः स्फाटति किं न वाञ्छि ।

तद्वस्तु यत्सन्निभतां क्षमायां किमर्हतीतीक्षितुमीश ! शङ्के ॥ ५९ ॥

धाताऽवधार्यासमदीप्तिनीन्दुत्वद्वक्त्रयोः सन्निभतां स्वचित्ते ।

दिग्मे किमिन्द्रोरुपलक्षितुं चेद् वक्त्रेऽङ्गदम्मादुपलक्षणं हि ॥ ६० ॥

यदि प्रभोदेन निशेशविम्बं नालीकयुग्मं वहति प्रसन्नम् । तदैति शिष्टं कथमप्यतुच्छनेत्रद्वयं त्वद्वदनोपमां च ॥ ६१ ॥

प्राप्नोति चन्द्रः सहयोगिभावं तवाननस्य प्रतिमासमिन्नः ।

संपूर्णमूर्तिं विपमैस्तपोभिः कुहूष्वद्वयेन कृशां विधी(धा)य ॥ ६२ ॥

॥ इति सुखाष्टकम् ॥

संविस्तरन् यस्य यशोनदीशो भूमण्डलं वा विमलीकरोति ।

विप्राजते यत्र हिमांशुविम्बं श्वेतावदातोत्पलवन्नितान्तम् ॥ ६३ ॥

तपागणाधीशयशस्कलापपवित्रतां प्राप्नुमिव प्रचण्डः ।

सुराद्विपः स्याति तवातिकान्तः सदा सिताहोऽपि लिलिम्प नयाम् ॥ ६४ ॥

यद्यशःक्षीरापोधौ शशाङ्ककसुन्दरे । प्रमराक्षनसंकाशमाकाशं शैवलायते ॥ ६५ ॥

राजते ययशोराशिः शशाङ्क इव पावनः । श्रीणयन् लोकसंदोहान् समुत्थोतितविष्टपः ॥ ६६ ॥

यत्कीर्तिव्रततैर्व्योममण्डपे तारकन्ति हि । विस्तृतायाः प्रसृतांनि चन्द्रविम्बायते फलम् ॥ ६७ ॥

यत्कीर्त्यां धवलीमूतं विष्टपव्रितयं यदा । तदादि शेषदिग्दन्त्यादयो जाताः सिताः ननु ॥ ६८ ॥

यत्कीर्तिर्विज्रिमिस्तेन चरन्ती गगनाङ्गणे । यद्वापितां सितै रक्षेपेतं तार्कैर्नभः ॥ ६९ ॥

कुलवधूषिव या परमा सती सकलदक्षजनैरिह मन्यते । पणवधूषिव साऽपि निरङ्कुशा चरति कीर्तिवधूषु यदीयका ॥ ७० ॥

॥ इति यशोऽष्टकम् ॥

उत्साहवान् लब्धजयप्रवादो येषां प्रतापस्तपनच्छलेन । विलोकितुं नष्टरिपूनिवायं नभोऽङ्गणे आम्यति नित्यमेव ॥७१॥

येषां प्रदीप्तात् प्रवलप्रतापाद् गच्छन्ति नष्टा इव वादिचक्राः ।

जाज्वल्यमानादिव हव्यवाहाद् व्याघ्रादयः श्वापदजन्तवो हि ॥ ७२ ॥ — यमलम् ।

श्रीमत्तपागच्छपतेः प्रभाते ये दर्शनं जङ्गमतीर्थकस्य ।

कुर्वन्ति भव्यास्त एव धन्याः पुण्यीभवन्त्यात्मनि शुद्धभावात् ॥ ७३ ॥

को वर्णः कृपणास्ये तु ? द्विद्धातोः कोऽस्ति प्रत्ययः ? । श्रीविजयसिंहसूरेः कः पिता ? प्रोच्यतामिह ॥ ७४ ॥

को विभर्त्यस्तनं वक्षः ? सद्भाग्यामन्नं वद । पूर्ववर्गस्य प्राग्वर्णः किं कामामन्नं कवेः ? ॥

श्रीविजयसिंहसूरेः का माता प्रोच्यतामिह ॥ ७५ ॥

तीर्थङ्करोपमा यस्य तद्वचोऽर्थप्ररूपणात् । श्रीविजयसिंहसूरिं भव्या ! भजध्वमादरात् ॥ ७६ ॥

लब्धिपात्रं सुरश्रेणीसेवितं तीर्थनायकम् । दितसद्भव्यसन्देहं सर्ववाङ्मयपारगम् ॥ ७७ ॥ — यमलम् ।

तैस्तातपादैर्विगतप्रमादैः प्रागल्भ्यपाथोजसहस्रपादैः । सवारिजीमूतसदृक्षनादैः स्वकीयशिष्योपरि सुप्रसादैः ॥ ७८ ॥

सभासमक्षं जितवादिवादैर्विध्वंसिताशेषविपद्विषादैः । स्वरूपशोभामदनानुवादैः सद्भक्तिभाजां विलसद्रमादैः ॥ ७९ ॥

श्रीपूज्यपादैर्निजकीयकायपरिच्छदारोग्यनिवेदिनी मे । प्रसादपत्री स्वशिशोः प्रसन्न प्रसादनीया प्रभुभिः प्रकृष्टैः ॥ ८० ॥

श्रीतातपादपदपद्मपरप्रणामसंश्लिष्टभूमितलपाणिपुटाय्यमौलेः ।

त्रैकालिकी प्रणतिरात्मशिशोः सदैव पूज्यैः पवित्रचरणैरवधारणीया ॥ ८१ ॥

श्रीतातपादपदपावनपुण्डरीकयुग्मोपसेवनपरायणचित्तवित्तः ।

दूरस्थितोऽपि समये स्वशिशुः सदैवाचिन्त्यप्रभावगुरुभिर्ननु चिन्तनीयः ॥ ८२ ॥

वाचकशिरोऽवतंसा निजवचनातिशयरञ्जितनृपनिकराः । अवगतधर्माधर्मस्वरूपका धर्मचन्द्रनामानः ॥ ८३ ॥

विबुधवरलालकुशलाः कुशलाः पाषण्डखण्डने मुशलाः । श्रीतातपादसेवासप्राधान्यगणिहस्तिविजयाहाः ॥ ८४ ॥

वरभक्तिभरवशीकृतसद्गुरुहृदयगणिक्रद्धिसोमाख्याः । स्वपरमतशास्त्रसंहतितत्त्वविदो गणिउदयविजयाः ॥ ८५ ॥

मुक्तिपुरमार्गसाधनतत्परगणिमुक्तिविजयनामानः । दर्शनतर्जितनलिना दर्शनविजया गणिप्रवराः ॥ ८६ ॥

सत्यवचनसंलीना गणिसिन्धुरसत्यविजयाहाः । शतदलकोमलतनवो गणयो वरसिद्धिविजयनामानः ॥ ८७ ॥

मनुजनलिनदिनमणयो गणयो रविविजयनामानः । धिषणासञ्जितधिषणा गणयो वरविजयसोमाहाः ॥ ८८ ॥

अन्येऽपि साधवो ये श्रीमद्गुरुपादचरणभक्तिभृतः । तेषां नत्यनुनतिके श्रीतातैर्मम ननु ज्ञाप्ये ॥ ८९ ॥

किञ्चेहत्या गणयो रविचर्द्धननामधारिणो मुनयः । धनचर्द्धननामानः सकलः सद्भश्च परमतरभक्त्या ॥ ९० ॥

इत्येते प्रणमन्ति कृताञ्जलयोऽवनितलनिहितशिरोब्जाः । श्रीतातपादनान्ना नम्यन्ते किञ्च जिनपतयः ॥ ९१ ॥

परभृतवन्माकन्दं चलचञ्चुरिव तपसं दिवापुष्टम् । द्वन्द्वचरवदनुदिवसं श्रीतातं स्मरति वालोऽयम् ॥ ९२ ॥

औचित्यमात्रार्थसुविन्दुवर्णसंमुक्तमुक्तं यदवर्णभावात् । किञ्चिद् भवेन्मातृमुखेन तातैः क्षन्तव्यमेतच्छमतारसासैः ॥ ९३ ॥

पोषवहुलदशम्यां लिखिता बुधवासरे । श्रीतातपादविज्ञप्तिरिति भूयाच्छ्रेयसे सततम् ॥ ९४ ॥

॥ संवत् १७०३ वर्षे श्रीविजयसिंहसूरीश्वराणामयं लेखः ॥

तपांगणाधीशश्रीविजयसिंहसूरि प्रति पं० विनयवर्द्धनगणिप्रेषिता

[२४] — विज्ञातिका । —

स्वस्तिश्रियाश्रितपदं विपदन्तकारी, भव्या भजध्वमिह तं महितं यथार्थः ।

तार्त्तीयको जिनवरो नवरोगहर्ता, श्रीशंभवो विभवदो भवदोषभेदी ॥ १ ॥

स्वस्तिश्रियो गृहं इहेतिजितारिपुत्रश्रित्रं स्वयं जिनपतिस्तनुते जितारिः ।

जीयाजगजनसमीहितसिद्धिकर्ता, भर्ता प्रशस्तजगतां स च विश्वपूज्यः ॥ २ ॥

स्वस्तिश्रीः स्वस्तिपुष्पः स्वस्तीव स्वस्तिकारकः । ददातु स्वस्ति सर्वेषां शंभवाहन्त आदरात् ॥ ३ ॥

अश्वोऽमजदः यस्य पदान्जयुग्मं सलक्षणं लक्षणकैतवाद्धि ।

स्वजातिसौभाग्यकृतेऽवदातो ददातु सौख्यं स जिनो जनानाम् ॥ ४ ॥

त्रैलोक्यनाथं समवेक्ष्य वज्री भीतोऽग्रतोऽयं तुरगं स्वरीशः ।

प्रेपीदु यदंहिद्वितयेऽङ्गतः किं सोऽस्तु श्रिये श्रीजिनशंभवोऽत्र ॥ ५ ॥

ताक्षर्यो विचार्येति दिवानिशं मे समागमत् सूर्यविमानतः किम् १ ।

अत्राटनं यच्चरणेऽङ्गदम्भात् स्थिरे प्रशान्ते स जिनो मुदेऽस्तु ॥ ६ ॥

मुक्त्यङ्गनायाः करपीडनाय किं मण्डनाऽलक्तकसद्रसेन । सुशोणिमा भाति यदंहियुग्मे कृता जिनेशो भवताच्छिवाय ॥ ७ ॥

पादद्वये यस्य नखा दशैव वन्दारुदिगमर्त्यमुखेक्षणाय ।

किं दर्पणा भान्ति विशेषदीप्रादिछन्द्याजिनोऽसौख्यमसौ जनानाम् ॥ ८ ॥

पादद्वयी यस्य समीहितार्थदात्री भवाब्धि भविनां तरीतुम् ।

नौरैव साक्षात् कमनी चकास्ति सेनाङ्गजो जन्तुसुखाय भूयात् ॥ ९ ॥

यदंहिपद्मं समवेक्ष्य पद्मा नरेन्द्रपूज्यं सततं विकासि । विमुच्य पद्मं निजमन्दिरं द्रागशिश्रियत् सोऽस्तु जिनो विभूत्यै ॥ १० ॥

पद्मान्ते यत्पदपद्मकान्त्वा गत्वा जितं पद्म महातपांसि । तेषे श्रियं प्राप्तुमुदकैदृश्या जैनाहयस्तेऽसुमतां प्रसन्नाः ॥ ११ ॥

श्रीशंभवाहन्तनिशकारं तं प्रणामगङ्गाधरभालपटे । संस्थाप्य भक्त्या त्रिजगजनानां मनोऽरविन्दानि प्रकाशयन्तम् ॥ १२ ॥

अथ पुरवर्णनम् —

यथोन्नतानि प्रवराणि तीर्थकृतां गृहाणि प्रमया विमानि ।

मन्ये विमानानि सुनिर्जराणां विचित्रचित्रेण विचित्रितानि ॥ १३ ॥

यच्चैत्यशृङ्गे कलघौतकुम्भः प्रष्टप्रतिष्ठां प्रकटीकरोति । किं फेनपिण्डः पतितोऽग्रमार्गस्त्रिजगज्जिताक्षर्यो न ततोऽवदातः ॥ १४ ॥

यच्चैत्यशृङ्गस्थितहेमकुम्भं समीक्ष्य राभास्तनकुम्भयुग्मम् । नृपं प्रविष्टं त्रपयाऽसितासं विधाय किं कञ्चुलिकान्तराले ॥ १५ ॥

यच्चैत्यशृङ्गोत्तमकेतुपाश्वे कुम्भः स्थितो नु प्रकट्यप्रतिष्ठाम् ।

धत्ते दिवि स्वर्गसरित्पतीरे किं श्वेतकुम्भो हि भृतो विमुक्तः ॥ १६ ॥

अत्रंकपा शंसति सत्पताका यच्चैत्यशृङ्गोपरि चञ्चलेति । आगत्य भव्याः शिवसार्धवाहं प्रासादसंख्यं जिनपं भजध्वम् ॥ १७ ॥

यच्चैत्यमयेऽद्भुतरूपकान्तिं पाञ्चालिकां वीक्ष्य युवेति वक्ति ।

विधापरी तीर्थकरार्चनायाऽऽयाता स्वयं किं किल पुण्यहस्ता ॥ १८ ॥

चैत्येऽर्हतां यत्र पुरोऽलिनीलां नित्यं जना मेघघटां वदन्ति । सश्रद्धश्राद्धैः कृतकाकतुण्डधूपोत्थधूमैर्गगनाग्रगैस्तु ॥ १९ ॥

श्रीपूज्यपादान् प्रति नन्तुमात्मभवत्याऽऽगतानेकजनावलीढम् ।

यत्राद्भुतं साधुगृहं चकास्ति पोतं तरीतुं किमदो भवान्धिम् ॥ २० ॥

श्रीपूज्यपादाश्रितमार्हतानां मुक्त्यर्थिनां साधुगृहं समीक्ष्य ।

यत्र प्रबुद्धाः प्रवदन्ति किन्तु सर्वार्थसिद्धाख्यमिदं विमानम् ॥ २१ ॥

श्रद्धाभुजां चेद्धि भवेन्मणीनां चैतन्यमन्यच्च सुरद्रुमाणाम् । तदा कयातां कथमप्यमू यत् श्रद्धावतां दानसमानभावे ॥ २२ ॥

यदास्तिकानां समवेक्ष्य दानं सुरार्जनी देवकरालिकाली ।

चक्रे निवासं दिवि लज्जितेव यत्रापमानं हि सतां न वासः ॥ २३ ॥

यत्रार्हता धर्मरता विरक्ता द्विसन्ध्यमावश्यककारकाः किम् ।

श्रीपञ्चमाङ्गोक्तसदास्तिकानां समानभावं प्रगता विभान्ति ॥ २४ ॥

यत्रास्तिका देवगुरुप्रणीतधर्मानुरक्तोभयपक्षशुद्धाः । शीलेन सीताऽर्थितदानदात्री पद्मावतारा किमुदारचित्ता ? ॥ २५ ॥

विराजते या नगरी विशाला विचित्रवर्णा लसदर्थयुक्ता । निषेविता साधुजनैः प्रकामं विशुद्धसिद्धान्तपदावलीव ॥ २६ ॥

प्रत्यर्थिपृथ्वीदयितान्धकारसंघातविध्वंसनचित्रभानुः ।

प्रीणाति यस्यां वसुधाधिनाथः प्रजां स्वकीयात्मजवज्जितारिः ॥ २७ ॥

विभान्ति यस्यामलसेक्षणागणाः स्वरूपसंतर्जितनिर्जराङ्गनाः ।

उदारगत्या जितहंसवालिका मुखारविन्दाधरितेन्दुमण्डलाः ॥ २८ ॥

यत्राङ्गनां वीक्ष्य सुराङ्गनाभिः परस्परं भेदकमिच्छतीभिः ।

संपूजितो नाभिरुहः स्वभक्त्या तदा निमेषा विदधे प्रजास्ताः ॥ २९ ॥

कल्याणराजत्कलशोपशोभिता रोचिष्णुरत्नैः प्रतिवद्धभूतलाः ।

अभ्रंकषा उत्तमशिल्पिनिर्मिताः स्फारस्फुरत्स्तम्भशतोपयुक्ताः ॥ ३० ॥

जगत्रयश्रीसुविलासगेहा विभान्ति यस्यां नरवृन्दगेहाः ।

सदा विहायोभ्रमणोत्थखेदात् खगा इवैते किमधोऽवतीर्णाः ॥ ३१ ॥ — यमलम् ।

नक्षत्रमालाप्रतियातना हि निर्मात्यलं मुग्धवधूजनानाम् । विचित्रपुष्पप्रकरस्य बुद्धिं गेहाङ्गणे यत्र सुरत्नवद्धे ॥ ३२ ॥

यद्धर्म्यकुड्ये प्रतिरूपितानि मृगेषणानां वदनोत्पलानि । सौरभ्यलोभाद्बहुचञ्चरीका विलोक्य सन्नोपरि संभ्रमन्ति ॥ ३३ ॥

यद्धर्म्यदीप्यन्मणिवद्धचन्द्रशालाप्रदेशे प्रतिविम्बितं च ।

हारं स्वहस्तं सहसा क्षिपन्तं लातुं प्रियं स्वीयप्रिया जहास ॥ ३४ ॥

विभाति यस्यां कमनीयसालो रत्नोत्कराणां कपिशिर्षशोभी ।

प्रशस्यजाम्बूनदवद्धमितिः क्षमाङ्गनायाः करभूषणं किम् ? ॥ ३५ ॥

चकास्ति यस्यां परिखावहन्ती विस्तीर्णसालप्रतिरूपमन्तः । मणिज्वलन्निर्मलनीरपूर्णा किं कङ्कणीभूतसरिद्वरेव ॥ ३६ ॥

राजते वाटिका यत्र पुष्पराजिविराजिनी । पौष्यायातयुवश्रेणी यथा नगरनायिका ॥ ३७ ॥

विभासते यत्र वनं कदम्बमालूरमाकन्दफलादिराजितम् । अनल्पजीवासमसौख्यकारि सचन्दनं स्वं किमधोऽवतीर्णम् ॥ ३८ ॥

अथ विशेषतः काव्यम् —

छिद्रं तु मुक्ताफलके विवाहे छत्रेषु दण्डः करपीडनं च ।

निह्निं(स्तुं)शताऽसौ चिकुरेषु वन्धो लोकेषु नासीन्मुदितेषु यत्र ॥ ३९ ॥

मन्दा अकार्यकरणे परस्त्रीदर्शनेऽन्धकाः । मूकाश्च परदोषोक्तावसन्तुष्टा गुणग्रहे ॥ ४० ॥
पापेभ्यो भीष्का यत्र लोका लुब्धा यशोऽर्जने । निःशूकाः पङ्कसंहारे दाने व्यसनितस्तथा ॥ ४१ ॥
मेहम्यसम्यद्रविणादिपूर्णे विराजमाने नृपसौख्यवृन्दैः । श्रीतातपादोदकजम्बरेणुपुण्यीकृते श्रीमति तत्र वर्ये ॥ ४२ ॥

अथ विहृदिवर्णनं लिख्यते—

उत्तुङ्गगृहः स्फटिकाश्मवद्धो जिनालयः प्रौढचल्यताकः ।

कीर्तैरिव स्तम्भ इहास्ति यत्र,.....किल कारकाणाम् ॥ ४३ ॥

प्रासादा जिनराजस्य द्योतन्ते यत्र सुन्दराः । दातारः कल्पितार्थस्य मन्दारा इव नन्दने ॥ ४४ ॥

धर्मध्यानपरा यत्र शीलामरणभूषिताः । श्रावकाः श्रीगुरोर्मत्ता दीनोद्धरणसादराः ॥ ४५ ॥

राजमानगुणग्रामा बहुशस्त्रविचक्षणाः । सदानगुणसंयुक्ता धनेन धनदोषमाः ॥ ४६ ॥—यमलम् ।

यत्र सर्वोऽपि वास्तव्यलोकः परमधार्मिकः । दृढप्रतिज्ञो निपुणो भद्रकप्रकृतिस्तथा ॥ ४७ ॥

वापीवप्रवतोत्कीर्णोऽपि विप्रचित्तविभूषितात् । अपूर्वस्वर्गसाध्याद् विहृदिनगरात्ततः ॥ ४८ ॥

सन्नीतिरीतिविनयावनतोत्तमाङ्गविन्यस्तहस्तपरिदर्शितमक्तिभावः ।

आयल्लोकसुलकिताङ्गलताविभागः प्रह्लादमेदुरभना विनयस्वभावः ॥ ४९ ॥

निर्मापितग्रहपतिप्रमितप्रणामं विज्ञप्तिकापुरकिनीमयमेकचित्तः ।

भक्त्याऽवतारयति वर्णविशिष्यमाणां शिष्याणुको विनयवर्द्धन आदरेण ॥ ५० ॥

पूर्वाद्विचूलमवलम्बिनि श्रीदिनाधिनाथे किल कुङ्कुमार्भैः । काष्ठाभृगाक्षीवदनानि रक्ते मुदा कैरैर्मण्डयति स्वकीयैः ॥ ५१ ॥

शब्दायमाने तस्मात्प्रचुष्टे जरजपापुष्पगणप्रकाशे । कृष्णान्धकारे प्रलयगतेऽथ यथाऽत्र कृत्यं प्रतिवासरं च ॥ ५२ ॥

पर्ययमर्पमुपि हर्षमुपि प्रसिद्धश्रद्धावदिभ्यजनराजिविराजितायाम् ।

श्रीपञ्चमाङ्गवरस्रपवित्रवृत्तेर्व्याख्याकृतिः सुकृतिनिर्मितहृद्यसत्तेः ॥ ५३ ॥

प्रज्ञापनोपाङ्गविशिष्टस्रस्वाध्यायचञ्चलकरणं मुनीनाम् ।

अध्यापनं चाध्ययनं त्रिसार्यं श्राद्धोपधानोद्बहनं स्वशक्त्या ॥ ५४ ॥

इत्यादिकं शोभनधर्मकार्यं जातं मुदा संप्रति जायते च । श्रीतातपादस्मरणप्रभावप्रोद्भूतपुण्योदयतस्तथा च ॥ ५५ ॥

क्रमगते वार्षिकपर्वणीत्यतिमीलमावे समर्पवदीपे । अमृन्नवीनक्षणकल्पसूत्रसुवाचनं साधुनवक्ष्यैष्व ॥ ५६ ॥

अष्टाहिकापक्षचतुर्थमासाऽष्टमादिकोत्कृष्टतपोविधानम् । सप्ताधिकैः स्नात्रविधेर्विधानं जिनेन्द्रगोहे दशभिः प्रकारैः ॥ ५७ ॥

बान्छाधिकं मार्गणमण्डलीनां द्रव्यप्रदानं निजशुद्धमावात् । परस्मरौतन्त्ररूपापहारः प्रभावोद्भूतविभूतिसारः ॥ ५८ ॥

विशेषतः सहस्रेदेवमक्तिः समस्तसंवर्गमिदमवलम्बम् । पूर्वार्जितांहोहारेण प्रसक्तिः संसारशक्त्योद्धरणं जनानाम् ॥ ५९ ॥

इत्यादिसत्त्वर्चनिवद्धवर्मकृत्यं समग्रं समभूतं सशर्म । श्रीतातपादांहिसरोजसुग्मसंसक्तसद्ब्रह्मनकृतिप्रसादात् ॥ ६० ॥

अथ श्रीगुरुवर्णनम्—

का मान्या नरनाथपर्वदि भवेत् ? कः प्राणिनां धर्मतः ? किं तिष्ठेत् स्थिरमङ्गिनां ? गजघटाविध्वंसने को घटो ?* ।

विन्ध्याद्रिं स्मरति प्रमोदकरणे कः पङ्कजानां स्मृतः ? कुम्भो मङ्गलमातनोति पथिकप्रस्थानके कीदृशः ? ॥ ६१ ॥

प्रशायक्षरसंग्रहाद् भवति यो चाचंयमाधीश्वरः, उद्यत्स्त्रीयकुलाम्बगम्बरमणिं श्रीगौतमस्वामिनम् ।

लुब्धा श्रीविजयादिदेवगणभृत्यष्टाविवरात्रीश्वरं, तं श्रीपूर्वकमादरेण भविनां सौभाग्यदं संस्तुवे ॥ ६२ ॥

अथ कमलयन्धः—

भविकाम्बुजसारङ्गं कोविदसंहतिचकोरसारङ्गम् । सुकृतसरःसारङ्गं पापप्रवलयत्सारङ्गम् ॥ ६३ ॥

* 'यिनि तदा के सन्ति किं भूषताम् दीर्घात् इन्ति बलात् ।' इति वा पाठः ।

-कुमतरजःसारङ्गं वादिराजगणप्रमथनसारङ्गम् । निश्चलतासारङ्गं मनुजशुभगतिकृशानुसारङ्गम् ॥६४॥ — गीतिः ।
 मधुरस्वरसारङ्गं निरञ्जनगुणजितसारङ्गम् । तनुरूपसुसारङ्गं, समस्तसहजगुणसारङ्गम् ॥ ६५ ॥ — उपगीतिः ।
 श्वासविजितसारङ्गं शोचनशिशुपालसारङ्गम् । कामक्षयसारङ्गं कुनयमलप्रमथसारङ्गम् ॥ ६६ ॥ — उपगीतिः ।
 कर्मराशिसूरिसारङ्गं करकमलधृतशमतासारङ्गम् । जिनशासनसारङ्गं नासिकयाञ्जितवरतिलसारङ्गम् ॥६७॥ — गीतिः ।
 भूतजितसारङ्गं निर्मलताजितसुपर्वसारङ्गम् । जनमनकजसारङ्गं स्वाज्ञाकारितपगणसुसारङ्गम् ॥ ६८ ॥ — गीतिः ।
 सुन्दरमुखसारङ्गं ध्याननरौद्धाहितवरसारङ्गम् । लोभार्जुनसारङ्गं कण्ठचमत्कृतसुसारङ्गम् ॥ ६९ ॥ — आर्या ।
 मुक्तिस्त्रीसारङ्गं दमितकरणचपलसारङ्गम् । दीक्षास्त्रीसारङ्गं संसृतिमृगहननसारङ्गम् ॥ ७० ॥ — उपगीतिः ।
 सकलसुजनसारङ्गं सौव्रमादर्शितनरसारङ्गम् । शशधरसमसारङ्गं विबुधसमास्त्रीसुदृष्टिसारङ्गम् ॥ ७१ ॥ — गीतिः ।
 क्रीडाधृतसारङ्गं कीलितरोषशितिसारङ्गम् । वाणीगीतलतासारङ्गं पावितनिजवरसारङ्गम् ॥ ७२ ॥ — अर्द्धविपुला ।
 दितमायासारङ्गं स्ववशीकृतसुमतिसारङ्गम् । जङ्गमसुरसारङ्गं मृगमदजैत्रवदनावजसारङ्गम् ॥ ७३ ॥ — उद्गीतिः ।
 मानभुजगसारङ्गं जगज्जनमनःसहकारसारङ्गम् । लोचनजितसारङ्गं निजवशनिर्मितमनःसुसारङ्गम् ॥७४॥ — गीतिः ।
 करेखासारङ्गं शुभलेश्यागुणविजितसारङ्गम् । गदितनियतसारङ्गं वचनजलदलीनपुरुषसारङ्गम् ॥ ७५ ॥ — गीतिः ।
 व्रतिमृगमदसारङ्गं लुब्धितनिरुपमशितिसारङ्गम् । भवजलनिधिसारङ्गं धर्मकथालापितसुसारङ्गम् ॥ ७६ ॥ — आर्या ।
 सुकृतिसलिलसारङ्गं स्वरमाधुर्यमथितवरसारङ्गम् । भजत गुरुं सारङ्गं मोहरजनिबोधनगुरुसारङ्गम् ॥७७॥ — गीतिः ।

15

एवं कमलबन्धः ।

- सूर्य १ चंद्र २ राजहंस ३ हस्ती ४ वायु ५ सिंह ६ गिरि ७ मेघ ८ वीणा ९ शङ्ख १० कन्दर्प ११ पृथ्वी
 १२ कर्पूर १३ कृष्ण १४ महादेव १५ जल १६ कुठार १७ खड्ग १८ पीपक १९ कुसुम २० कार्मुक २१ नदी
 २२ भृङ्ग २३ निर्ग्रन्थ २४ कमल २५ अगुरु २६ अग्नि २७ पिक २८ स्वर्ण २९ अश्व ३० रमण ३१ चितारा
 ३२ लोचन ३३ चित्र ३४ मुख ३५ कज्जल ३६ सारिका ३७ सर्प ३८ चन्दन ३९ कुल ४० रात्रि ४१ लक्ष्मी
 ४२ रत्न ४३ सुवास ४४ गरुड ४५ कीर ४६ खंजन ४७ प्लवंग ४८ चक्र ४९ श्वेतवर्ण ५० संफलवाणी ५१
 चातक ५२ मृग ५३ वेणी ५४ वाहन ५५ राग ५६ भेक ५७ वांसली ५८ सहर्ष ५९ कुर्कुट ६० एवमनुक्रमतः ।
 वक्षो धत्ते स्तनं कः ? शुभतरनियते किंवदामन्त्रणं हि ? प्राग्वर्गस्याद्यवर्णो भवति विदुषः किं कामसंबोधनं तु ? ।
 का संवुद्धिः प्रभूणां ? किमिह सहचरीसप्तमीरूपमैक्यं, मातुः किं नाम गच्छाधिपतिविजयसिंहस्फुरत्सूरिराज्ञः ॥७८॥
 — नायकदे । द्विव्यस्तसमस्तजातिः ।

25

कृष्णप्रिया काऽस्ति ? किमव्ययं तु खेदे ? स्तनं को हि विभर्ति वक्षः ? ।

धातोः द्रुतः प्रत्यय एति कस्तु ? स्तोत्रार्हतो गच्छपतेः पिता कः ? ॥ ७९ ॥

— साहनाथुः । व्यस्तसमस्तजातिः ।

गच्छाधिनाथो वदतां जनानां, सौख्यानि चित्तार्थितदानदक्षः ।

कल्याणकारी करुणाजलार्द्रः, साक्षादसौ सुन्दरनाकिशाखी ॥ ८० ॥ — निरोष्ठकाव्यः ।

30

नानाव्यन्तरनागनिर्जरविशां विद्याधरस्वामिनां, सर्वेषां हृदयस्थलेषु रमते संचारिणी स्वेच्छया ।

येषां कीर्तिवधूः सतीति विरुदं संधारयन्ती जने, यत्कोपोपनतेस्तदत्र महतां गम्भीरता काऽप्यहो ! ॥ ८१ ॥

त्वत्कीर्तिभासो विमला यतीश ! चन्द्रन्ति कुन्दन्ति हिमाचलन्ति ।

हारन्ति हीरन्ति हलायुधन्ति हसन्ति दीप्यद्रजताचलन्ति ॥ ८२ ॥

विभासते यस्य यशोविसारिकर्पूरपूरो द्विजराजशुभ्रः । मरुत्पथाङ्गारलवश्चिराय ब्रह्माण्डभाण्डोदरसंपुटेऽस्मिन् ॥ ८३ ॥

समन्ततो विष्टपमण्डपोपरि विभ्राजते यद्गुणवलयस्ततोः ।

फलन्ति नानाफलसंचयैस्तु ताः सिक्ताः प्रशंसासलिलैः सुषोज्ज्वलैः ॥ ८४ ॥

सुरीशितस्त्वद्गुणशिमौर्महद्विराक्रान्तसमस्तगात्रः । भोगीशितालीयतनूमनिद्रो यथेप्सितं चालयितुं किमेवः ॥ ८५ ॥

श्रीपूज्यपादैर्विगतप्रमादैः संभासमक्षं जितवादिवादैः । भव्यारविन्दोत्करीतप्रपादैः स्वकीयशिष्योपरि सुप्रसादैः ॥ ८६ ॥

श्रीतातपादैरपि तैः स्वकीयवपुःपरीवारशरीरवार्त्तम् । निर्विघ्नजातामलसर्वपर्वस्मयापहृद्धार्षिकपर्ववार्त्ता ॥ ८७ ॥

शिक्षाप्रसादश्च शुभप्रवृद्धिरनेकधर्मोन्नतिकार्यसिद्धिः । इत्याद्युदन्तान् प्रवरान् समस्तान् प्रसादपत्री परिसूचयन्ती ॥ ८८ ॥

प्रसादनीया बहुमाननीया मनःप्रमोदाय शिशोः प्रसद्य ।

कुमुदनुसारद्वतकोमुदीव सुमेधमालेखं सिखण्डिनो हि ॥ ८९ ॥ — विशेषकम् ।

अथावधार्या प्रणतिस्त्रिसायं कृताञ्जलेर्भे नतमस्तकस्य । श्रीतातपादैः समये स्वशिष्यः दूरस्थितोऽप्येव सुचिन्तनीयः ॥ ९० ॥

परमगुरुविनयकरणे तत्परचित्ताः कविविनयविजयाहाः । विबुधवरलालकुशलाः कुशला बहुशास्त्रतत्त्वविदः ॥ ९१ ॥

सकलगणकृत्यनिरता गणयो बरहस्तिविजयनामानः । संहृद्धिऋद्धिसोमा गणयो गुणरत्नरोहणमहीधराः ॥ ९२ ॥

सद्भाग्योदयविजयाः भाग्योदयलब्धकविविजयाः । मुक्तिपुरसार्ववाहा गणयो बरमुक्तिविजयाहाः ॥ ९३ ॥

सत्यवचनसन्तुष्टा गुणपुष्टाः सत्यविजयगणयो हि । सिद्धशिलास्वच्छहृदो गणयो बरसिद्धिविजयाख्याः ॥ ९४ ॥

दर्शननिर्जितकमला गणिदर्शनविजयनामानः । गणयो रविविजयाख्याः सज्जनमनपद्मरविकिरणाः ॥ ९५ ॥

हर्षितवदना बहुयतिमक्तिकरा गणिहर्षविजयाहाः । सौम्यगुणस्रोमवदना जयवन्तो विजयसोमाख्याः ॥ ९६ ॥

इत्यादिसुनिवराणां श्रीगुरुचरणान्जयुग्मभृङ्गणाम् । प्रणतिश्चानुप्रणतिः श्रीतातैर्निजशिशोः प्रसाद्या हि ॥ ९७ ॥

किं चेहत्या गणयो रविचर्द्धननामधारिणः सततम् । मुनिऋद्धिचर्द्धनाख्यो रूपदिग्भवर्द्धन-धनचर्द्धनकौ ॥ ९८ ॥

इत्यादिकाः प्रशमिनः सकलाः संधश्च तातपादाञ्जम् । प्रणमन्ति परमभक्त्या कृताञ्जलयोऽवनिनिहितशिरोन्जाः ॥ ९९ ॥

श्रीतातपादनाम्ना जस्यन्ते प्रतिदिनं जिनाः शिशुना । शिष्यस्तन्नतिसमये श्रीतातैश्चेतसि विधेयः ॥ १०० ॥

चातकवज्जलवाहं विपसूचकवक्षिशिनाथं च । द्वन्द्वचरवदादित्यं श्रीतातं स्मरति बालोऽयम् ॥ १०१ ॥

गजवद्विल्याद्रिवनं कलकण्ठ इव सहकारमादरतः । तस्मादशिरिव वसन्तं श्रीतातं स्मरति बालोऽयम् ॥ १०२ ॥

विन्दुर्धवर्णमात्रादीर्घह्रस्वविपरीतसंयुक्तम् । मौल्यादुक्ते शिशुना श्रीतातैस्तत्तु सहनीयम् ॥ १०३ ॥

श्रीगुरुवरविज्ञप्तिः क्षीरकण्ठलिङ्गीकृता । विजयदशमीधप्ले कुरुतामिति मङ्गलम् ॥ १०४ ॥

॥ संवत् १७०४ वर्षे ॥ श्रीः ॥

[२५] — विज्ञप्तिका । —



स्वस्तिश्रियामाश्रयमीशमाश्रयन् सुविश्रुतं जेसलमेरपत्तनम् ।
 संश्रित्य सत्यश्रुतसाधुशासनाच्छ्रद्धालुजालं नयतः सतां सृतिम् ॥ १ ॥
 षट्त्रिंशता सूरिगुणैश्चकासतः सतः पुनानान्निजदर्शनश्रिया ।
 युगप्रधानाख्यपदप्रदीपकांश्छीमज्जिनाद्यान् सुखसूरिगच्छपान् ॥ २ ॥
 रूपावसे मासचतुष्टयस्थितिर्दयादिसिंहो यतिराप्तभक्तिभाक् ।
 त्रिधा त्रिसन्ध्यं शुभभृत्यताविधिं प्रमाणयन् ग्रीणयति प्रणामतः ॥ ३ ॥ — त्रिभिर्विशेषकम् ।

त्वत्कृपासदनुभावभाषितं वार्त्तमत्र भवति प्रतीशितः । तच्छिवस्तव गणो यशोगुणैरेधतामिति सदा मदाशिषः ॥ ४ ॥
 १० श्रैमतानुनयनीरदस्त्रवः सान्द्रमार्द्रयति सन्मनस्तरून् । तान् सकृत्समयसेचनादपि स्फातिरास जनुसद्यशस्करी ॥ ५ ॥

जानुदघ्नजलजातसूतयः शालयः किल कलामका इव ।
 प्रार्थयन्ति मुनिनाथलालसास्तं मुहुर्मम मनोमनोरथाः ॥ ६ ॥ — युगम् ।
 तद्गतोपचितिरप्युदीक्ष्यते येषु निक्षिपसि सद्दृशं गुरो ! ।
 स्थानमाश्रयसि नाम यत्स्वयं तत्प्रियेत कथमद्भुतं यतः ॥ ७ ॥ — ज्यौतिषिकाभिगम्यं व्यर्थपद्यम् ।

१५ देवतापचितिरौचितीमती चेतसा सुरुचिना विरच्यताम् । कुर्वन्ती सुकृतिनां शिरस्पदं त्वत्प्रसत्तिमथ मृग्यता सता ॥ ८ ॥
 राजसे यद् ऋषिराजराजिषु त्रायमाण इति रागिणं गणम् । मामिकाः सकलवृत्तवद्वचोवर्णनास्तदुपकर्णय प्रभो ! ॥ ९ ॥

या जैनप्रभ-रूपचन्द्रविदुषोः सामूहिकैः साधुभिः, स्कन्धे धूरधृतात्मसाध्यसुविधेधौरेयधीरश्रियोः ।
 षण्मासान् गणनाथसद्गुणभृतामादाय साहायकं, नीत्वा तामुपढौकितं हि भवते सोमांशुशुभ्रं यशः ॥ १० ॥
 गच्छे कुक्कुरतुच्छपुच्छकुटिले भावादिहर्षीयके, माहात्म्यं दधताऽपि तेन बहुधा दुर्मेधसा धीप्सता ।
 २० गाहित्वाऽथ यथामतिर्गुरुबलं कृत्वा व्यगृह्णीमहि, प्राबल्येन तथा हि लेखितुमहं वृत्तं विभो ! नोत्सहे ॥ ११ ॥
 पापेनापि ततोऽन्वतप्ततरलं तेन प्रतापानलज्वालाभिर्ज्वलयत्यहो त्वयि विभो ! प्रत्यर्थिसार्थान्भृशम् ।
 उद्यच्छन्ति मनस्विनो हि समये यस्यैव हेतोस्तदा तेषामैक्ष्यत सिद्धमेव सकलं साध्यं विशुद्धात्मभिः ॥ १२ ॥

अपरं च — ग्रामे काष्ठमयूरनामनि तवोद्बोद्धुं समाशासनास्तिष्ठासाऽजनि मे विशिष्टनवतां ग्राम्यैर्गुणैरर्हति ।
 श्रुत्वा तं विकिरन्तमेव विकृतग्रामेशयोर्विग्रहादिष्टिः साथ ममापि नाथ ! शिथिलीभूय प्रयाता शमम् ॥ १३ ॥

२५ तथा च — आषाढमासविषयीणि वलक्षपक्षे, चत्वार्यहानि पुरि पूर्त्तवधीन्युषित्वा ।
 सिद्धस्पृहोऽथ विरहय्य च योधदुर्गं, स्वामिंश्चतुर्दिनमलं स्थितिमानिहासम् ॥ १४ ॥

विशेषश्च — प्रौढैः समं दधदपि त्रतिचारुवृत्तीर्ग्रामे निदर्श्य गुणमुत्तवने न्यषीदत् ।
 नीतो विनीततमजीवसुखोऽपि दैन्यं भूत्वा निदेशकृपणैर्निपुणैर्भवद्भिः ॥ १५ ॥
 आगृह्यते हि यतिनायक ! शुष्मदीयान्, यद्वासितुं स्ववसतौ वणिजोऽन्यदीयाः ।
 तत्रापि वः शुभदगीक्षणमेव हेतुः, किं वापि वैभवकृपाविभवैरसाध्यम् ॥ १६ ॥

लोलीमवन्ति कति नो बहुलं लुलन्त्या, त्वां लोलेशमनुकूलयितुं कलाज्ञाः ।
 लोके तथापि हृदये हृदयालवोऽस्मिन्, स्वस्वामिधर्ममलं विरला वहन्ति ॥ १७ ॥
 ये निर्गुणा विगणयेयुःगणयभूतेलब्धापि ते गणविमोर्गणशः प्रसादान् ।
 धिक् तानघन्यमनुजान् मुवि मारभूतांतेषामजीवनिरिहैव तु वोमवीतु ॥ १८ ॥
 कार्ये महीयसि महीशमते नियुक्ता, यद्यामुमस्त्व मुखादपि साधुवादम् ।
 लक्षप्रसादमुपलभ्य तदेव देव !, प्रीणीमहे प्रणयमङ्गवहुं वहन्तः ॥ १९ ॥
 यः पौरुषं परुषवागपि पौरुषेये, घते भवद्रणविपक्षवितक्षणाय ।
 तस्मै नमोऽस्तु परमस्तुतिरेव तस्य, खं रक्षितुं भवति कोऽभिमतं न दक्षः ? ॥ २० ॥

अपरं च—यं भावहर्षगणनायसतीर्थसलादाशः क्षयं व्यतनुतात्मवसुधयेन ।
 स्वध्राविकालयिरिषुः पुरि मेडित्तायां याथार्थ्यमुज्जुत कथं द्रुतमायतौ सः ? ॥ २१ ॥
 स्वामिश्रीदीव(?) नृपतेः सचिवं सहायीकृत्य न्यपालयत तदयशसा तदोकः ।
 श्रीलामभवर्द्धनबुधैरधिगल्य सद्वाद् विज्ञप्तिमासविजयैर्भवतः प्रतापात् ॥ २२ ॥—शुभम् ।

स्त्रीये स्त्रीये निवेशे सुमरुज्जनपदे पूज्यराजो निदेशादायन्तायातवर्षास्थितिनिकटफलाः साधवस्तेऽधिवासम् ।
 अस्मिन्नुत्तरगते विलसति च विधौ योऽपवादस्वरूपः, प्रस्तावाचं विशेषं बहुलमपि दले लेखनाहं लिखामि ॥ २३ ॥
 हृदं हृदं वराकप्रतिम इति पुरेऽभिमणो वरादानास्माकोपाश्रयस्य श्रुतमनधिगतोऽपप्रपाहेतुरेयः ।
 श्राद्धैः पंच्यापनामो महदपवसाच्चालयां चैव चक्रे, कृप्यद्विस्ते सकौपैः सकलविदुचितदान्यदेशीयसाधुः ॥ २४ ॥
 शिष्यो वैद्याविलासेरपवसयमिदं रूपमेत्योत्तमाख्यदलेकोऽनेकैर्विवैकैर्व्येतनुत वसति तत्र च प्रावृषेण्यम् ।
 शिष्योऽयो वीरचन्द्रः सरलतरमतिः श्रीदयासागराणां, पारीयासंनिवेशे शिवकशिपुकृतेऽवद चतुर्मासवासम् २५
 कालाज्जनाभिधानं वरमपि मुनयः क्षेत्रमध्यासते के, निर्देशं ते समग्रश्रुतपठनतया व्यग्रबुद्धेरलब्धा ।
 कस्मै कार्याय कस्य प्रभवति भवतो नाय ! पश्चान्निदेशो, ग्राम्यन्ति कापि शून्या व्रत बहुपशवो दस्यवः कापि शून्याः ॥ २६ ॥
 तथा च—सुक्ता सैन्यचमारोऽष्टमन्त्रो भूमिमण्डले । स्थितिं खेजडलाक्षेयेऽवरंश्चारीचवर्द्धनाः ॥ २७ ॥

अह पादयकबाई, जीहाललियतणेण मणियबाई—

अन्ने वि समायारा, जइ सोबा लोणओ लिहिलंति । तउ बुद्धइ तह लेहो, जह पढिआ आउला होति ॥ २८ ॥
 पुजो सुलेहणिजं, किं पि लिहाणे तहावि संखितं । घोळंती तुह पुरओ, कहं पि जीहा न यिण्णइ ॥ २९ ॥
 सिरिजीअसंघरण्णा, पेणुविआ जां हि वण्णो घृआ । सायंभरीपुरीओ, परओ सा णिगया सुणिआ ॥ ३० ॥
 साहिस्स माउलो वि अ, वेहि सहस्सेहिं अस्ससाईहिं । जं दरिअं रायपुत्ती, तं संसुहमागओ इत्ति ॥ ३१ ॥
 घेतुं सेन्नघडाओ, पचाळेउं पराण भूमीओ । अलिअही लाहउरं, स्रो दिल्लीसरो साही ॥ ३२ ॥
 अवरं—सुहउरंमि बहुओ, णिआ घाईवई विराईओ । इण्हि पुण संपत्तो, सिण्णपयाणेहिं जालउरं ॥ ३३ ॥
 गुज्जरकउहाहिमुहं तुवरिहिइ तओ वि उम्भओ राया । वेमयिअ तेणवगमदम्भदवाई विढविहिइ ॥ ३४ ॥
 इगमासं जाव प्ह पुढमं मेहहिं पंकिआ पुढवी । गयणे उण उडुंडा उडलिआ घोळणा वाया ॥ ३५ ॥
 पच्छा वगारिछोली सोहिल्लवलाहयाण मालाहिं । मयमत्ते महवये मासे वासा समाडत्ता ॥ ३६ ॥
 नवसाससोहिहिं सबउ संवेलिण्हिं खितेहिं । सुरणयारिं वि विडंवइ अहुणा गामलिया भूमी ॥ ३७ ॥
 जं दप्पुलो लोओ पुजो दियहा वि जेण रमणिआ । सबस्य तेण होही महिमा पजूसणछणस्स ॥ ३८ ॥

अह सूरसेणीभासांण गाहा—

पञ्चतमदो भयवं ! मणस्सिआ घणपउट्टपढणेहिं । सो दक्खो होदि कथं कपेदि जो अहल-कजाई ॥ ३९ ॥

अह मागहीभासाए गाहा-

येणवययधाशलुवं तुह-पुलदो प्रजलितु लेशेण । अहमेशे पुलिशेशल उवस्तिदे तं पहुं नुविहुं ॥ ४० ॥

जयपुर

अह पेसाचीभासाए गाहा-

सोत्तन तुम कुनकित्ति चह हलिसो मातिसान हितपकए । तह पासित्तन मेखं चनिय्यते नापि मोलानं ॥ ४१ ॥

नलवलनतपतनीलच तुं तत्थूनं समकलोकस्स । अन्नो न तंसनिच्चो फविय्यते निच्चलकुलू वि ॥ ४२ ॥

अहावम्भंसभासाए वज्जं-

जिहिं जण तुह मुहु पिक्खियउं सो उ मुणिज्जइ धनु । पुव्वभवंतरि तिहिं नरहिं किन्नउ उज्जलु पुव्वु ॥ ४३ ॥

अथ समसंस्कृतश्लोकः-

संबुद्धसमसिद्धान्त-सारबुद्धिधरोत्तम ! । अच्छे खरतरे गच्छे जय भूरिगुणालय ! ॥ ४४ ॥

पुनः संस्कृतम् - खरतरगणराजः पूज्यराड् जैनचन्द्रो दिवि वरसुरलीलां लालयन् देवताभिः ।

भुवि च ललितगीतैः सद्गणैः किन्नराणामपि जिनसुखसूरिगीयतां गच्छनाथः ॥ ४५ ॥

तव विमलगुणालीश्वारुतारानुकारा, गणयितुममितत्वाच्छङ्कते शारदाऽपि ।

अथ कथमभिधत्ते मादृशस्तद्विवेकमिति मम गुणगीतौ श्रेयसी मौनवृत्तिः ॥ ४६ ॥

विशेषश्च - विज्ञह्यालं दीनयाऽऽदेशलिप्सासंवन्धिन्या त्वत्पुरो मादृशानाम् ।

यद्येवं स्याल्लेखमात्रेण सिद्धिस्तन्नोद्घृष्टं किं परुद्धायनेऽपि ॥ ४७ ॥

मन्ये धन्यांस्तान् दविष्टे विराष्ट्रे सद्यो वन्द्यं ये भवन्तं प्रपद्य ।

अस्माद्वक्षेष्वीक्षमाणेषु दक्षाः स्वीयं साध्यं साधवः साधयन्ति ॥ ४८ ॥

यद्वा खेदः कोऽत्र वत्स्यामि यत्र, संपत्स्यन्ते सिद्धयस्तत्र सर्वाः ।

यल्लेखेऽस्मिन् न प्रियं किञ्चिद् ॥ ४९ ॥

संपदां भवति या खलु हेतुः, ।

.....वतां मयि साधौ, प्रेषितव्यमथ ॥ ५० ॥

लेखो मासभाद्रपदशुभ्रदश

*

बहुद्रव्यव्ययेनापि येऽजायन्त जिगीषवः । श्लाघ्या भवत्प्रसादार्हा वाचकाः सुमतिप्रियाः ॥ १ ॥

परम्पर सिन्धुरा धर्मसुन्दराः । दयादत्त-दीपचन्द्र-रूपचन्द्रसमावृताः ॥ २ ॥

.....दू भवतां प्रीतिपत्रस्याद्याप्यदर्शनात् । चित्तोल्लासात् प्रफुल्लन्ते सेवकाः स्वामिसदृशाः ॥ ३ ॥

व्यामृश्यन्निति वासं स्वामिभिः सुखसूरिभिः । पुरे योधपुरे ज्ञाताः किं पात्रे समिता वयम् ॥ ४ ॥

- चतुर्भिः कुलकम् ।

धिषणेन सहारब्धस्पर्द्धनान् धर्मवर्द्धनान् । उपाध्यायपदख्यातिं चरितार्था वितन्वतः ॥ १ ॥

लसद्भिर्गुणरत्नौघैर्दधतः सागरोपमाम् । उपाध्यायपदाश्लिष्टान् विशिष्टान् राजसागरान् ॥ २ ॥

ख्यातान् श्रीवाचकख्यात्या सुन्दरान् गुणसुन्दरान् । तत्रत्यान्यमुनींश्चापि नमस्कुर्वे यथाक्रमम् ॥ ३ ॥

- त्रिभिर्विशेषकम् ।

॥ पं० रूपचन्द्रस्य त्रैकालिकी नतिरवगन्तव्या ॥ श्रीः श्रीः ॥

